

שלום עליכם

פֿונעם יאָריד

לעבנס-באַשרייבונגען

אַגיד

מלוכה-פֿאַרלאַג "דער אמת", מאַסקווע 1946

Other editions were also used for the spellcheck of Hebraisms:

וואַרשע-ניי-יאָרק 1966, "וואַרהייט" ניי-יאָרק 1917, אַלע ווערק וואַרשע 1926, אַלע ווערק בוענאַס אַיירעס 1952

די געשיכטע פֿונעם בוך "פֿונעם יאָריד" אינקורצן.

די מזל פֿון אַ בוך איז ווי דאָס גליק פֿון אַ מענטשן. עס באַדאַרף פֿריער פֿאַרשוואַרצט ווערן, דורכגיין אַלע **שיבעה-מדורי גיהנום**¹, ביז עס דערזעט די ליכטיקע וועלט. דאָס בוך "פֿונעם יאָריד" איז נאָך ניט אַלט קיין טאָג. עס איז ערשט היינט אַרויס פֿון דרוק – און האָט שוין הינטער זיך אַ גאַנצע היסטאָריע. דערלויבט מיר זי אײַך דערציילן אין קורצע ווערטער.

דער ערשטער, וואָס האָט מיר אָפֿגעגעבן די אידיי ברייט און אַלזײַטיק צו באַשרײַבן די פֿאַרגאַנגענע פֿופֿציקיאָריקע עפֿאָכע פֿון אונדזער ייִדישן לעבן אין **גלות**, איז דאַפֿקע אַ ייד פֿון אַ גאַנצע יאָר, אַ ייד וועלכן דער פֿאַרשטאַרבֿענער **משורר**² י. ל. גאַרדאַן האָט געקרוינט מיטן נאָמען "**קורא נִכְבֵּד**"³. אים קען די גאַנצע וועלט. ער איז אונדזער אַן אָדעסער **משפּיל**, היינט אין אַמעריקע, אַ ליבהאַבער פֿון דער ייִדישער ליטעראַטור, און זײַן **אמתער** נאָמען איז **אַברהם-אליהו** ליובאַרסקי. ווי אַן עכטער **חסיד** און אַן **אמתער** גוטער פֿריינט, איז ער פֿאַר עטלעכע יאָרן געקומען צו מיר ספּעציעל אין דער שווייץ און אָפֿגעגעבן מיר אַ פֿלאַן: **היות** אזוי ווי איך האָב דורכגעמאַכט אַ גאַנצע עפֿאָכע און בין אויסגעוואַקסן, קאָן מען זאָגן, אינײַנעם מיט דער ייִדישער פֿאַלקסליטעראַטור, – **טאַמער** וואָלט איך גענומען אַף זיך די **טירחה** צו פֿאַרקערפֿערן די אויבן דערמאָנטע עפֿאָכע אין דער פֿאַרם פֿון אַ גרויסן ראָמאַן?

1 עס באַדאַרף דורכגיין אַלע זיבן אָפֿטיילונגען פֿונעם **גיהנום**

2 דיכטער, פּאָעט

3 געערטער ליינער

5

די אידיי איז מיר אַרײַן אין קאָפּ. און איך האָב זיך גענומען צו דער אַרבעט, נאָר אין אַן אַנדער פֿאַרם. אין דער פֿאַרם פֿון אַן אווטאָביאָגראַפֿיע, אָדער ראָמאַן-ביאָגראַפֿיע.

עס איז אוועק עטלעכע יאָר אַרבעט. דאָס בוך האָט גענומען וואַקסן אַ קאָפּיטל נאָך אַ קאָפּיטל. נאָר וואָס קומט אַרויס? אַ בוך האָט פֿינט ליגן. אַ בוך האָט ליב אַז מע דרוקט עס און מע ליינעט עס. סײַאז געקומען צום דרוקן – איז ניטאָ ווי. דרוקן אַף אייגענע **אחריות** – פֿעלט אַ ייִדישן **מחבר פנים**. דרוקן אין אַ זשורנאַל – איז די ייִדישע ליטעראַטור נאָך ניט אויסגעוואַקסן, זי זאָל האָבן אַ מאָנאַטשריפֿט, ווי באַ לײַטן¹. עטלעכע מאָל האָב איך די אַרבעט מיט אַ ביטער האַרץ געמוזט אַוועקלייגן. אזוי האָט עס זיך געצויגן, ביז איך בין **מגולגל** געוואָרן² מיטן צווייטן **גלות** אין אַמעריקע. און **אַט** איז ערשט אַוועק איין יאָר, האָב איך שוין "אַריבערגעמופֿט"³ מיטן "**יאָריד**" אין אַ צווייטע ווינונג. און ערשט **אַט** דאָ האָט די "וואַרהייט" געפֿונען פֿאַר ראַציאָנאַל, די ערשטע צוויי טייל "פֿונעם יאָריד" אַרויסגעבן אין אַ באַזונדער בוך-פֿאַרם אין צוויי בענדער.

זען די געדאַנקען געדרוקטערהייט אין בוך-פֿאַרם, באַקומט דער פֿאַרפֿאַסער מער מוט אַף צו גיין ווייטער זײַן וועג, וועלכן ער האָט אויסדערוויילט. און דער וועג איז נאָך גענוג גרויס. די עפֿאָכע הייבט ערשט אָן צו

צעוואקסן זיך, די בילדער הייבן ערשט אָן צו וועבן זיך, די געשעענישן הייבן ערשט אָן צו אַנטוויקלען זיך, און געשטאַלטן פֿון מענטשן לאַנג-פֿאַרשווינדענע, און טיפּן פֿון פֿאַרשווינען נאָך לעבעדיקע און גאַנץ **בפֿודע** בעטן זיך אָף פֿאַפּיר...

לאַמיר האָפֿן, אַז מיר וועלן דערפֿירן אונדזער אַרבעט ביז צו אַ מעגלעכן **סוף**.
שלום-עליכם פֿעוואַל 1916, ניו-יאָרק

1 אין אַריגינאַל קומען דאָ עטלעכע איבערגעשטראַכענע **שורות**, וועלכע לייענען זיך דײַטלעך אַזוי: "בלייבט איבער ווידעראַמאַל אַ גאַזעט און אַבעראַמאַל אַ צײַטונג. זאָגן די וואַרשעווער צײַטונגען, אַז זײ האָבן קײן פּלאַץ נײַט פֿאַר גרויסע ווערק, פֿעליעטאַנען גײט זײ, סקײצן, נאָוועלן".

אַנמערקונג פֿון י. ד. בערקאָוויטש

2 דאָ: איבערגעוואַנדערט

3 אַריבערגעפֿאַרן – אַן אַמעריקאַנישער זשאַרגאַניזם

ערשטער טײל

צו וואָס ראָמאַנען, ווען דאָס לעבן איז אַ ראָמאַן?

1

פֿאַרוואָס עפעס "פֿונעם **יאָריד**"? אַ **מין הקדמה**. – פֿאַרוואָס דער **מחבר** האָט זיך גענומען שרײַבן זײַן אויטאָביאָגראַפֿיע. – **שלום עליכם** דער שרײַבער דערציילט די געשיכטע פֿון **שלום עליכם** דעם מענטשן.

"פֿונעם **יאָריד**" קאָן הײסן פֿונעם לעבן, וואָס איז געגליכן צו אַ **יאָריד**. יעדער איז אַ **בעלן** דעם מענטשנס לעבן צו פֿאַרגלײַכן, נאָך זײַן **השגה** נאָך, צו עפעס אַ זאַך. **למשל**, איינער אַ **סטאַליער** האָט אַמאַל געזאָגט: "דער מענטש איז געגליכן צו אַ **סטאַליער**; אַ **סטאַליער** לעבט און לעבט, דערנאָך שטאַרבט ער – אַזוי אַ מענטש אויך..." פֿון אַ שוסטער האָב איך אַליין געהערט אַ מײנונג, אַז דעם מענטשנס לעבן איז געגליכן צו אַ פֿאַר שטיוול: **כל זמן די פֿאַדעשוועס** טראָגן זיך, זײנען די שטיוול – שטיוול, און אַז די **פֿאַדעשוועס** טראָגן זיך אָפּ, איז – מיטן קאָפּ אין דער ערד. ס'איז גאַנץ נאַטירלעך, אַז אַ **בעל-עגלה** זאָל פֿאַרגלײַכן דעם מענטשנס לעבן צו, **להבדיל**, אַ פֿערד. דעריבער וואָלט גאָר קײן **חידוש** נײַט געווען, ווען אַזאַ מענטש, ווי איך, וואָס האָט אָפּגעטאַראַמט אַ האַלבע **מאה** יאָרן און גײט באַשרײַבן די געשיכטעס פֿון זײַן לעבן, – זאָל אים אײַנפֿאַלן צו פֿאַרגלײַכן זײַן פֿאַרגאַנגענהײט צו אַ **יאָריד**.

9

דער **אמת** אָבער איז נײַט אַזוי. פֿונעם **יאָריד** – מײנט מען דאָס דעם צוריקוועגס, אָדער דעם **סך-הכל**, דעם רעזולטאַט פֿונעם גרויסן **יאָריד**. אַ מענטש, אַז ער פֿאַרט אָפֿן **יאָריד**, איז ער פֿול מיט האַפֿענונגען, ווייסט נאָך אַליין נײַט, וואָס פֿאַר אַ **מציאות** ער וועט דאָרט אײַנהאַנדלען און וואָס ער וועט דאָרט **מתקן** זײַן¹... פֿליט ער דעריבער פֿײַל אויסן בויען, הענדזום-פענדזום – **טשעפעט** אים נײַט, ער האָט קײן צײַט נײַט! פֿאַרט ער אָבער צוריק, פֿונעם **יאָריד**, ווייסט ער שוין, וואָס ער האָט דאָרטן געהאַנדלט און וואָס ער האָט דאָרט **מתקן** געווען, און פֿליט שוין נײַט אַזוי געשמײדיק. "ער האָט צײַט". ער קאָן זיך שוין אָפּגעבן **דין-והשבון** און האָט שוין **ביד**² צו וויסן דעם רעזולטאַט פֿונעם **יאָריד**, און ער האָט שוין די מעגלעכקײט אויך די וועלט באַקאַנט צו מאַכן מיט די דאָזיקע רעזולטאַטן, דערציילן **פֿאַוואַלינקע**, נײַט **געכאַפט**, אַלצדינג, מיט וועמען ער האָט זיך געטראָפֿן אָפֿן **יאָריד** און וואָס ער האָט געזען און וואָס ער האָט געהערט.

אַ **סך** מאָל האָבן מײַנע גוטע פֿרײַנט אָפּגעפֿאַדערט, פֿאַרוואָס זאָל איך מיר נײַט נעמען די מי צו באַקענען דעם **עולם** מיט דער געשיכטע פֿון מײַן לעבן? ס'איז שוין צײַט, זאָגן זײ, און עס וואָלט **אפֿשר** געווען אינטערעסאַנט אויך. האָב איך געפֿאַלגט מײַנע גוטע פֿרײַנט און האָב מײַך עטלעכע מאָל גענומען צו דער אַרבעט, און אַלעמאַל אוועקגעלייגט די פען, ביז... ביז ס'איז געקומען די צײַט, איך האָב **זוכה** געווען נאָך פֿאַר פֿופֿציק יאָר צו באַגעגענען זיך **פנים על פנים** מיט זײַן מאַיעסטעט, מיטן **מלאך המוות**, גאָר נײַט אָף **קאַטאַוועס** – איך האָב מײַך **שׂער-שׂער** נײַט איבערגעפֿעקלט אַהין, פֿונוואַנען מע קאָן קײן בריוול נײַט שרײַבן, קײן זאַך נײַט אַריבערשיקן און **אפֿילו** קײן גרוס נײַט איבערגעבן. קורץ, איך האָב געהאַלטן באַ אָפּזאָגן די עטלעכע גילדן, – האָב איך צו מיר אַזוי געזאָגט: "אַצינד איז די רעכטע צײַט. כאַפּ אַרײַן און

שרייב, וואָרעם קיינער ווייסט ניט, וועמענס מאָרגן עס איז. דו וועסט מאַכן אַ שטאַרב, וועלן קומען מענטשן, וואָס מיינען, אז זיי קענען דיר און ווייסן דיר, און וועלן אויסטראַכטן זאכן, וואָס ניט געשטויגן, ניט געפֿלויגן. צו וואָס

1 דאָ: אופֿטאָן

2 איז שוין אימשטאַנד

10

טויג עס דיר? אַמער נעם שוין בעסער אליין, דו קענסט זיך בעסער פֿון אַלעמען, און דערצייל, ווער דו ביסט, שרייב דיין אווטאָביאָגראַפֿיע!"...

עס איז אַבער גרינג אויסצורעדן – "שרייב אַן אווטאָביאָגראַפֿיע", אַן **אמתע** לעבנס־געשיכטע, ניט קיין אויסגעטראַכטע! דאָס הייסט אזוי גוט, ווי אָפּגעבן **דין־וחשבו** פֿון מיין גאַנצן לעבן פֿאַר מיין לעזער, זאָגן **וידוי**¹ פֿאַר דער גאַנצער וועלט. איר ווייסט? שרייבן אַן אווטאָביאָגראַפֿיע און מאַכן אַ **צוואה** איז **כמעט** אַלציינס... איז איינמאָל אַוועק. און נאָך אַ זאך: עס איז שווערלעך פֿאַר אַ מענטשן, וואָס רעדט פֿון זיך אליין, ער זאָל זיך קאָנען אופֿהייבן צו אַזאַ **מדרגה**, אז ער זאָל באַשטיין קעגן דעם **נסיון**, ניט וועלן אויספֿינען זיך פֿאַרן פּובליקום, באַווייזן זיך פֿאַר אַ ווילן **בחור**, וואָס עס קומט אים אַ קניפּ אין בעקל. איך האָב צוליב דעם אויסגעקליבן אַ באַזונדערע פֿאַרם אווטאָביאָגראַפֿיע: די פֿאַרם פֿון אַ ראָמאַן, פֿון אַ ביאָגראַפֿישן ראָמאַן. עס וועט אויסקומען, אז איך וועל רעדן פֿון זיך זעלבסט, ווי פֿון אַ דריטער פּערזאָן. דאָס הייסט: איך **שלום עליכם** דער שרייבער, וועל אייך דערציילן די ריכטיקע ביאָגראַפֿיע פֿון **שלום עליכם** דעם מענטשן, אָן צערעמאָניעס, אָן באַפּוצעכצן און **צאצקערניען**, ווי עס וואָלט אייך דערציילט, **למשל**, אַ זיטיקער פֿאַרשויין, אַ ווילד פֿרעמדער, נאָר אַזעלכער, וואָס איז געווען מיט אים אומעטום, אַזעלכער, וואָס איז דורכגעגאַנגען מיט אים אַלע **שיבועה מדורי גיהנום**. און דערציילן וועל איך עס אייך ביסלעכווייז, שטיקלעכווייז, איינגעטיילט אין באַזונדערע **מעשיות**, אַדער עפיזאָדן, איין עפיזאָד נאָך דעם אַנדערן. און דער וואָס גיט **כוח** דעם מענטשן, ער זאָל געדענקען אַלצדינג, וואָס מיט אים האָט פּאַסירט אין זיין לעבן, זאָל מיר ביישטיין, אז איך זאָל ניט דורכלאָזן **חלילה** קיין זאך, וואָס מיר האָט געטראָפֿן און וואָס קאָן האָבן אַן אינטערעס, און קיין פֿאַרשויין, וואָס איך האָב ווען באַגעגנט אַף דעם גרויסן **יארד**, וואָס איך האָב דורכגעמאַכט אין די פֿופֿציק יאָר פֿון מיין לעבן.

1 דאָ: אויסדערציילן אָפֿנהאַרציק וועגן דעם, וואָס ער האָט אָפּגעטאָן פֿאַר זיין לעבן.

11

2

די שטאַט

דאָס קליינע שטעטלע **וואַראַנקאַ**. – אַ **מין פּתרילעווקע**. – אַ לעגענדע פֿון מאַזעפּעס צייטן. – אַן אַלטע קלויז, אַן אַלטער **בית־עולם**, צוויי **יארדים**.

אופֿגעצויגן געוואָרן און געוואַקסן איז דער העלד פֿון דעם דאָזיקן ביאָגראַפֿישן ראָמאַן אין **סאַמע פּתרילעווקע**, וואָס איז שוין אַ ביסל באַקאַנט אַף דער וועלט. געפֿינען געפֿינט זיך עס, אויב איר זייט ניגערק צו וויסן, אין מאַלאַראַסיע, אין פּאַלטאַווער גובערניע, ניט ווייט פֿון דער אַלטער היסטאָרישער שטאָט **פּערעיאַסלאַוו**, און הייסן הייסט עס ניט **פּתרילעווקע**, נאָר **וואַראַנקאַ**. פֿאַרשרייבט דאָס אייך. אייגנטלעך, וואָלט איך באַדאַרפֿט אַנרופֿן דעם נאָמען פֿון דער שטאָט, וווּ ער איז געבוירן, און דעם דאַטום, ווי עס פֿירן זיך אַלע ביאָגראַפֿישע שרייבער. בין איך מיר אַבער **מודה**, אז דאָס אינטערעסירט מיך ניט. מיך אינטערעסירט **דווקא אַט** דאָס קליינע **פּתרילעווקע**, אַדער **וואַראַנקאַ**, ווייל קיין אַנדער שטאָט אַף דער וועלט האָט זיך אים אזוי ניט איינגעגעסן אין **זכרון**, ווי **אַט** דאָס געבענטשטע **פּתרילעווקע-וואַראַנקאַ**, און קיין אַנדער שטאָט אַף דער וועלט האָט ניט געהאַט אַזויפֿיל **חן** אין זיינע אויגן, אזוי אז ער קאָן עס ניט פֿאַרגעסן און וועט עס ניט פֿאַרגעסן אייביק און אייביק.

און **באמת** גערעדט, וועלכע שטאָט אַף דער גרויסער וועלט, עס מעג זיין אַדעס, אַדער פֿאַריז, אַדער

לאַנדאָן, אָדער **אַפֿילו** ניו-יאָרק, קאָן זיך באַרימען מיט אַזאַ גרויסן ברייטן מאַרק און מיט אַזויפֿיל ייִדישע קלייטן און קלייטלעך, טישן, טישלעך און שטעלעכלעך, מיט גאַנצע בערג פֿרישע שמעקנדיקע עפעלעך און באַרלעך, **דיניעס** און קאווענעס, וואָס ציגן און **חזירים** האָבן **חשק** צו געניסן פֿון זיי צו יעדער צייט, און די מאַרק-ווייבער פֿירן מיט זיי שטענדיקע **מלחמות**, און מיר, **חדר-ינגלעך**, האָבן **אודאי** און **אודאי חשק** צו געניסן פֿון די אַלע גוטע זאַכן און קאָנען צו זיי ניט גרייכן?..

וועלכע שטאַט פֿאַרמאָגט אַזאַ אַלטן איינגעהויקערטן **בית מדרש** מיט אַזאַ שיינעם געשניצטן **אַרונ-קודש**¹ מיט צוויי לייבן, וואָס זענן

1 אַ שראַנק, וווּ עס שטייען אין **בית מדרש** די ספֿר-תּורות.

12

אויס ווי פֿויגלען, ווען ניט די לאַנגע צינגער און די **שופֿרות**¹, וואָס זיי האַלטן אין מויל און בלאָזן? אינעם דאָזיקן אַלטן **בית מדרש**, דערציילן אַלטע יידן, האָבן זיך אונדזערע **זיידעס** אַמאָל פֿאַרשלאָסן פֿאַר מאַזעפען, **ימח שמו**², געזעסן דריי טעג מיט דריי נעכט אָנגעטאָן אין **טלית-און-תפֿילין** און געזאָגט **תהילים** – און דורך דעם **ניצול** געוואָרן פֿונעם טויט. די זעלבע אַלטע יידן דערציילן, אַז דער אַלטער **רב** נאָך האָט דאָס **בית מדרש** געבענטשט, סע זאָל קיינמאָל ניט ברענען – ברענט דאָס ניט, עס מעג זיין וואָס פֿאַר אַ **שרפֿה** עס וויל זיך!

וועלכע שטאַט פֿאַרמאָגט אַזאַ באָד, וואָס שטייט באַרג אַראָפּ, **סאַמע** באַם **ברעג-טייך**, און פֿאַרמאָגט אַזאַ ברונען, וואָס זיינע וואַסערן נעמען זיך קיינמאָל ניט אויס? און דער טייך אליין – וווּ האָט איר נאָך אַזאַ טייך אַף דער וועלט, וווּ **דורות** און **דורות חדר-ינגלעך**, **שקצים**, באָדן זיך און **פּאַליאַסקען** זיך, לערנען זיך שווימען, **כאַפּן** פֿישלעך און מאַכן קונצן, וואָס איז **כדאי** צו זען? וועגן דער דאָזיקער אַלטער באָד, וואָס שטייט אַף **חידושים**, האָבן אויך אַלטע יידן צו דערציילן און דערציילן. מע האָט דאָרט געפֿונען אַמאָל אַ געהאַנגענעם **גוי**, וואָס האָט זיך אָנגעשיכורט און אליין זיך אָפֿגעהאַנגען, איז דערפֿון אַרויס אַ **בילבול**, אַז דאָס האָבן אים יידן אָפֿגעהאַנגען, האָט די שטאַט געהאַט אַף זיך נאָכדעם אַ פעקל, מע האָט געוואָלט שמייסן די שענסטע **בעלי-בתים**, אָדער מע האָט זיי **טאַקע** געשמיסן – איך וויל ניט אַזוי ווייט גריבלען זיך, ווייל איך האָב פֿיינט טרויעריקע **מעשיות** זיי מעגן זיין **אַפֿילו** פֿון פֿאַרצייטן...

וועלכע שטאַט פֿאַרמאָגט אַזאַ הויכן באַרג אַף יענער זייט **בית מדרש**, וואָס זיין שפיץ דערגרייכט **כמעט** ביז דער **כמאַרע**, און וואָס אַף יענער זייט – אַלע ווייסן עס – ליגט באַהאַלטן אַן **אוצר** נאָך פֿון **כמעלניצקיס** צייטן? דעם **אוצר** האָט מען – אַזוי דערציילן אַלטע יידן – וויפֿל מאָל גענומען זיך גראָבן, און מע האָט אַלעמאָל געמוזט אוועקלייגן די אַרבעט, וואָרעם גראָבנדיק האָט מען געפֿונען ביינער, הענט און פֿיס און קעפֿ פֿון מענטשן אין **תכריכים** – **משמעות**,

1 האַרנס, וואָס ווערן באַנוצט אין **בית מדרש** אַף אויספֿילן דעם ריטואַל, וואָס הייסט "**שופֿר-בלאָזן**".

2 אויסגעמעקט זאָל ווערן זיין נאָמען (אַזאַ **מין קללה**).

13

אַז דאָס זיינען געווען יידן, און **אַפֿשר** נאָך **קדושים**¹... ווער ווייסט? וועלכע שטאַט פֿאַרמאָגט אַזעלכע פֿיינע **בעלי-בתים**, וואָס זיינען, דאָכט זיך, אַלע מער ניט ווי קליינע קרעמערלעך און שיינקארעס, וואָס לעבן, דאָכט זיך, נאָר פֿונעם **גוי** און איינס פֿון דאָס אַנדערע, און פֿונדעסטוועגן פֿירן זיי זיך אַלע **בעלי-הבתיש**, יעדער האָט זיך זיין היים, זיין **משפּחה** און זיין אָרט אין **בית מדרש** – אין **מיזרח-וואַנט** אָדער אין שפיגל-באַנק², וואָס מאַכט עס אויס? – און **טאַמער** איז ער אליין ניט אַזאַ גרויסער **יחסן** און אַ **גביר**, האָט ער אַ **קרובֿ** אַ **מיוחס** אָדער אַ **נגיד**, וואָס ער לאָזט אים פֿון מויל ניט אַרויס און דערציילט פֿון אים אַזעלכע **גוזמות**, אַז דער קאַפּ דרייט זיך **אַזש**?..

און אַזאַ אַלטן **בית-עולם**, אַזאַ גרויסן און אַזאַ רייכן און אַזאַ אַלטן **בית-עולם**, וווּ דער גרעסטער טייל **קברים** איז שוין פֿאַרוואַקסן מיט גרויז, אַזוי אַז מע ווייסט שוין גאָר ניט, צי דאָרטן זיינען דאָ ביינער פֿון מענטשן, אָדער ניין? פֿון דעם דאָזיקן **בית-עולם** איז שוין **דווקא** יאָ פֿאַראַן וואָס צו דערציילן, און **דווקא** ניט אַזעלכע פֿריילעכע **מעשיות**, און **טאַקע** גאָר שרעקלעכע זאַכן, – פֿאַרשטייט זיך, פֿון אַמאָל, פֿון פֿאַרצייטן.

נאָר אַקעגן נאָכט איז ניט **כדאי** צו רעדן פֿון **בית-עולם**...

א קליין שטעטלע **אַט** דאָס **וואַראַנקאַ**, נאָר אַ שיינס, **מלא-חן**. איר קאָנט דורכשפּאַצירן דאָס גאַנצע שטעטל, אין דער לענג און אין דער ברייט, אין איין האַלבע **שעה**, אויב איר זייט **בכוח** און האָט פֿיס. אָן אַ באַן, אָן אַ **ים**, אָן אַ **רעש**, מיט צוויי **יאַרידיים סך-הכל** דורכן יאָר, "**קראַסנע טאַרגעס**" און "**פּאַקראָווע**", – פֿון ייִדנס וועגן געמאַכט געוואָרן, ייִדן זאָלן ליזן געלט און האָבן **פרנסה**. אַ קליין, קליין שטעטלע, דערפֿאַר איז דאָס אָבער פֿול מיט אַזעלכע שיינע **מעשיות** און לעגענדעס, וואָס מע וואָלט פֿון זיי אַליין געקאָנט אַנשרייבן אַ גאַנצן בוך. איך ווייס, אַז **מעשיות** און לעגענדעס האָט איר ליב. דאָס איז באַ אייך, אייגנטלעך, דער גאַנצער **עיקר**... קאָנען מיר אָבער ניט: מיר דאַרפֿן זיך האַלטן שטרענג אין די ראַמען פֿון אַ ביאָגראַף און מיר מוזן אייך פֿריער באַקאָנט מאַכן, ווי דער שטייגער איז,

1 בוכשטעבלעך – הייליקע. דאָ: געהאָרגעטע.

2 די באַנק אין **בית מדרש**, וואָס שטייט אַנטקעגן דער **מיזרח-באַנק**

14

מיט די עלטערן פֿונעם העלד, מיט זיינע **טאַטע-מאַמע**. זייט צופֿרידן, וואָס איך הייב אָן גלייך פֿון זיינע **טאַטע-מאַמע**, און ניט פֿון זיין **זיידן** און עלטער-עלטער-זיידן, ווי אַנדערע ביאָגראַפֿן טוען.

3

טאַטע-מאַמע

אַ **וואַראַנקאַווער נגיד** מים אַ **סך פרנסות**. – אַ **כאַליאַסטרע** קינדער. – פֿרומע די דינסטמיר געוועלטיקט איבער זיי. – דער העלד איז אַ נאָכמאַכער, אַ **קונדס**.

אַ הויכער, מיט אַ שטענדיק פֿאַרזאָרגט **פנים**, מיט אַ ברייטן, ווייסן, געקנייטשטן שטערן, מיט אַ שיטער שמיכלענדיק בערדל, אַ **בעל-הבית** אַ ייִד און אַ **בעל-תפילה**¹, אַ **למדן** און אַ **בעל-תנך**², אַ פֿרומער און אַ **בעל-לשון-קודש**³, אַ **חסיד** פֿון טאַלנער **רבין** און אַ ליבהאַבער פֿון **מפּו**⁴, סלאָנימסקי און צעדערבוים⁵, אַ **חקרן**⁶, אַ **בורר**⁷ און אַ **בעל-עצה** און אַ שפּילער אין שאַך און אַ **מבין** אַף פּערל און בריליאַנטן – **אַט** דאָס וועט זיין די ריכטיקע פֿיזיאָנאָמיע פֿון דעם העלדס פֿאַטער, **רב נחום** וועוויקס, וואָס האָט גערעכנט זיך אין שטאַט פֿאַרן גרעסטן **נגיד**.

וויפֿל אַזאַ **נגיד** פֿון **וואַראַנקאַ** האָט געקאָנט פֿאַרמאָגן – איז שווער צו זאָגן; נאָר געשעפֿטן האָט ער געהאַט אַ **גוזמא**: ער איז געווען אַ פּאַסעסאַר, צוגעשטעלט **בורעקעס** אין "**זאַוואָד**", געהאַלטן די **זעמסקע** פּאַטשט, געהאַנדלט מיט **תבואה**, **געגרוזעט בערלינעס** אַפֿן דניעפּער, געהאַקט וואַלד און געשטעלט אַקסן אַף דער **בראָהע**, נאָר **פרנסה** האָט מען געצויגן פֿון דער "שניט-קראָם". עס רעדט זיך נאָר אַזוי אַ "שניט-קראָם". דאָרט האָט זיך געפֿונען אויך **צעלניק**, און באַקאַליי, און היי און האָבער, און היימישע **רפואות** פֿאַר **גויים**

1 וואָס קען זיין אַ **חזן**.

2 וואָס קען גוט די ביבל.

3 וואָס קען העברעיש.

4 אַ באַוויסטער העברעישער בעלעטריסט (1807–1867).

5 סלאָנימסקי (1810–1904) און צעדערבוים (1816–1893) – באַוויסטע העברעישע זשורנאַליסטן.

6 אַ מענטש, וואָס האָט ליב זיך פֿאַרנעמען מיט פֿילאָסאָפֿישע פֿראַגן.

7 אַ מענטש, אַף וועלכן מע פֿאַרלאָזט זיך, ער זאָל אויסגלייכן באַ פֿאַרשיידענע ציווילע קאָנפֿליקטן.

15

און **גויעס**, און איינזוואַרג אויך. אין "שניט-קראָם" האָט זיך דער **טאַטע** ניט אַריינגעמישט. דאָס האָט געפֿירט אינגאַנצן די **מאַמע**, אַ ייִדענע אָן **אשת-חיל**, אַ גיכע טוערן און מיט **סכנות** אַ שטרענגע צו אירע קינדער. און קינדער זיינען געווען היפּשלעך, אַריבער אַ טויז, און פֿון אַלערליי וווקס און פֿון אַלערליי פֿאַרב: קינדער מיט שוואַרצע הערלעך, מיט בלאַנדע און מיט געלע.

קיין גרויסן **צימעס** האָט מען מיט דעם קליינוואַרג, געוויינטלעך, ניט געמאַכט. דאָס הייסט, שטאַרק

בענקען האָט מען נאָך זיי ניט געבענקט, און אז זיי זאָלן, **חס ושלום**, ניט געווען קומען אָפּ דער וועלט, וואָלט אויך געווען אַן אומגליק; נאָר אז זיי זיינען שוין דאָ, איז – **"מהיכא־תיתא"**, וועמען מאַכן זיי **קאַליע**? זאָלן זיי זיין מיט יאָרן... ווער ס'האָט זיך געקאָנט אויסדרייען פֿון פאָקן און פֿון מאָזלען און פֿון אַלע איבעריקע קינדערשע **שלעק-פורעניות**¹, דער איז אויסגעוואַקסן און אוועק אין **חדר** אַרײַן, פֿרײַער צו **נטע־ליב דרדקי**², דערנאָך צו **רב זרחל** דעם **גמרא־מלמד**. און ווער עס האָט ניט געקאָנט ביישטיין דעם **בעל־דבֿר**³ מיט די טויזנט אויגן, וואָס לאָקערט אָפּ קליינע **עופֿעלעך**, דער האָט זיך באַצײטנס אָפּגעטראָגן אַהין, פֿונדאָנען ער איז געקומען. האָט מען פֿאַרהאַנגען די שפיגלען, און **טאַטע־מאַמע** האָבן זיך אוועקגעזעצט **שיבֿעה**, אַראָפּגעוואָרפֿן די שיך פֿון די פֿיס און שטאַרק־שטאַרק געוויינט. אזוי לאַנג געוויינט, ביז מע האָט אַפֿגעהערט. געזאָגט דעם **פסוק: "ה' נתן ה' לקח"**⁴, אויסגעווישט די אויגן, אַפֿגעשטאַנען פֿון דער ערד און פֿאַרגעסן... אַנדערש איז עס אומעגלעך געווען אין דעם גרויסן טאַראַראַם מיטן **יאָריד** פֿון אַריבער אַ טויז קינדער, צווישן זיי איינער אַ **בעל־הביתל** שוין, וואָס סע שיט זיך אים אַ בערדל, און איינס אַ זויגעדיקס, נאָך באַ דער ברוסט.

אַ גרויס **בריה־שאַפֿט** איז עס געווען פֿון דער **מאַמע** אויסצוהאַדעווען אַזאַ **כאַליאַסטרע** און אויסצושטיין אַלעמענס קראַנקייטן, וואָרעם אזוי פֿלעגט אַ קינד קריגן פעטש מיט קלעפּ מיט **בוכענצעס**, וויפֿל ס'איז אין דעם אַרײַן. נאָר **טאַמער חלילה** איז עמעצער קראַנק

- 1 אַנשיקענישן.
- 2 אַ **מלמד**, וואָס לערנט קליינע קינדער לייענען און אַנפֿאַנגלעכע רעליגיעזע **לימודים**.
- 3 געמיינט: דעם **מלאך** פֿון טויט.
- 4 "גאָט האָט געגעבן, גאָט האָט צוגענומען".

16

געוואָרן, אזוי איז שוין די **מאַמע** ניט אָפּגעטראָטן פֿון בעטל: **"אַ מכה דער מאַמע!"** איז דאָס אָבער געזונט געוואָרן און געשטעלט זיך אָפּ די פֿיסלעך – **"אין חדר אַרײַן, דו שייגעץ איינער, אין חדר אַרײַן!"**... אין **חדר** האָבן געלערנט אַלע פֿון פֿיר יאָר ביז... **כמעט** ביז דער **חתונה**. און פֿון דער גאַנצער **כאַליאַסטרע** קינדער האָט זיך אויסגעצייכנט אַלס גרויסער **שקאַץ** דער מיטלסטער, דער העלד פֿון דער דאָזיקער **ביגאַראַפֿיע**, מיטן נאָמען **שלום**, אָדער **שלום נחום** וועוויקס.

מע באַדאַרף זאָגן דעם **אמת**, אז גאָר קיין שלעכט ייִנגל איז דאָס ניט געווען, אָט דער **שלום נחום** וועוויקס, און לערנען האָט ער זיך געלערנט בעסער פֿון אַלע קינדער, נאָר פעטש, **קולעקעס**, מיט קלעפּ, מיט שמייך, ניט פֿאַר אייך געדאַכט, האָט ער אויך געקראָגן מער פֿון אַלע. **מסתמא** איז ער ווערט געווען. – **אָט** וועט איר זען, ייִדן, אז פֿון דעם קינד וועט קיין גוטס ניט אַרויס! דאָס וואַקסט עפעס אַ גאַרנישט מיט אַ נישט, דער שוואַרץ־יאָר ווייסט וואָס, אַ שטויבער, אַ **סאַמאָוואַליעץ**, אַ **זולל וסבֿאַניק**¹, אַ **איוואַן פּאַפֿערילע**, אַן אויסוואַרפֿלינג, אַ **משומד** און אַ **פֿל־בּוּניק**, און וואָס אין דער קאַרט!..

אזוי האָט אים אַטעסטירט פֿרומע די דינסטמויד, אַ בלינדע אָפּ איין אויג און אַ געשטופֿלטע, נאָר זייער אַ קאַרגע און אַ געטרייע דינסט. אַ געטרייע און אַן איבערגעגעבענע און אַן ערלעכע דינסט. זי האָט **געהרגעט־געשלאָגן** די קינדער, זיי **געזשאַלעוועט** עסן, אַכטונג געגעבן, זיי זאָלן זיין גוט און פֿרום און ערלעך און **פֿשר** צו גאָט און צו לײַט. און **מחמת** די **מאַמע** איז געווען אַן **אשת־חיל**, שטענדיק אין קראָם, האָט פֿרומע די מויד געפֿירט די שטוב **ביד־רמה**² און **"דערצויגן"** די קינדער, ווי אַ **מאַמע**. זי האָט זיי געוועקט, געוואַשן, געצוואָגן, געזאָגט מיט זיי **ברכה**³, געפאַטשט, געגעבן אַנבײַסן, אָפּגעפֿירט אין **חדר**, געבראַכט פֿון **חדר**, געפאַטשט, געגעבן עסן, געלייענט מיט זיי **קריאת־שמע**⁴, ווידער געפאַטשט און באַלייגט שלאָפֿן,

- 1 אַ פֿרעסער און אַ זויפֿער.
- 2 מיט אַ פֿעסטער האַנט.
- 3 **תפֿילות**, וואָס רעליגיעזע ייִדן זאָגן, ווען מע שטייט אָפּ אינדערפֿרי פֿון שלאָף.
- 4 **תפֿילות**, וואָס רעליגיעזע ייִדן זאָגן פֿאַרן שלאָף.

19

אַלע איינינעם, ס'זאָל אייך צו קיין **חרפה** ניט זיין, **טאַקע** מיט איר אין איין בעט. די קינדער אין בעט – און זי

בא זיי צופוסנס.

א שטיק **גלות** איז געווען פֿאר די קינדער **אָט** די פֿרומע די מויד, און א **יום־טובֿ** איז געווען פֿאר זיי פֿרומעס **חתונה** – לאַנג לעבן זאָל **אידעלע־גנב** מיט דער **היטשקע** געגרייזלטע האָר, אָנגעשמירט מיט גענזשמאַלץ, און מיט דער צונויפֿגעוואַקסענער נאָז, וואָס מע קאָן זי קיינמאָל ניט אויסשנייצן, מע זאָל זיין, דאָכט זיך, מיט אַכצן קעפֿ, לאַנג לעבן זאָל ער, וואָס ער האָט זיך אונטערגענומען (**אָט** א **משוגענער**!) **חתונה** האָבן פֿאר דער בלינדער פֿרומען. און **חתונה** האָט ער פֿאר איר געהאַט ניט גלאַט אַזוי, נאָר **מחמת** "ליבע": ער האָט זיך אין איר פֿאַרליבט, הייסט עס, מיט **ספּנת־נפֿשות**. ניט צוליב דעם, וואָס זי האָט נאָר איין אויג און איז געשטופלט – **חס וחלילה**! נאָר צוליב דעם, וואָס ער טוט א **שידוך** מיט **רב נחום** וועוויקס. א קלייניקייט – אַזא **שידוך**! **חיה־אסתר** אליין (**די מאַמע**) האָט געפֿראַוועט **די חתונה**, געווען די גאַנצע **מחותנתטע**, געבאַקן **לעקעך**, אַראָפּגעבראַכט **פּליי־זמר** פֿון **בערעזאַן**, געטאַנצט, **געהוליעט** ביז טאָג און געוואָרן הייזעריק, ווי די וואַנט. אוי־וויי, וואָס **חברה** האָבן זיך דעמלט אָנגעלאַכט און אָנגעטאַנצט! די **שימחה** איז געווען ניט אַזוי צוליב דעם, וואָס אַ פֿייפֿער אַ **גנב** נעמט אַ בלינדע מויד, נאָר איבער דעם, וואָס מע ווערט **פטור** פֿון "פֿרומע די מויד" אַף אייביק און אייביק! און **אגב** האָט מען זיך **טאַקע** אָנגעלאַכט אויך אַף דעם, וואָס "דער **שייגעץ**" האָט קאָפּירט דאָס גליקלעכע פֿאַר – דעם **חתן**, ווי ער פֿייפֿט מיט דער נאָז, און די **כלה**, ווי זי קוקט אָפֿן **חתן** מיט איין אייגל און באַלעקט זיך, ווי אַ קאַץ, אַז זי האָט אַ נאַש געגעבן **סמעטענע**.

קאָפּירן, נאָכמאַכן, איבערקרימען – דערוף איז אונדזער **שלום** געווען איין **מזיק**! האָט ער דערזען עמעצן דאָס עדשטע מאָל, אַזוי האָט ער שוין געפֿונען אַף אים עפעס אַ **כיסאָרן**, אָדער אַזוי אַ "לעכעריקס", און ער האָט זיך שוין אָנגעבלאָזן ווי אַ **פּאַכיר**, און ער האָט אים שוין נאָכגעמאַכט. און **חברה שקצים** האָבן געלאַכט, און **טאַטע־מאַמע** האָבן צוגעשטעלט אַ בענקעלע פֿאַרן **רבין**, אַז "דער **שייגעץ** מאַכט נאָך דער גאַנצער וועלט, ווי אַ **מאַלפּע** – מע באַדאַרף אים אָפּגעוויינען דערפֿון!"

און דער **רבי** האָט זיך גענומען אים "אָפּגעוויינען" דערפֿון – עס האָט אָבער ווינציק־וואָס געהאַלפֿן...

עפעס אַ "ניט־גוטער" האָט

20

זיך פֿאַרקליבן אין דעם קינד, אַ **מין לץ**, וואָס דער גאַנצער וועלט מאַכט ער נאָך און אַלעמען קרימט ער איבער, אָבער אַלעמען, **אַפֿילו** דעם **רבין** אליין, ווי ער שמעקט טאַבעקע און ווי ער גייט **דריבניטשקע** מיט די קליינע פֿיסעלעך, און די **רביצין**, ווי זי פֿיסקלט זיך, רויטלט זיך און בלינצלט מיט איין אייגל, **בשעת** זי דאַרף נעמען באַם **רבין** אַף **שבת** און קאָן ניט אויסריידן "שבת", נאָר "סאַבעס", – און פעטש זינגען געפֿלויגן, און קלעפּ האָט מען געטיילט, און שמיץ האָט מען געציילט. איי שמיץ! סטייטש שמיץ!

בקיזור – ס'איז געווען אַ לעבן.

4

שמואליק דער יתום

מעשיות, פֿאַנטאַזיעס און חלומות. – קבלה¹ און פֿישוף.

פֿאַראַן **פּנימער**, וואָס זינגען באַשאַפֿן געוואָרן פֿון גאָט אַף צו פֿאַרפֿישופֿן איינך מיטן ערשטן קוק. "האָב מיך ליב!" – אַזוי שרייט צו אייך דאָס דאָזיקע **פּנימל**, און איר באַקומט דאָס ליב, איר ווייסט ניט פֿאַרוואָס.

אָט אַזא **מין חנעוודיק פּנימל** האָט געהאַט **שמואליק** דער **יתום**, אַ ייִנגל אָן אַ **טאַטן**, אָן אַ **מאַמען**, וואָס אַפֿגעהאַלטן האָט ער זיך באַם **רב**.

צו אים איז דאָס צוגעקלעפט געוואָרן **שלום נחום** וועוויקס, דער העלד פֿון דער דאָזיקער אווטאָביאָגראַפֿיע, פֿון דער ערשטער מינוט, וואָס זיי האָבן זיך באַקענט, זיך געטיילט מיט אים מיט די אָנבֿייסנס און מיט די מיטיקס האַלב אַף האַלב און געוואָרן **חבר** – אָבער וואָס **חבר** הייסט! **נפֿש אַחת** – איין לייב, איין **נשמה**! פֿאַרוואָס? איבער זינגע **מעשיות**.

קיינער האָט ניט געהאַט אַזויפֿיל **מעשיות** אַף צו דערציילן, וויפֿיל **שמואליק**. האָבן **מעשיות** אַף צו דערציילן איז אָבער נאָך ניט אינגאַנצן. דאָס דערציילן אליין איז אויך אַ זאָך; דערציילן אַ **מעשה** דאַרף מען

פֿונדאָנען האָבן זיך צו דעם **ציקאָוון בַּחור** מיט די רויטע בעקלעך און מיט די פֿאַרכאַלעמטע אויגן גענומען אַזויפֿיל **מעשיות**, און אַזעלכע שיינע, ריכע **מעשיות**, מיט אַזעלכע זעלטענע פֿאַנטאַסטישע בילדער? צי האָט ער זיי וווּ געהערט אַמאָל דערציילן? אָדער דאָס איז געווען פֿון זײַן קאַפּ אויסגעטראַכט, לויטער פֿאַנטאַזיעס? **עד היום** קאָן איך דאָס נישט באַגרייפֿן. איך ווײַס נאָר איין זאַך: עס האָט זיך באַ אים געגאָסן ווי פֿון אַ קוואַל, נאָר פֿון אַזאַ קוואַל, וואָס שעפט זיך נישט אויס קיינמאָל. און געגאַנגען איז דאָס באַ אים גלאַט, ווי אַפּ בוימל, און געצויגן האָט זיך עס ווי אַ לאַנגער זיידנפֿאַדעם, און זיס איז געווען די שטים, זיס די שפּראַך, זיס ווי צוקער. און די בעקלעך רויט, און די אויגן פֿאַר**חלומט** און נאַסלעך, ווי איבערגעצויגן מיט אַ דין רויכל.

פֿאַרקליבן זיך פֿרייטיק נאָך האַלבן טאָג, אָדער **שבת** נאָכן עסן, אָדער **יום־טובֿ** פֿאַרנאַכטלעך, אַפֿן הויכן וואָראַנקאָווער באַרג, וואָס "דער שפיץ זײַנער דערגרייכט **כמעט** ביז דער **כמאַרע**", האָבן זיך ביידע **חברים** אוועקגעלייגט מיטן **פנים** אַראָפּ צום גראָז, אָדער מיטן **פנים** אַרויף צום הימל, און **שמואליק** האָט גענומען דערציילן אַ **מעשה** נאָך אַ **מעשה**: אַ **מעשה** פֿון אַ **בן־מלך**¹ מיט אַ **בת־מלכה**², אַ **מעשה** פֿון אַ **רבֿ** מיט אַ **רביצין**, אַ **מעשה** פֿון אַ פֿרינץ מיט אַ פֿלעג־הונט³, אַ **מעשה** פֿון אַ פֿרינצעסן אין אַ קרישטאָלענעם פּאַלאַץ, אַ **מעשה** פֿון צוועלף **גזלנים** אין וואַלד, אַ **מעשה** פֿון אַן **אַקרענט**⁴, וואָס האָט זיך אוועקגעלאָזט אַפֿן פֿאַרגליווערטן **ים**. **מעשיות** פֿונעם פּויפּסט, וואָס האָט געפֿירט **וויכוחים** מיט די גרעסטע **רבנים**, און **מעשיות** פֿון **חיות**, פֿון **שדים** און פֿון **רוחות** און פֿון **פת־ליצנים**⁵, פֿון **מכשפים**, שרעטעלעך⁶, וואָווקעלאַקעס, פּיפּערנאָטערס⁷, האַלב־מענטש, האַלב־**חיה**, און אַ **מעשה** מיט אַ הענגלייכטער פֿון פּראָג – און יעדע **מעשה** האָט געהאַט איר **טעם** מיט איר **ריח**, און אַ באַזונדער **פישוף** איז געווען אויסגעגאָסן אַפּ זיי אַלע.

1 אַ פֿרינץ.

2 אַ פֿרינצעסן.

3 אַ לעגענדאַרע באַשעפֿעניש.

4 אַ זעגל־שיף.

5 געמיינט: **שדים**.

6 גוטע גייסטער.

7 לעגענדאַרע באַשעפֿעניש.

דער **חבר**, **שלום נחום** וועוויקס, האָט געהאַלטן אַפֿן מויל און אויערן, קיין אויג נישט אַראָפּגעלאָזט פֿונעם דאָזיקן **ציקאָוון בַּחורל** מיט די רויטע בעקלעך און מיט די פֿאַר**חלומטע** נאַסלעכע אויגן.

— פֿונדאָנען ווייסטו דאָס אַלצדינג, **שמואליק**?

— נאַרעלע, דאָס איז נאָך גאַרניט. **למאי** איך ווײַס, וואָזוי מע צאָפט ווײַן פֿון דער וואַנט? און בוימל פֿון דער **סטעליע**?

— וואָזוי צאָפט מען דאָס ווײַן פֿון דער וואַנט? און בוימל פֿון דער **סטעליע**?

— נאַרעלע, דאָס איז נאָך אויך **בלאָטע**! איך ווײַס **אַפֿילו**, וואָזוי מע מאַכט פֿון זאַמד גאָלד און פֿון שערבלעך דימענטן מיט בריליאַנטן.

— וואָזוי מאַכט מען דאָס?

— וואָזוי? דורך **קבלה**. דער **רבֿ** איז דאָך אַ **בעל־קבלה**¹. ווער ווייסט עס נישט? ער שלאָפֿט דאָך קיינמאָל נישט.

— וואָס דען טוט ער?

— באַנאַכט, ווען אַלע שלאָפֿן, איז ער אָפּ. זיצט ער אַליין און פֿאַרנעמט זיך מיט **קבלה**.

— און דו זעסט אַלצדינג, וואָס ער טוט?

— ווי קאָן איך זען, נאַרעלע, אַז איך שלאָף?

- פֿונװאָנען **זשע** ווייסטו, אַז ער פֿאַרנעמט זיך מיט **קבלה**?
- ווער ווייסט עס ניט? דאָס ווייסט דאָך אַ מינדסט קינד. פֿרעג וועמען דו ווילסט. דאָס, וואָס דער **רב** קען, נאָרעלע, קען קיינער ניט. וויל ער — זײַנען אָפֿן פֿאַר אים אַלע צוועלף ברונעמס מיט קוועק־זילבער און אַלע דרייצן גערטנער פֿון **סאַמע** זאַפֿראַן, און גאָלד מיט זילבער, מיט דימענטן, מיט בריליאַנטן — **פֿחול הים**², אַזוי פֿיל, אַז סע גלוסט זיך **אַזש** ניט!..
- פֿאַרוואָס **זשע** ביסטו **תמיד** הונגעריק? און פֿאַרוואָס האָט ער ניט אַף **שבת**?
- אַזוי, וואָרעם ער וויל ניט. ער וויל בעסער אָפֿקומען אַף דער וועלט, **תשובה** טאָן. ער איז אַ **בעלת־שובה**. ער זאָל וועלן, וואָלט ער געווען רייך, ווי **קרח**³; טויזנט ראָטשילדס וואָלט ער פֿאַר־

1 דער, וואָס קען **קבלה** (זע אָנמ. צו ז. 21).

2 ווי דער זאַמד פֿון ים.

3 אַ לעגענדאַרע פֿערזאָן פֿון דער ביבל, וואָס די שפּעטערדיקע לעגענדע דערציילט, אַז ער איז געווען שטאַרק רייך.

23

- שטעקט אין גאַרטל. וואָרעם ער ווייסט, וויאָזוי מע ווערט רייך. פֿאַר אים איז אַנטפלעקט אַלצדינג. ער ווייסט **אַפֿילו** דעם אָרט, וווּ דער **אוצר** ליגט באַהאַלטן.
- וווּ ליגט דער **אוצר** באַהאַלטן?
- **חכם**! פֿונװאָנען זאָל איך וויסן? ווען איך זאָל וויסן, וווּ דער **אוצר** ליגט, וואָלט איך דיר שוין לאַנג געזאָגט. איך וואָלט אינמיטן באַנאַכט געקומען צו דיר און וואָלט דיך אָפֿגעוועקס פֿון שלאָף: "קום, **שלום**, צום **אוצר**, וועלן מיר צונויפֿזשעברעווען דאָס גאָלד פֿולע **זשמעניעס** און אָנשטופן פֿולע **קעשענעס**!"
- און האָט **שמואליק** אָנגעהויבן צו ריידן וועגן **אוצר**, אַזוי האָבן די פֿאַרחלומטע אויגן באַ אים זיך אָנגעצונדן, די רויטע בעקלעך צעפֿלאַמט, און אַליין האָט ער זיך אַזוי צעהיצט און צעברענט און צעפֿלאַקערט, אַז ער האָט אויך דעם **חבר** זינעם אָנגעוואַרעמט, צעהיצט, צעברענט און צעפֿלאַקערט. **שמואליק** האָט גערעדט, און זיין **חבר**, **שלום נחום** וועוויקס, האָט אים געקוקט אין מויל אַריין און מיט דאָרשט געשלונגען יעדעס וואָרט.

5

אוצרות

וואָס איז אַן **אוצר**? — אַ לעגענדע פֿון כמעלניצקיס צייטן. — ווונדערשטיינער.

- אַז ס'איז פֿאַראַן אַן **אוצר** דאָ באַ אונדז אין אונדזער שטעטל — אין דעם איז דאָך קיין **ספֿק** ניט. פֿונװאָנען האָט זיך גענומען צו אונדז אַן **אוצר**? פֿון כמעלניצקין. כמעלניצקי האָט אים דאָ באַגראָבן נאָך פֿאַרצייטן. טויזנטער יאָרן האָבן מענטשן געזאַמלט **אוצרות** מיט **אוצרות**, ביז ס'איז געקומען כמעלניצקי און האָט עס באַשטאַט.
- ווער איז געווען כמעלניצקי?
- כמעלניצקי, ווייסטו ניט? נאָרעלע, כמעלניצקי — דאָס איז געווען [אַ **רשע**, אַ **המן**], נאָך פֿאַר כמעלניצקיס צייטן... דאָס ווייסט דאָך אַ מינדסט קינד! האָט אָט דער כמעלניצקי [דער **רשע**, דער **המן**], אָנגעראַבעוועט, הייסט עס, מילי־מיליאָסן גאָלד באַ די אַמאָליקע **פריצים** און באַ די רייכע יידן, און האָט דאָס אַלצדינג געבראַכט צו פֿירן אַהער צו אונדז, קיין **וואַראַנקאַ**, — און דאָ האָט ער עס איינמאַל באַנאַכט אַף יענער זײַט **בית מדרש** באַרג־אַראָפֿ, אַקעגן דער שײַן פֿון דער **לבנה**, באַהאַלטן, טיפֿ־טיף אין דער ערד באַגראָבן, און ס'איז מיט גראַז באַוואַקסן און מיט **פישוף** פֿאַרפֿישוּפֿט, אַזוי, אַז קיין **בן־אָדם**¹ זאָל עס ניט געפֿינען.
- און ס'איז פֿאַרפֿאַלן **לעולם־ועד**², אַף אייביק און אייביק?
- ווער האָט דיר געזאָגט, אַז ס'איז פֿאַרפֿאַלן **לעולם־ועד**, אַף אייביק און אייביק? און צו וואָס האָט גאָט באַשאַפֿן די **קבלה**? די **בעלי־קבלה**, נאָרעלע, האָבן שוין דערצו אַן **עצה**.
- **דהיינו**, וואָסער אַן **עצה**?
- זיי ווייסן שוין. זיי האָבן אַ שפּרוך אַזעלכן, און אַ **פסוק** פֿאַראַן אַזעלכער אין **תהילים**, וואָס מע דאַרף

אים זאָגן פֿערציק מאָל פֿערציק...

— וואָסער אַ פֿסוק?

— ע, נאָרעלע, איך זאָל וויסן דעם פֿסוק! און אַפֿילו איך זאָל שוין וויסן, איז דאָס אויך ניט אַזוי גרינג. מע באַדאַרף פֿאַסטן פֿערציק **תעניתים**, אַפּזאָגן אַלע טאָג פֿערציק קאפּיטלעך **תהילים**, און אַפֿן איינאָן-פֿערציקסטן טאָג, באַלד נאָך דעם, ווי די זון האָט זיך געזעצט, באַדאַרף מען זיך אַרויסגנבֿענען אַזוי קונציק, אַז קיין **בן-אדם** זאָל זיך ניט באַגעגענען, — וואָרעם **טאַמער חלילה** דערזעט מען זיך, באַדאַרף מען אָנהייבן נאָכאַמאָל צו פֿאַסטן פֿון אָנהייב פֿערציק **תעניתים**, — און ערשט דעמלט, אַז ס'וועט זיך אָפּגילטן, קיינער וועט זיך ניט באַגעגענען, זאָלסטו אַוועקגיין אין אַ פֿינצטערער נאַכט אין אָנהייב **חודש** אָף יענער זייט **בית מדרש** באַרג-אַראָפּ, און דאָרטן אָפּשטיין פֿערציק מינוט אָף איין פֿוס, ציילנדיק פֿערציק מאָל פֿערציק, און אויב ס'וועט נאָר ניט זיין קיין **טעות** אינעם ציילן, וועט זיך זיך דער **אוצר** אַנטפלעקן פֿון זיך אַליין...

און **שמואליק** דער **יתום** גיט צו פֿאַרשטיין גאַנץ ערנסט זיין **חבר**, **שלום נחום** וועוויקס, דעם **סוד** פֿונעם **אוצר** מיט אַ שטיל **קול**, אַלעמאָל שטילער, ווי אויסגעלייענס פֿון אַ בוך, ניט אָפּגעשטעלט זיך אָף אַ רעגעלע **אַפֿילו**:

— און אַנטפלעקן וועט זיך זיך דער **אוצר** דורך אַ פֿייערל, אַ קליין פֿייערל. און אַז דאָס פֿייערל וועט זיך זיך באַווייזן, באַדאַרפֿסטו גלייך צוגיין צו דעם, צום פֿייערל הייסט עס, זאָלסט נאָר קיין **מורא** ניט האָבן פֿאַר אָפּברענגן זיך, וואָרעם דאָס פֿייערל איז

1 קיין מענטש.

2 אָף אייביק.

25

מער ניט ווי אָף צו באַלייכטן, ברענען ברענט עס ניט, און דו באַדאַרפֿסט זיך נאָר אָנבייגן און **זשעברעווען** מיט ביידע **זשמעניעס** (**שמואליק** באַווייזט מיט ביידע הענט, ווי ער **זשעברעוועט**) גאָלד און זילבער און דימענטן און בריליאַנטן, און שטיינער אַזעלכע, וואָס הייסן מיטן נאָמען "**כדפֿד**", און אַזעלכע, וואָס הייסן מיטן נאָמען "**ישפה**"...

— וואָס איז דען דער **חילוק**?

— איי, נאָרעלע, ס'איז אַ גרויסער **חילוק**! "**כדפֿד**" איז אַזאַ שטיין, וואָס לייכט אין דער פֿינצטער, ווי אַ **סטרינעווע** ליכט, און "**ישפה**" האָט אין זיך אַ **פוח**: עס מאַכט פֿון שוואַרץ ווייס, פֿון רויט געל, פֿון גרין בלוי, פֿון נאָס טרוקן, פֿון הונגעריק זאָט, פֿון אַלט יונג, פֿון טויט לעבעדיק... מע באַדאַרף נאָר מיט אים געבן אַ רייב אין דער רעכטער לאַף פֿון דער קאפּאָטע און אַ זאָג: "ס'זאָל מיר אַרויסגיין און אַרויסגיין אַ רעכטער אָנבייטן" — גייט אַרויס אַ זילבערנע טאַץ, און אָף דער טאַץ צוויי פֿאַר געבראַטענע טייבעלעך מיט פֿרישינקע פֿלעצלעך פֿון געבייטלטער מעל, **פעררוי** סאַרט. אָדער: "ס'זאָל מיר אַרויסגיין און אַרויסגיין אַ גוטער **וואַרעמעס**!" — באַווייזט זיך אַ גאָלדענע טאַץ מיט **פלערליי מינים** עסנוואַרג און **פאַטראַוועס**, **מעדני-מלך**¹ געבראַטענע צונגען מיט געפֿילטע העלדזלעך, וואָס זייער געשמאַקער **ריח** צעגייט זיך אין אַלע **אַברים**, און פֿרישע צוגעברענטע געפֿלאַכטענע **קוילעטשן** וואָקסן אויס פֿאַר דינע אויגן, און ווייזן **לרוב**² פֿונעם בעסטן סאַרט, און ניסלעך, און באַקסערן, און צוקערקעס **לרוב** — אַזוי פֿיל, אַז סע גלוסט זיך שוין **אזש** ניט!

און **שמואליק** קערעוועט אָפּ דעם קאָפּ אָן אַ זייט און שפּייט אויס, און זיין **חבר** זעט נאָך זיינע פֿאַרשמאַכטע ליפּן און נאָך זיין בלאָס **פנים** מיט די פֿאַר**חלומטע** אויגן, אַז ער וואָלט זיך ניט אָפּגעזאָגט פֿון אַ שטיקל געבראַטענע צונג, אַ געפֿילט העלדזל, אָדער **כאַטש** אַ שטיקל **קוילעטש**... און ער גיט זיך דאָס וואָרט, אַז מאַרגן, **אם-ירצה-השם**, טראָגט ער אים אַרויס אין **קעשענע** עטלעכע ניסלעך, אַ פֿאַר באַקסערן מיט אַ צוקערקעלע, וואָס ער וועט אַרויס**לקחענען**³, **מחילה**, באַ דער **מאַמע** אין קלייטל. און דערווייל בעט ער **שמואליק**, ער זאָל דערציילן נאָך און נאָך. און **שמואליק** לאָזט זיך לאַנג ניט בעטן. ער ווישט אָפּ די ליפּן און דערציילט נאָך און נאָך.

1 קייזערלעכע שפּייז.

2 אַ **סך**, איבערגענוג.

3 אַרויסנעמען, אַוועקגנבֿענען.

— ... און אז דו האָסט זיך גוט אָנגעזעטיקט מיט די אַלע **מיני מאכלים** און פֿאַרטרונקען מיט די בעסטע וויינען, נעמסטו און טוסט אַ רײַב מיטן שטיינדעלע און אַ זאַג: "ס׳זאָל מיר אַרויסגיין און אַרויסגיין אַ ווייכער געלעגער!" — באַווייזט זיך דיר אַ בעטל פֿון עלפֿנביין, מיט גאָלד באַפּוצט, מיט אַן איבערבעט — ווייך ווי פּוטער, און מיט זיידענע קישעלעך צוקאַפּנס, און מיט אַן אַטלאַסענע קאָלדערע איבערגעדעקט. ציסטו זיך אויס און ווערסט אַנשלאָפֿן, און עס **חלומען** זיך דיר **מלאכים** מיט **כּרובֿים**¹, מיט **שרפים**¹, מיטן **גן־עדן־העליון**², מיטן **גן־עדן־התחתון**³... אָדער, אז ניט, טוסטו אַ רײַב מיטן שטיינדעלע, הייבסטו דיר גאָר און אין דער הייך ביז דער **כּמאַרע**, און אַריבער דער **כּמאַרע**, און דו פֿליסט זיך, ווי אַן אָדלער, הויך־הויך! ווייט־ווייט!..

צי האָט אָט דער אַרעמער **יתום** מיט זײַנע ווונדעדלעכע **מעשיות** זיך ווען אָפּגערופֿן נאָכדעם אין די שרייבעכצן פֿון זײַן **חבר שלום**, **בעת שלום נחום** וועוויקס איז געוואָרן אַ "**שלום־עליכם**" — דאָס איז שווער צו זאָגן. איין זאך איז געוויס: זײַן פֿאַנטאַזיע האָט ער געמאַכט רײַכער, זײַן **השגה** ברייטער, און **שמואליקס חלומות** און **שמואליקס** טרוימען וועגן **אוצרות**, ווונדערשטיינער און נאָך אַזעלכע גוטע זאַכן טראָגט ער באַ זיך טיף אין האַרצן נאָך **עד היום**. **אפֿשר** אין אַן אנדער פֿאַרם, **אפֿשר** אין אנדערע געשטאַלטן — נאָר ער טראָגט זיי, ער טראָגט זיי ביז צו היינטיקן טאָג.

6

דער רב אין גן־עדן

די פֿריינטשאַפֿט פֿון **דוד** מיט **יהונתן**⁴. — דער **לווייתן**⁵ מיטן **שור־הבר**⁶. — ווי זעען אויס די **צדיקים** אָפּ יענער וועלט.

די שיינע, ווונדערלעכע **מעשיות** פֿון **שמואליק** דעם **יתום** האָבן זײַן יונגן **חבר** אינגאַנצן פֿאַרפֿישופֿט און געבראַכט דערצו, אז די פֿרינצן מיט די פֿרינצעסנס זײַנען אים געאַנגען צו **כאַלעם**, געוועקט,

¹ **מיני מלאכים**. ² דער **גן־עדן**, וואָס געפֿינט זיך אָפֿן הימל. ³ דער **גן־עדן**, וואָס געפֿינט זיך אָפּ דער ערד. ⁴ לויט דער ביבלישער לעגענדע, איז דער **מלך דוד** געווען שטאַרק באַפֿריינדעט מיט זײַן שוואַגער — דעם **מלך שאולס** זון **יהונתן**. דאָס איז געוואָרן אַ סינאָנים אָפּ צו באַצייכענען גרויסע פֿריינטשאַפֿט. ⁵ אַ לעגענדאַרער פֿיש, פֿון וועלכן עס וועלן, לויט די ייִדישע רעליגיעזע פֿאַרשטעלונגען, געניסן די **צדיקים** אין **גן־עדן**. ⁶ אַ לעגענדאַרער אָקס.

27

געשלעפט באַ די אַרבל: "שטיי אָפּ, **שלום**, טו דיר אָן און קום מיט אונדז!"... און ניט נאָר אין **חלום** — אויך אָפּ דער וואָר האָט ער זיך געפֿונען **כּמעט** שטענדיק צווישן פֿרינצן און פֿרינצעסנס, ערגעץ אין אַ קרישטאַלענעם פּאַלאַץ, אָדער אָפֿן פֿאַרגליווערטן **ים**, אָדער אָפּ אַ וויספּע¹, וווּ עס געוועלטיקן ווילדע מענטשן, אָדער גאָר אין **גן־עדן־התחתון**, וווּ עס געפֿינען זיך צוועלף ברונעמס מיט קוועקזילבער און דרייַנצן גערטנער פֿון זאַפֿראַן, און גאָלד און זילבער וואַלגערט זיך, אַזוי ווי מיסט; אָדער ער הייבט זיך אָפּ, מיטן שטיינדעלע "**ישפה**", גאָר אין דער הייך, אָפּ יענער זײַט **כּמאַרעס**... עס איז דערגאַנגען אַזוי ווייט, אז ער האָט אָנגעהויבן אָנרופֿן די אַלע זאַכן באַם נאָמען און זען זיך מיט זיי אָפּ יעדן טריט און שריט. עטלעכע צונויפֿגעלייגטע באַלקנס אין הויף איינס אָפּ דאָס אנדערע זײַנען שוין געווען גענוג פֿאַר אים, ער זאָל זיך אַרופֿכאַפֿן אָפּ זיי גאַנץ הויך און זיך פֿאַרשטעלן, אז דאָס איז אַ "וויספּע", און ער איז דער פֿרינץ, און די גענדז מיט די **קאַטשקעס**, וואָס שפּאַצירן אַרום אין הויף, — דאָס זײַנען די ווילדע מענטשנפֿרעסער, און ער איז איבער זיי דער **מלך**, וואָס קאָן זיי טרייבן ווהין ער וויל און קאָן טאָן מיט זיי וואָס ער וויל, וואָרעם זיי זײַנען דאָך זײַנע אונטערטעניקע... עס איז גענוג געווען אַ שטיקל גלאַז **טאַמער** האָט ער געפֿונען, זאָל עס ווערן באַ אים פֿאַרוואַנדלט אין אַ טייערן ווונדערשטיין, אַ **מין** "**כּדכּד**"... אַ שטיינדעלע, אַ **פּראָסט**, פֿון דער ערד אָפּגעהויבן — קאָן עס זײַן **אפֿשר** דאָס שטיינדעלע "**ישפה**" — ווער ווייסט? פֿוילט ער זיך ניט, נעמט און טוט דאָס אַ רײַב, אז קיינער זעט ניט, אין דער רעכטער לאַץ און אַ זאַג, ווי **שמואליק** זאָגט: "ס׳זאָל

מיר אַרויסגיין און אַרויסגיין..."

מער פֿון אַלץ אָבער האָבן זיך אינגעוואָרצלט אין אים **שמואליקס מעשיות** וועגן "אוצרות". ער איז געווען מער ווי זיכער, אז ניט היינט איז מאָרגן, נאָר אַן **אוצר** מוז זיך אים אַנטפלעקן. דאָס גאַנצע גאָלד וועט ער, געוויינלעך, אוועקגעבן דעם **טאטן** מיט דער **מאַמען**. דער **טאטע** וועט שוין ניט דאַרפֿן זיין אַזוי פֿאַרזאָרגט און פֿאַרטראָגן אין די געשעפֿטן. די **מאַמע** וועט פֿאַרשפּאַרן פֿירן גאַנצע טעג אין קלייט. מיט דעם **כוח** פֿונעם שטיין "ישפה" וועט ער זיי אויסבויען אַ פּאַלאַץ פֿון קרישטאָל, אַרומגערינגלט מיט אַ גאָרטן פֿון

1 אינדזל.

28

סאַמע זאָפּראָן. און אינמיטן גאָרטן וועט זיך געפֿינען אַ ברונעם פֿון קוועקזילבער. אַ פּלעג־הונט וועט היטן דעם אַריינגאַנג, און פּיפּער־נאָטערס, שרעטעלעך מיט ווילדע קעץ וועלן זיך **דראַפּען** אָף די ביימער. און ער, דער פּרינץ אַליין, וועט אויסטיילן פֿון זיין ברייטער האַנט די **וואָראָנקאָווער** אַרעמעלייט **נדבֿות**, גרויסע **נדבֿות** און קליינע **נדבֿות**, איטלעכן אַזאַ **נדבֿה**, ווי ער פֿאַרדינט.

עס איז געווען שווער זיך פֿאַרצושטעלן, אז די צוויי געליבטע **חברים**, **שלום נחום** וועוויקס און **שמואליק** דער **יתום**, זאָלן ווען אַמאָל זיך דאַרפֿן צעשיידן אָף אייביק און אייביק. ערשטנס, גלאַט **למאי** זאָלן זיך **חברים** שיידן? און אויסער דעם, האָבן זיי זיך געשוואָרן ביידע באַ גאָט און איבערגעשלאָגן מיט אַ ציצע¹, אז איינער אָן דעם צווייטן זאָל ניט אוועקפֿאַרן קיינמאָל ניט אינערגעץ ניט, און אז וואָס ס'זאָל זיך מיט זיי ניט טרעפֿן און וווּ זיי זאָלן ניט **מגולגל** ווערן, זאָלן זיי **תמיד** זיין איין **נפש**, איין **נשמה**. דאָס איז געווען אַ ליבשאַפֿט, ווי צווישן **דוד** מיט **יהונתן**. גייט ריכט זיך אָף אַזאַ **מעשה**, אז דער **רב**, וואָס איז **טאַקע** געווען **אַפֿילו** אַ ייד אַ **זקן**, איך האָב **מורא**, אויב ניט אַ **בן־שבעים**², וועט נעמען און וועט זיך פּלוצעם אינמיטנדערינען אוועקלייגן גאָר און וועט מאַכן אַ שטאַרב, און דער **יתום שמואליק** וועט אוועקפֿאַרן מיט דעם **רב** אַלמאַנע ערגעץ אין אַ קליין שטעטל, ווייס איך וווּהין, ערגעץ אין כערסאָנער גובערניע, און אז **שמואליק** זאָל פֿאַרשווונדן ווערן, גלייך ווי ס'איז גאָר קיינמאָל קיין **שמואליק** אָף דער וועלט ניט געווען!

מאָלט אייך, ניט אַזוי גיך טוט זיך עס, ווי עס רעדט זיך. ניט אַזוי גרינג לייגט זיך אוועק אַ **רב** און שטאַרבט אוועק. דער **רב**, וואָס איז געווען **תמיד** אַ "חלש", אַ קראַנקער מענטש פֿון פֿאַסטן **תעניתים** און פֿון גלאַט ניט עסן, האָט זיך אָף דער עלטער אוועקגעלייגט אין בעט, אָפּגעלעגן אַ געליימטער העכער אַ יאָר, אָן עסן, אָן טרינקען, און נאָר געלערנט און נאָר **געדאָונט**, און געראַנגלט זיך מיטן **מלאך המוות**. **שמואליק** האָט דערציילט פֿאַר זיין **חבר** און געשוואָרן מיט **כל השבועות**, אז אַלע פֿאַרנאָכט, **בין מינחה למעריב**³, פֿליט אַריין דורך אַ שפּאַרונקעלע פֿון אַ פֿענצטער דער

1 אַ **מינהג**, געווען אַנגעווענדט צווישן רעליגיעזע קינדער, אָף צו באַשטעטיקן, אז דאָס, וואָס עס איז אָפּגערעדט, זאָל מען אומבאָדינגט אויספֿילן.

2 זיבעציק יאָר אַלט.

3 צווישן פֿאַרנאָכטיקן און אַפֿדערנאָכטיקן דאוונען.

29

"בעל־דבֿר", שטעלט זיך אוועק באַם **רב** צוקאַפּנס און וואַרט, **טאַמער** וועט ער אופֿהערן "זאָגן", וועט ער אים מאַכן, "כיק"... איז אָבער דער **רב** קליגער פֿון אים: ער הערט ניט אויף צו "זאָגן" **אַפֿילו** אָף אַ **רגע כמימרא**¹; אָדער ער לערנט, אָדער ער דאוונט.

— וויאָזוי זעט ער אויס?

— ווער?

— דער "בעל־דבֿר".

— פֿונוואָנען זאָל איך וויסן?

— דו זאָגסט, אז ער קומט, האָסטו **מסתמא** אים געזען.

— נאָרעלע! ווער עס זעט דעם "בעל־דבֿר", דער קאָן ניט לעבן מער. היינט וויאָזוי האָב איך אים

געקאָנט זען?

— פֿונאוואָנען זשע ווייסטו, אז ער קומט?

— ניין! וואָס דען וועט ער טאָן? ער וועט וואַרטן אָפּ כּבוֹד?..

און אז דער רב איז געשטאַרבן, איז פֿאַר די צוויי חברים געווען אַ יום־טובֿ. דער רב האָט געהאַט אַזאַ שיינע לוויה, ווי עס קאָן זיך פֿאַרגינגען צו האָבן נאָר אַ רב אין אַ קליין שטעטל. די קלייטן האָט מען געשלאָסן און די חדרים האָט מען צעלאָזט, און די גאַנצע "שטאָט" איז אים געגאַנגען באַגלייטן.

אָפּ צוריקוועגס זיינען די פֿאַרליבטע חברים, "דוד ויהונתן", געווען די לעצטע שעבעלעצטע. מע האָט זיך גענומען פֿאַר די הענט און מע איז געגאַנגען פּאַוואָליע, בכדי מע זאָל זיך קאָנען גוט אָנריידן. און רייזן איז געווען פֿון וואָס. פֿונעם רב'ס טויט און פֿון זיין קומען אָפּ יענער וועלט, וואָזוי מע וועט אים דאָרטן באַגעגענען באַ די טויערן פֿון גן־עדן, און וואָזוי מע וועט אים אָפּנעמען, און ווער וועלן זיין די, וואָס וועלן אים מקבל־פנים זיין.

אַלצדינג האָט שמואליק געוויסט, אַפֿילו וואָס דאָרטן טוט זיך. און פֿון אַלצדינג האָט ער גערעדט אַזוי, גלייך ווי ער וואָלט געווען דערביי. עס איז אויסגעקומען אַזוי, אז דער רב איז גאָר ניט געשטאַרבן. ער האָט זיך נאָר איבערגעטראָגן אין אַן אַנדער וועלט, אין אַ בעסערער וועלט, וווּ מע האָט געוואַרט אָפּ אים מיטן לוויתן

1 געמיינט: איין מאָמענט.

30

און מיטן שור־הבר און מיטן יין־המשומר¹ און מיט אַלע גוטע זאַכן פֿון גן־עדן. אַ, דאָרט וועט ער ערשט אָנהייבן צו וויסן פֿון אַ לעבן, אַ ניי לעבן, אַ גליקלעך לעבן, אין אַ פּראַכטפֿולן גן־עדן, אינאיינעם מיט אַזעלכע מאַגנאַטן, ווי אַברהם, יצחק און יעקב, און יוסף־הצדיק, און משה מיט אהרנען, און דוד־המלך, און שלמה־המלך, און אליהו־הנביא, און דער רמב"ם, און דער בעל־שם־טובֿ, און דער ריזשינער — ווי לעבעדיקע האָט זיי שמואליק אָפּגעמאָלט, און ווי לעבעדיקע זיינען זיי געשטאַנען פֿאַר די אויגן, יעדער מיט זיין געשטאַלט און מיט זיין פנים און מיט זיין אויסזען: אַברהם־אַבינו — אַ זקן מיט אַ ווייסער באָרד, יצחק — אַ לאַנגער און אַ דאַרער, יעקב־אַבינו — אַ קראַנקער און אַ סוטלעוואַטער, יוסף — אַ "קראַסאַוועץ", משה־רבינו — אַ נידעריקער וווקס, נאָר אַ ברייטער שטערן, אהרן־הכהן — דווקא אַ הויכער מיט אַ לאַנגן יאַמשאַוון שטעקן, דוד־המלך — מיט אַ פֿידל, שלמה־המלך — מיט אַ גאָלדענער קרוין, אליהו־הנביא — אַן אַרעם יידל, דער רמב"ם — אַן אויסגעפּוצטער מיט אַ קיילעכיקער באָרד, דער בעל־שם־טובֿ — אַ פּראָסטער ייד מיט אַ פּראָסטן שטעקן, דער ריזשינער — אַ שיינער ייד אין אַ זיידענער זשופּעצע...

עס האָט אַזש אָנגענומען אַ חשק צו זען זיך מיט די דאָזיקע אַלע לייט; עס האָט זיך פשוט געגלוסט זיין מיט זיי דאָרטן אין גן־עדן, פֿאַרזוכן כּאָטש אַ שטיקל פֿונעם לוויתן מיטן שור־הבר, כּאָטש אַ טראָפּן פֿונעם יין־המשומר. עס איז געווען באַמת מקנא צו זיין דעם רב, ווי ער לעבט דאָס איצט דאָרטן אַ גוטן טאָג, גאָר פֿאַרגעסן, אז מע האָט אים נאָרוואָס אַראָפּגעלאָזט אין אַן ענגן פֿינצטערן קבר, און אז מע האָט אים פֿאַרשאַטן מיט קלעפּיקער שוואַרצער ערד און צוגעקלאַפט מיט הילצערנע לאַפּעטעס, און אז שמואליק אַליין טאַקע האָט געזאָגט נאָך אים קדיש. וואָרעם דער רב איז געשטאַרבן אָן קינדער — ניט פֿאַר איינך געדאַכט, ניט פֿאַר קיין שום יידן געדאַכט.

1 לעגענדאַרישער וויין, פֿון וועלכן עס וועלן, לויט די ייִדישע רעליגיעזע פֿאַרשטעלונגען, געניסן די צדיקים אין גן־עדן.

31

7

שמואליק ווערט פֿאַרשווינדן

דוד מיט יהונתן צעשיידן זיך אָפּ אייביק. — דער סוד פֿונעם אוצר. — פֿאַרלוירן אַ חבֿר.

די גאַנצע וואָך, וואָס די רביצין איז געזעסן שיבעה נאָכן רב, האָט שמואליק דער יתום אַרומגעבלאַנקעט איינער אַליין איבער דער שטאָט, ווי אַן אמתער יתום, וואָס איז נאָך מער פֿאַריתומט געוואָרן. זיין גאַנצער

ארויסקוק איז געווען אף דעם פֿארנאכט, ווען מע צעלאָזט די קינדער פֿון די **חדרים** – דעמלט וועט ער זיך קאָנען זען מיט זײַן **חבר**, **שלום נחום** וועוויקס, וואָס איז צו אים נאָך מער צוגעבונדן געוואָרן זינט דער **רב** איז געשטאָרבן. עס האָט זיך געפֿילט אינסטינקטיוו, אַז די צוויי געליבטע **חברים**, "**דוד ויהונתן**", באַדאַרפֿן זיך באַלד צעשיידן. וויאָזוי דאָס וועט געשען – האָבן זיי נאָך אַליין ניט געוואוסט און ניט געוואָלט וויסן. זיי האָבן דעריבער אויסגענוצט יעדן פֿארנאכט אף צו פֿארברענגען איינינעם, זײַן וואָס נעענטער איינס נעבן דאָס אַנדערע.

אַ גליק, וואָס ס'איז זומער, און זומער לערנט מען ניט באַנאכט אין **חדר**. קאָן מען דעריבער זיך פֿאַרקלייבן אינצוויינען באַ **נחום** וועוויקס אין גאַרטן, און דאָרטן, אונטער אַ באַרנבוים, אָפּזיצן אַ **שעה** און צוויי און דריי און **שמועסן**; אָדער אַז ניט, קאָן מען זיך דורכגיין פֿון דער שטאָט אַרויס, העט־ווייט אף יענער זייט מילן, **אַבי שקצים** זאָלן נאָר ניט באַפֿאלן און ניט אָנרייצן די הינט אף די "**פֿאַרשאַלטענע זשידיהעס**".

דאָרט, פֿון יענער זייט מילן, האָבן די צוויי **חברים**, **שמואליק** דער **יתום** און **שלום נחום** וועוויקס, געקאָנט זיך אָנריידן וויפֿל זייער האַרץ גלוסט. און ריידן איז געווען פֿון וואָס. איין זאך האָט זיי אינטערעסירט ביידן: וואָס וועט זײַן ווייטער? וואָס וועט זײַן, **טאַמער** פֿאַרט **שמואליק** אַוועק? וואָרעם געהערט האָט **שמואליק** זאָגן, אַז די **רביצין** קלייבט זיך ערגעץ ווייט, אין כערסאָנער גובערניע. זי האָט דאָרט אַ שוועסטער, שרייבט איר די שוועסטער, זי זאָל קומען צו פֿאַרן. איז וויבאלד די **רביצין** פֿאַרט – פֿאַרט **שמואליק** אויך. וואָס וועט ער דאָ טאָן איינער אַליין? ער האָט דאָך **אַפֿילו** ניט וווּ דעם קאָפּ אָנצושפּאַרן!..

32

פֿאַרשטייט זיך, אַז ער פֿאַרט ניט אַף לאַנג, און יעדנפֿאַלס – ניט אַף שטענדיק. לאַז ער נאָר קומען אַהין, אַזוי זעצט ער זיך באַלד לערנען "**קבלה**", און ווי נאָר ער דערגייט דעם "**סוד**", אַזוי קומט ער צו פֿאַרן צוריק אַהער, קיין **וואָראַנקאַ**, און נעמט זיך צו דער אַרבעט – אַפּזוכן דעם **אוצר**. ער וועט פֿאַסטן פֿערציק **תעניתים**, אָפּזאָגן אלע טאָג פֿערציק קאַפּיטלעך **תהילים**, און אַפֿן איין־און־פֿערציקסטן טאָג **כאַפט** ער זיך אַרויס **בסוד**, אַז קיינער זאָל ניט וויסן, ציילט אַפּ פֿערציק מאָל פֿערציק, שטייענדיק אף איין פֿוס פֿערציק מינוט אַפֿן זייגער...

– וווּ האָסטו אַ זייגער?

– איצט האָב איך ניט, דעמלט וועל איך האָבן.

– וווּ וועסטו נעמען?

– וווּ איך וועל נעמען? איך וועל **גנבֿענען**! וואָס האָט דאָס צו דיר?

שלום קוקט זײַן **חבר שמואליק** אין די אויגן אַרײַן. ער האָט **מורא**, **טאַמער** האָט ער אים אָנגערירט מיט אַ וואָרט, און ער וועט **חלילה** ווערן **ברוגז**. **שמואליק** איז אָבער ניט אַזאַ **חבר**, וואָס מיט איין וואָרט זאָל מען פֿאַרלירן באַ אים אינגאַנצן. און **שמואליק** הערט ניט אַוּף צו דערציילן **מעשיות**, וואָס עס וועט זײַן אַמאָל, אַמאָל, אַז ביידע **חברים** וועלן אויסוואַקסן און ווערן גרויסע, וואָס זיי וועלן אַפּטאָן אין דער דאָזיקער שטאָט, און ווי גליקלעך זיי וועלן מאַכן די **וואָראַנקאַווער** ייִדן. און עס גיסט זיך באַ אים, ווי ריינער בוימל. און עס ציט זיך באַ אים, ווי גוטער האָניק. און עס ווילט זיך גאָר ניט אַוועקגיין אין דער וואַרעמער, זומערדיקער, פֿאַרפֿישוֹפֿטער נאכט. נאָר מע מוז, מע מוז גיין אַהיים שלאָפֿן – אַניט, קאָן מען **כאַפּן** אַ **מיאוסן פּסק**!.. און מע געזעגנט זיך אָפּ: "ביז מאַרגן, ביז מאַרגן!"

עס איז אַוועקגעגאַנגען אַ מאַרגן און נאָך אַ מאַרגן, און נאָך אַ מאַרגן – ניטאָ **שמואליק**! וווּ איז ער? – ער איז אַוועקגעפֿאַרן. אַפֿגעהויבן זיך איינינעם מיט דעם **רבֿס אַלמנה** און אַוועקגעפֿאַרן אין כערסאָנער גובערניע. ווען? וויאָזוי? **אַפֿילו** ניט געזעגנט זיך?!.. אַ פֿאַרלאָרענער, אַ צערודערטער איז געבליבן זײַן **חבר שלום** איינער אַליין, עלנט ווי אַ שטיין. אַוועקגעפֿאַרן זײַן בעסטער,

33

זײַן ליבסטער און זײַן טייערסטער. אַוועקגעפֿאַרן! פֿינצטער געוואָרן די גאַנצע וועלט: וואָס מיר וועלט, אַז ס'איז ניטאָ **שמואליק**! וויסט געוואָרן דאָס גאַנצע לעבן: וואָס מיר לעבן, אַז ס'איז ניטאָ **שמואליק**! און דער איבערגעבליבענער עלנטער **חבר** האָט דערפֿילט אַ מאַדנע ענגשאַפֿט אין האַלדז, און אין נאָז האָט אים

אָנגעהויבן צו קיצלען און אין האַרצן צו שטיקן, האָט ער זיך פֿאַרקליבן ווייט-ווייט אין אַ ווינקעלע און לאַנג-לאַנג געוויינט.

ווי מיינט איר: לעבט ער נאָך ערגעץ, אָט דער **ציקאווער שמואליק** מיט די פֿאַרלומטע אויגן און מיט זיין שיין, **חנעוודיק לשון**, וואָס גיסט זיך ווי ריינער בוימל און ציט זיך ווי גוטער האָניק? וווּ איז ער, און וואָס איז ער, **למשל**, אַצינד – אַ **מגיד**? אַ **רב**? אַ **מלמד**? אַ **סוחר**? אַ קרעמער? אַ מעקלער? אָדער גאָר אַן אַרעמאַן, אַן **עני-ואביון**¹? אָדער **אפֿשר** האָט עס אים פֿאַרטראָגן אינעם גאָלדענעם לאַנד, אין אַמעריקע, און ער "מאַכט אַ לעבן"? אָדער **אפֿשר** ליגט ער שוין דאָרטן, וווּ מיר וועלן אַלע ליגן איבער הונדערט יאָר און די ווערעם וועלן פֿון אונדז **הנאה** האָבן?..

ווער עס ווייסט עפעס, ווער עס האָט געהערט פֿון אים, – זאָל זיך אָפרופֿן.

8

מאיר מעדוועדעווקער

אַ נייער **חבר**, וואָס קאָן זינגען. – **חדר-ינגלעך קונדסים** מאַכן טעאָטער-שפּיל. – פֿון אַ באַרוועסן יונג אַ **קונדס** וואַקסט אויס אַ באַרימטער אַרטיסט.

לאַנג זאָרגן זיך און באַקלאַגן דעם פֿאַרלירענעם **שמואליק** האָט זיין געטרייער **חבר** ניט באַדאַרפֿט. גאָט האָט אים **ממלא** געווען² און גיך צוגעשיקט אַ נייעם **חבר**.

אַזוי איז דאָס געווען: וויבאַלד דער אַלטער **רב** איז געשטאַרבן, איז דאָך דאָס שטעטל געבליבן אַן אַ **רב**, **על-כֵּן** האָט **נחום** וועוויקס אַוועקגעוואָרפֿן אַלע געשעפֿטן און איז אַוועקגעפֿאַרן אין אַ צווייטן

1 אַ גרויסער אַרעמאַן.

2 דאָ געמיינט: פֿאַרפֿילט דעם בלוז.

15

שטעטל, קיין **ראַקייטנע**, וווּ עס האָט זיך געלאָזט הערן איבער דער וועלט אַ **רב**, אַ **שם-דבר**¹, מיטן נאָמען **חיים מעדוועדעווקער**. אָט דעם **רב** האָט דאָס **נחום** וועוויקס אַראָפּגעבראַכט קיין **וואַראַנגאָ**, און דאָס שטעטל האָט זיך מיט אים **משמח** געווען, וואָרעם **חוץ** וואָס ער איז געווען אַ גרויסער **למדן** און אַ **יראי-שמים**² און אַ **יודעה-נגן**³, איז ער נאָך געווען דערצו אַ גרויסער אַרעמאַן אויך, האָט ער שוין אין איינוועגס צוגעקנעלט מיט די **בעלה-בתישע** קינדער (פֿון דער עלטערער **כיתה**⁴).

פֿונדעסטוועגן האָט מען **חלילה** דעם **מלמד רב זרחלען** אינגאַנצן ניט אָפּגעזאָגט. ווי נעמט מען דאָס און מע קוילעט אָפּ אַ יידן גלאַט אַזוי פֿון **פרנסה**? איז **רב זרחל** פֿאַרבליבן **מלמד** אַף **תנך** און אַף שרײַבן (ייִדיש און רוסיש, און דײַטש, און פֿראַנצויזיש, און לאַטיין, וועלכע ניט די קינדער, ניט דער **רבי** האָבן פֿאַרשטאַנען מיט וואָס מע עסט דאָס), און **גמרא** האָט מען געלערנט באַם נייעם **רב**. און **כאַטש שלום נחום** וועוויקס איז געווען **טאַקע** נאָך אַלץ אַ **שייגעץ** און ניט געוואָלט וואַקסן אין דער הייך, נאָר פֿונדעסטוועגן האָט מען אים אַריינגענומען אין דער גרויסער **כיתה**, וואָרעם אַז דער נייער **רב** האָט אים פֿאַרהערט אַ **פרשה חומש**⁵ מיט **רשײ**⁶, האָט ער אים דערלאָנגט אַ קניפּ אין בעקל: "אַ רעכטער **שקאַץ**!" – און דעם פֿאַטער האָט ער געגעבן אַ זאָג, אַז ס׳איז אַן **עבירה** פֿאַר גאָט איבערלאָזן אַזאַ **שקאַץ** אַף טרוקענעם **תנך**; מע באַדאַרף אים אַ נעם טאָן צו דער **גמרא**, "נישקשה, ס׳וועט אים גאָר ניט שאַטן".

פֿאַרשטייט מען, אַז דער פֿאַטער איז געווען **מלא גדולה**, און דער "שקאַץ" אַליין איז ניט געווען אַזוי צופֿרידן מיט דער **גמרא**, איז ער אָבער דערפֿאַר געווען באַ זיך **גדולדיק**, וואָס ער זיצט איינינעם מיט די גרויסע, און געבלאָזן פֿון זיך, פֿאַריסן די נאָז – אַ קלייניקייט!

אַראָפּגעקומען איז **רב חיים** דער **רב** פֿון **ראַקייטנע** ניט אַליין,

1 אַ באַרימטער.

2 גאָטספֿאַרכטיקער.

3 וואָס קען זינגען.

4 אַ גרופּע.

5 קאַפּיטל פֿון דעם ערשטן טייל ביבל (**תורה, חומש**).

6 דאָ: דער קאָמענטאַר אַף דער ביבל.

נאָר מיט צוויי זין: איינער אַ **בעל־הביתל** שוין, מיט אַ קנאַפּ אין גאַרגל, מיטן נאָמען **אַברהמל**, וואָס האָט געהאַט אַ **קול־נגינה** און געקאָנט שיין דאוונען פֿאַרן **עמוד**, און דער אנדערער, **מאירל**, האָט נאָר געהאַט אַ שיין **קול** אָפּ צו זינגען און אויך אַ קנעפל אין גאַרגל, נאָר צום לערנען האָט ער געהאַט אַ שייט־האַלץ, ניט קיין קאַפּ. און ניט אזוי נאָך אַ גראַבער קאַפּ, ווי אַ גרויסער **שייגעץ**, און מיט אים איז דאָס **שלום נחום** וועוויקס געוואָרן אינגיכן **חבֿר**. אַ ראַקיטנער ייִנגל און דעם **רבֿ'ס** אַ זון – מיט דער האַנט קאָן מען אים ניט אוועקמאַכן. דערצו האָט דער **מאירל** געהאַט אַ **מעלה**: ער האָט געזונגען לידלעך, און נאָך וואָסערע לידלעך! האָט ער אָבער צו דער **מעלה** געהאַט אַ **חסרון** – אַ **טבע** פֿון אַן **אמתן** אַרטיסט: ער האָט פֿיינט געהאַט זינגען גלאַט אזוי אומזיסט. איר ווילט הערן זינגען – באַצאָלט, זיט **מוחל**! אַ גראַשן אַ לידל. און אז ס'איז ניטאָ קיין געלט, איז אַן עפל אויך גוט. פֿאַר נויט – אַ האַלבער עפל, אַ פּאָר פֿלאָמען, אַ שטיקל צוקערקע – קיין אומזיסט איז ניטאָ! דערפֿאַר האָט ער אָבער געזונגען אזעלכע לידלעך, מיט אזאָ זיס **קול** און מיט אזאָ געפֿיל, אז אַ **פּפרה**, כֿלעבן, אַלע היינטיקע סאָבינאָווס, קאַרוואָס, שאַליאַפּינס, סיראַטאַס און די אַלע איבעריקע **מנגנים**¹ פֿון דער וועלט!

”גיי איך אַרויס אָפּ דער ווילנער גאַס,

הער איך אַ **קול** מיט אַ גרויס געשריי:

אוי־וויי! –

מע וויינט אזוי...”

אַלע ייִנגלעך האָרכן, גאַפֿן, גייען אויס פֿון זיסקייט, און ער – גאָרניט! יאָסעלע סאָלאָוויי! היינט זיינע שטיקלעך פֿון דאוונען! אַמאָל, אז דער **רבי**, **טאַקע** זיין פֿאַטער, דער **רבֿ**, **רבֿ חיים** הייסט עס, האָט זיך אַרויסגעכאַפּט אָפּ אַ **רגעלע** אין דרויסן, האָט זיך **מאיר** אוועקגעשטעלט מיטן **פנים** צו דער וואַנט, דעם טישטעך אָנגעטאָן פֿאַר אַ **טלית**, זיך גענומען באַם גאַרגל **מעשה־חזן** און אַרויסגעלאָזט אַ געשריי פֿון די **סליחות**: **”אל מלך יושבֿ”** – גיך־גיך, און אויסגעלאָזט אָפּ אַ **קול**: **”ויקרא־א־ב־שם!”** – קומט אָן דער **רבי**: – וואָס איז דאָס? **חזנישע** שטיק וועסטו **פראַווען**? אַנו, **משומד**, לייג דיך נאָר אוועקעט אַפֿן בענקעלע אָט

אזוי...

1 זינגער.

16

און עס הייבט זיך אָן אַן עקזעקוציע.

ניט נאָר אין **נגינה** אליין האָט זיך אויסגעצייכנט **מאירל מעדוועדעווקער**. ער האָט געהאַט נאָך אַ **חלאת**: שפּילן, פֿאַרשטעלן זיך, מאַכן אָנשטעלן: **”מכירות־יוסף”**, **”יציאת־מצרים”**, **”עשר־מכות”**, **”משה־רבינו** מיט די **לוחות**”, און נאָך און נאָך אזעלכע אָנשטעלן.

למשל, ער האָט זיך פֿאַרשטעלט פֿאַר אַ **גזלן**, מיט אַ גרויסן שטעקן אין האַנט און מיט דער **רביצינס קאָלאָדאַטש־מעסער**¹, אַריינגעשטעקט אין דעם **רבינס** גאַרטל, און **דווקא** באַרוועס, און מיט אונטערגעקאַטשעטע הויזן, און אויגן, **רבונו דעלמא קולא**², **טאַקע** ווי באַ אַ **גזלן**! **שלום נחום** וועוויקס איז געווען דער ייד, דער **אביון**, מיט אַ גראַבן שטעקן אין האַנט, מיט אַ קישעלע פֿאַר אַ **האַרב**, איבערגעקערט דאָס היטל אָפּ דער לינקער זייט, גייט ער **נעבעך** בעטן אַ **נדבֿה**, פֿאַרבלאָנדזעט אין וואַלד. דער וואַלד – דאָס זיינען די ייִנגלעך. און **שלום נחום** וועוויקס דער **אביון** גייט צווישן די ביימער, אָנגעשפּאַרט אָפּ זיין גראַבן שטעקן, זוכט אַ וועג און באַגעגנט זיך מיט – **מאיר** דעם **גזלן**! **כאַפט** אַרויס דער **גזלן** דאָס מעסער פֿון גאַרטל און זינגט צו אים אַ ליד, און **דווקא** אָפּ רוסיש, און לאָזט אויס:

”דאוויי דיע־ע־נגי,

דאוויי דיע־ע־נגי!”

בעט זיך באַ אים **נעבעך** דער אַרעמאַן, **שלום**, מיט טרערן, ער זאָל זיך דערבאַרעמען, אויב ניט אָפּ אים, איז אָפּ זיין ווייב און קינדער. זי וועט בלייבן אַן **אַלמנה**, און די קינדער **יתומים**. **כאַפט** אים דער **גזלן**, **מאיר**, פֿאַרן גאַרגל און טוט אים אַ וואָרף אין דער ערד אַריין – קומט אָן דער **רבי**, און עס הייבט זיך אָן אַ **חתונה**: – **מילא** דער (ער באַווייזט אָפּ זיין אייגענעם זון) איז אַ **שייגעץ**, אַ **משומד**, אַ **מומר־להכעיס**³. אָבער דו,

נחום וועוויקס יינגל, ווי קומסטו זיך גלייכן צו אים, צו אַט דעם משומד?

- 1 א קיכמעסער.
- 2 האָר פֿון דער גאַנצער וועלט; געמיינט: גאַט.
- 3 דאָ געמיינט: אַן אויסוואַרף (בוכשטעבלעך – אַזא, וואָס שמוט זיך פֿון צו להכעיס וועגן).

37

דער רבי, רב חיים דער רב, איז, אַפנים, געווען אַ שטיקל נביא: אין אַ סך יאָרן אַרום האָט זיין מאיר מעדוועדעווקער, וואָס איז געוואָרן נאָכדעם דער באַרימטער אַרטיסט מעדוועדיעו, גענומען און האָט טאַקע, ווי עס רעדט זיך, אויסגעביטן דאָס רענדל¹. ... כאַטש דאָס מוז מען צוגעבן, אַז די מיצווה פֿון קיבוד-אַב² האָט ער מקיים געווען, ווי דער בעסטער ייד און אַפֿן שענסטן אַרט: ער האָט געקויפֿט פֿאַר זיין אַלטן, אַרעמען טאַטן אַן אייגענע דירה אין ראַקסינע, האָט אים "אַפגעשאַטן מיט גאָלד", געקומען צו אים אַלע זומער צוגאסט, געבראַכט מתנות פֿאַר דער גאַנצער משפּחה, און רב חיים דער רב, וואָס האָט ניט געוואוסט, וואָס פֿאַר אַ שפיצל זיין זון האָט אים אַפגעטאָן, בכדי ער זאָל זיך קאַנען אַנרופֿן "אַרטיסט אימפּעראַטאָרסקיך טעאַטראָוו", האָט געהאַט אַ גליקלעכע עלטער... נאָר מיר קערן זיך אום צוריק צו זיין קינדהייט, בעת מאירל מעדוועדעווקער האָט גאָר ניט געוואוסט, און אַפילו ניט געחלומט, אַז ער וועט אַמאָל הייסן מיכאַל יעפֿימאָוויטש מעדוועדיעו און וועט מרעיש-עולם זיין³ און איבערקערן וועלטן.

9

פֿאַרלאָרן נאָך אַ חבֿר

מע טרייסלט באַרלעך און מע כאַפט שמיץ. – מע לערנט זיך גנבענען. – תשעה באב⁴ באַם גלח אין גאָרטן. – די עקזעקוציע.

עס איז קיין חידוש ניט, וואָס די צוויי חבֿרהלייט, מאיר מעדוועדעווקער און שלום נחום וועוויקס, האָבן זיך צוגעבונדן איינס צום אַנדערן און געוואָרן נפֿש אַחת⁵. עפעס האָט זיך געפֿונען אַ מחותנעשאַפֿט צווישן זייערע נשמות און אַ מין פֿאַרגעפֿיל, אַז עפעס וועט פֿון זיי אַמאָל אויסוואַקסן. און זייער פֿאַרגעפֿיל האָט זיי

- 1 געמיינט: זיך געטויפֿט, געשמוט.
- 2 דער חובֿ פֿון אַכטן עלטערן.
- 3 געמיינט: וועט זיין שטאַרק באַרימט.
- 4 דער ניינטער טאָג פֿון חודש אַב (אן ערך סוף יול – אָנהייב אָוגוסט). לויט דער לעגענדע איז אין דעם דאָזיקן טאָג חורבֿ געוואָרן דער בית-המקדש (דער טעמפל אין ירושלים). תשעה באב איז אַ טרויער-טאָג באַ רעליגיעזע יידן.
- 5 געוואָרן איינס, איין נשמה.

17

ניט אינגאַנצן אַפגענאַרט: אין אַ יאָר צוואַנציק אַרום, אַז די צוויי האָבן זיך באַגעגנט (דאָס איז געווען אין בעלאָצערקאָוו, קיעווער גובערניע, ווי מיר וועלן דאָס ווייטער זען), איז איינער געווען שוין אַ באַרימטער אַרטיסט מעדוועדיעו, און דער אַנדערער האָט שוין געשריבן פֿעליעטאַנען אינעם "ידישן פֿאַלקסבלאַט" אונטערן נאָמען שלום-עליכם.

נאָר מיר קערן זיך אום ווידעראַמאָל צו זייער קינדהייט, ווען איינער האָט נאָך געהייסן מאירל מעדוועדעווקער, און דער אַנדערער – שלום נחום וועוויקס, און זיי האָבן נאָך שפּאַצירט איבער וואַראַנקאַווער גאַסן באַרוועס גלייך מיט אַלע בעלי-הביתישע יינגלעך. און מע מוז זאָגן דעם ריינעם אמת, אַז ביידע חבֿרים האָבן ניט אַזוי שטאַרק חשק געהאַט צו דער תורה, וואָס דער רבֿ רבֿ חיים מעדוועדעווקער וועט אין זיי אַריינזעצן, און צו זיין יראת-שמים¹, וואָס ער וועט אין זיי אַינפֿלאַנצן. זיי האָבן בעסער חשק געהאַט צו אַנדעזע זאַכן. למשל, גרינע אַגרעסן רייסן פֿון אַ בוים, אָדער טרייסלען באַרלעך אָדער פֿלאַמען, עס מעג זיך זיין אַפילו פֿון אַן אייגענעם גאָרטן, איז אַ סך מער פֿאַרגעניגן, ווי שמאַכטן איבער דער גמרא, אָדער דאוונען מיט פֿונונה², ווי דער רבֿ רבֿ חיים האָט געפֿאָדערט פֿון זיינע תלמידים, אָדער זאָגן אַ קאַפּיטל

תהילים.

— די גמרא איז ניט קיין ציג, זי וועט ניט אנטלויפן, דאוונען וועט גאט מוחל זיין, און תהילים לאזן זאגן אלטע יידן!..

אזוי האט איינגעטענהט מאיר מעדוועדעווקער מיט זיין חבר שלום נחום וועוויקס און האט אים בעסער געלערנט, וויאזוי מע קלעטערט ארום אין איין שמע ישראל³ אפן העכסטן בוים, אדער וויאזוי מע שפרינגט אונטער און מע פארטשעפט א צווייג פון א קארשנבוים, קריכן די קארשן דעמלט אליין אין מויל אריין, איי, עס ווערן נאכדעם שווארץ די ליפן, און נאך די שפיץ פֿינגער דערקענט מען, אז מע האט געריסן קארשן? וואס קאן דא זיין? "וועט מען אפשמיסן — א טייערע מעצאצע!"... דאס שמיסן אין חדר איז געווען אזא געוויינלעכע זאך, אז

1 גאטספֿארכטיקייט.

2 אנווענדן דעם גאנצן געדאנק בעתן דאוונען אף די תפילות.

3 געמיינט: אין איין מאמענט.

18

די חדר-ינגלעך האבן ניט געפילט קיין שום ביזיון — פֿון קיין ווייטעק רעדט מען ניט! "וואס איז דען אזעלכס, אז מע באקומט פֿונעם רבין עטלעכע לאקשן? ביז דער חתונה וועט זיך עס פֿארהיילן"... א ביזיון איז געווען נאָר פֿאַר יענעם, וואָס איז שוין געווען א חתן. אי דאָס, האָט ער נאָר מורא געהאַט פֿאַר איין זאך: טאָמער ווערט געווייר די פֿלה, און ניט אזוי די פֿלה, ווי דער פֿלהס חברטאַרנס, — וועלן זיי איר אויסוואַרפֿן: "דער חתן מיטן געשמיסענעם דאָס"...

מאיר איז נאָך ניט געווען קיין חתן און האָט דערפֿאַר קיין מורא ניט געהאַט, האָט ער דעריבער געפֿירט זיין חבר שלום אפֿן "דרך-הישר"¹, געלערנט אים פֿאַרקנייטשן דאָס דאוונען, טראָגן פֿון קלייט אונטער דער מאַמעס נאָז באַקסערן, מיט קאָנפֿעקטן, מיט גוייִשע לעקעכלעך, מיט נאָך גוטע זאַכן — דאָס הייסט ניט חלילה געגנבֿעט, נאָר "געלקהנט", און דערפֿאַר שטראָפֿט מען ניט אָף יענער וועלט...

דאָס אלצדינג וואָלט אפֿשר אָפּגעלאָפֿן גלאַט, ווען עס זאָל זיך ניט געווען טרעפֿן מיט מאירן אָן אומגליק: ער איז נעבעך אַריבער איבער א פֿלויט, אַריין צום גלח אין גאַרטן און אָנגעריסן א פֿולן בוזעם מיט באַרלעך. האָט דעם גלחס טאָכטער דערזען דורכן פֿענצטער. איז דער גלח אַרויסגעלאָפֿן מיט א הונט און האָט אים געכאַפֿט. האָט אים דער הונט צעריסן, איך בעט איבער אייער פֿבֿוד, די הויזן, און דער גלח האָט אַראָפּגעריסן באַ אים דאָס היטל און געלאָזט אים גיין, וווּ די אויגן טראָגן.

וואָלט דאָס אפֿשר אויך נאָך ניט געווען אזא-אומגליק, ווען דאָס זאָל ניט געווען זיין תשעה באב! סטייטש, אלע יידן גייען אַרום אין די זאַקן, קלאָגן און וויינען אָף חורבן-בית-המקדש, און ער, רב חיים דעם רבֿס זונדל, שפּאַצירט אַרום אָן אַ היטל און מיט צעריסענע הויזן!

די עקזעקוציע, וואָס דער יונג איז נעבעך אויסגעשטאַנען, לאָזט זיך ניט באַשרייבן באַ היינטיקע צייטן פֿון ריינעם פֿראַגרעס. און ניט דאָס איז דער עיקר. דער עיקר איז, וואָס מע האָט שלום נחום וועוויקס געמוזט אָפּנעמען פֿון חדר, און, קוקנדיק אָף נחום וועוויקס, האָבן אַנדערע טאַטעס אויך אָפּגענומען זייערע קינד-

1 אפֿן רעכטן וועג (דאָ — איראַניש).

18

דער. איז נעבעך רב חיים דער רבֿ געבליבן אָן אַ קנעלונג. האָט אים דאָס רבנות מיטן חזנות געגעבן ווינציק פרנסה, האָט ער זיך געמוזט אַריבערפּעקלען, מחילה, צוריק קיין ראַקיטנע. איז דאָס שטעטל געבליבן ווידער אָן אַ רבֿ.

נאָר שרעקט זיך ניט — דאָס איז געווען ניט אָף לאַנג. נחום וועוויקס האָט אַראָפּגעבראַכט אַ נייעם רבֿ, פֿון באַרישפּאַליע, מיטן נאָמען שמואל-אלי, אַ יונגערמאַן, וואָס קען אויך אי גוט לערנען אי שיינ זינגען, און דערצו שפּילט ער אין שאַך, וואָס ס'איז גאָר אַ חריפות! איין חסרון נאָר האָט אָט דער שמואל-אלי: ער איז אַ ביסל אָן אינטריגאַנט און אַ חניפֿהניק און האָט ליב רייזן מיט יונגע ווייבלעך, אז קיינער זעט ניט... און אָט אזוי איז פֿאַרלוירן געגאַנגען דער צווייטער חבר פֿון אונדזער העלד.

חבר "סירקא"

א הונט א **חכם** און א **בעל-דרך-ארץ**. – **צער-בעלי-חיים**. – א **גילגול**¹ פֿון א מענטשן. – א געטרייער **חבר**.

איך מײן, אז נאָכן נאָמען אליין איז נישט שווער צו שטויסן זיך, אז סירקא איז געווען נישט קיין מענטש, נאָר א הונט, א געוויינלעכער הונט מיט א גרויער פֿעל. וואָס דעריבער האָט ער געהייסן "סירקא".
איך זאָג: א הונט א געוויינלעכער – איך מוז מיך אָבער באַלד פֿאַרענטפֿערן, אז ניין, נישט קיין געוויינלעכער, ווי מיר וועלן עס באַלד געווייר ווערן. פֿריער אָבער מוז מען זאָגן א פֿאַר ווערטער וועגן דעם הונטס בײַגראַפֿיע – פֿונדאָנען קומט צו א יידן א הונט? איז אזא **מעשה**:
אז **נחום** וועוויקס איז אַראָפּגעקומען פֿון שטאָט אין שטעטל אַרײַן און איבערגענומען די "פֿאַטשט" מיטן הויף, מיטן גאַנצן אינווענטאַר, האָט זיך אין הויף געפֿונען דער הונט סירקא, נאָך גאָר א

1 א **בעל-חי**, אין וועלכן עס איז איבערגעגאַנגען די **נשמה** פֿון א מענטשן; אן אָבערגלויבונג, אז דעם מענטשנס **נשמה** גייט איבער נאָכן טויט אין אַנדערע באַשעפֿענישן.

41

יונגער, נאָר שוין א פֿאַרשטאַנדיקער, אן **אמתער** "**בר-דעת**" אָפּ אזוי ווייט, אז ער האָט געקענט די נײַע **בעל-ביתים** – איז איינס; און דאָס צווייטע: פֿאַר א יידן האָט ער געהאַט **דרך-ארץ**, נישט **זאָטשעפֿעט**, **חלילה**, ווי אַנדערע הינט, וואָס האָבן א **טבע** – וויבאַלד זיי דערזעען פֿאַר זיך א לאַנגע קאַפּאַטע, אַהא, אזוי ווערן זיי **מלא רציחה**...

פֿאַרשטייט זיך, אז מיט די נײַע **בעל-ביתים** האָט סירקא נישט געהאַט קיין **שום מגע-ומשא**¹, אין שטוב נישט אַרײַנגעשמעקט **אַפֿילו**. **מסתמא** האָט מען אים **לכתחילה** געגעבן אַנצוהערעניש מיט א שײַט-האַלץ איבערן קאַפּ, אז אין א ייִדישער שטוב זאָל א הונט נישט קריכן...

אין קיך אַרײַן האָט ער אויך נישט געהאַט קיין **דריסת-הרגל**². "פֿרומע די מויד" מיטן בלינדן אויגל האָט אים "אַפּגעלאָנטשעט" דערפֿון **סך-הכל**, מיט אן **אַקרעפּ** זודיק וואַסער, וואָס זי האָט איינמאַל אין אן **ערב-שבת** אויסגעגאַסן אָפּ אים **מיטאַפֿיוון** און אַפּגעקאַכט אים א שטיק פֿעל, און **דווקא** גאָר אין גוטן מוט, און נאָך געלאַכט אויך.

אך, **אַט** די פֿרומע! א טאָטעריש האַרץ האָט געהאַט **אַט** די מויד! נישט קיין הונט, נישט קיין קאַץ האָט זי נישט געקאַנט פֿאַרטראָגן. מיט טרערן אָפּ די אויגן האָט **שלום נחום** וועוויקס איינמאַל קוים אַרויסגעראַטעוועט פֿון אירע הענט די קאַץ, וואָס זי האָט צוגעבונדן צום פֿיסל פֿון טיש און מיטן שטעקן פֿונעם בעזעם אזוי **אומברחמנותדיק** געשלאָגן, אז די **קולות** פֿון דעם אומגליקלעכן באַשעפֿעניש זײַנען געגאַנגען אין הימל אַרײַן!

– פֿרומעניו, האַרצעניו, ליובעניו, וואָס טוסטו? א **צער-בעלי-חיים**! גאָט וועט שטראָפֿן! שלאָג מיך בעסער, שלאָג מיך, **אַבי** נישט די קאַץ! – האָט זיך **שלום** געבעטן און אונטערגעשטעלט דעם רוקן **אַט** דער דעספּאָטישער מויד, וואָס האָט זיך אליין אַרומגעקוקט, אז שוין צו **אַכזריותדיק** האָט זי זיך באַגאַנגען מיט דער קאַץ, און האָט זי אַפּגעגאַסן מיט א קוואַרט קאַלט וואַסער – קוים "**אַטכאַיוטשעט**" דאָס האַלב טייטע באַשעפֿעניש.

און דאָס אַלצדינג איז געווען, מיינט איר, איבער וואָס? איבער א

1 געמיינט: נישט געקומען אין קיין **שום** באַריר.

2 קיין אַרײַנטריט.

42

נאַרישקײַט: פֿרומען האָט זיך אויסגעדאַכט, אז די "נאַשערן" (קיין אַנדער נאָמען האָט זי באַ איר נישט געהאַט!) האָט שוין עפּעס **געכאַפּט**, וואָרעם זי האָט זי געטראָפֿן באַלעקן זיך. "וואָס באַלעקט זיך פֿלוצעם, אינמיטנדערינען, א קאַץ?"... אַלעמען און יעדן איינציקן האָט פֿרומע **חושד** געווען: וויבאַלד א קאַץ – איז זי **מסתמא** א נאַשערן, א הונט – א **מזיק**, א קינד – א **חזיר**... און אזוי אַלע, די גאַנצע וועלט! נאָר מיר קערן זיך

אום צוריק צום הונט סירקאָ.

אַרויסגעטריבן געוואָרן אזוי **מיאוס** סײַ פֿון שטוב סײַ פֿון קיך, וואָלט אָן אַנדער הונט אָף זײַן אָרט געוויס אָפּגעטראָטן פֿונעם דאָזיקן הויף: "לעבט אײַך הונדערט און צוואַנציק יאָר!" ניין, סירקאָ איז געווען נישט אזא **מין**. ער זאָל וויסן – דער טויט זאָל זײַן, וועט ער פֿון הויף נישט אַוועק! דאָ איז ער געבאָרן געוואָרן, דאָ וועט ער פּייגערן... **ובפֿרט**, ער האָט געהאַט גוטע **מליצים**¹ פֿאַר זיך: די קינדער פֿון דעם **בעל־הבית**, ער האָט **נושאַחן** געווען² אין זייערע אויגן **כאַטש** פֿרומע האָט זיך געפֿלייסט אים צו פֿאַרמיאוסן. א **סך**, א **סך** הינט וואָלטן זיך ווינטשן האָבן אזא אויסקומעניש מיט אַזעלכע קעסט, ווי סירקאָ האָט געהאַט. פֿונעם שענסטן און פֿונעם בעסטן האָבן אים **חברה** אַרויסגעטראָגן אין די קעשענעס, פֿאַרשטייט זיך, **בסוד־סודות**, אַז קיינער זאָל נישט זען און **אַפֿילו** נישט אָנשטויסן זיך, וואָרעם סײַ וואָלט געקאָנט זײַן זייער **מיאוס** פֿאַר ביידע **צדדים**. סירקאָ האָט שוין געוויסט די צײַט פֿון אָנבײַסן, פֿון **וואַרעמעס** און פֿון **וועטשערע**, און האָט שוין אַרויסגעקוקט מיט אַלע אויגן, ווען וועט מען אים שוין אַרויסטראָגן פֿון אַלע גוטע זאַכן. ער האָט שוין געוויסט **אַפֿילו**, באַ וועמען אין וואָסער אַ קעשענע אָנצושמעקן און האָט שוין אַליין געשטופּט די **מאַרדע** אַהין – אַ הונט אַ **חכם**!

הײַנט די קונצן, וואָס **חברה** האָבן אים אויסגעלערנט! אַנידערלייגן אים, **למשל**, אַפֿן שפּײַץ נאָז אָן אָפּגעלעקט ביינדרל, אָדער אַ שטיקל ברויט, און זאָגן אים: "**ניע רוש!**" (געוויינטלעך רעדט מען מיט אַ הונט אָף **גוי'יש**) – וועט ער אײַך וואַרטן מיט **דרך־אריך** וויפֿל איר ווילט, ביז ער וועט דערהערן דאָס גוטע וואָרט: "האַם!", דעמלט, טוט ער אַ שפרונג אונטער – און פֿאַרטיק.

1 פֿאַרטיידיקער.

2 ער איז געפֿעלן געוואָרן, ער האָט אויסגענומען.

20

ווינטער באַנאַכט, ווען די קינדער גייען אין **חדר** אַרײַן, האָט זיך סירקאָ נישט געקאָנט דערוואַרטן אָף זײַנע **חברים**, און אַלעמאָל, אַרום זייגער ניין, איז ער אויסגעוואַקסן אונטערן פֿענצטער, געשאַרט מיט די **לאַפּעס** איבער די געפֿרוירענע טאַפֿליעס – אַ **סימן**, אַז סײַז שוין צײַט צו פֿאַרמאַכן די **ספֿרים** און גיין אַהיים עסן **וועטשערע**. באַם **רבין** איז סירקאָ געווען, **להבדיל**, אַ זייגער. "נישט אַנדערש – האָט ער געזאָגט – אַז אײַער הונט איז אַ **גילגול**!" – און געלאָזט די קינדער פֿרײַ, נעמען די פּאפּירענע, מיט שמאַלץ באַשמירטע לאַמטערנעס און גיין אַהיים האַפֿערדיק, מיט די פֿרײלעכע יעוואָנישע לידער, סאָלדאַטסקע **ניגונים**:

ראַז, דוואַ, טרי, טשעטירע,

פּאָידיעם, פּאָידיעם נאָ קוואַרטירע,

אַכטער־באַכטער קאַלאַשקאָ,

וואָסים דיענגי ראַבאַשאַקאָ...

אָדער:

פּאַראַ, פּאַראַ!

פּאַראַ וויביראַטסאַ!

אי סאָ ווסינעמי גאַספּאָדאַמי

ראַספּראַשטשאַטסאַ – פּאַראַ!..

סירקאָ איז געלאָפֿן אַפּצופֿרײַער און פֿאַר גרויס פֿרײַד און **התפעלות** געשפרונגען און געקאַטשעט זיך אין שניי – און אַלץ צוליב די שטיקלעך ברויט מיט די אָפּגעלעקטע ביינדרלעך פֿון דער **וועטשערע**. אַ הונט אַ **חרוץ**!

וויפֿל מאָל האָט זיך געמאַכט, אַז אַפֿן האַרצן איז וויסט, אָף דער **נשמה** **סומנע**, אין דער היים **געכאַפּט** אַ **פסק**, אין **חדר** פֿאַרבעסערט, – דעמלט פֿאַרקלייבט זיך **שלום נחום** וועוויקס ווייט אין גאָרטן, אָף יענער זײַט ביימער, און סירקאָ מיט אים. דאָרט, הינטערן **פּלויט**, אָף אַ בערגל מיסט, זעצט ער זיך אַוועק מיט זײַן געטרייען סירקאָ, וואָס ציט אויס די **מאַרדע**, קוקט גלייך אין די אויגן אַרײַן, ווי אַ זינדיקער מענטש. "וואָס קוקט ער? וואָס טראַכט ער **בעת־מעשה**? פֿאַרשטייט ער **טאַקע** יעדע זאַך, ווי אַ מענטש? האָט ער אויך אַ **נשמה**, ווי, **להבדיל**, אַ מענטש?"... און עס קומט אים אַפֿן זינען דעם **רבינס** ווערטער: "דער הונט איז אַ **גילגול** פֿון

א מענטשן... און ער דערמאנט זיך, וואָס **שלמה־המלך** זאָגט אין **קהלת**¹: **ומותר האדם מן הבהמה אין** – קיין **חילוק** ניט פֿאַראַן צווישן אַ מענטשן און אַ **בהמה**... "אויב ס'איז קיין **חילוק** ניט פֿאַראַן, פֿאַרוואָס **זשע** איז ער אַ הונט און איך אַ מענטש?"... אזוי טראַכט ער זיך און ער קוקט מיט **רחמנות** און, צו גלייכער צייט, מיט **דרך־אריץ** אָפֿן הונט, און דער הונט – אַף אים, ווי זייער אַ גלייכן. אַ הונט אַ **חבר**! אַ טייערער, אַ געטרייער **חבר** – סירקאָ!

11

סירקאָס טראַגעדיע

אַ **מיוסער בילבול**. – דאָס אומקומעניש פֿון אַן אומשולדיקן הונט. הייסע טרערן.

עס וועט ניט זיין קיין **גוזמא**, ווען איך וועל זאָגן, אַז סירקאָ איז געווען אַ הונט אַ **חכם**, וואָס האָט פֿאַרשטאַנען, ווער עס האָט אים מער ליב פֿון אַלעמען, און דעריבער איז קיין **חידוש** ניט, וואָס מער ווי צו אַלע קינדער האָט זיך סירקאָ דער הונט צוגעבונדן צום פֿאַרפֿאַסער פֿון די דאָזיקע **כתבים**, געשלאָסן מיט אים **חבר־שאַפֿט** אָן ווערטער און ליב געהאַט, געווען נאָך אים **טאַקע באַמט** די **כפרה**, און **טאַקע באַמט** גרייט געווען זיך **מפֿקיר** זיין פֿאַר זיין **חבר** און פֿאַר זיין האַר. אַ שטומע צונג – ניט געווען **כפּוה** דאָס אַרויסצובאַווייזן, איבערגעבן מיט ווערטער, האָט ער עס אַרויסבאַווייזן, ווי אַ הונט, מיט זיין שפּרינגען און מיט זיין קוויטשען און מיט זיין וואַרפֿן זיך פֿאַר אים אין דער ערד אַריין אַף זיין הינטישן שטייגער. ס'איז גענוג געווען איין וואָרט, אַז זיין **חבר** און זיין האַר זאָל אים אַ זאָג טאָן: "**נאַ מיעסטאָ!**" – זאָל סירקאָ אַוועק, ווי אַ סטאַטיק, און ליגן, ווי אַ קעצעלע, שטיל, און נאָר מיט איין אויגל לאַקערן, אַכטונג געבן, וואָס זיין האַר טוט.

צווישן דעם "האַר" און זיין "קנעכט" סירקאָ איז געווען אַ שטילע

1 אַ ביבלישער בוך, וואָס די רעליגיעזע לעגענדע האַלט, אַז דער אַוואָרט זייער איז **כלומרשט שלמה־המלך** – דער קיניג **שלמה**.

21

ליבע, און דער האַר האָט **בשום אופֿן** ניט געקאָנט פֿאַרשטעלן זיך, וואָס וועט זיין, אַז סירקאָ וועט ניט זיין. וואָס הייסט, ער וועט ניט זיין? ווי איז דאָס מעגלעך? סירקאָ איז דען אַ מענטש, וואָס זאָל אַוועקפֿאַרן און פֿאַרגעסן דעם זינגעזונט?.. וויפֿל מאָל האָבן **גויים** געפרוּווט פֿאַרגאַסן סירקאָן צו זיך אין דאָרף אַריין, – איז ער דען ניט געקומען צו לויפֿן אַף מאָרגן אַ פֿאַרסאַפֿעטער מיט אַן אַרויסגעשטעלטער צונג און געוואָרפֿן זיך און געקאַטשעט זיך און געשפּרונגען צו זיין האַר אָפֿן האַלדז און געקוויטשעט און געלעקט אים דעם קאָלנער, און מע וואָלט געמעגט שווערן, אַז טרערן זייען אים געשטאַנען אין די אויגן!
און דאָך... און דאָך איז געקומען דער טאָג, יענער פֿינצטערער וויסטער טאָג, וואָס דער גוטער געטרייער סירקאָ איז אַוועק, אַוועק אַף **תמיד**, אַף אייביק, און אזוי אומגערעכט אַוועק, אזוי **מיוס** פֿאַרדראָסיק, אזוי **מוראדיק־טראַגיש**!

זומער האָט זיך געטראָפֿן די דאָזיקע טרויעריקע געשיכטע, אום **סאַמע תמוז**. דאָס איז געווען אַ זומער פֿון שרעקלעכע היצן, אָן אַ טראָפֿן רעגן – מענטשן זייען **ממש** אויסגעגאַנגען פֿון היץ. און דאָס ווייסט איר דאָך, אַז אין די גרויסע היצן זייען די הינט **מסוכן** – זיי ווערן **משוגע**.

איז אַרויס אַ קלאַנג אין שטעטל, אַז אַ הונט איז **משוגע** געוואָרן און האָט צעביסן נאָך עטלעכע הינט, מע ווייסט ניט וועלכע. איז געפֿאַלן אַ **פחד** אַף די שטאָט־לייט, און מע האָט זיך גענומען **קודם** צום פֿאַרזיכערונגס־מיטל אַף צו פֿאַרהיטן קליינע קינדער, **טאַמער** איז עמעצער **חלילה** צעביסן געוואָרן פֿון אַ **משוגענעם הונט**.

דאָס דאָזיקע מיטל איז באַשטאַנען אין דעם, וואָס מע האָט אַלע קינדער אָפּגעשיקט צום אַלטן טראָפֿים, אַ **גוי** אַ **זנאָכער**, וואָס האָט שאַרפֿע נעגל און מיט זייענע שאַרפֿע נעגל קאָן ער "אַראָפּנעמען בלויע הינטעלעך" פֿון אונטער דער צונג, און אזוי קונציק, אַז מע זאָל גאַרניט פֿילן. די אָפּעראַציע איז ניט אַזאַ **מסוכנע**, נאָר

שטארק אָנגענעם איז דאָס אויך ניט, אז אַ **גוי** קריכט צו אייך מיט די נעגל אין מויל אַריין און זוכט באַ אייך "בלויז הינטעלעך" אונטער דער צונג...
דערנאָך האָט מען זיך אַ נעם געגעבן צו די הינט פֿון שטאַט. מע האָט אַראָפּגעבראַכט, גאָט ווייסט פֿונאַנען, צוויי **קאַצאַפּעס**,

46

הינטשלעגערס, אָנגעוואָפֿנט מיט גראַבע שטריק און מיט אייזערנע **קרוקעס**, און די **קאַצאַפּעס** האָבן זיך אַ נעם געגעבן צו דער אַרבעט. אין איין טאָג האָבן די דאָזיקע **תליינים** אַוועקגעלייגט אַ פּאַר צענדליק הינט. אַפֿן קוק האָבן זיי אייך געקענט אָפּשאַצן, וועלכער הונט ס'איז **משוגע** און וועלכער ניט. ווער האָט זיך געקאַנט ריכטן, אַשטייגער, אז דער **גורל** וועט פֿאַלן אויך אַפּ דעם גוטן, קלוגן, **טאַטעטשנעם** סירקאָ?
אַ **סברא**, אז די **קאַצאַפּעס** האָבן באַקומען פֿון דער שטאַט זייער לוינ נאָכן צאָל פֿון די אויסגע**הרגעטע** הינט, און וויבאַלד אזוי, איז גאַנץ מעגלעך, אז ס'זיינען געווען, **נעבעך**, אַ **סך** אומשולדיקע **קרבנות** – און סירקאָ איינער פֿון די ערשטע.

פֿון דעם אומגליק זיינען די קינדער געוויירע געוואָרן שוין **לאַחר-המעשה**¹, קומענדיק פֿון **חדר** אַהיים, – און זיי האָבן אָפּגעהויבן אַ גאַנצע רעוואָלוציע אין שטוב: "סטייטש, סירקאָ!... סטייטש, ווי האָט מען עס דערלאָזט אזאַ **מעשה**!"...

פֿאַרשטייט זיך, אז די רעוואָלוציע האָט זיך אויסגעלאָזט מיט אַ קאַנטרעוואָלוציע: "**חדר**"-ינגלעך זאָלן האָבן אַ **השגה** אין זינען האָבן הינט!"... און מע האָט זיי **מכבד** געווען מיט רעכטע פעטש, און אַפּ צו פֿאַרבייטן האָט מען זיי צוגעשטעלט אַ בענקעלע פֿאַרן **רבי**ן, געבעטן, ער זאָל ניט **זשאַלעווען** קיין שמיץ. און דער **רבי** האָט צוליב געטאָן – ניט **געזשאַלעוועט** קיין שמיץ... אי, שמיץ!..
נאָר דאָס אַלצדינג איז געווען גאַרנישט אַקעגן דעם, וואָס סירקאָ איז **נעבעך** אומגעקומען אומזיסט-אומנישט!

מער פֿון אַלע איז געווען דערשלאָגן סירקאָס ליבלינג – דער **מחבר** פֿון די דאָזיקע מעמואַרן. דער האָט עטלעכע טעג דורכאַנאָנד ניט געגעסן, עטלעכע נעכט ניט געשלאָפֿן, געקאַטשעט זיך אַפּ אַלע זייטן, געזיפֿצט און געקערעכצט שטילערהייט, ניט געקאַנט **מוחל** זיין די שלעכטע בייזע מענטשן, וואָס האָבן ניט אין זיך קיין **קאַפּ רחמנות**, קיין **צער-בעלי-חיים**, קיין טראָפֿן **יושר** – און ער האָט שטאַרק-שטאַרק נאָכגעדענקט נאָך דעם, וואָס איז אַ הונט און וואָס איז אַ מענטש, **להבדיל**!.. פֿאַרוואָס איז אַ הונט אזוי געטריי צו אַ מענטשן, און פֿאַרוואָס איז אַ מענטש אַ **תליין**?.. און עס קומט אים אַפֿן זינען סירקאָ מיט די קלוגע גוטע אויגן, און ער פֿאַלט צו מיטן **פנים** צו דער קישן און באַנעצט זי מיט ביטערע, ביטערע טרערן.
1 נאָך דער געשעעניש.

12

דער **יצר-טוב**¹ מיטן **יצר-הרע**²

עוזר דער קאַרנאַסער – אַ **מסור** – אַ **סך אַפּוטרופּסים**³ – די **באַבע מינדעס שבת-אויבסט**. – **מוסר**-זאָגער און מאַראַל-פּריידיקער.

טאַמער וואָלט אַ ייִנגל פֿאַרגעסן, אז ער האָט געהאַט אַ הונט פֿאַר אַ **חבר**, האָט מען אים דערמאַנט אַפּ יעדן טריט און שריט: "סירקאָ האָט דיר געלאָזט גריסן"... און באַ אזאַ געלעגנהייט האָט מען אים שוין דערווייל אַריינגעזאָגט אַ ביסל **מוסר** – ער זאָל האָבן צו געדענקען אַפּ ווייטער. דאָס **מוסר**-זאָגן איז פֿאַר אים געווען אַ **סך** ערגער פֿון פעטש. ניט אומזיסט זאָגט מען באַ אונדז אַ שפּריכוואָרט: "אַ פּאַטש פֿאַרגייט, אַ וואָרט באַשטייט". **ובפֿרט**, אז דאָ איז געווען בייזע זאַכן: אי פעטש אי ווערטער. און ווערטער זיינען געאַנגען פֿון אַלע זייטן, ווער ס'האָט געהאַט גאָט אין האַרצן, דער האָט געשטראָפֿט, און **דווקא** מיט גוטע רייד. דאָכט זיך, וואָס געהער זיך אָן אַ ייד אַ **שמש** צו אַ **נגידס** אַ ייִנגל, **בעת** ער **דאוונט**? און וואָס איז זיין **עסק**, אַשטייגער, וואָס אַ **נגידס** אַ ייִנגל קוקט דורכן פֿענצטער אַרויס אַקוראַט **בעת שמונה-עשרה**⁴? און אַ **נגידס** אַ ייִנגל, מיינט איר, קוקט אומזיסט דורכן פֿענצטער? ס'מעג זיך **טאַקע** זיין **שמונה-עשרה**, ס'איז אָבער פֿאַרט העכסט אינטערעסאַנט צו זען אַ זעלטענע סצענע, וואָס ס'איז **כדאי** אָנצוקוקן און זיך אַ **מוסר** אַראָפּנעמען, וויאָזוי אַ הונט יאָגט זיך נאָך אַ קאַץ. די קאַץ האָט זיך אָנגעבלאָזן און לויפֿט פֿייל אויסן בויגן –

- 1 לויט די אנשוונגען פון דער יידישער רעליגיע – דער גייסט, וואס ווירקט אפן מענטשן, ער זאל טאן גוטס (מיצוות).
- 2 לויט די אנשוונגען פון דער יידישער רעליגיע – דער גייסט, וואס ווירקט אפן מענטשן, ער זאל טאן שלעכטס (עבירה).

3 אָפּעקונעם (איינצאל – אַפּטרופּס).

4 די גרונט-תפילה באם דאוונען.

48

קאץ אפן פארקאן – דער הונט נאך איר. די קאץ אראפ פונעם פארקאן – דער הונט נאך איר. די קאץ צום רינשטאק – דער הונט נאך איר. די קאץ דורכן רינשטאק אפן דאך – דער הונט א מכה! בלייבט ער שטיין, דער פלפּ שבכלבים, ווי א נאָר, און באַלעקט זיך און טראַכט זיך, אַפּנים: "וואָס האָב איך, הונט, נאָכצולויפן נאָך א קאץ, וועלכע איז גאָר ניט מיין שטאַם, און וואָס האָב איך צו טאן אפן דאך?"...

– אָט אזוי שטייט א ינגעלע שמונה-עשרה? – זאָגט מלך דער שמש און דערלאַנגט איבערן האַלדז-און-נאָקן. – וואָרט, שייגעץ, איך וועל שוין דערציילן דיין טאַטן!..

אָדער, אַשטייגער, וואָס גייט עס אָן עוזר דעם קאַרנאַסן בעדער (אַמאַל איז עוזר געווען א שוסטער, אָף דער עלטער איז ער געוואָרן אויסגעמאַטערט און האָט זיך באַשטעלט פֿאַר א בעדער), וואָס נחום וועוויקס יינגלעך גליטשן זיך באַרג-אַראָפּ אפן געזעס און רייבן אויס די הויזן? האָט דאָס עוזר דער קאַרנאַסער בעדער באַדאַרפֿט דערזען פֿון באַד אַרויס און האָט זיך עס אַ ביסל צעלאָזט אָף זיין פֿאַנפֿעוואַטע פלי:

– מַמְזרים! הולפֿניעס! א רוח אין אייער פֿאַפֿער און מופֿער אַריין! איר נעמט נייע הויזן און מאַכט אַ

פֿעל, עובר אָף בל-תשחית! אָט לויף איך אוועק צו אייך אין כייפֿער אַריין און שפֿעל אייך צו אַ פֿענקעלע!

פֿאַר די, וואָס פֿאַרשטייען ניט פֿאַנפֿאַטש-לשון, מוז מען דאָס איבערזעצן: "מַמְזרים, הולפֿניעס, א רוח אין אייער פֿאַטער און מוטער אַריין! איר נעמט נייע הויזן און מאַכט אַ תל, עובר אָף בל-תשחית! אָט לויף איך

אוועק צו אייך אין חדר אַריין און שטעל אייך צו אַ בענקעלע!"...

צושטעלן אַ בענקעלע – דאָס איז ניט נאָר אַ מיצווה, דאָס איז אַ חוב, וואָס יעדער ייד איז מחויב צו טאן,

וואָרעם יעדער ייד האָט קינדער און קיינער קאָן ניט ערב זיין, וואָס פֿון זיינע קינדער קאָן אַמאַל אויסוואַקסן.

באַדאַרף מען זיי גוט נאָכקוקן און העלפֿן כאַטש מיטן מויל, אויב מע קאָן ניט מיט די הענט. דעריבער האָבן

די קינדער געהאַט אַ סך מדריכים² און אַפּטרופּסים און אָנגע-

1 פֿאַלגט ניט דעם געזעץ פֿון דער תורה: "בל-תשחית" – זאָלסט ניט קאַליע מאַכן.

2 דערצייערס, לערערס.

49

הערט זיך אַזויפֿיל מוסר, שטראָפֿ-רייד און מאָראַל, אַז ס'האַט שטענדיק געזשומעט אין די אויערן:

"זשורזש-זשו – דאָס זאָלסטו ניט טאָן!" "זשורזש-זשו – דאָ זאָלסטו ניט שטיין!" "זשורזש-זשו – אַהן

זאָלסטו ניט גיין!" אַלע האָבן געזשוזשוקעט: טאַטע-מאַמע, שוועסטער און ברידער, דער רבי, די דינסטמויד,

די פֿעטערס, די מומעס, די באַבע, און איבערהויפּט די באַבע מינדע, וואָס פֿאַרדינט דערמאַנט צו ווערן מיט אַ

פֿאַר ווערטער.

די באַבע מינדע – דאָס איז געווען אַ יידענע אַ הויכע און אַ טשעפּקע, אַן אָפּגעפּוצטע און אַ פֿרומע מיט

ספּנט-נפֿשות! איר עובדה! איז געווען – אַכטונג צו געבן אָף די קינדער און אָף זייער יידישקייט: אויסגלעטן

די אייניקלעך די פּאות מיט באַשפּיטע פֿינגער, אַפּרייניקן און אויסגלייכן די מלבוש-מלעך, זיך צוהערן ווי

זיי דאוונען, בענטשן און לייענען קריאת-שמע פֿאַרן שלאָפֿן גיין. דערפֿאַר האָבן אַלע אייניקלעך געמוזט

קומען צו איר שבת באַטאַג זאָגן דער באַבע אַ גוט-שבת, זיך אויסזעצן, ווי די סטאַטקעס, באַ דער וואַנט און

זיצן און וואָרטן, ביז זי וועט געבן "שבת-אויבסט". געגעבן האָט זי דעם "שבת-אויבסט" עפעס ניט אזוי ביד

רחבה², נאָר דערפֿאַר אָף ריינע גלאַנצנדיקע שעלעכלעך: אַן עפעלע, אַ פֿערשקע, אַ באַקסער, אַ פֿייג, אָדער

דריי-פֿיר איינגעדאַרטע ראַזינקעס, און מוסר האָט זי דערביי געזאָגט אָן אַ שיר! דער מוסר איז באַשטאַנען

אין דעם, אַז מע באַדאַרף פֿאַלגן טאַטע-מאַמע און גוטע-פֿרומע לייט, און אַז מע באַדאַרף זיין יידן, און אַז

גאָט וועט שטראָפֿן פֿאַר אַיטלעכס ברעקעלע – פֿאַר ניט דאוונען, פֿאַר ניט פֿאַלגן, פֿאַר ניט לערנען, פֿאַר

שטיפֿן, און אַפֿילו פֿאַר אַ שלעכטע מחשבה, און אַפֿילו פֿאַר אַ פֿלעק אָף דער קאַפּאַטע, – אזוי, אַז ס'איז

כמעט ניט איינגעגאנגען דאָס עפעלע, די פערשקע, דער באַקסער, די פֿייג, אָדער די דריי־פֿיר איינגעדארטע ראַזניקעס. נאָר וואָס פֿאַר אַ ווערט האָט געהאַט דער **באַבעס מוסר** אַקעגן יענעם קוואַל פֿון **מוסר**, וואָס דער **רבי** האָט נאָכדעם אויסגעגאָסן פֿאַר זײַנע **תלמידים טאַקע** דעם זעלבן **שבת** באַטאָג פֿאַר **מינחה דאוונען**? טײַכן טרערן האָט ער אַרויסגעצויגן פֿון אַלעמענס אויגן – אַזוי שאַרף און **בולט** האָט ער אויסגעמאַלט דעם **יצר**—

- 1 אַרבעט, באַשעפֿטיקונג.
- 2 מיט אַ ברייטער האַנט.

טובֿ מיטן **יצר־הרע**, דעם **גן־עדן** מיטן **גיהנום**, מיטן **מלאך־הדומה**¹ מיטן וואַרפֿן **כ־הקלע**² פֿון איין עק וועלט ביזן אנדערן! מילי־מיליאָסן **שדים**, **רוחות** און ניט־גוטע האָט ער אויסגעשפּרייט פֿאַר די **תלמידים** פֿיס, געזען זיי באַ איטלעכן אונטער די נעגל, געווען זיכער, אַז יעדער איינציקער איז אַ **יורש־גיהנום**³, וואָרעם **טאַמער** האָט זיך **אַפֿילו** געפֿונען איינער אַזעלכער, וואָס האָט ניט געזינדיקט, וואָס האָט געדאוונט און געלערנט און געטאָן אַלצדינג, וואָס דער **יצר־טובֿ** הייסט צו טאָן, האָט ער דאָך געפֿאַלגט דעם **יצר־הרע** און געזינדיקט **במחשבה**. און אויב ניט **במחשבה**, האָט ער אין שלאָף, אין **חלום** עפעס **מהרהר** געווען⁴ וועגן אַ זאך, וואָס מע טאָר ניט...

הפּלל, ס'איז ניט געווען זיך אויסצובאַהאַלטן פֿונעם **מזיק**, פֿונעם **יצר־הרע**, אין ערגעץ, סײַדן לייג זיך אוועק און שטאַרב! און דאָ, אַף **צר־להכעיס**, ווילט זיך **דווקא** אַ לעב טאָן, און **דווקא** אַ שטיף טאָן, און **דווקא** לאַכן, און **דווקא** נאַשן, און **דווקא** אַפֿכאַפֿן דאָס **דאוונען**, און **דווקא** טראַכטן פֿון דעם, וואָס מע טאָר ניט... דאָס איז שוין געווען דעם **יצר־הרעס** אַרבעט, וואָס האָט געהאַט גענוג **שליחים** אַף אַרײַנצוכאַפֿן דעם אומשולדיקן אין נעץ אַרײַן – און קוים האָט ער שוין אַרײַנגעכאַפֿט, איז מען שוין **במילא** נאָכגעגאַנגען אים, ווי אַ קעלבל, און געטאָן אַלצדינג, וואָס דער **יצר־הרע** האָט געהייסן טאָן. און דער **יצר־הרע** האָט שוין אַזאָ גליק, אַז אים פֿאַלגט מען אַ **סך** מער ווי דעם **יצר־טובֿ**. עס העלפֿט ניט קיין **שום מוסר** זאָגן מיט קיין **שום** מאַראַל פֿריידיקן. **אַדרבא** – וואָס מער דער **יצר־טובֿ** פֿלײַסט זיך, אַלץ שטאַרקער אַרבעט דער **יצר־הרע**. איך האָב **מורא** אַרויסצורײַדן, נאָר מיר שײַנט, אַז ס'זאָל ניט זײַן קיין **יצר־טובֿ**, וואָלט דער **יצר־הרע** ניט געהאַט וואָס צו טאָן...

- 1 דער **מלאך**, וואָס נעמט צום פֿאַרהער די **נשמה** פֿון געשטאַרבענעם גלייך נאָכן טויט (לויט דעם אַבערגלויבן פֿון רעליגיעזע יידן).
- 2 אַ שטראָף נאָכן טויט פֿאַר די זינד, לויט די פֿאַרשטעלונגען פֿון רעליגיעזע יידן.
- 3 געמיינט: ער וועט זײַן אין **גיהנום**.
- 4 געטראַכט, געקלערט.

גנבה, קאַרטנשפּיל און אנדערע עבירות

די קינדער העלפֿן דער **מאַמע** אַפֿן **יאר־די**. – קאַרטן **לפֿבוד חנופה**. – בערל דער **אַלמנהס** לערנט **גנבענען** – אַ יונג אַן אויסוואַרף.

מיט **נחום** וועוויקס קינדער האָט זיך דער **יצר־הרע** באַגאַנגען, ווי אַ מערדער. **לא־די** וואָס די **קונדסים** האָבן פֿאַרקנייטשט דאָס **דאוונען**, העכער האַלב איבערגעהיפּערט און געזאָגט דער **באַבען** אַ גרויסן ליגן, אַז זיי האָבן אויסערן **דאוונען** נאָך געזאָגט עטלעכע קאפּיטלעך **תהילים**, – האָבן זיי נאָך **פשוט** אויסגעלערנט זיך **גנבענען**, נאַשן, קאַרטן שפּילן און נאָך אנדערע **עבירות**... פֿאַרשטייט זיך, אַז דאָס אַלצדינג איז געגאַנגען **בהדרגה**, איינס האָט מיטגעשלעפּט דאָס אנדערע, ווי אין **פסוק** שטייט געשריבן: **עבירה גוררת עבירה**¹... און געגאַנגען איז דאָס **אַט** וואַזוי: איך האָב אײַך שוין, דאָכט זיך, געזאָגט אויבן, אַז די **וואַראַנקאָווער** יידן האָבן געלעבט פֿונעם **גוי**, און איבערהויפּט פֿון די גרויסע **יאר־דים**, וואָס האָבן געהייסן מיטן נאָמען **קראַסנע טאַרגעס**. אַף די דאָזיקע **יאר־דים** האָבן יידן אַרויסגעקוקט, האָבן זיך געטומלט, געמאַכט געשעפֿטן, געלייזט

געלט, און **גנבים** האָבן געטאָן זייערס – זיי האָבן געגנבֿעט. ס'איז גאָר ניט געווען אויסצושטיין און איינצוהיטן זיך פֿון זיי! **אָט** האָט איר באַ איינעם אַרויסגעטרייסלט פֿון אַרבל אַ פֿאַטשיילע אָדער אַ סטענגעלע, און **אָט** האָט שוין אַן אנדערער אַוועקגעלקחנט אונטער דער נאָז אַ **חילבֿן** ליכטל, אָדער אַ באַקסער. וואָס טוט מען? איז די **מאַמע**, **חיה-אסתר נחום** וועוויקס, געפֿאַלן אָף אַן **עצה**: אַוועקגעשטעלט אירע יינגלעך אין קלייט, זיי זאָלן אַכטונג געבן, מע זאָל ניט **גנבֿענען** – און **חברה** האָבן איר גוט און געטריי אַכטונג געגעבן: **אַחוץ** וואָס מע האָט אָנגעשטופט פֿולע קעשענעס מיט באַקסערן, מיט טיטון, מיט ניסלעך און מיט טרוקענע פֿלאַמען, האָט מען זיך נאָך **צוגעכאַפט** צום גרינעם קעסטעלע, וווּ דער **"פֿדין"** איז געלעגן, און אַקוראַט **בעת** די **מאַמע** האָט זיך פֿאַרדרייט מיט אַ **קונהטע**, האָט מען אַריינגערוקט אין קעשענע אַ פֿאַרמזר

1 איין **עבירה** שלעפט נאָך זיך די צווייטע.

52

מנע מטבעות, האַרטע זעקסערלעך, און מע איז אַוועק מיט זיי דערנאָך אין **חדר** און דאָרט פֿאַרנאַשט אָף **בלינעס**, **קאַרזשעס**, **מאַנעלעך**, אַרבעסלעך און **סעמעטשקעס**, אָדער – גאָר פֿאַרשפּילט אין קאָרטן. שפּילן אין קאָרטן איז געווען אַ **מין חלאת**, אַן עפּידעמיע אין אַלע ייִדישע **חדרים**, וואָס גענומען האָט זיך עס פֿון **חנופה** און איז פֿאַרבליבן אַפֿן גאַנצן ווינטער. עס איז באַוווּסט, אַז **חנופה** איז אַ **מיצווה** צו שפּילן. ווער סע שפּילט אין דריידל, און ווער סע שפּילט אין קאָרטן. **אמת**, מיר מיינען ניט **חלילה** קאָרטן **ממש**, אָפּגעדרוקטע קאָרטן; מיר רייזן דאָ פֿון געמאַכטע, פֿון ייִדישע קאָרטן, פֿון **"למד-אַלף-קאָרטן"**¹. נאָר ס'איז אַלציינס. דער אייגענער **יצר-הרע** מיטן אייגענעם אַזאַרט. געקומען **חנופה**, האָט דער **רבי** אַליין ניט נאָר געהייסן שפּילן – ער האָט אויך גענומען אַנטייל אינעם שפּילן און איז, **אַדראַבא**, פֿאַרקערט, געווען גאַנץ צופֿרידן אָפּגעווינען באַ זיינע **תלמידים** דאָס גאַנצע **חנופה-געלט**. און פֿאַרשפּילן דעם **רבין** דאָס **חנופה-געלט** איז געווען אַ פֿאַרגעניגן און אַ **כבוד** און אַ פֿרייד. יעדנפֿאַלס – בעסער צו פֿאַרשפּילן דעם **רבין** דאָס **חנופה-געלט**, איידער זיין פֿון **רבין** אַ געשמעסענער – דאָס וועט, דאָכט מיר, צוגעבן יעדער פֿאַרשטענדיקער מענטש...

דערפֿאַר אָבער, אַז ס'איז אַוועק **חנופה**, איז געווען אויס **יום-טוב** און אויס קאָרטן! דאָס הייסט, דער **רבי** האָט אָנגעזאָגט מיטן האַרבן וואָרט: **הזהר והשמר**² – **טאַמער** וועט מען זיך דערוועגן עמעצער צורירן זיך צו אַ קאָרט, אָדער **אַפּילו** רייזן פֿון קאָרטן, אָדער טראַכטן וועגן קאָרטן, איז **אחת דתו להמית**³ – איז ער אַ געשמעסענער!..

אַפנים, אַז דער **רבי** איז אַליין געווען אַמאָל אַ רעכטער **קונדס** און האָט ליב געהאַט אַ קערטל ניט נאָר **לעפֿבֿוד חנופה**. וואָרעם אַז ניט, פֿונוואַנען נעמט זיך צו אים גאָר דער דאָזיקער געדאַנק?.. וואָזוי די **מעשה** איז, נאָר זיינע **תלמידים** האָבן דעם

1 31 קאָרטן, אָף וועלכע ס'איז אָנגעשריבן די צאָלן פֿון 1 ביז 31 מיט ייִדישע **אותיות**, וואָס באַטייטן אויך צאָלן, ווי **למשל** א – 1, ב – 2, ג – 3 אאוו. ביז לא – 31.
2 געוואָרנט און געהיט; געמיינט: זיך ניט דערוועגן.
3 עס קומט אים טויט-שטראַף.

53

גאַנצן ווינטער נאָך **חנופה** געשפּילט אין קאָרטן מיט אַ **סך** מער היץ און מיט נאָך אַ גרעסערן אַזאַרט, ווי **חנופה**. מע האָט פֿאַרשפּילט די אָנבֿיינסנס מיט די מיטיקס, מע האָט פֿאַרשפּילט וווּ ווער ס'האָט געהאַט אַ **מזומנעם** גראַשן, און אַז ס'איז ניט געווען קיין געלט און שפּילן האָט זיך געוואָלט, האָט מען געזוכט **כלערליי** וועגן אָף צו קריגן געלט. ווער עס האָט זיך דערגריבלט צו **רב-מאיר-בעל-ינס-פושקע**¹ און דורך אַ שטרויעלע מיט וואַקס אַרויסגעקריגן פֿון דאָרט איינציקווייז די פֿאַרוויינטע גראַשנס, וואָס די **מאַמע** האָט אַהין אַריינגעוואָרפֿן אַלע פֿרייטיק פֿאַרנאָכט פֿאַר ליכט-בענטשן. ווער עס האָט זיך אַן **עצה** געגעבן, דורך אַ **שליחות** אין מאַרק, עפעס אַראַפֿכאַפֿן אַ פֿאַר גראַשנס **"קאָמיסע"**. און ווער עס האָט זיך **פשוט דערבייוועט** צום טאַטנס בייטעלע, אָדער צו דער **מאַמעס** קעשענע, באַ דער נאַכט, ווען אַלע שלאָפֿן, און אויסגעטרייסלט פֿון דאָרט וויפֿל עס האָט זיך געלאָזט. און דאָס אַלצדינג איז געטאָן געוואָרן מיט די גרעסטע **פחדים**² און מיט דער גרעסטער ריזיקע. און דאָס אַלצדינג איז אַוועק אָף קאָרטן-שפּיל אין **למד-אַלף**!

די פראגע איז נאָר געווען: ווען און ווו? און וויאזוי שפילט מען, אז דער **רבי** זאָל ניט געוויירע ווערן? דערפֿאַר האָבן שוין געזאָרגט די **חברים** פֿון דער עלטערער **כיתה**: אזעלכע יינגלעך, ווי **אלי קיילעס**, א **חתן-בחור**, א געלער, מיט א זילבערנעם זייגער, און בערל דער **אלמנהס**, גלאט א **בחור** מיט גראַבע ליפֿן און מיט מאַדנע געזונטע ציין, וואָס קאָנען ברעכן איינז. עס האָט שוין דעמלט זיך געשיט אים א בערדל – און ער אליין איז שולדיק אין דעם: ווייל ער רייכערט ציגייערן. אזוי האָט בערל אליין געזאָגט אָף זיך. "א **סימן** האָט איר, – האָט ער **געטענהט**, – אָט הייבט איר אָן צו רייכערן ציגייערן, וועט זיך באַ אייך אויך אָנהייבן אויסשיטן בערדלעך"... און ער האָט אויסגעלערנט אָף א **טשיקאוועס** א **סך חברים** "רייכערן ציגייערן". און ניט נאָר רייכערן האָט ער זיי אויסגעלערנט – ער האָט זיי באַוויזן א וועג, וויאזוי מע קריגט דעם מאַטעריאַל אָף צו רייכערן... דאָס הייסט, בעסער געזאָגט – ער האָט זיי אויסגעלערנט **גנבענען**. פֿאַרשטייט זיך, אז פֿאַר

1 באַ רעליגיעזע יידן איז געווען א **מינהג** צו וואַרפֿן **נדבות** אין א **פושקע** אין נאָמען פֿון **רב מאיר בעלינס** (**רב מאיר**, וואָס האָט **נסים** געטאָן).

2 שרעק.

54

זיין אויסלערנען האָט בערל באַקומען באַצאָלט – **טאָקע** מיט "**טיטון**" און מיט פֿאַפּיראַס-פֿאַפּיר. און בערל האָט זיך געהאַט זיין סיסטעם: דער, וואָס האָט אים געפֿאָלגט און געבראַכט **טיטון** מיט פֿאַפּיראַס-פֿאַפּיר – דער איז געווען א וויל יינגל, א **חבר**. און ווער ס'האָט **מורא** געהאַט אָדער ניט געקאָנט **גנבענען** – דער האָט באַ אים געהייסן "א קוואַטש און א **לעמעשקע**" און איז אַרויס פֿון **חברשאַפֿט**, און אז ס'איז אים אָפּגעגאָלטן, האָט ער נאָך **געכאַפּט** געשלאָגן אויך, **טאָקע** פֿון אים אליין, פֿון בערלען הייסט עס. פֿאַרקריגן זיך אָף בערלען אָדער באַקלאָגן זיך אָף אים – איז געווען אומעגלעך, וואָרעם דאָס וואָלט געהייסן אַרויסגעבן זיך אליין – און דערוף זיינען געווען ווינציק העלדן. דעריבער האָט מען געטאָן אַלצדינג, וואָס בערל דער **אלמנהס** האָט געהייסן, און מע איז געזונקען מיט אים וואָס ווייטער אַלץ טיפֿער און טיפֿער אין אָפּגרויט אַריין, און גאָט ווייסט, ווהיין **חברה** וואָלט מיט אים פֿאַרגאַנגען, ווען בערל דער **אלמנהס** זאָל ניט געווען האָבן זיין וויסטן **סוף** פֿון זיך אליין אָף אזא **מין אופֿן**, וואָס קיינעם וואָלט דאָס גאָר אין קאָפּ ניט איינגעפֿאלן און וואָס זיינע **חברים** פֿון **חדר** זיינען נאָך געווען אזוי יונג און אומשולדיק, אז זיי האָבן נאָך רעכט ניט פֿאַרשטאַנען, וואָס דאָרט האָט זיך אָפּגעטאָן. זיי ווייסן נאָר, אז ס'איז געווען א **מעשה** איינמאָל אין א פֿרייטיק, האָט מען **געכאַפּט** דעם **בחור** אָף יענער זייט באַד, ווו ער האָט אַרויסגעקאַלופֿעט א שטיקל גלאַז פֿון א טאַפֿליע און אַריינגעקוקט מיט איין אויג אינווייניק אַריין צו די ווייבער, ווי זיי באַדן זיך...

וויי-וויי, וואָס ס'האָט זיך דעמלט אָפּגעטאָן אין שטעטל! זיין **מאַמע**, די **אלמנה**, האָט געחלשט, און אים האָט מען אָפּגענומען פֿון **חדר** און ניט אַריינגעלאָזט אין **בית מדרש** אַריין, און קיין יינגל, **אבי** נאָר א **טאַטנס** א קינד, האָט ניט געוואָגט מער צו באַגעגענען זיך מיט דעם "**מומר-להכעיס**". אזוי האָט מען אים נאָך דעם א נאָמען געגעבן. און **בכדי** צו פֿאַרענטפֿערן, **אַפנים**, דעם דאָזיקן נאָמען, האָט זיך בערל דער **אלמנהס** אין א צייט אַרום, זיין **מאַמע** די **אלמנה** האָט שוין דעמלט ניט געלעבט, אָפּגעשמוּדט און פֿאַרפֿאלן געוואָרן.

55

14

פֿייגעלע-אַשמדאי¹

שקצים ווערן **בעלי-תשובה**. – א **רוח**, ניט קיין מיידל. – א **מכשפה**, וואָס קיצלט.

פֿונדעסטוועגן דאָרף מען ניט מיינען, אז דער **יצר-הרע** האָט אינגאַנצן אויסגעפֿירט און אז דער **יצר-טוב** איז אַלעמאָל געווען הינטערשטעליק. מע דאָרף ניט פֿאַרגעסן, אז ס'איז געווען א **ראַש-חודש אלול** אָף דער וועלט, מיט **תשובה-טעג**,² מיט א **ראַש-השנה-יום-כיפור**, און גלאט **תפילות**, **תעניתים** און **סיגופים**,³ וואָס ערלעכע יידן האָבן צוגעטראַכט. ניט קוקנדיק אָף די קליינע **גנבהלעך**, אָף די קאָרטן און אָף די אַנדערע יינגלשע **עבירות**, קאָן מען זאָגן גאַנץ זיכערלעך, אז דער מיטלסטער פֿון די ברידער, **שלום נחום** וועוויקס, איז געווען **באמת פֿרום**, **מורא** געהאַט פֿאַר גאָט און געגעבן זיך ניט איין מאָל דאָס וואָרט, אז ער וועט עלטער ווערן, וועט ער זיך פֿאַרבעסערן און וועט, **אם-ירצה-השם**, זיין גוט און פֿרום, אזוי ווי די **באָבע** מינדע האָט געהייסן, און אזוי ווי דער **רבי** האָט געהייסן, און אזוי ווי אַלע גוטע-פֿרומע לייט הייסן. אָפּטמאָל האָט זיך געטראָפֿן, אז ער האָט געוויינט באַם **דאוונען**, זיך געשלאָגן **על-חטא**⁴ און דערווייטערט

זיך פֿון די עלטערע ברידער און פֿון אלע יענע **חברים-שקצים**, וואָס ריידן אָן שלעכטס טאָן. און אַן **אמתער בעל-תשובה-ניק** איז ער געוואָרן, אַז ס'איז געקומען די צייט פֿון **תשובה-טעג**, פֿון **ימים נוראים**.⁵
 זיין גוט און פֿרום איז **בכלל** זייער זיס און אָנגענעם. נאָר ווער עס האָט אַמאָל געפרוּווט זיין אַ **בעל-תשובה-ניק** – דער וועט **מודה** זיין, אַז קיין בעסערע זאָך קאָן שוין גאָר אָפּ דער וועלט ניט זיין. אַ **בעל-תשובה** איז אַ מענטש, וואָס בעט זיך איבער מיט גאָט, נעמט

- 1 **אשמדאי** – דער קיניג פֿון די **שדים** (לויט דער **תלמוד-ישער** לעגענדע).
- 2 די טעג צווישן **ראש-השנה** און **יום-כיפור**.
- 3 פֿיניקונגען, וואָס רעליגיעזע יידן נעמען אָפּ זיך, רעכענענדיק, אַז דערמיט קומען זיי אָפּ אָפּ דער וועלט פֿאַר זייערע זינד קעגן גאָט.
- 4 אַ רעליגיעזע צערעמאָניע: זיך קלאָפֿן מיטן פֿויסט אין ברוסט און בעטן גאָט, ער זאָל **מוחל** זיין די זינד.
- 5 געמיינט: די רעליגיעזע **יום-טובים ראש-השנה** און **יום-כיפור**.

56

איין דעם **יצר-הרע** און באַהעפֿט זיך מיט דער **שכינה**.¹ באַרעכנט נאָר: וואָס קאָן זיין בעסער פֿון דעם, אַז מע בעט זיך איבער? און וואָס קאָן זיין זיסער פֿון **נצחון**? און וואָס קאָן זיין ליבער פֿון דער **שכינה**? אַ **בעל-תשובה** פֿילט זיך גאַנץ, און שטאַרק, און ריין, און פֿריש, און נייַגעבוירן, און קאָן קוקן איטלעכן גלייך אין די אויגן אַריין. ס'איז גוט, אויסגעצייכנט גוט צו זיין אַ **בעל-תשובה**!
 שוין אַז דער **חודש אלול** איז אַרייַנגעטראָטן און עס האָט זיך געלאָזט הערן דער ערשטער בלאָז פֿונעם **שופר**, האָט זיך דעם העלד פֿון דער דאָזיקער אוּטאָבֿיגראַפֿיע אויסגעוויזן, אַז ער זעט ליגן דעם **יצר-הרע** אַ געבונדענעם, זיך וואַלגערן אָפּ דער ערד און זיך בעטן **רחמים**, מע זאָל אים אַזוי שטאַרק ניט טרעטן מיט די פֿיס. און ווער **שמועסט ראש-השנה**! און ווער **שמועסט יום-כיפור**! דאָס לייַדן פֿונעם שווערן **תענית**, דאָס הונגעריק זיין און דאָס וועלן אַ טרונק ביז צום שטאַרבן און אייַנהאַלטן זיך גלייך מיט אלע גרויסע – דאָס אַלץ האָט אין זיך אַזויפֿיל זיסקייט, אַזויפֿיל רייַץ און שייַנקייט, אַז דאָס קאָן אָפּשאַצן נאָר דער, וואָס איז אַליין אַ פֿרומער אָדער געווען אַמאָל פֿרום. וואָס פֿאַר אַ פֿאַרגעניגן קאָן זיך פֿאַרגלייכן מיט יענעם פֿאַרגעניגן, ווען מע גייט אַרויס אַן אויסגעהונגערטער און אַן אויסגעמאַטערטער **מוצאי-יום-כיפור**?² פֿון **בית מדרש**, אַן אָפּגערייַניקטער פֿון אלע זינד און מיט אַן אויסגעלייטערטער **נשמה**, מע רעכנט צו גיין אַהיים גיכער אָפּפֿאַסטן זיך און מע פֿילט שוין דעם **טעם גן-עדן** פֿונעם קאַרענעם לעקעך, אייַנגעטונקען אין שטאַרקן בראַנפֿן, און צום **סוף** – סטאָפּ! וואָס איז די **מעשה**? יידן האָבן זיך אַוועקגעשטעלט **מחדש** זיין די **לבנה**.³ "מיר זייַנען **טאַקע**, גאָטעניו, גוט הונגעריק און גוט מיד און גוט אויסגעמוטשעט, נאָר איינס צום אנדערן געהער זיך ניט אָן – דיין **לבנה** וועלן מיר דיר **מחדש** זיין".
 אַך, ווי גוט ס'איז צו זיין אַ ייד, און אַן ערלעכער ייד, אַ **בעל-תשובה**!
 איז אָבער דער **יצר-הרע** – ניט געדאַכט זאָל ער ווערן! מישט

- 1 גאָטהייט, גאָטס גייסט.
- 2 **יום-כיפור** אָפּדערנאַכט.
- 3 אַ רעליגיעזער ריטואַל – זיך שטעלן קעגן דער **לבנה** און זאָגן געוויסע **תפילות**.

57

זיך אַריין דער **שטן-המקטרוג**¹ און מאַכט קאַליע אינגאַנצן. דאָס מאָל האָט זיך דער **שטן-המקטרוג** באַוויזן אינעם געשטאַלט פֿון אַ דאָרפֿיש מיידל מיט געגרייזלטע האָר און מיט גרינע אויגן. פֿונוואַנען האָט זיך גענומען דאָס מיידל – וועט איר האָרן.
 אָפּ אלע **ימים נוראים**, אַזוי איז געווען אַ **מינהג** פֿון **קדמונים**,² האָבן זיך צונויפֿגעפֿאַרן פֿון די אַרומיקע דערפֿער אינעם קליינעם שטעטל **וואַראַנקאַ דאָרפֿס-יידן (ישובֿניקעס)**, אָדער "**יום-טובֿניקעס**", ווי זיי האָבן דאָרט געהייסן. יעדער **בעל-הבית** האָט זיך געהאַט זיין **יום-טובֿניק** מיט זיין **יום-טובֿנישקע**. **נחום** וועוויקס **יום-טובֿניק** איז געווען אַ ווייטער **קרוב** מיטן נאָמען "**ליפשיץ דער הלוּבאַקער**", אַ פֿרומער ייד מיט אַ ברייטן שטערן, אַ שטערן פֿון אַ **בעל-מוח**,³ **כאַטש באַמת** איז ער געווען ניט אַזאַ גרויסער **חכם**. און אַ ווייב האָט ער געהאַט אויך אַ פֿרומע, וואָס האָט ליב געהאַט **דאָוונען** און שמעקן טאַבעק. קיין קינדער האָבן זיי ניט געהאַט, נאָר אַ דינסטמיידל, אַ **יתומה** און אַ ווייטע **קרובה**, און געהייסן האָט זי פֿייגל. באַ די **קונדסים** האָט זי געהאַט אַן אנדער נאָמען – "**פֿייגעלע-אַשמדאי**", דערפֿאַר, וואָס דאָס איז געווען אַ ברען, אַ **רוח**, ניט קיין מיידל,

געהאט אין זיך יינגלשע גענג, ליב געהאט שטיפן מיט יינגלעך, אז קיינער זאל ניט זען, דערציילן זיי **מעשיות** און זינגען לידלעך, צומיינסטן – **גוי'שע**.

איינמאל – ס'איז געווען **חול-המועד-סופות**⁴, א ווארעמע, א ליכטיקע נאכט – האָט זי זיך צוגעגנבעט צום געלעגער, ווי די יינגלעך זיינען געשלאָפן (צוליב די **יום-טובֿניקעס** די **קרוֹבִים** האָט מען די קינדער אויסגעלייגט שלאָפן אין הויף, אָף דער ערד), און האָט זיך אוועקגעזעצט א האַלב-נאַקעטע, גענומען זיך צעפֿלעכטן די האָר און **בעת-מעשה** דערציילן מאָדנע **מעשיות**. דאָס זיינען ניט געווען די **מעשיות**, וואָס **שלום חבֿר**, **שמואליק** דעם **רבֿס**, פֿלעגט דערציילן. דאָס זיינען געווען **מעשיות** פֿון **שדים**, **רוחות** און **לצים**, וואָס טוען אָף שפּיצלעך אַלערליי: קערן איבער די **מלבושים**

- 1 דער **רוח**, וואָס קלאַגט אָן, וואָס פֿאַרמסרט.
- 2 פֿון לאַנג אָן, פֿון פֿאַרציטנס.
- 3 א קלוגער.
- 4 5 טעג פֿונעם **יום-טובֿ סופות**, צווישן די ערשטע צוויי טעג און די לעצטע צוויי טעג. די דאָזיקע טעג רעכענען זיך אויך פֿאַר **יום-טובֿ**, נאָר ניט אזוי וויכטיק, ווי די ערשטע און לעצטע טעג.

58

אָף דער לינקער זייט, שטעלן איבער דאָס מעבל, בלעטערן איבער די **ספֿרים**, ברעכן דאָס געפֿעס, שלעפֿן אַרויס די טעפֿלעך פֿונעם אויוון, און נאָך אַזעלכע **מעשים אשר לא יעשו**¹. און פֿון **מכשפים** האָט זי גענומען דערציילן, פֿון **מכשפים** און **מכשפות**, וויאָזוי א **מכשפה**, אז זי וויל נאָר, קאָן זי פֿאַרמוטשען הונדערט מענטשן נאָר מיט איר קיצלען אליין...

– קיצלען? וואָס הייסט דאָס: מיט איר קיצלען?

– קיצלען ווייסט איר ניט וואָס הייסט? אָט וועל איך אייך ווייזן, וויאָזוי א **מכשפה** קיצלט.

און פֿייגעלע-**אַשמדאי** האָט זיך אַ לאַז געגעבן מיט די צעפֿאַטלטע האָר באַווייזן, וויאָזוי א **מכשפה** קיצלט. פֿריער האָבן די יינגלעך געלאַכט; דערנאָך האָבן זיי גענומען זיך אָפּשלאָגן פֿון איר, זיך באַרען. **חבֿרה** האָבן זיך רעכט איינגעפֿלאַנטערט איר אין די צעפֿאַטלטע האָר, איר איינגעטיילט קלעפּ מיט **קולעקעס**, מיט **בוכענצעס**, ווי גאָט האָט געבאַטן. פֿייגעלע האָט זיך **פלומרשט** באַשיצט, נאָר ס'איז געווען צו זען, אז די קלעפּ זיינען איר אָנגענומען... זי האָט צוגענומען די קלעפּ און געוואָלט נאָך... דאָס **פנים** האָט איר געפֿלאַמט. די אויגן (העל-גרינע אויגן, ווי באַ אַ קאָץ) האָבן געגלאַנצט. אַקעגן דער שיין פֿון דער **לבנה** האָט זי אויסגעזען, ווי אַן **אמתע מכשפה**! נאָר ערגער פֿון אַלץ איז געווען דאָס, וואָס די דאָזיקע **מכשפה** האָט זיי ניט נאָר בייגעקומען אַלעמען, נאָר זי האָט זיי יעדן איינציקווייז אַרומגענומען, צוגעקוועטשט צום האַרצן און געקושט, געקושט גלייך אין די ליפּן אַריין!.. אַ גליק, וואָס דאָס איז געווען פֿאַר **הושענא-רבה**² איידער דאָס קוויטל איז נאָך אָפּגעחתמעט, און מע קאָן נאָך אויסבעטן באַם **רבנו-של-עולם**, ער זאל דאָס דאָזיקע ניט-וויילנדיקע קושן זיך מיט אַ **נקבה** ניט פֿאַרעכענען פֿאַר אַ צו גרויסע **עבירה**, וואָרעם גאָט איז אַן **עדות**, אז דאָס איז געווען ניט **במיד**³, נאָר **בשוגג**⁴...

- 1 דאָ געמיינט: זאכן, וואָס מע קאָן זיך עס ניט פֿאַרשטעלן.
- 2 דער זיבעטער טאָג **סופות**: לויט דעם אַבערגלויבן ווערט אין דעם דאָזיקן טאָג אַפֿן הימל געחתמעט דאָס "קוויטל", וואָס עס זאל מיטן מענטשן פֿאַרקומען אין דעם קומענדיקן יאָר.
- 3 אומיסטן, **מיטאָפיוון**.
- 4 אומגערן.

59

פֿונוואָנען האָט זיך גענומען אָט די פֿייגעלע-**אַשמדאי**? וואָס פֿאַר אַ באַשעפֿעניש איז דאָס געווען: אַ **רוח**? אַ **שד**? אַ **גילגול**? אָדער דער **שטן-המקטרוג** האָט זיך פֿאַרשטעלט אינעם געשטאַלט פֿון אַ **נקבה**, **בכדי** צו ברענגען אומשולדיקע קינדער צו אַזאַ **עבירה** – זיך קושן קעגן זייער אייגענעם **רצון** מיט אַ מיידל?..

15

דער **ליץ**

אַ "דאָמאָוויק", וואָס טוט אָפּ **מעשים**. – געכאַפּט דעם **ליץ**. – מע מאַכט **חתונה** אַן אויסגעלאָזענע מויד און זי ווערט אַן **אשה** צנווע¹.

ווער פייגעלע-**אַשמדאי** איז געווען – האָט זיך גיך אַרויסבאוויזן, און אָפּ אַזאַ ווונדערלעכן **אופֿן**, אַז ס'איז **פּדאי** צו דערציילן. דעם זעלבן ווינטער – אַרום **חנוכה** איז דאָס געווען – קומט צו פֿאַרן **אַט** דער ליפֿשיץ פֿון **הלובאַקע** מיט אַ גייס, אַז באַ אים אין שטוב האָט זיך פֿאַרנאָדעט אַ **ליץ**, אַ "דאָמאָוויק", וואָס מאַכט אים אומגליקלעך! **תחילת** האָט דער "ליץ" – אַזוי דערציילט ליפֿשיץ – געמאַכט פֿון זיי נאָר **חוזק**: אַלע נאַכט האָט ער איבערגעבלעטערט די **גמרות**, צעריסן די **סידורים** מיט די **חומשים**, איבערגעקערט די טעלער אין שאַפֿע, צעבראַכן די טעפּ, אַריינגעוואָרפֿן אין פֿאַמעניצע דאָס **תפילין**-זעקל, דעם געמאַלטן **מיזרח**², און **משה** מאַנטעפֿיאָרען³ אויסגעדרייט מיטן **פנים** צו דער וואַנט – און מע זאָל דאָס הערן, איר זאָלט זאָגן, **אַפילו** אַ **שאַרף** פֿון עמעצן! שפעטער האָט דער **ליץ** אָנגעהויבן אויסליידיקן און איבערקערן זיי אַלע קעשענעס, אַרויסגנבֿענען דאָס קליינגעלט פֿון טישקעסטל, צוגענומען און פֿאַרטאַכטאַרעט ערגעץ דעם ווייבס פערל – אַ ריינער אומגליק!... איז ער, הייסט עס, איצטער געקומען צו זײַן **קרובֿ**, צו **נחום** וועוויקס, פֿרעגן אַן **עצה**, וואָס טוט מען? צי זאָל ער מעלדן אין **סטאַן**? צי זאָל ער פֿאַרן קיין טאַלנע צום **רבין**? צי זאָל ער זיך גאָר אַרויסקלייבן פֿון **הלובאַקע**?

- 1 אַ פֿרומע פֿרוי.
- 2 אַן אַרנאָמענטאַל געמעל, וואָס אין רעליגיעזע ייִדישע הייזער פֿלעגט מען אופֿהענגען אָפּ דער **מיזרח**-וואַנט.
- 3 אַ באַוווסטער ייִדישער **גביר**, אַ פֿילאַנטראָפּ (דאָ געמיינט: זײַן פֿאַרטערעט).

60

אויסגעהערט די **מעשה**, האָט אים **נחום** וועוויקס מער ניט אַ פֿרעג געטאָן: "און וווּ שלאָפֿט דאָס דינסטמיידל? און וואַזוי איז זי מיט דער **בעל-הבית**טע?"... ליפֿשיץ האָט זיך **אַזש** געפֿונען באַליידיקט: ערשטנס, איז פֿייגל זייערע אַן אַרעמע **קרובֿה**, וואָס זײַן ווייב וויל זי **חתונה** מאַכן, געבן **נדן**, און ס'איז איר באַ זיי גוט, ווי די וועלט; און, צווייטנס, שלאָפֿט זי ווי אַ געהרגעטע ערגעץ ווייס איך וווּ, אין קיך, באַ דער פֿאַרשלאָסענער טיר!

– האָט זי ניט עפעס באַקאַנטע אין דאָרף?.. האָט אים **נחום** ווידער אַ פֿרעג געגעבן, און ליפֿשיץ איז שוין גאָר אין **פעס** געוואָרן און צעשרייען זיך:
– פֿונדאָנען האָבן זיך גענומען צו איר באַקאַנטע אין אַ דאָרף פֿון **סאַמע גויים**? צי **אַפֿשר** מיינסטו, אַז דער **ליץ** דאָס איז פֿייגל?..

– **חס וחלילה!** – האָט אים **נחום** וועוויקס געענטפֿערט און גוט אויסגעלאַכט זיך פֿון זײַן נאַרישן **קרובֿ**, געפרוווט אים איבערציגן, אַז קיין **לצים** און קיין "דאָמאָוויקעס" זײַנען **בכלל** ניטאָ. ליפֿשיץ האָט אָבער ניט געוואָלט הערן **אַפילו**. ער האָט געשוואָרן, ער זאָל אַזוי דערלעבן הערן **שופֿר של משיח**¹, ווי ער האָט אַליין געהערט באַנאַכט אַ **סאַפֿען** פֿון אַ **מין** לעבעדיק באַשעפֿעניש, אַ קראַצן פֿון נעגל, און אָפּ מאַרגן האָט מען געזען אין קיך עפעס **משונה**-מאָדנע **סימנים** פֿון הינערשע פֿיסלעך אַפֿן אויסגעשאַטענעם זאַמד, וואָס אָפּ דער ערד.

דערזען, מיט וועמען ער האָט צו טאָן, האָט **נחום** וועוויקס אַ דריי געגעבן, ווי מע זאָגט, דעם **דישל** צוריק: עס קאָן זייער זײַן, אַז דער **ליץ** איז אַ **ליץ**. נאָר וואָס דען? ער וואָלט אַ **בעלן** געווען זײַן דערביי... אויב ער וויל, לאָז ער מיטנעמען אים, נאָכעמען, צו זיך אין דאָרף אַרײַן – ער וויל אַליין זען מיט זײַנע אויגן... און וויבאַלד אַז שוין יאָ פֿאַרן, זאָל שוין מיטפֿאַרן אויך זײַן ייִנגערער ברודער, ניסל וועוויקס, אָדער ניסל ראַבינאָוויטש.

– מײַן ניסל – האָט **נחום** געגעבן צו פֿאַרשטיין – איז אַ יונגערמאַן אַ **כוואַט**, אַ מענטש, וואָס פֿילט זיך, קיין **עין-הרע**, אין **כוח**. ער האָט שוין אַמאָל אויסגעפֿאַטשט אַ **סטאַנאָואַי פריסטאַוו**, איז צו גאָט אַ האַפֿענונג, אַז ער וועט קאָנען **גובר** זײַן אַ **ליץ** אויך... פֿאַרן מיר?

- 1 דער **שופֿר** פֿון **משיח**.

61

– מיטן גרעסטן **כבוד**! – האָט זיך ליפֿשיץ אָנגעכאַפֿט מיט ביידע הענט, און אַלע דריי האָבן זיך גוט אָנגעפֿעלצט מיט וואַרעמע **יענאַטענע** פעלצן, זיך אַריינגעזעצט אין אַ ברייטן שליסן און זײַנען אוועק צו ליפֿשיצן אין דאָרף אַרײַן, קיין **הלובאַקע**.

געקומען אין דאָרף שוין פֿאַרנאָכטלעך, האָט מען די ליבע געסט זייער שיין אופֿגענומען, געקאָכט פֿון זייערטוועגן אַ מילכיקע וועטשערע, און מע האָט געשמועסט די גאַנצע צײַט פֿון דעם לץ, וואָס האָט זיך באַ זיי פֿאַרנאָדעט.

שפעטער, בעת פֿייגל האָט דערלאַנגט צום טיש, האָט נחום געמאַכט אַ גאַנץ ברייטן שמועס וועגן דעם, אַז ער און זייער גאַנצע משפּחה, די ראַבינאָוויטשעס, הייסט עס, האָבן פֿון געבוירן אַ מאָדנע האַרטן שלאָף, כאָטש נעם און טראָג זיי אַרויס מיט די בעטלעך, כאָטש שיסט אין זיי מיט האַרמאַטן! נאָר פֿונדעסטוועגן האָבן זיי פֿאַר אַ דיבוק¹ פֿאַר אַ לץ און פֿאַר אַ "דאָמאָוויק" קיין מורא ניט, כאָטש זיי פֿירן מיט זיך געלט, וואָרעם זיי זינען ניט קיין נאַראָנים: דאָס געלט האַלטן זיי באַ זיך גוט אַינגענייט, מחילה, אין די אונטערשטע בגדים, וועלכע זיי טוען קיינמאָל ניט אויס, און זיי גלייבן גלאַט ניט אין דיבוקים, לצים און "דאָמאָוויקעס", מכשפים און נאָך אַזעלכע זאַכן – ווייס איך וואָס! דאָס האָבן שונאים אויסגעטראַכט און נאַראָנים גלייבן זיי!..

דערוף האָט זיי ליפֿשיץ געענטפֿערט בתמימות², אַז ס'וואָלט געווען אַ גרויסער יושר, אַז דער לץ זאָל זיך אַ נעם טאָן צו זיי היינטיקע נאַכט, זיי זאָלן וויסן, מיט וואָס מע עסט דאָס. און אַט אַזוי האָט מען דעם אָונט פֿאַרבראַכט אַלץ אין אַזעלכע שמועסן, געהייסן דערלאַנגען וויין, און ביידע ברידער האָבן זיך געמאַכט פֿלומרשט, ווי מע איז שוין שיכורלעך, און מע האָט זיך געלייגט שלאָפֿן, אויסגעלאָשן די ליכט, און די געסט האָבן זיך גיך געלאָזט הערן מיט אַ כראָפֿען, איינער העכער פֿונעם אנדערן – אַ גאַנצער קאַנצערט. אַרום האַלבע נאַכט האָט זיך דערהערט אַ געשריי, מיט אַ געשלעג, מיט מאָדנע קולות, אַף ייִדיש און אַף גויִש, אַזוי אַז די

1 לויט דער אָבערגלויבונג פֿון רעליגיעזע ייִדן – אַ שלעכטער גייסט, וואָס כאָפט זיך אַריין אין אַ מענטשן.
2 אופֿריכטיק, נאָיוו.

30

ליפֿשיצעס האָבן זיך אופֿגעכאַפט אין איין ציטערניש, אָנגעצונדן פֿייער, און פֿאַר זייערע אויגן האָט זיך באַוויזן אַזאַ מין בילד: באַ נאָכעמען אין די הענט איז געלעגן פֿייגעלע-אַשמדאי אַ געבונדענע און געריסן זיך מיט אַלע פּוחות, און ניסל (געווען אַ ייִד אַ גבֿר) האָט זיך געראַנגלט מיט כוועדאָר דעם וואָלאַסטנאָי שרייבער פֿון דאָרף, וואָס האָט אים צעביסן און צעבלוטיקט די הענט, נאָר ניסל האָט אים געפּאַקט, געבונדן ווי אַ באַראַן – און אַז ס'איז געוואָרן טאָג, האָט מען זיי ביידן, פֿייגל די מויד און כוועדאָר דעם שרייבער, אָפּגעפֿירט אין וואָלאַסט אַריין. דאָרט האָט מען געשטעלט צוויי עמער בראַנפֿן, און מע איז געקומען צו אַזאַ מין ספּראַווע: אַזוי ווי כוועדאָר איז אַליין דער וואָלאַסטנאָי שרייבער, זאָל ער זיך מודה זיין און אָפּגעבן אַלצדינג, וואָס ער האָט דורך דער מויד באַ די ליפֿשיצעס אַוועקגעלקחנט, וועט מען אים נאָר מקיים פּסק זיין, דאָס הייסט, פֿון דער גרינג אָפּשמיסן, און מע וועט מאַכן אַ שווייג. און צו דער מויד האָט מען זיך גענומען מיט גוטע רייד, אַז איבערגעבן זי אין גויִשע הענט וויל מען ניט בשום אופֿן, כאָטש זי איז אַן אַשמדאי, אַ הולטייקע און ערגער פֿון אַ משומדת... מע פֿאָדערט פֿון איר נאָר, זי זאָל אויסזאָגן, וווּ די פּערל און די איבעריקע זאַכן זינען, און מע גיט איר אַ תקיעת־כּף¹, אַז מע נעמט זי צו אין שטאָט אַריין און מע גיט איר אַ חתן, טאַקע שוין און טאַקע באַלד און אַפֿן שענסטן אופֿן, מיט פּלי־זמר און מיט חתונה־קליידער און מיט אַ חופּה־וועטשערע, ווי אַן ערלעכער, אַ פּשרער ייִדישער טאָכטער – קיין פֿויגל וועט ניט וויסן פֿון דער גאַנצער מעשֶׂה, קיין האָן וועט ניט קרייען!

און אַזוי איז דאָס טאַקע געווען. אַ חתן האָט מען איר געגעבן אַ יונג מיט ביינער, משה־הערש האָט ער געהייסן, אַ דאָמסקי שניידער. די ראַבינאָוויטשעס זינען געווען די מחותנים און די אונטערפֿירער. אַף דער חתונה איז געווען די גאַנצע שטאָט און אויך "נאָטשאַלסטווע". מע האָט אויסגעטרונקען אָן אַ שיעור פֿלעשער מיט וויין און מיט ביר, און ניסל ראַבינאָוויטש מיטן סטאַנאָוואָי פּריסטאָוו האָבן ביידע אַזוי געטאַנצט, אַז מע האָט באַדאַרפֿט גיין קוקן אַף חידושים! נאָך דער חתונה איז פֿייגעלע געוואָרן ניט צו דערקענען.

1 געמיינט: מע קאָוירט איר, מע גאַראַנטירט איר.

30

פֿרום ווי אַ רביצין, ניט געקוקט קיין מאַנצבל גלייך אין די אויגן אַריין, און מיט נחום וועוויקס ייִנגלעך איז

זי גלייך ווי קיינמאל ניט געווען באקאנט. און אז מע האט באדארפט אין שטאט עמעצן מאכן א נדבה, נעמען א פאטשיילע און גיין איבער די היזער, איז זי געווען פון די ערשטע. אז מע שמועסט אן אשה כשרה¹, א גבאיטע, איז דאך ניט שייך! נאך איינס צום אנדערן געהער זיך ניט אן: איר מיידלשער נאמען "פייגעלע-אשמדאי" איז איר פארבליבן אף אייביק. וועגן דעם האבן שוין געזארגט נחום וועוויקס קונדסים, און מער פון אלע – דער מיטלסטער און דער גרעסטער קונדס, דער שרייבער פון די דאזיקע געשיכטן.

16

די משפחה

דריי ברידער – דריי פארשיידענע טיפן. – א "דיעלא" מיט "קאזנא". – דער פעטער פיינע טאנצט אף ליכטער.

דער פאטער פונעם העלד פון די דאזיקע באשרייבונגען, נחום וועוויקס, האט געהאט נאך צוויי ברידער: פיינע וועוויקס און ניסל וועוויקס – דער, וואס איז אויבן דערמאנט. און אן אנטיק איז דאס, וואס יעדער פון די דריי ברידער איז זיך געווען א טיפ פאר זיך און קיין ברעקל ניט געראטן איינס אין דאס אנדערע. דער עלטערער, נחום וועוויקס, איז געווען, ווי מיר ווייסן שוין, א מישמאש פון א חסיד און א משכיל, א פילאזאף און א שיינער דאווענער, א למדן און א חקרן, און בטבע א מענטש א שטילער, א פארבארגענער און א גרויסער בעל-מרה-שחורה. דער אנדערער, פיינע וועוויקס, – דער איז געווען שוין גאָר א גרויסער יראי-שמים, מיט גאָר א לאנגן טלית-קטן², א שיינער ייד, איך מיין טאקע א שיינער אפן פנים, מיט א שיינער באָרד, שיינע, שמייכלענדיקע אויגן, און בטבע זייער א לעבעדיקער, א מענטש, וואס קהלט זיך, א קאכלעפל, א בריה א מוהל,

1 געמיינט: זייער א פרומע פרוי.

2 א פירעקיק שטיקל ציג, אין אלע פיר עקן איינגעפלאכטן ציצית (אזעלכע קוטאסן). רעליגיעזע יידן טראגן א טלית-קטן אונטער די אויבערשטע קליידער.

חלילה ניט צוליב געלט, נאך פשוט לשם מיצווה. מיט איינעם וואָרט, דאָס איז געווען א ייד פון הוהא, שטענדיק פארטראגן אין פרעמדע געשעפטן, לאַדענישן, דולענישן, פאַרלאַזענישן, אויסגלייכענישן, אַלמנות, יתומים און גלאַט אַרעמלייט. היינט וווּ איז עפעס גבאות אין בית מדרש, אין קלויז, אין חברה-קדישא¹, אין חברה-משניות² און חברה-תהילים³? איך האָב מורא, אז דאָס איז באַ אים געווען טייערער פון אן אייגענעם מאַרק אָדער אַ יאָריד. רבי-געלט האָט דאָס אים אויך געקאָסט גענוג. נאָר וויבאלד ס'איז אַ מיצווה, וואָס מאַכט דאָס אויס? אַדרבא, וואָס מער עס קאָסט רבי-געלט, אַלץ גרעסער איז די מיצווה, און באַקלאַגן זיך דערוף טאָר מען ניט, וואָרעם דעמלט איז שוין די מיצווה אויס מיצווה.

למשל, עס געדענקט זיך אַ מעשה: איינמאל האָט געזאָלט זיין "טאַרגעס" אַף דער "פאַטשט". בכדי מע זאָל זיך ניט שמייסן אין די מקחים און מע זאָל צו דער פאַטשט ניט דערלייגן קיין געלט, זינען יידן געפאַלן אַף אַ המצאה, אז דער, וואָס וויל נעמען די פאַטשט, זאָל צעטיילן צווישן די קאָנקורענטן אַ געוויסע סומע געלט, וועט מען אים ניט קאָלע מאַכן די מקחים. נאָר די קאָנקורענטן אַליין וועט מען דאָך ניט גלייבן, לייגט מען איין דאָס געלט אין אַ זיכערן אָרט און מע גייט אַף די טאַרגעס. און וואָס קאָן זיין נאָך אַ מער זיכערער אָרט, ווי באַ פיינע וועוויקס? האָט מען איינגעלייגט באַ אים דאָס געלט און מע איז אוועק אַף טאַרגעס, און דער, וואָס האָט דאָס געלט איינגעלייגט, האָט אָפּגעטאָן אַ שפיצל, זיך פלומרשט פון די טאַרגעס אַרויסגעגליטשט, דאָס געלט אָפּגענומען און ערשט דערנאָך אַרויסגעשטעלט אַלעמען אַ שיינע פֿיג. אוודאי האָבן די קאָנקורענטן געמסרט וווּ מע דאַרף, און מע האָט צום ערשטן אַ נעם געטאָן זיך צו יענעם פאַרשוין, וואָס האָט דאָס געלט געגעבן, און דערנאָך צום צווייטן פאַרשוין, וואָס דאָס געלט איז געווען באַ אים איינגעלייגט: רב ייד, זייט זשע מוחל, וואָס

1 א רעליגיעזע געזעלשאַפט, וואָס פאַרנעמט זיך מיט באַגראַבן טויטע לויטן יידישן ריטואַל.

2 א רעליגיעזע געזעלשאַפט, וואָס פאַרנעמט זיך מיט לערנען משניות (דער עלטערער טייל פון תלמוד).

3 א רעליגיעזע געזעלשאַפט, וואָס קלייבט זיך צונויף אַף צו ליינען צוזאַמען דעם ביבלישן בוך "תהילים".

איז דאָ געווען פֿאַר אַ **מעשה**? האָט זיי **נעבעך פיניע** וועוויקס דערציילט די **מעשה**, ווי דער **אמת** איז. האָט מען אים גע**מישפט** פֿאַר באַגנבֿענען "קאָזאַק", און דאָס גליק איז געווען, וואָס אַפֿן אָרט פֿון טורמע האָט מען אים אָנגע**מישפט** נאָך מיט געלט־שטראָף. מיינט איר **אודאי**, אז דאָס האָט אים אָנגעלערנט? האָט איר אַ **טעות**. יענעמס געשעפֿטן, דאָרט, וווּ סע שמעקט מיט **קהל** און מיט אַ **טובה** פֿאַר אַ יידן, זיינען **בילכער** פֿון אייגענע געשעפֿטן. אוועקוואַרפֿן, **למשל**, אַ מאַרק אָדער אַ **יארד** און לויפֿן אָפּ אַ **ברית** – פֿון דעם **שמועס** מען ניט. דערוף איז מען דאָך עפעס אַ **מוהל** באַ יידן. אָדער **חתונה** מאַכן אַן אַרעמע **יתומה** און טאַנצן מיט די אַרעמע **מחותנים** אַ גאַנצע נאַכט – דאָס איז דאָך **אודאי** אַ גרויסע **מיצווה**, וואָס ניט אַפֿט קומט עס צו דער האַנט.

ריידנדיק פֿון טאַנצן, איז זיך שווער איינצוהאַלטן און ניט באַווונדערן, פֿונדאָנען האָט זיך גענומען צו אַט אַזא יידן אַ **יראי־שמים**, ער זאָל קענען טאַנצן, און נאָך אַזוי שיין טאַנצן? וווּ האָט ער זיך דאָס געלערנט, **למשל**? און ווער איז געווען זיין **רבי** יענע יאָרן? טאַנצן אַ "חסיד", אַ "קאָזאַק" און אַ "פֿאַניע" – פֿון דעם איז אַפֿגערעדט.

– שטיל זאָל זיין! **רבי פיניע** וועוויקס וועט טאַנצן אַ "חסיד"!

– צערוקט זיך, **עולם**! **רבי פיניע** וועוויקס וועט גיין אַ "קאָזאַק"!

אָדער:

– ווייבער, אָפּ אַ זייט! **רבי פיניע** וועוויקס וועט אונדז ווייזן אַ "פֿאַניע"!

און דער גאַנצער **עולם** צערוקט זיך, מאַכט אַ וואַרע. און דער פֿעטער **פיניע** "טאַנצט אַ **חסיד**", "גייט אַ **קאָזאַק**", אָדער ער "ווייזט אַ פֿאַניע", און דער **עולם** שטייט אָפּ קעפּ. **עין לא ראתה**!¹ וואָס אַרעמער ס'איז געווען די **חתונה**, אַלץ גרעסער איז געווען די **שימחה**. דאָס הייסט, וואָס די **מחותנים** זיינען געווען גרעסערע אַרעמעלייט, אַלץ מער האָט דאָרט דער פֿעטער **פיניע** געטאַנצט און באַוויזן אַזעלכע קונצן, וואָס **טאַקע עין לא ראתה** – און **טאַקע** נאָך **לשם מיצווה**, **בכדי** צו **משמח** זיין **חתן־פֿלה**. מע האָט באַדאַרפֿט אָפּ **חידושים** גיין זען **פיניע** וועוויקס, ווי ער טאַנצט "אָפּ לייכטער" מיט ברענענדיקע לייכט, אָדער "אָפּ אַ שפיגל", און אַזוי

1 קיין אויג האָט אַזוינס גאָר ניט געזען.

66

גרינג, אַזוי גראַציעז, ווי דער גרעסטער פֿון די היינטיקע טענצער פֿון דער וועלט. אַזא **מין** טאַנצן וואָלט מען היינטיקע צייטן געקאָנט ווייזן אָפּ בילעטן און מאַכן אַ **סך** געלט. די קאָפּאָטע אַראָפּגעוואָרפֿן, דעם **טלית־קטן** אַרויסגעצויגן, די אַרבל פֿאַרקאַטשעט, די הויזן **במילא** אַריינגעשטעקט אין די שטיוול, און די פֿיס קוים־קוים וואָס זיי באַרירן די ערד, און דער קאָפּ איז פֿאַרוואָרפֿן אַרום, די אויגן צו, אַפֿן **פנים** זעט מען **התפעלות** מיט **התרוממות**,¹ ווי **בשעת דאָוונען**. און די **פלייזמר** שפּילן אַ יידישע זאָך, און דער **עולם פליעסקעט**, און די ראָד ווערט אַלעמאַל גרעסער און גרעסער, און דער טענצער, אויסמיידנדיק די לייכטער מיט די ברענענדיקע לייכט, גייט אַריין וואָס ווייטער אין אַלץ מער **התפעלות** און אין אַלץ מער **התרוממות־הנפֿש**² – ניין, דאָס איז ניט געווען קיין טאַנצן! איך וואָלט געזאָגט, אז דאָס איז געווען גיכער אַ **מין עבודת־הבורא**, אַ ריינע גאָטעס־דינסט. און איך שטעל זיך אָפּ און פֿרעג נאָכאַמאָל די אייגענע **קשיא**: פֿונדאָנען האָט זיך גענומען צו אַט אַזא יידן אַ **יראי־שמים**, ער זאָל דערגרייכן אַזוי ווייט אין דער קונסט פֿון טאַנצן? וווּ האָט ער זיך עס אויסגעלערנט? און ווער האָט געקאָנט זיין דער **רבי** זיינער?

פֿאַרעדט זיך וועגן טענץ, האָבן מיר דערווייל פֿאַרגעסן דעם דריטן ברודער, ניסל וועוויקס, פֿון וועלכן מיר וועלן זאָגן עטלעכע ווערטער אינעם ווייטערדיקן קאָפיטל.

17

דער פֿעטער ניסל און די מומע האָדל

דער פֿעטער ניסל "הוילעט" – אַ **חשוב** באַ "נאַטשאַלסטווע" – אַ ווייב אַ **צרה**. – זיך פֿאַרשטעלט פֿאַר אַ **טשינאָוויק**, אָנגעאַרבעט אַ **חתונה**, אוועק קיין אַמעריקע. – אַ **ניקויץ**³ פֿון אַ פּאָעט.

אויב די צוויי עלטערע ברידער, **נחום** און **פיניע** וועוויקס, זיינען געווען **חסידים**, איז דער דריטער, דער

יינגסטער ברודער, ניסל וועוויקס, אָדער ווי ער האָט זיך שוין די לעצטע צייט גערופֿן באַ

- 1 דערהויבנקייט.
- 2 דערהויבנקייט פֿון דער **נשמה**.
- 3 אַ פֿונק.

33

זיין פֿאַמיליע־נאָמען, ניסל ראַבינאוויטש, געווען שוין גאָר אַ וועלטלעכער, געטראָגן זיך ווי אַ **שטשאַגעל**: הינטן אין דער קאָפּטע אַ שפּאַלט. – דאָס האָט געהייסן יענע יאָרן **מעשה** פֿראַנט, אָדער **מעשה** דייטש – לאַקירטע שטיוולעטן מיט **שפּראַנציקעס** און שטאַרק־שטאַרק אונטערגעבויענע **פאות**. און געהאַלטן האָט ער זיך דעמאָקראַטיש. **דהיינו**: אין **בית מדרש** האָט ער געהאַט, ווי אַלע פֿאַרנעמסטע **בעלי־בתים**, אַן אָרט אין **מזרח**, נאָר געזעסן איז ער אָפּ דער **לעזשאַנקע** אין פּאָליש, געהאַלטן אַ **חומש** מיטן "**ביאור**"¹ און דערציילט, **דווקא** פֿאַרן **פּראָסטן עולם**, **מעשיות** פֿון **רב משהלע** וויינישטיין, פֿון מאָנטעפֿיאָרען און פֿון ראַטשילדן אויך. דערצו האָט ער געהאַט אַ באַסאָווע שטים, געקאָנט שיינ זינגען, ליב געהאַט אַ **סך** לאַכן און געקאָנט מאַכן לאַכנדיק יענעם. מיינסטנס האָבן פֿון אים געלאַכט ווייבער און מיידלעך – די זיינען **ממש** צעגאַנגען פֿאַר געלעכטער, אַז ער האָט נאָר געוואָלט. מיט וואָס ער האָט זיי גענומען – איז שווער צו וויסן. נאָר ס'איז געווען גענוג, ער זאָל זיי זאָגן איין וואָרט – און די געלעכטערן זיינען שוין געגאַנגען ביזן הימל. היינט וואָס פֿאַר אַ "**הוליאַק**" איז דאָס געווען! אַן אים אַ **חתונה** איז געווען אַ **לוויה**, ניט קיין **חתונה**. ניסל וועוויקס, אָדער ניסל ראַבינאוויטש, האָט געקאָנט **מחיה־מתים** זיין, אַ גאַנצע וועלט מאַכן ריידעוודיק, לאַכנדיק און טאַנצנדיק, דער **חילוק** צווישן אים און צווישן פֿעטער **פיניע** איז געווען, וואָס דער פֿעטער **פיניע** האָט געקענט טאַנצן, און דער פֿעכער ניסל האָט געקענט מאַכן טאַנצן אנדערע. אַלע און אַלץ האָבן מיט אים אָפּ אַ **שימחה** מיטגעטרונקען, מיטגעזונגען און מיטגעטאַנצט. דער ערשטער איז געווען דער **סטאַנאוואַי פריסטאַוו**. מיט אים האָט ער זיך געביטן מיט די היטלעך – און ס'איז געווען **ליהודים**. **בכלל** איז ניסל ראַבינאוויטש געווען מיט **נאַטשאַלסטווע** אויסגעבונדן און האָט געפֿירט דאָס שטעטל **ביד רמה**, גלייך ווי ער וואָלט אליין געווען אַ **נאַטשאַלניק**, אַ **טשינאוויניק**. דערצו האָט ער געהאַט אַ **פה־קדוש**², גערעדט רוסיש, ווי אַן עכטער פֿאַניע: "**מעזשדו**

- 1 אַ קאָמענטאַר אָפּ דער **תורה**, וועלכן די רעליגיעזע יידן האָבן געהאַלטן פֿאַר אַפיקאָרסיש.
- 2 געמיינט: אַ מויל צום ריידן.

68

פּראָטשים, וואַשאַ מילאָסט, פּאַזוואָלטי וואָס פּאַקורייט נאָ נאַש שטשאַט אי שטאַבי ניע בילאָ ניקאַקין קאַקאָוו!..."(זייט **זשע מוחל**, אין איינוועגס פֿאַרייכערט אונדזערן אַ פּאַפּיראָס, און אָן אַ **שום תירוף**!). ניט נאָר יידן – **גויים** האָבן פֿאַר אים געהאַט **דרך־אָרץ**: "**כאָדים דאָ מיסעליאַ**: ווין אי דילאָ סקאַזשע, אי **טשאַרקאַ הורילקאַ בודע**" (לאַמיר גיין צו ניסלעך: אי **עסק** וועט ער אונדז זאָגן אי אַ גלעזל בראַנפֿן וועט זיין).

קהלן זיך האָט ער נאָך מער ליב געהאַט, ווי דער פֿעטער **פיניע**. שטענדיק האָט ער זיך מיט עמעצן, אָדער פֿאַר עמעצן, געלאָדן, און אים האָט זיך אויסגעמאָלט, אַז ער ווייסט אַלע **זאַקאַנעס**. אַ קלייניקייט – אַ ייד רעדט אַזוי גוט רוסיש, אַז ס'איז גאָר ניט צו דערקענען, אַז דאָס רעדט אַ ייד, און דערצו איז ער אַזוי אויסגעבונדן מיט **נאַטשאַלסטווע**, פּאַטשט דעם **סטאַראַסטע**, ווי אַ הונט, **שיפורט** מיטן **סטאַרשינאַ** אַ גאַנצע נאַכט **טאַקע** באַ זיך אין שענק, און מיטן **סטאַנאוואַי פריסטאַוו** קושט ער זיך, ווי מיט אַ ברודער!..

נאָר אָפּ וויפֿל דער פֿעטער ניסל איז געווען אַ **חשוב** אין שטאַט, אָפּ אַזויפֿיל איז ער געווען ניט קיין **חשוב** באַ זיין אייגן ווייב, באַ דער מומע האָדל (אַלע גרויסע מענטשן זיינען באַ זייערע ווייבער גאָרנישט!). די מומע האָדל איז געווען אַ ווייבעלע אַ קליינס און אַ שוואַרצס, נאָר דאָס דאָזיקע קליינע ווייבעלע האָט געהאַלטן איר גרויסן מאַן אין דער **מוראַ** – **אימת מוות**!¹

עס איז געווען צו באַוונדערן, ווי אַט דער גרויסער הויכער פֿעטער ניסל, דער **חשוב** באַ **נאַטשאַלסטווע**, וואָס רעדט אַזוי גוט רוסיש, און דער שטענדיק פֿריילעכער און אויסגעפּוצטער קאוואַלער און אַנגעלייגטער גאַסט באַ ווייבער, איז אַ **בעלן** געווען צו **כאַפּן** פֿון זיין אייגן קליין־געוואַקסן ווייבעלע אָדער מיט אַ קישעלע איבערן קאָפּ, אָדער מיט אַ נאַסן בעזעם איבער דער אויסגעפּוצטער קאָפּטע! צומיינסטן האָט זי ליב געהאַט

אים בעזעמען **דווקא יום-טוב**, און **דווקא שימחת-תורה**, און **דווקא** פֿארן גאַנצן **עולם** אין די אויגן: "לאַז מען וויסן וואָס פֿאַר אַ מאַן זײַן ווײַב האָט!"... ער אָבער האָט דאָס אָנגענומען פֿאַר אַ **קאַטאַוועס**, זיך פֿאַרשלאָסן מיט אַלע ייִדן אין זאַל, אופֿגעפֿנט פֿלעשער מיט בראַנפֿן, אופֿגעשלאָגן אַלע פֿעסלעך מיט געזייערטע **אוגערקעס** אין קעלער,

1 טויט־שרעק.

69

אַרויסגענומען אַלע טעפּ און טעפֿלעך פֿונעם אויוון – געמאַכט אַ **חורבן**, אַ **פּאָגראַם** אין שטוב, און אָפּגעקרענקט נאָכדעם דערפֿאַר פֿון דער מומע האָדל דרייַ וואָכן **כסדר**. ס'איז אָבער געווען **פּדאי** – מע האָט זיך גוט אָנגעהוילעט!

שענער פֿון אַלצדינג איז געווען דאָס, וואָס דער פֿעטער ניסל האָט אָן דער מומע האָדל ניט געטאָן פֿונדאָנען אַהין. ער האָט זי געהאַלטן פֿאַר אַ גרויסן **בר־דעת**; ניט מער, פֿלעגט ער אָף איר **מלמד־זכות** זײַן¹, זי איז פֿון קאַרסון, אַ שטאָט אַזעלכע אין קײַעווער גובערניע, און די קאַרסונער זײַנען אַלע "**ספּילשליווע**"... צו דערצו איז דאָ נאָר איין **רפּואה** – האָט ער געזאָגט: – פּערל. אַז גאָט זאָל אים העלפֿן, ער זאָל איר קאָנען קויפֿן גרויסע פּערל, וואָלט איר כאַראַקטער, זאָגט ער, זיך אינגאַנצן איבערגעביטן, "איך ווײַס נאָך אַ בעסערע **רפּואה**", – האָט אים דער עלטערער ברודער **נחום** געפרוווט עפֿענען די אויגן און האָט אים אַרײַנגערוימט אַ **סוד** אָפֿן אויער, פֿון וועלכן דער פֿעטער ניסל איז געוואָרן אַן אופֿגעציטערטער:

– זאָל גאָט היטן! זאָל דער אייבערשטער **שומר־מציל** זײַן!

– פֿאַלג מיך, ניסל! טו ווי איך זאָג דיר, וועט דיר זײַן אַז גוט און אַז ווײַל!..

אין וואָס די דאָזיקע **עצה** איז באַשטאַנען, האָט זיך אַרויסגעוויזן ערשט **העט־העט** שפּעטער, אין אַ צײַט אַרום, דעם דאָזיקן **סוד** האָט די מומע האָדל אַליין צעפּויקט איבער דער גאַנצער שטאָט דערמיט, וואָס זי האָט געטאַדלט און געשימפֿט², געשמירט און געשאַלטן די גאַנצע **משפּחה** פֿון איר מאַן: "די **משפּחתערע**" – קיין אַנדער נאָמען האָבן באַ איר די ראַבינאָוויטשעס ניט געהאַט. "שלאָגן אַ ווײַב איז באַ זיי אַ וואַכעדיקער גאַנג... נאָר ס'וועט זיי פֿרײַער אָפּדאַרן די האַנט, איידער זיי וועלן זיך צורירן"...

דאָס גאַנצע שטעטל האָט געוויסט פֿונעם **סוד**, אַז ניסל ראַבינאָוויטש האָט **נעבעך** אָפּגעשניטענע יאָרן פֿון זײַן ווײַב, **כאַטש אַפּילו** באַ דער וועלט איז ער אַ **תּקוף** און באַ **נאַטשאַלסטווע** אַ גאַנצער קאָלעפֿל. **הלוואַי** וואָלט ער ניט געווען אַזאַ **תּקוף**! וואָרעם דאָס, וואָס ער איז געווען אַ **תּקוף**, האָט אים, אייגנטלעך, אָפּגעקוילעט און **סוף־כל־סוף** גליקלעך געמאַכט אים מיט די קינדער און קינדס־

1 דאָ: פֿאַרענטפֿערן.

2 געזידלט.

70

קינדער אָף אייביקע יאָרן. וועגן דעם ווערט דערציילט אַ **מעשה**, וואָס שמעקט אויסגעטראַכט צו זײַן, נאָר איך גיב זי איבער, ווי איך האָב זי געהערט.

אין אַ קליין שטעטל, ניט ווײַט פֿון **וואַראַנאָקא**, דאַכט זיך, אין בערעזאַן, האָבן **גוײַם** געמאַכט אַ **פּריגאַוואַר** אָף אַ ייִדן, אַז מע זאָל אים אַרויסטרייבן. וואָס טוט מען? איז מען געקומען צו לויפֿן צו ניסל וועוויקס, אָדער צו ניסל ראַבינאָוויטש: סטײַטש, אַזאַ **חשוב** באַ **נאַטשאַלסטווע**, וואָס רעדט אַזוי גוט רוסיש און קושט זיך מיטן **סטאַנאַוואַי פּריסטאַוו**!.. דער פֿעטער ניסל האָט זיך אַ וואָרף געגעבן צום **פּריסטאַוו** – ער קאָן דאָ גאָרניט העלפֿן: דאָס ווענדט זיך נאָר אינעם "**ספּראַוויניק**". און דער **ספּראַוויניק** איז, ערשטנס, אַ נײַער מענטש און, צווייטנס, אַ גרויסער **המן**! וואָס **זשע** טוט מען ווײַטער? ווי לאָזט מען דאָס "**ראַזאַרען**" אַ ייִדן און מאַכן אַ **תל** פֿון אַ גאַנצער **משפּחה**? "וואַרט נאָר אויס אַ ביסל, **בודיעט דיעלאַ וושליאַפע** – ס'וועט זײַן רעכט!" – אַזוי האָט געזאָגט דער פֿעטער ניסל און האָט אָפּגעטאָן גאָר אַ קלייניקײַט: ער האָט געקריגן די גאַנצע אוניפֿאָרם, וואָס אַ **טשינאַוויניק** טראָגט, האָט זיך פֿאַרשטעלט פֿאַר אַ "**ספּראַוויניק**", **געכאַפּט** אַ פּאָטשט און איז אַרײַנגעפֿאַרן אין דאָרף אַרײַן מיט אַ גלאַק, און האָט געשיקט רופֿן צו זיך דעם **סטאַרשינאַ** מיט דער גאַנצער "**הראַמאַדע**", און האָט זיך צעשרײַען אָף זיי: "**קאַק ווי סמעיעטיע, טאַקיע־סיאַקיע?**"! און געטופּעט מיטן פֿוס, ווי אַן **אמתער ספּראַוויניק**, אַז ס'איז ניט "**פּאַ־זאַקאַנו**", און האָט צעריסן דעם **פּריגאַוואַר** אָף שמיק־שטיקלעך און אָנגעזאָגט זיי, אַז **טאַמער** דערוועגן זיי זיך קלאָגן אָף אים צום גובערנאַטאָר, זאָלן זיי

וויסן, אז ער, דער נײַער ספראוויניק הייסט עס, איז טאקע דעם גובערנאטאָרס אָן אייגענער פֿעטער, פֿון דער מאַמעס צד, און זײַן ווייב געהער זיך אָן אַ שטיקל קרובֿה מיטן "מיניסטער אָונוטרעניך אי וויעשניך דיעל"!!

ווער עס האָט געמערט – ווייסט מען ניט. נאָר די געשיכטע מיטן צעריסענעם פֿריגאָוואָר און די מעשיות מיטן גובערנאטאָר און מיטן "מיניסטער אָונוטרעניך אי וויעשניך דיעל" זײַנען אַרום, ווי בוימל אָפֿן וואַסער, און סײַאז געוואָרן אַ "דיעלאַ", און מע האָט אים מחילה אײַנגעזעצט און געמישפט, און דער שפיץ איז געווען, אז דער בראַווער פֿעטער ניסל האָט נעבעך געמוזט ווערן אַ בורה, פשוט, הייסט עס, נעמען און אַנטלויפֿן. עס האָט זיך אים אײַג-

71

געגעבן – ער איז אַנטלאָפֿן, האָט זיך פֿרײַער אָפֿגעוואַלגערט אַ שטיקל צײַט אין אָדעס, זיך געמאַכט אַ נײַעם פֿאַס מיט אַ נײַעם נאָמען און איז אַוועק קײַן אַמעריקע, אַזש קײַן קאַנאַדע, די ערשטע צײַט גוט אויסגעריסן געוואָרן, נאָר אין אַ פֿאַר יאָר אַרום האָבן אָנגעהויבן גײַן פֿון אים "לעטערס"¹, אז ער "מאַכט אַ לעבן". שפּעטער האָט ער אַריבערגעצויגן אַהין זײַן גאַנצע משפּחה, וועלכע האָט אויך געשריבן בריוו, אז זיי "מאַכן אַ לעבן". נאָכדעם זײַנען אָנגעקומען פֿון זיי אַלעמען זייער שיינע "פיקטשורס"² – גראַפֿן, אמתדיקע שררות! נאָר וואַזוי מע "מאַכט אַ לעבן" און וואַזוי איז בכלל דאָס לעבן אין אַמעריקע – דאָס האָט מען ניט געקאַנט פֿון זיי אַרויסבאַקומען בשום אופֿן.

ערשט העט־העט, אין אַ יאָר עטלעכע און דרייסיק אַרום, אינעם יאָר 1905/6, אין דער צײַט, ווען דער, וואָס שרײַבט די דאָזיקע ביאָגראַפֿיע, האָט אַליין באַדאַרפֿט אַריבערוואַנדערן איבערן ים און איז געקומען בשלום קײַן אַמעריקע, האָט ער זיך אינטערעסירט צו באַקומען גענויע יעדעס וועגן זײַן פֿעטער. איז ער געוויירע געוואָרן, אז דער פֿעטער ניסל איז שוין אַ שוכן־פֿער³, נאָר ער האָט איבערגעלאָזט אַ שיינעם נאָמען און אַ שײַן פֿאַרמעגן. זײַנע קינדער און זײַנע אײַניקלעך זײַנען דאָס, וואָס מע רופֿט אין אַמעריקע: אַלרײַט.

דאָס בילד פֿונעם פֿעטער ניסל וואָלט אָבער ניט געווען אינגאַנצן, ווען מיר זאָלן דורכלאָזן נאָך אײַן שטריך: אין דעם דאָזיקן מענטשן איז אַפֿשר פֿאַרלוירן געגאַנגען אַ פּאָעט; ער האָט ליב געהאַט זינגען ייִדישע לידער, אייגענע. אין דער צײַט, וואָס ער איז געזעסן אין תּפֿיסה, האָט ער באַשאַפֿן אַ ליד אָף זיך אַליין, אין ייִדיש, נאָכן אלף־בית, און אַ שיינע מעלאָדיע דערצו, – אַ מעלאָדיע, וואָס איז זיך צעגאַנגען אין אַלע אַבֿרים. וויפֿל טאַלאַנטן זײַנען באַ אונדז אַט אַזוי פֿאַרלוירן געגאַנגען, וואָס מע ווייסט פֿון זיי גאַרניט!..

1 בריוו.

2 פֿאַטאָגראַפֿיעס.

3 אַ געשטאַרבֿענער.

72

18

פינעלע שימעלעס פֿאַרט קײַן אָדעס

שימעלע רעדט מער אָף גויִש. – דערציילט גרויסקײַט פֿון אַפֿרתײַן. – קלײַבט זיך אַריבער קײַן אָדעס. – זײַן זון פינעלע האָט אָן אָפּפּראַציע. – אָן אַרבעסל אין אויער. – דער אָפּשייד־וואַרעמעס.

דעם העלד פֿון דער דאָזיקער ביאָגראַפֿיע האָט זיך אויסגעוויזן, ווי עס ווײַזט זיך אויס מסתמא יעדן ייִדישן ייִנגל, אז זײַן שטעטל – דאָס איז דער מיטלפונקט פֿון דער וועלט, דער סאַמע נאָפֿל פֿון דער ערד, און זײַנע ייִדן – דאָס זײַנען די אויסדערוויילטסטע באַ גאָט, וואָס צוליב זיי איז באַשאַפֿן געוואָרן די דאָזיקע וועלט, און, פֿאַרשטייט זיך, אז אין דער שפיץ פֿון די אויסדערוויילטסטע שטייען וועוויקס קינדער, די ראַבינאָוויטשעס, און דער ראַש־וראשון¹ און דער סאַמע שפּיגל, דער סאַמע צימעס פֿון די ראַבינאָוויטשעס – דאָס איז געוויס זײַן טאַטע, נחום וועוויקס. וואָרעם ווער זיצט אין בית־מדרש אויבנאָן אין מיזרח־וואַנט, דער צווייטער פֿונעם רבֿ, באַם סאַמע אָרון־קודש? צו וועמען קומט מען צום־אַלעם־ערשטן גוט־יום־טובֿ בעטן? און צו וועמען קלײַבט מען זיך צונויף אַלע שבת־צונאַכטס אָף מלווה־מלכה² און מע טרינקט און מע זינגט און מע טאַנצט און מע הוליעט ביזן ווייסן טאָג אַרײַן? ניין, ניטאָ קײַן שענערס פֿון זײַן משפּחה. ניטאָ קײַן רײַנערעס פֿון זייער שטוב. ניטאָ קײַן גרעסערער פֿון זײַן טאַטן. ניטאָ קײַן פֿרומערער פֿון זײַן פֿעטער

פיניע. ניטאָ קיין פֿריילעכערער פֿון זײַן פֿעטער ניסל. און קוקנדיק אָפּ זײַן הויכן **טאַטן**, **נחום** וועוויקס, אונטער אַ **שבת** אָדער אַ **יום־טובֿ**, אין דער שיינער זיידענער קאפּאַטע מיטן ברייטן גארטל און מיט דער **נאַפֿאַלעאַנקע** אָפֿן קאָפּ; אָדער אָפּ זײַן נידעריטשקער **מאַמע**, **חיה־אסתר נחום** וועוויקס, **בעת** זי הייבט אָפּ אירע איידעלע, ווייסע הענט אַרום **באַ** ליכט בענטשן איבער די גרויסע, הויכע, געבלאָזענע זילבערנע ליכטער, אָדער אָפּ דער הויכער **טשעפּקער באַבע מינדע**, ווי זי רעדט זיך אויס מיט גאָט, ווי מיט אַ גאַנץ נאָענטן שמעלקע, אָדער אָפֿן פֿעטער ניסל דעם **גבר**, ווי ער האַקט רוסיש ווי אַן עכטער פֿאַניע – האָט זיך **שלום נחום** וועוויקס האַרץ.

1 דער **סאַמע** ערשטער.

2 די **סודע**, וואָס רעליגיעזע יידן **פראַווען שבת** צונאַכטס.

36

אַלעמאַל אָנגעפֿילט מיט פֿרייד און מיט **גדלות** קעגן אַנדערע קינדער, און ער האָט געדאַנקט גאָט, וואָס ער האָט געהאַט דאָס גליק צו געבוירן ווערן אין דער דאָזיקער **משפּחה**, אונטער דער דאָזיקער גילדענער פֿאַן, וווּ ער האָט זיך געפֿילט גליקלעך, ווי אַ פֿריינד, און זיכער, ווי אין אַ פֿעסטונג, ווי אין אַ קייזערלעכן פּאַלאַץ. און **אַט** האָבן זיך פּלוצעם די זיילן פֿון דער פֿעסטונג געגעבן אַ שאַקל, דער פּאַלאַץ האָט גענומען איינבייגן זיך אָפּ אומצופֿאַלן, און דער גאַנצער **פישוף** פֿונעם גליקלעכן שטעטל איז מיטאַמאַל פֿאַרשווונדן געוואָרן. דער יונגער פֿריינד איז געוויירע געוואָרן, אַז ניט דאָ איז דער נאָפֿל פֿון דער ערד, אַז ס'איז פֿאַראַן אָפּ דער וועלט אַ **סך**, אַ **סך** גרעסערע שטעט פֿון **וואַראַנקאַ**, און אַז עס געפֿינען זיך אָפּ דער וועלט אַ **סך**, אַ **סך** רייכערע יידן פֿון זי ראַבינאוויטשעס. און געוויירע געוואָרן איז ער **אַט** דאָס אַלצדינג פֿון זײַן נייעם **חבר**, **פינעלע שימעלעס**, פֿון וועלכן מיר דערציילן דאָ אינקורצן.

אויסער וועוויקס קינדער, די ראַבינאוויטשעס, איז געווען אין **וואַראַנקאַ** נאָך אַ ייד אַ **בעל־הבית**, פֿון די **נגידים**, מיטן נאָמען **שימעלע**. דאָס איז געווען אַ געפּאַקט ייִדל מיט אַ קיילעכיק בייכל און מיט אַ סימפּאַטיש שמיכלענדיק **פנים**, דאָס מויל אַ ביסל אָפּ אַ זייט. ער איז געווען ניט אַזאַ **גביר**, ווי אַ פֿאַרלעבער. "אַ קערבל איז באַ אים געווען אַ **ממזר**". וויפֿל ס'איז געווען, האָט מען פֿאַרלעבט. און אַז ס'איז ניט געווען, האָט מען געבאַרגט און געליען און ווייטער געלעבט אַ גוטן טאָג.

אין שטאָט האָט מען אים געהאַלטן פֿאַר אַ שטיקל **אַפיקורס**, ווייל ער האָט געטראָגן אַ "הענגקאַלנער" און אַ ביסל שוין צו אַ קיילעכיק בערדל, שטאַרק צוגעפּוצט; דערפֿאַר האָט ער אָבער געהאַט אַן אָפֿענע האַנט אָפּ געבן אַ **נדבה**, און אינמיטן דער וואַך, אַז ס'האָט זיך אים פֿאַרגלוסט, האָט ער פֿאַרפֿן געסט, געמאַכט אַ **סעודה** פֿון דער ברייטער האַנט – **כיי** געלעבט!

מער פֿון אַלע ראַבינאוויטשעס האָט ער ליב געהאַט דעם פֿעטער ניסל, געטראָגן, גלייך ווי ער, אַ צעשפּאַלטענע קאפּאַטע און שטאַרק אונטערגעהאַקטע **פאות**, און ליב געהאַט, ווי דער שפּאַלער **זיידע**¹, ריידן מיט אַ יידן אָפּ **גוייש**: "ע, ווי סוקינע דיעטי! וואָס באַלעבעטשעט 1 אַ **הסידישער רבי** פֿון שטעטל שפּאַלע.

36

איר **דברים בטלים**¹? פֿאַראַ באַגו מאַליטסאַ!" אַ האַנטשריפֿט האָט ער געהאַט אַ זעלטענע – אַ "כתב־א־רבא", דערפֿאַר ווייל ער איז געווען אַ "ליוואַק" (געשריבן מיט דער לינקער האַנט, און אַלע **ליוואַקעס** שרייבן אויסגעצייכנט שייין – דאָס איז דאָך **ידוע**²). אין דער היים איז ער אַלעמאַל געווען אַ גאַסט, נאָר אָפּ **יום־טובֿ**. אָפּגעווען **יום־טובֿ**, איז ער ערגעץ אַוועקגעפֿאַרן, מע ווייסט ניט ווהין, און געקומען אָפֿן אַנדערן **יום־טובֿ** און אָנגעבראַכט אַהיים אַזויפֿיל **מתנות**, אַז דאָס גאַנצע שטעטל איז געגאַנגען **כאָדאַראַם** און גערעדט פֿון **שימעלעס מתנות** אַ לאַנגע צייט נאָכדעם.

איינמאַל אונטער אַ **פסח** איז ער געקומען פֿון ערגעץ צו פֿאַרן און אַרויסגעלאָזט אַ קלאַנג, אַז ער פֿאַרט אַרויס פֿון **וואַראַנקאַ**. ווהין? אַ, ווייט! זייער ווייט! **אַזש** קיין אָדעס! "סוקאַטינעס, האָט ער געזאָגט, זיצן **אַט** דאָ, אין אַזאַ העק, **טשאַרט וואָס פּאַבערי**! איר זאָלט זײַן אין אָדעס, וואָלט איר געוויסט, פֿאַ קראַני מיר, וואָס הייסט אַ שטאָט! איר זאָלט אַ קוק טאָן באַ **אַפֿרתין** אַ קאַנטאָר מיט **סלזשעשטשעס**, **טשאַרט וואָס פּאַבערי**! וויפֿל גאָלד דאָרט וואַלגערט זיך איבער אין איין טאָג, מעגט איר זיך עס ווינטשן פֿאַרמאָגן אַלע, **סוקינע דיעטי**, מיט מיר איינינעם!"...

דער **עולם**, פֿאַרשטייט זיך, האָט **שימעלען** אויסגעהערט מיט אָפֿענע מיילער, זיך גע**חיִדושט** אָפּ **אַפֿרתים** קאַנטאָר און אָפֿן געלט, וואָס דאָרטן וואַלגערט זיך איבער אַ טאָג; גאָר הינטער די אויגן האָט מען געמאַכט

חוזק סיי פֿון **שימעלען** סיי פֿון **אפרתים** קאנטאָר. און מער פֿון אלעמען האָט **חוזק** געמאַכט **שמואל-אלי** דער נײַער **רב** און **חזן**, וואָס איז נאָרוואָס אַראָפּגעקומען פֿון באַרישפּאַליע, אַ יונגעראַמאָן אַ קלוגער און אַ גרויסער **שייגעץ**, אַן **עזות-מחוצץ-פנים**³. ער האָט געזאָגט: "שפּײַט אים אין **פנים**, אָט דעם **שימעלען**! ערשטנס, פֿאַרט ער גאָר ניט אַרויס; **והשנית**⁴, איז ניט קיין אָדעס, נאָר אַ ביסל נענטער, קיין רזשישטשעוו, און ניט ווייל די היגע מענטשן זײַנען **סקאַטינעס**, נאָר **פשוט** ווייל ער איז אַ **בעל-חוב**, די האָר זײַנען ניט זײַנע – כאַ-כאַ-כאַ!"

נאָר וויאָזוי די **מעשה** איז, צי אָדעס, צי רזשישטשעוו, צי ווייל

1 וואָס רעדט איר **פוסטע** רייד.

2 באַוווסט.

3 אַ גרויסער **עזות-פנים**.

4 צווייטנס.

37

די **וואַראַנקאָווער** מענטשן זײַנען **סקאַטינעס**, צי ווייל ער איז אַ **בעל-חוב**, די האָר זײַנען ניט זײַנע, – **שימעלע** האָט ניט געמאַכט קיין **לצנות**: ער האָט באַלד נאָך **פסח** גענומען אויספֿאַרקויפֿן דאָס **בעל-הבית** ישקניט פֿאַר האַלב געלט, אַ **סך** זאכן האָט ער צעגעבן אומזיסט, אויסגעקליידט די מיידלעך אַזוי ווי די **פלות**, און פֿאַר די ייִנגלעך באַשטעלט באַ **ישראל** דעם שניידער קורצע ווייטיקלעך¹ ווי עס פֿאַסט פֿאַר אַזאַ גרויסער שטאָט ווי אָדעס, און **בכדי** דאָס שטעטל זאָל נאָך מער קאָכן, האָט **שימעלע** באַפֿוילן **העניען**, זיין ווייב, זי זאָל מאַכן אַ **סעודה** – מילכיקע **וואַרעניקעס**, **טשאַרט איך פֿאַבערי** – פֿאַר דער גאַנצער שטאָט! פֿאַרשטייט זיך, אַז געקומען אָפּ דער **שימחה** זײַנען אַלע, די גאַנצע שטאָט, און דער ערשטער איז געווען **דווקא שמואל-אלי**, דער נײַער **רב** און **חזן**, וואָס האָט הינטער די אויגן אַזוי **חוזק** געמאַכט פֿון **שימעלען**, געמאַכט פֿון אים גאָר אויסצודרייען; דערפֿאַר האָט ער אָבער אין די אויגן אים אַזוי **געחנפֿעט**, אַז עס האָט **פשוט** געשלאָגן צו דער גאַל!

אינײַנעם מיט די גרויסע זײַנען געקומען צו דער **סעודה**, וואָס **שימעלע** האָט געמאַכט, אויך קליינוואַרג. נאָר אַנשטאָט דעם, זיי זאָלן זיצן אין שטוב גלייך מיט אַלע, זײַנען זיי בעסער געווען אין דרויסן באַ די בוידן, זען ווי מע פֿאַקט זיך אין וועג אַרײַן. און **שלום נחום** וועוויקס האָט זיך מיט דעם ייִנגסטן פֿון **שימעלעס** קינדער, מיט **פינעלען**, אַ ייִנגל מיט אַ פֿאַרזאָרגט **פנימל** און מיט גרויסע **ביינקאָוואַטע**² אויגן, פֿאַרקליבן אין איינע פֿון די בוידן, אַרופֿגעקראָכן גאַנץ אויבנאָן, זיך באַזעצט און געשמועסט פֿון דער ווייטער **נסיעה**, וואָס זיי שטייט פֿאַר.

פינעלע שיעמעלעס איז געווען אין יענער צײַט דער **סאַמע** נאָענטסטער **חבר** פֿון **שלום נחום** וועוויקס – און אים האָט **שלום** ליב געהאַט דערפֿאַר, וואָס ער ווייסט אַלצדינג, וואָס אָפּ דער וועלט טוט זיך, וואָרעם **אחוץ** וואָס **פינעלע** האָט זיך אָנגעהערט אַ **סך מעשיות** פֿון גרויסע שטעט פֿון זײַן **טאַטן**, **שימעלען**, איז ער אליין אויך געווען אין דער גרויסער שטאָט, אין **פערעיאַסלאַוו**, איבער אַ **מעשה** מיט אַן אַרבעסל.

1 געמיינט: קורצע קאפּאַטקעלעך.

2 קיילעכפֿאַרמיקע.

37

פינעלע האָט, שפּילנדיק, געפרוּווט אַרײַנלייגן איינמאָל אַן אַרבעסל אין איין אויער אַרײַן און אַרויסנעמען דאָס פֿונעם אַנדערן אויער. פֿאַרשטייט זיך, אַז דאָס אַרבעסל האָט זיך איינגעשפּאַרט, ניט געוואַלט אַרויס ניט פֿון דעם אויער און ניט פֿונעם אַנדערן אויער, און עס האָט בעסער אָנגעהויבן צו וואַקסן באַ אים אינווייניק און אַרויסגערופֿן אַזאַ קאָפּווייטעק, אַז דער **קונדס** האָט געמוזט אויסזאָגן דעם גאַנצן **אמת** מיטן אַרבעסל. האָט ער פֿרײַער באַקומען אַ רעכטע פֿאַרציע שמיץ – "אַ ייִנגעלע זאָל ניט לייגן קיין אַרבעסלעך אין אויער אַרײַן", און דערנאָך האָט מען מיט דרעטלעך און מיט שפּיזלעך און מיט "סירניקלעך" געפֿאַרקעט אים אַזוי לאַנג אין אויער, ביז מע האָט אים געמוזט אָפּפֿירן אין דער גרויסער שטאָט אַרײַן, קיין **פערעיאַסלאַוו**, אָפּ אַן אַפּעראַציע.

פֿון דער דאָזיקער **נסיעה** אין דער גרויסער שטאָט אַרײַן האָט **פינעלע** נאָכדעם געהאַט צו דערציילן און צו דערציילן גאַנצע פעק, און ער איז ניט ווילנדיק אויסגעוואַקסן באַ זײַנע **חברים** אין די אויגן מיט אַ גאַנצן קאָפּ העכער. אַ קלייניקייט – אַ ייִנגל איז אליין געווען אין **פערעיאַסלאַוו** און אליין געזען מיט זײַנע אייגענע אויגן אַן אַ **שיעור** הײַזער מיט בלעך געדעקט, מיט "**פעשעכאָדן**" (טראָטוואַרן) אָפּ אַלע גאַסן, ווייסע

קלויסטערס מיט גרינע קאַלפּעקעס און מיט גאַלדענע צלמים, געמויערטע קלייטן, קאווענעס און דיניעס גאַנצע בערג, עפל און באָרן אָן אַ שיעור און אָן אַ צאָל, וואָס וואַלגערן זיך אָפּ דער הוילער ערד, און סאָלדאַטן, וואָס "מאַרשטירן" אין די גאַסן, און נאָך כּדומה אַזעלכע חידושים ונפלאות!

פֿון דעמלט אָן זײַנען פּינעלע שימעלעס און שלום נחום וועוויקס געוואָרן חֲבֵר, נֶפֶש אַחַת, און פֿאַר קיינעם איז שימעלעס אָפּפֿאַרן פֿון וואַראַנקאַ נײַט געווען אַזאַ קלאַפּ, ווי פֿאַר שלומען! אַחוץ וואָס ער האָט מִקְנָא געווען פּינעלען, וואָס יענער פֿאַרט און ער נײַט, איז אים שווער געווען זיך צעשיידן מיט זײַן חֲבֵר, וועלכן ער האָט לײַב געקריגן נײַט ווינציקער ווי זײַנע פֿרײַער דערמאָנטע חֲבֵרײַם.

באַ זײַער לעצטן זעעניש, פֿאַרן געזעגענען זיך, האָט דער גליקלעכער פּינעלע שימעלעס, פֿײַנטשיק אויסגעקליידט און אָן אויסגעצוואָגענער, אַרײַנגעלייגט די האַנט אין די קעשענעס און גענומען מאַכן חוּזק פֿון וואַראַנקאַ. "וואָס איז וואַראַנקאַ? – אַ העק, אַ גרוב, אַ דאָרף, ערגער פֿון אַ דאָרף! און די מענטשן? – קבצנים, דל!"

38

פֿונים, עניינים ואביונים! וואָס אין אָדעס פֿאַרמאָגט איין אַפֿרתי, נאַרעלע, פֿאַרמאָגן דאָס נײַט אַלע וואַראַנקאַווער ייִדן שוין מײַם די נגידים איינינעם..."

דערנאָך האָט פּינעלע גענומען צו דערציילן גרויסקייט פֿון זיך און פֿון זײַער משפּחה, וואַזוי זיי וועלן דאָס באלד געבן אַ פֿאַר אַרויס מיט די בוידן, אַז ס'וועט אַזש גיין אַ רויך! און וואַזוי זיי וועלן זיך עס אַ ביסל אָנפֿאַרן! און דערנאָך וואָס ס'וועט זיך טאָן, אַז זיי וועלן דאָס געבן אַ פֿאַר אַרײַן קיין אָדעס! אַלע גרויסע לײַט וועלן זיי אַרויסקומען אַקעגן מיט אַ ברייטן שלום-עליכם און מיט פֿרישע קוילעטשן און מיט געבראַטענע קאַטשקעס און מיט גוטן ווישניק, און אַפֿרתי וועט אויך זײַן דאָרטן...

– ווער איז דאָס דער אַפֿרתי? – פֿרעגט אים שלום.

– אַפֿרתי ווייסטו נײַט? – ענטפֿערט אים פּינעלע, ווי אַ גרויסער. – אַפֿרתי דאָס איז אונדזערער אַ קרובֿ פֿון דער מאַמעס צד, אַ גבֿיר, אַן אַדיר, אַ מיליאָנשטשיק! איך האָב דאָך דיר געזאָגט שוין, אַז וואָס דער איין אַפֿרתי פֿאַרמאָגט אין איין קעשענע, נאַרעלע, פֿאַרמאָגן דאָס נײַט אַלע היגע ייִדן מיט די נגידים איינינעם. קאַנסט פֿאַרשטיין, ווי רײַך ער איז, אַז פֿאַרן פֿאַרט ער אַרויס מיט זעקס פֿערד "נאַשפּיץ" און איינער אַ רײַטער פֿליט אָפּ צו פֿרײַער. אָנגעטאָן גײַט ער פֿון קאַפּ ביז די פֿיס אין זײַד און אין סאַמעט, און צוויי טולעפעס האָט ער: איינער איז אַ יענאַטענער און דער אַנדערער איז פֿון פיזעם. און עסן עסט ער אינדערוואַכן נאָר קוילעטש און נאָר געבראַטענע קאַטשקעס און פֿאַרטרינקט מיטן בעסטן ווישניק...

– און וואָס וועט איר דאָרטן טאָן? – פֿרעגט אים שלום און שלײַנגט די סלינע פֿון די געבראַטענע קאַטשקעס מיטן גוטן ווישניק.

– וואָס הייסט, וואָס? – ענטפֿערט אים פּינעלע אַזוי פּראָסט און ערנסט. – וואָס טוען אַלע ייִדן אין אָדעס? וואָס טוט אַפֿרתי? אַפֿרתי האָט אייגענע אַמבאַרעס מיט ווייץ, מײַן טאַטע וועט האָבן אַמבאַרעס מיט ווייץ, אַפֿרתי האָט אַ קאַנטאָר מיט מענטשן, מײַן טאַטע וועט האָבן אַ קאַנטאָר מיט מענטשן. און געלט – געלט וועט זיך אונדז שיטן אין די קעשענעס פֿולע זעק! דו שפּילסט זיך מיט אָדעס?..

און פּינעלע האָט גענומען דערציילן די גרויסקייט פֿון אַפֿרתי און די שיינקייט פֿון דער שטאָט אָדעס מיט אירע דרייעטאָזשנע מויערן. "נאַרעלע, אונדזער שטאָט איז אַקעגן אָדעס, וואַזוי זאָל איך דיר

78

זאָגן? – ווי, למשל, אַ פֿליג קעגן אַ קלויסטער, אָדער ווי אַ מורעשקע קעגן אַ העלפֿאַנד!"

איר וואָלט געמעגט שווערן, אַז ער איז דאָרטן אַליין געווען און געזען אַלצדינג מיט זײַנע אייגענע אויגן. זײַן חֲבֵר האָט אים געקוקט אין מויל אַרײַן און געשלונגען מיט דאָרשט איטלעכס וואָרט און שטאַרק, שטאַרק מִקְנָא געווען! איין זאָך נאָר איז אים געווען אַ ביסל קשה, און ער האָט זיך נײַט געפֿוילט עס אַ פֿרעג טאָן באַ זײַן חֲבֵר פּינעלען: וויבאלד אָדעס איז יאָ אַזאַ טײַערע שטאָט און אַפֿרתי דער מיליאָנשטשיק איז זײַערער אַ קרובֿ, וואָס זשע האָבן זיי געשוויגן ביז אַהער? פֿאַרוואָס זײַנען זיי פֿרײַער נײַט אַרויסגעפֿאַרן אַהינצוצו?..

דערוף האָט פּינעלע אָפּגעענטפֿערט, גאָר קיין סך נײַט געטראַכט:

– נאַרעלע! אַ קרובֿ, מײַנסטו, טאַקע אַ נאָענטער קרובֿ – אַ פֿעטער? צי אַ געשוועסטערקיןד? צי אַ מחותן? עס הייבט זיך גאָר נײַט אָן! אַ ווייטער קרובֿ! אַפֿילו נײַט קיין שני-שבשלישי¹. זיי זײַנען נאָר בייִדע, דאָס הייסט אַפֿרתי און מײַן מאַמע, פֿון איין שטאָט, פֿון מעזשירעטשקע. מײַן מאַמעס מאַמע איז פֿון

מעזשירעטשקע און אפרתים טאטע, זאגט מען, איז אויך געווען א מעזשירעטשקער...
 מע קאן ניט זאגן, אז פינעלעס ענטפער זאל זיין א תירוץ מספיק² אף דער פראגע, וואס שלום האט אים אוועקגעשטעלט, נאך די צייט איז זיך געגאנגען, און די צוויי חברים האבן זיך אזוי פארעדט וועגן אדעס און וועגן אפרתים ייחוס פון מעזשירעטשקע און וועגן נאך זאכן, אז זיי האבן זיך גאָר ניט אומגעקוקט, ווי דער פרימאָרגן איז אוועק. דער עולם האט שוין דערווייל לאנג אָפּגעגעסן די וואַרעניקעס, געווען עפעס מאָדנע אופגערוימט, רויטלעך און פאַרשוויצט, און מע איז שוין געשטאַנען באַ די בוידן און גענומען געזעגענען זיך זייער פריינטלעך מיט שימעלען און מיט זיין משפחה, קושן זיך און ווינטשעווען אַלדאָס גוטס. מער פֿון אַלעמען האָט זיך געקושט שמואל-אלי דער רבֿ און חזן, געהאַלטן עפעס מאָדנע די אייבערשטע ליפּ, ווי זי וואָלט וועלן לאַכן, און צוגעווינטשעוועט די אָפּפאַרנדיקע, ס'זאל זיין אין אַ מזלדיקער שעה, און געבעטן שימעלען, ער זאל זיין אזוי גוט און לאָזן גריסן גאַנץ
 1 גלידשוועסטערקינד.
 2 אַ באַפֿרידנדיקער ענטפֿער.

39

אָדעס און אפרתין — "למען השם, ניט פֿאַרגעסן אפרתין לאָזן גריסן גאָר פריינטלעך!"
 — פראַשטשאַווייטע, סוקינע דיעטי! — האָט זיך שימעלע פריילעך אָפּגעזעגנט צום לעצטן מאָל שוין פֿון בויד אַרויס מיטן גאַנצן שטעטל. — פראַשטשאַווייטע! ניע פאַמינייטע ליכאַם! און לאָז אייך גאָט העלפֿן, איר זאָלט זיך אַרויסקאַראַטשקען פֿון דער דאָזיקער בלאַטע במהרה-בימינו¹ — הייַדאָ!
 — הייַדאָ! — האָט אים נאָכגעזאָגט אויך פינעלע, אַ שטייענדיקער אין בויד, האַלטנדיק ביידע הענט אין די קעשענעס, ווי אַ גרויסער, און קוקנדיק אַף זיין חבֿר שלום מיט ליבשאַפֿט און מיט גדלות — און די בוידן האָבן זיך גערירט.
 און אז די בוידן זיינען אוועק, איבערלאָזנדיק נאָך זיך אַ ריח פֿון פֿערד און אַ גאַנצע וואַנט פֿון שטויב, האָט זיך שמואל-אלי געכאַפּט מיט ביידע הענט באַ די זייטן און האָט אזוי געלאַכט, זיך אזוי געקאַטשעט, גלייך ווי צען טויזנט שדים וואָלטן אים געקיצלט באַ די פּיאַטעס: "כא-כא! קיין אָדעס פֿאַרט ער! צו אפרתין, כא-כא-כא!!!..."
 אין דער מינוט האָט זיך דער פֿאַלשער שמואל-אלי געקויפֿט אַ שונא, אַ דם-שונא! דאָס איז געווען שלום נחום וועוויקס: אים איז ניט געווען צום לאַכן. אַדרבא, אים האָט זיך געוואָלט וויינען. ערשטנס, פֿאַרלוירן אַ חבֿר — פינעלען. צווייטנס, די קינאה: יענער פֿאַרט אוועק. און ווהיין? אזוי ווייט! אַזש קיין אָדעס! און ועל כולם² — און דאָס איז דער עיקר, — וואָס דאָס אַמאָליקע שיינע חנעוודיקע שטעטל וואַראַנקאָ איז עפעס ווי קלענער געוואָרן, קלענער און נידעריקער און טונקעלער, און עס האָט מיטאַמאָל אָנגעוויירן דעם גאַנצן חן, מיטן גאַנצן גלאַנץ און מיטן גאַנצן פּישוף. און עס האָט אים פֿאַרקלעמט באַ דער נשמה, און ער איז, אַ באַטריבטער, אַ פֿאַרביטערטער, מיט אַ צעווייטעקט האַרץ, אוועק אין חדר אַריין...

ג. ב. אין אַ צייט אַרום, עס זיינען אוועק יאָרן און יאָרן, האָט זיך אַרויסבאַוויזן, אז שמואל-אלי דער חזן האָט ניט אומזיסט אזוי
 1 געמיינט: אינגיכן.
 2 דאָ: און מער פֿון אלץ.

80

געלאַכט: שימעלע איז אַריבערגעפֿאַרן מיט זיין געזינדל ניט קיין אָדעס, נאָר קיין רזשישטשעוו, אַ קליין שטעטל אין קיעווער גובערניע, גאָר ניט אזוי שטאַרק ווייט פֿון וואַראַנקאָ. צו וואָס האָט אים געטויגט דער אַנשטעל פֿון אָדעס און פֿון אפרתין — דאַרף מען פֿרעגן באַ זיינע קינדער, וואַרעם שימעלע איז שוין לאַנג אַף דער וועלט ניטאָ.

19

משנה מקום — משנה מזל¹

עס האַלט באַ פֿאַרלאָזן כתרילעווקע. — הערסל מיט דער סין טוט אָן דעם שותף אַ ספּאָדעק. — דער באַבע מינדעס תכריכים.

פֿונוואַנען דאָס האָט זיך גענומען – קאָן דער פֿאַרפֿאַסער פֿון די דאָזיקע באַשרייבונגען ניט זאָגן. נאָר **שימעלע** האָט געמאַכט דעם ערשטן **פעטשאַטעק**. **תיכף** נאָך זיין אַרויספֿאַרן האָבן די איבעריקע **וואַראַנקאָווער בעלי־בתים** אויך גענומען **שמועסן** פֿון "**משנה מקום – משנה מזל**" און פֿון אַריבערפֿעקלען זיך אין אַנדערע גרעסערע שטעט: ווער קיין **באַרישפּאַליע**, ווער קיין **רזשישטשעוו**, ווער קיין **וואַסילקאָוו** און ווער נאָך ווייטער.

אויך אַף **נחום** וועוויקס האָבן זײַנע קינדער געהערט דערציילן **בסוד־סודות**, אַז ער קלייבט זיך אַריבער אינגיכן צוריק קיין **פּערעיאַסלאָוו**, אין דער גרויסער שטאָט, פֿונוואַנען ער איז אַמאָל אַריבערגעפֿאַרן אַהער, קיין **וואַראַנקאָ**, **בעת** די קינדער זײַנען נאָך געווען גאָר קלייניטשקע, און אויסגעלאָזט האָט מען דעם **סוד** מיט די ווערטער: "**משנה מקום – משנה מזל**"...

באָ די קינדער האָט דאָס **פּערעיאַסלאָוו** אויסגעזען **מוראדיק** גרויס און פֿול מיט **חן** און פֿול מיט **סוד**. "**פּערעיאַסלאָוו** איז אַ **מקום פרנסה**", – אַזוי האָבן צווישן זיך גע**שמועסט** די גרויסע, און קליינוואַרג האָבן זיך צוגעהאַכט צו די **שמועסן**, נאָך ווינציק פֿאַרשטאַנען, נאָר געפֿילט האָבן זיי, אַז דאָס **פּערעיאַסלאָוו** איז עפעס אַ גוטע זאַך, האָבן זיי געקליבן **טענהן** און צו גלייכער צייט האָט זיי באַנק געטאָן זיך שיידן מיטן קליינעם שטעטלעך, וווּ זיי האָבן פֿאַרבראַכט זייערע בעסטע קינדערשע יאָרן, די **סאַמע** גאָלדענע צייט פֿון זייער יוגנט.

1 געענדערט דאָס אָרט — געענדערט דאָס **מזל**.

40

"וואָס וועט זײַן – האָט זיך דער קליינער **שלום** געטראַכט – מיט דעם **וואַראַנקאָווער אַלטן בית מדרש**, אַז אַלע ייִדן וועלן זיך צעפֿאַרן? ווער וועט זיצן אַף זייערע ערטער אין **מיזרח־זייט**? און דער באַרג, וואָס אַף יענער זייט **בית מדרש**, וואָס וועט זײַן מיט אים? און מיט די ייִדישע קלייטן? און מיטן **אוצר**?.. ניט שוין **זשע** וועט פֿאַרלוירן גיין אַזאַ גוטס, וואָס ליגט אָנגעגרייט פֿון ייִדנס וועגן טיף אין דער ערד אַזויפֿיל יאָרן? ניט שוין **זשע** וועט דאָס אַלצדינג אונטערגיין, **פֿלה ונאבד** ווערן?"¹...

וויפֿל מע האָט זיך ניט געהיט פֿאַר די קינדער ניט צו ריידן אין שטוב פֿון "אַזעלכע זאַכן", האָבן זיי דאָך **געכאַפט** ווערטער: "**משנה מקום – משנה מזל**"... "**פרנסה** איז געשלאָגן"... פֿאַרוואָס, אַז מע איז **משנה** דעם **מקום**, איז מען **משנה** דעם **מזל**? און וואָס איז, אייגנטלעך, אַזעלכעס "**פרנסה**" און וויאָזוי "שלאָגט" מען זי? – דאָס האָבן קליינוואַרג נאָך ניט אַקוראַט פֿאַרשטאַנען. נאָר לויט דער מינע, וואָס די גרעסערע האָבן **בעת־מעשה** געמאַכט, האָבן די קלענערע זיך אָנגעשטויסן, אַז עפעס טוט זיך, עפעס קומט פֿאַר... שטענדיק אַ שטילער, אַ רוקער, אַ **בעל־מרה־שחורה**, איז **נחום** וועוויקס געוואָרן נאָך מער שטיל און נאָך מער **מרה־שחורה**דיק. **תמיד** אַן איינגעבויגענער, איז ער געוואָרן נאָך מער איינגעבויגן. אַפֿן הויכן ווייסן שטערן האָבן זיך אויסגעלייגט נאָכאַמאָל אַזויפֿיל קנייטשן, ווי פֿריער. אינצווישן פֿלעגט ער זיך פֿאַרשליסן מיטן ייִנגערן ברודער, מיטן פֿעטער ניסלען, רייכערן אַ פֿאַפּיראַס נאָך אַ פֿאַפּיראַס און עפעס נאָר גע**סודעט** זיך און נאָר געשטיקט זיך... מע האָט דעם לעצטן ווינטער אופֿגעהערט באָ די ראַבינאָוויטשעס **פּראָווען מלווה־מלפּהס** פֿאַר דער גאַנצער שטאָט. דעם לעצטן **שימחת־תורה** און **שמיני־עצרת**² האָט מען אַפֿילו נאָך געהוּלעט, דער פֿעטער ניסל האָט אַפֿילו זיך נאָך געביטן מיטן **סטאַנאָוואַי** מיט די היטלען און **כלומרשט** געטאַנצט מיט אים אַפֿן דאָך אויך – נאָר ס'איז שוין געווען ניט דאָס **הוליען** און ניט דאָס טאַנצן, וואָס פֿריער. אַפֿילו די מומע האָדל איז געוואָרן געלאָסן, פֿאַרלאָרן אַ **סך** פֿון איר גיפֿט... עפעס איז די גאַנצע **משפּחה** געוואָרן ווי צעשריפֿן. נאָר איין **באַבע מינדע** האָט זיך נאָך געהאַלטן שטאַלץ,

1 פֿאַרלאָרן גיין.

2 די לעצטע צוויי טעג פֿונעם רעליגיעזן יום־טובֿ סופּות.

8240

ווי אַ **דעמב**, די אייגענע ריינקייט און **טשעפּקעקייט**, וואָס פֿריער. די אייגענע ציכטיקייט און זויבערקייט, וואָס אַלעמאָל. נאָר די **שבת־אויבסטן** זײַנען געווען, דאַכט זיך, שוין ניט די, וואָס **תמיד**. די עפעלעך אַ ביסל צוגעפֿרוירן און צוגעלעגערט און אַ ביסעלע ווי אונטערגעפֿוילט, די ניסלעך פֿיפֿעדיק, און אין די פֿייגן האָבן זיך פֿאַרפֿלאָדעט ווערעם... געדאַוונט און געבענטשט האָט די **באַבע מינדע**, ווי פֿריער, געשמאַק און הויך אַף אַ **קול**, ווי אַ מאַנצבל, פֿון איר גרויסן ציכטיקן **קרבן־מינחה**¹ אַרויס, און אויסגע**שמועסט** זיך מיטן **רבנו־של־עולם**, נאָר ס'איז שוין געווען ניט דאָס **דאוונען** און ניט דאָס אויס**שמועסן** זיך מיט גאָט. עפעס האָט זיך געטאָן אין דער **משפּחה**, עפעס איז פֿאַרגעקומען באָ די ראַבינאָוויטשעס אַ **מין סוד**.

אזוי האָט זיך עס געצויגן אַ גאַנץ ווינטער, ביז עס האָט פֿלוצעם אויסגעזעצט דער בלאָטער, דער **אמת** איז אַרױף ווי בױמל אַפֿן וואַסער, און די גאַנצע שטאָט איז געוואָרע געוואָרן פֿונעם **סוד**, אַז **נחום** וועוויקס **שותף** פֿון דער פֿאַסעסיע², אַ ייד אַן אָנגעפֿעלצטער מיט אַ רױטער נאָז (הערשל האָט ער געהייסן, נאָר ווײַל ער האָט נײַט געקאַנט אַרױסרײַדן קײן **שײן**, נאָר אַ **סײן**, האָט מען אים אַ נאָמען געגעבן "הערסל מיט דער **סײן**"), האָט זײַן **שותף** נאָכעמען **בדיל-הדל** געשטעלט, **פשוט** באַגנבֿעט, און **חוץ-לזה** האָט ער אים נאָך שטילערהײט אויסגעדונגען פֿון דער פֿאַסעסיע! איז געוואָרן אַ **ויצעקו**³ אין שטאָט: "סטײַטש, **רב נחום**, וואָס שווינגט איר אים? פֿאַרוואָס נעמט איר אים נײַט צום **רב**, צו מענטשן?" נאָר אַז ס'איז געקומען צום **רב** און צו מענטשן, האָט דער דאָזיקער הערסל מיט דער **סײן** זיך אויסגעלאַכט און אַרױסגערעדט זיך עפעס **מוראדיק** גראָב (און **דווקא** מיט דער **סײן**, ווי זײַן שטײגער איז), אַז ס'איז גאָר אַ **ביזײן** דאָס פֿאַרן מויל צו ברענגען... — אַ יונגאַטש קאָן! — האָט דער פֿעטער נײַסל געטענהט, געמאַכט מיט די הענט און גערייכערט **מוראדיק** גראָבע פֿאַפּיראַסן, און ער האָט זיך געשוואָרן, אַז זײַן נאָמען וועט נײַט הייסן נײַסל, אויב ער וועט אַט דעם **שייגעץ**, דעם **הולטיי**, דעם גראָבן יונג מיט דער **סײן**

- 1 דאָ: **סידור**.
- 2 אַן אַרענדירט גוט.
- 3 געמײנט: אַ געשרײ.

83

נײַט אַרײַנפֿאַקן אין **אַסטראָג** אַרײַן, ווינציקסטנס, אַף פֿינף און צוואַנציק יאָר! — וואָסער פֿאַקן? וואָסער **אַסטראָג**? וואָסערע פֿינף און צוואַנציקן יאָר? — אזוי האָט אים דער עלטערער ברודער, **נחום**, אָפֿגעקילט מיט אַ ביטערן שמייכל און אויך פֿאַרייכערט אַ גראָבן פֿאַפּיראַס. — מע האָט מיר אָנגעטאָן אַ **ספּאַדעק**, און מע מוז איצטער פֿאַרן צוריק קײן **פערעיאַסלאָוו**. **משנה מקום** — **משנה מזל**... דאָס זײַנען געווען קלאָרע **דיבורים**, וואָס **חברה** האָבן פֿאַרשטאַנען, **כאַטש** איין זאך איז זײ נאָך געווען אַ ביסל נײַט אזוי פֿאַרשטענדלעך: פֿון וואָסער אַ "ספּאַדעק" האָט זיך דאָ גערעדט? צוגײן צום **טאַטן** און פֿרעגן — דערוף האָט קײנער נײַט געוואָגט. צופֿיל **דורך-אַרץ** האָט מען געהאַט פֿאַר אַ **טאַטן**, מע זאָל צוגײן צו אים פֿרעגן: "**טאַטע**, וואָס פֿאַר אַ **ספּאַדעק** האָט מען דיר אָנגעטאָן?" די קינדער האָבן נאָר געזען, אַז דער **טאַטע** צאָנקט, גײט אײַנגעבױגן, יעדער זיפֿץ און יעדער קרעכץ רײַסט אַרױס אַ שטיק האַרץ. — איר וועט דאָ בלײַבן איבערן זומער לערנען, אַן **עבֿירה** אינמיטן **זמן**¹ אײַך אָפֿצורײַסן, און **אַמ־ירצה-השם** אַף **סוכות** וועט מען שיקן נאָך אײַך אַ פֿור, וועט איר קומען צו פֿאַרן. אזוי האָט **נחום** וועוויקס געגעבן צו וויסן די קינדער אינמאָל אין אַ זומערדיקן טאָג, און צו זייער שטוב זײַנען צוגעפֿאַרן צוויי בױדן, פֿונקט אזוי ווי דעמלט צו **שימעלען**, און מע האָט זיך גענומען פֿאַקן אין וועג און געזעגענען זיך מיט דער שטאָט. ס'איז אָבער געווען נײַט דאָס פֿאַקן זיך און נײַט דאָס געזעגענען זיך און נײַט די פֿרײלעכע **וואַרעניקעס**, וואָס באַ **שימעלען**. עפעס האָט זיך אַ באַזונדער טרױער אויסגעגאָסן אַף אַלעמען און אַ **מרה-שחורה** איז געלעגן אַף אַלע **פנימער**. די גאַנצע שטאָט האָט מיטגעפֿילט די ראַבֿינאָוויטשעס. "זאָל זײ גאָט העלפֿן; **משנה מקום** — **משנה מזל**; **נעבעך** אַ **רחמנות**!" — אזוי האָט מען געשמועסט הינטער די אויגן, און די קינדער האָבן נאָך ווינציק-וואָס פֿאַרשטאַנען, פֿאַרוואָס און אַף וועמען איז עס אַזאַ **רחמנות**? אויב שוין יאָ אַ **רחמנות**, איז עס געווען אַף דער **באַבע מײַנדע**, וואָס האָט אַף די עלטערע יאָרן באַדאַרפֿט צונויפֿלייגן איר קאַסטן, זיך פֿאַקן אין וועג אַרײַן. יונגוואַרג האָבן דערווײַל געהאַט אַ געלעגנהײט **כאַפֿן** אַ קוק, וואָס

- 1 דאָ: אַ לערן-סעזאָן (סעמעסטער) אין **חדר**.

84

באָ דער **באַבע** אין קאַסטן טוט זיך: אויסער די זיידענע אויסגעפרעסטע טיכעלעך, וואָס זײַנען געלעגן אויסגעלייגט צווישן די בלעטער פֿון **קרבֿן-מײַנחה**, אויסער די **יוס-טובֿ-דיקע** זיידענע **מלבושים** און סאַמעטענע **רעזעוולקעס**, עפעס מאָדנע גענייט, מיט קורצינקע אַרבעלעך און פֿײַענע עקלעך — אויסער דעם גוטס און האָב, איז דאָרט געלעגן ווייט-ווייט אין אַ ווינקעלע זייער אַ **סך** ווייט-שטאָף. דאָס איז געווען דער אַלטערס **תכריכים**, וואָס זײַנען געלעגן באַ איר צוגעגרייט פֿון ווייס איך ווען אַף איבער הונדערט יאָר, אַז **טאַמער** וועט זי שטאַרבן, זאָל זי נײַט דאַרפֿן אָנקומען צו אַ קינד... דאָס האָבן געוויסט אַלע; פֿונדעסטוועגן האָבן **חברה** געהאַט אַ האַרץ אַ פֿרעג צו טאָן באַ דער **באַבע**: "צו וואָס באַדאַרף זי האָבן אַזויפֿיל ווייטע מאַטעריע?"... דער פֿרעגער איז געווען נײַט קײן אַנדערער, נאָר דער קלענסטער פֿון אַלע אין ווױקס און דער

גרעסטער פֿון אלע אין **שקאַצערני**, דער שרייבער פֿון די דאָזיקע **זכרונות**. ער האָט דערפֿאַר באַקומען פֿון דער **באַבע** אַ שיין ביסל **מוסר**, און זי האָט אים נאָך צוגעזאָגט צושטעלן אַ בענקעלע פֿאַרן **טאַטן**. זי קלייבט זיך שוין פֿון לאַנג, האָט זי געזאָגט, אָף דעם קליינעם "**ליץ**". זי ווייסט, זאָגט זי, גאַנץ גוט, אַז ער מאַכט איר נאָך הינטער די **פלייצעס**, וויאָזוי זי **דאוונט** און וויאָזוי זי בענטשט (און דאָס איז **דווקא** געווען אַן **אמת**). זי וועט שוין דאָס אַלצדינג דערציילן, אַלצדינג! זי וועט זיך שוין קילן דאָס האַרץ!.. צום **סוף** האָט זיך אויסגעלאָזט, אַז ווער-וואָס? די **באַבע** האָט **אַפילו** ניט אָנגעהויבן צו דערציילן. **אַדראַ**, פֿאַרן אוועקפֿאַרן, אַז ס'איז געקומען צום געזעגענען זיך, האָט זי זיך צעקושט מיט יעדן קינד באַזונדער, ווי נאָר אַ **מאַמע** קאָן זיך קושן, און געוויינט, ווי נאָר אַ **מאַמע** קאָן וויינען. און שפעטער, אַז מע האָט שוין באַדאַרפֿט **טאַקע** זעצן זיך פֿאַרן, האָט זי צום לעצטן מאָל זיך אָפּגערופֿן צו די קינדער:

— זייט **זשע** געזונט, קינדערלעך! גאָט זאָל העלפֿן, איר זאָלט דערלעבן אלע צו גיין נאָך מיין **לוויה**...
אַזאַ **מין** ווינטשעוואָניע!

42

20

דער עולם צעקריכט זיך

שמואל-אלי שפילט אין שאָך. — דער **עולם** קומט זיך געזעגענען. ווייבער מיט פֿאַרוויינטע אויגן פֿיסקלען זיך. — מע דאַרף זיין פֿון איינז, מע זאָל ניט לאַכן.

דער טאָג פֿון **נחום** וועוויקס אוועקפֿאַרן איז געווען פֿאַר דער שטאָט אַ **תשעה באב**¹ און פֿאַר די קינדער — אַ **שימחת-תורה**²: אַ קלייניקייט אַזאַ **יום-טוב**? ערשטנס, לערנט מען ניט. ווער וועט דאָס גיין אין אַזאַ טאָג אין **חדר** אַריין? און צווייטנס, איז גלאַט לעבעדיק — מע קלייבט זיך, מע פֿאַקט זיך, מע רוקט שאַפֿעס, עס קלינגען גלעזער, גאָפֿל־מעסער, עס קומען בויזן, און עסן עסט מען ווי **ערב־פסח**, **בחיפּונדיק**³! היינט די פֿאַר גראַשנס, וואָס מע וועט באַקומען "**אַטיזנע**" (אַפֿפֿאַר-געלט)? דערווייל זעט מען עס נאָך ניט. דערווייל קומען נאָך **בעלי-בתים** זיך געזעגענען. דאָס הייסט, זיי קומען, מע זאָל זיי זאָגן "זייט געזונט", וועלן זיי זאָגן "פֿאַרט געזונט" און אָנוויינטשן דערביי אָן אַ **שיעור** גוטע זאַכן, ווי געזונט און **הצלחה** און **מזל** און אַלדאָס גוטס.

פֿריער פֿון אלע איז געקומען **שמואל-אלי** דער **רב** און **חזן**. **שמואל-אלי** איז אַן אָפֿטער איינגייער צו די ראַבינאָוויטשעס. ער קומט אלע טאָג. ווי אַן ערלעכער ייד לאָזט ניט דורך **דאוונען**, אַזוי לאָזט ער ניט דורך קיין שאַך-שפּילן מיט **רב נחומען**. שפּילן אַ שאַך איז באַ אים אַ פֿאַרגעניגן. געווינען באַ **רב נחומען** אַ שאַך איז באַ אים אַ גליק. אַ מאָדנע **טבע** באַ דעם **שמואל-אלי**: פֿאַרשפּילט ער — שרייט ער, געוויינט ער — שרייט ער. נאָר געווינען געוויינט ער זעלטן. מערסטנטיילס פֿאַרשפּילט ער. און אַז ער פֿאַרשפּילט, שרייט ער, אַז ער האָט געהאַט אַ **טעות**, אַז ער איז געגאַנגען ניט מיט דעם ציגל, וואָס ער האָט געוואָלט, און אַז ער זאָל געווען גיין אַנדערש, וואָלט דער אַנדערער פֿאַרשפּילט!..

באַ אַזאַ שפּיל, אַז ס'איז געזעסן דער פֿעטער ניסל, האָט ער

1 דאָ: אַ טרויער-טאָג.

2 דאָ געמיינט: אַ פֿריילעכער טאָג.

3 אין איילעניש.

86

ניט געקאַנט לייזן. האָט ער געפֿרעגט **שמואל-אלי**: "וואָס שרייט איר?" דער **טאַטע נחום** איז אָבער ניט געווען אַזאַ מענטש. ער האָט רוּיק אויסגעהערט **שמואל-אלי**, ווי ער קאָכט זיך, **פּאוואָלינקע** געשמייכלט זיך אין באָרד אַריין און געשפּילט ווייטער. די **מאַמע חיה-אַסתר** איז געווען אויסער זיך: אין אַזאַ צייט, אַ **שעה** פֿאַרן אוועקפֿאַרן, זעצט מען זיך אוועק שפּילן אין שאַך? "דאָס לעצטע מאָל, **חיה-אַסתר**, געזונט זאָלט איר זיין! איר פֿאַרט אוועק, דער **עולם** צעקריכט זיך, קיינער בלייבט ניט, מיט וועמען וועל איך שפּילן אין שאַך?"

אַזוי בעט זיך **שמואל-אלי** דער **חזן** און פֿאַרשאַרט דאָס היטל אַרום, נעמט זיך צו דער אַרבעט און הייבט שוין אָן צו לאַכן זיך און צו שרייען, אַז ניט אַזוי איז ער געגאַנגען, ווי ער האָט געוואָלט, און **נחום** שמייכלט און לאָזט אים גיין אַנדערש.

דאָס שפּילן גייט אָבער באַ זיי ניט ווי אַלעמאָל. עס קומען אלע מינוט צו גיין נייע מענטשן זיך געזעגענען.

מע קאן ניט זיין אזוי גראב און מע מוז איבערזיין אינמיטן שפילן, אז עס קומט צו גיין אזא ייד א **שכן**, ווי **רב אייזיק**. ער מעג **טאקע** האבן א ציגן בערדל און **דאוונען** אף א דין **קולכל**, איז ער אבער א ליבאוויטשער **חסידי** און זייער אן ערלעכער ייד. צי, אשטייגער, באלד נאך אים איז געקומען דאן. דאן איז א יונגערמאן מיט ווייסע האר, דאס הייסט געל, נאך געל, ווי פלאקס. ער איז **בטבע** א שווייגער, רעדט ניט מיט קיינעם. נאך איצט, אז **רב נחום** פארט ארויס פון **וואראנקא**, האט זיך דאן צערעדט. ער וואלט **אפילו** געווען, זאגט ער, אויך ארויספארן, ער זאל האבן ווהיין. **כאפט** דאס דער **רוח**! ער וואלט א **בעלן** געווען פארקויפן זיין געשעפט, ער זאל האבן וועמען. **כאפט** דאס דער **רוח**! **שמואל-אלי** קוקט אף אים, ווי א **גזלן**, און דאן הערט ניט אוף צו שיטן מיט ווערטער. א מענטש האט זיך צערעדט! אנשוויגן ווערט ער ערשט דעמלט, ווען עס קומען צו גיין אנדערע זיך געזעגענען. און קומען קומט די גאנצע שטאט, איינס נאכס אנדערע. פריער יידן, דערנאך ווייבער. אלע אראפגעלאזט די נעז, אלע פארזארגט. אנדערע פארוויינט. איין יידענע האט געבראכט צו טראגן די קינדער מאנפאסיע-קאנפעקטן. א יידענע א **צדקנית**!..

1 זייער א פרומע יידענע.

43

שטארק פארוויינט זיינען די צוויי ווייבער, וואס האבן **חתונה** געהאט בא די ראבינאוויטשעס אין שטוב. דאס זיינען "פרומע די מויד" מיטן בלינדן אייגל און "פייגעלע-אשמדאי". די צוויי האבן אזוי שטארק געווישט די אויגן און געשנייצט די נעז און געמאכט אזעלכע מאדנע פיסקעס, אז **שלום**, דער קליינער "ליץ", האט זיך ניט געקאנט איינהאלטן און האט זיי ביידן, **טאקע** דא אפן ארט, הינטער זייערע **פלייצעס**, קונציק נאכגעמאכט מיט די זעלבע פיסקעס און מיטן זעלבן שנייצן די נאז, און **חברה** קליינווארג האבן אלעמאל אויסגעשאסן א הילכיקן געלעכטער. האט זיך אנגעהויבן א **חתונה**: "וואס איז דער געלענדער?" די **מאמע חיה-אסתר**, א יידענע **בכלל** א ביזע, און דערצו נאך פארצארגט און פארטאראמט פונעם אוועקפארן, האט אוועקגעווארפן אלע ארבעט און אויסגעלאזט איר צעווייטעקט הארץ צו די קינדער. זי האט נאך געוואלט דערגיין דעם **שכל**: "וואס איז דער געלענדער? און וואס איז די **גדולה**?"... איז פרומע די מויד איר געקומען צו הילף און געזאגט, אז זי וועט גיין שווערן בא א "רייניקייט" אז דאס שטאמט פון אט דעם קליינעם וועווריק, דעם **סאמאווואליעץ**, דעם **זולל וסובאניק**, דעם **איוואן פאפערילע**, דעם **ימח-שמוניק**, דעם אויסווארפלינג, דעם **פל-בוניק**... דאס האט זי געמיינט ניט קיינעם, נאך דעם **מחבר** פונעם דאזיקן בוך, וואס איז געשטאנען **בעת-מעשה** א נעבעכל, גאט די **נשמה** שולדיק. עס קאן זיין, אז ער וואלט **געכאפט** א רעכטע "אטיזנע" פון דער **מאמע**, ווען עס מישט זיך ניט אריין די אלטע **באבע** מינדע און לייזט אים ניט אויס פון **מזמנע** פעטש. דערזען, אז מיט איר אייניקל האלט עס שמאל, האט זיך די **באבע** מינדע אנגערופן צום גאנצן **עולם**:

— קינדערלעך! בא אונדז איז א **מינהג** פון **קדמונים**, אז איידער מע געזעגנט זיך פארן אוועקפארן, באדארף מען זיך צוזעצן **כאטש** אף איין מינוט...

די **באבע** מינדע האט זיך אוועקגעזעצט אף דער פאריתומטער קאנאפע, וואס צום איבערפירן איז זי געווען צו אלט און פארקויפן איז ניט געווען וועמען, און דער גאנצער **עולם** האט זיך אוועקגעזעצט נאך איר, און ס'איז געווארן א וויילע שטיל, **כאטש** א פליג דורכצופליען. דערנאך איז געקומען דער לעצטער אקט, דער **סאמע**

1 א תורה.

43

שווערסטער — דאס געזעגענען זיך און דאס קושן זיך, און דאנקען גאט — מע איז דאס אויך איבערגעקומען. די בוידן זיינען גרייט. נאכאמאל "זייט געזונט!" און נאכאמאל "פארט געזונט!" און ווירערמאל א ווישעניש פון אויגן און א שנייצן פון נעז, און פיסקעס, פיסקעס! גוואלד, **רבנו-של-עולם**! גיי האלט זיך איין און מאך ניט נאך די ווייבער, ווי זיי קרימען זיך, ציטערן מיט די גוידערס און מאכן פיסקעס!.. זיי לאזן **אפילו** ניט געזעגענען זיך, ווי עס געהער צו זיין. עס ווערט מיטאמאל שטארק אומעטיק אפן הארצן. א **רחמנות** אפן **טאטן**, א **רחמנות** אף דער **מאמע**, א **רחמנות** אף דער **באבע** מינדע. אט טראגט מען איר אלטן מיט אייזן געקאוועטן קאסטן; דארט ליגן אירע **תכריכים**... עס טוט א צופ, א נעם אן בא דער **נשמה**. עס גלוסט זיך א וויין טאן. **ובפרט**, אז מע זעט, אז אזא מענטש, ווי דער פעטער ניסל, ווישט אויך די אויגן, אז קיינער זעט ניט... דער פעטער ניסל זאל וויינען? ווי קומט עס?.. דער **טאטע** רופט צו די **חברה** איינציקווייז, נעמט ארויס פון בייטעלע צו זילבערנע **מטבעות**. די **מאמע** אויך. און די **באבע** מינדע האט נאך פון פריער אנגעגרייט

איטלעכן באזונדער אין א פאפירל קליינגעלט – **אחת לאחת**¹ וועט דאס זיין א רעכטע **מטבע**! גאט זאל העלפן, די בידן זאלן שוין רירן. **אט** האבן זיי געריט. די רעדער קויקלען זיך. דער **עולם** האט זיך געגעבן מיטאמאל א שטופ: "פארט געזונט! זייט **מצליח**!" פון דער בויד ארויס קוקט זיך אום די **באבע** מינדע, גלייך ווי זי וואלט וועלן נאכאמאל, צום לעצטן מאל, געבן א קוק אף דעם ארט, וואס זי האט פארלאזט אף שטענדיק, אף אייביק... עס נעמט זיי ווידער אן אן אומעט און דאס געפיל פון **רחמנות כאפט** זיך אויף נאכאמאל בא זיי אף א ווילע און ווערט פארלאזן – עס ווילט זיך איבערציילן דאס ביסל מינץ...

פונעם גאנצן טאראראם מיטן גאנצן הארמידער האט זיך **סוף-כל-סוף** אויסגעלאזט א שטילשוויגנעיש. די בידן זיינען אוועק, איבערגעלאזט נאך זיך א געדיכטן שטויב, א **ריח** פון **סמאלע** און א מאדנע **פוסטקייט**. דער **עולם** האט גענומען ביסלעכווייז, איינציקווייז, ווי פארשעמט, זיך צעגליין, דער אהער, דער אהין, עפעס גלייך ווי די אפגעשמיסענע. דער פֿעטער ניסל – יענער איז גאר אנ-
1 איינס צו איינס, געמיינט: אלץ צוזאמען.

44

טרונען געווארן. געבליבן שפעטער פֿון אלע איז **שמואל-אלי** דער **חזן**, ער איז נאך לאנג-לאנג געשטאנען און נאכגעקוקט די אפגעפֿארענע, פֿארשטעלט מיט דער האנט די אויגן פֿון דער זון, וואס האט **באמת** גאר ניט אזוי שטארק געבראָטן און גאר ניט אזוי שטארק געשיינט, דערנאָך האט ער מיט א ביטער שמיכעלע א זאג געגעבן צו זיך אליין: "דער **עולם** צעקריכט זיך, אזוי ווי ווערעם"...
און ער האט אויסגעשפיגן.

21

גערגעלע-גנב

משה דער **שוחט** – א **צדיק**. גערגעלע – א **בחור** מיט א צעשפאלטענער ליפ. – די קונסט פֿון **גנבענע** עפל. – געפאקט בא דער פושקע טאבעק. – דעם **רבינס** טויט.

דאס דארף מען פֿארשטיין, אז איבערגעלאזט האט מען קליינווארג אין שטעטל עפעס ניט גלאט אזוי אף **הפֿקר**. דער פֿאטער האט פֿאר זיי געזוכט א **מלמד** מיט א **מדריך**, אן **אפוטרופס**, איינינעם. דאס הייסט: די קינדער זאלן בא אים **אי** לערנען **אי** עסן קעסט, און דער **רבי** זאל אף זיי **השגחה** געבן, און עס איז אים אפגעראָטן ארום און ארום. דער **רבי** מיטן **אפוטרופס**, מיטן **בעל-משגיה**, וואס ער האט געפֿונען פֿאר זיינע קינדער, איז געווען אן אויסגעשפילטער, א געראָטענער, **טאקע** דעם אלטן **וואַראַנקאָווער שוחטס** א זון, **משה** דער **שוחט**.

דאס איז געווען א זיידענער יונגערמאן, א צאצקע, א **מופֿלג בתורה**¹ און א שיינער **בעל-תנך**, און גלאט א דימענט פֿון א מענטשן. דער **חסרון** איז אָבער געווען, וואס **אט** דער **רבי** איז געווען ניט קיין געזונטער און **בטבע** שוין צו א גוטער, צו א ווייכער, געגאנגען מיט זיינע **תלמידים** אף א נייעם **דרך** – ניט מיט שמיץ, נאָר מיט גוטע ווייכע וואַרעמע רייד, צו וועלכע די קינדער זיינען גאָר ניט געוויינט געוואָרן, און דעריבער **טאקע** האָבן זיי אפֿגענאָרט דעם **רבין** פֿון קאָפּ ביז די פֿיס, **מחילה** געפֿירט אים
1 א מענטש, וואס קען זייער גוט די רעליגיעזע **ספרים**.

44

אין באַד אַרײַן: ניט געדאַוונט און ניט געלערנט, און שפעטער-צו, אז **משה** דער **שוחט** איז שוין גאָר גוט קראַנק געוואָרן, באַקומען די "**דאָר**"¹ און אוועקגעלייגט זיך, האָבן **חברה** אָנגעהויבן אַרומצוגיין **פוסטעפּאס**, שלאָגן **ביידעקעס**, זיך **חבֿרן** מיט גערגעלע-**גנב**, א ייִנגל א **יתום** און א באַרוועסער, מיט **ממזרישע** אויגן, מיט א צעשפאלטענער ליפ – א רעכטער **באַסיאַק**! זיין **אמתער** נאָמען איז געווען גערשן, נאָר דאָס האָט אים זיין **מאַמע**, **שרה-פֿייגה** די קעכן, זאָגט ער, אזוי פֿאַרצויגן, און דעם נאָמען "**גנב**" האָט אים שוין צוגעלייגט, זאָגט ער, זיין שטיפֿטאַטע, **יוסף-מאיר** דער העקער, **כאַטש** ער האָט נאָך דעמלט, זאָגט ער, באַ קיינעם קיין זאָך ניט אוועקגע**גנבעט**. מע זאל אים ניט געווען, זאָגט ער, א נאָמען געבן **גנב**, וואָלט ער **אפֿשר** קיין **גנב** קיינמאָל ניט געוואָרן. איצט וועט ער שוין, זאָגט ער, זיי אף **צו להכעיס**, ווערן א **גנב** – **הלוואי** עס זאל נאָר זיין וואָס צו **גנבענע**!..

אזוי האָט זיך גערגעלע-**גנב** באַרימט גאנץ ערנסט און מיט א מינע פֿון א גרויסן פֿאַר **שלום נחום**

וועוויקס, וואָס איז געווען איבעראַשט פֿונעם ייִנגל מיט די קלוגע אויגן און מיט דער צעשפּאַלטענער ליפּ. זייער באַקאַנטשאַפֿט האָבן זיי געשלאָסן טאַקע באַ משה דעם שוהט אין חדר. אַ גאַנצע וואָך איז משה דער שוהט געווען אַ מלמד, נאָר דאָנערשטיק איז ער געווען אַ שוהט, און אַלע ווייבלעך און אַלע מיידלעך האָבן זיך דעם דאָנערשטיקדיקן טאָג דאָ צונויפֿגעזאַמלט מיט זייערע עופֿות, גענזד און קאַטשקעס. צווישן זיי איז געווען איינער אַ בחורל מיט אַ צעשפּאַלטענער ליפּ – דאָס איז געווען גערגעלע – אויך מיט אַן עוף, וואָס די מאַמע די קעכן האָט דורך אים געשיקט צום שוהט קוילען אַף שבת. זיצנדיק צווישן די ווייבלעך און וואַרטנדיק אַפֿן שוהט, האָט דערווייל אַט דער גערגעלע געוויילט דעם עולם, דאָס הייסט, ער האָט געמאַכט אַזעלכע משונה אַנשטעלן, אַזעלכע מאַדנע פּיסקעס און אַזעלכע משוגענע העוויות, אַז וויפֿל ס'איז געווען ווייבלעך און מיידלעך, האָבן אים אַלע געשלאָסן מיט טויטע קללות: "גנבֿ" און "משומד", און "כאָלעירע", און וואָס אין דער קאָרט, און געלאַכט בעת-מעשה צום טויט! "אַט דער איז פֿון מינע לייט!" – האָט זיך געזאָגט שלום נחום וועוויקס און איז געוואָרן מיט אים

1 טשאַכאַטקע, שווינדזוכט.

45

חבר. פֿאַרשטייט זיך, בסוד, אַז קיינער זאָל ניט וויסן, וואָרעם אַ "טאַטנס אַ קינד" וואָלט געקאַנט האָבן אַ מיאָסן פּסק פֿאַר אַזאָ חברן זיך מיט אַ קעכנס אַ ייִנגל און אַ גנבֿ דערצו.

עס איז אָבער געווען אַ באַזונדער מין זיסקייט אין דעם חברן זיך דווקא מיט אַזאָ ייִנגל, מיט וועלכן מע קאָן זיך באַגעגענען נאָר פֿאַרנאַכטלעך, גיין מינחה למערבֿ, ריידן אַ פֿאַר ווערטער, מאַכן אַ פֿאַר קונצן, זיך לאָזן לויפֿן ביידע אַראָפּ אַ באַרג, ופֿדומה: עס איז געווען אַ באַזונדער פֿאַרגעניגן אַרייַנרוקן אים אין האַנט אַריין, אַז קיינער זעט ניט, אַמאָל אַ גראָשן, אַמאָל אַ צוקערקע און אַמאָל גלאַט אַ שטיקל ברויט – גערגעלע האָט אַלצדינג גענומען בשימחה-רבה¹, חלילה ניט ווי אַ נדבה, און ניט געזאָגט קיין דאָנק אַפֿילו, נאָר צוגענומען מיט ביידע הענט, ווי אַ חובֿ, וואָס קומט אים, און געהייסן זיך ברענגען מאָרגן נאָכאַמאָל, געגעבן עצות, וויאָזוי מע זאָל פֿון זינטוועגן "קריגן", דאָס הייסט, מחילה, גנבֿענען. ניט אַפֿן גראָבן אַרט חלילה, נאָר איידל. למשל, דער אייגענער גערגעלע האָט אויסגעלערנט זיינע חברים, און דווקא אין אַ גאָר קורצער צייט, וויאָזוי מע קאָן קריגן אומזיסט עפל אין מאָרק, אָדער באָרן. מע מיינט ניט פֿון פֿרעמדע גערטנער, חלילה. וואָרעם וואָס פֿאַר אַ טאַטנס אַ קינד וועט זיך עס איינשטעלן אַריבערקריכן, ווי אַ גוי, איבער אַ פּלויט, אַרייַנשפּרינגען אין אַ פֿרעמדן גאָרטן, וווּ עס געפֿינט זיך אַ שומר, וואָס קאָן ברעכן אַ בייץ, און אַ הונט אַף אַ קייט, וואָס קאָן דורס² זיין אַ מענטשן? קריגן אומזיסטע עפל וויפֿל מע וויל האָט זיי גערגעלע-גנבֿ אויסגעלערנט גאָר שפּילנדיק זיך, און אַפֿילו ניט עובר צו זיין אַפֿן לאָוו פֿון "לאַ תּגנובֿ"³ וויאָזוי איז דאָס מעגלעך? אַט וועט איר האָרכן – און זאָגט איר, אויב דאָס הייסט געגנבֿעט.

זומערלעכן. נאָרוואָס אַפֿגעקומען עפל און באָרן. שוין פֿאַרנאַכטלעך. ווייבער זיצן נאָך, אויסגעלייגט מיט זייער סחורה אַף די טישלעך, אָדער גאָר אַף דער ערד, ריידן פֿונעם גערעטעניש, וואָס היינטיקס יאָר איז אַף אויבסטן, פֿון דעם, וואָס קיין רעגן גייט ניט, און אַז עס גייט ניט קיין רעגן, איז אַ שטויב, און אַז ס'איז אַ

1 מיט גרויס פֿרייד.

2 צערייסן.

3 ברעכן דעם פֿאַרבאָט פֿון דער תּורה: "זאָלסט ניט גנבֿענען".

45

שטויב, איז דאָ אַ סך פֿליי... די מאַנען פֿון די ווייבער זיינען אין בית מדרש, כאַפֿן אַריין אַ מינחה-מערבֿ דעמלט איז די בעסטע צייט. דעמלט לאָזן זיך ווייסע-חברהניקעס אַף דער אַרבעט – צו קריגן אומזיסטע עפל, חברה גייען באַרוועס און אַלע אָנגעוואָפֿנט מיט שטעקלעך, און אַף די שטעקלעך טשוועקלעך, אויסגעבויגן ווי האַטשקעלעך, און מע לאָזט זיך לויפֿן – דאָס ווערט אָנגערופֿן "פּאַטשט". איינער איז דאָס פֿערד, און די איבעריקע זיינען פֿאַרשויןדלעך, וואָס האַלטן אים באַם צוימל, טרייבן אים, הוקען אונטער און פֿיפֿן און שרייען: "פּאַשאַל!" און אַקוראַט אַז עס קומט צו דער קופּע עפעלעך אָדער באַרלעך, טוט גערגעלע אַ קאַמאַנדע: "פּאַלקי דאָלאַי." – טוען חברה אַ שאָר מיט די האַטשקעוואַטע שטעקלעך, און מחמת דער שטויב איז פֿונעם לויפֿן זייער גרויס, באַמערקט מען ניט, ווי עס קאַטשען זיך עטלעכע אָנגעכאַפּטע עפעלעך אָדער באַרלעך. אָפּגעלאָפֿן אַ ביסל, ציט זיך גערגעלע אויס, און נאָך אים – די ווייסע-חברהניקעס, אַף דער

ערד און מע נעמט זיך צום "רויב", צו די אָנגעכאַפּטע עפעלעך. מע שטופט ווער אין די קעשענעס, ווער גלייך אין מויל אַרײַן – כײַ געלעבט! ס׳איז נײַט אַזױ זײַס די **גנבה**, ס׳איז נײַט אַזױ אָנגעלײגט די עפעלעך, ווי ס׳איז גלאַט פֿרײלעך!

גערגעלע איז איבערהויפט אַ פֿרײלעכער יונג, **כאַטש** ווער עס האָט גאָט אין האַרצן – דער לײגט אין אים אַרײַן וויפֿל ער וויל. אַן אַרעם ייִנגל און אַ **יתום** – ווער וועט זיך פֿאַר אים אָנעמען? און דערצו נאָך אַ **גנב**! נאָטע דער **שמש** פֿון **בית מדרש** האָט אים **געכאַפּט** אײנמאַל מיט אַ פֿרעמדן **סידור**, און **רודע־בִּתּיה**, וואָס באַקט בײַגל און **בלינעס**, האָט באַ אים אויסגעטרייסלט אַ האַלבן **קאַרזש** פֿון בוזעם – אַזעלכן איז אַ **מיצווה** צו ברעכן די בײנער! דערצו האָט ער אַ מויל – **סכנת־נפֿשות**! אַף אַלעמען האָט ער אײַך אַן אַנדער **חסרון**, און אַף יעדן – אַ צונעמעניש, און ווײַל אַלײן איז ער **הפֿקר** און אײַנצושטעלן האָט ער נײַט וואָס, האָט ער לײב אײטלעכן באַזונדער אונטערשטעלן זײַן באַרוועסן פֿוס, ווי אַ **קאַטשערע**, אַזױ אַז יענער זאָל זיך אויסציען, ווי לאַנג ער איז – מעג עס זײַן דער **רב** אַלײן, די **רביצין** אָדער די **שוחטקע** – פּוץ אין דער ערד אַרײַן! דאָס איז דעם קלײנעם **שלומען** שטאַרק געפֿעלן, און מיט דער צײַט האָט ער אים אַזױ לײב געקריגן, אַז ער האָט אים געטראָגן גאַנצע שטיקער ברויט פֿון דער **שוחטקעס** טיש אין קעשענע, **מחילה בגנבה**, און אַמאָל **טאַקע** אוועקגעלעקחנט

46

פֿון דער צוקער־פּושקע אַ שטיקל צוקער אויך, ער האָט לײב געהאַט צוקער. מער פֿון אַלץ האָט אָבער גערגעלע לײב געהאַט אַ ציגאַר טיטון, אויסגעגאַנגען נאָך אַ פּאַפּיראַסל! גאָר וווּ קריגט מען אַזאַ זאַך, אַז דער **רבי** איז קראַנק און רײכערט נײַט, און דער **טאַטע** איז **ניטאָ**? האָט אים גערגעלע געגעבן אַן **עצה**, ער זאָל זיך אָפּטער אַ ביסל אַרײַנכאַפּן צום פֿעטער נײַסלען – יענער רײכערט דאָך "**פּערװע דיובעק**"!

דאָס איז געווען אַ ווײלע **עצה**. דער פֿעטער נײַסל האָט געהאַט אַ ברייטע האַנט. די פּושקע טיטון איז באַ אים געשטאַנען אָפֿ, פֿראַנק און פֿרײַ, אין געזימס, אונטערן שפיגל. אַהין האָט זיך דער קלײנער **שלום** אָנגעהויבן אָפּטלעך אַרײַנכאַפּן, אַרײַנשטעקן די **יד**, אָנעמען אַ פֿולע **זשמעניע דיובעק** און אַרײַן אין די הויזן־קעשענעס. באַדאַרף זיך טרעפֿן, **מעשה שטן**, אַז די מומע האָדל דערזעט עס (און **דווקא** זי דאַרף דערזען, נײַט קײן אַנדערער!). דאָ האָט זיך אַראָפּגעלאָזט דער הימל אַף דער ערד. עק וועלט! ס׳איז גאָר נײַט געווען אַזאַ שטראָף, וואָס דער קלײנער פֿאַרברעכער זאָל דאָס נײַט האָבן פֿאַרדינט. **אַרבע מיתות בית־דין**! עס האָט זיך אים אויסגעדאַכט, אַז וואָס שטרענגער און וואָס גיכער דער **פסק** זאָל שוין זײַן, וואָלט געווען בעסער. האָט גאָט געטאָן אַ **נס**. עס האָט זיך געטראָפֿן אַ גליק, וואָס איז געווען, אײַגנטלעך, אַן אומגליק, אַ גרויסער אומגליק: מע איז געקומען צו לויפֿן פּלוצעם צום פֿעטער נײַסלען, אַז ער זאָל גיין וואָס גיכער, וואָרעם **משה** דער **שוחט** איז פֿאַרביי, די גאַנצע שטאַט איז דאָרט, ער **גוססט** שוין...

דאָס איז געווען פֿאַרן קלײנעם פֿאַרברעכער אַ נײַער קלאַפּ, **אַפֿשר** נאָך אַ גרעסערער פֿונעם ערשטן. קײן אַנדער **רבין** האָבן די **תלמידים** אַזױ נײַט לײב געהאַט, ווי אָט דעם **רבין**. דאָס איז געווען עפעס אַ **מלאך**, נײַט קײן **רבי**! ערשט דעמלט, ווען **חברה נושאי־המִיטה**² האָבן אים, אַן איבערגעדעקטן מיט שוואַרצן, געגעבן אַ **כאַפּ** אַף די **פלייצעס** און אַ טראָג אוועק אָפֿן הײליקן אָרט און די גאַנצע שטאַט איז נאָכגעגאַנגען נאָך דער **לוויה**, האָבן **נחום**

1 פֿירערליי טויט־שטראָפֿן (פֿאַרשטיינערן, פֿאַרברענען, אָפּהאַקן דעם קאָפּ, דערווערגן), וואָס פֿלעגן אָנגעווענדט ווערן פֿאַר פֿאַרשיידענע רעליגיעזע און קרימינעלע פֿאַרברעכנס לויט די געזעצן פֿון ביבל און **תלמוד**.

2 אַ רעליגיעזע געזעלשאַפֿט, וואָס פֿאַרנעמט זיך מיט אוועקטראָגן דעם געשטאַרבֿענעם אָפֿן **בית־עולם**.

46

וועוויקס קינדער זיך דערמאָנט, וואָס פֿאַר אַ בריליאַנטענער **רבי** דאָס איז געווען, און ווי ווײַט זיי האָבן נײַט געוויסט אים צו שאַנעווען – און אַ קוואַל פֿון טרערן האָט זיך אָפֿגעעפֿנט באַ זיי. נאָך אַן אײַגענעם ברודער באַדאַרף מען אַזױ נײַט ווײנען, ווי די האָבן געוויינט נאָך זייער יונגן **רבין**, **משה** דעם **שוחט**.

מער פֿון אַלע און וואַרעמער פֿון אַלע האָט געוויינט **שלום**. דער האָט זיך געפֿילט קעגן אים אַ פֿאַרזינדיקטער, אַ **חוטא גמור**¹. ערשטנס, האָט אים דער **רבי** געהאַלטן פֿאַרן בעסטן און פֿאַרן ערלעכסטן, צום **סוף** האָט ער זעלטן געוויסט דאָנערשטיק דאָס לײענען. ער האָט זיך נאָר געמאַכט, אַז ער ווײסט, געשאַקלט זיך און געזונגען און געדרייט מיט דער האַנט – אָפּגענאַרט, אָפּגענאַרט, אָפּגענאַרט! הײַנט וויפֿל מאָל האָט ער איבערגעהיפט העכער האַלב **דאָוונען**! און **טאַקע** גלאַט נײַט **דאָוונען** נײַט קײן **מינחה**, נײַט קײן **מערב**, נאָר אַרומגעלאָפֿן מיט גערגעלע־**גנב**, גערייצט דעם **גלחם** הינט דורך די גראַטעס, אָדער **געגנבעט**

עפעלעך אין מאַרק. דאָ, אָף דער וועלט, האָט דאָס דער **רבי** ניט געוואוסט, ער וואָלט זיך עס גאָר אָף אים ניט געגלייבט. אָבער דאָרט, אָף יענער וועלט, וווּ ער ווייסט שוין אַלץ, אַלץ, אַלץ?..

22

מאיר-וועלוול בעל-עגלה מיט זיינע "סוסים"

דער פֿעטער ניסל – מיט ווייסע-חברה ניקעס א ווייסע-חברה ניק. – מאיר-וועלוולס בויד מיט די דריי סוסים. "מודריק", "טענצער" און די "יחסנטע". – דער בעל-עגלה דערציילט זיין ביאָגראַפֿיע.

סוף זומער (אין דרויסן איז נאָך געווען רעכט וואַרעם, נאָר געשמעקט האָט שוין מיט **ראַשחודש אלול**) איז אָנגעקומען א בויד מיט דריי פֿערד פֿון דער גרויסער שטאָט, פֿון **פערעיאַסלאָוו**. צוגעפֿאָרן צום פֿעטער ניסל'ס שטוב, האָט דער **בעל-עגלה**, א באַריידעווידיקער ייד מיטן נאָמען **מאיר-וועלוול**, זיך צעשפּילעט און אַרויסבאַקומען ערגעץ פֿון א ווייטער קעשענע אַ ברייטל, געשריבן פֿון **נחום** וועוויקס צו זיין ברודער ניסל ראַבינאָוויטש. אין ברייטל איז געשטאַנען, אַז מע שיקט נאָך די קינדער, ערשטנס, א פֿור, צווייטנס, 1 געמיינט: א שטאַרק זינדיקער.

47

דריי פֿאַר שטיוועלעך, און, דריטנס, עסנוואַרג: קיכלעך, האַרטע אייער און באָרן – דאָס איז "**צדה-לדרך**"¹ אָף צוויי טאָג. און **חוי-לזה**, עקסטערע פֿון דער **באָבע** מינדע, א וואַרעמע קאָלדע מיט אַן אַלטן שאַל אָף איינצוהילן די קינדער, טאָמער ווערט **חלילה** קאַלט, אָדער עס גייט אַ רעגן. דעם **בעל-עגלה** האָט מען אָנגעזאָגט, אַז ער זאָל, **למען השם**, אופֿזעצן די קינדער אַפֿן אנדערן טאָג אינדערפֿרי באַלד נאָכן **דאָוונען**, און אַז נעכטיקן זאָל ער מיט זיי אין באַרישפּאַליע, וועלן זיי קאָנען קומען, **אם-ירצה-השם**, אַפֿן אנדערן טאָג אַרום **מינחה**-צייט אַהיים, קיין **פערעיאַסלאָוו**.

ווי נעמט מען פֿאַרב אָף צו באַשרייבן די **שימחה** פֿון **נחום** וועוויקס קינדער, אַז מע האָט זיי איבערגעגעבן דעם אינהאַלט פֿון דעם דאָזיקן בריוו **טאַקע** איינינעם מיט דריי פֿאַר שטיוועלעך? אָף וואָס זאָל מען זיך פֿרעגן פֿרייען: אָף די נייע שטיוועלעך? אָדער אָף דעם, וואָס מע וועט צוויי טעג נאָכאַנאַנד פֿאָרן אין אַ בויד מיט דריי פֿערד, צי אָף דעם, וואָס מע וועט איבערמאַרגן אַפֿדערנאָכט שוין זיין אין דער גרויסער שטאָט, אין **פערעיאַסלאָוו**?

– קומט אַהער, **שקצים**, **עכברושים**, ווייסע-חברה ניקעס, זעצט אייך קאַרשט אַוועקעט און מעסט אָן אַט שטיוועלעך! – אַזוי האָט געקאָמאָדעוועט דער פֿעטער ניסל, געשענקט אַלע דריי צו שנעל, וועמען אין נאָז אַרײַן און וועמען אין אַן אויער.

דער פֿעטער ניסל האָט ליב געהאַט קינדער: אייגענע, פֿרעמדע – אַלציינס, און דעריבער איז באַקומען פֿון אים אַ שנעל געווען ניט קיין שטראָף, נאָר אַ פֿאַרגעניגן, עס האָט געמעגט **אַפֿילו** שמאַרצן דערנאָך אַ האַלבע **שעה פסדר**. פֿון דעם, וואָס מע האָט ליב, איז אַ פאַטש אויך אַ **מתנה**. און ליב האָבן אים די קינדער געהאַט דערפֿאַר שוין אַליין, וואָס ער איז געווען **פמעט** דער איינציקער אין דער **משפּחה**, וואָס האָט קיינמאָל קיינעם ניט געשטראָפֿט, קיין **מוסר** ניט געזאָגט און ניט אַכטונג געגעבן, ווי אנדערע, מע זאָל לערנען אָדער **דאָוונען**. **אדרבא**, מיט קינדער **קונדסים** איז ער אַליין אויך געווען אַ **קונדס**, ליב געהאַט אַ לאַך צו טאָן און אַ שטיף טאָן, איינינעם מיט זיי אַרײַנלאָזן אַ רעכטע פֿאַרציע שמעק טאַבעקע אין נאָז אַרײַן אַן אַלטן יידן, וואָס איז אנשלאָפֿן געוואָרן, זיצנדיק אין **בית מדרש**, און ווינטשעווען אים נאָכדעם "צו גע-
1 שפּײַז אין וועג.

47

זונט", אַז יענער האָט זיך אופֿגעכאַפֿט מיט אַ ניסעריי און מיט אַ הוסטעריי. און ווער **שמועסט שימחת-תורה** – דעמלט איז ער געווען מער ווייסע-חברה ניק פֿון אַלע ווייסע-חברה ניקעס; ער אַליין האָט אָנגעטרונקען געדאַליע דעם **שיפור** מיט בראַנפֿן און געהאַפֿן די קינדער, זיי זאָלן בינדן געדאַליען הענט און פֿיס, ווי אַ באַראַן, פֿאַרשליסן אים אין קאַמער און דאָרטן צוקרעמפּעווען זיין האַנט דורך אַ לאַנגן שטריק צום **סוואָלעק**¹ מיט אַ גלאָק, אַזוי, אַז ער וועט זיך אויסניכטערן און וועט וועלן אופֿשטיין, זאָל ער ניט ווילנדיק אָנהייבן קלינגען, ווי אָף אַ **שרפה**, און די גאַנצע שטאָט זאָל זיך צונויפֿלויפֿן מיט אַ ליאַרעם און אַ געפֿילדער: "ווער ברענט?"...

פֿון דעם איז צו פֿאַרשטיין, ווי שווער ס'איז געווען מיט אַזאַ פֿעטער זיך צעשיידן! באַם געזעגענען זיך

האָט ער די **חֲבֵרָה** געטרייסט מיט ווערטער און מיט אַ זעץ אין די **פלייצעס**: "**נישקשה**, **ניטשעוואָ**, מירן זיך נאָך זען! איך וועל דאָ אויך לאַנג ניט פֿאַרבלײַבן!"... אַזוי ווי דאָס האַרץ האָט אים געזאָגט – ווי דער לעזער ווייסט שוין פֿון די פֿרײַערדיקע באַשרײַבונגען.

אַנגעטאָן די נײַע שטיוועלעך און געפֿילט זיך אין זיי **מחיה** דיק גוט, ווי אויסגעוואַקסן, האָבן **חֲבֵרָה קודם־כּל** באַקאַנט זיך מיט דער בויז, מיט אַלע דרײַ פֿערדלעך און מיטן **בעל־עגלה**, וואָס וועט זיי פֿירן פֿונדאַנען אין דער גרויסער שטאָט אַרײַן.

די בויז – אַ בויז ווי אַלע בויזן, אויבן מיט אַ גרויען געלאַטעטן דעקטוך, גוט אויסגעבעט מיט היי און מיט **ראַגאַזשעס**, דאַכט זיך, ווייך, דאַרף זײַן אַ **תענוג** צו זיצן. דעם "**תענוג**" זײַנען **חֲבֵרָה** געוויירע געוואָרן נאָכדעם, אַפֿן אַנדערן טאָג פֿון דער **נסיעה**, אַז זיי האָבן שוין ניט געפֿילט איין בײַן אַ גאַנצן. דאָס איז די בויז. און די פֿערדלעך – זיי פֿאַרדינען באַשריבן צו ווערן **כאַטש** אין קורצע ווערטער, נאָר יעדעס פֿערדל באַזונדער, וואָרעם די דרײַ פֿערדלעך (באַ **מאיר**-וועלוול **בעל־עגלה** האָבן זיי געהייסן "**סוסים**") האָבן זיך אַזוי אָנגעקערט איינס מיט דאָס אַנדערע, אַזוי ווי עס קערט זיך אָן, **למשל**, אַ שטרויענער דאָך מיט אַ **פֿדיון־הבן**², דאָס איז געווען אַ ייִדישע **טראַיקע**.

1 אַ באַלקן.

2 אויסלייזן דעם זון. אַ רעליגיעזער **מינהג**: ווען עס ווערט געבוירן אַן ערשטלינג אַ ייִנגל, געבן פֿאַר אים אויסלייז־געלט.

48

מיר הייבן אָן פֿונעם מיטלסטן, פֿונעם "**קאַרענאַץ**". באַ **מאיר**-וועלוול דעם **בעל־עגלה** האָט ער געהייסן מיטן נאָמען "**מודריק**". פֿאַרוואָס **מודריק**? ווייסט מען ניט. **אפֿשר** דערפֿאַר, ווייל **מודריק** נעמט זיך פֿונעם וואָרט **מודרי**, און **מודרי** איז דער טײַטש **חכם**, **כאַטש** קיין גרויסער **חכם**, דאַרף מען זאָגן דעם **אמת**, איז דער דאָזיקער **מודריק** ניט געווען. ער איז נאָר געווען אָנגעשטאַפט מיט יאָרן – דאָס יאָ. דאָס האָט מען געקאַנט אַרויסזען פֿון זײַן אַלטער מאָרדע מיט די רינענדיקע אויגן און פֿון זײַן אויסגעטריפֿעטן עק און פֿון די הויכע ביינער, וואָס האָבן אַרויסגעטראַטשעט פֿון זײַן אַמאָליקן ברייטן הינטן. און פֿונדעסטוועגן, ניט קוקנדיק אָף זײַן עלטער, איז דער גאַנצער וואָגן מיט דער גאַנצער **משאַ** געלעגן **כמעט** נאָר אָף אים, **מחמת** יענע, די צוויי "**פריסט־אַזשנע**", האָבן זיך נאָר געמאַכט ווי זיי שלעפֿן.

די דאָזיקע צוויי "**סוסים**" האָבן אויך געהאַט נעמען. איינס האָט מען גערופֿן מיטן נאָמען "טענצער", ווייל דער גאַנג זײַנער איז געווען מיט אַ טענצל. ער האָט געהאַלטן אין איין טאַנצן. אַלע פֿיר פֿיס האָבן באַ אים געטאַנצט, נאָר יעדער פֿיס האָט געטאַנצט באַזונדער. זיי האָבן זיך ניט אָפֿגערעדט. און דערפֿאַר איז פֿון זײַן טאַנצן קיין גוטס ניט אַרויסגעקומען. ער האָט נאָר געשטערט **מודריקן** – איז איינס; און ווידער האָט ער אַזוי געטרייסלט דעם וואָגן, אַז ס'האָט אַרויסגעטרייסלט די **נשמה**. מאָלט אייך, **מאיר**-וועלוול האָט זיך מיט אים אָפֿגערעכנט: "וועסט באַ מיר טאַנצן!" – האָט ער אים געזאָגט און אַינגעטייטשט אַמאָל מיט דער בײַטש און אַמאָל מיטן שטעקל פֿון דער בײַטש. דעם גאַנצן וועג האָט ער אים געהאַלטן אין איין שלאָגן, געלערנט מיט אים **בלק**¹. דאָס האָט אָבער ווינציק־וואָס געהאַלפֿן. טענצער איז ניט **נתפעל** געוואָרן און ניט אָפֿגעהערט צו טאַנצן. **אַדרבא**, אַז מע האָט אים גוט דערלאַנגט, איז נאָך געווען ערגער: ער האָט אָפֿגעענטפֿערט מיט ביידע הינטערשטע פֿיס, ווי איינער רעדט: "אַז דו ווילסט, **נאַ** דיר!"... אין וואָס איז ער געווען אַ קליינער, אַ **סך** קלענער פֿון **מודריקן**, נאָר אַ **מאָרדע** האָט ער געהאַט אַ **סך** אַ קליינערע פֿון **מודריקן**. גאָר קיין **ערך** ניט. ס'איז מעגלעך, אַז **מאיר**-וועלוול האָט ניט **מגזם** געווען דערמיט, וואָס ער האָט זיך באַרימט, אַז טענצער איז געווען

1 דאָ געמיינט: ער האָט אים שטאַרק געשלאָגן.

48

אַמאָל גאָר פֿון די "געהויבענע **סוסים**", נאָר ווייל ער איז פֿון אַ גוט אויג **געכאַפט** געוואָרן אָף די **רגלים** און מע האָט מיט אים גאָרנישט געקאַנט מאַכן, איז ער אַרײַנגעפֿאַלן צו אים אין די הענט אַרײַן און ער לערנט מיט אים פֿון דעמלט אָן **בלק**.

דערפֿאַר האָט **מאיר**-וועלוול דעם דריטן **סוס** געלאָזט צורו, זעלטן, פֿון **יוצא** וועגן, דערלאַנגט אַ שמיצל. געווען איז דאָס אַ שקאַפֿקע, אַ נידעריקע און אַ גראָבע, מיט **מאַכנאַטע** פֿיס, און געהייסן האָט זי באַ אים די "**יחסנטע**", דערפֿאַר, וואָס זי קומט אַרויס פֿון אַ גרויסן **יִחוּס**: זי איז געווען אַמאָל – אַזוי האָט דעזיילט **מאיר**-וועלוול, פֿאַרנדיק אין וועג, – אַ **גלחם** אַ פֿערד. ווי קומט זי צו אים? איז דערינען אַ גאַנצע **מעשה**,

וואס מע קאן זי ניט איבערדערציילן מיט אלע **פישטשעווקעס**: ערשטנס, איז דאס שוין זייער לאנג – ווי קאן מען זיך אָנגעדענקען? און, צווייטנס, האָט זיך די **מעשה** נאָך דעמלט באַ **מאיר**-וועלוולען ניט געקלעפט אַקוראַט. עס געדענקט זיך נאָר, אַז די **יחסנטע** איז געווען, ווי **מאיר**-וועלוול דערציילט מיט אַ שמייכל, אַ געגנבעטע. דאָס הייסט, ניט ער, **חלילה**, האָט זי געגנבעט; געגנבעט האָבן אַנדערע, נאָר ער האָט זי אוועקגעקויפֿט **בחצי-חינם**¹, און **בעת** ער האָט זי געקויפֿט, האָט ער ניט אָנגעהויבן צו וויסן, ער זאָל אַזוי ניט וויסן פֿון קיין **צער** און פֿון קיין **דלות**, אַז זי איז אַ געגנבעטע, וואָרעם ווען ער זאָל וויסן, אַז זי איז אַ געגנבעטע, און נאָך באַ אַ **גלח** דערצו, וואָלט ער זיך ניט צוגערירט צו איר, מע זאָל אים אָפּגילטן (דערביי מאַכט שוין **מאיר**-וועלוול אַן ערנסטע מינע), **טאַקע ממש** אָפּגילטן! ניט **מחמת** ער איז אַזאַ **צדיק** אין פעלץ און האָט **מורא** זיך צורירן צו אַ געגנבעט פֿערד. וואָס גייט אים אָן, אַז יענער איז אַ **גנב**? ביסטו אַ **גנב**, וועט מען זיך שמייסן. אַף יענער וועלט, נאָר ער וואָלט זיך ניט געקויפֿט איבער אַן אַנדער זאָך. ער האָט פֿיינט פּאָליציע, אַזוי ווי **חזיר**. ער וויל ניט האָבן קיין **שום** "דאָטשינעניעס"² מיט פּאָליציע! **והאָראַיה**, ער האָט אַמאָל געהאַט אַף זיך אַ פעקל, אַן אומגליק, אַ **בילבול**. **שונאים בעל-עגלות** האָבן אים אונטערגעשטעלט אַ פֿיסל, **יענקל בולגאַטש**, אַ **רוח** אין זײַן קוטשמע!..

1 האָלב אומזיסט.

2 געמיינט: געשעפֿטן.

49

און דאָ גייט אוועק באַ **מאיר**-וועלוולען אַ זיטיקע **מעשה**, און נאָך אַ **מעשה**, און נאָך אַ **מעשה**, און פֿון די אלע **מעשיות** האָט מען געקאָנט שטאַרק **חושי** זײַן, אַז **מאיר**-וועלוול האָט שטאַרקע "דאָטשינעניעס" מיט פֿערד-**גנבים** און מיט פּאָליציע...

דערפֿאַר האָט ער אָבער געהאַט אַ **מעלה** – ער איז געווען, ווי מיר האָבן שוין אויבן געזאָגט, אַ באַריידעוודיקער און האָט מיט זײַנע נײַן מאָס רייז זייער גוט אונטערגעהאַלטן די יונגע פּאַרשוינדלעך דעם גאַנצן וועג פֿון **וואָראַנקאָ** קיין באַרישפּאָליע און פֿון באַרישפּאָליע קיין **פּערעיאַסלאָוו** – דאָס מויל האָט זיך אים ניט צוגעמאַכט אַף קיין מינוט **אפילו**. אַלצדינג זײַנען פֿון אים די קינדער געווירע געוואָרן, פֿון זינט ער איז געווען אַ ינגל אַ שמייסער באַ **יענקל בולגאַטש**, און דערנאָך, וויאָזוי ער האָט **חתונה** געהאַט און אליין געוואָרן פֿאַר זיך אַ **בעל-עגלה**, האָט אים **יענקל בולגאַטש גערודפֿט**, געגראָבן, נאָר ער האָט אים אין דער ערד! און פֿון זײַן ווייב האָט ער דערציילט, וויאָזוי זי איז געווען אַמאָל אַ מיידל, און **דווקא** אַ שיינע, אַ **קראַסאַוויצע**! און וויאָזוי ער איז געווען נאָך איר די **פּרה**: **שיער-שיער** ניט איינגענומען אַ **מיתה-משונה** – אַזאַ **קראַסאַוויצע** איז דאָס געווען! היינט, ווען ער ווערט צוריק אַ **בחור**, וואָלט ער **אפילו** ניט געוואָלט קוקן אַף איר, נאָר דעמלט איז ער נאָך געווען אַ "יאַט"...

דאָס וואָרט "יאַט" האָבן **חברה** ניט רעכט פֿאַרשטאַנען; נאָר אַז **מאיר**-וועלוול האָט גענומען דערציילן אין זײַן ווייטערדיקער ביאָגראַפֿיע, וויאָזוי זײַן ווייב האָט אים קאַרגער אַ יאָר נאָך דער **חתונה** געבוירן אַ **יאַטל**, און שפּעטער מיט אַ יאָר נאָך אַ **יאַטל**, און נאָך אַ **יאַטל**, און נאָך אַ **יאַטל** – האָבן זיך **חברה** אָנגעשטויסן וואָס דאָס איז.

געענדיקט דערציילן זײַן אייגענע געשיכטע, איז **מאיר**-וועלוול **בעל-עגלה** אַריבער צו דער געשיכטע פֿון **יענקל בולגאַטש** און פֿון אַנדערע **בעל-עגלות**, אָנגערופֿן אלעמען באַ די נעמען און באַקאַנט געמאַכט, וויפֿל און וואָסערע פֿערד יעדער האָט, ווער עס האָט פֿערד **טאַקע "סוסים"**, און ווער עס האָט "פּגירות, נבלות, פֿעל".

פֿון **בעל-עגלות** איז **מאיר**-וועלוול אַריבער אַף פֿערד-הענדלער און אַף ציגיינערס און אַף **גנבים** און אַף "נבֿיאים". דער **חילוק** פֿון אַ **גנב** ביז אַ **נבֿיא** איז דער – אַזוי האָט **מאיר**-וועלוול געגעבן צו פֿאַרשטיין, – וואָס דער **גנב** פֿירט אַרויס דעם **סוס** פֿון

100

שטאַל, און דער "נבֿיא" – דער טרעפֿט און ווייזט אָן, וווּ דער **סוס** געפֿינט זיך. דעריבער מוז מען מיט די **נבֿיאים** שלאָגן בלאַט נאָך מער ווי מיט די **גנבים**... ניין, די קינדער וועלן דאָס אין צוויי יאָר ניט געווירע ווערן, וואָס זיי זײַנען געווירע געוואָרן פֿון **מאיר**-וועלוול **בעל-עגלה** אין די צוויי טעג פֿון זייער **נסיעה**.

אַצינד, אַז מיר זײַנען שוין באַקאַנט מיטן **בעל-עגלה**, מיט זײַן בויד און מיט זײַנע דריי **סוסים**, מעגן מיר זיך אומקערן אַף אַ קורצע ווילע צוריק קיין **וואָראַנקאָ** און דערציילן, וויאָזוי דער העלד פֿון דער דאָזיקער ביאָגראַפֿיע האָט זיך אָפּגעזעגנט מיט זײַן שטעטעלע, איידער ער האָט דאָס פֿאַרלאָזן אַף שטענדיק.

זיי געזונט, וואָראַנקאַ!

דער העלד געזעגנט זיך אָפּ מיט זיין שטעטלע. – ער שווערמט¹ וועגן **אוצר**. – ער איז גרייט אוועקצושענקען גערגעלען זיינע אַלטע שיד. – אַ נאַרישער אינצידענט מיט "פרומע די מויד".

וויפֿל דאָס שטעטל האָט זיך ניט צוגעגעסן, וויפֿל די מענטשן זיינען ניט **נמאס** געוואָרן, און וויפֿל **פינעלע שימעלעס** האָט אין זיין צייט ניט געמאַכט עס צו קליינגעלט, האָט **וואָראַנקאַ** פֿאַרן אוועקפֿאַר פֿון **נחום** וועוויקס קינדער אין דער גרויסער שטאָט אַריין צוריק באַקומען באַ זיי אין די אויגן דעם אַמאָליקן **חן** מיטן אַמאָליקן גלאַנץ, און עס האָט **באמת** האַרצעדיק באַנק געטאָן מיט דעם זיך צו שיידן. גלייך ווי מיט עפעס אַ לעבעדיקער זאך, גלייך ווי מיט אַ ליבן און געטרייען **חבר** – אזוי האָט זיך **שלום נחום** וועוויקס געזעגנט מיטן שטעטל, אָנגעהויבן פֿון דעם הויף מיטן גאָרטן און מיט איטלעכס ביימעלע, וואָס האָבן שוין איצטער געהערט צו אַן אַנדערן, און אויסגעלאָזט מיטן באַרג, וואָס אַף יענער זייט **בית מדרש**, און מיט דער "לעוואַדע"², וואָס אַף יענער זייט שטאָט, –

1 טרוימט.

2 לאַנקע.

101

די ערטער, וווּ ער האָט פֿאַרבראַכט מיט זיינע בעסטע **חברים**, רעכענענדיק פֿון דעם ערשטן, פֿון **שמואליק** דעם **יתום**, ביזן לעצטן – ביז גערגעלע-גנב.

גאַנץ באַזונדער האָט ער זיך אָפּגעשטעלט אַף יענעם אָרט, וווּ עס איז געלעגן, וועדליק **שמואליק** האָט געוויסט **כמעט** פֿאַר געוויס, באַהאַלטן דער **אוצר**; ווי אַ פֿאַרשיפֿטער איז ער געשטאַנען איינער אַליין אין אַ הייליקער שטילקייט, און אַ גאַנצע ריי פֿון **מחשבות** האָבן זיך דורכגעטראָגן אין זיין קאָפּ: וואָס וועט זיין מיטן דאָזיקן **אוצר**, **טאַמער חס ושלום** געפֿינט אים אַ **גוי**, ניט קיין ייד?.. און צי איז דאָס מעגלעך, אז אַ **גוי** זאָל אים געפֿינען? – דאָס קאָן וויסן נאָר אזאַ מענטש, ווי זיין **חבר שמואליק**... וווּ קאָן זיין איצטער **שמואליק**? צי וועט ער זיך באַגעגענען אַמאָל מים **שמואליק**? און וואָס וועט זיין, אויב זיי וועלן זיך באַגעגענען? – אז זיי וועלן זיך באַגעגענען ערגעץ-וווּ, איז דאָס ערשטע וועלן זיי **מסתמא** ביידע קומען צו פֿאַרן אַהער אַף אַ קורצע צייט, ביידע איינעם, באַקוקן נאָכאַמאָל די אַלע ערטער, וווּ זיי האָבן איינעם פֿאַרבראַכט זייערע בעסטע ינגלשע יאָרן. און דערנאָך וועלן זיי זיך אַ נעם טאָן צום **אוצר** אַף אַלע **כלים**: פֿרֿיער וועט איינער פֿאַסטן **תעניתים**, דערנאָך דער אַנדערער, און אז זיי וועלן פֿאַרטיק ווערן מיט די **תעניתים** און מיטן **תהילים**-זאָגן, וועלן זיי נעמען זוכן דעם **אוצר**. און אז זיי וועלן געפֿינען דעם **אוצר**, וועלן זיי זיך מיט אים צעטיילן אַף דער האַלב, **חלק כחלק** – און אַך! ס'אַראַ **יום-טובֿ** דאָס וועט זיין! דעם גרעסטן **חלק**, פֿאַרשטייט זיך, וועט באַקומען דער **טאַטע**, **נחום** וועוויקס. דערנאָך דער פֿעטער ניסל – אויך אַ היפּשן **חלק**. דענאָך דער פֿעטער **פיניע** און די איבעריקע **קרובים** פֿון דער **משפּחה**. גאָר אַ גרויסער טייל פֿוגעם **אוצר** וועט אַריינפֿאַלן **טאַקע** דאָ **גופּא**, צו די **וואָראַנקאַווער** יידן. **משה** דעם **שוחטס** ווייב, די **אַלמנה** נעבעך – איר דאַרף מען געבן אזויפֿיל, אז זי זאָל ניט רייזן פֿון **חתונה** האָבן נאָכאַמאָל און זאָל פֿאַרשפּאַרן זיך שלעפּן קיין **כוואַסטעוו** צו אירע אַרעמע **קרובים**. וואָס האָבן אַליין קוים אַ טאָג איבערצוקומען. די צוויי **גבאיטעס**, "פרומע די מויד" און "פֿייגעלע-אַשמדאי", **כאַטש** זיי האָבן דאָס ניט פֿאַרדינט, וועלן אויך פֿונדעסטוועגן באַקומען אזויפֿיל, וואָס זייערע מאַנען האָבן עס **אַפֿילו** אין **חלום** ניט געזען. די אַלטע **רודע-ביתיה**, וואָס באַקט בייגל, **בלינעס** און **קאַרזשעס** און האַלט אויס

102

מיט אירע געשוואָלענע הענט אַ גאַנצע **משפּחה**, וואָלט שוין געמעגט אַף דער עלטער, **נישקשה**, זיך אַ ביסל אַפרוען. און **מלך** דער **שמש**, און געדאַליע דער **שיכור** – פֿאַרוואָס זאָל מען זיי דורכלאָזן? צי, אַשטייגער, **שמואל-אלי** דער **חזן** קלאַגט זיך, אז ס'איז אים דאָ ענג, ער האָט אַ **קול** און וואָלט געקאַנט זינגען אַ **סך** בעסער פֿון די גרעסטע **חזנים** אין דער וועלט, ווען ער זאָל האָבן נאָטן – באַדאַרף מען זען, אז ער זאָל האָבן נאָטן. בלייבט איבער איצטער נאָר איין גערגעלע-גנב וואָס טוט מען מיט דעם יונג, אז ער זאָל ווערן אויס **גנבֿ**? **קודם** דאַרף מען זען, אז זיין **מאַמע** זאָל ווערן אויס קעכן, און זיין שטיפֿטאַטן דעם העקער באַדאַרף מען קויפֿן אַ שטוב אָן אייגענע, און געלט באַדאַרף מען אים אָנשיטן פֿולע קעשענעס, און זאָגן אים **בפֿירוש**, אז

דאָס איז ניט צוליב אים, נאָר צוליב זײַן שטיפֿזון גערגעלע – ער זאָל אים אופֿהערן צו שלאָגן און צו רופֿן **גנבֿ**...

באָ די געדאַנקען וואָקסט אויס גערגעלע-**גנבֿ**! אַ באַרוועסער, ווי אַלעמאַל, און אַן אָפּגעריסענער.

– ווי קומסטו אַהער?

– און דו?

זיי צעריידן זיך און לאָזן זיך גיין. **שלום** איז אים **מודיע**, אַז ער פֿאַרט אַוועק. גערגעלע ווייסט עס. ער האָט שוין געהערט און געזען **אַפֿילו** די בויד מיט די דריי פֿערד.

– געזען? וואָס זאָגסטו אָף זיי?

– אָף וועמען?

– אָף די פֿערד.

– וואָס זאָל איך זאָגן? פֿערד...

– און די בויד ווי געפֿעלט דיר?

– אַ בויד...

גערגעלע איז ניט אפֿגעלייגט, ניט גוט געלוינט. זײַן **חבֿר** וויל אים מאַכן פֿריילעכער.

– דו ווייסט? איך האָב נאָרוואָס פֿון דיר געטראַכט, ביסטו אָנגעקומען אַקוראַט אינמיטן...

– **טאַקע**? וואָס האָסטו געטראַכט, אַשטייגער?

– איך האָב געטראַכט... איך האָב דיך אינזינען געהאַט באַם **אוצר**...

– באַ וואָסער **אוצר**?

51

שלוםען ווערט שלעכט: זאָל ער אים זאָגן, צי זאָל ער אים ניט זאָגן? גערגעלע פֿרעגט נאָכאַמאָל: "וואָסער **אוצר**?" עס העלפֿט ניט – מע מוז אים זאָגן. און ער דערציילט אויס וועגן **אוצר**. גערגעלע ווערט נייגעריק: "ווי **זשע** געפֿינט ער זיך, דער **אוצר**?" זײַן **חבֿר** ווערט נאָך ערגער: זאָל ער אים זאָגן, צי זאָל ער אים ניט זאָגן? אין גערגעלעס אויגן צינדט זיך אַן אַ פֿייערל: "וואָס האָסטו **מורא** זאָגן – איך וועל אים אויסכאַפֿן?..." **שלום** האָט שוין **כאַראַטע**, וואָס ער האָט גאָר אָנגעהויבן, און ער רעדט צו אים מיט דעם אייגענעם טאָן, ווי **פינעלע שיםעלעס** האָט אַמאָל מיט אים – גערעדט – פֿון אויבן אַראָפּ.

– נארעלע, און אַז איך וועל דיר **אַפֿילו** זאָגן ווי, וועסטו אויך אַהין ניט קאָנען צוקומען, וואָרעם מע דאַרף דערצו קענען **קבלה** – איז איינס; און צווייטנס, באַדאַרף מען פֿאַסטן פֿערציק **תעניתים** און אַפֿן איין־און־פֿערציקסטן טאָג...

– און אַפֿן איין־און־פֿערציקסטן טאָג ביסטו אַ **שוטה**! – שלאָגט אים איבער גערגעלע און **כאַפט** אַ קוק אַראָפּ אָף זײַן **חבֿרס** שטיוועלעך. **אַפנים**, זיי זינען אים געפֿעלן.
– נייע?

זײַן **חבֿר** ווערט ווי פֿאַרשעמט: שפּאַגל־נייע שטיוועלעך אין דער צייט, ווען גערגעלע איז אַ באַרוועסער! און ער רופֿט זיך אָן צו גערגעלען:

– אויב דו ווילסט, קום מיט מיר צום פֿעטער ניסלען, וועל איך דיר עפעס שענקען...

– עפעס שענקען? פֿאַרוואָס ניט?.. – גערגעלע איז גאַנץ צופֿרידן, און ביידע מאַכן זיי גיכע טריט. געקומען אַהיים צום פֿעטער ניסלען, טרעפֿן זיי דאָרט אַ גאַנצע **כאַליאַסטערע** פֿריינט און גוטע־פֿריינט, וואָס האָבן דערהערט, אַז אַ פֿור איז געקומען צו פֿאַרן נאָך **נחום** וועוויקס קינדער, זינען זיי דאָס געקומען זיך געזעגענען און לאָזן גריסן זייערע **טאַטע־מאַמע** גאָר פֿריינטלעך...

צווישן דער **כאַליאַסטערע** האָבן זיך געפֿונען אויך די צוויי **גבאַיטעס**, "פֿרומע די מויד" און "פֿייגעלע־אַשמדאי", דערוויילע אליין, אָן זייערע מאַנען. שפּעטער אַ ביסל וועלן קומען די מאַנען אויך זיך צו געזעגענען און צו לאָזן גריסן. אַלע קוקן אָף די קינדער מיט רעספעקט – מענטשן פֿאַרן אין אַ גרויסער שטאָט, קיין **פערעיאַסלאָוו**! מע רעדט שוין צו זיי גאָר מיט אַן אַנדער **לשון**. מע גיט

104

זיי **עצות**, וויאַזוי זיי זאָלן פֿאַרן און ווי זיי זאָלן זיך אָפשטעלן אין **באַרישפּאַליע**. דער פֿעטער ניסל שענקט זיי צו שנעל, ווי זײַן שטייגער איז, און פֿרעגט די **שקצים**, אויב זיי וועלן אַמאָל צושרייבן אַ בריוול? – אַ **שאלה** אַ ביסל! זיי וועלן שרייבן אַלע וואָך, צוויי מאָל אַ וואָך, אַלע טאָג!.. **שמואל־אלי** דער **חזן** בעט, זיי

זאלן איבערגעבן פֿון אים גאָר אַ באַזונדערן גרוס דעם טאַטן און זאָגן, אַז זינט יענער איז אַרויסגעפֿאַרן פֿונדאָנען, האָט ער, **שמואל-אלי**, נאָך איין שאַך **אַפילו** ניט געשפּילט, וואָרעם **וואַראַנקאַ** איז אַ פּוסטקע! די מומע האָדל איז מיטאַמאַל געוואָרן גוט, **כאַטש** לייג זי צו צו אַ **מפה**. זי האָט געזאָגט, אַז זי פֿאַרשטייט ניט, וויאַזוי שיקט מען דאָס אַרויס קינדער הונגעריקע? און וואָס איז דאָס פֿאַר אַ שפּייז אין וועג אַף צוויי **מעטלעך** קיכלעך, האַרטע אייער און באָרן? די קינדער וועלן דאָך אויסגיין פֿון הונגערי! און זי האָט גענומען פֿאַקן זיי אין וועג אַריין וואָס זי האָט געקאָנט: שמאַלץ אין אַ קליין טעפעלע, אַ **סלויעקל** פֿאַרצוקערטן איינגעמאַכטס, **אַפנים**, פֿון פֿאַראַיאָרן זומער, און **פאָוידלע**, נאָר אַזאָ זייערע, וואָס מע קאָן דערזען קראַקע מיט לעמבערג!

אין דער צייט, וואָס די מומע האָדל האָט געפֿאַקט אין וועג אַריין און די קינדער זיינען געווען פֿאַרנומען מיטן געזעגענען זיך, האָט זיך דערווייל אָפּגעשפּילט אַ קליינע טראַגעדיע צווישן "פֿרומע די מויד" און גערגעלע-**גנב**. פֿרומע האָט דערזען גערגעלען, האָט זי אַ קוק געגעבן אַף אים מיטן בלינדן אייגל און אַ פֿרעג געטאָן באַ פֿייגעלע-**אַשמדאי**: "וואָס טוט דאָ דער **גנב**?" האָט גערגעלע ניט געוואָרט, ביז יענע וועט ענטפֿערן, און האָט פֿון זיין זייט אַ פֿרעג געגעבן: "וואָס טוט דאָ די בלינדע?.." עס וואָלט געקאָנט אַרויס דערפֿון אַ **מיאוסער** סקאַנדאַל, ווען **שלום** נעמט ניט זיין **חבֿר** גערגעלע פֿאַר אַ האַנט און פֿירט אים ניט אַרויס אין הויף אַריין (אין אַזאָ טאָג מעג מען אַלצדינג, **אַפילו חבֿרן** זיך מיט גערגעלע-**גנב**).

— איך האָב געזאָגט, איכ'ל דיר עפעס שענקען אַ זאָך? **נאָ**! און **שלום נחום** וועוויקס, צופֿרידן פֿון זיין פֿילאַנטראָפֿיע, שטרעקט אויס זיין **חבֿר** גערגעלע-**גנב** זיינע אַלטע שטיוועלעך, אַרויסגענומען פֿון אונטער דער פֿאַלע. גערגעלע, **אַפנים**, האָט זיך געריכט אַף אַן אנדער **מין מתנה**, ניט אַף אַ פֿאַר אַלטע שטיוועלעך. און דערצו איז ער געווען צעקאַכט פֿונעם אינצידענט מיט

105

דער בלינדער פֿרומע און ניט צופֿרידן מיט דעם, וואָס זיין **חבֿר** האָט פֿון אים פֿאַרלייקנט דעם אָרט פֿונעם **אוצר**, און גלאַט ניט אָפּגעלייגט דעם טאָג, האָט ער די שטיוועלעך באַ זיין **חבֿר** צוגענומען, נאָר ער האָט זיי באַלד געגעבן אַ שמייס אַוועק פֿון זיך מיט **פעס**, און ער איז אַ באַרוועסער אַוועק פֿון הויף, זיך געלאָזט לויפֿן — און איז פֿאַרשוונדן געוואָרן.

אַ נאַרישער אינצידענט — נאָר וויפֿל געזונט האָט ער געקאָסט! גערגעלעס אַנטרונען ווערן האָט פֿאַרביטערט זיין **חבֿרס** געזעגענען זיך מיטן שטעטעלע און אָפּגעסמט אים די גאַנצע זיסקייט פֿון דער ערשטער גרויסער שיינער ווייטער **נסיעה**. וויפֿל ער האָט ניט געוואָלט נאָכדעם אָפּטרייבן פֿון זיך דאָס טרויעריקע בילד פֿון זיין באַליידיקטן **חבֿר**, איז עס **דווקא** געקראַכן אים אין **פנים** אַריין, געשטאַנען פֿאַר די אויגן און גענאָגט דאָס האַרץ: "האַסט באַליידיקט, באַליידיקט אַן אַרעמען **חבֿר**!"...

אַרויסגעפֿאַרן פֿון מאַרק, **געפטרט** די קלייטן, די הייזלעך, דעם **בית-עולם** און, **להבדיל**, דעם **גויישן** "צווייטער", און אַריבערגעפֿאַרן דאָס בריקל און געלאָזט הינטער זיך שוין די לעוואַדע אויך — אויס **וואַראַנקאַ**! דעמלט האָט דער העלד פֿון דער דאָזיקער ביאַגראַפֿיע מיטאַמאַל דערפֿילט עפעס אַ מאָדנע ענגשאַפֿט אין האַלדז, און אַ וואַרעם געפֿיל פֿון **רחמנות** צום קליינעם שטעטעלע האָט אים דורכגענומען דורך און דורך, גלייך ווי דאָס שטעטעלע וואָלט געבליבן אַ **יתום**... דאָס דאָזיקע געפֿיל איינינעם מיטן פֿאַרדראָס פֿון גערגעלעס אַנטרונען ווערן האָבן ווייך געמאַכט זיין האַרץ און באַנעצט זיינע אויגן. אָפּגעקערעוועט דעם קאָפּ אַף אַ זייט, **בכדי** זיינע ברידער זאלן עס ניט באַמערקן, האָט ער אָפּגעווישט אַ טרער און האָט שטילערהייט זיך אָפּגעזעגנט דאָס לעצטע מאָל מיטן שטעטעלע: "זיי געזונט, **וואַראַנקאַ**, זיי געזונט!"...

52

24

די נסיעה

די רייזע באַ **מאיר-וועלוול בעל-עגלה** אין בויד. — פֿילאָזאָפֿישע געדאַנקען. — די ערשטע סטאַנציע אין וועג. — באַרישפּאַליע. — "נעזיקע" **בעלי-בתים** פֿון דער **אַכסניה** — אַ נאָכטלעגער אַף דער ערד. — דער העלד געזעגנט זיך אַף שטענדיק מיט **וואַראַנקאַ**.

נאָר דער, וואָס איז אַליין אויסגעוואַקסן אין אַ קליין שטעטל און איז דאָס ערשטע מאָל אַף זיין לעבן אַרויסגעפֿאַרן פֿונעם קליינעם שטעטל אַף גאָטס וועלט, יענער וועט פֿאַרשטיין און וועט מיטפֿילן דעם גליק

מיט דעם פֿאַרגעניגן מיט דעם **רחבֿות־הנפשׁ**¹, וואָס קליינוואַרג האָט געפֿילט פֿון דער דאָזיקער ערשטער אָנגעלייגטער **נסיעה**. די ערשטע צייט האָט מען זיך אין בויז גאָר קיין אָרט ניט געקענט געפֿינען. האָט מען זיך אָנגעלענט, ווי דער **טאַטע** צום **סדר** אָף דעם **הסבֿיבעט**², אָדער מע האָט אַריינגעלייגט די הענט אין די קעשענעס און אויסגעצויגן זיך אין דער לענג, אָדער מע האָט זיך גאָר אופֿגעשטעלט, אָנגעהאַלטן זיך מיט די הענט אין די רייפֿן פֿונעם בייזל. דאָס האָט שוין **מאיר־וועלוול בעל־עגלה** ניט געוואָלט לייזן. און **כאַטש** ער האָט געשלאָגן מיט **חברה** בלאַט און אַ גאַנצן וועג דערציילט זיי **בעל־עגלה־מעשיות**, פֿונדעסטוועגן האָט דאָס אים ניט געשאַט **מבֿטיה** צו זיין³, אַז **טאַמער** וועלן זיי אים אַרויסרייסן אַ שטיקל בויז, וועט ער זיי אַרויסרייסן די **קישקעס**. **מאיר־וועלוול** האָט דאָס אָפֿגעזאָגט, אַ שמיץ געגעבן די "**סוסים**" און געפֿאָרן ווייטער. ווער עס געדענקט דעם **טעם** פֿון פֿאָרן דעם ערשטן מאָל, דער ווייסט, וואָזוי דער וועג לויפֿט, וואָזוי די ערד ווערט פֿאַרשוונדן אונטער די רעדער און אונטער די פֿיס פֿון די פֿערד, וואָזוי אַלץ שוועבט פֿאַר די אויגן, וואָזוי סע שמעקט אַ פֿאַרשפּעטיקט גרעזל, אָדער אַ פֿאַרטשעפעטע צווייג פֿון אַן עלנטן בוים, וואָזוי די פֿרישע לופֿט **כאַפט** זיך אַריין דורך דער נאָז און דורך דעם האַלדז אינווייניק אַריין און גלעט, גלעט – אַ **מחיה**! און עס הייבט אייך,

- 1 געמיינט: דאָס גוט פֿילן זיך.
- 2 אַ ספּעציעל אויסגעבעטער שטול, וואָס ווערט באַנוצט **פסח** צום **סדר**.
- 3 צוזאָגן.

53

און עס זינגט זיך אייך – ס'איז אייך גוט אָן אַן עק און אָן אַ **שיעור**! דורכגעלאָזט אַלע הייזער מיטן בריקל, מיט דער לעוואַדע, מיטן **בית־עולם**, פֿליט איר ווייטער און ווייטער, און איר דערזעט הויכע "לעבעדיקע **מתים**", וואָס דרייען מיט די הענט אַרום און אַראָפֿ, אַרום און אַראָפֿ, עס נעמט **אַזש** אָן אַ **פחד**. צום **סוף**, אַז מע קומט צו נאָענט, זעט מען, אַז ס'איז גאָר ווינטמילן. נאָר **אַט** באַלד ווערן זיי אויך פֿאַרשווינדן, און איר זעט מער ניט, נאָר הימל און פֿעלד, פֿעלד און הימל, און עס גלוסט זיך אייך אַראָפֿשפּרינגען פֿון וואָגן, אָדער בעסער אַרויספֿליען פֿון וואָגן און אַריינשווימען אין דער דאָזיקער בלויקייט, וואָס האָט ניט קיין אָנהייב און האָט ניט קיין **סוף**. ניט ווילנדיק קומען געדאַנקען, ווי קליין דער מענטש איז און ווי גדוים איז דער, וואָס האָט באַשאַפֿן **אַט** די דאָזיקע שיינע גרויסע וועלט, און אַ פֿאַרוויגטער פֿון די געדאַנקען, הייבט זיך אייך אָן צו דרעמלען. נאָר **אַט** שניידט זיך אויס פֿאַר די אויגן עפעס אַ גרויסע פֿור, מיט אַ פֿאַר גרויסע אָקסן מיט גרויסע הערנער, און אַ **גוי**, אַ באַרוועסער, מיט אַ גרויס היטל, גייט צופֿוס, און **מאיר־וועלוול** גריסט זיך מיטן **גוי** האַלב אָף **גוייש** און האַלב אָף ייִדיש: "**זאָראָווע, טשאַלאָוויטשע**, האַרצווייטעק אין בויך **נעכני טובי בודע**, און בויכווייטעק **אוהאלעווי**..." דער **גוי** ווייסט ניט, וואָס דער ייִד זאָגט צו אים, צי גוטס, צי שלעכטס, שטייט ער אַ וויילע אַ פֿאַרטומלטער; דערנאָך טוט ער אַ מאַך מיטן קאָפּ און אַ **מורקע** אונטער דער נאָז אַ דאַנק און פֿאַרט ווייטער, און **חברה** קליינוואַרג שיסן אויס אַ געלעכטער. **מאיר־וועלוול**, וואָס האָט **אַפֿילו** קיין שמיכל ניט געטאָן, דרייט אויס דעם קאָפּ צו זיינע יונגע פֿאַרשווינדלעך: "וואָס פֿאַר אַ געלעכטער אָף אייך, **ממזרים**?" אַ שיינע **מעשה**, נאָר אַ קורצע – ער פֿרעגט גאָר, וואָס פֿאַר אַ געלעכטער!.. און אַזוי גייט עס ווייטער דעם גאַנצן טאָג, דעם ערשטן טאָג פֿון דער דאָזיקער גליקלעכער **נסיעה** אין **סוף** זומער. די לעצטע טעג פֿון זומער – ווי שיינ זיי זיינען! די פֿעלדער נאָקעט, ערטערווייז צעאָקערט, דאָס ברויט שוין לאַנג אַראָפֿגענומען, נאָר ווייניג וואַרפֿט זיך דורך אַ בלימל, אַ זאָנג, אַ קוויטל. אין די **גויישע** גערטנער ליגן נאָך די קאָווענעס און **ארבּוזעס**, וואָס דאַרפֿן פֿאַרטיק ווערן, אויך לאַנגע **טיקוועס**, וואָס נעמען זיך אָן מיט זאָפֿט, און די הויכע **סאַנישניקעס**, וואָס האָבן זיך אויסגעצויגן מיט שטאַלץ, באַווייזן זייערע געלע רייכע **קוטשמעס**. און די גאַנצע וועלט איז

108

נאָך פֿול מיט פֿליגעלעך און **מורעשקעס**, וואָס **זשומען** און **הודען**, מיט היישעריקלעך, וואָס שפּרינגען, מיט פֿערכלעך און פֿליטערלעך, וואָס טראָגן זיך און וויגן זיך **יום־טובֿדיק** אין דער לופֿטן. און דער **ריח** פֿון פֿעלד פֿאַרטראָגט אין נאָז אַריין, און די וועלט אַרום און אַרום זעט אויס אַזוי גרויס, און דער הימל אויבן אַזוי קיילעכיק, און צום צווייטן מאָל קומט אָף די געדאַנקען, אַז די מענטשן זיינען צו קליין, צו קליין פֿאַר אַזאַ גרויסער וועלט, און אַז נאָר גאָט, וואָס איז **מלוא כל האָרץ פֿבּודו**¹, – ער איז אָנגעמאַסטן פֿאַר אַזאַ וועלט... – קריכט אַראָפֿ, **ממזרים**, מיר זיינען שוין אין באַרישפּאַליע, דאָ נעכטיקן מיר אונטער, און

"מירטשעמאָרגן" פֿאַרן מיר ווייטער. באַרישפּאַליע – אַ נײַע שטאַט. בעסער וועט זײַן, אַז מיר וועלן זאָגן – אַ נײַ דאָרף, אַ גרויס דאָרף. הײַזלעך די זעלבע, וואָס אין וואַראַנקאַ, מענטשן אויך די אייגענע, נאָר נעזער אנדערע. אַ צופֿאַל, אָדער סײַז טאַקע אַזוי, נאָר די **חבֿרה** זײַנען געווען איבעראַשט פֿון דעם, וואָס דער **בעל־הבית** פֿון דער סטאַנציע, די **בעל־הבית**טע און זייערע פֿיר דערוואַקסענע טעכטער – אַלע זײַנען זיי געווען מיט לאַנגע נעז, און טאַמער איז קאַרג, האָט די דינסט נאָך אַ לענגערע נאָז פֿון זיי אַלע. דערהערט פֿונעם **בעל־עגלה**, ווער די פֿאַרשוידלעך זײַנען, האָט דער לאַנגנאָזיקער **בעל־הבית** זיי אפֿגענומען מיט **פֿבור**, זיי אפֿגעגעבן **שלום־עליכם**, געהייסן דער לאַנגנאָזיקער דינסט, זי זאָל שטעלן דעם **סאַמאָוואַר**, אַ ווונק געגעבן צו דער לאַנגנאָזיקער **בעל־הבית**טע, זי זאָל דערלאַנגען פֿאַרבייסן, און אַ קאָמאַנדעווע געגעבן צו די לאַנגנאָזיקע טעכטער, זיי זאָלן אָנטאָן די שײַך – זיי זײַנען געגאַנגען באַרוועס.

מיט די דאָזיקע באַרוועסע מיידלעך זײַנען די יונגע רײַזנדע געוואָרן אַ ביסל שפּעטער גאַנץ היימיש. מיט גרויס נײַגעריקייט האָבן די מיידלעך זיך אויסגעפֿרעגט באַ די ייִנגלעך, פֿונוואַנען און ווױזן זיי פֿאַרן, און וואַזוי זיי הייסן, און ווי געפֿעלט זיי באַרישפּאַליע – אַלצדינג האָבן זיי געוואָלט וויסן, **אַפֿילו** וויפֿל יעדער איז אַלט. דערנאָך האָבן אַלע אייניגעם, די ייִנגלעך מיט די מיידלעך, פֿאַרזוכט פֿון דער זויערער פֿאָוידלע, וואָס די מומע האָדל האָט געגעבן, און די געלעכטערן זײַנען געגאַנגען ביזן הימל אַרײַן.

1 וואָס די וועלט איז פֿול מיט זײַן פֿראַכט.

109

דערנאָך האָט מען גענומען שפּילן "**קוציבאַבע**" אָדער אין "**זשמורקעס**" – אַ שפּיל, וואָס מע פֿאַרבינדט איינעם די אויגן און מע לאָזט אים, ער זאָל **כאַפּן** וועמען ער וויל. די מיידלעך האָבן זיך שטאַרק צעהיצט, און אַז סײַז זיי געראָטן צו **כאַפּן** עמעצן פֿון די ייִנגלעך, האָבן זיי אים אַזוי שטאַרק געקוועטשט צו דער ברוסט, אַז סײַז יענעם **שײַער** די **נשמה** ניט אַרויס...

באַנאָכט האָט מען די געסט באַלייגט אָפּ דער ערד, מיט היי אויסגעבעט, און **בכדי** זיי זאָלן זיך ניט געפֿינען באַליידיקט, האָט זיי די לאַנגנאָזיקע **בעל־הבית**טע באַוויזן, אַז אינעם צווייטן ווינקל פֿונעם זעלבן **חדר** ליגן אירע טעכטער אויך אָפּ דער ערד, "און וואַקסן פֿונדעסטוועגן, קיין **עין־הרע**, גאַנץ **נישקשהדיק**", – האָט זי צוגעלייגט און אויסגעשנייצט די לאַנגע נאָז. **חבֿרה** וואָלטן דעם דאָזיקן געלעגער אָנגענומען מיט פֿאַרגעניגן, ווען זיי זאָלן זיך ניט שעמען פֿאַר די מיידלעך אויסצוטאָן. און די מיידלעך האָבן זיך **דווקא** ניט געשעמט און האָבן גאַנץ גרינג אַראָפּגעוואָרפֿן פֿון זיך די קאָפֿטלעך, געבליבן באַרוועסע און אין איינע קליידלעך, מיט נאָקעטע העלדזער, האָבן זיי צעלאָזט די האָר און מאָדנע איבערגעקוקט זיך. געוואָרפֿן אָפּ די ייִנגלעך מיט די אויגן און געלאַכט, געלאַכט, געלאַכט.

– לאָז זײַן שטיל! – האָט אויסגעקאָמאַנדעוועט דער **בעל־הבית** און האָט אויסגעלאָשן דעם הענגלאַמפּ. עס האָט זיך אָבער אין דער פֿינצטער נאָך געהערט אַ פֿאַרשטיקטער געלעכטער פֿון ביידע **צדדים** און אַ **שאַראָך** פֿון היי. אָבער ניט לאַנג, וואָרעם סײַז געקומען דער געזונטער יונגער אומשולדיקער שלאָפּ און האָט צוגעשלאָסן די געזונטע יונגע אומשולדיקע אויגן.

די "**ברכות**" פֿון אינדערפֿרי, וואָס דער **בעל־הבית** האָט געזונגען מיטן געוויסן **ניגון**, האָבן אָגעזאָגט די קינדער, אַז סײַז שוין טאָג און אַז מע דאָרף פֿאַרן קיין **פּערעיאַסלאָוו**. דאָס לעצטע וואָרט האָט ווי אַ ברי געגעבן און אָנגעפֿילט דאָס האַרץ מיט **שימחה** און מיט **תּענוג**. מאַיר־וועלוול **בעל־עגלה** האָט צונויפֿגעלייגט דעם **טלית־און־תּפֿילין** און דאָס **פנים** האָט אים געשנייט, ווי באַ אַ **צדיק**. דערנאָך איז ער אַוועק שפּאַנען די "**סוסים**". דאָרט האָט ער זיך אויסגעטענהט מיט "**מודריקן**", מיט "טענצערן" און מיט דער "**יחסנטע**" אָפּ זײַן **לשון**, איינגעטיילט יעדן באַזונדער, נאָר דעם גרעסטן **חלק** האָט באַקומען "טענצער", דערפֿאַר, ער זאָל ניט טאַנצן דעמלט, ווען מע שפּילט ניט...

110

די זון האָט אַראָפּגעשנייט, און דער גאַנצער הויף איז געווען ווי איינגעטונקען אין גיין־גאַלד, און בריליאַנטן האָבן געפֿינקלט און געשפּילט זיך אומעטום – בריליאַנטן, דימענטן! **אַפֿילו** די קופּע מיסט, וואָס האָט זיך אָנגעזאַמלט דורכן גאַנצן זומער, און **אַפֿשר** דורך צוויי זומערן, איז געווען מיט גאַלד באַדעקט. און ווער **שמועסט**, דער האָן מיט די הינער, וואָס האָבן זיך דאָ געפֿאַרעט אָפּ דער קופּע, די האָבן אויסגעזען ביזן לעצטן פֿעדערל **זהבֿ טהור**¹. זייער **קוואַקען** האָט געגלעט. זייער שאַרן מיט די פֿיסלעך האָט געהאַט דעם

זיבעטן **חן**. און אז דער געלער האָן איז אַרוף אָף דער קופּע און האָט צוגעמאַכט די אייגעלעך און האָט אויסגעצויגן דעם לאַנגן, שיינעם, **פּוֹל־שמונה־דיקן**² קוקאַרעקן אָף זײַן **חזנישן** שטייגער, האָט זיך דערפֿילט די שיינקייט פֿון דער וועלט און ווידעראַמאַל די גרויסקייט פֿון דעם, וואָס האָט באַשאַפֿן די וועלט. און עס האָט זיך געגלוסט אים אָפּגעבן אַ **שֶׁבַח** – ניט **חלילה** אַוועקשטעלן זיך **דאַוונען**, ווי דער **בעל־הבית** פֿון דער באַרישפּאַליער סטאַנציע, אָדער ווי **מאיר־וועלוול בעל־עגלה**, – ניין, דערוף האָבן **חֲבֵרָה** קיין **חשק** ניט געהאַט, דאָס האָט זיך זיי שוין לאַנג צוגעגעסן, נאָר אינווייניק באַ זיך אין האַרצן דאַנקען און לויבן גאָט – דאָס יאָ.

– קריכט אין וואָגן אַרײַן, **ממזרים**, מיר האָבן נאָך אַ טאָג צו פֿאַרן! – האָט **מאיר־וועלוול** זיי צוגעטריבן, באַצאָלט פֿאַר היי און האָבער און געזעגנט זיך מיט די **בעל־בתיים** פֿון דער סטאַנציע. **חֲבֵרָה** האָבן זיך אויך גאַנץ פֿיין אָפּגעזעגנט מיט דער לאַנגעזיקער **משפּחה**, אַרײַן אין בויד אַרײַן, אין אַ נײַע פֿרישקייט, אַ נײַע זיסקייט, אַ נײַע **רחֲבֹת** האָט זיי אונטערגעכאַפּט און אַרומגענומען פֿון אלע זײַטן, באַלד נאָך דעם, ווי דער וואָגן האָט טרייסלענדיק זיך אַרויסגעקאַטשעט פֿון באַרישפּאַליע און אַרויסגעפֿאַרן ווידער אָף דער ברייטער וועלט פֿון פֿעלדער און גערטנער, פֿון זאַמד און פֿון וואַלד און פֿון הימל און ווײַטער הימל. עס האָט שוין אָנגעהויבן ווערן אַ ביסל צופֿיל הימל. עס האָט שוין אָנגעהויבן אַ ביסל צועסן זיך – ניט אזוי דער הימל, ווי דאָס פֿאַרן, און ניט אזוי דאָס פֿאַרן, ווי דער **בעל־עגלה מאיר־וועלוול** מיט זײַנע **מעשׂיות**. און **אגב** האָט אָנגעהויבן פּוּיקן אין קאַפּ, שווינדלען אין די אויגן און שטעכן

1 ריין גאָלד.

2 דאָ געמיינט: אַכטגאַרנדיקן.

111

אין די זײַטן פֿונעם טרייסלען, וואָס ס'האָט געטרייסלט, און פֿונעם וואַרפֿן, וואָס ס'האָט געוואַרפֿן. טער־טער־טער־טער! עס האָט אויסגעוויזן, אז ס'וועט אייביק אזוי **טערקען**, עס וועט גאָר קיינמאַל ניט אופֿהערן. און עס האָט זיך אָנגעהויבן וועלן אַראַפּקריכן, און עס האָט זיך אָנגעהויבן בענקען נאָך דער ערד. בענקען אַהיים, בענקען נאָכן שטעטעלע, נאָך **וואַראַנקאַ**. און דער העלד פֿון דער דאָזיקער בײַאַגראַפֿיע האָט זיך פֿאַרשלאָגן אין אַ ווינקעלע באַ **מאיר־וועלוולען** אין בויד, אָפּגעזיפֿצט פֿון דער גרינג און מיט האַרץ געזעגנט זיך מיט דעם נאָכאַמאַל און נאָכאַמאַל און **געשעפּטשעט** שטילערהייט, זײַנע ברידער זאָלן עס ניט הערן:

– זיי געזונט, **וואַראַנקאַ**! זיי געזונט, זיי געזונט!..

25

אין דער נײַער היים

פּערעיאַסלאַוו אַ **כּרֶךְ**¹. – אַ קאַלט באַגעגעניש. – דאָס זילבער איז פֿאַרזעצט, **פּרנסה** געשלאָגן. – דער **טאַטע** איז פֿאַרזאָרגט.

נאָך צוויי טעג **טרייסלען** זיך און העצקען זיך, וואַרפֿן זיך און קאַטשען זיך, און אָנגעגעסן זיך מיט שטויב, און אָנגעהערט זיך מיט **בעל־עגלה־מעשׂיות**, האָבן די יונגע רײַזנדע אָפֿן צווייטן טאָג פֿאַרנאַכט דערפֿילט, אז זיי זײַנען שוין אַט־אַט אין זער היים, נאָך אַ ביסעלע, און עס האָבן זיך אין דער פֿינצטערער נאַכט אָנגעהויבן באַווייזן קליינע פֿייערלעך – **סימנים** פֿון אַ שטאָט. דערנאָך האָבן די רעדער גענומען קלאַפֿן איבער שטיינער, און די בויד האָט געטראַסקעט נאָך ערגער ווי פֿריער. דאָס איז שוין געווען די **אמתע** שטאָט, די גרויסע שטאָט **פּערעיאַסלאַוו**. מיט אַ **רעש** און מיט אַ האַרמידער האָט זיך **מאיר־וועלוולס** בויד צוגעקאַטשעט צו אַ פֿינצטערן הויף, וווּ ס'איז געהאַנגען איבערן טויער אַ פֿאַרויכערטע לאַמטערנע מיט אַ בעזעמל פֿון היי – אַ **סימן** אָף אַן איינפֿאַר־הויז.

אז זייערע עלטערנס **פּרנסה** איז איצט אַן איינפֿאַר־הויז – דאָס איז פֿאַר די קינדער געווען אַ סורפּריז און אַ באַליידיקונג סטייטש, זייער **טאַטע נחום** וועט אופֿעמען געסט? זייער **מאַמע חיה־אסתר** וועט קאָכן פֿאַר זיי **וואַרעמעס**? זייער **באַבע** מינדע וועט

1 אַ גרויסע שטאָט.

זיי באדינען? קיין שטארקערן אראפפאל, קיין גרעסערן **ביזיון** האָבן זיי זיך ניט געקאָנט פֿאַרשטעלן. און דער טרוימער **שלום**, וואָס האָט שטענדיק **געחלומט** פֿון בעסערע צייטן, וואָס האָט זיך אַרומגעטראָגן מיט זיין **אוצר**, האָט דערנאָך אין דער שטיל געטרויערט, געוויינט אין דער פֿאַרבאָרגעניש און שטאַרק געבענקט צוריק צום ליבן קליינעם **וואָראַנקאַ**. ער האָט ניט פֿאַרשטאַנען, פֿאַרוואָס האָבן די גרויסע געהאַט געזאָגט: **משנה מקום – משנה מזל? א שיינער "משנה מקום – משנה מזל" – ניטאָ וואָס צו ריידן!..**

– קריכט אַרויס, **ממזרים**, מיר זיינען שוין געקומען – אזוי האָט **מאיר** וועלול אָנגעזאָגט די **בשורה** נאָך דעם, ווי ער האָט מיט אַ לאַנגן "טפּרררר" זיך אָפּגעשטעלט באַם גאַנעק פֿונעם איינפֿאַר-הויז. צעבראַכענע, צעלאָמעטע און הונגעריקע, האָבן **חברה** גענומען איינציקווייז אַרויסקריכן פֿון בויד און אויסגעגלייכט זיך די ביינער. גיך האָט זיך געעפֿנט די שטוב־טיר און עס האָבן זיך אָנגעהויבן באַווייזן אַפֿן פֿינצטערן גאַנעק פֿיגורן, איינע נאָך דער אַנדערער, וואָס מע האָט זיי אין דער פֿינצטלרניש פֿון דער נאַכט געקאָנט דערקענען נאָר נאָכן **קול**. די ערשטע פֿיגור איז געווען אַ הויכע און אַ ברייטע. דאָס איז געווען די **באָבע** מינדע. זי האָט אויסגעצויגן דעם אַלטן קאָפּ און אַ זאָג געגעבן: "אַ! געלויבט ביסטו גאָט, זיי זיינען שוין געקומען". די צווייטע פֿיגור איז געווען אַ קליינישקע, אַ **זשוואַווע**. דאָס איז געווען די **מאַמע חיה-אַסתר**. זי האָט ווי אַ פֿרעג געגעבן עמעצן אַ דריטן: "שוין געקומען?" – "שוין געקומען!" – האָט איר אָפּגעענטפֿערט מיט פֿרייד אַ דריטע פֿיגור, אַ לאַנגע און אַ דינע. דאָס איז געווען דער **טאַטע**, **רב נחום** וועוויקס, איצט שוין **רב נחום** ראַבינאָוויטש (אין דער גרויסער שטאָט האָט מען דעם **זיידן** וועוויק געגעבן דעמיסיע).

אַ באַגעגעניש איז דאָס געווען ניט אַזאַ, ווי די קינדער האָבן געוואַרט. מע האָט זיך **אַפֿילו** צעקושט, נאָר קאַלטלעך. דערנאָך האָט מען זיי אַ פֿרעג געגעבן: "ס'מאַכט איר?" וואָס קאָן מען ענטפֿערן דערוף? "גאָרנישט..." די ערשטע איז געווען די **באָבע** מינדע, וואָס האָט זיך דערמאַנט, אַז די קינדער קאָנען וועלן עסן. "איר זייט הונגעריק?" נאָך אַ **מין** הונגעריק! "אירט עפעס עסן?" נאָך אַ **מין** עסן! "**מינחה-מערב** געדאַוונט?" נאָך אַ **מין** דאַוונען!..

די **מאַמע** האָט זיך אַ וואָרף געגעבן אין קיך מאַכן עפעס עסן, און דער **טאַטע** האָט דערווייל פֿאַרהערט די קינדער, ווי זיי האַלטן

אין לערנען. אַ, זיי האַלטן ווייט! נאָר וואָס דרייט מען זיי אַ **מוה**, אַז עס ווילט זיך גאָר באַטראַכטן די נייע היים, די נייע שטוב?

און זיי בייגן דעם קאָפּ אַף אַלע זייטן און קוקן זיך אַרום, ווי זיי זיינען אין דער וועלט. זיי דערזעען פֿאַר זיך אַ גרויסע, נאָר אַ **סומנע**, אַ נאַרישעוואַטע שטוב מיט אַ **סך הדרימלעך**, איבערגעצוימט מיט דינע ברעטלעך. דאָס זיינען **חדרים** פֿאַר **אורחים**, און **אורחים** – ניט איינער. אינמיטן שטוב איז אַ זאַל. אין זאַל האָבן **חברה** דערקענט דאָס גאַנצע **וואָראַנקאַווער** מעבל: דעם קיילעכדיקן רויטן טיש אַף דריי **לאַפּעס**, די אַלטע פֿאַנירטע רויטע קאַנאַפּע מיטן אויסגעטריפּעטן געזעס, דעם קיילעכדיקן פֿאַנירטן רויטן שפיגל מיט די צוויי אויסגעשניצטע הענט פֿון אויבן, ווי באַ **פהנים** צום דוכענען¹, און די גלעזערנע שאַפֿע, פֿונוואַנען עס האָבן אַרויסגעקוקט נאָר די **פסחדיקע** פֿילפֿאַרביקע טעלער, דאָס זילבערנע **חנוכה**-לעמפל² מיטן אַלטן זילבערנעם **חדס**-בעכער³ וואָס איז געמאַכט געוואָרן ווי אַן עפל אַף אַ גרויסער צווייג מיט בלעטלעך. די אַלע איבעריקע זילבערנע-געגילטע **פוסות**, בעכער, בעכערלעך, גאָפלען, מעסערס און לעפֿל און דאָס גאַנצע זילבער – איז ניט געווען שוין מער. ווי איז דאָס אַהינגעקומען? ערשט העט-שפּעטער, אין אַ צייט אַרום, זיינען זיי געוויירע געוואָרן, אַז **טאַטע-מאַמע** האָבן עס איינגענומען מיט דער **מאַמעס** פּערל און צירונג פֿאַרזעצט באַ אַ **פּערעיאַסלאָווער נגיד** און ניט געקאָנט שוין מער אויסקויפֿן קיינמאָל.

– גייט וואַשט איינ'! – זאָגט די **באָבע** מינדע נאָך דעם, ווי די **מאַמע חיה-אַסתר** האָט געבראַכט צו טראָגן פֿון קיך עפעס ניט אַזאַ געהויבענע **וועטשערע**: צוגעוואַרעמטע **קאַשע** מיט **פֿאַסאָליעס**, און דאָס דאַרף מען עסן מיט ברויט, און דאָס ברויט איז אַלטגעבאַקן! די **מאַמע** אַליין שניידט דאָס מיט אַ מעסער און טיילט אויס יעדן זיין **חלק** – דאָס איז באַ זיי קיינמאָל ניט געווען. אַ **קבצנישער מינהג**!.. און דער **טאַטע** זיצט באַ דער זייט און הערט ניט אויף צו

- 1 א רעליגיעזע צערעמאניע אין **בית מדרש**: די "**כהנים**" (די, וואָס שטאַמען, לויט דער לעגענדע, **כלומרשט** פֿון די אמאָליקע יידישע פֿריסטער) פֿאַרדעקן זיך מיט **טאַלייסיס**, מיט אופֿגעהויבענע הענט בענטשן זיי דעם איבעריקן **עולם**.
- 2 א ספעציעלער לייכטער מיט אַכט רערלעך, וואָס רעליגיעזע יידן באַנוצן אַף אויסצופֿילן דעם ריטואַל פֿון בענטשן "**חנופה**" ליכטלעך."
- 3 אַזאַ פֿושקעלע, אין וועלכן מע האַלט שמעקנדיקע געווירצן. ווערט געברויכט באַ רעליגיעזע יידן **שבת** צונאַכטס באַ דער **תפילה** "**הבדלה**".

114

עקזאַמענירן, וווּ האַלט מען אין **תנך**. דער **טאַטע** זעט אויס צופֿרידן. די קינדער האַלטן ווייט. און ווער **שמועסט**, דער מיטלסטער, **שלום**, דער איז קלאָר **בעל־פה**¹. קאָן זאָגן גאַנצע קאַפיטלעך **ישעיה**² אַף אויסווייניק, ווי אַ וואַסער.

— נו, גענוג שוין, לאָזן זיי גיין שלאָפֿן! — זאָגט די **מאַמע** און נעמט צו דאָס איבערגעבליבענע ברויט פֿון טיש און פֿאַרשליסט דאָס אין שאַפֿע. דאָס איז אויך ניט געווען באַ זיי דאָרטן אין **וואַראַנקאַ**, דאָס איז גאָר אַ **מיוסער מינהג**!..

עס איז שווער צו זאָגן: צי וויל דער וועג איז געווען אַ לאַנגער, אַ שווערער און מע איז געווען צעבראַכן אַף שטיק־שטיקלעך, אָדער **אפֿשר** דערפֿאַר, וואָס דאָס באַגעגעניש איז געווען עפעס ניט איבעריק פֿריינטלעך און די אופֿנאַמע **קבצנישדיק** — נאָר די נייע היים, וואָס **חברה** האָבן וועגן איר אַזויפֿיל גע**חלומט**, האָט ניט געפֿונען באַ זיי אין די אויגן יענעם **חן**, וואָס זיי האָבן געמיינט און געוואָלט. צופֿיל האָבן זיי, **אַפנים**, געוואַרט פֿון דעם — דעריבער האָבן זיי זיך געפֿילט ווי אַפֿגעשמיסענע און זיינען געווען צופֿרידן, אַז מע האָט זיי געהייסן לייענען **קריאת־שמע** און גיין שלאָפֿן.

לייגנדיק דערנאָך אַף שטרויענע זעק, אויסגעבעט אַף דער ערד, אַלע קינדער איינינעם, אין אַ גרויסן פֿינצטערן **חדר** אָן אַ **שום** מעבל — אַ **מין** דורכגאַנגס־**חדר** פֿון זאַל אין קיך אַרײַן, — האָט דער העלד פֿון דער דאָזיקער ביאָגראַפֿיע לאַנג ניט געקאַנט אַנשלאָפֿן ווערן. אין זײַן קאַפֿ האָבן זיך געבאַמבלט אַלערליי **מחשבות** און געדאַנקען מיט **קשיאות**, **קשיאות** און **קשיאות**: פֿאַרוואָס איז דאָ אַזוי פֿינצטער און אומעטיק? פֿאַרוואָס זיינען דאָ אַלע אַזוי פֿאַרזאָרגט? וואָס איז דאָס מיט דער **מאַמע**, וואָס זי איז געוואָרן אַזוי קאַרג מיט **סכנות**? וואָס איז דאָס מיטן **טאַטן**, וואָס ער איז געוואָרן אַזוי איינגעבויגן, **סוטלעוואַטע** און אַזוי שטאַרק פֿאַרעלטערט, אַז עס קלעמט דאָס האַרץ קוקנדיק אַף זײַן געל געקנייטשט **פנים**? ניט שוין **זשע** איז דאָס אַלצדיג נאָר צוליב דעם, וואָס מע האָט געזאָגט אין **וואַראַנקאַ**, אַז די **פרנסה** איז געשלאָגן? ניט שוין **זשע** איז אַט דאָס דער "**משנה מקום — משנה מזל**"? וואָס טוט מען דערצו? דערצו איז — דער **אוצר**. אַך! ווען ער

1 אויסווייניק.

2 דאָ: דער נאָמען פֿון איינעם פֿון די ביבלישע ביכער.

57

ברענגט מיט זיך **כאַטש** אַ קליינעם **חלק** פֿון יענעם **אוצר**, וואָס ליגט באַהאַלטן אין **וואַראַנקאַ**!.. דערמאָנט זיך אינעם **אוצר**, קומט אים אַפֿן זינען זײַן **חבר שמואליק** דער **יתום** מיט זיינע ווונדערלעכע **מעשיות** וועגן שיינע **אוצרות** פֿון גאָלד און זילבער, דימענטן און בריליאַנטן, וואָס געפֿינען זיך אין **גן־עדן־התחתון**, און וועגן יענעם **אוצר**, וואָס געפֿינט זיך אַף יענער זײַט **וואַראַנקאַ** ווער **בית מדרש** נאָך פֿון כמעלניצקיס צײַטן... און עס **חלומען** זיך אים **אוצרות**, גאָלד און זילבער, דימענטן און בריליאַנטן. און זײַן **חבר שמואליק** קומט אים צו **חלום**, דער ליבער **שמואליק** מיט זײַן **חנעוודיקן פנים**, מיט זיינע גלאַנצנדיקע, מיט פֿעטן אָנגעשמירטע האָר. און עס מאַלט זיך אים אויס, אַז ער הערט זײַן ווייך־הייערליק **קול**, ווי ער רעדט צו אים זיס־פֿריינטלעך, ווי אַן אַלטער, און ווי ער טרייסט אים מיט גוטע ווערטער: "זאָרג ניט, **שלומאָני** טייערער, אַט האָסטו פֿון מיר אַ **מתנה** — אַ שטיין פֿון יענע צוויי שטיינער; קלייב דיר אויס וועלכן דו ווילסט — דעם שטיין, וואָס הייסט "**ישפה**", אָדער דעם שטיין, וואָס הייסט "**כדכד**".... **שלום** איז אין פֿאַרלעגנהײַט. ער ווייסט ניט, ער האָט פֿאַרגעסן, וועלכער שטיין איז בעסער — דער שטיין, וואָס הייסט "**ישפה**", אָדער דער שטיין, וואָס הייסט "**כדכד**"? און אַזוי ווי ער טראַכט דאָ אַזוי, שפּרינגט אונטער גערגעלע־**גנב**, **כאַפט** אויס ביידע שטיינער און ווערט מיט זיי פֿאַרשווונדן. און **פינעלע שימעלעס** — פֿונוואַנען האָט דער זיך גענומען אַהער? — האַלט די הענט אין די קעשענעס און **קאַטשעט** זיך פֿאַר

געלעכטער. "פֿינעלע, וואָס לאַכסטו?" "פֿון דײַן מומע האָדל מיט איר פּאַווידלע – כאַ-כאַ-כאַ!" – שטייט אוף, **חֲבֵרָה** פלעצט! זע נאָר, ס'איז זיי גאָר ניט צו דערוועקן! מע דאַרף אַרויסטראָגן דעם **הקדש!** מע דאַרף קאָכן וואַרעמעס! און זיי שלאָפֿן – אַ זיסער שלאָף אָף זיי! – קלאַגט זיך די **מאַמע חיה-אסתר**, אַ קלייניטשקע, אַ **זשוואַווע**, אַ פאַרפאַרעטע, אַ פאַרטאַראַמטע פֿון דער אַרבעט אין שטוב און אין קיך – איין מענטש אליין.

– אייִאָנו, **דאַוונען!** – העלפֿט איר אונטער די **באַבע** מינדע, האַלט אַ **קרבן-מינחה** אין האַנט און מישט אַ בלעטל נאָך אַ בלעטל און זאָגט מיט **פֿוונה**, טאָר ניט **מפֿסיק** זײַן!¹

1 טאָר ניט איבערײַסן אינמיטן **דאַוונען**.

116

– נאָכן **דאַוונען** וועט איר זיך דורכגיין צו דער **משפּחה** אָפּגעבן אַלעמען **שלום-עליכם**, און אין **חדר** וועט איר שוין אָנהייבן גיין, **אם-ירצה-השם**, נאָך **יום-טובֿ**.

אַזוי לייגט צו דער **טאַטע** ווייכער פֿון אַלע. ער גייט אָנגעטאָן אין עפעס אַ מאָדנע כאַלאַטל, אָף קעץ אונטערגעשלאָגן, **כאַטש** ס'איז נאָך וואַרעם אין דרויסן, און אַן איינגעהויקערטער, אַ פאַרזאָרגטער, פאַרציט ער זיך מיט אַ שטאַרקן פאַפּיראַס און זיפֿצט אַזוי טיף, אַז עס רײַסט אויס אַ שטיק האַרץ. עפעס דאַכט זיך אויס, אַז ער איז גאָר קלענער געוואָרן, עלטער און קלענער... און עס ווילט זיך לויפֿן פֿון שטוב אַרויס וואָס גיכער, לויפֿן אין דרויסן אַרויס, אָנקוקן די שטאַט, זיך באַקענען מיט דער **משפּחה**.

26

די גרויסע שטאַט

מע גייט באַקענען זיך מיט דער **משפּחה**. – די מומע **חנה** מיט אירע קינדער. – **אלי** און **אַברַהמל** פאַרהערן דעם העלד, וווּ ער האַלט אין **תנך**. – באַם פֿעטער **פיניע** פאַרהערט מען אים אין שרייבן.

אָף וויפֿל די שטאַט האָט באַנאַכט אויסגעוויזן וויסט און פֿינצטער, אָף אַזויפֿיל האָט זי אינדערפֿרי געשיינט און געבלישטשעט און געפֿונען **חן** און ליטזעליקייט אין די אויגן פֿון די **וואַראַנקאַווער** יינגלעך, די קליינשטעטלידיקע קינדער, וואָס האָבן **געכאַפט התפעלות** פֿון איטלעכס ברעקל באַזונדער. זיי האָבן נאָך קיינמאָל אָף זייער לעבן ניט געזען, אַז גאַסן זאָלן זײַן אַזוי ברייט און לאַנג און האָבן פֿון ביידע זײַטן הילצערנע "**פעשעכאָדן**" (טראַטואַרן); אַז שטיבער זאָלן זײַן געדעקט מיט בלעך; אַז פֿענצטער זאָלן זײַן פֿון דרויסן מיט געפֿאַרבטע גרינע, בלויע און רויטע לאַדן; אַז קלייטן זאָלן זײַן געמויערטע פֿון ציגל און האָבן אייזערנע טירן. היינט דער מאַרק, די קלויסטערס, און, **להבדיל**, די **בתי מדרשים** מיט די שולן, און **אפֿילו** די מענטשן – אַלע און אַלץ איז אַזוי גרויס און אַזוי שיין און אַזוי ריין און אַזוי **יום-טובֿ**-דיק־פֿריילעך! ניין, **פינעלע שימעלעס** האָט ניט **מגזם** געווען, אַז ער האָט דערציילט "וונדדירים" פֿון דער דאָזיקער גרויסער שטאַט. אַזוי ווי אָף רעדלעך האָבן זיך געגליטשט זייערע פֿיס איבער די הילצערנע "**פעשעכאָדן**",

117

גייענדיק מיטן **טאַטן** צו דער **משפּחה**, זיך באַקענען און אָפּגעבן **שלום**. און נאָר ווייל דאָ איז געווען דער **טאַטע**, האָבן זיי פֿאַר **דרך-ארץ** ניט געקאָנט זיך אָפשטעלן אָף יעדן טריט און באַוונדערן די **חידושים ונפֿלאָות**, וואָס זייערע אויגן האָבן דערזען, ווי דער שטייגער איז, איז אַפֿצופֿריער געגאַנגען דער **טאַטע**, און די קינדער האָבן זיך נאָכגעשלעפֿט נאָך אים, פֿון הינטן.

אַריינגעטראָטן אין אַ גרויסן הויף און דורכגעשפּאַנט דורך אַ גרויסן גלעזערנעם ליכטיקן קאַרידאָר, איז מען אַריינגעקומען אין אַ רײַכער **פּריצישער** שטוב מיט געוועקסלטע **פּאַדלאַגעס**, ווייכע קאַנאַפעס און שטולן, הויכע ביז דער **סטעליע** שפיגלען, געשניצטע שאַפֿעס, גלעזערנע קאַנדעליאַברעס אָף דער סטעליע, מעשענע **העסעס**¹ אָף די ווענט – אַן **אמתער** "פּאַלאַץ", אַ "**דירה-מלוכה**"!

דאָס איז געווען דער מומע **חנה** שטוב – אַ מאָדנע שטוב. אַ שטוב אָן אַ **טאַטן** (די מומע **חנה** איז אַן **אַלמנה**). די קינדער האָבן ניט געהערט זייער **מאַמע**, ניט זייער **רבין**, ניט קיינעם. אַ קליינע אַנאַרכיע. איטלעכער האָט זיך געטאָן, וואָס ער האָט געוואָלט. און אַלע צווישן זיך האָבן געהאַלטן אין איין קריגן זיך, געגעבן זיך איינס דאָס אַנדערע צונעמענישן, און געלאַכט האָט מען הילכיק, און גערעדט האָבן אַלע איינינעם, און געטומלט אַזוי שטאַרק, **אַזש** דער קאָפּ האָט זיך אייך געדרייט.

די מומע **חנה** אליין – א יידענע א הויכע, א גרויסארטיקע. עס וואלט איר אָנגעשטאַנען זיין א גראַנד־דאַמע, פֿון די, וואָס שמעקן טאַבעקע פֿון א גאַלדן פּושקעלע, אָפּ וועלכן סע שטייט אויסגעמאַלט א פרינץ פֿון די אַמאַליקע פרינצן, מיט א גרוי צעפל און מיט זיידענע זאַקן. די מומע **חנה** איז געווען, ווייזט אויס, אַמאַל א **יִפֿת־תּוֹאֵר**. דאָס איז צו זען נאָך די טעכטער: זעלטענע־זעלטענע שיינהייטן. ווי נאָר קליינוואַרג זינען אַריינגעקומען, אַזוי איז געוואָרן א טומל, א געשריי און א געפילדער:

– אָט דאָס זינען זיי? אָט דאָס איז ער, דער **בעל־תּנך**? אַבו, קום נאָר אַהער, שעם זיך ניט! זעט נאָר, ווי ער שעמט זיך דאָס א ביסל, כאַט־כאַט־כאַט!

דער **טאַטע** האָט זיך, **אַפנים**, ניט געקאָנט איינהאַלטן פֿון צו געבן זיך א באַרים מיט זיין זון, אַז ער איז א גוטער **בעל־תּנך**, האָט מען

1 א וואַנט־לייכטער.

118

אים געקרוינט דאָ **טאַקע** באַלד אַפֿן אַרט מימן נאָמען: **"בעל־תּנך"**.

– גיס אָן דעם **בעל־תּנך** א גלעזל טיי און גיב אים אַן עפל מיט א באַר, לאָז ער פֿאַרזוכן, דער **בעל־תּנך**, אונדזערע **פּערעיאַסלאַווער** אויבסטן.

– שאַט, ווייסט איר וואָס? לאָז מען אַריינרופֿן אַהערצו אליין מיט **אַברַהאַמלען**, וועלן זיי אים פֿאַרהערן. און מע האָט אַריינגערופֿן אליין מיט **אַברַהאַמלען**. אלי און **אַברַהאַמלען** זינען שוין היפשע **בחורים** מיט פֿינע בערדלעך און קערן זיך אָן צו דער מומע **חנה** **משפּחה** פֿון איר מאַנס **צד**. זיצן א הויף קעגן א הויף. זייער פֿאַטער, **יצחק־יענקל**, איז אַן אָפּגעקומענער **נגיד**, לאָדט זיך **פּל־ימיר**¹ מים "קאַזנאַ", טראָגט אַן אוירינגל אין לינקן אויער, א שיינע קיילעכיקע באַרד, קוקט ניט אָפּ קיינעם, רעדט ניט מיט קיינעם, און שטענדיק שמיכלט ער מיט אַזאַ מינע, ווי איינער רעדט: "וואָס האָב איך מים אייך צו **שמועסן**, אַז איר זייט אַלע **בהמות**?"

די אַריינגעקומענע **בחורים** האָבן גלייך, אָן צערעמאָניעס, א נעם געגעבן דאָס **וואַראַנקאַווער** **בחורל** צום עקזאַמען, אים פֿאַרהערט אין **תּנך** אָפּ אויסווייניק פֿון איין עק ביזן אַנדערן. און מע דאַרף **מודה** זיין, אַז דאָס **וואַראַנקאַווער** **בחורל** האָט דעם עקזאַמען אויסגעהאַלטן גאַר־גאַר גלענצנדיק. ער האָט ניט נאָר געטראָפֿן איטלעכס וואָרט וווּ עס שטייט, אין וואָסער א קאַפּיטל, אין וואָסער **פּסוק**, נאָר **אַפּילו** געזאַגט, וווּ סע געפֿינען זיך אַלע איבעריקע ווערטער פֿונעם זעלבן **שורש**. דער **טאַטע** האָט געקוואַלן, געקליבן **תּענוג**, **ממש** געוואָרן ברייטער ווי לענגער. דאָס **פנים** זינס האָט געשיינט. די קנייטשן, וואָס אַפֿן שטערן, האָבן זיך אויסגעגלייכט, און אליין האָט ער זיך עפעס ווי אויסגעגלייכט, געוואָרן גאַר אַן אַנדער מענטש.

– אַז ס'איז יאָ אַזוי, לאָז מען געבן דעם **בעל־תּנך** נאָך אַן עפל און נאָך א באַר און נאָך ניש, און קאַנפֿעקטן, קאַנפֿעקטן! – האָבן דער מומע **חנה** טעכטער די **יִפֿת־תּוֹאֵרס** געקאַמאַנדעוועט. און דער נאָמען **"בעל־תּנך"** איז אים פֿאַרבליבן אָפּ א לאַנגע צייט ניט נאָר אין דער **משפּחה** – מע האָט אים שוין דערנאָך אין **בית־**

1 אַלע זיינע יאָרן.

119

מדרש, צווישן יינגלעך **קונדסים**, אַנדערש ניט גערופֿן, ווי דער **וואַראַנקאַווער** **"בעל־תּנך"**. אויך די גרויסע, ווער עס האָט נאָר געהאַט גאָט אין האַרצן, דער האָט אים **געכאַפּט** פֿאַר אַן אויער: "זאָג נאָר, דו קליינער **בעל־תּנך**, וווּ שטייט ערגעץ אָט דער און דער **פּסוק**?"

דעם **בעל־תּנך** איז שטאַרק געפֿעלן געוואָרן דער מומע **חנה** שטוב מיט דער מומע **חנה** קינדער, **פיניע** מיט מאַכען, צוויי יינגלעך **שקצים**, מיט וועלכע ער איז גיך געוואָרן **חבר**. עס האָט זיך אים אויסגעוויזן, אַז קיין שענערע און קיין רייכערע שטוב, ווי דער מומע **חנה**, איז **ניטאָ** ניט נאָר אין **פּערעיאַסלאַוו**, נאָר אָפּ דער גאַנצער וועלט. וואָרעם וווּ האָט איר געזען, אַז עפל זאָל מען שלעפֿן פֿון אַ פֿאַס, נישלעך פֿון אַ זאַק און קאַנפֿעקטן פֿון אַ טאַרבע?..

גאַנץ אַנדערש האָט אויסגעזען דעם פֿעטער **פיניעס** שטוב. א שטוב א יידישע, מיט א **סופּה**, מיט א **סך ספרים**, גאַנץ **ש"ס**¹, א זילבערן **חנוּפּה־לעמפל**, א לאַנגע וואַקסענע **הבדלה**. נאָר ווי קומט עס צו דער מומע **חנה**? א פֿרומע שטוב. אַלע זיינען דאָרטן פֿרום. אַזוי ווי דער פֿעטער **פיניע**, אַזוי זיינע קינדער. די זין אין לאַנגע קאַפּאַטקעלעך ביז צו דער ערד, מיט **אַרבע־פּנאָות** לאַנגע ביז די קניעס. די טעכטער – **צניעות**דיק אַנגערוקט די פֿאַטשיילעס איבערן **פנים**, קוקן ניט קיין פֿרעמדן גלייך אין די אויגן אַריין, נאָר אַז מע דערזעט

א פֿרעמדן, ווערט מען רויט, ווי א צוויק, און מע לאכט אף קרעדיט. די מומע טעמע, א יידענע א פֿרומע מיט ווייסע ברעמען, און בא דער זייט איר **מאַמע** – צוויי טראָפּנס וואָסער די מומע טעמע, גאָר ניט צו דערקענען, ווער סײַא **מאַמע**, ווער סײַא טאַכטער, ווען די **מאַמע** זאָל ניט טרייסלען מיטן קאָפּ: ניין-ניין. דאָ, באַם פֿעטער **פיניען**, האָט דער **טאַטע נחום** שוין ניט באַרימט זיך מיט זײַן **”בעל-תנך”**. אין דער דאָזיקער שטוב האָלט מען ניט פֿונעם **תנך**. ווער לערנט **תנך**? **תנך** לערנען **אפיקורסים**. דערפֿאַר האָט ער זיך ניט געקאָנט איינהאַלטן פֿון באַרימען זיך מיט זײַנע קינדערס **כתב**. זײַנע קינדער, האָט ער געזאָגט, שרייבן, אז עס לאָזט זיך אויס די וועלט.

– אָט דער קליינער – האָט ער א ווייז געגעבן אַפֿן **בעל-תנך** – האָט א הענטל, א **כתב־א־רבא**!²

1 **תלמוד**.

2 געמיינט: א שיינע האַנטשריפֿט.

60

– אַנו, ווייזט נאָר אַהער א טינט און פען! – האָט דער פֿעטער **פיניע** א שאַף געגעבן און האָט פֿאַרקאַטשעט די אַרבל פֿון ביידע הענט, גלייך ווי ער אליין באַדאַרף עפעס טאָן אַן אַרבעט. – א טינט און פען זאָל מיר באַשאַפֿן ווערן, וועלן מיר אים פֿאַרהערן שרייבן, אָט דעם **”כתב־א־רבא”**. אָבער גיך! און באַלד!

דעם פֿעטער **פיניעס** באַפֿעל איז געווען א באַפֿעל פֿון א שטרענגן גענעראַל, און אַלע קינדער, די ייִנגלעך מיט די מיידלעך, האָבן זיך א וואָרף געגעבן אין אַלע ווינקלעך נאָך א טינט און פען.

– א שטיקל פֿאַפּיר! – האָט אויסגעקאַמאַנדעוועט ווידער דער גענעראַל. סײַא אָבער ניט געווען אינערגעץ קיין איבעריק שטיקל פֿאַפּיר.

– שאַט! ווייסט איר וואָס? לאָז ער אָנשרייבן אָט דאָ אַף מיין **סידורל**.

אַף דער דאָזיקער **המצאה** איז געפֿאַלן דעם פֿעטער **פיניעס** ייִנגערער זון, איצל, א **טשיקאָווע בחורל** מיט א שפּיצעכיק קעפל און מיט א לאַנג נעזל.

– נעם שרייב! – האָט דער **טאַטע** באַפֿוילן צו זײַן **”בעל-תנך”**.

– וואָס זאָל איך שרייבן?

– שרייב וואָס דו ווילסט.

איינגעטונקען די פען, האָט דער **בעל-תנך**, אָדער דער **”כתב־א־רבא”**, א ביסל א טראַכט געגעבן, ניט געהאַט וואָס צו שרייבן, **כאַטש** טו זיך אָן א **מעשה**! דעם פֿעטער **פיניעס** הויזגעזינד האָט שוין **מסתמא** איבערגעטראַכט, אז דער **”כתב־א־רבא”** קאָן שרייבן נאָר דעמלט, ווען מע זעט ניט. נאָר דאָ איז אים געקומען אַפֿן **זכרון** דאָס, וואָס **כמעט** אַף יעדן ייִדישן **ספֿר** פֿלעגט יענע יאָרן שטיין געשריבן, און **שלום** האָט פֿאַרקאַטשעט דעם אַרבל, געגעבן א דריי מיט דער האַנט, איינגעטונקען נאָכאַמאָל די פען און אין עטלעכע מינוט אַרום איז געווען אָנגעשריבן אָט וויאָזוי:

”אעפֿ” (אַף על פי) שאָסרו חכמים לכתוב על הספֿר, אלא משום סימן בעלמא מותר”. אַף ייִדיש וועט דאָס הייסן אַזוי גוט ווי:

כאַטש אַפּילו אַף א **ספֿר** שרייבן טאָר מען ניט, נאָר צוליב א **סימן** מעג מען.

דאָס איז געווען א **מין הקדמה**, נאָך וועלכער עס קומט די דאָזיקע באַקאַנטע אופֿשריפֿט:

121

”זה הסידור שייד. למי שייד? למי ששייד שייד. פֿאַרט למי שייד? למי שקנה. מי קנה? מי שקנה קנה. פֿאַרט מי קנה? מי שנתן מעות. מי נתן מעות? מי שנתן נתן. פֿאַרט מי נתן? מי שהוא נגיד. מי נגיד? מי שהוא נגיד נגיד. פֿאַרט מי נגיד? הנגיד ה”ה הבחור המפורסם מוהר”ר יצחק בהרב הנגיד המפורסם מוהר”ר פינחס ראבינאָוויטש בק”ק פּערעיאַסלאָוו”.

איבערזעצט אַף ייִדיש וועט דאָס אויסקומען אַזוי: **”דאָס דאָזיקע סידורל געהערט. צו וועמען געהערט דאָס סידורל? צו וועמען עס געהערט געהערט עס. פֿאַרט צו וועמען? צו דעם, וואָס האָט געקויפֿט. ווער האָט דאָס געקויפֿט? ווער עס האָט געקויפֿט האָט דאָס געקויפֿט. פֿאַרט ווער האָט דאָס געקויפֿט? ווער עס האָט געגעבן געלט. ווער האָט געגעבן געלט? ווער עס האָט געגעבן האָט געגעבן. פֿאַרט ווער האָט געגעבן? ווער סײַא א **נגיד**. ווער איז א **נגיד**? ווער איז א **נגיד**. פֿאַרט ווער איז א **נגיד**? א **נגיד** איז דער באַרימטער **בחור יצחק** דער זון פֿונעם באַרימטן **נגיד פינחס** ראבינאָוויטש אין דער שטאָט **פּערעיאַסלאָוו”**.**

עס איז שווער צו באַשרייבן, וואָס פֿאַר א פֿוראָר דאָס האָט געמאַכט, **הן מיצד הלשון והן מיצד הכתב**!

און דער **עיקר** – דאָס **כתב**! דער "**כתב־ארבא**" האָט זיך שוין גוט געפֿלייסט, אַז דער **טאַטע** זײַנער זאָל **חלילה** נישט פֿאַרשעמט ווערן. ער האָט אָנגעשטרענגט אַלע **כוחות**. ער האָט געשוויצט, ווי אַ ביבער, ער האָט אויסגעקליבן דאָס **סאַמע** שענסטע און **סאַמע** קלענסטע פֿערל־**כתב**, וואָס מע דאַרף אָנטאָן דערצו אַ שפּאַקטיוו, מע זאָל דערזען די **אותיות** לעך. ער האָט אָנגעווענדט דערצו דעם גאַנצן **כוח** פֿון קאַליגראַפֿיע, וואָס ער האָט אַרויסגעפֿירט **בירושה** פֿון זײַן **וואָראַנקאָווער רבין ר' זרחל**, וועלכער האָט באַשאַפֿן אין יענעם שטעטלע, קאָן מען זאָגן, אַ גאַנצן **דור** פֿון קאַליגראַפֿן, וואָס האָבן זיך צעקראָכן איבער דער וועלט און וואָס צייכענען זיך אויס **פֿמעט** אַלע מיט זייער שייַן־שרייַבן **עד היום הזה**.²

1 סײַ **מיצד** דער שפּראַך סײַ **מיצד** דער האַנטשריפֿט.

2 ביז הייַנטיקן טאָג.

122

27

בין־הזמנים

אַרנאָלד פֿון די **פֿידוואָרקעס**. – נייע **חברים**. – **גרמאָז** דער **מלמד** אַ **בעל־קורא**. – די **וואָראַנקאָווער ווייסע־חבר־הניקעס** באַווייזן וואָס זיי קענען.

בין־הזמנים – ווער וועט דאָס פֿאַרשטיין? וואַקאַציע, וואַקיישאַן, פֿעריען, קאַניקולעס – דאָס זײַנען אַלץ ווערטער פֿונעם זעלבן באַגריף. זיי זאָגן אָבער נישט דאָס, וואָס דאָס וואָרט "**בין־הזמנים**" זאָגט דעם ייִדישן ייַנגל.

דאָס קינד, וואָס קומט פֿון דער שול, אָדער פֿון גימנאַזיע, אָף וואַקאַציע אַהיים, האָט זיך גענוג אָנגעשפּילט דאָרטן, וווּ מע לערנט, גענוג אָנגעטאַנצט און אָנגעהוּלעט, גענוג אָנגעלאַפֿן זיך און גענוג אָנגעשטיפֿט זיך מיט די **חברים** דורכן יאָר – עס קאָן זײַן, מער געשטיפֿט, ווי געלערנט. דאָס ייִדישע **חדר־ייַנגל** – דער האָט נעבעך דאָס גאַנצע יאָר געהאַרעוועט, געזעסן ביז שפּעט אין דער נאַכט און געלערנט – געלערנט, געלערנט און געלערנט! און מיטאַמאָל – **בין־הזמנים**! אָנדערהאַלבן **חדשים** דורכאַנאַנד, פֿון **חצי אלול** ביז **סוף תשרי**, וועט מען נישט גיין אין **חדר** – וואָס קאָן זײַן אַ גרעסערער **יום־טובֿ**? און דערצו גייען נאָך די **יום־טובֿים** אויך: **ימים נוראים**! **סופות**! **שימחת־תורה**! און דאָס אַלצדינג איינינעם גענומען – אָף נייַ אָרט, אין דער גרויסער שטאָט, אין **פּערעיאַסלאַוו**! **קודם־כל** באַדאַרף מען אָנקוקן די שטאָט. **חברה** האָבן זי נאָך **פֿמעט** גאָר נישט געזען. **אחוץ** ווי באַ דער מומע **חנה** און באַם פֿעטער **פיניען** און **אחוץ** ווי אין גרויסן **בית מדרש**, אין אַלטן **בית מדרש** און אין דער קאַלטער שול, דאָרט, וווּ **צאלי** דער **חזן דאָוונט**, זײַנען די **וואָראַנקאָווער קינדער פֿמעט** אינערגעץ נישט געווען. נאָך פֿאַראַן גענוג גאַסן און גענוג ערטער. פֿאַראַן די "אַלטיצע", און פֿאַראַן די "טרוביילאַ" (טייכן אַזעלכע), און פֿאַראַן די לאַנגע בריק, און וווּ זײַנען די "**פֿידוואָרקעס**", וואָס אָף יענער זײַט בריק? די "**פֿידוואָרקעס**" – דאָס איז אַ באַזונדערער **מין** שטאָט, וואָס געהערט פֿונדעסטוועגן צו **פּערעיאַסלאַוו**. "אַרנאָלד פֿון די **פֿידוואָרקעס**" שטאַמט פֿון דאָרט. אַרנאָלד קומט אָפֿט אַרײַן צו **נחום** ראַבינאָוויטשן אַ ביסל פֿאַרברענגען, ריידן פֿונעם

123

רמב"ם¹ און פֿונעם **פּוזרי**² און פֿון **ברוך** שפּינאָזא און פֿון **משה** מענדעלסאָן און פֿון נאָך אַזעלכע גרויסע מענטשן, וועלכע **שלום** האָט נישט געקאַנט זיך אָנגעדענקען, **חוצ** איינעם מיטן נאָמען דרעפּער³ – דער האָט זיך איינגעפֿונדעוועט באַ אים אין **זפרון**: דרעפּער... "אַרנאָלד איז שטאַרק געלערנט. – זאָגט אָף אים דער **טאַטע נחום**, וואָס האַלט פֿון אים אַן **עולם־ומלואו**⁴. – אַרנאָלד זאָל נישט זײַן קיין ייד, וואָלט ער געקאַנט זײַן אַ פּראָקוראַר". פֿאַרוואָס עפעס אַ פּראָקוראַר? און פֿאַרוואָס זאָל אַ ייד נישט קאַנען זײַן? – דאָס האָט נאָך **שלום** נישט געקאַנט פֿאַרשטיין. פֿון אַנטיסעמיטיזם האָט ער געוויסט נאָר איין זאַך: הינט. דורך זײַן אייגענעם דערפֿאַרן. אין **וואָראַנקאָ** האָבן **שקצימלעך** אָנגערייצט אָף אים הינט, וואָס האָבן אים אַוועקגעלייגט און צעביסן, איבערגעלאָזט אַ **סימן** ביז צו הייַנטיקן טאָג.

אַט דעם "אַרנאָלד פֿון די **פֿידוואָרקעס**" האָט דער העלד פֿון דער דאָזיקער ביאָגראַפֿיע אַ **סך** צו פֿאַרדאַנקען אין זײַן שפּעטערדיקן שטודירן, און מיר וועלן זיך דעריבער מיט אים נאָך באַגעגענען. דערווייַל איז **בין־הזמנים** און **ערב־יום־טובֿ**. צײַט צו שליסן באַקאַנטשאַפֿט מיט נייע **חברים** און גלאַט ייַנגלעך. פֿון די **חשובֿע בעל־הבתישע** ייַנגלעך פֿאַרנעמען דעם אויבנאָן **משהל יצחק־ביגדורס**, אַ **בחורל** אַ געלס, אַן אויסגעצוואָנגנס, מיט אַן אַלפּאָגעווע קאַפּאַטקעלע, און אַ **גדלן** אַ יונג, וואָס סע שטייט אים נישט אָן מיט זיך

אליין צו ריידן – און איז גערעכט. ערשטנס, האָט זײַן טאַטע יצחק-ביגדור אָן אייגענע שטוב מיט אַ ווייסן גאַנעק. הײַנט איז דאָ באַ דעם יצחק-ביגדורן זייגערס אין שטוב מיט זייגערלעך אָן אַ צאַל און אָן אַ שיעור. אַז עס קומט זייגער צוועלף און די זייגערס הייבן אָן שלאָגן, קאָן מען פֿאַרטויבט ווערן. אליין איז דער יצחק-ביגדור אַ ייד, וואָס לאָדט זיך מיט דער גאַנצער וועלט און האָט אויגן פֿון אַ גזלן. אַלע ייִנגלעך פֿון בית מדרש ציטערן פֿאַר זײַן קוק.

- 1 אַברעוויאַציע פֿון משה בן מימון (1135–1204), אוטאָר פֿון ייִדישע רעליגיעז-פֿילאָסאָפֿישע און ראַביניסטישע ווערק.
- 2 אַ רעליגיעז-פֿילאָסאָפֿישער בוך פֿונעם באַוווסטן העברעישן פּאָעט יהודה הלוי (געלעבט סוף – XI אָנהייב XII י.ה.).
- 3 אַן אַמעריקאַנישער בורשואַזער נאַטור-פֿאַרשער און קולטור-היסטאָריקער (1811–1882).
- 4 געמיינט: ער האַלט פֿון אים זייער שטאַרק.

124

דער צווייטער נאָך משה'לען גייט זיאַמע קאַרעצקי – אַ ייִנגל פֿון די גאָר גרויסע שקצים, אַ ביסל אַ סוטולעוואַטער, ניט מיט יעדן איז ער אַ מחותן און ניט יעדער איז מיט אים אַ מחותן, וואָרעם זײַן טאַטע איז אַ "גלוח" מיט אַן אונטערגעשאַרענער באָרד, אַן אַדוואַקאַט אין פעטערבורג, און טראָגט מאָדנע ברילן אָף דער נאָז, וואָס מע רופֿט זיי "פענצנע". אָט דער זיאַמע האָט אויסגעלערנט די גאַנצע שטאַט קינדער שווימען, באָדן זיך, גליטשן זיך אַפֿן אייז און נאָך אַ סך זאַכן, וואָס ניט אַלע ייִדישע קינדער קענען עס. נאָך זיאַמען גייט ישׂראַלע בענדיצקיס זונדל, אַ בלייכער און אַ ציטעריקער, כײַטל רודערמאַן – אַ מלמדס אַ ייִגל מיט גראַבע פֿיסקעס, אַבֿרהאַמל זאָלאָטושיקין – אַ שוואַרצער, ווי אַן אַראַפּ, די מערפּערטס און די ליפּסקיס – אַפּגעפּוצטע בנימלעך מיט אויסגעוועקסלטע שטיוועלעך. מיט די האָט מען באַדאַרפֿט האָבן אַ זכיה צו ריידן. וואָרעם ווער פֿאַרמאַגט אַזעלכע אויסגעוועקסלטע שטיוועלעך אינדערוואָכן? נאָך זיי גייען די קאַנאַווערלעך – קינדער מזיקים, וואָס האָבן צו טאָן מיט הינט, מוטשען קעץ. מיט די אַלע וויל שלום זיך ניט חבֿרן. ער האָט בעסער ליב זיך חבֿרן מיט אַזעלכע ייִנגלעך, ווי מאָטל סריבנע, אַ בחורל מיט לאַנגע פייעלעך, וואָס שפּילט אַפֿן פֿידל, אָדער אלי דאָדיעס – אַ ייִנגל אַ ברען, וואָס האַלט אין איין לאַכן, און נאָך אַזעלכע. מיט זיי דאַוונט ער אין איין בית מדרש, קוקט מען אין איין מחזור אַרײַן, מאַכט מען איינינעם "שטוקעס": מע קרימט איבער רפֿאַל דעם שמש, ווי ער קוקט מיטן אייגל און זינגט: "אַכצן גילדן אום פּהן!" וואָווע קאַרעצקין, ווי ער פֿיפֿט מיט דער נאָז. בעני קאַנאַווער, ווי ער עסט טאַבעקע. יצחק-ביגדור, ווי ער מאַכט מיט די פֿלייצעס. שלום ווילענסקי, ווי ער גלעט זיך דאָס בערדל און קאַכיקעט מיט דער נאָז. ס'איז דאָ, ברוך השם, וועמען נאָכצומאַכן. ס'איז גענוג גרמיזאָ דער מלמד, וויאַזוי ער לייענט אין דער תורה. אים האָט שלום נחום ראַבינאָוויטשעס געשטודירט צוויי שבתים פֿסדר, וויאַזוי גרמיזאָ דער מלמד צעשאַקלט זיך אָף איין פֿוס, דערנאָך פֿאַרקרימט ער דאָס געשטופלטע פנים, שטעלט אַרויס די געלע ציין, ציט אויס דעם לאַנגן האַלדז, טוט אַ פֿיר מיט דער שפיצעכיקער נאָז אין דער לופֿטן אַרופֿ און אַראַפּ און לאָזט אַרויס מיט אַ משונה-מאָדנע גאַרגל-שטימע: "ראה נתתי לפניך היום את החיים ואת הטוב ואת ה"

125

מות ואת הרע... "מע קאָן שטאַרבן פֿאַר געלעכטער! אַלע די, וואָס האָבן געהערט שלומען נאָכמאַכן גרמיזאָן, ווי ער לייענט, האָבן געשוואָרן, אַז ס'איז גרמיזאָ מיט די ביינער! נאָר גרמיזאָ אליין, אַז ער איז געוויירע געוואָרן, אַז ער מאַכט אים נאָך, איז ער געווען ניט צופֿרידן, ער האָט זיך ניט געפֿוילט און איז אַוועק צו נחום ראַבינאָוויטשן אַהיים און האָט אים דערציילט די גאַנצע מעשה, אַז ער, גרמיזאָ, האָט געהערט זאָגן, אַז באַ רב נחומען איז דאָ אַ ייִנגל, וואָס מאַכט אים נאָך, וויאַזוי ער לייענט אין דער תורה. דאָס האָט אָנגעמאַכט אַ שטיקל האַרמידער. נחום האָט אים צוגעזאָגט, אַז ער וועט מאַכן אַ "ספּראַווקע", לאָזן נאָר די קינדער קומען אַהיים. די קינדער זיינען געקומען אַהיים, און מע האָט זיך צו זיי אַ נעם געגעבן. דער טאַטע האָט געטראָפֿן, אַז דאָס דאַרף זײַן שלומס אַרבעט.

— קום נאָר אַהער, שלום. זאָג נאָר, וויאַזוי מאַכסטו דאָס נאָך גרמיזאָ דעם מלמד, ווי ער לייענט אין דער תורה?

— וויאַזוי איך מאַך אים נאָך אָט וויאַזוי.

און שלום האָט זיך ניט געפֿוילט און האָט זיך צעשאַקלט אָף איין פֿוס, פֿאַרקרימט דאָס פנים, ווי גרמיזאָ,

ארויסגעשטעלט די ציין, אויסגעצויגן דעם האלדז, א פיר געגעבן מיט דער נאָז אין דער לופטן אַרום און אַראָפּ און אָנגעהויבן אָפּ אַ **משונה** מאַדנע גאַרגל־שטימע: " **ראה נתתי לפניך היום את החיים...** " **שלום** האָט נאָך קיינמאָל נישט געזען דעם **טאַטן** אזוי לאַכן, ווי ער האָט געלאַכט יענעם טאַג. ער האָט גאָר נישט געקאַנט קומען צו זיך. און אז ער האָט זיך אויסגעלאַכט און אויסגעהוסט און אויסגעווישט די אויגן, האָט ער זיך אָנגערופֿן צו אלע קינדער:

— זעט איר, וואָס **בין־הזמנים** מאַכט? מע גייט אַרום **פּוסטעפּאַס**, עס ליגט אין זינען דער **רוח** ווייסט וואָס, נאָכמאַכן **גרמיזאָ** דעם **מלמד**, ווי ער לייענט אין דער **תורה** (דאָ האָט דער **טאַטע** נישט געקאַנט איינהאַלטן זיך און האָט באַהאַלטן דאָס לאַכנדיקע **פנים** אין דער פֿאַטשיילע). **אם־ירצה־השם**, באַלד נאָך **סוכות** נעם איך צו צו אייך אַ **רבין**, און איר'ט אָנהייבן גיין אין **חדר** אַריין. אויס **בין־הזמנים**! וויבאַלד אז יאָ אויס **בין־הזמנים**, באַדאַרף מען דאָך **טאַקע** געבן אַ לעב אונטער, ווי עס געהער צו זיין!

און **חברה** האָבן גענומען אויסנוצן זייער פֿרייהייט אַפֿן **סאַמע** ברייטסטן **אופֿן**, זיך באַקאַנט מיט וווּ ערגעץ אַ **זלידנע** ייִנגל, נישט איבערגעקליבן, מיט יעדן געשלאָסן **חבר** שאַפֿט, געהוליעט, ווי

126

די רעקרוטן, איידער מע גיט זיי אָפּ אין דער דינסט. די **וואַראַנקאַווער** ייִנגלעך האָבן באַוויזן די **פּערעיאַסלאַווער** ייִנגלעך, אז **כאַטש** זיי זיינען פֿון אַ קליין שטעטל, פֿונדעסטוועגן ווייסן זיי אַ **סך** זאָכן אזעלכע, וואָס די **פּערעיאַסלאַווער** ייִנגלעך ווייסן זיי נישט. **למשל**, זיי ווייסן נישט, אז צו יעדן נאָמען קאָן מען צוזעצן אַ גראַם, נעמט וואָס פֿאַר אַ נאָמען איר ווילט. אַשטייגער: "מאַטל" — **מאַטל** קאַפּאַטל, דרומען דראַטל, **יוסף** סאַטל, **אריץ** קנאַטל. "לייבל" — לייבל קאַפּייבל, דרומען דרייבל, **יוסף** סייבל, **אריץ** קנייבל. "יענקל" — **יענקל** קאַפּאַנקל, דרומען דראַנקל, **יוסף** סאַנקל, **אריץ** קנאַנקל. און אזוי איטלעכן, אָפּ וואָס פֿאַר אַ נאָמען איר ווילט.

היינט ווייסן נישט די שטאַטישע קינדער פֿון **תשרי־קלשון**, דאָס הייסט, פֿון ריידן פֿאַרקערט. צום ביישפּיל: "טאָ אוטספּאַך אַ שטאַפּ" — הייסט דאָס: "אַט **כאַפּסטו** אַ פֿאַטש". "אַן ריד אַ גיף" — "נאָ דיר אַ פֿייג". מיט צוגעמאַכטע אויגן האָט **שלום** געקאַנט אַוועקריידן אָפּ דעם **לשון** אַ **שעה כסדר**. ס'איז דאָך אַ **מחיה נפשות** — מע קאָן אזוי אַוועקריידן פֿון וועמען איר ווילט, יענעם אין די אויגן, און יענער זאָל נישט וויסן, ווער ס'האָט אים געשלייערט. היינט וואָס זיינען דאָס פֿאַראַ ייִנגלעך, די **פּערעיאַסלאַווער**, אז זיי לאָזן דורך אַ **גלח** פֿאַרבייגיין, גלייך ווי אַ גלייכן מענטשן, און זאָגן אים קיין וואָרט **אַפּילו**? ניין, די **וואַראַנקאַווער** ייִנגלעך זיינען נישט אזעלכע **נאַראַנים**, זיי וועלן נישט דורכלאָזן קיין **גלח** גלאַט אזוי. אלע ייִנגלעך, וויפֿל זיי זאָלן נישט זיין, וועלן זיי זיך אויסשטעלן דעם **גלח** פֿון הינטן און וועלן זינגען אָפּ אַ **קול** מיט אַ **ניגון**: "גלח־צאָפּ, אַ **רוח** אין דיין קאָפּ! מיר אַ ברויט, דיר אַ טויט! מיר אַ וואָגן, דיר באַגראָבן! מיר אַ שליטן, דיר באַשיטן!" די **פּערעיאַסלאַווער** ייִנגלעך זאָגן, אז דאָ, אין **פּערעיאַסלאַוו**, טאָר מען פֿאַר אַ **גלח** אזעלכעס נישט זינגען, וואָרעם מע קאָן **כאַפּן** אַ **מיאוסן פסק**. נאָט אייך נאָך אַ ניס! גאָר **מורא** האָבן פֿאַר אַ **גלח**! ס'איז נישט גוט, אז אַ **גלח** גייט איבער דעם וועג — דאָס יאָ. אָבער **מורא** האָבן? — **פּערעיאַסלאַוו** איז **טאַקע** אַ גרויסע שטאָט און אַ שיינע — וואָס איז דאָ צו ריידן? — דאָרט, אין **וואַראַנקאַ**, איז אָבער געווען פֿריילעכער, אז ס'איז געקומען **בין־הזמנים**. אזוי האָבן זיך געטראַכט די **וואַראַנקאַווער** קינדער און האָבן געוואָלט פֿונדעסטוועגן, אז אַט די טעג פֿון **בין־הזמנים** דאָ אין **פּערעיאַסלאַוו** זאָלן זיך נאָך ציען און ציען.

127

28

מלמדים און לערערס

רב אהרן כאַדאַראַווער — אַ **מלמד** אַ **בעל־מגזם**¹. — אַ גאַנצע סעריע פֿון **מלמדים**. — מאַניש דער **מלמד** מיטן "ביינדל". — די **תלמידים** **כאַפּן** אַ קערטל אין **חדר**.

די טעג פֿון **בין־הזמנים** זיינען נאָך נישט אַוועקגעגאַנגען, די **יום־טובֿים** זיינען נאָך געווען פֿאַרויס, און **נחום** ראַבינאָוויטש האָט שוין געפֿירט אונטערהאַנדלונגען וועגן אַ **מלמד** פֿאַר די קינדער. **מלמדים** זיינען געווען עטלעכע. ערשטנס, **טאַקע** דער אויבן דערמאָנטער **גרמיזאָ**, וואָס לייענט אזוי שיין אין דער **תורה**. נאָך אים איז געגאַנגען **רב אהרן** כאַדאַראַווער, זייער אַ ווילער **מלמד**, נאָר אַ מאַדנער **בעל־מגזם**. ער האָט ליב צו דערציילן **מעשיות** פֿאַר זיינע **תלמידים**, **משונה**־ווילדע **מעשיות** פֿון פֿאַרציטן. **למשל**, אַ **מעשה** פֿון זיין **זיידן**,

וואָס איז געווען אַ **גבר** און האָט נישט **מורא** געהאַט פֿאַר קיינעם. איינמאָל איז דער **זיידע** זינער געפֿאַרן ווינטער באַנאַכט פֿאַרבײַ אַ וואַלד, זינען אַרויסגעלאָפֿן פֿון וואַלד צוועלף הונגעריקע וועלף – און **דאָווי** לויפֿן נאָכן שליטן. אז זיין **זיידע כאַפֿט** זיך נישט אַראָפּ, נעמט די וועלף, שטעקט זיי אַריין די האַנט אין מויל אַריין און קערט זיי איבער אַלע צוועלף אָפּ דער לינקער זייט!

און נאָך אַ **מעשה** פֿון זיין **זיידן**, וויאָזוי ער האָט איינמאָל אָפּגעראַטעוועט די גאַנצע שטאָט פֿון אַן אומגליק. **גויים** האָבן זיך צונויפֿגעקליבן איינמאָל אין אַ זונטיק אָפּ אַ **יאר־ד**, האָבן זיך גוט אָנגעשיפֿורט און **דאָווי** שלאָגן ייִדן. איז זיך **מישבֿ** זיין **זיידע**, ער האָט געהאַלטן **סאַמע** אין מיטן **דאָוונען**, וואַרפֿט ער אַראָפּ פֿון זיך דעם **טלית-און-תפילין**, קלייבט אויס דעם גרעסטן פֿון אַלע **גויים**, איוואַן **פאַפּערילע** האָט מען אים גערופֿן, און נעמט אים אָן מיט ביידע הענט פֿאַר די פֿיס, און **דאָווי** שלאָגן מיט איוואַנען איבער **גוישע** קעפּ. האָבן די **גויים** אָנגעהויבן פֿאַלן, זינען זיי געפֿאַלן אַזוי ווי פֿליגן. און אז ער האָט אויסגעלייגט אַלע **גויים** ביז איינעם, האָט ער איוואַנען אָפּגעלאָזט און געזאָגט צו אים: "אַצינד קאַנסטו גיין אַהיים, און איך וועל גיין **דאָוונען**..."

1 אַן איבערטרײַבער.

128

אחוץ וואָס זיין **זיידע** איז געווען אַ **גבר**, איז ער נאָך געווען אַ צעטראַגענע **בריהא**, זאָל גאָט **שומר ומציל** זיין! ער, אז ער פֿלעגט זיך פֿאַרטראַכטן – אַזוי דערציילט **רב אהרן** כאַדאַראָווער אָפּ זיין **זיידן** – איז געווען מיט **ספנת-נפשות**! איינמאָל איז ער אַרומגעגאַנגען איבערן שטוב אַ פֿאַרטראַכטער, אַרומגעגאַנגען, אַרומגעגאַנגען און אַרומגעגאַנגען. ער טוט אַ קוק – ער שטייט אָפֿן טיש!..

אַט אַזאַ **מין מלמד** איז דאָס געווען **רב אהרן** כאַדאַראָווער. נאָך אים זינען געגאַנגען אַ גאַנצע סעריע **מלמדים**, ווי **רב יהושע** דער **מלמד**, **מאיר-הערש** דער **מלמד**, **יקיר-שימחה** דער **מלמד**, און דער קאָידאַנאָווער **מלמד**, און **מענדל** דער גראָבער. האָט אָבער יעדער פֿון זיי געהאַט זיין **חסרון**: האָט ער געקענט לערנען – איז ער נישט געווען קיין **בעל-תנך**; איז ער געווען אַ **בעל-תנך** – האָט ער נישט געקענט לערנען. פֿון אַלע **מלמדים** וואָלט **מענדל** דער גראָבער געווען דער בעסטער **מלמד**, ער זאָל נישט האָבן דעם **חסרון**, וואָס ער שלאָגט זיך. קינדער, אז מע דערמאָנט זיי דעם נאָמען "**מענדל** דער גראָבער", ציטערן זיי. מאָלט אייך, **מאַניש** דער **מלמד** שלאָגט זיך אויך, נאָר מיט אַ גאַנג. יענער, **מענדל** דער גראָבער, קאָן **הרגענען** אָפּ טויט. דערפֿאַר אָבער וויאָזוי לערנט ער! איינעם פֿון די צוויי, האָט **נחום** צוגעזאָגט די קינדער, אז ער וועט, **אם-ירצה-השם**, דינגען.

זינען זיי שוין באַוואָרנט, הייסט עס, מיט אַ **מלמד**. איצט בלייבט איבער שרייבן. וווּ וועלן די קינדער לערנען שרייבן? וואָס אָנבאַלאַנגט ייִדיש, האָבן זיי באַם **וואַראַנקאָווער רב זרחלען** שוין אויסגעלערנט זיך שרייבן. וואָס טוט מען אָבער מיט רוסיש? האָט **אַפֿילו** אַ גוטערפֿרינט, אַרנאָלד פֿון די **פידוואַרקעס**, וואָס איז שוין דערמאָנט געוואָרן אויבן, געגעבן אַן **עצה**, מע זאָל די קינדער אַוועקפֿירן גלייך אין דער "**יעוורייסקע אוטשילישטשע**", וועט קאָסטן וואָלוול און ס'וועט זיין גוט. האָט דערהערט די **באַבע מינדע** און האָט געשוואָרן, אז **כל זמן** זי לעבט, וועלן אירע אייניקלעך זיין ייִדן – און עס האָט נישט געהאַלפֿן קיין **שמע ישראל**. איז געוואָרן אַ רייד וועגן לערערס. **נח** בוסל איז אַ גוטער לערער, איז ער אַ **בעל-עגלות** אָן איידעם. **איצע** דער שרייבער, וואָס לערנט בריוונשטעלער, האָט אַ שיינע האַנט, איז ער שוואַך אין "**לשון**". **אַברהם** דער שרייבער, **טאַקע איצעס** אַ ברודער, איז שוואַך אין ביידע זאַכן. וואָס טוט מען? איז געבליבן **מאַניש** דער **מלמד**. דאָס איז אַ ייִד

129

מיט אַלע **מעלות**: ער איז אַ **בעל-תנך**, קען **דיקדוק**¹? פֿאַרשטייט אַ בלאַט **גמרא** און שרייבט רוסיש, אז עס לאָזט זיך אויס די וועלט! **אמת**, ער ווייסט נישט וואָס ער שרייבט, און אז ער שרייבט, איז דאָס נישט **אַלפי** גראַמאַטיקע – מאַכט נישט אויס. די קינדער זינען נאָך צו יונג, זיי זאָלן קענען גראַמאַטיקע. לאָזן זיי פֿרײַער קענען **דיקדוק** – דאָס איז בילכער. איז וואָס **מאַניש** דער **מלמד** שלאָגט זיך? לאָזן די קינדער נאָר וועלן לערנען, וועט מען זיי נישט שלאָגן. שלאָגט דען אַ **רבי** אומזיסט? **והאָ-ראיה**: די קינדער האָבן דאָס אַרויסגעזען דערנאָכדעם **בחוש**. **מאַניש** האָט פֿיינט געהאַט, ווי אַנדערע **מלמדים**, שלאָגן אָדער שמײַסן. ער האָט געהאַט אינעם גראָבן פֿינגער פֿון דער רעכטער האַנט אַ ביינדל. מיטן דאָזיקן ביינדל, אז ער האָט אייך דערלאַנגט אין

זייט אריין, אָדער הינטן אין דער פלייצע, אָדער אַריינגעקוועטשט איינך אין שלייף אַריין, האָט איר געקאָנט דערזען דעם עלטער-זיידן פֿון יענער וועלט. אָט אזא ביינדל איז דאָס געווען! **שלו** האָט זיך געפֿליסט, ווי ווייט מעגלעך, ער זאָל דאָס דאָזיקע "ביינדל" אויסמיידן. און עס וואָלט אים **אפֿשר** געראַטן, ווייל ער איז געווען פֿון די, וואָס האָבן דאָנערשטיק די **גמרא** געוויסט, אָדער געמאַכט זיך, אז זיי ווייסן. פֿון **תנך** איז דאָך אָפּגערעדט. באַם שרייבן איז ער אויך געווען **נישקשה** דיק. דערפֿאַר אָבער, אז ס'איז געקומען צו שקאַצערני – דאָ האָט ער שוין געמוזט פֿאַרזוכן דעם **טעם** פֿונעם "ביינדל", וואָס ליגט אים נאָך **עד היום** אין **זכרון**. נאָר ניט דאָס איז געווען דער **חסרון**, וואָס **נחום** ראַבינאוויטש איז ניט געווען צופֿרידן מיטן **מלמד מאַניש**. דער **חסרון** איז געווען, וואָס ס'האָט זיך אַרויסבאוויזן, אז **מאַניש** הייבט ניט אָן צו וויסן, וואָס **דיקדוק** איז. אז מע האָט אים אַ פֿרעג געגעבן: "**רב מאַניש**, פֿאַרוואָס לערנט איר ניט מיט די קינדער קיין **דיקדוק**?" האָט ער געענטפֿערט: "ווייס איך וואָס, **דיקדוק**, ריקדעק, שמינדרעק **בלעז**!"² – און האָט זיך נאָך אויסגעלאַכט אויך. דאָס האָט **נחומען** שרעקלעך פֿאַרדראָסן, און אז ס'איז געקומען צום צווייטן **זמן**, האָט ער די קינדער פֿון **מאַניש** אָפּגענומען און אוועקגעגעבן צו אַן אַנדער **מלמד**.

- 1 גראַמאַטיק; געמיינט: העברעישע גראַמאַטיק.
- 2 אַ העברעישע אַברעוויאַציע. וואָס באַטייט "אַף אַ פֿרעמדער שפּראַך". דאָ: **דיקדוק**, ריקדעק, שמינדרעק בעלאַז – אַ קאַלאַמבור.

130

יענער איז שוין געווען אַ "**מדקדק**"¹, געוויסט דעם "**מסלול**"² אַף אויסווייניק. האָט ער אָבער געהאַט אַן אַנדער **חסרון** – ער האָט ליב געהאַט זיך **קהלן**. אַלע טאָג. האָט ער געהאַט וואָס צו טאָן: איז ניט קיין **חתונה** – איז אַ **ברית**, איז ניט קיין **ברית** – איז אַ **פדיון-הבן**, אַ **בר-מצווה**, אַ **גט**, אָדער גלאַט אַ פֿאַרלאַזעניש, אַ **בוררות**, אַן אויסגלייכעניש. נאָר פֿאַר וועמען ס'איז אַ **חסרון** און פֿאַר וועמען אַ **מעלה**. פֿאַר די קינדער איז דער **רבי** געווען אַ **מלאך** פֿון גאָט און דער **חדר** – אַ **גן-עדן**. מע האָט געקאָנט שפּילן אין וואָס פֿאַר אַ שפּיל איר ווילט, **אַפּילו** אין קאָרטן, – ניט אין די **וואַראַנקאָווער** ל"א-קאָרטן! פֿע! נאָר **טאַקע** אין **אמתע** קאָרטן. און געשפּילט האָט מען אין "**טריליסטיק**", אָדער אין "**סטאַרשי קאָזיר**" – אַ שפּיל, וואָס די אַרעסטאַנטן שפּילן אין די **טורמעס**, די קאָרטן אליין זיינען אויך געווען "**אַרעסטאַנטסקע**" קאָרטן – שוואַרצע, פֿעטע, אָנגעשוואַלענע. פֿונדעסטוועגן האָט מען פֿאַרשפּילט אַלע אָנבײַסנס מיט אַלע מיטיקס, און וווּ ס'איז געווען ערגעץ אַ פֿאַר גראַשנס, זיינען זיי אַריין אין די קאָרטן.

דאָס גאַנצע געלט האָבן אָפּגעווינען די עלטערע **בחורים**, אַזעלכע, ווי, **למשל**, **זאמע** קאַרעצקי, אַ **טשיקאַווע בחור**ל, וואָס איז דערמאָנט אויבן. ער האָט אַרפֿוגעפֿירט זיינע יונגע **חברים** אַף אַלע גוטע זאַכן. זיין פּרינציפּ איז באַשטאַנען אין דריי **כללים**: (1) **טאַטע-מאַמע** ניט פֿאַלגן; (2) דעם **רבין** פֿיינט האָבן; (3) פֿאַר גאָט קיין **מורא** ניט האָבן.

אַ **מעלה** האָבן געהאַט די גרויסע **בחורימלעך**, אז זיי האָבן אָפּגעווינען דאָס געלט באַ די קליינע, האָבן זיי זיך נאָך גערייצט און געמאַכט **חוזק**. **אמתע** קאָרטנשפּילער טוען דאָס ניט... פֿונדעסטוועגן דאַרף מען ניט מיינען, אז זיי איז דאָס גרינג אָנגעקומען. זיי אליין זיינען אויך אויסגעשטאַנען גענוג **צרות**. ערשטנס, האָט מען געמוזט אונטערקויפֿן די **רביצין**, זי זאָל ניט דערציילן דעם **רבין**, אז מע שפּילט אין קאָרטן. און צווייטנס, האָט דער **רבי** געהאַט אַ זון, פֿייוול, נאָר גערופֿן האָט מען אים "ליפּ", **מחמת** ער האָט געהאַט אַ גראַבע ליפּ. האָט מען באַדאַרפֿט אָט די "ליפּ" קיכלען און **חנפֿענען** און אונטערשמירן אַמאָל מיט אַן אָנ-

- 1 אַ מענטש, וואָס ווייסט די העברעישע גראַמאַטיק.
- 2 אַ לערנבוך פֿון העברעישער גראַמאַטיק.

131

בייסן, אַמאָל מיט אַ נאַשערני, און מערסטנטייל מיט ניסלעך. די "ליפּ" האָט ליב געהאַט קנאַקן ניסלעך. אַנקוקן, ווי די "ליפּ" קנאַקט ניסלעך, האָט געשלאָגן צו דער גאַל. **ובפֿרט** נאָך פֿאַר פֿרעמד געלט. נאָר וואָס זאָל מען טאָן? אז די "ליפּ" וועט דערציילן דעם **רבין**, אז די קינדער שפּילן אין קאָרטן, וועט זיין בעסער? פֿון די אַלע **מלמדים** און לערערס און פֿון די אַלע לערנעכצן האָט **נחום** ראַבינאוויטש געהאַט ווינציק **נחת**. אַלע **שבת** האָט ער די קינדער פֿאַרהערט און זיפֿצנדיק געשאַקלט מיטן קאָפּ. מער פֿון אַלע קינדער האָט ער געטראָגן אַפֿן קאָפּ דעם מיטלסטן, דעם "**בעל-תנך**". ער האָט, **אפנים**, געוואָרט פֿון אים אַ **סך** מער. "וואָס וועט זיין? – האָט ער געפֿרעגט. – וואָס וועט זיין דער **תכלית**? אָט-אַט, אַקאַרשט ווי מע זעט ניט, ווערסטו **בר-מצווה**, און דו וועסט **אַפּילו** קיין צוויי ווערטער ניט קאָנען זאָגן!..." און ער האָט גענומען זוכן אַ רעכטן

דער גמרא-מלמד

משה-דוד רודערמאן – א גמרא-מלמד. – זיין זון שמעון האלט בא שמדן זיך. – די שטאַט ראטעוועט אים ארויס פֿון מאָנאַסטיר. – דער פֿעטער פיניע קאַכט זיך.

דאָס איז געווען א רבי א ליטוואַק, מיטן נאָמען משה-דוד רודערמאן, א ייד א יאָדישעווער, אן איינגעוויקערטער, מיט געדיכטע שוואַרצע ברעמען, א גרויסער למדן, א שיינער בעל-תנך און א מדקדק – מיט אַלע מעלות. און דערצו נאָך א פֿרומער, אן אמתער יראי-שמים. גייט ריכט זיך, אַז אַפֿ דעם יידן וועט אויך זיין א פגם¹, און נאָך וואָסער א פגם! דער פגם איז געווען דער, וואָס דעם דאָזיקן מלמדס זון לערנט אין דער "אויעזדנע". אין דער גאַנצער שטאַט זיינען דעמלט געווען מער ניט ווי צוויי בחורים, וואָס האָבן געלערנט אין דער "אויעזדנע": משה-דוד רודערמאןס זון, שמעון רודערמאן, א בחור, וואָס סע האָט 1 דעפֿעקט.

132

זיך פֿרי אָנגעהויבן אויסשיטן באַ אים א שוואַרץ בערדל, און טאַמאַרקין, דעם אַדוואָקאַטס זונדל, חיים טאַמאַרקין, א בחורל א קורצער און א גראַבער, מיט קליינע אייגלעך און מיט אן אויסגעבויגענער נאָז, געטראָגן דאָס העמדל איבער די הויזן, ווי א שייגעצל, געשפילט מיט די גוי'שע שקצימלעך אין "מיאטש", קיינמאַל ניט געגאַנגען אין שול אַרײַן, אַחוץ יום-פיפור, און שטילערהייט גערייכערט גראַבע "ציגניערן". דאָס זיינען געווען די פּיאָנערן, אַזוי צו זאָגן, די ערשטע שוועלבעלעך פֿון דער השפּלה אין דער שטאַט פֿערעיאַסלאָו, די איינציקע צוויי יידישע קינדער צווישן עטלעכע הונדערט שקצימלעך. די שקצימלעך האָבן תחילת געקוקט אַפֿ די צוויי "זשידעניאַטעס", ווי אַפֿ חידושים, ווי אַפֿ קינדער פֿון אן אַנדער וועלט. דערנאָך האָבן זיי אַוועקגעלייגט די "זשידעניאַטעס" אַפֿ דער ערד אינמיטן הויף פֿון דער "אויעזדנע" און אָנגעשמירט זיי די ליפֿן מיט חזיר. דערנאָך איז מען געוואָרן חבֿר, געשלאָסן ברודערשאַפֿט, גאָר נפֿש אחת. גוי'שע שקצימלעך זיינען נאָך דעמלט – אוי וויי! – געווען ריין פֿון מענטשנהאַס, ניט געוויסט פֿון קיין ייִדן-העצעס, און דער גיפֿט פֿון אַנטיסעמיטיזם האָט זיי נאָך ניט אָנגערירט. קוים האָט מען דעם "זשידיאַנאַק" אַוועקגעלייגט, אָנגעשמירט די ליפֿן מיט חזיר און דורכגעבראַכן די ביינער, איז כאַטש ער איז א "הערשקאַ", פֿונדעסטוועגן איז ער חבֿרה מאַן גלייך מיט אַלע...

דאָס אָפּגעבן נחום וועוויקס קינדער צו משה-דוד רודערמאן איז ניט אָפּגעלאָפֿן גלאַט, דער פֿעטער פיניע, אַז ער איז געוויירע געוואָרן, אַז זיין ברודער נחום האָט אָפּגעגעבן די קינדער צו אַזא מלמד, וואָס האָט א זון אין דער "אויעזדנע", האָט ער געאַרבעט מעשים. ער האָט געטענהט, אַז פֿון דער "אויעזדנע" איז איין טריט צו שמד. פֿאַרוואָס?

– אָט אַזוי: אַז מירן לעבן, וועלן מיר זען...

און פֿך-הווה. עס איז, אַפֿנים, באַשערט געווען, אַז דער פֿעטער פיניע זאָל איצטיקס מאַל זיין א נביא. און אַזוי איז געווען די מעשה: איינמאַל אין א שבת איז אַרויס א קלאַנג אין שטאַט, אַז די צוויי יידישע ייִנגלעך, וואָס לערנען זיך אין דער "אויעזדנע", שמעון רודערמאן און חיים טאַמאַרקין, האַלטן באַ שמדן זיך! פֿאַרשטייט זיך, אַז קיינער האָט ניט געוואָלט גלייבן: "ווייס איך – וואָס? ווער? וועמען? וואָס א שטאַט קאָן אויסטראַכטן!" נאָר אַז מע

133

קלינגט, איז א חגא. שטעלט אייך פֿאַר, אַז ס'איז דעם זעלבן טאָג שבת פלוצעם געוואָרן א געלאָף, ווי אַפֿ א שרפֿה. די גאַנצע שטאַט איז געלאָפֿן צום מאָנאַסטיר. וואָס איז די מעשה? "די מעשה איז א שיינע מעשה, נאָר א קורצע: איר ווילט זען א שיינס? גייט, זינט מוחל, צום מאָנאַסטיר, וועט איר אָנקוקן, ווי די צוויי חבֿרהלייט פֿון דער "אויעזדנע" האָבן זיך אַרופֿגעקליבן גאַנץ הויך אַפֿן שפיץ קלויסטער, שטייען דאָרטן אַן היטלען און פֿרעסן ברויט, מיט חזיר באַשמירט, בפֿרהסיא¹, אַלע זאָלן זען!..."

די בהלה איז געווען אַזוי גרויס, אַז ס'איז קיינעם ניט איינגעפֿאַלן צו פֿרעגן: ווי איז דאָס מעגלעך צו זען פֿון אונטן אַרום, אַפֿ אַזא הויכן מאָנאַסטיר, מיט וואָס דאָס ברויט איז באַשמירט: מיט חזיר? מיט פוטער?

אָדער מיט האָניק?.. די גאַנצע שטאַט איז געגאַנגען **כאַדאַראָם**. די וועלט האָט זיך געוויגט: "**מילא**, אָפּ טאַמאַרקיןס זונדל איז **כאַטש** קיין **חידוש** ניט – זיין פֿאַטער, דער אַלטער טאַמאַרקין, איז אליין אַ **טרייפֿניאַק**, אַ ייד אַ "זאַקאַניק", אַ שרייבער פֿון "**פּראָשעניעס**", און זיין זונדל **חיים** איז געווען, זאָגט מען, אַ **גוי** נאָך באַ דער **מאַמען** אין בויך. אָבער **משה-דוד** רודערמאַן? אַ ייד אַ **יראַי-שמים** און אַ **מלמד**! דער בעסטער **מלמד** אין שטאַט! ווי קאָן מען עס דערלאָזן אזאָ זאָך?"

לאָזט זיך אויס, אַז ס'זיינען דאָ יידן, וואָס האָבן געוויסט פֿריער, אַז ס'וועט אזוי זיין. פֿונוואַנען האָבן זיי דאָס געוויסט? זיי האָבן דאָס פֿאַרשטאַנען מיטן **שכל**, אַז מע טאָר ניט גיין מיט אַ קינד צופֿיל מיט סטירדעס. "**ממה-נפֿש** – האָט איר אוועקגעגעבן אינערע קינדער אין דער "**אויעזדנע**", דאָס הייסט, איר זייט **מסכים**, זיי זאָלן זיין **גויים**, דאַרפֿט איר ניט פֿאָדערן פֿון זיי, אַז זיי זאָלן טראָגן **אַרבע-פֿנאָות**; און אַז עס האָט זיך געמאַכט, זיי האָבן דורכגעלאָזט אַ **מינחה**, באַדאַרף מען אָפּווישן די ליפֿן און ניט צעברעכן אָפּ זיי קיין שטעקן און ניט שלאָגן, ווי מע שלאָגט אַ הונט..."

אזוי האָבן געטענהט **בפֿבודע בעלי-בתים**, און מע האָט צונויפֿגענומען מענטשן, און מע האָט זיך אַן **עצה** געהאַלטן, וואָס טוט מען? וויאָזוי ראַטעוועט מען אַרויס צוויי ייִדישע קינדער פֿון דער **שמד**? מע האָט איינגעלייגט די וועלט, געוועקט **זכות-אַבֿות**²,

1 עפֿנטלעך.

2 דאָ געמיינט: אָנגעווענדט פֿראַטעקציעס.

134

אופֿגערודערט "**נאַטשאַלסטווע**"... פֿאַרשטייט זיך, אַז מער פֿון אַלע האָט געאַרבעט דער פֿעטער **פיניע**. דער האָט פֿאַרקאַטשעט די אַרבל, צעלאָזט די שיינע באַרד, אַרומגעלאָפֿן דעם גאַנצן טאָג אַ פֿאַרשוויצטער, ניט געגעסן, ניט געטרונקען – ביז, דאַנקען גאָט, ס'איז אָפֿגעגאַלטן. מע האָט די צוויי **חֲבֵרָה** לייט אַרויסגענומען פֿון מאַנאַסטיר.

דער שפיץ איז געווען: איינער פֿון זיי, **חיים** טאַמאַרקין – דער האָט זיך **טאַקע** גע**שמד**ט שפעטער מיט עטלעכע יאָר, און **שמעון** רודערמאַן האָט מען אוועקגעשיקט קיין זשיטאָמיר, אַריינגעגעבן דעם פֿיינעם **בחור** אין דער ראַבינער-שול, אָפּ "**קאַזיאַנע שטשאַט**", און ער האָט מיט גאָטס הילף ניט נאָר געענדיקט אָפּ ראַבינער, נאָר **טאַקע** געווען נאָכדעם ראַבינער, און **דווקא** ניט ווייט פֿון **פּערעיאַסלאַוו** – אין לובען. – נו? ווער איז געווען גערעכט? אַצינד וועסטו שוין דיינע קינדער, צו גאָט אַ האַפֿענונג, אָפֿנעמען פֿונעם דאָזיקן **מלמד**?

אזוי האָט דער פֿעטער **פיניע** געזאָגט צו זיין ברודער **נחום**, צופֿרידן פֿון אַלע זייטן: ערשטנס, וואָס ס'איז אים געראָטן אַרויסצונעמען צוויי ייִדישע קינדער פֿון דער **שמד**; צווייטנס, וואָס זיין ברודערס קינדער וועלן שוין ניט לערנען באַ אַ **מלמד**, וואָס קען **דיקדוק** און האָט אַ זון אין דער "**אויעזדנע**"; און דריטנס, וואָס זיינע ווערטער זיינען **מקוים** געוואָרן, אַז אַ ייִדיש קינד לערנט אין די שקאַלעס, איז ער **מוכֿן-ומזומן**¹ צו דער **שמד**... האָט אָבער דער פֿעטער **פיניע** איצטיקס מאָל געהאַט אַ ביטערן **טעות**: זיין ברודער **נחום** האָט זיך פֿאַרעקשנט און **בשום אופֿן** ניט געוואָלט אָפֿנעמען זיינע קינדער פֿון אזאָ גוטן **מלמד**.

– וואָס האָב איך צו אים? ניט גענוג יענער האָט געהאַט אזויפֿיל **עגמת נפֿש** מיט אזאָ **ביזיון**, זאָל מען לאָזן אַ יידן אַ **מלמד** אינמיטן **זמן** אָן ברויט?

דער פֿעטער **פיניע** האָט אויסגעהערט דעם ברודער מיט אַ ביטערן שמייכלעלע, ווי איינער רעדט: "**הלואַי** זאָל איך ליגן זאָגן, נאָר דו פֿירסט די קינדער אָפּ אַ גוטן **דרך**". דערנאָך איז ער אופֿגעשטאַנען, געגעבן אַ קוש די **מזוזה** און איז אוועק אַ **ברוגזער**.

1 פֿולקום גרייט.

135

30

דער אַמאָליקער "**חדר**"

אַ בילד פֿונעם אַמאָליקן "**חדר**", – די **תלמידים** העלפֿן דעם **רבין** און דער **רביצין** באַ דער אַרבעט. – דער **רבי** מאַכט **ברכה**. – זיין **מוסר**-זאָגן ברענגט צו נייע זינד.

ניין, מע האָט די קינדער פֿון דעם פֿאַרפֿלעקטן, נאָר געראַטענעם **מלמד** רודערמאַן ניט אָפֿגענומען. **אַדרבא**, זיי זיינען פֿאַרבליבן באַ אים אויך אַפֿן אַנדערן **זמן** און אַפֿן דריטן **זמן** – און אַלע זיינען געווען

צופרידן: דער **רבי** פֿון זײַנע **תלמידים**, די **תלמידים** פֿון זייער **רבין** און דער **טאטע** – פֿון די **תלמידים** מיטן **רבין**. מער פֿון אלעמען זײַנען געווען צופרידן די **תלמידים**. גאָט האָט זיי צוגעשיקט אַ **רבין**, וואָס שלאָגט זיך ניט, **לגמרי**¹ ניט. ער ווייסט גאָר ניט וואָס הייסט שלאָגן זיך סיידן אמאָל, אז אַ ייִנגל האָט שוין שטאַרק דערקוטשעט, אָדער ניט געוואָלט **דאוונען**, אָדער ער האָט געהאַט אזאַ פֿאַרשטאַפֿטן קאַפּ, **כאַטש** "פֿלעקער **טעסען**", – דעמלט איז שוין דער **רבי** רודערמאַן אַרויס פֿון די **פלים**, אוועקגעלייגט דעם **בחור** אָפֿן בענקל, אַראָפּגענומען די פֿליסענע ווייכע **יאַרמלקע** פֿונעם קאַפּ, פֿון דער גרינג אָפּגעפֿיצקעט – און גיי!
נאָך אַ **מעלה** האָט געהאַט רודערמאַן דער **מלמד** – ער האָט געהאַלטן אַ "**זשאָרנע**", אזאַ מאַשין אָף צו "רייסן" גרויפֿן. די מאַשין האָט געהאַט אַ ראָד מיט אַ הענטל, און פֿון אויבן איז געלעגן מיטן **פנים** אַראָפּ אַ זאַק מיט **רעטשקע**. פֿונעם דרייען די ראָד האָבן זיך די **רעטשקע** פֿאוואָלינקע געשאַטן אין **יאַשטשיק** אַריין, פֿונעם **יאַשטשיק** זײַנען זיי **פאוואָלינקע** געפֿאַלן אָפֿן שטיין, דער שטיין האָט זיי **פאוואָלינקע** געריבן, אָפּגעשיילט די שאַלעכץ און געמאַכט פֿון די **רעטשקע** – גרויפֿן. אָט דאָס האָט געהייסן אַ "**זשאָרנע**".
פֿאַרשטייט זיך, אז דער גאַנצער אַנטיק פֿון דער "**זשאָרנע**" איז געלעגן אינעם דרייען. וואָס מער מער דרייט, מער שיטן זיך גרויפֿן. און **בעלנים** אָף דרייען זײַנען געווען אַ **סך**, **כמעט** אלע **תלמידים**. יעדער וויל קומען צו הילף דעם **רבין משה-דוד**, וואָס קאָן ניט לעבן פֿון **מלמדות** אליין און מוז נעבעך אָנקומען
1 אינגאַנצן, גאָר.

136

צו זײַטיקע **פרנסות**: ער רײַסט גרויפֿן, זי באַקט לעקעך. באַם לעקעך באַקן, מיינט איר, איז שוין גאָר **ניטאַ** וואָס צו טאָן? ס'איז אַ **סך** דאָ וואָס צו טאָן! און דאָ קאָנען אויך די קינדער צוהעלפֿן. ניט אזוי באַם באַקן, ווי באַם "אויספֿאַטשן". קאַרענעם האָניק-לעקעך באַדאַרף מען פֿאַטשן, לאַנג פֿאַטשן, מיט ביידע הענט, ביז ער ציט זיך, ווי אַ האָניק-טייג קאָן זיך ציען, און ווער נאָך קאָן אזוי פֿאַטשן, ווי אַ **חדר-ייִנגל**? **בעלנים** פֿאַטשערס צווישן די **חדר-ייִנגלעך** זײַנען דאָ אזויפֿיל, אז מע שלאָגט זיך **אזש** פֿאַרן פֿאַטשן. יעדער וויל פֿריער.

דער לעזער באַדאַרף זיך ניט ווונדערן, וואָס איז דאָס פֿאַר אַן **עובדה** – **תלמידים** זאָלן "רייסן" גרויפֿן, "פֿאַטשן" לעקעכער! **למאי** באַ די **וואַראָנקאווער מלמדים** האָבן זיי געטאָן אַ **סך** גרעכערע אַרבעט? **למשל**, באַם **רבין רב זרחל** און באַ אַנדערע **מלמדים** האָבן **נחום** וועוויקס קינדער גאַנץ פֿיין געשמירט די ערד אָף **שבת**, פֿאַרלעכווייז אַרויסגעטראָגן די **פאָמעניצע**, איינציקווייז געבראַכט צו טראָגן וואָסער פֿונעם **גויישן** ברונעם, און **על-פּריגורל** געניאַנטשעט זיך מיטן קינד אויך. פֿון גיין מיט אַן **עוף** צום **שוהט שמועסט** מען ניט. עס איז געווען אַ **פֿבֿוד** פֿאַר די קינדער העלפֿן דער **רביצין** אָפֿפֿליקן דאָס **עוף**. **אַבי** אַן אַרבעט, **אַבי** ניט געלערנט. ערגער פֿון אלע אַרבעט איז געווען דאָס לערנען, דאָס לערנען אין **חדר**. דאָ וועט, דאַכט מיר, זיין דאָס אָרט אָפּצומאַלן דעם **חדר**, ווי ער האָט אויסגעזען אין יענע צײַטן, **בכדי** די קומענדיקע **דורות**, וואָס וועלן זיך אינטערעסירן מיטן אַמאָליקן ייִדישן לעבן אין דער גליקלעכער "**טשערטאַ**", זאָלן עס האָבן פֿאַר די אויגן.

אַ קליין **גוייש** שטיבל אָף הינערשע פֿיסלעך, מיט שטרוי געדעקט, אַמאָל אַ ביסעלע איינגעבויגן אָף אַ זײַט, און אַמאָל אָן אַ דאָך, ווי אָן אַ היטל. איין פֿענצטערל, און אז אַ **סך** – איז צוויי. די אַרויסגעזעצטע טאַפֿליע איז אָדער פֿאַרקלעפט מיט אַ פֿאַפּיר, אָדער פֿאַרשטעקט מיט אַ קאַפּנקישעלע. די ערד איז אַ "געוואָלקעוועטע", באַשמירט מיט ליים, און אָף **שבת** און **יום-טובֿ** – באַשאַטן מיט זאַמד. אַ גרויסן טייל פֿונעם **חדר** פֿאַרנעמט דער אויוון מיטן אָפֿן-אויון און מיט דער "**לעזשאַנקע**". אָף דער "**לעזשאַנקע**" שלאָפֿט דער **רבי**, און אָפֿן אויוון – זײַנע קינדער. באַ דער וואַנט שטייט אַ בעט – דער **רביצין** בעט – מיט אַ **סך** קישנס צוקאַפּנס און קלייניטשקע קישעלעך **כמעט** ביז דער **סטעליע**. דאָרט אָפֿן בעט, אָף אַ ווייסן לײלעך, ליגט

137

אַמאָל אַ בלאַט לאַקשן, אַמאָל קיכלעך און בייגל (אויב די **רביצין** פֿאַרנעמט זיך מיט בעקערײַ), און אַמאָל אַ קינד (אויב ס'איז געפֿערלעך קראַנק). אונטערן אויוון אַ "**פאָדפיטשניק**" (אין דער ליטע רופֿט מען עס "**קאָטור**"). דאָרט האָדעוועט מען **עופֿות**, געוויינלעך אָף **פרנסה**. באַ דער קרומער **מעוברתער** וואַנט – אַ שאַפֿע אָף האַלטן ברויט, קריגלעך און טעפּלעך. אָף דער שאַפֿע – דאָס אייזערנע געפֿעס, אַ זיפּ, אַ **דערקאַטש**, אַ ריבייזן **וכדומה** אזעלכע **פלים**. פֿון פֿאַרנט, **סאַמע** באַם אַריינגאַנג, קאַטשערעס מיט לאַפּעטעס,

און א גרויסע פאָמעניצע **תמיד** פֿול, און א צעבער א הילצערנער, וואָס דינט, אָף וואָסער האַלטן, און א האַנטעך, וואָס איז **תמיד** נאָס, אָף די הענט אָפצווישן. און אינמיטן שטוב א לאַנגער טיש מיט צוויי לאַנגע בענק. — דאָס איז, אייגנטלעך, דער **חדר**, די שול, וווּ דער **רבי** שטודירט מיט זײַנע **תלמידים**. אַלע, סײַ דער **רבי** סײַ די **תלמידים**, שרײַען. דער **רבי** צינט, וואָס שפילן זיך אָפן אויוון, שרײַען. די **רביצין**, וואָס פאָרעט זיך באַ דער "קיד", שרײַט אָף אירע קינדער, **למאי** זיי שרײַען. די **עופות**, וואָס אונטערן **פאָדפֿיטשניק**, **קוואַקען**: דאָס האָט די קאָץ אַראָפּגעשפרונגען פֿון דער **לעזשאַנקע**, אַ שטילינקע, אַ רויקע, אַ **גלאַטינקע**, זיך אַרײַנגעכאַפּט אונטערן **פאָדפֿיטשניק** און **ספּאַלאַשעט** די **עופות**, ניט געדאַכט זאָל זי ווערן!

אַט אַזוי האָט אויסגעזען דער אַמאָליקער **וואַראַנקאווער חדר**. ניט פֿיל שענער האָט אויסגעזען דער **חדר** אין דער גרויסער שטאָט, אין **פערעיאַסלאַוו**. דער **פערעיאַסלאַווער רבי** האָט, גלייַך ווי דער **וואַראַנקאווער**, געקנעלט מיט זײַנע **תלמידים**, זיצנדיק ווינטער אין אַ **וואַטאָון** כאַלאַט מיט אַ פליסענער **יאַרמלקע**, און זומער אין אַן **אַרבעט־כּפּות**, אין אַ העמד מיט ברייטע אַרבל. ווינטער נאָכן שלאָף האָט ער געטרונקען, אַנשטאָט טיי, "ליפעווע צווייט" און זומער — קאַלט וואָסער פֿון אַ הילצערן קווערטל, דורכגעזיט דורך איינעם פֿון די ברייטע אַרבל פֿונעם העמד. געמאַכט דערוף פֿרײַער מיט גרויס **פּוונע** אַ **ברכה** "שהפּל נהיה בדברו", און אַלע **תלמידים** האָבן אים געענטפֿערט **אַמן**. **טאַמער** האָט אַ ייִנגל געבראַכט עפעס אַ **פרי**, האָט דער **רבי** געמאַכט "בורא פרי העץ", און די **תלמידים** האָבן געענטפֿערט **אַמן**. **טאַמער** האָט אַ ייִנגל געבראַכט אַ גרינע **אוגערקע**, האָט דער **רבי** אָפּגעשיילט די **אוגערקע**, געמאַכט אָף איר "בורא פרי האדמה", און די **תלמידים** האָבן געענטפֿערט **אַמן**.

138

ס'איז אַלצדינג געווען **פדאי**, **אַבי** ניט לערנען. צו שטאַרק האָט זיך צוגעגעסן דאָס לערנען. אַ גאַנצן טאָג געלערנט. ווינטער באַנאַכט געלערנט. אופֿגעשטאַנען פֿאַרטאָג און געלערנט. **אַפֿילו שבת** באַטאָג אויך געלערנט. און **טאַמער** ניט געלערנט, איז **כאַטש** אַזוי געזעסן **שבת** באַטאָג אין **חדר** און אויסגעהערט דעם **רבינס מוסר**. דעם **רבינס מוסר** — דאָס איז געווען אַ רײַכע פֿאַנטאַזיע פֿון "טויזנט איין נאַכט". פֿונעם **רבינס מוסר** האָט מען זיך געזען מיט "יענער וועלט", געפֿילט דעם **טעם** פֿון "חיבוט־הקבֿר"¹, זיך צוגעהערט, ווי דער **מלאך־הדומה**² קומט צו מיט שטילע טריט, עפֿנט אייַך אויף דעם בויך, נעמט אַרויס די **קישקעס** און טוט אייַך אַ שמיץ מיט זיי איבערן **פנים**: "רשע, מה שמך — שייגעץ, וויאָזוי רופֿט מען דיך?"... און דערנאָכדעם, ווי צוויי **מלאכי־חבלה**³ נעמען אייַך און וואַרפֿן אייַך "פֿף־הקלע", ווי אַ **מיאַטש**, פֿון איין עק וועלט ביזן אנדערן. און **טאַמער** האָט איר אַמאָל געזאָגט אַ ליגן, הענגט מען אייַך אויף פֿאַר דער צונג אָף אַ פֿלעקל, און איר הענגט, ווי אַ **יאַטקע־פֿלייש**. און **טאַמער** האָט איר אַמאָל פֿאַרגעסן אָפּגיסן נעגל־וואָסער⁴, שטעלן זיך אוועק צוויי **מחבלים**⁵ און רײַסן אייַך מיט אָפּצווענגעס די נעגל פֿון די פֿינגער. און **טאַמער** האָט איר אַמאָל פֿרײַטיק זיך געשניטן די נעגל און אומגערן אַראָפּגעלאָזט אַ נאָגל אָף דער ערד, לאָזט מען אייַך אַראָפּ אָף דער וועלט און מע הייסט אייַך גיין זוכן דעם נאָגל.

דאָס איז פֿאַר קליינע **עבֿירהלעך**. הייַנט ווי איז שוין פֿאַר גרויסע **עבֿירות**? **למשל**, פֿאַר היפּערן אין **דאוונען**? פֿאַר דורכלאָזן אַ **מינחה**? פֿאַר ניט לייענען **קריאת־שמע**? פֿאַר אַ שלעכטע **מחשבה**? פֿאַר **הירהורים**⁶ און **חלומות**? — **ניטאָ** קיין **רחמנות** דאָרטן, **ניטאָ! תשובה**, **תפילה** און **צדקה** — דאָס איז נאָר דאָ, אָף דער

1 די לייַדן אין **קבֿר**, וואָס אַ געשטאַרבֿענעם קומט אויס איבערצוטראָגן די ערשטע טעג נאָכן טויט (לויט די פֿאַרשטעלונגען פֿון רעליגיעזע ייִדן).

2 לויט די רעליגיעזע אָבערגלויבונגען — אַ **מלאך**, וואָס נעמט צום פֿאַרהער דעם געשטאַרבֿענעם.

3 די שלעכטע **מלאכים**, די **מלאכים**, וואָס פֿילן אויס די "עקזעקוציעס" (לויט די רעליגיעזע אָבערגלויבונגען).

4 אַ רעליגיעזער ריטואַל אָפּצוגיסן מיט וואָסער די פֿינגער פֿון די הענט נאָכן שלאָף.

5 געמיינט: **שדים**.

6 טראַכטענישן, טרוימען (דאָ געמיינט: זינדיקע).

139

וועלט. אָף יענער וועלט איז שוין שפּעט, פֿאַרפֿאַלן! "דאָרט זײַט איר שוין מיט אַלע **רשעים** גלייַך. דאָרט גייט איר שוין גלייַך אין אייביקן פֿײַער, אין זוּדיקן קעסל אַרײַן, אין **גיהנום**, **שקצים**, אין **גיהנום**!"... אַזוי לאָזט אויס דער **רבי** זײַן **מוסר שבת** באַטאָג, און די קינדער הערן צו מיט קאָפּ און וויינען, האָבן

חרטה, שלאָגן זיך **על-חטא**, גיבן זיך דאָס וואָרט, שוין זיין גוט און פֿרום. נאָר קוים איז דער **רבי** אופֿגעשטאַנען פֿון טיש און די קינדער נאָך אים, אזוי איז פֿאָרגעסן געוואָרן דער גאַנצער **מוסר**; די יענע וועלט מיטן **גיהנום** מיט אלע **מלאכי-חבלה** זיינען פֿאַרשווונדן געוואָרן, ווי אַ שאַטן, וואָס גייט איבער, ווי אַ **חלום**, וואָס פֿליט אַוועק, און **חבֿרה** האָבן זיך אומגעקערט צו זייערע זינד און צו זייערע שילד: געהיפּערט באַם **דאָוונען**, דורכגעלאָזט אַ **מינחהלע**, ניט געלייענט קיין **קריאת-שמע**. ווער מיר נעגל־וואָסער? וואָס מיר **דאָוונען**? אַז אין דרויסן שיינט די זון, און די שאַטנס **דראַפּען** זיך אַף די ווענט, ווינקען צו אייך, רופֿן אייך: אין דרויסן אַרויס, ייִנגעלע, אין דרויסן! דאָרט איז גוט! דאָרט איז וויל! איין שפרונג אַ רעכטער – און דו ביסט באַם בריקל. נאָך אַ שפרונג – און דו ביסט אַף יענער זייט בריקל, וווּ עס לויפֿט אַ טיכל, וווּ עס **זשומעט** אַ וואָסערל, וווּ עס גרינט אַ גרעזעלע, וווּ עס געלט אַ בלימעלע, וווּ עס פֿליט אַ פֿייגעלע, וווּ עס טאַנצט אַ היישעריק... און דאָס גרינע-געלע פֿעלד בעט זיך באַ אייך, איר זאָלט אייך אַ וואָרף טאָן אַף דער ווייכער שמעקנדיקער ערד, ווי איר שטייט און גייט. און דאָ קומט אַן דער **טאַטע**, אָדער די **מאַמע**, אָדער אַן עלטערער ברודער, אָדער אַ שוועסטער – "האָסטו שוין גע**דאָוונט**? אין **חדר** אַרײַן, **שקאַץ** איינער, אין **חדר** אַרײַן!"...

31

די בר־מיצווה

דער **בר־מיצווה** נעמט אויס. – אַ גאלעריי טיפֿן פֿון **פּערעיאַסלאָווער בעלי־בתים**. – אַ מאַמעס טרערן.

אַרייַנטראַכטנדיק זיך אינעם לערנען אין יענעם **מין "חדר"**, באַ יענע **מינים מלמדים**, וואָס זיינען באַשריבן אין די פֿריערדיקע קאָפּיטלעך, האָבנדיק פֿאַר זיך די **רביצין**, וואָס מע דאַרף איר העלפֿן, **טאַטע-מאַמע**, שוועסטער און ברידער, וואָס מע דאַרף זיי פֿאָלגן אַ גאַנג, און **פלערליי מינים שקאַצעריי**, פֿון באָדן זיך זומער אין טײַך

140

ביז שפּילן ווינטער אין קאָרטן און קנעפלעך, היינט גלאַט דאָס אַרומלויפֿן און אַרומשפּאַצירן איבער דער שטאָט, איז שווער צו פֿאַרשטיין, פֿונוואָנען האָט זיך גענומען באַ די קינדער דאָס, וואָס זיי האָבן געקענט? מע דאַרף ניט פֿאַרגעסן דאָס אויך, אַז דעם **רבי**ן האָט מען גענאָרט, דעם **טאַטן** האָט מען גענאָרט און **אַפּילו** דעם **רבֿ**, צו וועלכן מע האָט געפֿירט די קינדער פֿאַרהערן, האָט מען אויך אָפּגענאָרט. היינט וווּ האָט זיך גענומען מאַטעריאַל אַף אָפּצונאָרן אַ גאַנצע שטאָט מיט ייִדן, וואָס זיינען זיך צונויפֿגעקומען אַף דער **בר־מיצווה** צו **נחום** ראַבינאָוויטשעס זונדל? דער העלד פֿון דער דאָזיקער ביאָגראַפֿיע געדענקט פֿאַר קלאָר, אַז ער האָט ניט אָנגעהויבן צו וויסן פֿון דעם, וואָס מע האָט אים אויסגעשטעלט, ער זאָל זאָגן אַף זיין **יום-טובֿ** – און דאָך האָט געקלונגען די שטאָט מיט זיין **בר־מיצווה**. **טאַטעס** האָבן **מקנא** געווען. **מאַמעס** האָבן זיך געווינטשן אַזעלכע קינדער.

ס'איז געווען אַן **אמתער יום-טובֿ**. אַ גרויסאַרטיקער **יום-טובֿ**. און אין אים האָבן זיך באַשעפֿטיקט אַ **סך** הענט, אונטער דער קאָמאַנדע פֿון דער **באָבע מינדע**, וואָס האָט אויסגעזען אין איר **שבת**-דיקן אָנטאָן, מיטן שטערנטיכל, ווי אַן **אמתער** קאָמאַנדיר. זי האָט געקאָמאַנדעוועט, וועמען מע זאָל רופֿן און וועמען ניט, ווער ס'זאָל זיצן אויבנאָן און ווער ניט, וואָסערע טעלער מע זאָל שטעלן, וואָסערע בראַנפֿנס און וואָסערע וויינען מע זאָל טרינקען. מיט אלעמען האָט זי זיך איבערגעקריגט, אַף אלעמען זיך אָנגעבייזערט, ניט געשאַנעוועט **אַפּילו** דעם **בר־מיצווה**-העלד אליין, ער זאָל זיך האַלטן, ווי אַ מענטש, ניט האָבן קיין **טבֿע** בייסן די נעגל **כאָטש** צווישן מענטשן, ניט לאַכן אליין און ניט מאַכן לאַכנדיק די איבעריקע קינדער, קורץ – ניט זיין קיין **ימח־שמוניק**.

– גאָט האָט **רחמנות** געהאַט, האָסט דערלעבט די **בר־מיצווה**, איז שוין צייט, זאָלסט ווערן אַ שטיקל מענטש! – האָט זי איינגע**טענה**ט מיט אים, באַשפּיגן די פֿינגער און אויסגעגלעט אים דאָס לעצטע רעשט פֿון די **פאהלעך**, וואָס זי האָט קוים "אַפּגעוואָיעוועט" באַ איר זון: **נחום** ראַבינאָוויטש האָט שוין לאַנג **חשק** געהאַט זיי גאָר אינגאַנצן אָפּשערן, האָט די **באָבע מינדע** ניט דערלאָזט.

– אַז איך וועל שטאַרבן און מיינע אויגן וועלן עס ניט זען, – האָט זי אים געזאָגט, – וועסטו דעמלט מאַכן דינע קינדער פֿאַר **גויים**.

און איצט, **כל זמן** איך לעב נאך, וויל איך זען אף זייער **פנים כאטש** א **סימן** פֿון יידישקייט.
אחוץ דעם גרויסן **עולם**, וואָס מע האָט צונויפֿגערופֿן גלייך פֿון שול אָף **בר־מצווה**, איז זיך צונויפֿגעקומען די גאַנצע **משפּחה**. פֿאַרשטייט זיך, אַז דער **רבי משה־דוד** רודערמאַן, אין דער **שבת־דיקער** געווענטענער קאַפּאַטע, מיטן אָפּגעבליאַקעוועט פֿליסן היטל, ווי אַ **לאַטקע** אָפֿן קאַפּ, איז אויך געווען **בתוך הבאָים**¹. ער האָט זיך אָבער געהאַלטן זייער קליין און פֿונדערווייטן. פֿון דער **מעשֶׁה** אָן מיטן זון, וואָס האָט זיך געוואָלט **שמדן**, איז ער געוואָרן באַ זיך שטאַרק אַראָפּגעפֿאַלן. ער האָט זיך **כמעט** גאָר ניט צוגערירט ניט צום **קידוש**, ניט צום פֿאַרבײַסן, געזעסן פֿאַרוקט אין אַ ווינקעלע, איינגעבויגן אינדרייען, און שטילערהייט געהוסט אין די ברייטע אַרבל פֿון דער **שבת־דיקער** געווענטענער קאַפּאַטע.

נאָר אַט איז געקומען די מינוט פֿונעם עקזאַמען. דאָס **בר־מצווה־בחורל** האָט זיך באַדאַרפֿט אַוועקשטעלן און אַרויסבאַווייזן דעם **עולם** וואָס ער קען, – האָט מיטאַמאַל דער **רבי** רודערמאַן אָפּגעכאַפּט זיך; זײַן פֿלייצע האָט מיטאַמאַל אויסגעגלייכט זיך; די געדיכטע שוואַרצע ברעמען האָבן זיך אָפּגעהויבן און זײַנע אויגן האָבן זיך איינגעגעסן, איינגעזויגן אינעם **תלמיד**, און זײַן גראָבער פֿינגער האָט מיט אַ קוועטש, ווי דאָס שטעקעלע פֿונעם דיריזשאַר, אונטערגעזאַגט דעם **תלמיד** די אויסגעשטעלטע ווערטער.

און דער **תלמיד**, דער **בר־מצווה** הייסט עס, איז **תחילת שיעור** ניט אומגעפֿאַלן פֿאַר שרעק, געפֿילט אַ מאָדנע טרוקנקייט אין מויל און אַ שווינדל אין די אויגן. עס האָט זיך אים אויסגעדאַכט, אַז ער גייט אָף אייז. אַט־אַט צעשפּאַלט זיך דאָס אייז, און טראַך – ער טוט אַ פֿאַל מיטן גאַנצן **עולם**. נאָר וואָס ווייטער־ווייטער, איז ער, אונטער דעם **רבינס** קוק און אונטער דעם **רבינס** קוועטש מיטן גראָבן פֿינגער, געוואָרן באַ זיך שטאַרקער און שטאַרקער, און ער האָט אָנגעהויבן שפּאַנען, ווי אָף אַן אייזערנער בריק, און ער האָט דערפֿילט אַ וואַרעמקייט אין אַלע **אברים**, און עס איז אַוועק באַ אים, ווי אַ **מיזמור**.

האַלטנדיק אינמיטן דער אַרבעט און דרייענדיק מיטן פֿינגער נאָכן **רבינס** גראָבן פֿינגער, האָט דער **בר־מצווה** פֿונדעסטוועגן גוט

1 צווישן די געקומענע.

געקוקט אָפֿן **עולם**, געזען דעם אויסדרוק פֿון אַלע **פנימער**, ניט דורכגעלאָזט קיינעם. אַט איז **יצחק־ביגדור**, וואָס רירט מיט די **פלייצעס** און קוקט מיט די **גזלנישע** אויגן. אַט איז דער אַלטער **יהושע** סריבנע – מע זאָגט, ער איז שוין אַ **בן־מאה**, אַלט הונדערט יאָר. די צונג איז באַ אים אין מויל ווי אַ גלעקל, **מחמת** קיין ציין האָט ער שוין ניט. אַט איז זײַן זון בערקע, שוין אויך גענוג אַלט, די אויגן האָלט ער צו און דעם קאַפּ אָף דער זײַט. אַט איז אַשר ניידיס, וואָס אַלע רופֿן אים דער "פֿעטער אַשר" – **טאַקע** אַ פֿעטער, אַ ברייטער, אַ גראָבער די זיידענע קאַפּאַטע אָף אים שפּאַלט זיך און אַליין איז ער גרוי, ווי אַ טויב. און אַט איז **יאָסיע** פֿרוכשטיין מיט די גרויסע אַריינגעשטעלטע ציין, מיט די גלאַנצנדע ברילן און מיטן שיטערן בערדל – אַן **אפיקורס** אַ ייד, וואָס שפּילט מיט **נחום** ראַבינאָוויטשן אין שאַך און לייענט אַזעלכע ביכלעך, ווי "מיסטעריי פֿאַריז", "**שבילי עולם**" און נאָך אַזעלכע זאַכן. נעבן **יאָסיען** שטייט זײַן יינגערער ברודער, **מיכאַל** פֿרוכשטיין, אַ יונגערמאַן אַ **חכם**, אַ **ממזר**, וואָס לייקנט אָפּ אַלצדינג, הייסט דער **שיקסע** פֿאַרלעשן דאָס ליכט אום **שבת** און האַלט שטאַרק פֿון אַזעלכע ייִדן, ווי **משה** בערגער און **בעני** קאַנאווער, וואָס אַלע ווייסן, אַז אין דער יוגנט האָבן זיי אַמאָל פֿאַרקוקט אין אַ זײַט, **בעת** דער שערער האָט זיי צורעכט געמאַכט די בערדלעך... **ישראל** בענדיצקי איז אויך געווען **בתוך הבאָים**. אַמאָל האָט מען אים גערופֿן **ישראל** דער **פליי־זמר**, נאָר איצט האָט ער שוין געהאַט אַן אייגענע שטוב, אַ שטאַט אין **מיזרח**, אַ באַרד האָט ער זיך צעקעמט אַ ברייטע, אַ שוואַרצע, אַ גלענצנדיקע, און **כאַטש** ער זאָגט זיך ניט אָפּ איצט אויך פֿון צו שפּילן אָף אַ געהויבענער **חתונה**, נאָר פֿונדעסטוועגן וועט אים קיינער ניט רופֿן **פליי־זמר**, אַפֿילו הינטער די אויגן. און ער איז **טאַקע** אַ שיינער ייד, פֿירט זיך **מעשה־בעל־הבית**. אַז ער לאַכט, לאַכט ער מיט אַלע ציין, קליינע, שיטערע, ווייסע ציין. אַפֿילו **רפֿאַל** דעם **שמש** מיטן אייגל האָט דער **בר־מצווה** ניט דורכגעלאָזט. **רפֿאַל** איז געשטאַנען האַלב איינגעבויגן און אינגאַנצן אַריינגעטאַן אין דעם, וואָס דער **בר־מצווה** האָט **געדורשעט**, און עס האָט זיך אויסגעוויזן נאָך זײַן דאַרן **פנים** און אויסגעבויגענער נאָז, אַז אַט־אַט טוט ער אַ פּאַטש מיט דער האַנט איבערן טיש און רופֿט אויס מיט זײַן **שבת־דיקן נוסח**: "צע־ען גיל־דוין אום פֿהן!"...

אַלעמען און אַלץ האָט דער **בר־מצווה** באַמערקט. און אַלע **פנימער** האָבן אויסגעזען **יום־טוב־דיק**. נאָר

יום-טוב דיקער פֿון אלע איז געווען דעם פֿעטער **פיניעס פנים**. געזעסן גאנץ אויבנאָן, נעבן **בר-מיצווה**ס פֿאָטער, אין זיין **שבת** דיקער זיידענער קאפּאָטע, מיט אַ ברייטן זיידענעם גארטל, מיט אַ בלוי סאַמעטן היטל אָפֿן קאָפּ, האָט דער פֿעטער **פיניע** געקוקט אָפֿן **בר-מיצווה** פֿון אונטן אַרום, געשמייכלט זיך אין באָרד אַרײַן, ווי איינער רעדט: **"מילא, קענען קען ער, דער ימח-שמוניק** – דאָס זעט מען... נאָר צי **דאָונט** ער אָבער אלע טאָג? צי היט ער אָפֿ נעגל-וואָסער? צי ליינט ער **קריאת-שמע** פֿאַרן שלאָף? צי טראָגט ער ניט אום **שבת**? – דאָס איז באַ מיר אַ גרויסער ספֿק!"

דערפֿאַר איז אָבער דער פֿאָטער פֿונעם **בר-מיצווה** געווען – אים ניט אין **פנים** אַרײַנצוקוקן, עס איז געווען צו זען, אַז קיין מער גליקלעכער מענטש, ווי ער, איז אָף דער וועלט **ניטאָ**. דעם קאָפּ האָט ער געהאַלטן אַרום, די ליפֿן האָבן זיך אים גערירט, נאָכגעגאַנגען טריט באַ טריט דעם זון, געקוקט אָפֿן **עולם**, אָפֿן ברודער **פיניע**, אָפֿן **רבין** רודערמאַן, אָפֿן **בר-מיצווה** אַליין און אָף דער **מאַמע** פֿונעם **בר-מיצווה**. און די **מאַמע**, די קלייניטשקע **חיה-אסתר**, איז געשטאַנען גאָר אומבאַמערקט, מיט **דרך-ארץ**, באַ דער זײַט, צווישן די איבעריקע ווייבער, אין דער **שבת** דיקער זיידענער פֿאָטשיילע, אַ פֿאַרגאַפֿטע, שטילערהײַט, זיפֿצנדיק, זיך אויסגעקנאַקט אלע פֿינגער, און צוויי **בלישטשענדיקע** טרערן, ווי צוויי בריליאַנטן, האָבן זיך געקויקלט און אָפּגעשײַנט קעגן דער זון אָף איר גליקלעך, יונג, ווייס, נאָר שוין געקנייטשט **פנים**. וואָס זײַנען דאָס געווען פֿאַר טרערן? פֿון פֿרייד? פֿון **תענוג**? פֿון **גדלות**? פֿון דער שלעכטער צײַט? אָדער **אפֿשר** האָט אַ **מאַמעס** האַרץ אײַנגערוימט איר אַ **סוד** אָפֿן אויער, אַז אָט דאָס **בר-מיצווה-בחור**, וואָס קלינגט איצט אַזוי שײַן, וועט אינגיכן, גאָר אינגיכן, זאָגן **קדיש** נאָך איר **נשמה**? ווער ווייסט, וואָס אַ **מאַמע** קאָן וויינען?

צווייטער טייל

32

דער "בחור"

זײַן ברודער הערשל ווערט אַ **חתן**. – דאָס פֿאַרהערעניש מים אַ ספֿליאַר. – אַ **תפֿילין**-זעקל, אַ זייגער און אַ **כלה**.

– אַצינד ביסטו שוין, מיט גאָטס הילף, אַ **בחור**. אויס ייִנגל, אויס **שייגעץ**, אויס **קונדס**. צײַט ווערן אַ מענטש און אַן ערלעכער ייִד, וואָרעם די צײַט שטייט ניט: **אַט-אַט**, אָקאַרשט ווי מע זעט ניט, ווערסטו אַ **חתן**...

דאָס איז געווען דאָס ביסל **מוסר**, וואָס מע האָט אַרײַנגערעדט דעם **בר-מיצווה** אָף מאָרגן נאָך דעם פֿײַערלעכן **שבת**, און דער **רבי** האָט אים געהאַלפֿן אָנטאָן די **תפֿילין**. ער האָט אים אײַנגעקערעמפּעוועט דעם **"שלייד"** אָף דער לינקער האַנט, אַז די פֿינגער האָבן זיך אָנגעגאַסן און געוואָרן בלוי, און דער גרויסער **"שליד-ראָש"** האָט זיך אלע מינוט אַראָפּגערוקט צווישן די אויגן, אָדער אַראָפּגעפֿאַרן אַ ביסל אָף אַ זײַט, יעדנפֿאַלס שטאַרק **חשק** געהאַט אַראָפּגליטשן זיך אַראָפּ. דעם **בר-מיצווה** האָט געקאָסט גענוג מי אײַנצוהאַלטן גלייכגעוויכט, ניט געקאַנט זיך אַ ריר טאָן פֿרײַ און **אַפֿילו** אַ קוק צו טאָן אָף די ווייסע-**חברה**ניקעס, וואָס האָבן מיט נײַגעריקײַט אַרומגערינגלט דעם **בר-מיצווה**, זען, ווי ער **דאָונט** צום ערשטן מאָל אין **תפֿילין**, און מע דאַרף דעם **אמת** זאָגן, אַז ווען ניט זײַ, **אַט** די ווייסע-**חברה**ניקעס, וואָלט דער **בר-מיצווה** איצטיקס מאָל געדאַווט מיט האַרץ, מיט **כוונה** און מיט ליבשאַפֿט. עס איז אים געפֿעלן די צערעמאָניע פֿון **תפֿילין**-לייגן; עס איז אים געפֿעלן די טײַטש פֿון די ווערטער **"וארשתיד"**¹; עס איז אים גע–

1 איך וועל זיך פֿאַרקנסן; אַ **תפֿילה** באַם אָנטאָן די **תפֿילין**

פֿעלן געוואָרן דער **מחיה**דיקער יוכטן-**ריח** פֿון די פֿרישע, נאָרוואָס אויסגעמאַכטע **רצועות**¹; עס איז אים געפֿעלן, וואָס מע זאָגט אים, אַז ער איז שוין אַ **בחור**; עס איז אים געפֿעלן, וואָס מע איז אים **מצרף** צו אַ **מנין**². די **משמעות**, אַז ער איז שוין אַ ייִד גלייך מיט אלע ייִדן, אַ מענטש גלייך מיט אלע מענטשן. **אַפֿילו**

רפאל דער **שמש** מיטן אייגל קוקט אף אים שוין גאר אנדערש, מיט פֿארבאָרגענעם **דרך־ארץ**. פֿון די **חברים** **שמועס** מען ניט, אז זיי זיינען אים **מקנא**, וואָרעם ער געדענקט, אז ער אליין האָט אַמאָל **מקנא** געווען זיין עלטערן ברודער הערשל צו זיין **בר־מיצווה**. און ניט אזוי אף דער **בר־מיצווה**, ווי אף דעם, וואָס באלד נאָך דער **בר־מיצווה** איז זיין ברודער געוואָרן אַ **חתן**, און די **כלה** האָט אים געשענקט אַן אויסגענייט **תפילין־זעקל**, און דער **מחותן** – אַ זילבערנעם זייגער. ביידע פֿאָקטן, דאָס הייסט, וויאָזוי דער ברודער הערשל איז אַ **חתן** געוואָרן און וואָס ס'איז געוואָרן פֿונעם **מחותנס מתנה**, פֿונעם זייגער, דאָרפֿן באַשריבן ווערן **כאָטש** אינקורצן.

הערשל איז געווען אַ **בר־מיצווה־ינגל** אַ **ציקאווער**, אַ שיינער, און אַ **טשעפּקע בחור**ל, דאָס הייסט, ער האָט ליב געהאַט גיין ריין אָנגעטאָן; נאָר קיין קאָפּ צום לערנען האָט ער ניט געהאַט, און קיין גרויסער וועלער איז ער אויך ניט געווען. פֿונדעסטוועגן, אַ טאַטנס אַ קינד, **נחום** ראַבינאָוויטשעס אַ זונדל – מע האָט אים גערעדט די פֿינסטע **שידוכים**, און ס'איז געקומען צו פֿאָרן אַ שיינער ייִד מיט אַ שוואַרצער באָרד, אַ **מחותן** פֿון וואַסילקאָוו, ניט אליין, נאָר מיט אַ פֿאָרהערער, אַ יונגערמאַנטשיק מיט אַ געל בערדל, אַ געראָטענער, אַ קענער, אַ **בעל־תנך** און אַ **בעל־לשון־קודש**, נאָר אַ ביסל אַ **נודניק**, אַן איינגעגעסענער, האָט ליב אַרײַנקריכן יענעם אין די ביינער. צום־אַלעם־ערשטן האָט דער פֿאָרהערער גענומען אַרויסבאַווייזן פֿאַר די **מחותנים**, וואָס ער קען. צוליב דעם האָט ער זיך אַ נעם געגעבן צום **חתנס רבין**, אַרײַנגעלאָזט זיך מיט אים אין אַ לאַנגן דיספּוט וועגן **דיקדוק**. וואָס דער

1 די רימענדלעך, מיט וועלכע מע פֿאַרפֿעסטיקט די **תפילין** אף דער האַנט און אף דעם קאָפּ.

2 מע רעכנט אים פֿאַר אַ גלייכבאַרעכטיקטן צווישן די **דאָוונער**.

148

רבי האָט געזאָגט, האָט ער געזאָגט פֿאַרקערט. דערנאָך האָט ער אַ **כאַפּ** געגעבן דעם **רבין**, דער **רבי** זאָל אים זאָגן, פֿאַרוואָס שטייט אין **קהלת**¹ "**זבֿובי מוות יבֿאיש**", מיט אַ **לשון־יחיד**², און ניט "**יבֿאישו**", מיט אַ **לשון־רבים**³? דערוף האָט אים דער **רבי** געענטפֿערט: **למאי שטייט אין קהלת טאַקע "וזכור את בוראִי"** מיט אַ **לשון־רבים**, ניט "**וזכור עס בוראִי**", מיט אַ **לשון־יחיד**? דערנאָך האָט ער אַ **כאַפּ** געגעבן דעם **רבין** גאָר **מין הצד**: "זאָגט נאָר, איך בעט אייך, וווּ שטייט **"ויתהלכו מגוי אל גוי"**? דער **רבי** איז געוואָרן אַ ביסל **מטושטש**, אַ ביסל פֿאַרשעמט און געענטפֿערט: "דאָס איז פֿונעם **דאָוונען "הודו לאַדוני קראו בשמו"**... דער יונגערמאַן האָט זיך ניט באַרויקט: "און וווּ שטייט **"הודו לאַדוני קראו בשמו"**? דער **רבי** איז געוואָרן נאָך מער **מטושטש** און האָט געענטפֿערט: "דאָס דאָרף זיין **מסתמא** אין **תהילים** ערגעץ?"... דאָ האָט דער געלער יונגערמאַן אויסגעבראָכן אַ געלעכטער: "האָט קיין פֿאַריבל ניט, **רבי**, דאָס שטייט ניט אין **תהילים** ערגעץ, דאָס שטייט איין מאָל אין **תהילים**, און איין מאָל, ניט דאָ געדאַכט, ניט פֿאַר אייך געדאַכט, ניט פֿאַר קיין **שום** ייִדן געדאַכט, אין **דברי־הימים**"⁴..."

פֿאַרן **רבין** איז דאָס געווען אַ טויט־קלאָפּ. טראָפּנס שווייס זיינען אים אַרויסגעטראָטן אַפֿן **פנים**. ער איז געווען אַ געהרגעטער. "דער יונגערמאַן איז אַ דרייער!" – אזוי האָט ער געזאָגט צו די קינדער און געווישט זיך דעם שווייס מיט דער **פאָלע**. – "**טאַמער** טוט ער אַ פֿאָרהער דעם **חתן**, איז דער **חתן** אַ פֿאַרפֿאַלענער און דער **שידוך** איז אויס **שידוך**"... און אזוי ווי אין דעם **שידוך** איז געווען פֿאַרינטערעסירט אויך ער, דער **רבי טאַקע**, דאָס הייסט, ניט אזוי אינעם **שידוך**, ווי אינעם **שדכנות־געלט**, איז ער געפֿאַלן אַפֿ אַן **עצה** און האָט אַרײַנגערוימט אַ **סוד** אַפֿן אויער דעם **חתנס** ברודערל, **שלומען**, אז ער זאָל זיך פֿאַרקלייבן הינטער דער ברייטער פֿאַנירטער קאַנאַפּע, און אף דער קאַנאַפּע האָט ער אוועקגעזעצט דעם **חתן**. דערנאָך האָבן זיך די **מחותנים** אויסגעזעצט

1 איינער פֿון די ביבליכער.

2 איינצאָל.

3 מערצאָל.

4 איינער פֿון די ביבליכער.

149

אַרום דעם האַלב־קײלעכיקן פֿאַנירטן טיש מיט די **לאַפּעס**, און דער געלער יונגערמאַנטשיק האָט אַ נעם געגעבן דעם **חתן** אַפֿן צימבל. אין דער זעלבער צײַט האָט דעם **חתנס מאַמע** געגרייט צום טיש, געשטעלט

לעקעך און בראַנפֿן, געווען, **אַפנים**, זיכער, אז דער עקזאָמען וועט אַפֿלויפֿן גלאַט. "אַנו, זאָג נאָר, **בחורל**, וווּ שטייט "לפיד בוז לעשתות שאנן נכון למועדי רגל"? – "אין איוב!" – האָט זיך געלאָזט הערן פֿון הינטער דער פֿאַנירטער קאַנאַפּע אַרויס. "אין איוב!" – האָט דער **חתן** געזאָגט, ווי אַ **מזיק**, הויך אַפֿן קול. "אמת, אין איוב. אַצינד ווייסטו ניט, וווּ געפֿינט זיך ערגעץ אין **תנך** נאָך אַ וואָרט פֿונעם **שורש "לעשתות"**? – פֿרעגט ווייטער דער געלער פֿאַרהערער. "ביום ההוא אָבדו עשתונותיו", אין **תהילים**! – **פישטשעט** דער סופֿליאַר פֿון הינטער דער קאַנאַפּע, און דער **חתן** זאָגט אים נאָך וואָרט אין וואָרט. "זינען מיר מיטן **תנך**, הייסט דאָס, אַזוי גרויס ווי פֿאַרטיק. – זאָגט דער פֿאַרהערער און וואָרפֿט מיט די אויגן אַפֿן טיש, וווּ די קליינע **חיה-אסתר** פֿאַרעט זיך באַם לעקעך און אינגעמאַכטס. – אַצינד וועלן מיר זיך אַרייַנטאָן אַ ביסל אין **דיקדוק** אַריין. וואָס פֿאַר אַ **פועל**¹ איז **אָבדו**? וואָס פֿאַר אַ **בניין**¹? וואָס פֿאַר אַ **גוף**¹? וואָס פֿאַר אַ **מיספר**¹? און וואָס פֿאַר אַ **זמן**¹? האָט דער קליינער **שלום** אַרויסגעקוויטשעט שטילערהייט פֿון הינטער דער קאַנאַפּע אַרויס, און דער **חתן** האָט אים נאָכגעזאָגט איטלעכס וואָרט: "אָבדו איז אַ **פועל עומד**, אַ **בניין קל**, אַ **גוף נסתר**, אַ **מיספר רבים** און אַ **זמן עבר**, און עס וועט זיין: **אָבדתי, אָבדת, אָבד, אָבדה, אָבדנו, אָבדתם, אָבדתן**..."

"גענוג, גענוג, גענוג!" – האָט אויסגערופֿן דער פֿאַרהערער צופֿרידן, געריבן די הענט און געקוקט אַפֿן געגרייטן טיש, און אויסגעדרייט זיך צום שניינענדיקן **מחותן** פֿון **פלהס צד**, האָט ער אַ זאָג געגעבן: – "איין קומט **מזל-טוב**. איר זעט דאָך, דער יונג איז קלאָר אומעטום, ווי אַ וואַסער. וועלן מיר גיין, הייסט עס, צובייסן?"

צי עס האָבן געוויסט פֿון דעם אָנשטעל **טאַטע-מאַמע** אויך, אָדער דאָס האָבן אָפּגעאַרבעט נאָר דער **רבי** מיטן **חתן** אליין? און **אַפֿשר** האָט דער פֿאַרהערער אויך געוויסט פֿון דעם פֿאַקוס? –

1 פֿראַגעס וועגן גראַמאַטישע פֿאַרמעס פֿון דער העברעישער שפּראַך.

150

דאָס איז שווער צו זאָגן. יעדנפֿאַלס. ביידע **צדדים** זינען געווען צופֿרידן, ביידע האָבן זיך **חלילה** ניט אָפּגענאַרט...

אַצינד גייען מיר אַריבער צו דער געשיכטע מיטן זייגער. פֿאַרשטייט זיך, אז באלד נאָכן פֿאַרהערן איז די **מאַמע** געפֿאַרן אַנקוקן די **פלה**. די **פלה** איז איר געפֿעלן – זי איז אַ קלוגע; האָט מען געפֿראַוועט אַ **קנס-מאַל**, געשריבן **תנאים** און געבראַכן טעלער, און דער **מחותן** האָט געקויפֿט דעם **חתן** אַ **מתנה** – אַ זילבערנעם זייגער. וויפֿל ס'איז פֿאַראַן מינוטן אין אַ **שעה**, אַזויפֿיל מאָל האָט דער **חתן** געקוקט אַפֿן זייגער. אַ **מיצווה** האָט מען פֿאַרדינט אינעם **חתן**, אז מע האָט אים געפֿרעגט, ווי האַלט דער זייגער. און דער **חתן** האָט געהיט דעם זייגער, ווי דאָס שוואַרצאַפֿל פֿונעם אויג. פֿאַרן שלאָפֿן גיין האָט ער פֿאַרן זייגער קיין אָרט ניט געקאָנט געפֿינען. **שבת**, פֿאַרן גיין אין שול אַריין, איז ער אויסגעווען מיטן זייגער אין אַלע שופֿלאָדן און אין אַלע קאַמאַדן; ער האָט אַלץ געציטערט, מע זאָל **חלילה** ניט אוועקגנענען דעם זייגער...

ויהי היום, איינמאָל פֿאַרגלוסט זיך דעם **חתן**, אַ **טשעפּקע בחורל**, אויסנוצן דעם קאָסטיום, געטראָגן האָט מען דעמלט גוטן טריקאָ מיט אַ וואָרסע, און אזא טריקאָ האָט אַ **טבע** – ער נעמט אַף זיך פֿלעקן און שטויב גאַנצע פּודן. אַ שטעקל האָט דער **חתן** געטראָגן אַ **יאַמשאַווע**, וואָס בייגט זיך. האָט ער דעם קאָסטיום אָפּגעהאַנגען אין דרויסן אַפֿן **גאַנעק** און מיט דעם **יאַמשאַווע** שטעקל גענומען אויסקלאָפֿן דעם שטויב פֿונעם קאָסטיום, אָבער גוט, וויפֿל ס'איז נאָר געווען **כוח**, און אז אין קעשענע פֿונעם קאָסטיום ליגט דער זייגער – האָט ער אַקוראַט פֿאַרגעסן. זעלבסטפֿאַרשטענדלעך, אז פֿונעם זייגער איז געוואָרן **חורבן**, אַ **פּראַשעק** פֿון שטיקלעך זילבער, פֿאַרצעליי און גלאַז און אַ **סך** קליינע רעדעלעך. און דער **חתן** האָט אָפּגעהויבן זיין **קול** און האָט זיך צעוויינט. עס האָט ניט געהאַלפֿן קיין **שום** טרייסטן מיט קיין **שום** צוזאַגעכצן, אז מע וועט אים קויפֿן אַן אַנדער זייגער – עס האָט אויסגעריסן אַ שטיק האַרץ!

דער **בר-מיצווה שלום** האָט געקוקט אַף זיך אויך, ווי אַף **אַט** אזא **מין בחור**. זיין אידעאַל איז געווען אין יענער צייט דריי זאַכן: אַ **תפֿילין-זעקל**, ווי באַ זיין ברודער הערשל, אַ זייגער און אַ **פלה**. די **פלה** האָט זיך אים פֿאַרגעשטעלט ניט אַנדערש, ווי אינעם געשטאַלט פֿון אַ **בת-מלכה**, איינע פֿון יענע **יפֿיות**, וואָס זיין **חבר שמואליק** דער **יתום** פֿלעגט זיך אַנדערציילן פֿון זיי. זי איז

151

אים געווען אַזוי קלאָר, אז ער האָט זי געזען אָפֿט אין **חלום**, און איינמאָל, באלד נאָך דער **בר-מיצווה**, האָט

ער זי דערזען אָפּ דער וואָר און – ער האָט זיך פֿאַרליבט אין איר, ווי עס ווערט באַשריבן אָט דאָ באַלד אין אַ באַזונדער קאָפיטל.

33

די ערשטע ליבע

ראָזע בערנער די **שולמית**¹ פֿון **שיר־השירים**. – **חיים** פֿרוכשטיין – אַ געפֿערלעכער קאַנקורענט. – **סקריפענדיקע** שטיוולעטן און פֿראַנצויזיש. – פֿידל־שפּילן. – זיסע **חלומות**.

ווען זיי זאָלן ניט געווען זיך באַגעגענען דערנאָך אין לעבן אַ **סך** מאָל, וואָלט דער העלד פֿון דער דאָזיקער ביאָגראַפֿיע זיכער געמיינט, אַז די, וועלכע האָט אים צו פֿערצן יאָר געפֿלעפֿט, איז געווען נאָר אַ **דמיון**, אַ פֿאַנטאַזיע, אַ **חלום**. געהייסן האָט זי ראָזע, און ער האָט זי קיינמאָל ניט געזען, זי זאָל גיין אליין. שטענדיק מיט אַ **כאַליאַסטערע** "קאוואַלערן", די פֿיינסטע ייִדישע **בחורים**, די רייכסטע יונגעלייט פֿון שטאָט, און אַמאָל אויך קריסטן, אָפֿיצערן. אַ רוסישער אָפֿיצער זאָל שפּאַצירן מיט אַ ייִדיש מיידל – דאָס אליין איז געווען אַזאַ סענסאַציע, וואָס די שטאָט האָט מיט דעם געקאָכט. און ניט אַ יעדעס מיידל וואָלט זיך דאָס דערלויבט, און ניט אַ יעדן מיידל וואָלט דאָס די שטאָט **מוהל** געווען. נאָר ראָזע – זי מעג עס, איר קאָן מען דאָס **מוהל** זיין, וואָרעם זי איז ראָזע, וואָרעם זי איז די איינציקע אין שטאָט, וואָס שפּילט פּיאַנע, די איינציקע אין שטאָט, וואָס רעדט פֿראַנצויזיש, און רעדט הויך, און לאַכט הויך – אַ קלייניקייט ראָזע? און דערצו איז זי אַ טאַטנס אַ קינד. איר פֿאָטער איז איינער פֿון די רייכסטע און פֿאַרנעמסטע ייִדן אין שטאָט, אַ ייִד אַן אַריסטאָקראַט. אין דער יוגנט, זאָגט מען, איז ער געווען אַ **גלוח**. איצט איז ער שוין אַלט און גרוי, האָט ער זיך פֿאַרלאָזט אַ באַרד, טראָגט ברילן, האָט קישעלעך אונטער די אויגן. די אייגענע קישעלעך אונטער די אויגן האָט **געירשנט** פֿון אים זיין טעכטערל ראָזע, און זיי פּאַסן זיך איר

1 די העלדן פֿון ביבלישן בוך "שיר־השירים".

152

אַזוי צו אירע שיינע בלויע אויגן, און צו אירע זיידענע אויסגעבויגענע ברעמען, און צו איר ייִדיש־גריכיש נעזל, און צו איר קלאַר־ווייס געזיכט, און צו איר קליינער, נאָר מאַיעסטעטיש גרויסאַרטיקער פֿיגור, וועלכע האָט געפֿלעפֿט דאָס האַרץ פֿונעם **ציקאַווע** פֿאַרחלומטן **חדר־יינגל שלום נחום** וועוויקס, וואָס האָט זיך דורך איין קוק פֿון אירע שיינע **שולמית**-אויגן פֿאַרליבט אין דער דאָזיקער **שולמית** מיטן הייליקן פֿייער פֿון אַן אומשולדיק **בר־מצווה־יינגל**.

יא, **שולמית**. נאָר די **שולמית**, וואָס אין **שיר־השירים**, פֿאַרמאָגט אַזעלכע שיינע געטלעכע אויגן. נאָר די **שולמית**, וואָס אין **שיר־השירים**, קען אַזוי זיס־ליבלעך און שטרענג־טיף אַרײַנדרינגען איינע אין דער **נשמה** אַרײַן, ווען זי קוקט אָפּ איינע. און אַ קוק געגעבן האָט זי אָפּ **שלומען**, קאָן איך איינע **ערבֿ** זיין, מער ניט אַז איין מאָל, און אַז אַ **סך** – איז צוויי מאָל. אויך דאָס – פֿאַרבייגייענדיק אין גאָס **שבת** באַטאָג מיט אַ גאַנצער **כאַליאַסטערע** "קאוואַלערן", צווישן וועלכע ס'איז געווען איינער אַ גליקלעכער מיטן נאָמען **חיים** פֿרוכשטיין. **חיים** איז **יאָסיע** פֿרוכשטיינס אַ זונדל, אַ **בן־יחיד**, אַ קורצפֿיסיקער, זייער אַ קורצפֿיסיקער, נאָר מיט אַ לאַנגער נאָז, און אָפּ דער נאָז – רויטע וויימפּערלעך, און ציין גרויסע, **מוראדיק** גרויסע. נאָר אַנגעטאָן איז ער, ווי דער גרעסטער פֿראַנט. שטיוולעטן לאַקירטע און **סקריפענדיקע** אָפּ הויכע, זייער הויכע אָפּצאָסן – **בכדי** ער זאָל אויסזען העכער. אַ זשילעט אַ ווייסע, ווי געפֿאַלענער שניי. די האָר פֿאַרקעמט מיט אַ שרונט אַקוראַט אינמיטן און שטענדיק אַנגעשמירט מיט שמעקנדיקע פֿאַרפֿומען, וואָס לאָזן זיך הערן אָפּ אַ מזיל. **אַט** דאָס איז געווען דער גליקלעכסטער פֿון אַלע ראָזעס קאוואַלערן, און אים האָט די שטאָט געקרוינט פֿאַר איר **חתן**. דערפֿאַר געקרוינט, ווייל ער איז **יאָסיע** פֿרוכשטיינס זון, און **יאָסיע** פֿרוכשטיין איז אַ **נגיד**, און אַ **נגיד** מיט אַ **נגיד** זיינען גלייכע **מחותנים**. און אויסער דעם, איז ער דער איינציקער **בחור** אין **פערעיאַסלאָוו**, וואָס רעדט פֿראַנצויזיש; ער רעדט פֿראַנצויזיש און זי רעדט פֿראַנצויזיש – קאָן דען זיין נאָך מער גלייך, ווי דער דאָזיקער **שידוך**? און נאָך אַ זאָך: זי שפּילט פּיאַנע און ער שפּילט פֿידל, און אַז די ביידע שפּילן, מעג מען פֿאַרזעצן וואָס מע האָט און מע קאָן שטיין אַ גאַנצע נאָכט אונטערן פֿענצטער און האַרכן. **שלום** איז געשטאַנען ניט איין מאָל באַ ראָזען אונטערן

אָפֿענעם פֿענצטער זומער פֿאַרנאַכט אין דרויסן און צוגעהערט זיך צו די זיסע הימלשע טענער, וואָס די שיינע ראָזע האָט מיט אירע שיינע פֿינגער אַרויסגעצויגן פֿון דער גרויסער שוואַרצער גלאַנצנדיקער פֿיאַנע מיט די ווייסע ביינדלעך, און צו די זיסע הימלשע געזאַנגען, וואָס דער קורצפֿיסיקער **חיים** פֿרוכשטיין האָט אַרויסגעריסן פֿון די דינע **סטרונועס** פֿון זיין קליין בייכיק פֿידעלע – און אַך! וואָס ער האָט איבערגעלעבט אין די מינוטן! ער האָט געשעפט **תענוג** און געערגערט זיך, געבענטשט און געשאַלטן צו גלייכער צייט. געשעפט **תענוג** פֿון דער שיינער זעלטענער הימלשער מוזיק, און געערגערט זיך, וואָס ניט ער שפּילט דאָס מיט ראָזען, נאָר אַן אַנדערער. געבענטשט האָט ער די הענט, וואָס ציען אַרויס אַזעלכע זיסע הימלשע טענער מיט אַזעלכע זיסע **מלאכימשע** געזאַנגען פֿון טויטע אינסטרומענטן, און געשאַלטן דעם טאָג, וואָס ער איז געבוירן געוואָרן באַ **נחום** ראַבינאוויטש, ניט באַ **יאָסיע** פֿרוכשטיין, און וואָס **חיים** פֿרוכשטיין איז אַ **נגידס** אַ זון, און ער, **שלום**, איז נעבעך אַף גרויסע **צרות**! ניט נאָר קאָן ער ניט אויספֿירן באַ זיין **טאַטע-מאַמע** לאַקירטע שטיוולעטן מיט **סקריפקעס** און אַף הויכע אָפּצאַסן – זיינע שטיוועלעך, וואָס ער טראָגט, זיינען אָפּגעפֿאַרן, די אָפּצאַסן אויסגעדרייט, די **פֿאַדעשוועס** אָפּגעריבן. און אַז ער זאָל זאָגן, ער וויל לאַקירטע שטיוולעטן, וועט מען אים פֿרעגן: אַף וואָס? און אַז ער זאָל זאָגן, אַז ער וויל, זיינע שטיוועלעך זאָלן **סקריפען**, וועט ער קריגן פעטש...

אַך, ווי גוט עס וואָלט געווען, ווען ער האָט אַן **אוצר**! אַט אַ יענעם **אוצר**, וואָס זיין וואַראַנקאווער **חבר שמואליק** דער **יתום** פֿלעגט אים דערציילן וועגן דעם אַזויפֿיל שיינע **מעשיות**. נאָר **בלאַטע**! ס'איז **ניטאָ** קיין **אוצר**. דאָס הייסט, ס'איז דאָ, נאָר ס'איז שווער אים צו געפֿינען – ער ליגט זייער טיף פֿאַרבאָרגן. און אַז מע געפֿינט אים שוין – אַנטלויפֿט ער און באַהאַלט זיך נאָך טיפֿער... און דער אומגליקלעכער **שלום** האָט פֿאַרשאַלטן דעם טאָג, **למאי** ער איז געבוירן געוואָרן באַ די **מיוחסים**, באַ די ראַבינאוויטשעס, ניט באַ די פֿרוכשטיינס. און ער האָט פֿיינט געקריגן מער פֿון אַלעמען **אַט** דעם קורצפֿיסיקן **חיים** פֿרוכשטיין מיט דער גרויסער נאָז, מיט די רויטע וויימפערלעך, פֿיינט געקריגן **בתכלית השנאה**¹ – דערפֿאַר,

1 מיט דער גרעסטער פֿינטשאַפֿט.

וואָס גאָט האָט אים, דעם קורצפֿיסיקן **חיים**, געבענטשט מיט אַלע דריי גוטע זאַכן; מיט **סקריפענדיקע** שטיוולעטן, מיט ריידן פֿראַנצויזיש און מיט שפּילן פֿידל.

און דער אומגליקלעכער **שלום** האָט זיך דאָס וואָרט געגעבן און געשוואָרן זיך באַ דער **לבנה** און באַ די שטערן דאָ אין דרויסן, און באַ די זיסע הימלשע טענער און באַ די זיסע **מלאכימשע** געזאַנגען, וואָס גיסן זיך פֿון דאָרטן, פֿון אינווייניק, אַז פֿון היינט אָן און ווייטער וועט ער זיך אויסלערנען שפּילן אָפֿן פֿידל, אַזוי ווי דער גליקלעכער פֿרוכשטיין, און אַז ער וועט מיט זיין פֿידל-שפּילן פֿאַרשטעקן אין גארטל צען אַזעלכע, ווי **חיים** פֿרוכשטיין, און ריידן פֿראַנצויזיש וועט ער זיך אויסלערנען, אַזוי ווי **חיים** פֿרוכשטיין, און ער וועט מיט גאָטס הילף זיך אויסגלייכן מיט **חיים** פֿרוכשטיין, און ער וועט אים נאָך **אַפֿשר** אַריבעריאָגן – און דעמלט ערשט וועט ער קומען צו איר, צו ראָזען, גלייך אַהיים, און ער וועט איר זאָגן מיטן **לשון** פֿון **שיר-השירים**: "**שובי שובי השולמית** – קער זיך אויס צו מיר, **שולמית**, מיטן **פנים** אַף איין וויילע און הער זיך איין, וואָזוי איך שפּיל אָפֿן פֿידל!" און ער וועט געבן אַ פֿיר מיטן **סמיטשיק** איבער די דינסטע **סטרונועס**, און **שולמית**-ראָזע וועט דאָס דערהערן, וועט זי שטוינען, און זי וועט אים פֿרעגן: "פֿונוואָנען?" – וועט ער איר ענטפֿערן: "פֿון זיך אליין". און **חיים** פֿרוכשטיין וועט שטיין פֿון דער זייט און וועט גאָפֿן און וועט אים, **שלום**ען, **מקנא** זיין – וועט ער צוגיין און וועט וועלן זאָגן ראָזען עפעס אַף פֿראַנצויזיש, וועט **שלום** זיך אַריינמישן אינמיטן, אים איבערהאַקן און וועט צו אים זאָגן אויך אַף פֿראַנצויזיש: "היט זיך, **רב חיים**, מיט איינער **לשון**, וואָרעם איך פֿאַרשטיי אַיטלעכס וואָרט!" וועט ער נאָך מער גאָפֿן, און **שולמית**-ראָזע וועט אַ פֿרעג טאָן באַ **שלומען**: "דו רעדסט פֿראַנצויזיש אויך? פֿונוואָנען?" – וועט איר **שלום** זאָגן: "פֿון זיך אליין". דעמלט וועט **שולמית**-ראָזע אופֿשטיין און וועט נעמען **שלומען** פֿאַר אַ האַנט און וועט אים זאָגן: "קום". וועלן זיי גיין אינצוויינען, ער מיט ראָזען, אָפֿן שפּאַציר איבער די **פערעיאַסלאַווער** "פֿעשעכאָדן" און וועלן ריידן ביידע אַף פֿראַנצויזיש, און די גאַנצע **כאַליאַסטערע** קאוואַלערן, און דער קורצפֿיסיקער **חיים** פֿרוכשטיין **בתוכם**, וועלן זיי נאָכגיין פֿון הינטן, און די גאַנצע שטאָט וועט טיטלען מיט די פֿינגער: "ווער איז דאָס

156

די עפידעמיע. – די ריבערס. – די באַבע מינדע קאמאנדעוועט – זי רײסט קברים, זוכט זכּות־אַבּוֹת, אַרבעט מיט די דאקטוירים. – דער מאמעס טויט. – דער פֿעטער פיניע לאזט ניט וויינען – ס׳איז שבת.

157

אף **אמת** העלדן, **גיבורים**. עס איז געווען צו זען, אז זיי האָבן קיין ברעקל **מורא** ניט, ניט פֿאַר דער כּאָלירערע, ניט פֿאַרן טויט. איינס דאָס אַנדערע האָבן זיי זיך געשטאַרקט, גערעדט מיט אַ שמייכל, געטרונקען **לחיים** און געווינטשעוועט, "דער אייבערשטער זאָל **רחמנות** האָבן און די עפידעמיע זאָל געשטילט ווערן..." פֿאַרשטייט זיך, אז די ראַבינאַוויטשעס זיינען אויך געווען צווישן די "רייבערס". יעדן אָפּדערנאַכט, געקומען פֿון זיין "**אויטשאַסטאַק**", האָט **נחום** ראַבינאַוויטש געהאַט צו דערציילן ניס און ניס: וויפֿל מאָל און וועמען מע האָט היינטיקן טאָג "גערופן", וועמען מע האָט "אָפּגערופן" און וועמען ניט. אַלע זיינען געשטאַנען אַרום אים און געקוקט מיט **דרך-אַרץ** און אויסגעהערט מיט נייגערקייט און מיט שרעק די דאָזיקע ניס. די קלייניטשקע **חיה-אַסתר** האָט געבראַכן די פֿינגער, און, קוקנדיק אָף איר **כאַליאַסטרע** קינדער, האָט זי אַ זאָג געגעבן פֿאַרבייגייענדיק: "ער זאָל **כאַטש** ניט פֿאַרשלעפּן, **חלילה**, די כּאָלירערע אין שטוב אַריין". דערוף האָט איר **נחום** אָפּגעענטפֿערט מיט אַ שמייכל, אז "די כּאָלירערע איז ניט אַזאַ קרענק, וואָס מע פֿאַרשלעפּט זי; וועמען ס'איז באַשערט, טרעפֿט זי אים אין דער היים..."

אַפנים, אז דער קלייניטשקער **חיה-אַסתר** איז עס באַשערט געווען. איינמאָל, אין אַ שיינעם פֿרימאַרגן, איז זי אָפּגעשטאַנען און האָט דערציילט פֿאַר דער שוויגער, פֿאַר דער **באַבע** מינדע, וואָס פֿאַר אַ מאָדנער **חלום** ס'האָט זיך איר גע**חלומט**. ס'האָט זיך איר גע**חלומט**, אז ס'איז פֿרייטיקצונאַכטס און זי בענטשט ליכט. פֿלוצעם קומט צו גיין פֿרומע-סאָרע **סריבניטשקע**, די, וואָס איז ערשט יענע וואָך געשטאַרבן פֿון דער עפידעמיע, און נעמט און טוט אַ בלאַז – פֿו! – און פֿאַרלעשט איר די בענטשליכט... אויסגעהערט דעם מאָדנעם **חלום**, האָט די **באַבע מינדע** זיך אויסגעלאַכט, און, געוויינטלעך, "אויסגעלייגט" איר צו גוטן, נאָר געזען האָט מען, אז אָף ביידע ווייבער איז געלעגן אַ שרעק אָפֿן **פנים**. דערנאָך האָט זיך די **מאַמע חיה-אַסתר** צוגעלייגט, זיך געהייסן דערלאַנגען אַ שפיגל, אַ קוק געטאָן אין שפיגל אַריין און אַ זאָג געגעבן צו דער **באַבע מינדע**: "שוויגער, ס'איז שלעכט! טוט אַ קוק אָף מייןע נעגל..." **אוודאי** האָט זי די שוויגער אויסגעלאַכט און אויסגע**בטלט** אַלע ביידע וויסטע **חלומות** אָף די **סאָנימס** קעפּ, און שטילערהייט האָט זי צעשיקט די עלטערע קינדער, זיי זאָלן אָפֿזוכן און אַראָפּברענגען דעם **טאַטן**, וואָס איז געווען דעמלט פֿאַרנומען אין זיין "אור"

158

טשאַסטאַק מיט "רייבן". און ניט געוואַרט אָפֿן **טאַטן**, האָט די **באַבע** מינדע פֿאַרוקט גרויסע "טשאַוונעס" און טעפּ מיט וואַסער אין אויוון אַריין און אַליין דערווייל גענומען ראַטעווען די קראַנקע. זי האָט געטאָן אַלצדינג, וואָס אין אַ מענטשנס **פוח** איז צו טאָן, און האָט ניט פֿאַרגעסן אויך צו שיקן נאָכן דאָקטער קאַזאַטשקאָווסקי, דער בעסטער דאָקטער אין שטאָט. ער איז אַ קריסט אַ דיקער, מיט אַ רויט **פנים**. אָף אים, אָף דעם קאַזאַטשקאָווסקי דעם דאָקטער, זאָגן ייִדן **מבינים**, אז ער איז אַזוי געזונט, אז ער וועט אַמאָל שטאַרבן גייענדיק. און **כאַטש** דער דאָקטער קאַזאַטשקאָווסקי איז **טאַקע** דער בעסטער דאָקטער, פֿונדעסטוועגן האָט די **באַבע** מינדע אַראָפּגעבראַכט אויך **יענקל** דעם **רופֿא** – ער איז אַ ייִד און מע קאָן זיך מיט אים בעסער דורכ**שמועסן**. **יענקל** דער **רופֿא** איז **טאַקע** מער ניט ווי אַ **רופֿא**, נאָר אַ טענדעווערענדע (אַזאַ **מין** הענגקאַלנער) טראָגט ער, ווי אַ דאָקטער, און שרייבט רעצעפֿטן, ווי אַ דאָקטער, און לייענט לאַטיין, ווי אַ דאָקטער, און געלט נעמט ער אויך, ווי אַ דאָקטער. דאָס הייסט, אַז מע גיט אים אין האַנט אַריין אַ **מטבע**, נעמט ער צו די **מטבע**, **פלומרשט** ווי איבערגוואַלד, און טאַפּט אין קעשענע די **מטבע**, און טרעפֿט אַלעמאָל, וויפֿל דאָרטן איז. אַ **סימן** – **טאַמער** איז ווינציקלעך, הייסט ער זיך געבן אַן אַנדער **מטבע**, נאָר איידל, מיט אַ שמייכל און מיט אַ גלעט די לאַנגע האָר און מיט אַ צורעכט מאַכן די ברילן.

מיט אים, מיט דעם **יענקל** דעם **רופֿא**, האָט זיך די **באַבע מינדע** פֿאַרשלאָסן באַ זיך אין אַלקערל, פֿריער אַרויסגעטריבן די קליינע קינדער אין דרויסן אַרויס, און האָט זיך דאָרט מיט אים לאַנג-לאַנג גע**שושקעט**, ביז דער **טאַטע** איז געקומען. און אז דער **טאַטע** איז געקומען ניט טויט ניט לעבעדיק, איז די **באַבע מינדע** אָנגעפֿאַלן אָף אים, געגעבן אים אַ **מיאוסן פסק**, און ס'איז געווען אַ קאָמעדיע צו זען, ווי דער **טאַטע** פֿאַרענטפֿערט זיך פֿאַר איר... אַך! ווער עס האָט ניט געזען אין יענע טעג די **באַבע מינדע**, דער האָט קיין שיינס ניט געזען. אַ ייִדענע אַ קאָמאָדיר! אַ ייִדענע אַ פֿעלדמאַרשאַל! די זיידענע טונקל-גרינע פֿאַטשיילע מיט די זילבערנע עפל אויסגעמאָלט, וואָס אָפֿן קאָפּ, פֿאַרבונדן מיט ביידע עקן אַהינטער, די אַרבל פֿון דעם וואַלענעם שאַקאַלאַדפֿאַרביקן קלייד פֿאַרקאַטשעט אַרוף, דער שוואַרצער ריפּסענער פֿאַרטעך אָפֿן קלייד און די רייך-אויסגעוואַשענע הענט האָבן צוגעגעבן איר אַלט געקנייטשט

שטרענג **פנים** אן אויסזען – גלייך ווי זי וואלט געטארעראמעוועט אף א **חתונה**, ניט ארום א געפערלעך קראנקער **שנור**, וואס ליגט אף כאליערע און וואס **בארעט** זיך מיטן טויט. עס האט אויסגעזען, אז ניט די **מאמע חיהאסתר בארעט** זיך מיטן טויט, נאר זי, די **באבע מינדע**, **בארעט** זיך פאר איר, פירט א **מלחמה** מיטן **מלאך-המוות**, וואס לאזט זיך שוין הערן מיט זיינע גרינגע שווארצע פליגלען. ער לאזט זיך הערן, נאר זען זעט מען אים נאך ניט. די קינדער ווייסן נאך ניט, וואס דא טוט זיך, נאר זיי פילן מיט זייער אינסטינקט, אז דא קומט עפעס פאר א גרויסע זאך, וואס איז נאך א **סוד** פאר זיי. אף דער **באבע מינדעס פנים** ליינענען זיי: "דער טויט וויל צונעמען בא די קינדער זייער **מאמע**, נאר איך וועל עס מיטן אייבערשטנס הילף ניט דערלאזן!"... און אז זי זאגט, זי וועט ניט דערלאזן, קאן מען איר גלייבן. דער **באבע מינדע** מוז מען גלייבן! איינמאל, **בעת** דער דאקטער קאזאטשקאווסקי איז געווען בא דער קראנקער, וועלכע האט שוין געהאלטן, **אפנים**, זייער שמאל – דאס האט מען געקאנט זען נאכן דאקטערס רויט **פנים**, וואס איז געווארן נאך רויטער, האט די **באבע מינדע** צונויפגערופן אלע קינדער, האט זי אויסגעשטעלט אין דער ריי איינציקווייז, פונעם עלטסטן (א **בעלהביתל** שוין מיט א בערדל) ביזן קלענסטן (א מיידעלע פון קוים א יאר), און אז דער דאקטער קאזאטשקאווסקי איז ארויסגעגאנגען פון דער קראנקערס **חדר**, איז זי אים געפאלן פאר די פיס, געקושט אין די הענט און צוגעפירט אים צו דער **כאלאסטערע**: "נא זע, **פרייץ-לעבן**, וויפל ווערעם, וויפל **יתומים** די קראנקע לאזט איבער, **טאמער חלילה**, די **שעה** זאל ניט זיין! **טאקע** א **יושר**, האב **רחמנות**, **פרייץ-לעבן**, אף די דאזיקע ווערעם, אף די אומשולדיקע שעפֿעלעך!"... מיר דאכט, אז **אפילו** א שטיין האט דאס געקאנט רירן. עס האט געריט **אפילו** דעם דאקטער קאזאטשקאווסקי. ער האט צענומען מיט די הענט: "וואס קאן ער טאן? ער טוט אלצדינג, וואס ער קאן. **אט** וועמען מע באדארף בעטן!"... און ער האט א ווייז געגעבן מיטן פינגער ארום: צו גאט, הייסט עס... נאר א דאנק פאר דער **עצה**, **פרייץ-לעבן**! צו גאט באדארף זי אים ניט פאר א **מליץ-יושר**¹! צו גאט ווייסט זי שוין אליין דעם

1 א פארטיידקער.

160

וועג. זי איז שוין געווען אין שול. זי האט זיך שוין פארזארגט מיט **תהילים**-זאגער אף א גאנצן **מעטלעך**. זי איז שוין געווען אפן הייליקן ארט אויך, געריסן **קברים**, געוועקט **זכות-אבות**¹. אזא **מאמע**, ווי איר **נחומס** ווייב, באדארף ניט לאזן איר זון אן **אלמן** און די קינדער **יתומים**! אזא **צדקת**, ווי **חיהאסתר**, טאר ניט שטארבן! "ניין, גאטעניו, דו ביסט א גוטער גאט, דו וועסט דאס ניט טאן!"... עס האט אבער ניט געהאלפן קיין זאך. גאט איז **טאקע** א גוטער גאט, נאר די קליינישקע **חיהאסתר** איז שוין מער ניט אפגעשטאנען, זי איז געשטארבן. **שבת** אינדערפרי איז דאס געוועזן, דעמלט, ווען יידן זיינען נאך אין שול.

געשטארבן? – פאר **חברה** קליינווארג איז דאס געווען נאכן **רבינס** טויט (**משה** דעם **שוחטס**) דער צווייטער טויט, וואס זיי האבן מער געפילט ווי פארשטאנען – און עס האט זיי וויי געטאן שטארק-שטארק! **אמת**, זייער **מאמע** איז ניט געווען אזא ווייכע, אזא צוגעלאזטע, ווי אנדערע **מאמעס**. **אמת**, מע פלעגט **כאפן** פון איר אפֿטע פעטש, **סטוסאקעס** און **בוכענצעס** – "קינדער זאלן ניט זיין קיין נאשערס און ניט וועלן נאך! קינדער זאלן ניט האבן קיין **טבע** זיך פלאנטען פאר די פיס! קינדער זאלן ניט ליב האבן **שטשירען** די ציין, **ראהאטשען** זיך!" דאס האט באדארפט הייסן, אז קינדער זאלן ניט לאכן. און קינדער האבן **דווקא** יא געלאכט, ווארעם ווי קאן מען ניט לאכן, אז עס לאכט זיך? אזא געלעכטער האט זיי געקאסט טייער. זיי האבן באצאלט מיט אָנגעריסענע אויערן און מיט אפֿגעלאפֿענע באקן פֿון דער **מאמעס** קליינע, נאר שטארקע הענטלעך, וואס לאזן זיך פֿילן... איצט אבער האבן דאס קליינווארג פֿארגעסן. פֿארגעסן די פעטש מיט די **קולאקעס** מיט די **סטוסאקעס** און **פאטילעטשניקעס**, און דערמאנט זיך בעסער, ווי די **מאמע** פֿלעגט אריינלייגן די האנט אין קעשענע זוכן פֿאר יעדן קינד א גראשן. ווי די **מאמע** פֿלעגט זיי איינגעבן אלע **ראשחודש** ווערעם-קרויט מיט האַניק. ווי די **מאמע** פֿלעגט ניט אפֿטרעטן פֿון בעט, אז א קינד האט זיך אוועקגעלייגט. ווי דער **מאמעס** קליין הענטל האט געטאפט באם קאפ, געהאלטן באם **דופק**,

1 געבעטן, אז די פֿארדינסטן (געמיינט: די פֿארדינסטן פֿאר גאט) פֿון די עלטערן זאלן ביישטיין

געגלעט די בעקלעך. ווי די **מאמע** האָט גענייט אלע **ערב־יום־טוב־מלבושימלעך** פֿאַר די קינדער. ווי די **מאמע** פֿלעגט אלע **ערב־שבת** צוואַגן די קעפלעך. ווי די **מאמע** האָט געלאַכט **פסח** באַם **סדר**, אַז קינדער האָבן זיך אָנגעשיפּורט פֿונעם **אַרבע־פּוסות־וויין**¹ און נאָך און נאָך זאָבן האָבן די קינדער דערמאָנט זיך, געלעגן יעדער באַזונדער איינגעגראָבן מיט די **פנימער** אין די קישנס און צעגאַנגען געוואָרן פֿאַר געוויין... אָבער נאָך גרעסער און שטאַרקער איז געוואָרן דער געוויין, אַז זיי האָבן דערהערט דעם **טאַטן** וויינען – אַ **טאַטע** זאָל גאָר וויינען! – און אַז זיי האָבן דערהערט, ווי די **באָבע מינדע** יאָמערט און קלאָגט און לייענט מיט אַ **ניגון**, ווי פֿון אַ **תּחינה**², **טענה** זיך אויס מיטן **רבּנו־של־עולם**: "פֿאַרוואָס האָט ער נישט צוגענומען בעסער זי, די **באָבע מינדע**, איידער, אַזאַ יונג צווייגעלע, אַ **מאמע** פֿון, קיין **עין־הרע**, אַזויפֿיל ווערעם?"... דאָס פֿאַרגלייכן אירס די קינדער צו ווערעם רופֿט אַרויס באַ די קינדער אין דער דאָזיקער טרויעריקער מינוט נישט ווילנדיק אַ שמיכל: וואָס עפעס גראָד ווערעם? נאָר פֿלוצעם עפֿנט זיך די טיר און ווי אַ **וויכער** רייסט זיך אַריין אין שטוב אַריין דער פֿעטער **פיניע** מיט זיינע צוויי זין גלייך פֿון אַלטן **בית מדרש** – דאָרטן **דאָוונט** דער פֿעטער **פיניע** – מיט אַ ברייטן גוט־**שבת**. דערזען, ווי דער **עולם** וויינט און קלאָגט און יאָמערט – אַז ער צעשרייט זיך נישט אַפֿ אַ **קול** און צעבייזערט זיך אַפֿן **טאַטן** און אַפֿ דער **באָבע מינדע**: "וואָס איז דאָס? אום **שבת** וויינט איר? **רשעים! גזלנים!** וואָס טוט איר עס? איר זייט **משוגע**? צי **חסר־דעה**? צי איר האָט פֿאַרגעסן, אַז מיר האָבן היינט **שבת**, און **שבת** טאָר מען נישט וויינען? **נחום**, וואָס טוסטו? מען טאָר נישט – ס'איז **שבת!** וואָס ס'זאָל נישט זיין – איז **שבת בילכער!**"... און אליין האָט זיך דער פֿעטער שוין אָפּגעקערעוועט אַפֿ אַ זייט, **פלומרשט** אויסגעשניצט די נאָז, **מחילה**, נאָר איינינוועגס **געכאַפט** אַ קוק מיט איין אויג אַהין, וווּ די **מאמע** ליגט אַן איבערגעדעקטע מיט שוואַרצן. האָט ער אויסגעווישט אין דער גיך די אויגן, מען זאָל נישט זען, אַז ער וויינט, **כאַטש** אין **קול גופּא** האָבן זיך געלאָזט הערן טרערן, און גערעדט האָט ער שוין אַ ביסל ווייכער:

1 דער וויין, וואָס מען טרינקט באַם **סדר**.

2 אַ בוך ווייבערשע **תּפֿילות** אין ייִדיש.

– פֿאָלג מיך, **נחום!** גענוג! דו נעמסט אַפֿ זיך צופֿיל!.. נו, גענוג שוין! מען טאָר נישט – ס'איז **שבת**... דער פֿעטער **פיניע** האָט נישט געקאָנט אַרויסריידן דאָס וואָרט "**שבת**", וואָרעם די טרערן, וואָס ער האָט די גאַנצע צייט געשלאָנגען, האָבן זיך אים אַוועקגעשטעלט אין האַלדז **פאַפּערעק**, האָט ער נישט געקאָנט מער באַהערשן זיך, איז ער צוגעפֿאלן צום טיש אַפֿ דער לינקער האַנט, ווי מען פֿאַלט "**תּחנון**"¹, און האָט זיך צעוויינט, ווי אַ קליין קינד, און אויסגערופֿן אַפֿ אַ דין **קול**: "**חיה־אסתר! חיה־אסתר!**"...

35

די שיבֿעה־זיצערס

דער **טאַטע** קוקט אַריין אין **ספֿר איוב**. – מען רעדט אים **שידוכים**. – די קינדער וועט מען אָפּשיקן קיין באַסלאָוו צום **זיידן** משה־יאָסיע.

קיינמאָל האָט דער העלד פֿון די באַשרייבונגען אַזוי נישט געבענקט נאָכן **אוצר**, וואָס זיין **חבֿר שמואליק** האָט אים אַמאָל דערציילט, ווי אין דער צייט, ווען ער און דער **טאַטע** און אלע זיינע ברידער און שוועסטער זיינען געזעסן אין די זאָקן אַפֿ דער ערד "**שיבֿעה**" נאָך דער **מאָמען**.

"ווען איך האָב איצט אַן **אוצר** – האָט ער זיך געטראַכט – אַט יענעם **אוצר**, וואָס ליגט דאָרט אינעם קליינעם שטעטעלע באַהאַלטן, **כאַטש** נישט אינגאַנצן, **כאַטש** אַ טייל פֿון יענעם **אוצר** – אַך, ווי וואָלט עס מיר איצט צוניץ געקומען!.. די **באָבע מינדע** וואָלט אַפֿגעהערט צו וויינען און צו קלאָגן און צו אויס**טענה**ן זיך מיטן **רבּנו־של־עולם**, אים פֿירע האַלטן, אַז ער האָט נישט גוט געטאָן, וואָס ער האָט צוגענומען פֿריער די **שנור**, נישט זי, די שוויגער... דער **טאַטע** וואָלט אַפֿגעהערט צו זיפֿצן און קרעכצן און צו **טענה**ן, צו וואָס לעבט ער אַפֿ דער וועלט און וואָס איז ער אַן **חיה־אסתר**?.. און אויך זיי, די קינדער, וווּ וואָלטן זיי איצט געוועזן? געוויס ערגעץ מיט אלע ייִנגלעך באַם טייך, געשווומען, **געכאַפט** פֿישלעך, אָדער גלאַט געלאָפֿן אין דער וועלט אַריין – אַזאַ זון! אַזאַ היץ!

1 אַ **תּפֿילה**, וואָס **בעת** מען זאָגט זי, לייגט מען אַוועק דעם קאָפֿ אַפֿ דער לינקער האַנט.

וואָלול וויינשל, וויימפערלעך **בחצי-חנם**, און גרינע **אוגערקעלעך**, נאָך מיט די שפיץ נאָדלען, לאָזן זיך שוין הערן. **אַט** באַלד וועלן אופֿקומען אויך **דיניעס** געלע, שמעקנדיקע, און **ארבועס** רויטע ווי פֿייער, **הירושנדיקע** ווי זאמד, זיסע ווי צוקער, – אַך, אַן **אוצר!** אַך, אַן **אוצר!**... און די געדאַנקען הייבן אים אָפֿ און טראָגן אים אַוועק אין אַן אַנדער וועלט, אין אַ וועלט פֿון פֿאַנטאַזיעס און **חלומות**, זיסע, גוטע **חלומות**. און עס שטעלט זיך אים פֿאַר, אַז ער האָט אים שוין, דעם **אוצר** – פֿלוצעם האָט ער זיך אים אַנטפלעקט מיט אַלע זיינע טייערע זאַכן, **סגולות** און שטיינער, אַז ער האָט שוין דאָס גאָלד און זילבער און די האַלבע אימפּעריאַלן און די דימענטן און בריליאַנטן, און אַז דער **טאַטע** איז איבעראַשט: "פֿונוואָנען האָט זיך, **שלום**, פֿלוצעם גענומען צו דיר אַזאַ גוטס?" "איך קאָן דיר ניט זאָגן, **טאַטע**, פֿונוואָנען, וואָרעם קוים זאָג איך דיר פֿונוואָנען, הייבט זיך עס אָפֿ און עס ווערט פֿאַרשווונרן"... און **שלום** פֿילט זיך אַפֿן זיבעטן הימל, וואָס ס'איז אים געראָטן אַרויסציען דעם **טאַטן** פֿון דער נויט, און עס טוט אים נאָר באַנק, האַרצעדיק באַנק, וואָס די **מאַמע** נעבעך איז **ניטאָ** דערביי. "ניט באַשערט! – זאָגט די **באַבע מינדע**, – אַלע אירע יונגע יאָרן איז זי נעבעך אָפּגעקומען אַפֿ דער וועלט צוליב די קינדער, און איצט, אַז ס'איז געקומען צום לעבן, זיינען אויסגעגאַנגען די יאָרן!"...

נאָר **אַט** דערהערט זיך אַ זיפֿץ פֿונעם **טאַטן**: "גוואַלד, וואָס טוט מען? וואָס הייבט מען אָן צו טאָן?" – און דער קליינער **בעל-החלומות**¹ קערט זיך אום פֿון יענער גליקלעכער וועלט פֿון פֿאַנטאַזיעס און **חלומות** צוריק אַהער, אין דער דאָזיקער וויסטער וועלט פֿון זאָרג און טרערן, וווּ מענטשן ריידן פֿון מעל אַפֿ באַקן **חלה**, פֿון געלט אַפֿ גיין אין מאַרק, פֿון **אורחים**, וואָס ווילן ניט פֿאַרן, פֿון **פרנסה**, וואָס איז "געשלאָגן" – און די אַלע רייד ווערן צוגעדעקט מיטן **טאַטנס** קרעכץ און מיטן **טאַטנס** זיפֿץ: "גוואַלד, וואָס טוט מען? וואָס הייבט מען אָן צו טאָן?"...

– וואָס הייסט, וואָס טוט מען? – פֿאַלט אַפֿ אים אָן דער פֿעטער **פיניע** שוין אַפֿן לעצטן טאָג **שיבֿעה**. – וועסט טאָן דאָס, וואָס אַלע ייִדן טוען – וועסט, **אם-יִרצה-השם**, **חתונה** האָבן... **חתונה** האָבן?.. דער **טאַטע** וועט **חתונה** האָבן? מיר וועלן

1 פֿאַנטאַזיאַר.

האָבן אַ נייע **מאַמע**? וויאָזוי וועט זי זיין?.. – אַזעלכע געדאַנקען קריכן אין קאָפֿ אַריין. די קינדער קוקן אַפֿן **טאַטן**, וואָס וועט דער זאָגן?.. דער **טאַטע** וויל ניט הערן, ניט זען. ער זאָגט: – **חתונה** האָבן? איך זאָל **חתונה** האָבן? נאָך אַזאַ **חיה-אסתר** זאָל איך גיין **חתונה** האָבן? און דאָס זאָגסטו, אַן אייגענער ברודער? ווער נאָך האָט זי אַזוי געקענט, ווי דו?..

עס שטיקן אים די טרערן, ער קאָן ניט ריידן מער. דער פֿעטער **פיניע** ווישט די ליפֿן, מאַכט אַ שווייג. – צייט **מינחה** דאַוונען. – זאָגט דער פֿעטער **פיניע**, און אַלע **שיבֿעה-זיצערס**, דער **טאַטע** מיט די קינדער, שטייען אָפֿ פֿון דער ערד, שטעלן זיך דאַוונען **מינחה**, און אַלע קינדער, זעקס **בנים**, צווישן זיי איינער אַ **בעל-הביתל** שוין מיט אַ געל בערדל, **אליהו** הייסט ער, טוען אַ קלאַפֿ אַפֿ דעם **קדיש** – אַ **מחיה** צו הערן! די **משפּחה** קוקט מיט **גדלות** אַפֿ די "**קדישים**", פֿרעמדע ווייבער זיינען **מקנא**: "מיט אַזעלכע **קדישים** ניט אָנקומען גלייך אין **גן-עדן** אַריין – איז שוין עק וועלט!"...

דאָס זאָגט אַ שטיקל **קרובֿה**, בלומע רופֿט מען זי, ראַבעטינע יידענע, האָט אַ מאַן, איז ער אַ שטומער. זי האָט אַוועקגעוואָרפֿן איר מאַן מיט אירע קינדער און איז געקומען העלפֿן עפעס טאָן – אין שטוב, אין קיך אָדער באַ די קינדער. די קינדער קאָנען זיך ניט באַקלאַגן, אַז מע האָט אָן זיי פֿאַרגעסן. **אדרכא**, זינט די **מאַמע** איז געשטאַרבן, זיינען זיי געוואָרן באַ אַלעמען **חשובֿער** – **יתומים**! עס זיינען געווען מאַמענטן, וואָס דאָס **שיבֿעה-זיצן** איז באַ זיי געווען גאָר אַ גאַנצער **יום-טובֿ**. ערשטנס (און דאָס איז דער **עיקר** פֿון אַלע **עיקרים**!), מע גייט ניט אין **חדר**. צווייטנס, מע גיט זיי זיסע טיי מיט **בולקע**, וואָס זיי זיינען דערצו גאָר ניט געווינט געוואָרן, און מע טאַפט זיי באַ די קעפלעך און באַ די בייכלעך און מע פֿרעגט זיך נאָך אַפֿ זייערע מאָגנס. זיי האָבן שוין גאָר באַקומען "מאָגנס"! היינט וואָס איז ווערט גלאַט זיצן אַלע מיטן **טאַטן** אַפֿ איין קאַלדרע, זען, ווי דער **טאַטע** קוקט אַריין מיט זיין גרויסן געקנייטשטן שטערן אין אַ **ספֿר**, "**איוב**" אַריין, הערן, ווי ייִדן און ווייבער קומען צו גיין, אַלעמאָל נייע פֿאַרשוניען, **מנחם-אַבֿל** זיין¹, ריידן עפעס אַלע

קומען אַריין אָן אַ גוט־מאַרגן, גייען אַוועק אָן אַ זינט־געזונט, בלינדלעך עפעס אַזוי מאָדנע מיט די אויגן און מורמלעך עפעס אונטער דער נאָז: "מ... מ... מ... **ציון וירושלים!**"...
פֿאַרן קליינעם ווייסן־**חֲבֵרָה**ניק, פֿאַר **שלומען**, זינען אַט די וויזטן אַ גאַנצער **אוצר** פֿון טיפֿן און בילדער, וואָס איינס צום אַנדערן זינען ניט גלייך און וואָס בעטן זיך אַפֿן פֿאַפּיר. דער ערשטער קומט דער פֿעטער **פיניע**. ניט אליין, נאָר מיט זינע צוויי אויבן דערמאָנטע זין מיט די לאַנגע קאַפּאַטעס – **ישראל** און **איצל**. דער פֿעטער **פיניע** פֿאַרקאַטשעט די אַרבל און רעדט. די זין שווייגן. דער פֿעטער **פיניע** רעדט פֿון אַ **דין** – ווען, אייגנטלעך, עס דאַרפֿן זיך ענדיקן די זיבן טעג **שיבועה**: אינדערפֿרי, צי אַפֿדערנאָכט? ער שטייט אָף, זאָגט צו, אַז ער וועט נאָך אַ קוק טאָן באַ זיך אין אַ פֿאַר **ספֿרים**, וועט ער וויסן אַקוראַט. דערווייל געזעגנט ער זיך ניט, זאָגט עפעס אַפֿ דער גיך איינעם מיט ביידע זין "**ציון וירושלים**" – און **פאַשאַל**. נאָך אים קומט די מומע **חנה** מיט אירע טעכטער, הייבן אָף אַ קוויטשעריי אַפֿן **טאַטן**: גענוג שוין! גענוג! ער זאָל אַפֿהערן וויינען אַפֿ דער **מאַמע**, וואָרעם ער וועט זי לעבעדיק ניט מאַכן! פֿאַרן אַוועקגיין זאָגט זי, אַז מע קאָן דערשטיקט ווערן, טוט אַ שמעק טאַבעקע פֿון אַ קליין זילבערן **פושקעלע** און מאַכט אַ גוואַלד, מע זאָל עפֿענען **כאַטש** איין פֿענצטער, וואָרעם מע וועט דאָ דערוואָרגן ווערן, צו אַלדי גוטע יאָר!.. דערנאָך קומט די מומע **טעמע**, אַ יידענע אָן ציין, שאַקלט אַ ביסל מיטן קאַפּ, דאָס **פנים** לאַכט, נאָר די אויגן וויינען. זי רעדט אויס דאָס האַרץ, דערציילט אַ נייס: אַז מירן אַלע שטאַרבן...
דאָס איז **משפּחה**. דערנאָך קומען פֿרעמדע, אַלערליי פֿאַרשווינען. אזעלכע, וואָס גלייבן שטאַרק אין גאָט און אין יענער וועלט, און אזעלכע, וואָס האַלטן ווינציק־וואָס פֿון גאָט און פֿון יענער וועלט. **למשל**, "אַרנאָלד פֿון די **פידוואָרקעס**" – דער מאַכט **חוזק** פֿון אַלצדינג. **לית דין ולת דיין**¹. סע שטייט, זאָגט ער, **בפֿירוש**: "**ומותר האדם מן הבהמה און**" – קיין **חילוק** ניט צווישן אַ מענטשן און, **להבדיל**, אַ **בהמה**... אַ שרעק, וואָס דער אַרנאָלד צערעדט זיך אָן! **על ה' ועל משיחו**²! און

1 ניט פֿאַראַן קיין געזעץ און ניט פֿאַראַן קיין ריכטער.

2 אַפֿ גאָט און אַפֿ זיין געזאַלכטן; געמיינט: אַפֿ אַלע הייליקייטן.

אַלצדינג קומט אויס באַ אים אַזוי קיילעכיק, אַזוי געשליפֿן! ער איז דער איינציקער, וואָס גייט אַוועק מיט אַ זינט־געזונט. אַ מענטש, וואָס גלייבט ניט אין קיין זאָך, איז דאָך ניט **שייך**! **כדאי** צו וויסן, וואָס וועט זיין מיט אַזאַ אַרנאָלד, ווען ער נעמט און טוט אַ שטאַרב אַוועק? "מיד מעגט איר נעמען באַלד נאָך מיין טויט און פֿאַרברענען אַפֿן פֿייער און דאָס אַש צעשפּרייטן אַפֿ אַלע זיבן **ימים**" – אַרט מיד אויך ניט!"... אַזוי זאָגט אַרנאָלד און **כאַפט** אַ **מיאוסן פסק** פֿון דער **באַבע מינדע**: "לאָזן שוין, זאָגט זי, אייערע **שונאים** ריידן פֿאַר אייך!" און אַרנאָלד – ס'זאָל אים רירן! ער לאַכט זיך אויס, גייט אַוועק, און עס קומט אָן **יאָסיע** פֿרוכשטיין מיט די גרויסע ציין און בייזערט זיך אַפֿן **טאַטן**, **למאי** ער וויינט אַזוי. "ער האָט זיך אַפֿ אים, זאָגט ער, אזעלכעס ניט געריכט..." דאָדיע **יצחק־ביגדורס** זאָגט אויך דאָס אייגענע, ער שווערט באַ זיין הייליקע **נאמנות**, אַז ווען באַ אים טרעפֿט זיך אַזאַ־אומגליק, וואָלט ער, כאַכאַ, אַריינגעוואָרפֿן אין **מאיר־בעל־נס־פושקע**... אַז דאָדיע גייט אַוועק, ווערט אַ געלעכטער, וואָרעם אַלע ווייסן, אַז דאָדיע **יצחק־ביגדורס** האָט אַ ווייב, הייסט זי **פייגה־פערל** – איז דאָס אַ **פייגה־פערל** פֿון גאָט!.. דאָנקען **השם־יתברך**¹, וואָס מע קאָן שוין **כאַטש** געבן אַ לאַך, דער **טאַטע** קוקט נאָך אַלץ אַריין אין **ספֿר "איוב"**, נאָר ער וויינט שוין ניט אַזוי שטאַרק, ווי ער האָט געוויינט די ערשטע טעג. און ער בייזערט זיך שוין ניט אַפֿן פֿעטער **פיניען**, **למאי** ער וואָרפֿט אַריין אַ וואָרט וועגן **חתונה** האָבן, ער זיפֿצט נאָר, און קרעכצט נאָר, און פֿרעגט: "וואָס טוט מען מיט די קינדער? מיט די קינדער וואָס טוט מען?"
– מיט די קינדער וואָס טוט מען? – ענטפֿערט אים דער פֿעטער **פיניע** און גלעט זיך די באַרד. – די עלטערע וועלן זיך לערנען, ווי זיי האָבן געלערנט; און די קלענערע וועסטו אַפּשיקן צו זייער **זיידן** קיין באַסלאָוו.
דאָס מיינט ער דעם **זיידן משה־יאָסיע** מיט דער **באַבע** גיטל פֿון דער **מאַמעס צד**, וועלכע די קינדער האָבן

קיינמאל ניט געזען, נאָר געהערט דערציילן, אַז ערגעץ ווײַט, אין אַ שטאָט, וואָס הייסט באַסלאָוו, האָבן זיי אַ **זיידן** מיט אַ **באַבען**, וואָס זײַנען, זאָגט מען, גאַנץ רײַך, אָנגעשטאָפט מיט געלט. אַהין, הייסט עס, וויל מען זיי

1 גאָט

167

אָוועקשיקן? זעט איר, דאָס איז **דווקא** אַ פּלאַן! ערשטנס, דאָס פּאָרן – דאָס אַליין וואָס איז ווערט? צווייטנס, זען אַ נײַע שטאָט. הײַנט באַקענען זיך מיט אַ **זיידן** און מיט אַ **באַבען**, וואָס מע האָט זיי קיינמאל ניט געזען, – דאָס איז באַ אײַך גאָרניט? עס בלייבט איבער נאָר אײַן זאך: וועמען רעכנט דאָס דער פֿעטער **פיניע** צווישן די "עלטערע" און וועמען צווישן די "קלענערע"? ס'איז גאָר קיין **ספֿק** ניט, אַז אַ יונגל, וואָס איז שוין **בר-מצווה**; ער מעג זיך האַלטן מיט אַ קאָפּ נידעריקער פֿון אַ הונט, באַדאַרף גערעכנט ווערן צווישן די "עלטערע" – און דאָס האָט דעם **בר-מצווה-בחורל** אַזוי ווײַט פֿאַרינטערעסירט, אַז ער האָט שוין **כמעט** אָנגעהויבן צו פֿאַרגעסן אָן דער **מאַמע**, נאָך וועלכער ער זאָגט אַלע אינדערפֿרי און פֿאַרנאַכט **קדיש**, אָן דעם **טאַטן**, וואָס הערט ניט אויף צו זיפֿצן און צו קרעכצן, אָן דעם **אוצר**, נאָך וועלכן עס בענקט זיך אים אַזוי שטאַרק. אים האָט געצויגן איצט צו עפעס אַנדערש: צו דער **נסיעה**, צו דער נײַער גרויסער שטאָט – קיין באַסלאָוו, צום **זיידן משה-יאָסיע** מיט דער **באַבע** גיטל פֿון דער **מאַמעס צד**, וואָס, מע זאָגט, זיי זײַנען אַזוי רײַך! אַזוי רײַך!..

36

באַם דניעפּער

די **נסיעה** קיין באַסלאָוו, – **שמעון** וואָלף **בעל-עגלה** אַ שוויגער. – מע וואַרט אָפֿן פֿאַראַם. – דער **בעל-עגלה** **כאַפט** אַ **מינחה** באַם **ברעג** טײַך. – עס **דאַוונט** זיך געשמאַק.

איינמאל – **סוף** זומער, פֿאַר **ימים נוראים** איז דאָס געווען – איז צוגעפֿאַרן צום **גאַנעק** אַ בויד, און מע האָט אָפֿגעזעצט די קלענערע קינדער, פֿיר יונגלעך און צוויי מיידלעך, – **שלום** דער **בר-מצווה-בחורל** איז געווען צווישן זיי – מיטגעגעבן צו צוויי העמדלעך, עסנוואַרג אָף אַ פֿאַר טעג און אַ בריוו צום **זיידן משה-יאָסיע** מיט דער **באַבע** גיטל און אָנגעזאָגט זיי אַמאל צוואַנציק, זיי זאָלן זײַן געהיט באַם אַריבערפֿאַרן מיטן פֿאַראַם איבערן דניעפּער.

פֿאַרן איבערן דניעפּער – און נאָך מיט אַ פֿאַראַם דערצו! קיינער, פֿון זיי האָט קיין פֿאַראַם קיינמאל ניט געזען און ווייסט גאָר ניט, מיט וואָס מע עסט עס. נאָר מע איז זיך **משער**, אַז עס דאַרף

168

זײַן ניט שלעכט, און מע פֿאַרגעסט, אַז די **מאַמע** איז געשטאַרבן, און מע פֿאַרגעסט אַלצדינג, און מע קלערט נאָר וועגן דער **נסיעה** וועגן דניעפּער, וועגן פֿאַראַם. נאָר מע דערמאָנט זיי, אַז די **מאַמע** איז געשטאַרבן. ס'איז דאָ אַ **באַבע מינדע**, וואָס זאָגט זיי **אַט** נאָכאַמאל, זיי זאָלן ניט פֿאַרגעסן און **חלילה** ניט דורכלאָזן זאָגן **קדיש** נאָך דער **מאַמע**, און זי גלעט זיי מיט קאַלטע גליטשיקע פֿינגער, און זי קושט זיי אין די בעקלעך, און זי געזעגנט זיך מיט זיי אָף שטענדיק, אָף אייביק, וואָרעם גאָט ווייסט, אויב זי וועט נאָך **זוכה** זײַן מיט זיי זיך צו זען נאָכאַמאל... און אַזוי ווי דאָס האַרץ האָט איר געזאָגט: אַז די קינדער זײַנען געקומען נאָכדעם צוריק אַהיים פֿון באַסלאָוו, איז שוין די **באַבע מינדע** געווען דאָרט, וווּ די **מאַמע** זייערע – אַ **קבר** נעבן אַ **קבר**, – און דער **טאַטע** האָט געזאָגט **קדיש** נאָך זײַן **מאַמע** איינינעם מיט די קינדער נאָך זייער **מאַמע**. דאָס איז געווען אַ יאָר פֿון **קדישים**, דאָס יאָר פֿון קאַליערע – אָן אַ **שיעור קדיש**-זאָגערס! אַ גאַנצע שול האָט געזאָגט **קדיש**.

דער **חילוק** פֿון אַ מענטשן ביז אַ מענטשן! אָף וויפֿל **מאיר**-וועלוול דער **בעל-עגלה**, וואָס האָט געפֿירט די קינדער פֿון וואַראַנגאָ קיין **פּערעיאַסלאָוו**, איז געווען אַ מענטש אַ לעבעדיקער, אַ רירעוודיקער און אַ באַרעדעוודיקער, אָף אַזויפֿיל איז **שמעון** וואָלף דער **בעל-עגלה**, וואָס האָט געפֿירט די קינדער פֿון **פּערעיאַסלאָוו** קיין באַסלאָוו, געווען אַ פֿאַרזאָרגטער, אַ פֿאַרשלאָסענער און אַ שוויגער – זאָל גאָט היטן! **כאַטש טעסעט** אין אים פֿלעקעך, **כאַטש** שיסט אין אים מיט האַרמאַטן, וועט ער אײַך קיין וואַרט ניט

ארויסלאָזן פֿונעם מויל, **אחוץ**: "קריכט אין וואָגן", אָדער: "ארויסט פֿונעם וואָגן". די קינדער זיינען אויסגעגאנגען צו וויסן: ווען וועט שוין זיין דער דניעפער? ווען וועט מען אים איבערפֿאַרן מיטן **פאַראַם**? און וואָס הייסט עס "**פאַראַם**"? נאָר גייט טוט עפעס – אז אַ ייד רעדט ניט! זיצט ווי אַ **נאַפּודעלע** אָף דער **קעלניע**, שמייסט די פֿערדלעך, **סמאַצקעט** זיי צו מיט די גראָבע ליפֿן, און פֿון צייט צו צייט הערט מען נאָר די איינציקע ווערטער: "ננאָ, כּאָליערע, אַ כּאָליערע אָף איינ"ל! אָדער: "ננאָ, **פּגירות**, אַ **פּגירה** אָף איינ"ל!" און אז ניט, **שעפטשעט** ער עפעס מיט די ליפֿן צו זיך אליין און זינגט עפעס שטיל אָף אַ **דין קולכל**. דאָס זאָגט ער **תהלים** אָף אויסווייניק.

169

און אזוי ווי מענטשן זיינען פֿאַראַן אלערליי, פֿאַרשיידענע כאַראַקטערן, אזוי זיינען, **להבדיל**, פֿערד אויך פֿאַראַן אלערליי סאַרטן. די פֿערד פֿון **שמעון**-וואָלף דעם **בעל-עגלה** זיינען שטאַרק געראָטן אין זייער **בעל-הבית**: זיי זיינען שלעפֿעריק און האָבן אַ **טבע** – זיי ניסן. אַ גאַנצן וועג ניסן זיי. ניסן און **פֿאַרשקען** און שמייסן מיט די עקן און שלעפֿן זיך, און שלעפֿן זיך. עס דאַכט זיך אויס, אז מע שלעפט זיך שוין אזוי – מע האָט שוין **כמעט** פֿאַרגעסן פֿון ווען אָן. און גאָט ווייסט, אויב מע וועט זיך אַמאָל דערשלעפֿן ערגעץ צו אַ **יישעוו**. הימל און ערד און זאַמד. זאַמד אָן אַ **שיעור**. און טאָמער איז קאַרג, שטעלן זיך די פֿערדלעך גאָר אַנידער אינמיטנדערינען, **שמעון**-וואָלף קריכט אַראָפּ פֿון וואָגן, לאָזט אויס אָף זיין **דין קולכל** מיט אַ **ניגון** אויסגעצויגן: "**אשר-י כל חרסי בו**"... דערנאָך טוט ער אַ זאָג צו די קינדער: "ארויסט פֿון וואָגן!" די קינדער קריכן אַרויס פֿון בוי. וואָס וועט דאָ זיין? גאָרנישט. אזוי ווי ס'איז זאַמדיק, איז פֿאַר די פֿערד צופֿיל **משא**, וועט מען גיין אַ ביסל צופֿוס. **מילא**, אויך אָן אַן אומגליק – צופֿוס איז צופֿוס. **אדרבא**, צופֿוס איז נאָך פֿריילעכער. נישמער – דאָס ייִנגסטע **יתומהלע**, אַ יאָר אַלט, וויל ניט בלייבן אליין אין וואָגן. וויינט עס, מוז מען דאָס טראָגן אָף די הענט – איז שוין עפעס ניט אזוי פֿויגלדיק. אַ גליק, וואָס דאָס צייט זיך ניט אזוי לאַנג. באַלד ווערט דער וועג ווידער אַ וועג, און **שמעון**-וואָלף דער **בעל-עגלה** טוט אַ זאָג צו די קינדער: "קריכט אין וואָגן". קלעטערט מען אַרום צוריק אין בוי אַריין און מע גלייכט זיך אויס די ביינער. ביז עס קומט ווידער צו אַ טיפֿן זומפיקן זאַמד, איז ווידער: "ארויסט פֿון וואָגן", און ווידער: "קריכט אין וואָגן". נאָר שאַט! וואָס גלאַנצט דאָס עפעס דאָרטן פֿונדערווייט? וואָס **בלישטשעט** עס אזוי ווי גלאַז און שיינט אָפּ אָף דער זון מיט אַ זילבערנעם קאָליר, און שפּילט און שעמערירט אין די אויגן? **אַט** דאָס זאָל זיין דער דניעפער? **חברה** זיצן קוים איין אין וואָגן. און דער וואָגן, ווי אָף **צו להכעיס**, גייט **פּאַוואָליע**, וואָרעם איידער מע קומט צו צום דניעפער, באַדאַרף מען דורכמאַכן נאָך אַ זאַמד און נאָך אַ זאַמד, געל און געדיכט און טיף, טיף ביז די קניעס. **פּאַוואָליע**, טריט באַ טריט, שלעפֿן זיך די פֿערדלעך, קוים וואָס זיי רייסן אַרויס די פֿיס פֿון זאַמד. טיף שניידן די רעדער, און דער וואָגן קרעכצט, און נעענטער און נעענטער באַווייזט ער זיך, דער דניעפער, מיט זיין גאַנצער ברייטקייט און שיינקייט. יאָ, דאָס איז

170

ער, דער דניעפער ער גלאַנצט, שיינט אָפּ אָף דער זון און שמייכלט צו די יונגע **אורחים**, וואָס זיינען געקומען צו אים דאָס ערשטע מאָל **מקבל-פנים** זיין דעם אַלטן **זקן**. "**שלום-עליכם**, וואָס מאַכסטו, זיידע?"... אַ הויכער, גרינער, ערטערווייז פֿאַרגעלטער **אַטשערעט** באַם ברעג טייך, צעלאָזט מיט די לאַנגע, שאַרפֿע, שפיציקע בלעטער, וואָס שפיגלען זיך אָפּ אין וואַסער, גיט אים צו, דעם אַלטן, אַ באַזונדערן **חן**. ס'איז שטיל.

לאַנג און ברייט האָט ער זיך צעוואָרפֿן, ווי אַ **ים**, אַהין און אַהער. און דאָס וואַסער לויפֿט ערגעץ, לויפֿט, נאָר שטיל. ווהיין? ס'א **סוד**, דער בלויזער הימל קוקט אַראָפּ פֿון אויבן און שפיגלט זיך אָפּ אין וואַסער איינעם מיט דער זון, וואָס האַלט נאָך ניט באַם אונטערגיין, ריין דער הימל. ריין דאָס וואַסער. ריין דאָס זאַמד. ריין די לופֿט. און שטיל. אַ שטילקייט פֿון גאָט, ברייט. אַ ברייטקייט פֿון גאָט. און עס דערמאָנט זיך פֿון **תהילים**: "**למרחב־יה**"... פֿרררר! דאָס איז אַרויסגעפֿלויגן פֿון **אַטשערעט** אַרויס מיט אַ געשריי אַ פֿויגל. דורכגעשניטן, ווי אַ פֿייל, די ריינע שטילע לופֿט, לאָזט ער זיך מיט אַ זיגזאַג שוועבן ווייט-ווייט, נאָר ער האָט באַלד **חרטה**, קערט זיך אום צוריק מיט אַ זיגזאַג און ווערט פֿאַרשווינדן ווידער צוריק אינעם געל-גרינעם **אַטשערעט**. עס נעמט אָן אַ **חשק**, ווי **אַט** דער פֿויגל, אַרויספֿליען פֿון וואָגן אַרויס, זיך לאָזן פֿליען אויבן איבערן וואַסער, אָדער, ווייניקסטנס, זיך אויסטאָן נאַקעט און אַריינשפּרינגען אין וואַסער אַריין, זיך **פּאַליאַסקען** און שווימען, שווימען, שווימען."

— אַרויסט פֿון וואָגן! — טוט **שמעון**-וואָלף אַ קאַמאַנדעווע אויס, קריכט אַליין אויך אַרויס פֿון וואָגן, פֿאַרשטעקט די בייטש אין גאַרטל, טראָגט צו ביידע הענט צום מויל, פֿאַרייסט דעם קאַפּ אַרום און לאָזט אַרויס אַ מאָדנע פֿאַרדומפּן **קול**, ווי פֿון אַ צעבראַכענעם פֿאַס:

— פֿאַר-אַ-אַ-אַ-אַ-אַם! פֿאַר-אַ-אַ-אַ-אַ-אַם!

די **משמעות**, אַז דער פֿאַראַם איז אַ לעבעדיקע זאַך, וואָס געפֿינט זיך ערגעץ דאָרט אָף יענער זייט, און מע באַדאַרף אים אַרויסרופֿן. **חברה** קליינוואָרג, אַרויסגעקראָכן פֿון וואָגן און אויסגעגלייכט זיך די פֿאַרזעסענע פֿאַרגליווערטע **אַברים**, שטעלן זיך אוועק העלפֿן דעם **בעל-עגלה** אַרויסרופֿן דעם פֿאַראַם, גלייך מיט אים צוגעטראָגן די הענט צום מויל, פֿאַריסן די קעפּ אַרום און אויסגעשריגן מיט אַ קוויטש:

— פֿאַר-אַ-אַ-אַ-אַ-אַם! פֿאַר-אַ-אַ-אַ-אַ-אַם!

171

און עס פֿאַלט אָן אָף זיי אַ געלעכטער — זיי ווייסן ניט וואָס. עס לאַכט זיך זיי אָן אַ **שום** "וואָרום". עס לאַכט זיך זיי, ווייל ס'איז זיי גוט, ווייל זיי זיינען יונג און געזונט, און זיי געפֿינען זיך באַם דניעפּער, און זיי פֿאַרן באַלד אַפֿן דניעפּער מיטן פֿאַראַם — ווער איז צו זיי גלייך?.. נאָר — אָט הייבט אָן צו געזעגענען זיך די זון מיטן טאָג. מיט אירע לעצטע, נאָר שאַרפֿע, גינגאַלדענע שטראַלן שפיגלט זי זיך אָפּ אינעם זילבערנעם וואַסער פֿונעם דניעפּער — און מע הערט אויף צו לאַכן. עס לאַכט זיך ניט מער. צו שטיל איז אָט דאָ, באַם **ברעג** פֿונעם דניעפּער. אַ הייליקע שטילקייט. און עפעס קילבלעך איז געוואָרן, און דאָס וואַסער שמעקט מיט אַ מאָדנעם **ריח**, און עס **זשומעט**, עס מורמלט, עס לויפֿט... און דערצו האָט **שמעון**-וואָלף דער **בעל-עגלה** אַרומגעבונדן די קאפּאַטע מיט אַ פֿאַטשיילע, אַריינגעשטעקט די בייטש און אוועקגעשטעלט זיך מיטן **פנים** צו **מיזרח**, צוגעמאַכט די אויגן, **מעשה** ערלעכער ייִד, צעשאַקלט זיך און אָף זיין דין **קולכל** גענומען **דאוונען מינחה**. **שמעון**-וואָלףס **מינחה** דאָ אין דרויסן, אונטערן פֿאַרפֿאַרבטן הימל, באַם **ברעג** פֿונעם אַלטן שיינעם שמעקעדיקן דניעפּער, האָט זיך צונויפֿגעגאַסן מיטן זשומען און מיטן מורמלען פֿונעם וואַסער און אַרויסגערופֿן באַ די פֿריילעכע יונגע וואַיאַזשאַרן אַ נייע שטימונג. עס פֿאַרגלוסט זיך זיי אויך **דאוונען מינחה**. דאָס איז געווען באַ זיי, מע קאָן זאָגן, די ערשטע פֿרייוויליקע, ניט-געצווינגענע **מינחה**, אָט-אַ-דאָ אונטערן הוילן הימל, נאָענט צו גאָט. עס האָט זיך זיי קיינמאָל אַזוי ניט געוואָלט **דאוונען**, ווי אַצינד, אין דעם פֿאַרנאַכט, אונטער דעם הימל, אַפֿן **ברעג** פֿון אָט דעם דניעפּער. דורכגעלאָזט די **קטורת**¹ — **נישקשה**, אין וועג קאָן מען זיך באַגיין אָן **קטורת** — האָבן זיי אָנגעהויבן גלייך פֿון "**אשרי יושבי ביתך**" — פֿיינטשיק, מיט אַ **ניגון**, און אוועקגעשטעלט זיך אַלע פֿיר **שמונה-עשרה** מיטן **פנים** צו **מיזרח**, צוגעמאַכט די אויגן און צעשאַקלט זיך, ווי דער **בעל-עגלה**: "**האל הגדול הגבור והנורא** — דער גאָט דער גרויסער, דער שטאַרקער, דער **מורא**דיקער"... דאָס זעט מען ערשט רעכט **אָט** דאָ, אין דעם פֿאַרנאַכט, אונטער דעם הימל, אַפֿן **ברעג** פֿון דעם דניעפּער, און עס **דאוונט** זיך אַזוי גוט, אַזוי זיס, אַזוי געשמאַק, ווי נאָך קיינמאָל ניט פֿריער!

1 דאָ: אַ טייל פֿון **מינחה-דאוונען**.

172

37

אַפֿן פֿאַראַם

אַן אומגעריכטע באַגעגעניש אַפֿן פֿאַראַם. — **עשו**, קליין **גויעצל**, אַ **משומד**. — זיי האָבן זיך דערקענט. — צעגייען זיך אָן ווערטער.

די קליינע וואַיאַזשאַרן **יתומים** זיינען נאָך ניט אויסגעשטאַנען **שמונה-עשרה**, אַז זיי האָבן דערזען פֿונדערווייטן, אַפֿן גלאַנץ פֿונעם דניעפּער, פֿריער אַ שוואַרצן קנויל, וואָס באַקומט אַפֿן שיין פֿון דער פֿאַרגייענדיקער זון אַלעמאַל אַנדערע פֿאַרבן, דער דאָזיקער קנויל וואַקסט, ווערט אַלעמאַל גרעסער און גרעסער, טוקט זיך, פֿאַרגייט און באַווייזט זיך ווידעראַמאַל. דערנאָך האָבן זיי דערהערט אַ מאָדנעם גערויש און אַ גערודער, אַ קניקלען זיך פֿון רערלעך און אַ קרעכץ פֿון אַ שטריק. האָבן זיי געמאַכט **בקיצור** מיט דער **מינחה**, אָף דער גיך אויסגעשטאַנען **שמונה-עשרה** און צוגעלאָפֿן צום **ברעג**, דערזען אַ גראָבן קאַנאַט, וואָס ציט זיך איבער דער ברייט פֿונעם דניעפּער, צוגעקערעמפּעוועט צו אַ קלאַץ פֿון דער זייט וואַסער. און דער קנויל איז געוואַקסן און איז אויסגעוואַקסן אין אַ **מין** הילצערנע **מגושמדיקע בריאה**, אַ **מין** באַשעפֿעניש אינעם געשטאַלט פֿון אַ שטוב, וואָס רירט זיך און שווימט אַפֿן וואַסער. אויבן, אַפֿן רוקן פֿונעם באַשעפֿעניש,

געפֿינט זיך עפעס אַ **מין** רעדל, וואָס דרייט זיך, און מיטן **כוח** פֿון אָט דעם רעדל רירט זיך אָט דאָס **מגושמדיקע** באַשעפֿעניש איבערן וואָסער, **פאַמעלעכן**, נאָר זיכער, און אַלץ נעענטער און נעענטער צום **ברעג**, ביז מע קאָן שוין זען דאָס באַשעפֿעניש פֿון דער נאָענט און באַטראַכטן עס פֿון אַלע זייטן, אַז דאָס איז ניט קיין באַשעפֿעניש, ניט קיין לעבעדיקע זאך, נאָר אזא **מין** שיף, אַ באַרקע, אָדער אַ בערלינע, און אַף דער בערלינע שטייען פֿורן, פֿערד און מענטשן – און אָט-אָ דאָס איז געווען, אייגנטלעך, דער **פאַראַם** וואָס **חברה** האָבן אַף אים אזוי לאַנג אַרויסגעקוקט, און אָט אַף דעם **פאַראַם** וועלן זיי דאָס איצטער זיך לאָזן פֿאַרן? אַריבערפֿאַרן דעם דניעפּער! איצט איז שוין אַ ביסל גרינגער אַפֿן האַרצן. איצט קאָן מען זיך שוין אַ ביסל צוזעצן אַפֿן זאָמד און צוואַרטן, ביז דער **פאַראַם** וועט צוגיין און זיך אַפּשטעלן. וואָרעם ניט אזוי גיך גייט אַ **פאַראַם**. ער גייט זייער, זייער **פאַוואַלינקע**, קוים-קוים וואָס ער רירט זיך. די זון גייט שוין אַ **סך** זיכער פֿון

173

אים. אָט איז זי נאָרוואָס געווען אין עק הימל, און אָט נידערט זי, ווי באַרג-אַראַפּ, זעצט זיך און זינקט און ווערט פֿאַרשווונדן אַף יענער זייט טייך, לאָזט איבער נאָך זיך אַ ברייטן, רויטן פֿלעק. דאָס ווינטעלע ווערט קילער און קילער. די קינדער האָבן זיך דערווייל אַוועקגעזעצט אין זאָמד. דער עלטערער האָט דאָס קלייניטשקע, וואָס איז אַ יאָר אַלט, אַף די הענט גענומען; דאָס **עופֿעלע** איז געשלאָפֿן.

דער **פאַראַם** האָט זיך אַפּגעשטעלט. די מענטשן מיט די פֿורן מיט די פֿערד זיינען **פאַמעלעכן**, איינציקווייז און שטיל, אָן ווערטער, אַראַפּ פֿונעם **פאַראַם**, און **שמעון**-וואָלף דער **בעל-עגלה** איז אַרום אַפֿן **פאַראַם**, אויך קיין איינציק וואָרט ניט אַרויסגעלאָזט, גלייך ווי אַלע וואָלטן זיך אָנגערעדט, אַז ס'איז **אַסור לדבר**¹. פֿריער האָט ער אַראַפּגעפֿירט דעם וואָגן מיט די פֿערדלעך, **אַפֿילו** ניט אויסגעשאַלטן זיי, ווי זיין שטייגער איז, מיט דער כּאָליערע. דערנאָך האָט ער אַ מאַך געגעבן מיט דער האַנט צו זיינע יונגע פֿאַרשווינדלעך, זיי זאָלן אויך אַרום אַפֿן **פאַראַם**. נאָך אַ מינוט – און דער **פאַראַם**, מיטן ווילן פֿון איין מענטשן, וואָס האָט זיך אָנגעלענט מיטן גאַנצן **כוח** איבערן גראָבן **קאַנאַט**, איז אַוועק זיין וועג גאַנץ שטיל, אזוי שטיל, אַז **כמעט** מע הערט גאָר ניט, ווי ער גייט. עס דאַכט זיך אויס, אַז ניט דער **פאַראַם** גייט אַהין, נאָר, פֿאַרקערט, דער טייך, דער דניעפּער, גייט צוריק, טרעט אָפּ, מאַכט אַ **בואי-בשלום**², שטייט אויס **שמונה-עשרה**. און ערשט דאָ זעט מען, ווי גרויס דער דניעפּער איז, ווי ברייט און ווי שיין, גרויסאַרטיק שיין. מע פֿאַרט און מע פֿאַרט – און מע איז נאָך ווייט פֿונעם צווייטן **ברעג**.

די זון איז שוין לאַנג אונטערגעגאַנגען אַף יענער זייט טייך, און די **לבנה** איז אַרויס, פֿריער אַ רויטע, דערנאָך איז זי געוואָרן ווייס, אַ העל-ווייסע, אַ זילבערנע **לבנה**. איינציקווייז, ווי **שבת**-ליכטלעך, האָבן זיך אָנגעצונדן די שטערן אינעם טיפֿן הימל, און דער דניעפּער האָט אין אַוונט באַקומען אַן אַנדער פֿאַרב מיט אַן אַנדער **פנים**, מיט אַן אַנדער געשטאַלט, גלייך ווי ער וואָלט זיך אַינגעהילט אין אַ טונקל **מלבוש**. און אַ נייַע, פֿרישע, שטילע קילקייט האָט ער אַרויסגעגעבן פֿון זיך, אַ גלאַטע, גרינגע

1 מע טאָר ניט ריידן.

2 **בואי-בשלום** – אַ פֿראַזע פֿון **דאָוונען**, באַ וועלכער דער **דאָוונער** קערעוועט זיך אויס מיטן **פנים** אַף צוריק. דאָ געמיינט: גיין אַף צוריק.

174

קילקייט, עס האָט זיך געטראַכט טויזנטער, טויזנטער **מחשבות**: פֿון דער נאַכט, פֿונעם הימל, פֿון די שטערן, וואָס האָבן זיך אַפּגעשפיגלט אינעם וואָסער פֿונעם רויקן דניעפּער. די דאָזיקע שטערן זיינען דאָך יעדעס שטערנדל אַ **נשמה** פֿון אַ מענטשן... און פֿונעם **כוח** פֿונעם **פאַראַם** האָט זיך געטראַכט, וויאָזוי איין מענטש, **סך-הכל** איין **גויעץ**, טרייבט אים. ער לענט זיך אָן מיט איין האַנט אַפֿן **קאַנאַט**, ציט דעם **קאַנאַט**, דרייט זיך דאָס רעדל – און דער **פאַראַם** גייט.

שלום איז אַ **בעלן** אָנצוקוקן דעם **גויעץ** פֿון דער נאָענט, וויאָזוי ער אַרבעט באַם **קאַנאַט** און טרייבט דעם **פאַראַם**. און ער גייט צו נאָענט צום **גויעץ**, צום **פאַראַמשטיק**. נאָך גאָר אַ יונגער **גויעץ** אין אַ גרויער **סוויטקע**, גרויסע שטיוואַלעס, און מיט אַ **קוטשמע** אַפֿן קאָפּ, הערט ניט אויף מיטן גאַנצן **כוח** זיך אָנצושפּאַרן אַפֿן **מוראדיקן** גראָבן **קאַנאַט**. **שלום** קוקט זיך איין אינעם דאָזיקן **פאַראַמשטיק** דעם **גויעץ**, ווי ער אַרבעט דאָס אַף אַלע **פלים**, מאַכט מיט דער **פלייצע** אַרום און אַראַפּ, אַרום און אַראַפּ, **אזש** די ביינער **טרישטשען**! **עשו** – טראַכט זיך **שלום** באַ זיך אין האַרצן – **עשו**!.. דאָס קאָן נאָר אַ **גוי**, ניט קיין ייד, ווי קומט אַ ייד צו

אזא גראָבער אַרבעט? **ואת אַחיד תעבֹד** – און דײַן ברודער וועסטו דינען – שטייט אין **חומש**. גאַנץ גוט, וואָס איך בין **יעקבס** אָן אייניקל, – נישט **עשׂו**...
און עס טוט אים וויי דאָס האַרץ פֿונדעסטוועגן אַפֿן דאָזיקן יונגן **גויעץ**, אַפֿן דאָזיקן **עשׂו** אייניקל: נאָך צו אַ יונגער **פאַראַמשיטיק** צו אַ יונגער **עשׂו**... און ער קוקט זיך אײַן אין אים אין **פנים** אַ ביסל נענטער – און... ער שפּרינגט אָפּ צוריק! עס האָט זיך אים אויסגעדאַכט, אַז ער איז אים קענטלעך. קענטלעכע אויגן!..
און **שלום** פֿוילט זיך נישט, גייט צו נאָכאַמאָל, שוין גאָר נאָענט, צום **גויעץ**: ס'איז גאָר נישט קיין **גויעץ** – ס'איז נאָך גאָר אַ יונגער **שייגעץ** מיט אַ **מוראדיק** פֿאַרשוואַרצט, פֿאַרגרעכט **פנים**, מיט **מוראדיק** פֿאַרשוואַרצט, פֿאַרגרעכטע הענט. אויגן – ייִדישע, און הענט **גויִישע**... און ער דערמאָנט זיך אינעם **פסוק**: "**והידים ידי עשׂו**" – **עשׂו**ס הענט... נאָר **למאי** איז ער אים אַזוי קענטלעך? וווּ האָט ער אים געזען?..
און ער הייבט זיך אָן צו גראָבן אין זײַנע **זכרונות**, און עס קומט אים אַפֿן זינען איינער פֿון זײַנע **וואַראַנקאַווער חברים**,

175

בערל דער **אַלמנהס**, אַ שוואַרצער **בחור** מים **מגושמדיקע** גרויסע ציין. נישט שוין **זשע** איז דאָס ער? ניין, עס קאָן נישט זײַן! עס דאַכט זיך אים נאָר אויס!.. נאָר, **רבנו-של-עולם**! ס'איז דאָך פֿאַרט ער!..
דאָס **גויעצל**, דערזען, אַז מע קוקט זיך אין אים אײַן, האָט נאָך מער אָנגערוקט דאָס היטל, נאָר **מין-הצד געכאַפט** אַ קוק אָפּ דעם, וואָס באַטראַכט אים אַזוי געשמאַק. זייערע אויגן האָבן זיך באַגעגנט אין דער פֿינצטערניש פֿון דער נאַכט און – זיי האָבן זיך דערקענט..
דאָס דאָזיקע אומגעריכטע באַגעגעניש רופֿט אַרויס אַ **שלל** מיט געדאַנקען: בערל אַ **גוי**? אַ ייד אַ **גוי**?..
און ער דערמאָנט זיך, אַז מע האָט נאָך דעמלט געהאַט געזאָגט, אַז בערל האָט זיך **געשמדט**... נישט אומזיסט האָט מען נאָך דעמלט געזאָגט אָפּ אים, אַז ער איז אַ "**מומר-להכעיס**"... צוגיין צו אים, לאָזן זיך דערקענען, אויספֿרעגן זיך באַ אים – דערלאָזט אים עפעס נישט, **שלומען**. עס פֿילט זיך אַ פֿרעמדקײַט, אַ דערווייטערטקײַט, אַ קעלט און צו גלייכער צייט – אַ **רחמנות**. אַ **רחמנות** אָפּ אַ יידן, וואָס איז געוואָרן אַ **גוי**.
צוליב וואָס? צוליב דעם, ער זאָל אָנטאָן אַ גרויע **סוויטקע**, אַ גרויס **מאַכנאַטע** היטל און ווערן אַ העלפֿער באַם **פאַראַמשיטיק**, אַ **באַטראַק**?..
און דער "**באַטראַק**" – גאָרנישט! ער זאָל **אַפֿילו** אַ ריר טאָן זיך. **אַפנים**, ער קאָן נישט קוקן זײַן **חבר** אין די אויגן אַרײַן... ער קוקט אַראָפּ, אין וואַסער אַרײַן, גלייך ווי מע זעט עפעס דאָרטן. בערל דער **גויעץ** האָט זיך נאָך מער אײַנגעהילט אין דער **סוויטקע**, נאָך מער אָנגערוקט דאָס היטל, באַשפּיגן ביידע הענט און אַ נעם געגעבן זיך צו דער אַרבעט נאָך מיט מער פֿרישקײַט, אָנגעלענט זיך מיט אַלע **כוחות** אַפֿן **מוראדיק** גראָבן **קאַנאַט**. דער **קאַנאַט** האָט געקערעכצט, די רעדלעך האָבן זיך געקויקלט. דער **פאַראַם** האָט זיך געגליטשט אַלץ ווייטער און ווייטער – מע איז געקומען צו פֿאָרן.

– קריכט אין וואָגן! – האָט דער שווייגנדיקער **בעל-עגלה** אויסגעקאַמאַנדעוועט נאָך דעם, ווי ער האָט זיך אַרויסגעקויקלט מיטן וואָגן פֿונעם **פאַראַם**, געגעבן אַ שמײַס די פֿערדלעך, **מכבד** געווען זיי מיט די ווערטער "**כאַליערע**" און "**פגירות**" – און איז אַוועק, איבערגעלאָזט הינטער זיך דעם דניעפער מיטן **פאַראַם** מיטן באַטראַק פֿונעם **פאַראַמשיטיק**, וואָס איז נעבעך געווען אַמאָל אַ ייִדיש קינד, **יעקב־אַבינוס** אָן אייניקל. און היינט וואָס? נעבעך! נעבעך!

176

38

אין באַסלאָוו אָפּ דער "**טאַרהאַוויצע**"

אָנגעקומען קיין באַסלאָוו גלייך אַפֿן **יאַריד**. – זיי ווייסן נישט, וואָסער **משה-יאַסיע** איז זייער **זיידע**. – אַ ייד מיט אַ **טלית-קטן** נעמט זיך אונטער ברענגען די קינדער צום **זידן**.

עס איז שוין געווען גרויסער טאָג, אַז די קליינע וואַיאַזשאַרן **יתומים** זײַנען אַרײַנגעפֿאַרן מידע, הונגעריקע און שלעפֿעריקע אין דער שטאָט באַסלאָוו. פֿון יענער זײַט וואָלט האָט זיך אָפֿגעהויבן די זון, אַ קלאָרע, אַ בריליאַנטענע, אַ וואַרעמע זון. צום-אַלעם-ערשטן זײַנען זיי דורכגעפֿאַרן פֿאַרבײַ אַ **מוראדיק** גרויסן **בית-עולם**, מיט אַזויפֿיל אײַנגעבויענע, האַלב-אײַנגעפֿאַלענע שטיבלעך און אַלטע **מצבות** מיט אָפֿגעריבענע **אותיות** "ת. נ. צ. ב. ה." ¹, אַז לויט דעם רײַכן **בית-עולם** האָט מען געקאַנט מיינען, אַז די שטאָט איז **מייידע** וואָס פֿאַר אַ **כרך**! פֿונעם **בית-עולם** איז מען אַרײַן גלייך אין דער, "**טאַרהאַוויצע**" – אַ מאַרק

אָדער אַ **מין יאַריד** אַזעלכער, וווּ אַלץ איז אויסגעמישט אינאיינעם: **גויים**, און פֿערד, און **בהמות**, און **חזירים**, און ציגיינער, און וועגן, און רעדער, און **כאַמעטעס**, און יידן פֿון **כל־המינים**: יידן מיט פֿעלכלעך, יידן מיט היטלען, יידן מיט **"קראַסנע" סחורה**, יידן מיט **בולקעס**, מיט אייערבייגל, מיט קיכלעך, מיט עפּלקוואַס און מיט וואָס איר ווילט. היינט ווייבער! ווייבער מיט **קאַשעקעס**, ווייבער מיט עפעלעך, און ווייבער מיט **עופֿות**, און ווייבער מיט געפרעגלטע פֿיש, און גלאַט ווייבער. און דאָס אַלץ רעדט און קוויטשעט און גראַגערט. און די פֿערד מיט די **בהמות** מיט די **חזירים** העלפֿן אונטער. און די בעטלערס זינגען און שפּילן אָפּ דער לירע – מע קאָן טויב ווערן. און אַ שטויב שטייט אַזעלכער, וואָס מע זעט קוים איינס דאָס אַנדערע. און **ריחות** אַזעלכע, אַז מע קאָן דערשטיקט ווערן.

חברה זינגען געקומען אין אַ גוטער צייט – אין אַ מאַרק־טאָג. דער **בעל־עגלה** האָט זיך קוים דורכגעשלאָגן מיט זיין בויד דורכן **יאַריד**, אָנגעווינטשעוועט דער שטאָט מיטן **יאַריד** אַכצן כאַליערעס, ווי זיין שטייגער איז, ביז ער האָט זיך אַראָפּגעלאָזט אין דער רעכ־

1 אַ טראַפֿאַרעטע אפֿשריפֿט אָפּ **מצבות**.

177

טער שטאָט אַריין, וואָס **כאַפט** שטאַרק דעם אָנבליק פֿונעם **בית־עולם** – די זעלבע איינגעפֿאַלענע שטיבלעך־**מצבות**, צווישן וועלכע עס וואַרפֿן זיך דורך וווינט־ווּ אַ פֿאַר נייַע הייזלעך אויך, וואָס זעען אויס פֿרעמד, ווי **נעגידישע מחותנים**, איינגעלאָדן אָפּ אַן אַרעמער **חתונה**, – און דאָרט האָט זיך ערשט אָנגעהויבן דער **אמתער** טומל: **שמעון**־וואָלף דער **בעל־עגלה** האָט געוויסט, אַז מע האָט אים באַשטעלט, ער זאָל אָפּפֿירן זיינע יונגע פֿאַרשווינדלעך קיין באַסלאָוו, צו זייערן אַ **זיידן** מיט אַ **באַבע**, מע האָט אים **אַפֿילו** געהאַט אָנגערופֿן דעם נאָמען פֿון דעם **זיידן** מיט דער **באַבע**, נאָר ער האָט שוין פֿאַרגעסן. ווייסט זיי דער שוואַרצער יאָר! **שמעון**־וואָלף האָט זיך געשוואָרן, אַז דעם גאַנצן וועג האָט ער זיי געדענקט, ווי איר זעט אים אַ יידן, און ווי נאָר ער איז אַריינגעפֿאַלן אין דעם דאָזיקן **יאַריד**, אַזוי זינגען זייערע נעמען אַרויסגעפֿלויגן באַ אים פֿונעם קאָפּ – אַ כאַליערע!! (אָפּ וועמען – זאָגט ער ניט).

דערווייזלע קומט צו אַ ייד, און נאָך אַ ייד, און נאָך צוויי יידן, און נאָך דריי יידן, און ווייבער פֿון **כל־המינים**, ווייבער מיט **קאַשעקעס** און ווייבער אָן **קאַשעקעס**, און עס ווערט אַ האַרמידער מיט אַ ריידעריי – אַלע ריידן זיי איינעם און מע דערציילט איינס דאָס אַנדערע **חידושים**: אַז עפעס קינדער האָט אַ **בעל־עגלה** געבראַכט צו פֿירן, – פֿונדאָנען? – פֿון יענער זייט דניעפּער. – פֿון רזשישטשעוו? – וואָס עפעס רזשישטשעוו? פֿאַרוואָס ניט קאניעוו? – ניט פֿון רזשישטשעוו, ניט פֿון קאניעוו, נאָר פֿון **פּערעיאַסלאָוו**! – ווהיין? – איר זעט דאָך ווהיין – ניט קיין יעהופּעץ, קיין באַסלאָוו האָט ער זיי געבראַכט צו פֿירן. – צו וועמען? – הערסטו, מע זאָל וויסן, צו וועמען, וואָלט דאָך גוט געווען! צו אַ **זיידן**, זאָגט ער, צו זייערן אַ **זיידן**. – וואָסער **זיידן**? – הערסטו, מע זאָל וויסן, צו וואָסער **זיידן**, וואָלט דאָך גוט געווען!..

– שאַט! ווייסט איר וואָס? לאַז מען אַ פֿרעג טאָן באַ די קינדער, וואָזוי הייסט דער **זיידע** זייערער; זיי קערן וויסן. – פֿונדאָנען זאָלן זיי וויסן? – פֿאַרוואָס זאָלן זיי ניט וויסן?.. ביז עס רוקט זיך אַרויס איינער אַ ייד, וואָס פֿאַרקויפֿט בייגל, מיט אַ צעשפֿאַלטענעם **דאַשעק** אָפּן קאַשקעט. מיט ביידע עלנבויגנס שטופּט ער פֿאַנאָדער דעם **עולם**:

– לאַזט מיר! איך וועל זיי פֿרעגן. קינדער! וואָזוי רופֿט מען איינער **זיידן**?

178

די קינדער זינגען פֿונעם האַרמירער מיטן געשריי שוין גאָר צעטומלט, גאָר פֿונדעסטוועגן דערמאָנען זיי זיך, אַז ער הייסט **משה־יאָסיע**. יאָ, **משה־יאָסיע** הייסט ער. – געוויס **משה־יאָסיע**? – געוויס!.. ווייסט מען שוין, הייסט עס, אַז דער **זיידע** זייערער הייסט **משה־יאָסיע**, בלייבט איבער איין זאך: וואָסער **משה־יאָסיע**? פֿאַראַן עטלעכע **משה־יאָסיעס**, פֿאַראַן **משה־יאָסיע** דער **סטאַליער**, **משה־יאָסיע** דער בלעכער, **משה־יאָסיע** **לאה־דוואָסיעס** און **משה־יאָסיע** דעם **האַמאַרניקס**. נאָר פֿרעגט זיי עפעס גרינגערס!

– שאַ, ווייסט איר וואָס? וואָזוי רופֿט מען איינער **טאַטן**? – דאָס זאָגט שוין אַן אַנדער ייד, ניט יענער פֿון די בייגל, נאָר אַ ייד מיט אַ **טלית־קטן**, ווייזט אויס – אַ **בית מדרש־ייד**. די קינדער זאָגן, אַז זייער **טאַטן** רופֿט מען **נחום**. דערהערט אַזאַ זאך, שטופּט דער ייד מיטן **טלית־קטן** אוועק אַלע אַנדערע יידן און נעמט די קינדער גאָר אָפּ אַן **אמתן** "דאָפּראָס":

- אייער טאטן, זאגט איר, רופט מען נחום? הייסט ער ניט ראבינאוויטש?
- ראבינאוויטש.
- און אייער מאמע האט געהייסן חיה-אסתר?
- חיה-אסתר.
- איז זי געשטארבן?
- געשטארבן.
- פון דער כאליערע?
- פון דער כאליערע.
- אט אזוי זשע רעדט!

דער ייד מיטן טלית-קטן דרייט זיך אויס צום גאנצן עולם. דאס פנים שיינט אים.
 — אויב אזוי, פֿרעגט מיר, איך וועל אייך זאגן אקוראט! זייער זיידע איז משה-יאָסיע דעם האמארניקס, זייער באַבע איז גיטל משה-יאָסיע דעם האמארניקס. זייער זיידע, משה-יאָסיע, הייסט עס, ווייסט שוין, אז זיין טאכטער חיה-אסתר איז געשטארבן פֿון דער כאליערע, ניט דאָ געדאכט, און זייער באַבע, גיטל משה-יאָסיע, ווייסט נאָך ניט. מע וויל איר ניט אַנזאָגן די בשורה: אן אלטע יידענע, א קאליקע נעבעך...
 דער ייד מיטן טלית-קטן דרייט זיך אויס צו די קינדער מיטן זעלבן שיינענדיקן פנים:

179

- קריכט אַראָפּ, קינדער, פֿון וואָגן, וועט מען אייך ווייזן, וווּ אייער זיידע זיצט. צופֿאַרן אַהין קאָן מען ניט — צו אַ שמאַל געסל. סיידן פֿון יענער זייט? וועט מען אָבער ניט קאָנען אויסקערעווען זיך מיטן וואָגן. ווי מיינסטו, מאָטל, מע וועט קאָנען?..
- דאָס איז געזאָגט געוואָרן צו אַ יונגנמאַן מיט אַן אויסגעבויגענער נאָז, וואָס הייסט מאָטל. מאָטל פֿאַרקוקט דאָס היטל אַרויף:
- פֿאַרוואָס זאָל מען ניט קאָנען?
- פֿאַרוואָס? פֿאַר שבת? האָסט פֿאַרגעסן, אז הערשקע איציע-ליאַבעס בויעט אַ שטאַל פֿון יענער זייט? מאָטל טוט זיך ניט קיין ריר און פֿרעגט ווייטער:
- און אז ער בויעט אַ שטאַל פֿון יענער זייט, איז וואָס?
- וואָס הייסט איז וואָס? האָט ער אָנגעפֿירט געהילף!
- אָנגעפֿירט געהילף? לאָז אים וויל באַקומען!..
- וואָס איז צו ריידן מיט אַ שטיק האַלץ?!
- און וואָס מער מאָטל איז רויק, היצט זיך יענער אַלץ מער, ביז ער גייט אַרויס פֿון די פֿלים, טוט אַ שפּין אַף מאָטלען, רופֿט אים אָן מיטן נאָמען "שוטה בן פיקהאַלץ". ער נעמט די קינדער פֿאַר אַ האַנט: "קומט, קומט מיט מיר — איך וועל אייך צופֿירן. מע דאַרף גיין צופֿוס". און דער ייד מיטן טלית-קטן און מיטן שיינענדיקן פנים לאָזט זיך מיט די יונגע וואַיאַזשאַרן יתומים פֿונעם יאַריד אַרויס צופֿוס, צו זייער זיידן משה-יאָסיע און צו זייער באַבע גיטל.

39

א שיינער ברוך-הבא

די געליימטע באַבע גיטל. — דער זיידע משה-יאָסיע מיט דער בולבעוואַטער נאָז און געדיכטע ברעמען. — דער פֿעטער איציע און די מומע סאָסיע.

די פערעיאַסלאַווער יתומים האָבן געהאַט דאָס רעכט פֿאַרשטעלן זיך דעם זיידן משה-יאָסיעס שטוב — אַ מין פּאַלאַץ. דער זיידע משה-יאָסיע אַליין האָט זיך זיי פֿאַרגעשטעלט אַ פּאַטריאַרך אין אַ זיידענער זשופּעצע. אַ קלייניקייט — מע זאָגט, זיי זיינען אזוי רייך, אזוי רייך! צום סוף האָט זיי דער בית מדרש-ייד מיטן

380

שיינענדיקן פנים צוגעפֿירט צו אַ גאַנץ געוויינלעכן שטיבל, פּראַוודע, מיט אַ גלעזערנעם גאַנעק, און האָט זיי אַ זאָג געגעבן: "אַט-אַ-דאָ זיצט אייער זיידע, משה-יאָסיע האמארניקס". אַליין איז דער ייד נעלם געוואָרן. ער האָט ניט געוואָלט זיין דערבײַ. די קינדער האָבן דורכגעשפּאַצירט דעם גלעזערנעם גאַנעק, געעפֿנט די

טיר און דערזען פֿאַר זיך אַקוראַט אַקעגן דער טיר, אַף אַ הילצערן בעט, זיצן אַ מענטשן ניט קיין מענטשן, אַ באַשעפֿעניש ניט קיין באַשעפֿעניש, אינעם געשטאַלט פֿון אַ **נקבֿה**, אַן פֿיס, מיט עפעס מאָדנע אויסגעדרייטע הענט. די ערשטע מינוט האָבן זיי געוואָלט גיין צוריק. נאָר דאָס באַשעפֿעניש האָט זיך שטאַרק איינגעקוקט אין זיי מיט אירע גלאַנצנדיקע רויטע אויגן און האָט מיט אַ זייער אָנגענעמען **קול** אַ פֿרעג געטאָן באַ זיי: "ווער זייט איר, קינדער?" עפעס אייגענעס, נאָענטעס, האָט זיך געלאָזט הערן אין דעם **קול**, און די קינדער האָבן איר אַ זאָג געגעבן: "אַ גוט מאָרגן. מיר זיינען פֿון **פערעיאַסלאָוו**..."

דערהערט דאָס וואָרט "**פערעיאַסלאָוו**" און דערזען אַ גאַנץ רעמל מיט קינדער, צווישן זיי אַ מיידעלע נאָך קיין יאָר ניט אַלט, האָט די אַלטע באַלד אַרומגעכאַפֿט די גאַנצע טראַגעדיע, און זי האָט פֿאַרבראַכן מיט אירע אויסגעדרייטע הענט און אויסגעשריען אַף אַ **קול**:

— אוי, אַ ווייטעק איז מיר! אוי, אַ דונער איז מיר! מיין **חיה-אַסתר** איז געשטאַרבן! — און גענומען זיך שלאָגן מיט די הענט אין קאָפּ. — **משה-יאָסיע! משה-יאָסיע! וווּ ביסטו? אַהער גיי! משה-יאָסיע!**

אַף איר געשריי איז געקומען צו לויפֿן פֿון אַ זיטיק אַלקערל אַן אַלטער, אַ נידעריקער, אין **טלית-און-תפֿילין**, מיט אַ **משונה מגושמדיק פנים**, מיט אַ ברייטער **בולבעוואַטער** נאָז, מיט **מוראדיק** גרויסע געדיכטע ברעמען, אָנגעטאָן אין **שמאַטעס** און אין שקראַבעס. — "אַט דאָס איז דער **זיידע משה-יאָסיע**? אַט דער איז דאָס אַזוי ריין? אַזוי ריין?"

דאָס ערשטע, וואָס דער **זיידע משה-יאָסיע** האָט געטאָן — ער האָט גענומען שרייען אַף די קינדער, בייזערן זיך און מאַכן אַף זיי מיט די הענט. און **מחמת** ער האָט געהאַלטן אינמיטן **דאָוונען** און ניט געטאַרט, **אפנים**, **מפֿסיק** זיין, האָט ער גערעדט צו זיי אַף **לשון-קודש**: "**אי-אַ-נו, רוצחים! גולנים!**"... און צו דער אַלטער האָט ער געזאָגט אַף **לשון-קודש**, און דאָס **קול** האָט געציטערט: "**אי-אַ-נו, ידעת... בתי... ה' נתן וה' לקח!**"...

181

דאָס האָט באַדאַרפֿט הייסן, אַז ער ווייסט, אַז די טאַכטער איז געשטאַרבן, און דער גאָט, וואָס האָט געגעבן, דער אייגענער גאָט האָט גענומען... האָט דאָס אָבער דער אַלטער ווינציק-וואָס באַרוקט, און זי האָט ניט אופֿגעהערט צו וויינען און צו קלאָגן און צו שלאָגן זיך מיט די הענט אָן קאָפּ און צו שרייען: "**חיה-אַסתר!** מיין **חיה-אַסתר** איז געשטאַרבן!" — ביז עס זיינען זיך צונויפֿגעלאָפֿן נאָך מענטשן, עפעס איינער אַ ייד מיט אַזעלכע לאַנגע **פאות**, וואָס די קינדער האָבן אַזעלכע אין **פערעיאַסלאָוו** ניט באַגעגנט. דאָס איז געווען זייער **מאַמעס** איינציקער ברודער, דער פֿעטער **איציע**. נאָכן פֿעטער **איציע** איז אַריינגעלאָפֿן אַ יידענע מיט אַ פֿאַרפֿלאַמט **פנים**, מיט פֿאַרקאַטשעטע אַרבל און מיט אַ פֿאַלאַניק פֿון קיך. דאָס איז געווען זיין ווייב — די מומע **סאָסיע**. און מיט איר איז אַריינגעקומען אַ מיידעלע מיט רויטע בעקלעך און מיט קליינע ליפעלעך — זייערע אַ **בתי-יחידה**, אַ שיינינקע, נאָר אַ שעמעוודיקע, מיטן נאָמען **חיה-ליבע**. און **אחוז** זיי זיינען זיך צונויפֿגעלאָפֿן נאָך יידן און ווייבער, נאָענטע **שכנים**, און אַלע מיטאַמאָל האָבן גענומען ריידן, טרייסטן די **באָבע** גיטל מיט ווערטער: אַז וויבאַלד די טאַכטער איז שוין טויט, היינט וואָס וועט העלפֿן דער געוויין? און דאָס, וואָס די ערד דעקט צו, איז דאָך פֿאַרפֿאַלן. און די יונגע געסט האָט מען **אחוז** גענומען זאָגן **מוסר**, אַז מע קומט ניט אַריין אַט אַזוי, **הולאָם** אַף דער **קאַראַבקע**, און מע זאָגט ניט אָן יענעם גלייך אַזאַ **בשורה**... **כאַטש** גאָט איז **יודע**¹ דעם **אמת**, אַז די קינדער האָבן, אייגנטלעך, גאָר ניט אָנגעהויבן צו "זאָגן".

דערווייל האָט דער **זיידע משה-יאָסיע** אויסגעטאָן דעם **טלית-און-תפֿילין** און האָט פֿון זיין זייט גענומען פֿירעאַלטן די אייניקלעך, **למאי** זיי זיינען ניט אַריינגעקומען פֿריער צו אים. זיי זאָלן זיין **בעלי-זרך-אַרץ**, וואָלטן זיי באַדאַרפֿט זיך זען פֿריער מיט אים, **פאָוואָלינקע** איבעריידן, וואָלט ער, דער **זיידע**, הייסט עס, **פאָוואָלינקע** איבערגערעדט מיט דער **באָבע**, זי צוגעגרייט ביסלעכווייז, ניט אַזוי, הענדוס-פֿענדוס! אַזוי טוען **פרא-אַדמס**, ניט קיין מענטשן...

דאָס האָט שוין, **אפנים**, די **באָבע** גיטל ניט געקאַנט אַריבערטראַגן, און ווי ווייט דער בראַך איז ניט געווען פֿאַר איר גרויס, איז זי אָנגעפֿאַלן אַפֿן **זיידן**:

וויסן, אז דו ליגסט דאָרט ערגעץ אָף די פעלצן און **דאָוונסט**? אַ שיינער **ברוך-הבא**! קומט אַהער, קינדערלעך, צו מיר. וויאָזוי רופֿט מען אייך?
און איינציקווייז האָט זי צוגערופֿן צו זיך די קינדער, און איינציקווייז האָט זי זיי אויסגעפֿרעגט באַ די נעמען, געגלעט און געקושט און באַנעצט מיט אירע געזאָלצענע טרערן, באַוויינט שוין ניט איר טאָכטער, נאָר די קליינע עלנטע **יתומימלעך** נעבעך... זי האָט זיך געשוואָרן, אז זי האָט **כמעט** געוויסט, אזוי זיכער, ווי ס'איז היינט טאָג אָף דער גאַנצער וועלט, אז איר **חיה-אסתר** איז געשטאָרבן, וואָרעם ס'איז שוין עטלעכע נעכט, אז זי קומט צו איר צו **חלום** און פֿרעגט זיך אַלץ נאָך אָף אירע קינדער, זי זאָל איר זאָגן, ווי געפֿעלן איר אירע קינדער?..
— לאָז מען זיי געבן עפעס עסן. **משה-יאָסיע**, וואָס שטייסט, ווי אַ נעכטיקער? זעסט דאָך, אַלטער **דורין**, אז די קינדער זיינען נעבעך פֿאַרשמאַכט, אויסגעהונגערט און ניט געשלאָפֿן אַ גאַנצע נאַכט, ווינד איז מיר — **אַבי** ער זאָגט זיי **מוסר**! אַ שיינער **זיידע**! אַ שיינער **ברוך-הבא**!..

40

צווישן פעלצן

דעם **זיידנס** בוכהאַלטעריע. — זיין **מוסר-זאָגן**, זיינע **ספֿרים** און זיין **צדקה**. — וואָס וועט זיין, אז **משיח** וועט קומען. — דעם **זיידנס** עקסטאַז.

דאָס ערשטע, וואָס דער **זיידע משה-יאָסיע** האָט פֿירגענומען פֿאַר זיינע אייניקלעך, אז זיי האָבן אָפּגע**דאָוונט** און אָפּגעגעסן, — ער האָט זיי פֿאַרהערט.
פֿאַרגעקומען איז דער עקזאָמען **טאַקע** באַ אים, אין זיין **חדר-מיוחד**¹, ווהיין קיין **בן-אָדם** האָט ניט געטאָרט אַרײַנקומען. ניט געטאָרט און ניט געקאָנט, וואָרעם ס'איז ניט געווען ווי.
דאָס איז געווען אַ **חדרל** עטוואָס גרעסער פֿון אַ שטייג, ווי

1 אַ באַזונדער צימער.

183

מע האַלט **עופֿות**. אין דער דאָזיקער שטייג האָט זיך געפֿונען, ערשטנס, דער **זיידע**, דערנאָך זיינע **ספֿרים**, גאַנץ **ש"ס** און **פוסקים** און **קבלה-ספֿרים**, און **חוץ-לזה** זיינען דאָרטן געווען **משכונות**: זילבערנע לעפֿל, טעצלעך, **חדסלעך** און לעמפלעך, קופערנע פֿאַנען, **סאַמאָואַרן**, ייִדישע קאַפּאַטעס, **גויִישע** קאַרעלן, **סוויטקעס** און פעלצן, דערהויפּט פעלצן, אָן אַ **שיעור** פעלצן!
דאָס איז געווען אַ **מין** לאַמבאַרד, געפֿירט פֿון דער **באַבע** גיטל שוין פֿון יאָרנלאַנג. זיצנדיק אַ געליימטע אין בעט, האָט זי געפֿירט דאָס געשעפֿט **ביד-רמה**, געהאַלטן דאָס ביסל **מזומן** באַ זיך אונטער די קישנס, ניט צוגעלאָזט צו דער קאַסע קיינעם. נאָר אָף די **משכונות** האָט געוועלטיקט דער **זיידע**. צונעמען אַ **משכון** און אַרויסגעבן אַ **משכון** — דאָס איז געווען זיין אַרבעט. אָנגעדענקען זיך, צו וועמען וואָסער **משכון** עס געהערט — האָט מען באַדאַרפֿט האָבן אַ קאַפּ פֿון אַ מיניסטער. עס קאָן זיין, אז דער **זיידע משה-יאָסיע** האָט **טאַקע** געהאַט אָף זיך **אַפֿשר** אַ קאַפּ פֿון אַ מיניסטער, האָט ער זיך אָבער ניט געוואָלט פֿאַרלאָזן אָף זיין מיניסטערשן קאַפּ אַליין. אַ **קשיא**, וואָס סע מאַכט זיך! איז ער געפֿאַלן אָף אַ **המצאה** — זיין אייגענע **המצאה**: אָף יעדן **משכון** האָט ער צוגענייט מיט אַ נאָדל-פֿאַדעם — און **דווקא** אַליין — אַ שטיקל פֿאַפּיר, און אָף יעדן שטיקל פֿאַפּיר האָט ער אָנגעשריבן מיט זיין האַנט: **זה הקאַפּאַטע שייך לבערל**¹. אָדער: **"זה הפּעלץ שייך להערל"**² איוואָן. אָדער: **"זה הקאַרעלן שייך להערלית"**³ יאָוודאַכע". איי, ס'האָט זיך געמאַכט אַמאָל, אז בערל איז געקומען צו גיין אויסקויפֿן די קאַפּאַטע און מע האָט אים אַרויסגעגעבן אַן אַנדערנס אַ קאַפּאַטע, וואָס יענער הייסט אויך בערל? — איז דאָ אַן **עצה**: מע טראָגט אַרויס ביידע בערלס קאַפּאַטעס, און מע הייסט אים, ער זאָל דערקענען. אַ ייד וועט דאָך ניט גיין זאָגן אָף אַ פֿרעמדער קאַפּאַטע, אז ס'איז זיינע. זעט איר, מיט אַ **גוי**, אז סע מאַכט זיך אַזאַ זאָך, איז שוין ניט אזוי גוט. איז דערצו אויך דאָ אַ **המצאה** (אַ ייד אַ **למדן** גיט זיך אַן **עצה**): מע הייסט איוואָנען, ער זאָל זיך **מטריח** זיין זאָגן עפעס אַ **סימן** אָף זיין פעלץ. יעדער איוואָן קען אזוי גוט זיין

פעלן, אז עפעס א סימן מוז ער אף אים האָבן. ס'איז לא ימלט¹. פֿונדעסטוועגן, ניט קוקנדיק אף די אלע **המצאות**, זײַנען גאנץ אָפֿטלעך אַרויס **מיאוסע מחלוקתן** צווישן דער באַבע מיטן זיידן. די באַבע האָט אַלץ געטענהט צום זיידן:

— איך פֿרעג דיר, אַלטער דורין וואָס דו ביסט, אז דו האַלטסט שוין יאָ באַם שרײַבן און שרײַבסט שוין יאָ "זע האַקאָפּאַטע שייך לעבערל", — וואָס וועט דיר אַרן, אז דו וועסט שוין צושרײַבן נאָך איין וואָרט — "בערל זאָיקע"? אָדער אז דו שרײַבסט שוין יאָ "זע האַפּעלן שייך להערל איוואָן", — שרײַב שוין אינגאנצן דעם נאָמען זײַנעם: "איוואָן זלאָדיי". אָדער: "זע האַקאָרעלן שייך להערלית יאָודאָכע די קאַרנאַסע"...

איז אָבער דער זיידע משה־יאָסיע — ס'זאָל אים צו קיין חרפה ניט זײַן אף יענער וועלט — געווען במחילת־פֿבֿודו² אַ מוראדיקער עקשן. אַט דווקא ווײַל זי וויל אַזוי, וויל ער ניט. און ער איז געווען ניט אינגאנצן אומגערעכט: אַ יידענע אַ קאַליקע, ליגט אין בעט — און פֿאַרגינט זיך אַזוי צו קאַמאַנדעווען מיט אַ מאַן, אים רופֿן "אַלטער דורין" פֿאַר די אייניקלעך אין די אויגן! ער איז דאָך עפעס ניט קיין אַבי־ווער — **רב משה־יאָסיע** דעם האַמאַרניקס! אַ ייד, וואָס זיצט יומם ולילה על התורה ועל העבֿודה³. אָדער ער לערנט, אָדער ער דאַוונט. הײַנט פֿאַסט ער אַלע תעניתים און אַלע מאָנטיק און דאַנערשטיק, און קיין שטיקל פֿלייש קומט גלאַט ניט אַרײַן אין מויל אַרײַן צו אים אַ גאַנצע וואָך, חוץ שבת און יום־טובֿ. אין שול קומט ער פֿרײַער פֿון אַלעמען און גייט אַרויס שפּעטער פֿון אַלעמען. מאַכט קידוש דעמלט, ווען אַלע יידן שלאָפֿן שוין — וואָרטשעט זי טאַקע, די באַבע גיטל, און בייזערט זיך. מילא, פֿאַר זיך אַרט איר שוין ניט — זי איז שוין געוויינט געוואָרן צו הונגערן. אָבער אף די קינדער נעבעך, אף די יתומים, איז אַ רחמנות! פֿון אַלע קינדער די יתומים האָט דער זיידע משה־יאָסיע ליב געקריגן נאָר איינעם — שלומען. טאַקע אַ שקאַץ, אַ יינגל אַ ברען, דערפֿאַר אָבער אַ גוט קעפל. פֿון אים וואָלט געקאָנט זײַן אַ לײַט, ער זאָל נאָר אַ ביסל מער וועלן זיצן מיטן זיידן אין זײַן חדר

- 1 דאָ געמיינט: ס'קען אַנדערש ניט זײַן.
- 2 געמיינט: זאָל ער מוחל זײַן.
- 3 זיצט טאַג און נאַכט און לערנט "תורה" און דאַוונט.

מיוחד, צווישן די פעלצן, און ניט האָבן קיין טבע לויפֿן מיט באַסלאָווער יינגלעך צום "ראָס", זען ווי מע כאַפט פֿיש, אָדער אין וואַלד אַרײַן טרייסלען באַרלעך, אָדער נאָך אַזעלכע קונדסערײַען. — דיין טאַטע זאָל זײַן אַ מענטש — אַזוי האָט דער זיידע מיט אים איינגעטענהט — דיין טאַטע זאָל ניט זײַן אַנגעשמעקט מיטן תנך און מיטן דיקדוק און מיט משה דעסעווער¹ און מיט די איבעריקע אַפיקאָרסישע גענג, וואָלט ער דיר אַלפֿיי־ושר באַדאַרפֿט איבערלאָזן דאָ באַ מיר כאַטש אף עטלעכע זמנים, וואָלט איך דיר מיט גאָטס הילף געמאַכט פֿאַר אַן ערלעכן יידן. עס וואָלט פֿון דיר אַרויס דער אמתער חסיד מיטן אמתן בעל־קבלה מיטן אמתן ברען. און אַזוי וואָס וועט פֿון דיר זײַן? אַ גאַרנישט מיט אַ נישט, אַ פּוסטעפּאַסניק, אַ שייגעצל, אַ קנאַקער, אַ פֿייפֿער, אַ ימח־שמוניק, אַ דער־רוח־ווייסט־וואָס, אַ הולטיי, אַ רשע־מרושע, אַ שמדילניק, אַ מחלל־שבתניק, אַ טרייפֿניאַק, אַ פּושע באלוקי ישׂראל!²..

— משה־יאָסיע! טאַמער וואָלט געווען גענוג מוטשען אַ קינד?

"לאַנג לעבן זאָל די באַבע גיטל!" — טראַכט זיך דער אויסגעלייזטער פֿונעם זיידנס הענט, אף וועמען עס וואַרטן שוין באַסלאָווער יינגלעך קונדסים אין דרויסן.

פֿונדעסטוועגן זײַנען געווען מינוטן, וואָס דער זיידע משה־יאָסיע איז אים געווען אויך צום האַרצן, ליב און טײַער. איינמאָל האָט ער אים געטראָפֿן זיצנדיק מיטן טלית־זאק אונטער דער האַנט באַ דער באַבע אין בעט. ער האָט זי עפעס זייער שטאַרק געחנפֿעט, גערעדט שטילערהייט, געדונגען זיך און געבעטן באַ איר נאָך געלט, און זי האָט ניט געוואָלט געבן מער. דאָס האָט ער זיך געדונגען ניט פֿאַר זיך — פֿאַר צדקה, פֿאַר זײַנע אַרעמע חסידים, וואָס אין קלויז, און זי האָט געטענהט איינס: "מע דאַרף ניט. זי האָט אירע אייגענע יתומים — אף זיי איז מער רחמנות"...

נאָך איין מאָל האָט ער געטראָפֿן דעם זיידן זיצן באַ זיך אין חדר־מיוחד, אַנגעטאָן אין טלית־און־תפֿילין,

1 משה מענדעלסאָן (1729 – 1786) – אַ פֿילאָזאָף און אידעאָליסט. דער גרינדער פֿון דער **השכלה**-באוועגונג אין דייטשלאַנד.
2 אַ זינדיקער קעגן יידישן גאָט.

186

די אויגן צוגעמאַכט, עפעס גאָר ניט **בהאי־עלמא**¹. און אז ער האָט זיך אופֿגעכאַפֿט, האָבן באַ אים די אויגן געשיינט און געלויכטן, און זיין **מגושמדיק פנים** האָט אויסגעזען שוין ניט אזוי **מגושמדיק**. "די **שכינה** האָט אַף אים גערוט". און ער האָט גערעדט ווי צו זיך אליין, און מיט אַ שמייכל אַף די **מוראדיק** גרויסע געדיכטע וואַנצעס:

— **אדום**² וועט ניט לאַנג געוועלטיקן... די **ישועה** איז נאָענט, נאָענט, נאָענט!.. קום אַהער, מיין קינד, זיין אַ ביסל, וועלן מיר **שמועסן** פֿונעם **קץ**³, פֿון **משיח** — וואָס וועט זיין, אַז **משיח** וועט קומען...
און דער **זיידע משה־יאָסיע** האָט גענומען דערציילן פֿאַר זיין אייניקל, וואָס וועט זיין, אַז **משיח** וועט קומען, מיט אַזאַ **התלהבות**, מיט אַזויפֿיל היץ און מיט אַזעלכע פֿלאַמענדיקע פֿאַרבן, אַז דעם אייניקל האָט זיך ניט געוואָלט אָפֿטרעטן פֿונעם **זיידן**, און ניט ווילנדיק איז אים געקומען אַפֿן זינען זיין ערשטער און זיין בעסטער **חבר שמואליק**. דער **חילוק** צווישן די צוויי איז געווען דער, וואָס **שמואליק** האָט גערעדט פֿון **אוצרות**, **מכשפים**, פֿרינצן און פֿרינצעסנס — אַלץ פֿון אַזעלכע זאַכן, וואָס זינען **שייך** צו דער וועלט; און דער **זיידע משה־יאָסיע** האָט **מבטל** געווען די וועלט **לגמרי** און האָט זיך אַריבערגעטראָגן אינגאַנצן, איינינעם מיטן אייניקל, וואָס האָט אים אויסגעהערט מיט דער גרעסטער שפּאַנונג, אַהין, אַף יענער וועלט, דאָרטן, צווישן **סאַמע צדיקים** און **מלאכים** און **שרפים** און **פרובים**, ניט ווייט שוין פֿונעם **פיסא־הפֿכוד**⁴ גאָר־גאָר נאָענט שוין **טאַקע** צו אים אליין, צום **מלך מלכי המלכים הקדוש־ברוך־הוא**⁵... דאָרטן זינען געווען דער **שור־הבר** מיטן **לוויתן**, און דער טייערסטער בוימל, וואָס הייסט "אפרסמון", און דער טייערסטער וויין, דער "יין־המשומר", און **צדיקים** זיצן און לערנען און האָבן **הנאה** פֿון דער **שכינה** און פֿונעם "אור הגנוז", פֿון יענער ליכטיקייט, וואָס **בעת** גאָט האָט באַשאַפֿן די וועלט, האָט ער געזען, אַז די מענטשן זינען ניט **רעה** צו אַזאַ ליכטיקייט, האָט ער עס איבערגעלאָזט אַף **לעתיד**.

1 אַף דער וועלט.

2 געמיינט: די אַנדערע פֿעלקער, ניט ייִדן.

3 דער **סוף**, געמיינט: ווען **משיח** וועט קומען (א רעליגיעזע פֿאַרשטעלונג).

4 גאָטס שטול.

5 געמיינט: גאָט.

187

לבוא¹... און **הקדוש־ברוך־הוא** אליין, **פֿביכול**, **בכבודו ובעצמו**², שטייט און באַדינט זיי, די **צדיקים**, ווי אַ **טאַטע**. און פֿון אויבן, פֿונעם הימל, לאָזט זיך אַראָפּ פֿונקט אַפֿן זעלבן אָרט, וווּ דאָס אַמאָליקע **בית־המקדש** איז געשטאַנען, אַ ניי **בית־המקדש**, פֿון **סאַמע** גינגאַלד און פֿון די טייערסטע שטיינער, די מענטשן און בריליאַנטן, און די **פהנים דוכענען**, און די **לווים** זינגען, און **דוד־המלך** קומט אַרויס אַקעגן מיט אַ פֿידל און זינגט: "רננו צדיקים באַדוני! באַדוני!"...

דאָ הייבט אָן דער **זיידע משה־יאָסיע** זינגען אַף אַ **קול**, צוקנאַקן מיט די פֿינגער, און די אויגן פֿאַרגלאָצט ער אַרופֿ, און דאָס **פנים** לויכט אים, און אליין איז ער ניט **בהאי־עלמע**: ער איז דאָרטן ערגעץ, ווייט־ווייט, אַף יענער וועלט, אַף יענער וועלט!..

41

א ייד אַ פֿויגל

א **מעשה** פֿון פֿאַרצייטן. — וויאָזוי יידן האָבן אַמאָל געלעבט צווישן **פריצים**. — אַ טראַגעדיע פֿון אַן אַרעמען רענדאַר.

מע באַדאַרף אָבער ניט מיינען, אַז דער **זיידע משה־יאָסיע** איז אַלעמאָל געווען נאָר אַף יענער וועלט, און אַז ער האָט ניט געהאַט פֿאַר זינע אייניקלעך צו דערציילן גאָרנישט פֿון דער וועלט. אַ! ער האָט געהאַט

זייער א סך צו דערציילן פֿון אמאָליקע יידן, אמאָליקע **חסידיים**, אמאָליקע **בעלי־קבלה** און אמאָליקע **פריצים**, **להבדיל**, ווי זיי האָבן זיך באַגאַנגען מיט די יידן.

אין **מעשה** אַזעלכע, וואָס ער האָט דערציילט פֿאַר זײַנע אייניקלעך, אַ **מעשה**, ווי אַ ייד איז אומגעקומען אַף **קידוש־השם**, געדענקט זיך גאַנץ באַזונדער, און די דאָזיקע **מעשה** ווערט דאָ איבערגעגעבן **בקיזור**, ווייל דער **זיידע משה־יאָסיע** איז געווען, ער זאָל **מוחל** זײַן, אַ גרויסער **מאריך**³ און האָט ליב געהאַט אָפֿטמאָל איבערשפּרינגען פֿון איין **עניין** אָפֿן אַנדערן און פֿאַרפֿאַרן **מחילה** קיין בויבעריק.

1 אַף שפּעטער, ווען **משיח** וועט קומען.

2 געמיינט: גאָט אליין.

3 דער, וואָס רעדט לאַנג, צעצויגן.

188

די **מעשה** האָט זיך געטראַפֿן שוין לאַנג, נאָך פֿאַר זײַן **זיידן, עליו־השלום**, דעם אַלטן **האַמאַרניק**. פֿאַרוואָס האָט מען אים גערופֿן "**האַמאַרניק**"? ווייל **האַמאַרני** האָט געהייסן דאָס דאָרף, וווּ ער איז געזעסן, געהאַלטן אַ מיל אין דער אַרענדע. אין דעם זעלבן דאָרף איז געזעסן נאָך אַ ייד, מיטן נאָמען **נח**, געהאַלטן די קרעטשמע. געווען איז דער **נח** אַ ייד אַ **תם**, אַן **אָדם פשוט**, נאָר אַ גרויסער **יראי־שמים**, טאָג ווי נאָכט געדאַוונט און געזאָגט **תהילים**, **אִפְנִים**, אַ **בעל־תשובה** און אַ "**ניסתר**"¹. די גאַנצע טוערן איז געווען זי. זײַן **עובדה** איז געווען נאָר צאָלן ראַטע אין הויף און דינגען די **קרעטשמע** פֿון איין יאָר אָפֿן אַנדערן. **כל־ימיו** האָט ער **מורא** געהאַט, טאָמער וועט אים עמעצער אויסדינגען די **קרעטשמע**, וואָרעם **בעלנים** זײַנען געווען אַ **סך**, **כאָטש פרנסה** האָט ער געהאַט פֿון דער **קרעטשמע בצימצום**, קוים־קוים דורכגעקומען, געווען אַ **בעל־מטופל** מיט קינדער.

ויהי היום² – קומט ער צו גיין איינמאָל צום **פריץ** דינגען די אַרענדע און טרעפֿט אַ **גוזמא** געסט, אַ גאַנצע **סעודה**. נאָך דער **סעודה** קלייבט מען זיך, **כנהג**³, נאָ **פּאַליוואַניע**, אַף דער אָכאַטע הייסט עס. עס שטייען שוין צוגעגרייט פֿערד און קאַרעטעס און **בריטשקעס** און **לינייקעס** און הינט פֿון **פּלי־המינים**, און די יעגערס מיט די גרויסע פֿעדערן און מיט די פֿיפֿלעך, **פיד־המלך**⁴. אַלצדינג, הייסט עס, פֿאַרטיק אַרום און אַרום. "ניט געטראַפֿן די גוטע צײַט, – טראַכט זיך **נח**, – דער **פריץ** וועט ניט וועלן ריידן איצט פֿון דער אַרענדע". צום **סוף** האָט ער אַ **טעות** געהאַט. אָפֿגעשטאַנען מיט די געסט פֿון טיש און געוואָלט זיך שוין אַרופֿזעצן אַף די פֿערד, האָט דער **פריץ** דערזען דעם יידן שטיין איינגעבויגן באַ אַ זײַט, אָפּגעריסן **קריעה־בליה**. מאַכט ער צו אים מיט אַ פֿריילעך **פנים**: "אַ? **יאַק סיע מאַש פאַן אַרענדאַרזשי?** – וואָס מאַכט אַ ייד אַ רענדאַר?".. זאָגט אים **נח כַּך ופֿך**⁵: "**אַדוני פריץ**, איך בין געקומען וועגן דער **קרעטשמע**". צעלאַכט ער זיך, דער **פריץ**.

1 אַ פֿאַרבאָרגענער; דאָ געמיינט: אַ פֿאַרבאָרגענער **צדיק**.

2 דאָ: טרעפֿט זיך איינמאָל.

3 ווי עס פֿירט זיך.

4 ווי עס פֿאַסט פֿאַר אַ קיניג.

5 אַזוי און אַזוי.

191

ס'איז געווען **פּטוב־לב־המלך ביין**¹, שטאַרק אונטערן גלעזל, און רופֿט זיך אָן צו אים: "אַף וויפֿל יאָר ווילסטו דען די **קרעטשמע**?" זאָגט ער צו אים: "וועלן וואָלט איך געוואָלט אַף עטלעכע יאָר, נאָר אַזוי ווי דער **מינהג** איז באַ דיר, **יאַסנאַוועלמאַזשניע פאַן הראַביע**..." לאַזט אים דער **פריץ** ניט אויסריידן און מאַכט צו אים: "**דאָבזשע**, איצטיקס מאָל גיב איך דיר אָפֿ די **קרעטשמע** אַף דעם אייגענעם **מקח**, וואָס אַף אַלעמאָל, אַף אַ **זמן** פֿון צען יאָר. נאָר מיט איין **תנאי**: זאָלסט מיר זײַן אַ פֿויגל". קוקט אים אָן דער ייד: "וואָס הייסט, איך זאָל דיר זײַן אַ פֿויגל?" ענטפֿערט אים דער **פריץ**: "גאַנץ **פשוט**, דו דאַרפֿסט אַרוף, זאָגט ער, אָפֿן דאָך פֿון אָט דער שטאַל. זעסטו? דאָרטן דאַרפֿסטו זיך פֿאַרשטעלן, זאָגט ער, פֿאַר אַ פֿויגל, און איך, זאָגט ער, וועל זיך צילן אין דיר און פֿרווון טרעפֿן גלייך אין קאָפּ אַרײַן. האָסטו עס צעקײט?" ווערט אַ געלעכטער צווישן די **פריצים**, און דער ייד **כלומרשט** לאַכט אויך, ער טראַכט זיך: "דער **פריץ** טרײַבט **קאַטאַוועס**, גענומען אָן איבעריק ביסל ווייץ..." "נו?" – פֿרעגט אים דער **פריץ**. – איז דאָס געמאַכט? "טראַכט זיך **נח**: "וואָס ענטפֿערט מען אים דערוף?" און טוט אים אַ פֿרעג אַף **טשיקאַוועסט**: "וויפֿל צײַט גיסטו אַף צו באַטראַכטן זיך?" זאָגט

אים דער פרייז גאנץ ערנסט: "יעדנא מינוטא" – איין מינוט הייסט עס, מער ניט. "די ברירה איז בא דיר, זאגט ער. אדער דו קריכסט ארום אפן דאך און פארשטעלסט זיך פאר א פויגל, אדער מארגנדיקן טאג, זאגט ער, ווערסטו ארויסגעווארפן פון דער קרעטשמע". איז דאך אים פרייה נשמתו געווארן? וואס טוט מען? מיט א פרייז שפילט מען זיך ניט. ובפרט, אז יענער הייסט שוין טראגן לייטערס – אפנים, ס'איז גאר ניט קיין קאטאָוועס? רופט ער זיך אן נאכאמאל צום פרייז: "און וואס וועט זיין, טאמער חלילה טרעפסטו טאקע?" ווערט נאך א גרעסערער געלעכטער צווישן די פריצים, און נח בלייבט שטיין א צעטומלטער. ער ווייסט ניט, צי דער פרייז מאכט חוזק, צי ער מיינט דאס מיט אן אמת? זען זעט עס אויס ווי אן אמת, וואָרעם מע הייסט אים די רגע קריכן אפן דאך, אדער גיין אהיים אפרייניקן די קרעטשמע. וויל ער שוין גיין אהיים, דערמאנט ער זיך, אז ער איז א בעל-מטופל מיט קינדער, הייבט ער

- 1 ווען דער קייסער איז אפגעלייגט פון א ביסל ווין.
- 2 געמיינט: שיער ניט געשטארבן.

192

אן זיך בעטן באם פרייז, ער זאל אים געבן כאַטש עטלעכע מינוט אפ אפצוזאגן וידוי. זאגט אים דער פרייז: "דאָבשזע, איך גיב דיר נאך איין מינוט אפ זאגן וידוי". איין מינוט? וואס קאן א ייד זאגן אין איין מינוט, אחוץ "שמע ישראל"? ובפרט, אז מע שטופט אים שוין ארום אפן לייטער. זאגט ער "שמע ישראל" און "ברוך שם כבוד מלכותו", און נעמט קריכן אפן לייטער, און טרערן גיסן זיך אים. וואס זאל ער טאן? א גזירה מין השמים¹. א בעל-מטופל מיט קינדער. מסתמא איז אים באשערט אומצוקומען אפ קידוש-השם. און אפשר וועט נאך גאט רחמנות האבן און טאן א נס? דער אייבערשטער אז ער וויל – קאן ער! געווען א גרויסער בעל-בטחון. אמאליקע יידן!

ארופגעקראכן אפן שפיץ דאך, הערט ער ניט אויף צו ליינענען קריאת-שמע שטילערהייט און צו וויינען, גיסן מיט טרערן, און נאך אלץ ניט פארלוירן אינגאנצן דעם בטחון אפ גאט, טאמער וועט דער אייבערשטער פארט רחמנות האבן. אז דער אייבערשטער וויל – קאן ער! דער פרייז דערווייל האט קיין צייט ניט. הייסט ער אים, ער זאל שטיין גלייך – שטייט ער גלייך. דערנאך הייסט ער אים, ער זאל זיך אָנבייגן – בייגט ער זיך אן. ער זאל צענעמען די הענט – צענעמט ער די הענט. ער זאל אויסזען ווי א פויגל – זעט ער אויס ווי א פויגל – און דער פרייז – צי ער האט עס טאקע געמיינט אפ אן אמת, אדער ער האט נאך געטריבן קאטאָוועס און דער אייבערשטער האט געמאכט אזוי, ס'זאל אויסקומען אפ אן אמת – ער האט אויסגעשאסן און געטראפן נוחן גלייך אין שטערן אריין, און נח איז אומגעפאלן, ווי א געשאסענער פויגל, און האט זיך אראפגעקוקלט אראפ פונעם דאך. און נאך באותו היום² האט מען אים געבראכט צו קבר-ישראל. דער פרייז האט אבער געהאלטן ווארט. צען יאר פסדר האט ער ניט גערירט די אלמנה פון דער קרעטשמע, וויפל מע זאל אים ניט מוסיף זיין אפ דער ארענדע – אמאליקע פריצים!

אזעלכע שיינע מעשיות פון "אמאליקע" יידן און פון "אמאליקע" פריצים האט דער זיידע געהאט לרוב³, און חברה וואלטן זיך ניט

- 1 געמיינט: א באפעל פון גאט.
- 2 אין דעם זעלבן טאג.
- 3 א סך.

193

אפגעזאגט זיי אויסהערן נאך און נאך, ווען דער זיידע משה-יאָסיע זאל ניט האבן קיין טבע ארויסציען פון יעדער מעשה א מוסר-השכל¹, אז מע באדארף זיין אן ערלעכער ייד און האבן בטחון, און פונעם מוסר-השכל זאל ער ניט ליב האבן אריינפאלן גלאט אין מוסר אריין און נעמען שטראפן די קינדער, פארוואס זיי גיבן נאך דעם יצר-הרע, ווילן ניט דאוונען, ניט לערנען, ניט גאט דינען, וואלטן וועלן טאג ווי נאכט נאך כאפן פישלעך, אדער רייסן בארלעך, אדער גלאט שקאצעווען מיט אלע באסלאווער יינגלעך, ימח שמם וזכרם זאלן זיי ווערן!

ימים נוראים

דער באַסלאָווער טײַך "ראָס". – דער באַסלאָווער וואַלד. – די באַסלאָווער אלטע קלויז. – די באַבע גיטל שלאָגט מיט די אייניקלעך פֿרוות. – דער זיידע בענטשט זיי ערבֿ-יום־פיפור און זיינע אויגן זיינען נאָס.

עס איז שווער צו זאָגן, וווּ איז געווען מער לעבן, מער פֿאַעזיע – באַם טײַך "ראָס", אָדער אין באַסלאָווער וואַלד, אָדער אין דער אלטער קלויז? עס איז שווער צו זאָגן, וואָס פֿון די דריי האָט געהאַט אין זיך אַ גרעסערן יצר־הרע? באַם "ראָס" – דאָרט איז אַ לעבן! דאָרט איז פֿריילעך! דאָרט טרינקען אָן בעל־עגלות זייערע פֿערד; דאָרט שעפֿן אָן וואַסער־פֿירערס וואַסער אין זייערע פֿעסלעך; דאָרט שטייען ווייבלעך און מיידלעך, באַרוועסע, מיט רויטע פֿולקעס, און וואַשן גרעט, קלאַפֿן און שפּריצן מיטן פֿראַטש, אַזש פֿונקען פֿלען; דאָרט באַדן זיך, פֿאַליאַסקען זיך, לערנען זיך שווימען און כאַפֿן פֿישלעך ינגלעך אָן אַ שיעור, טוען זיך אויס צווישן די שטיינער, שפּרינגען אין טײַך אַריין – און אלע שרייען, אלע פֿילדערן: "זע, ווי איך שוויים! זע, ווי איך ליג אַפֿן רוקן! זע בעסער, ווי איך גיי טריט־וואַסער! זע, ווי איך טוק זיך! זע, ווי איך מאַך בולבעס!"... אלע ריידן, אלע באַווייזן קונצן, אלע קענען. די פֿערעיאַסלאָווער יתומים זיינען זיי שרעקלעך מקנא. איינער פֿון דער חֲבֵרה גייט

1 מאָראַל.

194

צו אַ נאָקעטער, ווי די מאַמע האָט אים געהאַט. אַברהם־מל רופֿט מען אים. אַ בחורל שוואַרץ ווי אַ טאָטער, אויגן ביינקאַוואַטע, אַ פנים ווי אַ לאַקשנברעט, אַ נעזל ווי אַ פֿאַסאַליע. "וויאַזוי רופֿט מען דיך?" "שלום". "שווימען קענסטו?" "ניין" "וואָס זשע שטייסטו? קום אַהער, וועל איך דיך אויסלערנען..." איר פֿאַרשטייט? ניט לערנען, נאָר אויסלערנען! – דאָס איז גאָר אַנדערע ווערטער.

ניט ווינציקער פֿאַעזיע איז אין וואַלד. דער באַסלאָווער וואַלד איז רײַך אין באַרלעך. די באַרלעך זיינען אַפֿילו האָרט ווי שטיינדלעך און זויער – עסיק! נאָר פֿאַרט באַרלעך. און קאָסטן גאָרנישט. איר קאָנט אייך רײַסן וויפֿל איר ווילט – הפֿקר! מע באַדאַרף נאָר קאָנען דערלאַנגען. וואַלד־באַרלעך וואַקסן הויך. מוז מען אַרופֿקלעטערן אַרופֿ אַפֿן בוים און טרייסלען דעם בוים מיט אלע פֿוחות, אַניט וועלן די באַרלעך ניט פֿאַלן. אויסער באַרלעך זיינען אין באַסלאָווער וואַלד פֿאַראַן ניסלעך אויך. האַזענע ניסלעך. זיי ווערן שפּעט פֿאַרטיק און זיינען באַוואַקסן מיט אַ מין שאַלעכץ – ביטער־גאַל. און קיין יאָדערן זיינען אין די ניסלעך ניטאַ. זיי וועלן ערשט אַמאָל זײַן. נאָר עס מאַכט ניט אויס. פֿאַרט ניס. מע קאָן אַנלייגן פֿולע קעשענעס. דאָס, וואָס מע רײַסט אַליין, – איז אַנגעלייגט. און רײַסן באַרלעך און טרייסלען ניס באַדאַרף מען קענען. אַברהם־מל קען. אַווערעמל איז אַף אַלצדינג אַ כּוואַט. איז אַ גוטער בטבֿע, אַ מזג־טובֿ¹, אַ מענטש אָן אַ גאַל. איין חסרון נאָר, וואָס ער איז אַ קבצנס אַ ינגל. זײַן מאַמע איז אַן אַרעמע אַלמנה און אַ קעכן באַ די יאַמפֿאַלסקים. געוויירע געוואָרן דערפֿון איז דער פֿעטער איציע און האָט עס באַלד אָפּגעטראָגן דער באַבע גיטל אין אויער אַריין. האָט די באַבע גיטל צוגערופֿן דאָס אייניקל שלום צו איר בעט, אים געשענקט אַ באַר פֿון אונטער דעם קישן און אַנגעזאָגט עטלעכע מאָל, ער זאָל זיך ניט דערוועגן מער באַגעגענען זיך און זײַן באַקאַנט מיט אַזעלכע ינגלעך, ווי אַברהם־מל, וואָרעם טאַמער דערוויסט זיך דער זיידע משה־יאָסיע, אַז זיינע אייניקלעך באַגעגענען זיך מיט אַזעלכע ינגלעך, וועט זיך טאָן חושך!..

זיי איז גרינג צו זאָגן "ניט באַגעגענען זיך" – אַז מיט דעם אַברהם־מל מוז מען זיך באַגעגענען כאַטש צוויי מאָל אַ טאָג, אינדערפֿרי און אַפֿדערנאַכט – באַם קדיש זאָגן. אַברהם־מל איז אויך אַ

1 זייער אַ גוטער.

195

יתום. ער זאָגט קדיש נאָך זײַן טאַטן אין דער אלטער קלויז. אַך, וויפֿל קדישים דאָרטן איז! און אלע זאָגן קדיש אין מיוזח!.. משה־יאָסיע דעם האַמאַרניקס אייניקלעך, אַז זיי זיינען געקומען מיטן זיידן דאָס ערשטע מאָל אין דער אלטער קלויז, האָט זיי דער זיידע צוגעפֿירט גלייך צום שמש און האָט אים אַנגעזאָגט מיטן האַרבן וואָרט, אַז ער וויל, אַז זייער אָרט אַף זאָגן קדיש זאָל זײַן נעבן עמוד, וואָרעם דאָס זיינען "טאַטנס קינדער"... דער שמש, אַ זקן מיט אַן אויסגעבויגענעם רוקן און מיט אלטע טראַכאַמעדיקע אויגן, וואָס זעען אויס ווי אַרומגעליאַמעוועט מיט רויטן, האָט אויסגעהערט דעם זיידן מיט דרך־אַרץ, ניט געענטפֿערט קיין

וואָרט, אַרײַנגעכאַפּט אין נאָז אַ רעכטן שמעק טאַבעקע, גיך אָפּגעטרייסלט די פֿינגער און אונטערגעטראָגן אויך דעם זײַדן דאָס פּושקעלע, אַ קלאַפּ געגעבן מיטן נאָגל איבערן דעקל און **מכבד** געווען אים מיט אַ שמעק טאַבעקע אָן ווערטער. דאָס האָט באַדאַרפֿט הייסן: "גוט, וואָס איר האָט מיר געזאָגט, אַז דאָס זײַנען **טאַטנס** קינדער, זײַנען זיי שוין, זײַט זיכער, באַ מיר דאָס שוואַרצאַפּל פֿונעם אויג, וואָס איז **שייך**!"...

די באַסלאָווער אַלטע קלויז האָט געהאַט אין זיך אַזאַ **כוח**, אַז די **פּערעיאַסלאָווער יתומים**, ווי מע האָט זיי דאָרט גערופֿן, האָבן זיך צוגעבונדן צו איר, גלייך ווי זיי וואָלטן דאָרט געבוירן און אפֿגעצויגן געוואָרן. אַלצדינג האָט באַ זיי אויסגעזען **מוראדיק** גרויס און שוין און הייליק. אַפֿ אַלצדינג איז געלעגן אַ באַזונדער **חתימה** פֿון אַלטער שיינקייט, פֿון פֿאַרגאַנגענער גרויסקייט, פֿון פֿאַרצײטיקער הייליקייט – אַ שטיק **בית־המקדש**.

נאָר אויב די באַסלאָווער אַלטע קלויז האָט אויסגעזען באַ די **פּערעיאַסלאָווער יתומים** אין אַלע טעג פֿון אַ גאַנץ יאָר ווי אַ שטיק **בית־המקדש**, איז זי צו **ימים נוראים**, צו **ראַש־השנה** און **יום־כיפור**, געוואָרן פֿאַר זיי **טאַקע** אַ גאַנצער **בית־המקדש**. זיי האָבן נאָך קיינמאָל אַזויפֿיל יִדן ניט געזען און האָבן נאָך קיינמאָל אַזאַ **דאָוונען** ניט געהערט. דאָס איז געווען אַ מישמאַש פֿון אַלערליי **מינים חסידים** און **חב"דניקעס**¹, וואָס האָבן באַם **דאָוונען** אײַנגעלייגט די וועלט, געפאַטשט מיט די הענט, געקנאַקט מיט די פֿינגער און געזונגען מאַדנע **ניגונים**, געברומט און געבאַמקעט און מיטאַמאָל

1 אַ **חסידישע** סעקטע.

196

פֿאַרגאַנגען זיך און פֿאַר**דבֿקעט**¹ זיך אַפֿ עטלעכע מינוט, און ווידער גענומען זינגען און ברומען און באַמקען און קנאַקן מיט די פֿינגער. פֿאַר די **פּערעיאַסלאָווער יתומים** איז אַזאַ **מין דאָוונען** געווען אַ ניס, אַ גאַנצער ספּעקטאַקל. נאָר שענער פֿון אַלץ איז געווען דאָס, וואָס דער **זיידע משה־יאָסיע** האָט מיט זײַן **דאָוונען** איבערגעשטיגן אַלע **דאָוונער** פֿון דער אַלטער קלויז, ער איז געווען ניט קיין **חב"דניק**, נאָר גלאַט אַ מאַדנער **חסיד** מיט אייגענע גענג, אייגענע **מינהגים** און אייגענע **משוגעות**. ער האָט זיך פֿאַרגונען בלייבן אין קלויז **שבת** און **יום־טובֿ** לאַנגלאַנג נאָך אַלעמען. דער פֿעטער **איציע**, וואָס האָט געוווינט אין דער אַנדערער האַלבער שטוב, האָט שוין געהאַלטן אין עסן, פֿון אויוון האָט זיך געלאָזט הערן אַ **ריח** פֿון געפֿילטע פֿיש און **יום־טובֿדיקע מאַכלים**, עס האָט געקלעמט דאָס האַרץ און **אָזש** דערלאַנגט ביזן לעפֿעלע – און דער **זיידע** האָט נאָך אַלץ גע**דאָוונט**, געזונגען און געבאַמקעט. די **באָבע** גיטל האָט עטלעכע מאָל **בשתיקה**² אונטערגערוקט די אייניקלעך, **חיה־אסתר** קינדער, צו שטיקלעך לעקעך – ס'זאָל זיי ניט איבער**חלשן** דאָס האַרץ, און אַ זאָג געגעבן צו זיי מיט אַ געלעכטער: "איר וועט שוין געדענקען, ווען איר האָט זיך אַרײַנגעכאַפּט צווישן **משוגעים**"...

דער פֿעטער **איציע** דערווייל האָט שוין אָפּגעגעסן און אָפּגעבענטשט, אַרײַנגעשטעקט דעם קאָפּ פֿון דער אַנדערער האַלבער שטוב: "**ניטאָ** דער **טאַטע**? כאַ־כאַ!" **לאַדי** ער האָט אָפּגעגעסן, לאַכט ער נאָך!... קוים מיט **צרות**, גאָט האָט **רחמנות** געהאַט – דער **זיידע** איז שוין דאָ! אַרײַנגעפֿלויגן, שלעפּנדיק די **רעזעוואַלקע** מיט די אַרבל אַפֿ דער ערד, איז ער מיט אַ ברייטן גוט־**יום־טובֿ**, און גלייך צום **קידוש־מאָכן**, אָבער מיט אַזעלכע **קולות**, אַז די גאַנצע גאַס האָט געמוזט הערן.

– צוליב די קינדער, צוליב די **יתומים** נעבעך, וואָלסטו, דאַכט זיך, געמעגט אַמאָל פֿאַרבייגן דײַנע **משוגענע** שטיק און מאַכן עס **בקיצור**? – האָט אים די **באָבע** פֿירגעהאַלטן. נאָר ס'איז געווען אַרויסגעוואָרפֿן, ער האָט ניט געהערט. ער איז נאָך אַלץ געווען פֿאַר**דבֿקעט** און אַרײַנגעטאַן אין די **עולמות־העליונים**³, מיט איין האַנט

1 אַרײַנגעפֿאַלן אין עקסטאַז.

2 שטילערהייט.

3 געמיינט: וועלטן, וואָס האָבן ניט קיין **שייכות** צו דער וועלט.

197

געגעסן, מיט דער אַנדערער געמישט עפעס אַן אַלטן **ספֿר**, און, שאַקלענדיק זיך פֿון דער גרינג, אַרײַנגעקוקט אַהין מיט איין אויג, מיטן אַנדערן אויג **געכאַפּט** אַ קוק אַפֿ די אייניקלעך און געזיפֿצט, שטאַרק געזיפֿצט. דאָס זיפֿצן איז געווען **טאַקע** אַפֿ די אייניקלעך די **יתומים**, וואָס זייערע **נשמות** ליגן אין **גשמיות**¹, האָבן אין זינגען

די **אכילה**, גיבן נאך דעם **יצר-הרע** מיט אלע זיינע **תאוות**... נאכן עסן האָט ער זיי דאָס פֿירגעהאלטן, געזאָגט אַ היפשע ביסל **מוסר**, געזען, ס'זאָל זיי אויספֿאלן **באָקאָם** דער פֿרישער **קוילעטש** מיט די געפֿילטע פֿיש מיטן זיסן **פאָסטערנאָק-צימעס** מיט די אלע איבעריקע **יום-טובֿדיקע מאכלים**, וואָס די **באָבע** גיטל האָט, ליגנדיק אין בעט אַ געליימטע, נאָר מיט איר **שכל** געקאָנט צוגרייטן **על צד היושר טובֿ**.²

דאָס איז געווען **ראָש-השנה**. **ערב־יום-פיפור** איז געווען נאָך שענער. דער **ערב־יום-פיפור** האָט זיך אויסגעפֿינט אין באָסלאָוו באַם **זיידן משה-יאָסיע** מיט צוויי זעלטענע צערעמאָניעס, וואָס האָבן געמאכט אַף די **יתומים** אַ באַזונדערן אינדורק. די ערשטע צערעמאָניע איז געווען דאָס שלאָגן **פפרות** מיט אַ נאָכט פֿריער פֿאַר **ערב־יום-פיפור**. שלאָגן **פפרות** האָבן זיי געשלאָגן אין דער היים אויך, נאָר דאָ, אין באָסלאָוו, איז געווען אַן אנדער **מין פפרות**-שלאָגן. די **באָבע** גיטל האָט גענומען די דאָזיקע **מיצווה** אַף זיך. זי, הייסט עס, האָט געשלאָגן מיט איר **חיה-אסתרס יתומים פפרות**. זיצנדיק אַ געליימטע אין בעט, האָט זי צוגערופֿן די גאַנצע **כאָליאָסטער** צו זיך, געגעבן יעדן זיין **פפרה**, די יינגלעך צו הענער און די מיידלעך צו הינער, געעפֿנט איר גרויסן **סידור** און אָנגעוויזן מיט אירע אויסגעדרייטע פֿינגער אַפֿן "**בני-אָדם**".³ די עלטערע האָבן דעם "**בני-אָדם**" געזאָגט אליין, און מיט די קלענערע, מיט די מיידלעך, האָט די **באָבע** געזאָגט דעם "**בני-אָדם**" וואָרט באַ וואָרט און הויך אַף אַ **קול** און מיט אַ **ניגון**: "**בני-אָדם יושבי חושך וצלמות! אַסירי עני וברזל!**"... און געוויינט **בעת-מעשה** אזוי, ווי מע קאָן וויינען נאָר ס'זיין אַף אַ טויטן. און ווער **שמועס**, אַז ס'איז געקומען צו דער יינגסטער פֿון די **יתומהלעך**,

1 זאכן, וואָס באַפֿרידיקן די קערפערלעכע באַדערפֿענישן.

2 אַפֿן בעסטן אַפֿן.

3 די **תפילה**, וואָס מע זאָגט באַ **פפרות**-שלאָגן.

198

צום מיידעלע, וואָס איז אַלט קוים אַ יאָר, האָט די **באָבע** **שיער געחלשט** פֿאַר געוויינט! אַף איר קוקנדיק, האָבן זיך די קינדער אויך צעוויינט, און אַף זיי קוקנדיק – אויך די עלטערע, און ס'איז געוואָרן אַ **יללה** מיט **ספנת-נפשות**. אין יענעם ביטערן **שבת**, **בעת** די **מאמע** זייערע איז געלעגן מיט שוואַרצן איבערגעדעקט אַף דער ערד, האָבן די **יתומים** קיין צענטחלק אַפֿילו ניט געוויינט, ווי אַצינד, באַ דער **באָבעס** "**בני-אָדם**". די צווייטע צערעמאָניע איז געווען אַף מאָרגן, **ערב־יום-פיפור**, נאָכן קומען פֿון דער אַלטער קלויז, וווּ **חברה** האָבן באַקומען לעקעך פֿונעם **גבאי-ראשון**¹ פֿולע קעשענעס. דער **זיידע משה-יאָסיע** האָט נאָך נעכטן אָנגעזאָגט, באַלד נאָך **פפרות**-שלאָגן, אַז די קינדער זאָלן נאָכן **דאוונען** אינדערפֿרי, **למען השם**, קומען צו אים זיך בענטשן.

מאָדנע **יום-טובֿדיק** אָנגעטאָן און **יום-טובֿדיק** געשטימט איז געווען דער **זיידע משה-יאָסיע**, אַף דער אַלטער צעהאָקטער אַטלעסענער קאָפּאָטע האָט ער געטראָגן אַ מאָדנע **מין טיזליק** פֿון אַ מאָדנע **מין** האַרטן שרייענדיקן שטאָף, וואָס מע קריגט שוין ניט היינטיקע צייטן אינערגען, מע זאָל וועלן באַצאָלן דערפֿאַר **מייידע** וויפֿל. אַפֿן קאָפּ האָט ער געטראָגן אַ שטריימל מיט אַ **סך** עקן, און אַפֿן אָפֿענעם האַלדז – אַ ברייטן קלאָר-ווייסן קאַלנער מיט צוויי שפיצן. אַף דער קאָפּאָטע – אַ בייגאַרטל אַ ברייטן מיט לאַנגע קאָטעסן מיט באַמבעלעך. די **מוראדיק** ברייטע וואָנצעס מיט די **מוראדיק** געדיכטע גרויסע ברעמען האָבן איצטיקס מאָל אויסגעזען ניט אזוי בייז, ווי אַלעמאַל, און דאָס גאַנצע **פנים** האָט אויסגעזען באַ אים איצטיקס מאָל ווייך, **מוחלדיק** ווייך, און גאָר פֿריינטלעך.

– קומט אַהער, קינדער, וועל איך אייך בענטשן! – האָט ער **יום-טובֿדיק** ברייט אַריינגערופֿן די **יתומים** צו זיך אין זיין ענגן, פֿינצטערן **חדל** מיט די פעלצן, אַרופֿגעלייגט אַף יעדן פֿון זיי ביידע הענט מיט די ברייטע אַרבל פֿון זיין אַטלעסענער קאָפּאָטע, צוגעמאַכט די אויגן, פֿאַריסן דעם קאָפּ אַרום און געזאָגט, און געזאָגט, און געזאָגט עפעס שטילערהייט, און שטאַרק געזיפֿצט און געקערעכצט. און אַז ער האָט אָפּגעזאָגט, האָבן די **יתומים** אים אַ קוק געגעבן אין **פנים**, האָבן זיי דערזען זיינע אויגן לויכטן, נאָר זיי זיינען רויט, די ברעמען נאָס, און די וואָנצעס נאָס, און זי באַרד נאָס – נאָס פֿון טרערן.

1 דער עלטסטער (ערשטער) **גבאי**.

199

43

סופות

אַ בשותפותדיקע סופה. – דער **זיידע דאוונט**, און די קינדער ווילן עסן. – **שימחת-תורה** איז דער **זיידע** זיך **משמח** מיט דער

דאָס ערשטע פֿלעקל פֿון דעם **זיידן משה־יאָסיעס סופה** איז אַרײַנגעשלאָגן געוואָרן, פֿאַרשטייט זיך, **מוצא־ייום־כיפור**, **תיכף** נאָכן אָפּפֿאַסטן זיך. געבויט האָט די **סופה** דער פֿעטער **איציע**, און די **יתומים** האָבן אים אונטערגעהאַלפֿן. נאָר געקאָמאָדעוועט האָט דער **זיידע**, געגעבן **עצות**, ווי אַן אויבער־אַרכיטעקטאָר: "דאָס אַהער!" "דאָס אַהין!" "דאָס וועט אַרײַן!" "דאָס וועט ניט גיין!" נאָך מער קונץ – וואָס דער **זיידע** מיטן פֿעטער ריידן ניט צווישן זיך קיין וואָרט. **ברוגז**. די **באָבע** האָט דערפֿון **יסורים**: אַ **בן־יחיד**, דער אײַנציקער **קדיש** איבער הונדערט און צוואַנציק יאָר, און רעדט ניט מיטן **טאַטן** – וווּ האָט מען געהערט אַזאַ **רציחה**?.. אין דער **בשות־פֿות־דיקער סופה** זײַנען געשטאַנען גרייט צוויי טישן, פֿאַרן **זיידן** באַזונדער און פֿאַרן פֿעטער באַזונדער. אַף יעדן טיש איז געווען צוגעגרייט באַזונדער וויין אַף **קידוש**, באַזונדערע **חלה**, באַזונדערע לײַכטער מיט ליכט. די מומע **סאַסיע** האָט זיך געבענטשט ליכט באַ איר טיש, און די **באָבע** גיטל האָט מען אַרויסגעטראָגן מיטן בעטל, זי זאָל בענטשן ליכט באַ איר טיש. דערנאָך איז געקומען צו גיין דער פֿעטער **איציע** פֿון קלויז און געמוזט וואָרטן ביז דער **זיידע** וועט אַמאָל דערמאָנען זיך קומען און מאַכן דעם ערשטן **קידוש**. מע קאָן דאָך ניט זײַן אַזוי גראָב קעגן אַ **טאַטן** – **קיבוד־אַבֿ!** אַלע ווײַלע איז דער פֿעטער **איציע** אַרויסגעגאַנגען פֿון שטוב און אַרײַנגעקוקט אין **סופה** אַרײַן, און אַלעמאָל מיט אַן אַנדער אויסרייד: "ניטאָ נאָך?" ... "הײַנטיקס יאָר שפּעטער ווי אַלע יאָר באַ די **חסידים**!" ... "הם... אָט באַלד גייען אויס די ליכט און מע וועט דאַרפֿן עסן אין דער פֿינצטער..." אַפֿן פֿעטער **איציע** האָבן די קינדער דערלעבט אַ **נקמה**: אַ האַרטער ייד, אָן אַ **נשמה** – לאָז ער אויך וויסן, וואָס הייסט זײַן הונגעריק!.. נאָר אָט איז געקומען דער **זיידע** מיטן **טיזליק**, אָפּגעגעבן דעם ברייטן גוט־**יום־טובֿ**, אַרויסגעקריגן **רב יעקבֿ** עמדינס **סידור**, אַ קורצער **סידור**, נאָר אַ גראָבער, אַ געפֿאַקטער, און אַוועקגעזעצט

200

זיך זאָגן די **אושפיזין**¹, און האָט געזאָגט און געזאָגט, און געזאָגט... און פֿון קיך האָבן, ווי אַף צו **להכעיס**, זיך געלאָזט הערן די פֿיש מיט זייער געפֿעפֿערטן געפֿילעכץ, און די פֿרישע צוגעברוינטע **חלות** האָבן זיך גערייזט: "אונדז, אַז איר'ט אײַנטונקען אין דער הייסער פֿיש־**יויד**, וועט איר פֿילן דעם **אמתן טעם־גן־עדן**..." און דער **זיידע**, **משה־יאָסיע** דעם **האַמאַרניקס**, טוט זיך זײַנס: ער זאָגט! די ליכט אין **סופה** לעשן זיך – און ער זאָגט! די קינדער **חלשן** עסן, גייען אויס שלאָפֿן – און ער זאָגט! מיטאַמאָל האָט דער **זיידע** זיך געגעבן אַ **כאַפּ** אויף, צוגעלאָפֿן צום טיש און געגעבן אַ לייג אַוועק דעם **יום־טובֿ־דיקן קידוש**, איז געוואָרן אַ ליכט אין די אויגן, נאָך אים – דער פֿעטער **איציע** באַ זײַן טיש, נאָכן פֿעטער **איציען** – **חיה־אַסתרס יתומים**, אײַנציקווייז, און די **באָבע** גיטל **בעת־מעשה** האָט געלאָזט אַ טרער – **הקיצור**, עס האָט נאָך לאַנג גענומען, ביז מע האָט דערלעבט אײַנטונקען די **המוציא** אין האָניק און דערזען זיך מיטן שטיקל פֿיש און דערפֿילן דעם פֿעפֿער אַפֿן שפיץ צונג...

דאָס איז געווען די ערשטע טעג **סופות**. די אַנדערע טעג **סופות** איז געווען נאָך ערגער. אַזוי אַז **שימחת־תורה** אַפֿדערנאָכט האָט שוין דער פֿעטער **איציע** ניט געקאָנט אויסהאַלטן. ער האָט אַרײַנגערופֿן די **פערעיאַסלאָווער יתומים** צו זיך און האָט זיי געזאָגט:

– קינדער, איר ווילט זען אַ שיינע זאָך? טאָ גייט זיך דורך אין קלויז אַרײַן, וועט איר עפעס אָנקוקן... לאַנג בעטן האָט מען זיי ניט באַדאַרפֿט. מע האָט זיך גענומען פֿאַר די הענט און מע איז אַוועק. אין גאָס איז געווען **חושך־פֿינצטער**. אַלע יידן זײַנען געזעסן אין די הײַזער און געגעסן. אַלע שולן זײַנען שוין געווען געשלאָסן און שטאַק־פֿינצטער. נאָר אין דער אַלטער קלויז האָט זיך נאָך געליכט. שטיל האָבן **חברה** אַפֿגעעפֿנט אַ שטיקל טיר, אַרײַנגעקוקט און דערזען אַזעלכעס, וואָס זיי האָבן ניט געגלייבט זייערע אויגן. אין דער גאַנצער קלויז איז געווען מער ניט ווי איין מענטש – דער **זיידע משה־יאָסיע**, אין אַ **טלית**, מיט **רב יעקבֿ** עמדינס **סידור** אין איין האַנט און מיט אַ **ספֿר־תורה** אין דער אַנדערער האַנט. צוגעטויליעט די **ספֿרתורה** צום האַרצן, איז ער אַרומגעגאַנגען אַרום באַלעמער מיט **פאַוואָליעדיקע** טריט, געזאָגט אַף אַ **קול**, ווי אַ **חזן**, די **הקפות**: "**עוזר דלים, הושיעה־נאִ!**"...

1 אַ געבעט, וואָס מע זאָגט באַם ערשטן אַרײַנקומען אין **סופה**.

אף די קינדער איז אָנגעפֿאַלן אַ **פּחד** מיט אַ געלעכטער איינינעם, און זיי האָבן זיך גענומען באַ די הענט און זיך געלאָזט לויפֿן אין איין אָטעם צוריק אַהיים.
— נו? וואָס'ט איר געזען? אַיאַ, אַ שיינס?..

מיט די ווערטער האָט זיי באַגעגנט דער פֿעטער **איציע**, און **בעת-מעשה** האָט ער געלאַכט, נאָר די אויגן האָבן געטרערט. און די קינדער האָבן געוואָרפֿן אַן אומחן. ניט אַפֿן **זיידן** — ניין, נאָר אַפֿן פֿעטער **איציע**.
דערפֿאַר אָבער האָט זיך אַפֿ מאָרגן, **שימחת-תורה**, די דעקאַראַציע אינגאַנצן איבערגעביטן. דעם **זיידן משה-יאָסיע** איז געווען ניט צו דערקענען. די קינדער געדענקען נאָך פֿון דער אַלטער היים, פֿון **וואָראַנקאַ**, וואָס פֿאַר אַ **שימחה** ס'איז געווען, אַז ס'איז געקומען **שימחת-תורה**. דאָס גאַנצע שטעטל איז געווען **שיפור-לוט**. פֿונעם **רבֿ** ביזן **פריסטאָוו**, **להבדיל**, האָבן אַלע געטרונקען בראַנפֿן, געהוילעט, געטאַנצט און געמאַכט אַזעלכע אָנשטעלן, וואָס מע האָט באַדאַרפֿט שטאַרבן פֿאַר געלעכטער.

אויך אינעם האַלב-גוי'ישן **פערעיאַסלאָוו** איז **שימחת-תורה** געווען **שימחת-תורה** דיק. אַפֿילו אַזאַ ייד, ווי דער פֿעטער **פיניע**, איז געווען **שיפור-לוט** און געטאַנצט אַ **קאַזאַק**. מע האָט באַדאַרפֿט גיין אַפֿ **חידושים** קוקן, ווי אַ ייד אַ **חסיד** מיט אַ לאַנגן **טלית-קטן** טאַנצט אַ **קאַזאַק**! פֿון **דאָדיע פּהנאַוו** **שמועס**ט מען ניט. **דאָדיע**, אַז ער האָט זיך אָנגעשיפּורט, האָט ער געזידלט די גוטעפֿריינט, אויסגעוואָרפֿן זיי וואָס אין דער קאָרט, **פלומרשט** אין גוטן מוט, קושנדיק. מע האָט זיך אַריינגעריסן צו יענעם אין שטוב מיט אַ גוט-יום-טובֿ, אַרויסגעשלעפט פֿון אויוון וואָס ס'איז געווען, פֿון קעלער אַרויסגעטראָגן די זויערע **אוגערקעס**, און בראַנפֿן האָט זיך געגאַסן אַזוי ווי וואַסער. נאָר וואָס פֿאַר אַ ווערט האָבן יענע אַלע **שימחת-תורה**ס געהאַט אַקעגן דעם **שימחת-תורה**, וואָס די **פערעיאַסלאָווער יתומים** האָבן בייגעווינט דאָ, אין דער ייִדישער שטאָט באַסלאָוו? די הייזער, די גאַסן, די שטיינער פֿון די גאַסן — אַלץ, אַלץ האָט געזונגען, געפֿליעסקעט, געטאַנצט און געפֿרייט זיך. ניט נאָר עלטערע יידן — יינגלעך זיינען געווען **שיפור**, געוואַלגערט זיך פֿון די פֿיס. מע דאַרף ניט מער ווי דער פֿעטער **איציע**, אַ ייד אַ שטילער, אַ ווילדער **בעל-מרה-שחורה**, — איז ער אויך געווען **בגילופֿין**, פֿאַרלייגט די **פאות** אַפֿ יענער זייט אויערן, פֿאַרקאַטשעט די פֿאַלעס און גע—

202

גאַנגען אַ דייַטש! נאָר דאָס אַלץ איז געווען אַ גאָרנישט אַקעגן דעם, וואָס עס האָט אַרויסגעוויזן אין יענעם טאָג דער **זיידע משה-יאָסיע**. אויסגעטרונקען האָט ער **בסך-הכל** איין גלעזל בראַנפֿן מיט אַ האַלב גלעזל וויין. נאָר **שיפור** איז ער געווען, ווי אַכציק **שיקורים** מיטאַמאָל קאַנען אַזוי ניט זיין **שיפור**, און אַרויסבאוויזן אַזעלכע **גבורות**, אַז די גאַנצע שטאָט האָט מיט אים געקלונגען:

— וואָס זאָגט איר צו **משה-יאָסיע** דעם **האַמאַרניקס**!

— גייט, וועט איר זען, וואָס **משה-יאָסיע** דעם **האַמאַרניקס** טוט!

און **משה-יאָסיע** דעם **האַמאַרניקס** האָט ניט געטאָן גאָרנישט. ער איז נאָר אַרומגעגאַנגען אין די גאַסן און געטאַנצט. און נאָך וויאָזוי געטאַנצט! געטאַנצט און געשפּרונגען, געפֿליעסקעט און געזונגען. און ניט אַליין האָט ער געטאַנצט, נאָר אינצוויינען — מיט דער "**שכינה**", מיט **הקדוש-ברוך-הוא**... צענומען אַ פֿאַטשיילע און געהאַלטן באַ איין עק — באַם אַנדערן עק האָט באַדאַרפֿט האַלטן די "**שכינה**" — און געדרייט זיך, ווי מע דרייט זיך מיט אַ **פלה**, געמאַכט פֿאַרשיידענע טריט: אַהין און צוריק, רעכטס און לינקס, און ווידער אַהין און צוריק, און ווידער רעכטס און לינקס, און אַזוי **פסדר**, דעם קאָפּ פֿאַריסן אַרום, די אויגן געהאַלטן צו, אַפֿן **פנים** אויסגעגאַסן אַ גליקלעך שמייכל, צוגעקנאַקט זיך מיט די פֿינגער, געהעפעט און געזונגען אַלעמאַל שטאַרקער און שטאַרקער:

משה שִׁמַח בְּשִׁמְחַת-תּוֹרָה —

לאַמטעדרידאָם, הייִדאָ!

שִׁישׁוּ וּשְׂמִחוּ בְּשִׁמְחַת-תּוֹרָה —

לאַמטעדרידאָם, דאָס-דאָס-דאָס!

הייִדאָ, דרייִדאָדאָ!

תּוֹרַת-מִשָּׁה, הָאֵל!..

וואָס ווייטער איז דער **עולם** געוואָרן אַלץ גרעסער און ענגער. וויפֿל יינגלעך ס'איז געווען אין שטאָט, זיינען זיי אַרויס אַפֿ דער גאַס **מקבלי-פנים** זיין **משה-יאָסיע** דעם **האַמאַרניקס**, זען, ווי ער טאַנצט און דרייט זיך, זינגט און **פליעסקעט**. יינגלעך **שקצים** האָבן אים געמאַכט אַ הוראַ, געהאַלפֿן אים זינגען זיין

שימחת-תורהדיקן ניגון, און די פנימער פֿון זיינע פערעיאסלאווער אייניקלעך האָבן געפֿלאַמט פֿאַר בושע. און ער, דער זיידע משה-יאָסיע, זאָל

203

דאָס אָפּ עמעצן אַפֿילו אַ קוק טאָן! ער טוט זיך זינס: ער גייט זיך מיט זיין געליבטער שכינה אַ פֿריילעכס. איין עק פֿאַטשיילע האַלט ער, דעם אַנדערן האַלט **הקדוש-ברוך-הוא**, און ער שמייכלט און קנאַקט מיט די פֿינגער, טאַנצט און העפעט און זינגט שטאַרקער און שטאַרקער:

משה שִׁמַּח בְּשִׁמְחַת-תּוֹרָה –
לאַמטעדרידאָם, הייִדאָ!
שׁוּשׁוּ וְשִׁמְחוּ בְּשִׁמְחַת-תּוֹרָה –
לאַמטעדרידאָם, דאָס-דאָס-דאָס!
הייִדאָ, דרייִדאָדאָ –
תּוֹרַת-מֹשֶׁה, הֵאָ!..

44

אויס יום-טובֿ – צוריק אַהיים

אינטריגעס און פֿליאַטקעס צווישן דער משפּחה. – די קינדער ווערן אויס מיוחסים אין באַסלאָוו. – עס ציט זיי צוריק אַהיים.

שווער אַפֿן האַרצן, אומעטיק אָפּ דער נשמה און שטאַרק-שטאַרק וואַכעדיק איז געוואָרן די קינדער אָפּ מאַרגן נאָך יום-טובֿ, אַז מע האָט גענומען צעוואַלגערן די סופּה. אָן אַ טראָפּן רחמנות האָט דער פֿעטער איציע (אַ מענטש אָן אַ האַרץ!) קודם-כל אַרומגעריסן די ווענט, אַראָפּגעריסן דעם סכך, צענומען די ברעטער, מיט אַן אומגעהייערער רציחה אַרויסגעשלעפט די טשוועקעס (וואָס האָט ער געהאַט צו די טשוועקעס?). נאָר די פֿיר סטויפּעס האָט ער געלאָזט שטיין – און דאָס איז געווען אַ סך ערגער, וואָרעם די פֿיר הוילע סטויפּעס האָבן געזאָגט עדות אַפֿן חורבן, געקלאָגט און באַקלאָגט זיך: "זעט, ייִדישע קינדער, וואָס פֿון אַ ייִדישער סופּה קאָן ווערן!"... די יידן, וואָס ערשט נעכטן זיינען זיי געווען שיפור-לוט, געטאַנצט און געפֿליעסקעט און געמאַכט זיך נאָריש ווי קינדער, זיינען מיטאַמאָל געוואָרן אַלע ניכטער, סטאַטעטשנע און כמעט זיך געשעמט קוקן איינס דאָס אַנדערע אין די אויגן אַריין. אַ מאַדנער אומעט האָט אַרומגענומען די שטאָט, אַ זעלטענע מרה-שחורה האָט זיך אָנגערוקט אָפּ באַסלאָוו. און אומעטיקער און טרויעריקער פֿון אַלע זייִ

204

נען געוואָרן די קינדער, די פערעיאסלאווער יתומים. וואָרעם כל זמן די קינדער זיינען נאָך געווען געסט, האָבן זיי זיך געפֿילט ניט שלעכט אין דעם באַסלאָוו, נאָר וואָס ווייטער האָבן זיי אָנגעהויבן אַלץ מער געווירע ווערן, אַז זיי זיינען דאָ איבעריק, דער זיידע משה-יאָסיע איז זיך געזעסן ביחידות¹ אין טלית-און-תפֿילין אָפּ די פעלצן, אָדער געדאָוונט, אָדער געלערנט, אָדער געבאַמקעט, צוגעקנאַקט מיטן פֿינגער, אָדער געזיפֿצט און שטילערהייט גערעדט מיט גאָט, אָדער דערציילט פֿאַר די קינדער זיינע שיינע מעשיות פֿון אַמאָל, אָדער געזאָגט מוסר, פֿאַרוואָס זיי זיינען ניט פֿרום, ווילן ניט גאָט דינען, פֿאַרלענגערן דערמיט דעם קיץ, דורך זיי קומט ניט משיח און דורך זיי ליידן נעבעך יידן אין גיהנום און טויזנטער-טויזנטער נשמות קאָנען ניט געלייטערט ווערן... דאָס אַלצדינג האָבן די קינדער שוין געהערט וויפֿל מאָל אין חדר פֿון זייער רבין, אין דער היים פֿון דער באַבע מינדע און פֿון גלאַט יידן, וואָס האָבן ליב זאָגן מוסר און סטראַשען מיטן גיהנום, און דאָס אַלצדינג האָט זיך זיי שוין לאַנג צוגעגעסן. זיי איז געווען אַ סך מער אינטערעסאַנט צו זען די פֿאַליטיקע, וואָס האָט זיך אָפּגעשפּילט דאָ באַ זייער זיידן משה-יאָסיע מיט דער באַבע גיטל אין שטוב.

טאָג ווי נאַכט זיינען דאָרטן געווען אינטריגעס מיט סודות, מיט שושקערייען, מיט רכילות. דער פֿעטער איציע מיט דער מומע סאָסיע האָבן געהאַלטן אין איין קלאָגן זיך אָפּ דער באַבע גיטל, אַז ס'איז שווער באַ איר אַ גראַשן אַרויסצובאַקומען פֿון אונטער די קישנס, און אַפֿן זיידן, ער איז שוין צו פֿרום, אַזוי פֿרום, אַז

ער איז שוין **עובר-בטל**... "שוין צו אלט" – האָבן זיי געטענהט שטילערהייט, מאָדנע דערביי געשמייכלט און צונויפגענומען די ליפּן... און די **באָבע** גיטל האָט זיך באַקלאָגט אָפּ איר שנור און אָפּ איר **בן-יחיד**, אַז זיי גיבן איר נישט אָפּ קיין **פּבּוד**, ווי אַ **מאַמען**, און אַז זיי קוקן שוין אַרויס – זי ווייסט עס גאַנץ גוט, – זי זאָל צומאַכן מיט אַן אויג; אָפּ דער **ירושָה**, אָפּ דער **ירושָה** קוקן זיי אַרויס!.. זיי אָפּ **צו להכעיס** וועט זי אָבער נאָך לעבן און לעבן, **כאָטש** דער טויט איז איר טויזנט מאָל מער **ניחא**, וואָרעם וואָס טויג איר דאָס לעבן, **מישטיינס** געזאָגט, אַ **קאַליקע**, באַגראָבן אַזאַ טאָכטער, אַזאַ **חיה-אסתר**, אַ **מאַמע** פֿון אַזויפֿיל קינדער, ווינד איז איר און וויי!.. מיט

1 אָפּגעזונדערט, איינער אליין.

205

די אויסגעדרייטע עלנבויגנס קוועטשט זי אַרויס אַ טרער פֿון אירע **קאַליע** אויגן, רופֿט צו די קינדער, שאַרט מיט די אויסגעדרייטע הענט אונטער די קישנס, נעמט אַרויס און שענקט זיי איטלעכן באַזונדער אַ פּאָר גראַשנס. דערזעט דאָס די קליינע **חווה**-ליבע מיט די רויטע בעקלעך און מיט די קליינע ליפעלעך און טראָגט עס אָפּ באַלד צו דער מומע **סאַסיע**. און די מומע **סאַסיע** גיט עס באַלד איבער דעם פֿעטער **איציען**, און ביידע **שושקען** זיי זיך, אַז פֿאַר אירע אייגענע קינדער **זשאַלעוועט** מען אַ **קאַפעקע**, און די פֿרעמדע קינדער צעטיילט מען **מאַיאָנטקעס** גאַנצע!.. און די קינדער הערן דאָס, און עס גייט זיי נישט איין. עס שלאָגט זיי צו דער גאַל.

וואָס ווייטער אַלץ ערגער. די קינדער פֿילן, אַז זיי זײַנען דאָ איבעריק. זיי זעען, ווי מע קוקט אָפּ זיי **בעת** זיי עסן, זיי הערן הינטער די **פלייצעס**, אַז מע רעדט פֿון זייערע "אַפּעטיטלעך". עס שטעלט זיך זיי שוין דער ביסן אין האַלדז. עס איז זיי שוין דאָרט אַלצדינג **נמאס** און טרייפֿע. זיי קוקן שוין אַרויס אָפּ אַ ברייול פֿונעם **טאַטן**, ווי אָפּ **משיחן**, – ווען וועלן זיי שוין פֿאַרן אַהיים?..

דער גוטער גאָט האָט זיי געהאַלפֿן, דאָס גוטע ברייול איז שוין דאָ: דורך אַ **פּערעיאַסלאָווער בעל-עגלה** אָנגעקומען מיט אַ צושריפֿט, אַז מיטן דאָזיקן **בעל-עגלה טאַקע** – ער הייסט **נח** – זאָלן די קינדער זיך אָפּזעצן און פֿאַרן אַהיים. לאָזט זיך אויס, אַז דער **בעל-עגלה** איז **טאַקע** אַ **בעל-עגלה** מיט אַ בויד און מיט **סוסים**, ווי עס געהער צו זײַן, און הייסן הייסט ער **טאַקע נח**, **כאָטש** ער אליין זאָגט אָפּ זיך, אַז ער הייסט **רב נח**; האָט ער אָבער אַ **חסרון** – ער איז אַ הייזעריקער און האָט אַ **פליד**. וואָלט דאָס אויך נישט אויסגעמאַכט. הייזעריק איז ער, זאָגט ער, געוואָרן פֿון **שימחת-תורה**. היינטיקן **שימחת-תורה** האָט ער געטרונקען בראַנפֿן. דאָס הייסט, בראַנפֿן טרינקט ער אַלעמאַל. נאָר צוליב **שימחת-תורה** האָט ער געמאַכט גאָר-גאָר אַ היפשע **כוסע!** אַ **סבֿרא**, אַז מע האָט אים געמינטערט... און דאָס, וואָס ער האָט אַ **פליד** אָפֿן קאַפּ, איז איבער דעם, וואָס קינדווייז פֿלעגט ער זיך נישט לאָזן נישט צוואַנגן, נישט קעמען. געווען אַן **עקשן**. האָט מען אים מיט גוואַלד געמוזט רײַסן די האָר איינציקווייז. נאָר די אַלע זאַכן, זאָג איך נאָכאַמאַל, האָבן זיך מיט דער **נסיעה** גאָר נישט אָנגעקערט. געשאַט האָט צו דער **נסיעה** אַן אַנדער זאָך: **כאָטש נח** איז געשיקט געוואָרן פֿון **פּערעיאַסלאָו** קיין באַסלאָו ספּעציעל, ער זאָל ברענגען צו פֿירן פֿון

206

דאָרטן **נחום** ראַבינאוויטשעס קינדער, פֿונדעסטוועגן האָט ער נישט געקאַנט בײַשטיין דעם **נסיון** – טאַמער וועט אים גאָט צושיקן אָפּ צוריקוועגס **כאָטש** אַ פּאָר פּאַרשוינדלעך, וועט דאָס זײַן ווי געפֿונען. האָט ער זיך אַרומגעדרײַט אין מאַרק מיט דער בײַטש אַ טאַג און צוויי און דריי, די פֿערדלעך האָבן געכראָמקעט דעם האָבער – און פּאַרשוינדלעך נישט אַ לעק! די קינדער איז דאָס וואָרטן געווען **על אָפּם ועל חמתם**! און אָט זאָגט מען זיי אָן די גוטע **בשורה** – זיי פֿאַרן! אַ **סימן**: **נח** האָט שוין אַפֿילו אַרויסגעקאַטשעט דעם וואָגן און שמירט שוין די רעדער. "איצט מעגן שוין קומען **כל מלכי מִזְרָח וּמַעֲרָב**"² – פֿאַרפֿאַלן! איצט מעג מען אים אָנשיטן אָט אַדי בויד מיט גאַלד, ער זאָל בלייבן אַן איבעריקע **שעה** אין באַסלאָו, מעג די שטאָט פֿאַרברענט ווערן, אָדער איינגעזונקען ווערן! אַז איר קענט נישט **רב נוח**!... די קינדער **כאַפּן** זיך אַרײַן אין שטוב אַרײַן. זיי קלייבן זיך אין וועג אַרײַן, געזעגענען זיך אָפּ מיט די באַסלאָווער **חברים**, מיט דער אַלטער קלויז און מיטן געלן קלייזל און מיטן "ראָס" און מיטן **זיידן** און מיט דער **באַבען**. דער **זיידע משה-יאָסיע בעת-מעשה** זאָגט זיי **מוסר**, פֿאַרשטייט זיך, און הייסט זיי זײַן ערלעכע יידן, און די **באָבע** גיטל ווישט די אויגן מיט אירע אויסגעדרייטע הענט. נאָר פֿונעם פֿעטער **איציע** מיט דער מומע **סאַסיע** הערן זיי אַ קאַלטן "פֿאַרט-געזונט". די

צוויי וואָלטן **דווקא** געווען צופרידן, וואָס די "פֿרעמדע קינדער" פֿאַרן אוועק, איז זיי פֿאַרשטערט געוואָרן די **שימחה**, וואָס ניט אלע פֿאַרן זיי אוועק. עס פֿאַרן נאָר די ייִנגלעך. די צוויי מיידלעך זינען געבליבן אין באַסלאָוו. וואָס איז די **מעשה**? אַ **פּראָסטע מעשה**. די **באַבע** גיטל האָט געזאָגט: זי וועט זיי ניט לאָזן. זי וויל ניט, איר **חיה־אסתר** קינדער זאָלן אַרייַנפֿאַלן צו אַ שטיפֿמאַמע.

טענהט דער פֿעטער **איציע** מיט אַ שמייכלע, גלעט זיך די **פאות** און קוקט אָף די קישנס, וווּ עס ליגט דער **באַבעס** פֿאַרמעגן: – נו, און אז די ייִנגלעך פֿאַלן אַריין צו אַ שטיפֿמאַמע, איז גוט? כע־כע!
– וואָס גלייכסטו ייִנגלעך צו מיידלעך? וואָס האָרכט אַ ייִנגל אַ שטיפֿמאַמע? אַ ייִנגל גייט אוועק אָף אַ

גאַנצן טאָג אין **חדר**

1 געמיינט: דערווידער, ניט צום האַרצן.

2 געמיינט: אלע קיניגן פֿון דער וועלט.

207

אַריין. און אַ מיידל וואָס? אַ מיידל בלייבט אין דער היים **ניאַנטשען** דער שטיפֿמאַמע קינדער...
דער פֿעטער **איציע** איז מיט דעם נאָך אלץ ניט באַפֿרידיקט. ער גלעט זיך די **פאות**, קוקט אָף די קישנס און שמייכלט און רעדט טיף דיפֿלאַמאַטיש, קוים וואָס מע שטויסט זיך:

– און ווי וואָלט געווען, **למשל**, ווען אלע קינדער זאָלן זיין מיידלעך? כע־כע!
– וואָלט איך אלע מיידלעך – ענטפֿערט אים די **באַבע** – געלאָזט באַ זיך.
דער פֿעטער **איציע** רעדט ווייטער, נאָר אָן אַ שמייכלע, און אלץ פֿאַרשטעלט:
– וווּ וואָלסטו גענומען געלט, **למשל**, אָף אויסצוהאַלטן אזויפֿיל מיידלעך? (שוין אָן אַ כע־כע).
– גאָט וואָלט מיר געהאַלפֿן. – ענטפֿערט די **באַבע** רויק. – אָט האָט דאָך מיר גאָט געהאַלפֿן אויסהאַדעווען אזא **קדיש** ווי דו, וואָס קוקט אַרויס אָף מיין **ירושא**, האָט **מורא**, ס'וועט אים ניט קלעקן...
– **איציע**! – רופֿט אים די מומע **סאָסיע** פֿון איר **חדרל**. – **איציע**! קום אַהער, איך דאַרף דיר עפעס זאָגן!..

די קינדער קוועלן אָן פֿון דער **באַבע גיטל**, וואָס זי האָט אזוי קונציק אָפּגעשניטן דעם פֿעטער **איציע**, און זינען זיך **מחיה**, וואָס זיי פֿאַרן שוין צוריק אַהיים.

אַ ביסל איז זיי נאָר אַריין אין נאָז דאָס וואָרט "שטיפֿמאַמע", וואָס זיי האָבן דאָ דערהערט צום ערשטן מאַל. זיי וועלן, הייסט עס, האָבן אַ שטיפֿמאַמע? וואָס איז דאָס אזעלכעס "שטיפֿמאַמע"? און מיט וואָס איז אַ שטיפֿמאַמע אזוי ביטער, וואָס די **באַבע גיטל** האָט שוין באַצייטנס אָף זיי **רחמנות**?.. ס'איז **כדאי**, כ'לעבן, אַנצוקוקן די שטיפֿמאַמע. ס'איז **כדאי** שוין צו פֿאַרן אַהיים.

208

45

אַ מענה־לשון¹ פֿון אַ שטיפֿמאַמע

אַ שטיפֿמאַמע. – **קללות** נאָכן **אלף־בית**. – דאָס ערשטע ווערק – אַ לעקסיקאָן פֿון **קללות**.

וואָס האָבן זיך מענטשן אָנגעכאַפט – "שטיפֿמאַמע"? וועדליק די קינדער האָבן זיך אָנגעהערט "שטיפֿמאַמע" און "שטיפֿמאַמע", האָבן זיי געמעגט מיינען, אז אַ שטיפֿמאַמע איז **טאַקע באמת** מיט הערנער. אז אָף יעדן טריט און יעדן שריט האָט מען זיי געסטראַשעט מיט דער שטיפֿמאַמע: "וואָרט אויס, **שקצים**, אָט וועט דער **טאַטע** אַרויספֿאַרן אָף דער וועלט און וועט אייך ברענגען אַ שטיפֿמאַמע, וועט איר וויסן, וואָס פֿאַר אַ גאָט מיר האָבן!"... וואָס דאַרפֿט איר מער – טאַמער וואָרעמט די זון ניט אזוי פֿויגלדיק, זאָגט מען: "די זון וואָרעמט, ווי אַ שטיפֿמאַמע"... עס מוז דאָך עפעס זיין אין דעם. אַ וועלט איז דען **משוגע**?

מיטאַמאַל איז דער **טאַטע נעלם** געוואָרן. ס'איז אוועק אַ וואָך, און אַ וואָך, און נאָך אַ וואָך. וווּ איז אַהינגעקומען דער **טאַטע**? מע זאָגט ניט! עלטערע ריידן צווישן זיך, נאָר שטילערהייט, די קינדער זאָלן ניט הערן, און מער אָפֿן ווונק. נאָר איינמאַל האָט אין **חדר** דער **רבי** זיך אַרויסגעכאַפט מיט אַ וואָרט. ער האָט אַ פֿרעג געגעבן באַ די קינדער: "ניטאָ נאָך דער **טאַטע** פֿון באַרדיטשעוו?" צו דער דאָזיקער דיפֿלאַמאַטישער פֿראַגע האָט די **רביצין** צוגעזעצט פֿון איר זייט נאָך מער דיפֿלאַמאַטיש: "וואָס **זשע**? אזוי גרינג קומט עס אָן אַן **אַלמן** אַראָפּצוברענגען אַ שטיפֿמאַמע פֿאַר די **יתומים**?"... ווייסן מיר שוין, הייסט עס, אז דער **טאַטע** איז אין באַרדיטשעוו, און אז ער זוכט אַ שטיפֿמאַמע צו זיינע קינדער. וואָס **זשע**, פֿרעגט זיך, באַדאַרף מען זיך דאָ באַהאַלטן? וואָס איז דאָ דער **סוד**? **והאָ־ראיה**: אז ער האָט באַדאַרפֿט צו קומען אַהיים מיט דער **סחורה**

פֿון באַרדיטשעוו, האָט ער פֿרײַער צוגעשיקט אַ "שטאַפֿעט", אַז גאָט האָט אים **מזכה**² געווען זײַן גלײַכן, וואָס איז אַ **מציאה** אין אַלע **אופנים**, הען אין **יחוס**, הען אין געלט, און אַז
 1 דאָ געמיינט: אַ לעקסיקאָן פֿון זידלעכערער.
 2 געמיינט: צוגעשיקט.

209

ער וועט אינגיכן, **אם-ירצה-השם**, קומען מיט דער **מציאה**, און ער בעט, מע זאָל איר ניט זאָגן אַזוי גיך, וויפֿל קינדער ער האָט – צו וואָס זאָל זי דאָס וויסן מיטאַמאָל? מיט דער צײַט וועט זי דאָס אַליין געוויירע ווערן. סײַנדיג זײַנען ניט אַלע קינדער **חל** אָף איר: די עלטערע זײַנען דאָך עלטערע, און די צוויי מיידלעך – די זײַנען דאָך באַ זייער **באָבע**. ער וואָשט זיך ניט אָפּ די הענט **חלילה** פֿון זיי. קינדער זײַנען קינדער. נאָר באַ אַט אַזעלכע ביטערע אָבסטאַיאַטעלסטוועס איז געזינטער, אַז מע פֿאַרלייקנט עטלעכע קינדער אָף אַ קורצע צײַט. "יותר אין לחדש רק חיים ושלום". **השם-יתברך** זאָל העלפֿן, מע זאָל זיך זען אינגיכן **בשלום**. **ממני**²..." דער דאָזיקער בריוו וואָלט געמאַכט אַ גוטן אײַנדרוק, ווען ניט דער קנייטש מיט די קינדער. ערגער פֿון אַלץ איז דאָס געווען פֿאַר די קינדער **גופּא**. **אמת**, זיי האָבן געפֿילט, אַז דער **טאַטע** האָט זיי ליב, אַז זיי זײַנען אים טייער איטלעכס קינד באַזונדער, נאָר וואָס זיי זײַנען אָף אַ וויילע געוואָרן אַ **מין** קאָנטראַבאַנדע-סחורה – דאָס האָט זיי אַ ביסל אַ **פאַרקע** געגעבן און אַרויסגערופֿן מאָדנע **מחשבות** און געדאַנקען. אָבער ניט אָף לאַנג, וואָרעם אַט איז מען געקומען צו זיי אין **חדר** אַרײַן און מע האָט זיי אָנגעזאָגט אַ **בשורה**: דער **טאַטע** איז געקומען און געבראַכט צו פֿירן פֿון באַרדיטשעוו אַ שטיפֿמאַמע. "מזל-טובּ!" – האָט זיך אַרײַנגעמישט די **רביצין**. – איר זאָלט דערלעבן אַנזאָגן בעסערע **בשורות**!" און דער **רבי** האָט אָפּגעלאָזט די קינדער אַהיים פֿאַר דער צײַט.

געקומען אַהיים, האָבן די קינדער געטראָפֿן די גאַנצע **משפּחה**: דעם פֿעטער **פיניע** מיט זײַנע זין, די מומע **חנה** מיט אירע טעכטער, אַלע אַרום טיש. מע האָט געטרונקען טיי, **פלומרשט** געגעסן לעקעך און אײַנגעמאַכטס און גערויכערט פאַפּיראַסן, און גערעדט **פוסטע** רייז, וואָס אַ וואָרט צו אַ וואָרט האָט זיך ניט געקלעפֿט, וואָרעם קיינער האָט ניט געהערט וואָס דער אַנדערער זאָגט. יעדער איז געווען אַרײַנגעטאָן אין זײַנע אײַגענע געדאַנקען, און אַלע אײַננעם האָבן געהאַלטן אין אײַן קוקן אָף דער שטיפֿמאַמע און אין אײַן באַטראַכטן און אָפּשאַצן די **מציאה**, וואָס דער **טאַטע** האָט אײַנגעהאַנדלט אין באַרדיטשעוו – און, דאַכט זיך, מע איז געווען צופֿרידן.

1 מער קיין נײַס איז **ניטאָ**, סײַזאָל נאָר זײַן געזונט און לעבן.

2 פֿון מיר...

210

מיטן אַנקוק. אַ יידענע אַ **בכבודע**, ניט קיין נאַרישע, און **דערעיקר** – אַ ליבלעכע, אַ צוגעלאָזטע, אַ גוטע, אַ מענטש אָן אַ גאַל! הײַנט וואָס האָבן זיי דאָ געפֿילדערט, געמאַכט אָנשטעלן – "שטיפֿמאַמע"?.. ערשט העט-שפּעטער, אין אַ וואָך אַרום אָדער אין צוויי, האָט זיך די שטיפֿמאַמע אַרויסגעוויזן מיט איר הציקן טעמפּעראַמענט און **קודם-כל** אַרויס מיט איר שפּראַך, מיט איר **אמת** באַרדיטשעווער שטיפֿמאַמע-לשון, אַ שפּראַך אַ גלאַטע, אַ רייכע, אַ בלומענדיקע. אָף איטלעכס וואָרט אַ **קללה**, און צום גראַם, און **דווקא** אין גוטן מוט. **למשל**: עסן – עסן זאָלן דײַך ווערעם! טרינקען – טרינקען זאָלן דײַך **פּיאָווקעס**! שרייען – שרייען זאָלסטו אָף די צײַן! פֿאַרנייען – נייען זאָל מען אײַך **תכריכים**! גיין – גיין זאָלסטו אין דער ערד! שטיין – שטיין זאָלסטו **פּראָווצעס**! זיצן – זיצן זאָלט איר אין געהאַקטע ווונדן! ליגן – ליגן זאָלט איר אין דער ערד! ריידן – ריידן זאָלט איר פֿון היץ! שוויגן – אַנשוויגן זאָלט איר ווערן אָף אײַביק! זאָגן – געזאָגט זאָל אײַך ווערן אַלדאָסביי! האָבן – האָבן זאָלסטו **מכות-בכורות**! ניט האָבן – ניט האָבן זאָלסטו קיין גוטס ווייל דו לעבסט! טראָגן – טראָגן זאָל דײַך דער **רוח** אָף די **פלייצעס**! אַרײַנטראָגן – אַרײַנטראָגן זאָל מען דײַך אַ קראַנקן! אַרויסטראָגן – אַרויסטראָגן זאָל מען דײַך אַ טויטן! אַרומטראָגן – אַרומטראָגן זאָל מען דײַך אָף די הענט! אַוועקטראָגן – אַוועקטראָגן זאָל מען דײַך אַפֿן **בית-עולם**! צי, אַשטייגער, **למשל**, נעמט אַזאָ אומשולדיק וואָרט, ווי שרייבן? איז שרייבן זאָל מען דיר רעצעפטן! פֿאַרשרייבן – פֿאַרשרייבן זאָלסטו ווערן צום טויט! אָפּשרייבן – אָפּשרייבן זאָל מען דײַך פֿון **קדחת**! אַרײַנשרייבן – אַ **משוגענעם** אויסמעקן און דײַך אַרײַנשרייבן!.. און אַמאָל איז זי געווען אַפֿגעלייגט און אַ וואָרט האָט זיך אַרײַנגעכאַפט איר אין מויל אַרײַן – האָט זיך עס געדרייט און געפֿלאַכטן און געגאַסן זיך און געצויגן זיך, ווי אַ גוטער בוימל, גאָר אָן אַן אָפּשטעל, און אין אײַן אָטעם, ווי באַ אַ גוטן **חזן** די **עשרת בני**

המן: "ס'זאל ד'ך אַנכאַפן, רבונ'ש-ל'עולם, א שטעכעניש און א ברעכעניש, א רייסעניש און א בייסעניש, א טריקעניש, א פֿאַרטריקעניש, אן אויסטריקעניש, אן אינטריקעניש, א דאַרעניש, א פֿאַרדאַרעניש, אן אינדאַרעניש, א שרימפעניש, אן איינשרימפעניש, ליבער גאָט! האַרציקער פֿאַטער, געטרייער!..."
דער העלד פֿון דער דאָזיקער ביאָגראַפֿיע איז זיך **מודה**, אַז אַ היפש ביסל **קללות** און שלאָגווערטער אין זיינע שפּעטערדיקע ווערק

211

האַט ער גענאָשט פֿון דער שטיפֿמאַמע און פֿון איר **מענה-לשון**. נאָך גאַר-גאַר אין די יונגע יאָרן, ער האָט נאָך גאַר ניט געוויסט, וואָס שרייבן באַטייט, און האָט נאָך גאַר **אַפֿילו** ניט געחלומט, אַז ער וועט אַמאָל זיין אַ שרייבער, האָט זיך אים, אַלס קוריאַז, פֿאַרוואָלט פֿאַרשרייבן אַלע **קללות**, וואָס ער האָט זיך אָנגעהערט פֿון זיין שטיפֿמאַמע, צונויפֿזאַמלען זיי איינינעם, מאַכן אַ **מין** ווערטערביכל. האָט ער זיך ניט געפֿוילט, געזאַמלט און געזאַמלט, און אַז ער האָט זיי אָנגעזאַמלט אַ היפש ביסל, האָט ער זיי גענומען סאָרטירן נאָכן **אלף-בית**, אָפּגעשוויצט אַ פֿאַר גוטע נעכט און צונויפֿגעשטעלט אַ גאַנץ פֿיינעם לעקסיקאָן, **על-פי אלף-בית**, וועלכער עס ווערט דאָ געגעבן נאָר אַפֿן **זפרון**:

א* – **אביון**, אומגליק, אידאָט, אייזל, איינגעגעסענע **בריאה**, אָפּגעריסענער נאַר, **אַשמדאי**.
ב – **באָלוואַן**, באַדיונג, **בטלן**, בייטלשניידער, בלינדער-האַץ, בעדער, בעזעם, בעטלער, בערנטרייבער, **בעל-עגלה**, באַשעפֿעניש.

ג – **גוי**, **גולם**, **גדלן**, **גזלן**, **גנב**, געשלייערטע האַנזי.
ד – דאָנאַשטישק, **דבר-אחר**, **דלות**, דערקאַטש.
ה – **האַלעדראַנצעס**, האַצמאַך, האַצעקלאָץ, **הולטיי**, הינטשלעגער, הינקעדיקער שניידער, **המן**, **הפֿקר-יונג**.

ו – וואַנץ, וויסטע קאַליקע, וועווריק, ווערעמיקער, **וצדקתך**.
ז – **זאָיקע**, זאָק פֿאַלאָווע, זויערע קיסליצע, זומערפֿויגל, זויער, זיצפֿלייש.
ח* – **חאַליפֿוסניק**, כאַפּער, **חוזק**, **חזיר**, **חיים-יענקל**, **חכם-בלילה**, כאַליערע.
ט – טאַטער, טאַרבע, טויגעניכטס, טיפעש, טערקישער פֿעפֿער, טרייפֿע קישקע.
י – יאַטקעהונט, יונגאַטש, יורקע, ימח-שמוניק, ים-קאַטער.
כ* – **כזבן**, **כל-בוניק**, **כלב-שבכלבים**.
ל – **לאַבוס**, **לאַבאַזניק**, **לאָדער**, **לא-יוצח**, לאַמטערנשיסער, ליגנער, **למד-וואָוויניק**, ליידיקגייער.
מ – **מאַלפּע**, מאַמעטליווע **בחור**, מאַנדריש, **מגיד**, **מלמד**, **משומד**.

* די אַלע ווערטער, וואָס זיינען דאָ געגעבן נאָך די **אותיות** "א", "ח", "כ", "ע", "ת" און הייבן זיך אָן מיט די דאָזיקע **אותיות**, פֿלעגן לויט דער אַלטער אַרטאָגראַפֿיע זיך אָנהייבן מיט די געגעבענע **אותיות**. רעד.

212

נ – נאַריש **פנים**, נאַפּודעלע, נאַשער, נודניק, **ניכפהניק**.
ס – סאַוולע, סוואַלעטש, סווישטשון, סמאַרקאַטש.
ע* – **עזות פנים**, עני-ואַביון, עיפּוש, עגדעש, עקשן.
פ – פאַסקודניאַק, פאַציאָרע, פאַרטאַטש, פאַרך, פּוסטעפּאַסניק, פּופיק, פּיפּערנאַטער, פּלעצל, פּעטעלעלע, פּעמפּיק, פּרא-אַדם, פּריטשעפּע.
פ – פֿאַנפֿאַטש, פֿאַלשער מענטש, פֿאַרשלעפּטע קרענק, פֿויליאַק, פֿייפֿער, פֿליאַסקעדריע, פֿלאַכט, פֿלאַקנשיסער, פֿערדאַטש, פֿרעסער.
צ – **צבועק**, **צדיק-אין-פעלץ**, **צורה-מלוכה**, **צלם-קאָפּ**, צעבראַכענער שאַרבן, **צרעת**.
ק – **קאַטאַרזשניק**, קאַכלעפֿל, קאַליקע, קאַרטאַפֿלשלינגער, קאַרטנשפּילער, קאַפּעליושמאַכער, **קבצן**, קויענקערער, **קישקע-אין-א-דנאַ**, קלעק, קריכער, **קשקשת**.
ר – רויטער, **רוצח**, **רכילותניק**, רעטעך, **רשע-מרושע**.
ש – שאַרלאַטאַן, **שבת-גוי**, **שוטה בן פיקהאַלץ**, שוסטער, **שייגעץ**, שליאַטענטש, **שיקסע**, שלאַנג, **שלימזל**, **שמאַטע**, **שמדקאַפּ**, שמינדער-**בגעץ**, שמענדריק, שנויץ מיט ברויט, שקראַב.
ת* – **תרח**.

דאָס איז געווען, קאָן מען זאָגן, דאָס ערשטע ווערק, וואָס דער קומענדיקער **שלום-עליכם** האָט פֿאַרפֿאַסט, און אַ נאָמען געגעבן האָט ער עס: "אַ **מענה-לשון** פֿון אַ שטיפֿמאַמע" ... מיט דעם ווערק האָט זיך געטראָפֿן אַ **מעשה**, וואָס האָט זיך געקאָנט ענדיקן מיט גאָר אַ **מיאוס**ער קאטאַסטראָפֿע.

מחמת עס האָט געמוזט זיין אויסגעשטעלט שטרענג נאָכן **אלף-בית**, האָט דער פֿאַרפֿאַסער שטאַרק געשוויצט, עטלעכע מאָל איבערגעשריבן דאָס ווערטערבוך. האָט דער **טאַטע**, **אַפֿנים**, באַמערקט, אז דער **חברה**מאַן אַרבעט עפעס זייער געשמאַק. איז ער אונטערגעגאַנגען איינמאָל באַנאַכט פֿון הינטן, אַרײַנגעקוקט אינווייניק און אַ נעם געגעבן צו זיך דעם **כתב־יד** און איבערגעלייענט פֿון **אַלף ביז תיו**. און **לא-די**, וואָס ער האָט עס אַליין געלייענט, האָט ער עס נאָך דורכגעלייענט פֿאַר דער שטיפֿמאַמע. און עס איז געשען אַ **נס**: סײַז שווער צו וויסן, צי ווײַל סײַז גראַד געווען אין אַ גוטער מינוט, ווען זי איז געווען אפֿגעלייגט, צי ווײַל זי האָט זיך געשעמט צו זיין אין **פעס**, – נאָר סײַז אַנגעפֿאַלן אָף איר אַ מאָד –

* זע אָנמערקונג אָף ז. 212

213

נער בייזער געלעכטער. יענע האָט אזוי געלאַכט, **אַזש** געקוויטשעט, מע האָט געמיינט, אז זי וועט דעם שלאָק באַקומען! מער פֿון אַלץ זינען איר געפֿעלן די ווערטער "**פופיק**" און "**קשקשת**". "**פופיק**" האָט באַ איר געהייסן **טאַקע** דער העלד פֿון דער דאָזיקער באַשרײַבונג. און "**קשקשת**" (קאַשקעט) – מיט דעם נאָמען האָט זי געקרוינט אַן עלטערן **בחור**ל דערפֿאַר, וואָס ער האָט געטראָגן אַ נייעם קאַשקעט.

נו, גייט זײַט אַ **נביא**, אז סײַזעט זיך ענדיקן גאָר מיט אַ געלעכטער! **אוודאי** האָט דער **מחבר** פֿונעם לעקסיקאָן באַ זיך אין האַרצן געבענטשט **גוימל**¹, וואָס סײַז האָט זיך אזוי גוט אויסגעלאָזט.

46

אַפֿן בענקעלע באַם טויער

דער "אינפֿאַר" – דאָס פֿאַרפֿן **אורחים**. – ווידער **חלומות** וועגן **אוצר**.

ווייסט איר, וואָס הייסט אַן "אינפֿאַר"? – אַן "אינפֿאַר" איז ניט קיין **אַכסניה** און ניט קיין האָטעל, נאָר עפעס אזעלכעס, וואָס געפֿינט זיך צווישן די דאָזיקע צוויי **מינים**, אָדער – ביידע **מינים** אינײַנעם. די **אַכסניה**, אָדער דער טיפֿ האָטעל, וואָס **נחום** ראַבינאָוויטש האָט געהאַלטן אין דער שטאָט **פערעיאַסלאָוו** און געלעבט דערפֿון, איז געווען דער **אמתער** "אינפֿאַר". אַ גרויסער הויף מיט גרויסע שטאַלן פֿאַר פֿערד און וואָגנס און מיט גרויסע **חדרים** מיט בעטלעך פֿאַר די **אורחים**. מיינסטנס זינען אין די **חדרים** געשטאַנען צו עטלעכע בעטלעך, און דער **אורח**, וואָס איז פֿאַרפֿאַרן, האָט נאָר אָפּגעדונגען אַ בעטל, ניט קיין גאַנצן **חדר**. סײַז אַ **נגיד**, אַן אָפּגעפּוצטער, אַ **מיוחס**. אזעלכע זינען אָבער געווען זעלטן, און די האָבן געהייסן "פֿעטע" **אורחים**. דאָס **רוב אורחים** זינען געווען "בעטלעך". די האָבן ניט באַדאַרפֿט באַזונדער קיין **סאַמאָוואַרן** מיט קיין באַדינערס. איין **סאַמאָוואַר** אַ גרויסער איז אַרײַנגעטראָגן געוואָרן אין "זאַל", און יעדער פֿון די "בעטל-**אורחים**" האָט זיך געהאַט זיין **טשייניק** מיט זיין ביסל טיי – גיסט אײַך, ייִדישע קינדער, און טרינקט אײַך וויפֿל אײַער האַרץ גלוסט!.. אַ **מחיה** געווען אַנצוקוקן אינדערפֿרי, אָדער אַפֿדערנאַכט, באַ ראַבינאָוויטשן אין אינפֿאַר. אַ

1 אַ רעליגיעזער **מינהג** – לויבן גאָט, ווען מע ווערט געראַטעוועט פֿון אַ געפֿאַר.

214

גאַנץ בינטל ייִדן אַרום טיש, מע טרינקט און מע רעדט אַלע אינײַנעם און מע גראַגערט און מע רייכערט – דעם רויך **כאַטש** שניידט מיט אַ מעסער! און רייזן רעדט מען פֿון וואָס איר ווילט. דער רעדט פֿונעם **יאַריד** – אַ **יאַריד**-מענטש. דער רעדט פֿון ווייץ – אַ ייִד וואָס האַנדלט מיט ברויט. דער רעדט פֿון דאָקטוירים – אַ ייִד אַ קראַנקער, וואָס הוסט. און דער רעדט גאָר פֿון **חזנים** – אַ ייִד, וואָס האָט ליב **נגינה**, און טוט אים עפעס. און יענער זיצט זיך אין אַ ווינקל, שאַקלט זיך און **דאָוונט** דערווײַלע פֿון פֿאַרנט¹ מיט אַ **קול** פֿון אַ **נקבה**. און דער **בעל-הבית** אַליין, **רב נחום** ראַבינאָוויטש, אַ ייִד אַ **חלוש**, ווי אײַך איז שוין באַקאַנט, מיט אַ קעצן כאַלאַטל, מיט אַ קיילעכיק **יאַרמלקעלע** אַפֿן קאַפּ און מיט אַ גראָבן פּאַפּיראַס, זיצט צווישן די **אורחים**

אויבנאָן, ווי אַ **מלך**, און הערט זיי אויס אלעמען אין איין צייט, אָבער נאָר מיט איין אויער, ווייל מיטן אנדערן אויער הערט ער זיך צו, **אפֿשר** ניט ווילנדיק, צו דער שטיפֿמאַמעס **מענה־לשון**, וואָס גיסט זיך אַזוי ווי בויםל און ציט זיך אַזוי ווי האָניק. דאָס רעכנט זי זיך מיט אירע שטיפֿקינדער אָפֿן נישטערן האַרצן, טיילט זיי אויס **ברכות** יעדן באַזונדער מיט דער פֿולער האַנט. דערלאַנגט דעם אַ זעץ אין זייט אַרײַן, דעם אַ **סטוסאַק** אין האַלדזדאָן־נאַקן, און יענעם איז זי **מכבד** מיטן רעכטן פֿוס אין בויך אַרײַן. זי וויל, אַז איינער זאָל גיין פֿאַרוויגן איר דאָס קינד, אַז דער אנדערער זאָל גיין אין מאַרק אַרײַן איר העלפֿן טראָגן דעם קוויש, און אַז דער דריטער זאָל גיין גלאַט אין דער ערד אַרײַן... און די קינדער פֿאַלגן, טוען אַלץ, וואָס מע הייסט זיי, וואָרעם די צייט איז שלעכט, **פרנסה** איז געשלאָגן, אין **חדר** גייט מען נאָר אַ האַלבן טאַג, דעם אנדערן האַלבן טאַג העלפֿט מען אויס דעם **טאַטן** ווי ווייט מע קאָן. ווער אין שטוב אַרום די **אורחים**, און ווער אין דרויסן אָפֿן בענקעלע באַם טויער – צו פֿאַרפֿון די דורכפֿאַרנדלקע **בעל־עגלות**: "אהער פֿאַרפֿאַרט, אהער!"...

אודאי איז אין דרויסן אָפֿן בענקעלע באַם טויער בעסער, ווי אויסצושטיין דעם הויז־האַ, מיטן **גיהנום**, מיטן **גלות**־שטיפֿמאַמע אינווייניק אין שטוב. דאָס זיצן באַם טויער אָפֿן בענקעלע איז גאָר קיין אַרבעט ניט. דאָס איז אַ שפּילכל, אַ פֿאַרגעניגן. ווער **שמועס** זומער, אַז די **בעל־עגלות** פֿליען מיט אַ הוק און מיט אַ פֿיף און

1 אָנהייב פֿון אינדערפֿרייקן **דאוונען**.

215

מיט אַ קנאַק. דאָס פֿאַרן זיי פֿונעם **פאַראַכאַד** מיט פֿאַרשויןדלעך, ווילן איבעריאָגן איינס דאָס אנדערע, הייבן זיי אָף אַזאַ שטויב, אַז מע זעט ניט אַרויס די פֿאַסאַזשירן, וואָס פֿאַר אַ **פנים** זיי האָבן. נאָר אַז אין וואָגן געפֿינען זיך פֿאַסאַזשירן – דאָס זעט מען. און אַלע ייִנגלעך מיט אַלע **משרתים** פֿון די איינפֿאַר־הייזער טוען זיך אַ לאַז אַקעגן דעם **בעל־עגלה** מיט אַ פֿריילעכען געפּילדער: "אהער, פֿעטער! אהער פֿאַרפֿאַרט!" און דער **בעל־עגלה** ענטפֿערט זיי אָפּ מיט דער בייטש, פֿליט דורך פֿאַרביי און ווערט פֿאַרשווונדן אינעם געדיכטן שטויב, לאַזט איבער די ייִנגלעך און די **משרתים** מיט אַ נאָז.

דאָס איז אָבער נאָר זומער־צייט, **בעת** נאָוויגאַציע, ווען דער דניעפּער גייט. ווינטער, אַז דער דניעפּער שטעלט זיך אַוועק, לעבט דער איינפֿאַר פֿון אַן אנדער סאָרט **אורחים**. ווינטער פֿאַרן אַרײַן גרויסע בוכטעס, אָדער בויזן, געפֿאַקט מיט אַ **מין סחורה**, וואָס איז איינגעוויקלט אין **צינאָווקעס** און שטינקט מיט טאַראַן. דאָס זיינען שוין ניט קיין **אורחים** אָפּ צו עסן **שבתים** און פֿאַרנעמען בעטלעך. זיי זיינען ניט קליין צו ליגן אַלע איינינעם אָפּ דער ערד, אָדער אין הויף באַ די וועגן, און זיי גיבן צו לייזן נאָר פֿאַר היי און האָבער. פֿון אַזעלכע פֿאַרשויןען האָט מען ווינציק **נחת**, און **פרנסה** נאָך ווינציקער. היינט דאָס זיצן אַליין אָפֿן בענקעלע באַם טויער אָפֿן פֿראַסט איז אויך עפּעס ניט אַזוי זיס. דער העלד פֿון די דאָזיקע באַשרייבונגען געדענקט גאַנץ גוט יענע צייט, ווען ער איז געזעסן אָפֿן בענקעלע באַם טויער. זומער אין דער גרעסטער היץ געבראַטן זיך אָפּ דער זון, און ווינטער אָפּ דער קעלט געפֿרוירן ווי אַ הונט, איינגעהילט אין אַ צעריסן פעלצל מיט אַזעלכע שטיוועלעך, וואָס האָבן זיך געבעטן צום שוסטער, און ער האָט געקלאַפט אַ פֿוס אָן אַ פֿוס און אַרויסגעקוקט, טאַמער וועט זיך באַווייזן אַ **בעל־עגלה**, אָדער אַ בוכטע מיט **אורחים**, וועט ער אָפּשטיין, זיך לאָזן אַקעגן: "אהער פֿאַרט! פֿאַרפֿאַרט אהער!" זיינען אָבער **בעל־עגלות**, ווי אָפּ **צו להכעיס**, דורכגעפֿלויגן פֿאַרביי און זיינען גאָר פֿאַרפֿאַרן אין אַ צווייטן, אַ רייכערן איינפֿאַר, **טאַקע** אַקעגן, צו **ראובן יאסנעגראַדסקי**. דאָרט זיינען, זאָגט מען, פֿאַראַן **חדרים** גרויסע, מיט ווייכע בענקלעך, מיט שפּיגלען, מיט נאָך און נאָך זאַכן, וואָס די ראַבינאָוויטשעס פֿאַרמאָגן דאָס ניט. דערפֿאַר איז דאָרט **תמיד** פֿול געפֿאַקט מיט פֿעטע **אורחים**, און באַ זיי, באַ די ראַבינאָוויטשעס אין איינפֿאַר, איז פּוסט, **כאַטש** הינט צו פֿאַרטרייבן. און דאָס פֿאַרדריסט **שלו**־

216

מען זייער שטאַרק – אָפּ וועמען? אָפּ גאָט! פֿאַרוואָס האָט גאָט ניט געמאַכט אַזוי, אַז ער זאָל בעסער געבוירן ווערן באַ **ראובן יאסנעגראַדסקי**, איידער באַ **נחום** ראַבינאָוויטשן פֿאַר אַ זון?..

און **ראובן יאסנעגראַדסקי** ווערט באַ אים אַ סימבאָל פֿון **מזל**, פֿון **עשירות** און פֿון אַלדאָס גוטס. און אַ **סך** פֿעטע **אורחים** ווערט באַ אים אַ אידעאַל, אַ צווייטער "אוצר", פֿון וועלכן ער **חלומט** אַצינד, ווי ער האָט גע**חלומט** אַמאָל, אין **שמואליקס** צייטן. און עס שטעלט זיך אים פֿאַר אין יעדן פֿורל, וואָס פֿאַרט דורך

פֿאַרביי, אז דאָס פֿאַרט אַ **בעל-עגלה** מיט **בכבוד** פֿאַרשויןען, פֿעטע **אורחים** אין בערענע פעלצן. עס פֿאַרט דורך דער **בעל-עגלה** אַקוראַט נעבן זייער איינפֿאַר, און איידער **שלום** באַווייזט אַרויסצורייזן דאָס וואָרט: "אהער!", האָט דער **בעל-עגלה** שוין אליין אָפּגעשטעלט די פֿערדלעך: "טפּרררו!" – און עס קריכן אַרויס פֿון דאָרטן איינס נאָך דאָס אנדערע די **בכבוד** פֿאַרשויןען אין זייערע בערענע פעלצן. און מע טראָגט אַראָפּ נאָך זיי געלע לעדערנע **טשעמאַדאַנעס**, אָנגעפֿאַקט מיט קאַלטווו, יעדער **טשעמאַדאַן** וועגט אַ פּוּד! און זיי מאַרשירן אַריין אין שטוב אַריין, און זיי הייסן זיך געבן איטלעכן באַזונדער אַ נומער, און בעטן, מע זאָל זיי דערלאַנגען **סאַמאָוואַרן**, און הייסן קאָכן **וואַרעמעס** און **וועטשערע**. און עס קומט אַריין צו זיי דער **טאַטע** אין דער **יאַרמלקע**, מיט אַ שמייכלענדיק **פנים**, און שטעקט זיי אָפּ אַ ברייטן **שלום-עליכם** און פֿרעגט זיי, צי רעכענען זיי דאָ **שבת** האַלטן? צעלאָכן זיי זיך און זאָגן: "וואָס עפעס איין **שבת**? פֿאַרוואָס ניט דריי **שבתים**? און לאָזן לאָזט זיך אויס, אז דאָס זיינען גאָר **סוחרים**, וואָס זיינען געקומען קויפֿן ווייץ, און באַ קויפֿן ווייץ וועט דער **טאַטע** קאָנען **כאַפּן** אַ שיינ פֿאַרדינסטל קאָמיסיע, און **טאַקע** פֿאַרוואָס ניט אָפּלעקן אַ ביינדל?.. אין דעם קומט אָן די שטיפֿמאַמע, אַרופֿגעכאַפט אַף זיך די **שבת** דיקע זיידענע פֿאַטשיילע; דאָס **פנים** פֿלאַקערט איר פֿאַר פֿרייד, און זי קוקט מיט איין אויג אָפּ די פֿעטע **אורחים** און טוט אַ פֿרעג שטילערהייט: "ווער האָט דאָס זיי געבראַכט צו פֿירן?" "ס'איך האָב זיי פֿאַרפֿן, איך!" – ענטפֿערט איר **שלום** מיט **גדלות** און איז גליקלעך מיטן ליגן, וואָס ער האָט דאָ נאָרוואָס אָפּגעטאַקט. גליקלעך, וואָס אויך באַ זיי וועט אַמאָל זיין אַ גוטער טאָג, **כאַטש** איין טאָג אַ גוטער. און אַ **שבת** אַ גוטער – אַך! וואָס פֿאַר אַ פֿריילעכער **שבת** באַ זיי וועט זיין!.. און פֿאַרוואָס עפעס נאָר איין **שבת**? פֿאַרוואָס ניט אלע דריי **שבתים**?..

217

דאָס אַלצדינג וואָלט געווען זייער גוט, ווען ס'זאָל ניט זיין קיין **דמיון**¹, קיין **חלום**. די דאָזיקע פֿעטע **אורחים** אין די בערענע פעלצן מיט די געלע **טשעמאַדאַנעס** זיינען **טאַקע** צוגעפֿאַרן און **טאַקע** אָפּגעשטעלט זיך, נאָר ניט באַ זייער איינפֿאַר – אַקוראַט אַקעגן האָבן זיי זיך אָפּגעשטעלט, באַ **ראַובֿן** יאַסנעגראַדסקיס איינפֿאַר. "אך! וואָסערע שלעכטע, שלעכטע **אורחים**! וואָס וואָלט זיי געאַרט, זיי זאָלן בעסער געווען פֿאַרפֿאַרן צו אונדז?" – טראַכט זיך דער שטענדיקער **בעל-דמיון** און קומט אַריין אין שטוב אַ דורכגעפֿורירענער דורך און דורך, און טרעפֿט דעם **טאַטן** אינעם קעצענעם כאַלאַטל, איינגעבויגן אינדריינען איבער אַ **ספֿר**, און די שטיפֿמאַמע גליט ווי אַף פֿאַקן: "ניט געקומען קיינער? וואָס וועט זי טאָן מיטן ברויט, וואָס זי האָט אָנגעבאַקן, און מיט די פֿיש, וואָס זי האָט אָנגעקאַכט? **כאַטש** נעם וואָרף זיי אַרויס פֿאַר די הינט! צי איר מיינט **אַפֿשר**, אז ס'וועט זיין פֿון אייערטוועגן? – ווענדט זי זיך צו די שטיפֿקינדער. – איר זייט גאָר נעבעך קראַנק צו עסן אַלטגעבאַקן ברויט! ס'וועט זיך אייך **אונדא** שטעלן **פּאַפּעריק** אין האַלדז, אָדער אייער מאָגן וועט עס **חלילה** ניט פֿאַרדיינען! אַ קלייניקייט, אַזעלכע איבערגעוואַשענע קינדערלעך, אַ גאַנצע **כאַליאַסטערע**, קיין **עין-הרע**, און אלע אַזוי איידל **געפֿאַצקעט**! מע האָט זיי גאָר ניט געקאַנט איבערלאָזן, ווי די מיידלעך, אין באַסלאָוו באַם **זיידן** מיט דער **באַבע**, זיי זאָלן בעסער דאָרטן קרענקען, איידער נעמען זיי אַהער, נעמען זאָל אייך דער **רוח**, זיי זאָלן העלפֿן עסן, עסן זאָלן אייך ווערעם און **טאַטשען** אייער לייב לעבעדיקערהייט, ס'זאָל פֿאַלן פֿון אייך שטיקער, ווי סע פֿאַלט פֿון מיר, אז עס קומט דער ווינטער, קומען זאָל אַף אייך אַן אויסכאַפּעניש מיט אַן איינדאַרעניש מיט אַן איינשרימפעניש..."

דאָ גייט אַוועק אַ באַקאַנטער **מענה-לשון**, און **שלום** דער **בעל-החלומות** פֿאַרגעסט, אז ס'איז אים קאַלט, און ער לויפֿט אַרויס צוריק אַף דער קעלט, צוריק צום טויער אָפֿן בענקעלע. דאָרט איז בעסער. דאָרט קאָן מען **כאַטש** זיצן רויק און **חלומען** וועגן דעם, טאַמער וועט גאָט פֿאַרט צושיקן עפעס פֿעטע **אורחים** מיט בערענע פעלצן, מיט געלע לעדערנע **טשעמאַדאַנעס**, וואָס וועלן זיך **אַפֿשר** פֿאַרט אָפּשטעלן באַ זיי אין איינפֿאַר, ניט אַקעגן באַ **ראַובֿן** יאַסנעגראַדסקי?.. גאָט, אז ער וויל, קאָן ער!

1 פֿאַנטאַזיע.

218

47

דער קאַלעקטאָר

זאַקסישע און ברוינשווייגער לאָטעריי-צעטלען. – גרויסע האַפֿענונגען, נישטיקע געווינסן, – ער שרייבט אַ ראָמאַן אָפֿן שניט פֿון **פּוס "אהבת-ציון"**.

צו באַווונדערן, וואָס פֿאַר אַ שטאַרקער מענטש **אַט** דער שוואַכער ייִד, דער שטילער און פֿאַרטראַכטער

נחום ראבינאָוויטש, האָט באַדאַרפֿט צו זײַן, אַז ער האָט געקאַנט אַריבערטראָגן דעם **גלות** פֿון דער שטיפֿמאַמע, אויסהערן איר **מענה־לשון** מיט אירע **ברכות**, צוזען, ווי זי פֿיניקט זײַנע קינדער, און ניט אַרויסטרעטן מיט אַ וואָרט **אפֿילו!** וואָס דער מענטש האָט איבערגעטראָגן אינווייניק באַ זיך אין האַרצן – קאָן מען ניט וויסן, אַרויסבאַוויזן האָט ער עס אָבער קיינמאָל ניט און אַרויסגעזאָגט האָט ער עס קיינעם ניט. און דערפֿאַר, **אַפנים**, האָט זי געלייגט אָפּ אים **כבוד**, געערט, רעספעקטירט, ניט באַגאַנגען זיך קעגן אים אַזוי גראָב, ווי צו זײַנע קינדער, **למשל**, און געשעצט אים אַזוי הויך, ווי ס׳איז נאָר מעגלעך געווען פֿאַר אַזאַ ייִדענע, וואָס האָט אַליין אויך קיין האָניק ניט געלעקט, נעבעך גוט אויסגעריסן געוואָרן, געהאַרעוועט ווי אַן אַקס אָפּ אַזאַ גרויסער שטוב מיט אַ **כאַליאַסטער** קינדער, אייגענע און פֿרעמדע.

און **אפֿשר** האָט זיך איר רעספעקט גענומען דערפֿון, וואָס זי האָט געזען, מיט וואָס פֿאַר אַ **כבוד** מע האַלט איר מאַן אין שטאָט, **כאַטש** אַלע ווייסן, אַז ער איז ווייט פֿון אַ **גיד**, פֿאַרדינט קוים דאָס שטיקל ברויט. קיין באַרישע ייִדענע, ווי געזאָגט, איז זי ניט געווען, נאָר אַ פֿאַרביטערטע **נשמה**, ניט קיין איינגעהאַלטענע **בשעת כּעס** און **בטבע** אַן אָפֿנטלעכער מענטש: וואָס אָפּ דער לונג, דאָס אָפּ דער צונג, דערפֿאַר, וואָס דער **טאַטע** האָט איר קיינמאָל ניט געשטערט אין **מענה־לשון**, האָט זי אים ניט געשטערט אין זײַנע זאַכן – אַריינקוקן אין אַ בוך, שפּילן אַ שאַך אָדער אַזוי פֿאַרברענגען מיט אַ מענטשן. און די מענטשן, מיט וועלכע דער **טאַטע** האָט פֿאַרבראַכט, זײַנען געווען לויטער **משפּילים**, אופֿגעקלערטע יונגעלייט און גלאַט "קאַפּמענטשן". מע קאָן זאָגן, די **סמעטענע** פֿון דער דעמלטיקער שטאָט־אינטעליגענץ. דאָס איז געווען אַ גאַנץ בינטל

219

משפּילים, וואָס פֿאַרדינען אויסגערעכנט צו ווערן באַ די נעמען און אָפּגעמאַלט צו ווערן, ווי זיי שטייען און גייען, מיט זייער גאַנצער פֿיגור.

דער ערשטער באַדאַרף באַשריבן ווערן "דער קאַלעקטאָר", אַ ייִד אַ **בעל־בשר**¹, אַ שווערער ייִד, נאָר אַ "קאַפּמענטש" און – ווי מע האָט אונטערגעשמועסט – אַ שטיקל **אַפיקורס**, **כאַטש** ער האָט געטראָגן אַ לאַנגע קאַפּאַטע און געדיכטע **פאות**. **נחום** ראבינאָוויטש האָט געזאָגט אָפּ אים, אַז דער ייִד איז "עמוק"² און אַז ער "ווייסט אַ **שלל**". גאַנצע טעג האָבן זיי געקאַנט אוועקזיצן אינצווייטש און רייזן און רייזן אָן אַ **שיעור**, פֿונדאָנען האָט זיך גענומען באַ זיי אַזויפֿיל רייז? אָפֿטמאָל פֿלעגט דער קאַלעקטאָר קומען מיט אַ ביכל, אָפֿטמאָל נעמען אַ ביכל. באַ דער שטיפֿמאַמע האָט ער געהאַט אַ צונעמעניש: "דער **קאַלטון**" – דערפֿאַר, וואָס ער האָט געהאַט אַ **קאַלטענעוואַטע** באַרד נאָר אין שטאָט האָט ער געהייסן "דער קאַלעקטאָר". געהאַנדלט מיט צעטלען, זאַקסישע און ברוינשווייגער צעטלען. געטראָגן האָט ער שוואַרצע ברילן (געהאַט **קאַליע** אויגן), זומער און ווינטער איז ער געגאַנגען אין טיפֿע קאַלאַשן. קיין שטיוול ניט, נאָר קאַלאַשן, ווייסע זאָקן און קאַלאַשן. אַ גרויסער **אַביון**, נאָר אַ **מוראדיקער בעל־בטחון**. געווען זיכער, אַז זײַנע קונדן מוזן אַמאָל אויסנעמען דאָס גרויסע געווינס, און דורך דעם וועט ער שוין אַליין אויך געהאַלפֿן ווערן. און געווינען, האָט ער געזאָגט, וועט ניט קיין אַנדערער, נאָר **נחום** ראבינאָוויטש. ער איז אים **מבֿטיח**, וואָרעם קיינער באַדאַרף ניט אַזוי נייטיק דאָס גרויסע געווינס, האָט ער געזאָגט מיט אַ **טעם**, ווי **רב נחום** ראבינאָוויטש... עס קאָן זײַן, אַז דאָס אייגענע האָט ער **מבֿטיח** געווען אויך זײַנע אַנדערע קונדן. ער האָט זיי געהאַט אַ **סך**, **פּמעט** די גאַנצע שטאָט ייִדן האָבן געשפּילט לאָטעריי. נאָר **נחום** ראבינאָוויטש האָט אין אים געגלייבט, ווי אין אַ **רבין**, און גלייך מיט אים אַרויסגעקוקט אָפֿן גרויסן געווינס, ווי אָפּ **משיח**, געזיפֿצט און געבענקט און געוואָרט, אַז **אַט־אַט** קומט דער קאַלעקטאָר מיט דער גוטער **בשורה**: "**מזל־טובֿ**, **רב נחום**, איר האָט געווינען די פֿינף און צוואַנציק טויזנט..." דער העלד פֿון דער באַשרייבונג געדענקט, אַז אַלעמאָל, ווען

1 אַ דיקער.

2 געמיינט: ער פֿאַרשטייט טיף.

220

ס׳האָט געהאַלטן באַ דער לעצטער ציונג פֿון דער לעצטער קלאַס, האָט דער **טאַטע** ניט געקאַנט איינזיצן אָפּ אַן אָרט, געזיפֿצט מער ווי אַלעמאָל, שטאַרק געגענעצט און געצויגן זיך, ווי אין אַ פֿיבער. גלייך מיטן **טאַטן** האָט אויך **שלום** געפֿיבערט און אַרויסגעקוקט אָפּ דעם גליקלעכן טאַג, **אפֿשר** נאָך מער ווי דער **טאַטע**. ער איז געווען זיכער, אַז ניט קיינער, נאָר זײַן **טאַטע** איז דער קאַנדידאַט אָפֿן גרויסן געווינס. דאָ האָט זיך איבערגעזחזרט ווידעראַמאָל דער **אוצר** פֿון זײַן **חבֿר שמואליק**. ער האָט געטראַכט וועגן דעם גאַנצע טעג. ער האָט געקאַנט אויסווייניק די נומערן פֿונעם **טאַטנס** צעטלען. ער האָט זיי געזען אין **חלום**. ער האָט זיך גאָר ניט געקאַנט פֿאַרשטעלן, אַז גאָט זאָל זײַן אַזאַ שלעכטער. וואָס וועט אים אַרן, דעם **רבנו־של־עולם**, אַז

סיועט ארויס דעם **טאטנס** נומער? דאָס איז דאָך שוין באַ גאָט אזוי גרינג, וואָס גרינגער קאָן שוין גאָר ניט זײַן...

שלום, זיצנדיק אין דרויסן אָפֿן בענקעלע באַם טויער, דערזעט פֿונווייטן דעם קאַלעקטאָר, ווי ער שפּרייזט מיט די טיפֿע קאַלאַשן גלייך צו זיי, – לויפֿט ער אָנזאָגן דעם **טאטע** אַ **בשורה**: "ער גייט!" – "ווער?" – "דער קאַלעקטאָר." – "און אז דער קאַלעקטאָר, איז וואָס?" – "וואָס הייסט? היינט איז דאָך דער לעצטער טאָג פֿון דער ציונג!"...

אזוי זאָגט **שלום** צום **טאטן**, און ער באַמערקט, ווי דעם **טאטנס** געל-געקנייטשט **פנים** איז בלאַס געוואָרן. אין זײַנע פֿאַרזאָרגטע אויגן האָט זיך באַוויזן אַ פֿייערל און איז באַלד פֿאַרלאָשן געוואָרן. דער קאַלעקטאָר קומט אַריין אַ פֿאַרסאָפּעטער – ער האָט אַן אַסטמאַ. "באַ אים בלייב עס", זאָגט די שטיפֿמאַמע. מוז ער פֿריער איבערכאַפֿן דעם אָטעם און זאָגט אַ גוט-מאָרגן. דער **טאטע** פֿרעגט ניט באַ אים גאַרנישט. ס'זאָל עפעס זײַן, וואָלט ער דאָך אליין געזאָגט... יענער זעצט זיך אוועק, פֿאַרשאַרט דאָס היטל, ווישט זיך מיט דער פֿאַלע דעם פֿאַרשוויצטן שטערן און דערציילט אַ ניס, אַז ס'איז הייס מיט **סכנת-נפשות!** **ממש** עס ברענט! עס ברענט! אַ פּאָזע. ביידע שווייגן. דערנאָך בינדט ער אױף די פֿאַטשיילע, אַ פֿאַרסמאַלצעוועטע, אַ רויטע, מיט גרינע **פליאַמעס** און שמעקט מיט הערינג. דאָרט ליגן באַ אים אַלע לאַטעריי-צעטלען. ער נעמט אַרויס מיט ציטערנדיקע באַוואַקסענע הענט אַ גרויסן בויגן פּאַפּיר מיט אַ **סך** ציפֿערן פֿון אויבן ביז אַראָפּ, זוכט און זוכט מיט די שוואַרצע ברילן. שאַט! ער האָט געפֿונען! ער שטעלט אָן די שוואַרצע ברילן אָפֿן **טאטן**:

221

– איינער נומער, **רב נחום**, איז, דאָכט זיך, אויב איך האָב קיין **טעות** ניט, זעכצן טויזנט דריי הונדערט פֿיר און אַכציק?

– איך פֿאַרשטיי ניט, וואָס איר פֿרעגט באַ מיר – ענטפֿערט אים דער **טאטע** מיט אַ שמייכל. – מיר דאָכט, אַז איר האָט אַ גוטן **זכרון**: איר ווייסט אַלעמענס נומערן אַף אויסווייניקן.

– אַף אויסווייניקן – זאָגט איר? סע קאָן זײַן. **הכלל**, זעכצן טויזנט, זאָגט איר, דריי הונדערט מיט פֿיר און אַכציק.

ער קוקט דורך די שוואַרצע ברילן און טאַפּט מיט די פֿינגער אינעם ציפֿערדיקן פּאַפּיר. **שלום** פֿילט, אַז אַט-אַט שפּרינגט אים אַרויס דאָס האַרץ. נו? לאַמיר שוין הערן!.. נאָר דער קאַלעקטאָר האָט צײַט, ער רעדט זיך פֿאַוואָליע:

– איינער נומער, **רב נחום**, האָט געווינען... יאָ, ער האָט געווינען...

שלום זעט, ווי אָפֿן **טאטנס פנים** פֿליט דורך אַ געל **כמאַרעלע** און ווערט פֿאַרשוונדן, און אליין גלוסט זיך אים אויסשרײַען מיט אַ קוויטש: קוקוריקו! – נאָר ער האַלט זיך איין און שלינגט איטלעכס וואָרט, וואָס גייט אַרויס פֿונעם קאַלעקטאָרס מויל:

– געווינען... אָבער אַ קליין געווינסל. גאָר אַ קליין געווינסל! עס וועט זיך אָנעמען **אַחר נכיון פעט** און **פל ההוצאות**¹, אזוי גרויס... אזוי גרויס...

דער קליינער **חלשט שיער!**

– אזוי גרויס, ווי אַכט **רובל** מיט זעכציק. קומט פֿון אייך, **אַפנים**, אויב איך בין מיך ניט **טועה**, צוועלף מיט פֿופֿציק, און פֿון פֿריער, אויב איר געדענקט, דריי מיט אַכציק. האָבן מיר, הייסט עס, אַ **קנימאַלן** פֿון זעכצן מיט דרייסיק? **נימצא**², אַז איר בלייבט מיר שולדיק אַף **להבא** אזוי גרויס, **אַפנים**, ווי זיבן מיט זיבעציק. האָ? איז דאָס אזוי, צי ניין? אַצינד ווילט איר דאָך **מסתמא** אַ נײַ צעטל? וועל איך אייך געבן. נעמט, **רב נחום**, קלייבט אייך אויס אַ נומער. היינטיקס מאָל, **אַמירצה-השם**, וועט איר שוין געוויס געווינען. דאָס איז אזוי זיכער, הערט איר, ווי מיר האָבן היינט **יום גימל**³ אַף דער גאַנצער וועלט! שוין? האָט איר שוין אויסגעקליבן?

1 נאָכן אַראָפּרעכענען פעט (דער פּראָצענט, וואָס קומט דעם קאַלעקטאָר אַלס באַלוינונג) און אַלע **הוצאות**.

2 הייסט עס.

3 דער דריטער טאָג, דינסטיק.

222

וואָס פֿאַר אַ נומער? אַכט טויזנט זעקס הונדערט דרייצן? לאַז גאָט געבן מיט גליק, אין אַ גוטער **שעה** זאָל זײַן!.. וואָס קוקסטו זיך אזוי איין, – זאָגט ער צו **שלומען** – דו **קונדאס** איינער? (אַ קוועטש דעם "אַס"). וווּ

האלטסטו אינעם "שירי־תפארת", דו שייגאָץ איינער? (א קוועטש דעם "אָץ").

דער "שירי־תפארת" פֿון נפתלי־הערץ ווייזל¹ – דאָס איז אַ ביכל, וואָס דער קאַלעקטאָר האָט געהאַט געבראַכט צו טראָגן דעם "שייגאָץ", ער זאָל לייענען, מיט נאָך ביכלעך פֿון אָדום הכהן לעבענזאָן² און פֿון קלמן שולמאַן און פֿון רב יצחק־בער לעווינזאָן³. און דער שייגאָץ (שלום) האָט זיי געשלונגען, זיצנדיק אין דרויסן אָפֿן בענקעלע באַם טויער. און דער טאַטע האָט אָנגעקוואַלן, וואָס זיין זון לייענט שוין אַזעלכע ביכלעך, און געפֿרעגט באַ אים, צי פֿאַרשטייט ער כאָטש וואָס ער לייענט? שעמט זיך שלום זאָגן, אַז ער פֿאַרשטייט, וואָרעם וואָזוי רעדט מען דאָס מיט אַ טאַטן? ענטפֿערט פֿאַר אים דער קאַלעקטאָר, אַז ער פֿאַרשטייט זייער גוט, דער "שייגאָץ", פֿאַרוואָס זאָל ער נישט פֿאַרשטיין? זעט איר, מ״ו און סמאַלענסקי⁴ איז פֿאַר אים נאָך אַ ביסל פֿרי, פֿאַר אַזאַ וועווריק, נאָך צו פֿרי! – אַזוי לאָזט אויס דער קאַלעקטאָר, און מהאַ־טעמאַ⁵, ווייל דער קאַלעקטאָר האָט געזאָגט, אַז ס׳איז נאָך צו פֿרי, האָט דער וועווריק באַקומען ערשט רעכט חשק צו אָט די דאָזיקע ביכלעך, און ער האָט ביגנבֿה זיך צוגעכאַפֿט צו מ״ו און צו סמאַלענסקינען און אַ נאַש געגעבן בסוד, אַז קיינער זאָל נישט זען, אַ ביסל מ״ו און אַ ביסל סמאַלענסקי. דאָס ערשטע, וואָס איז אים געקומען צו דער האַנט, איז געווען דער ערשטער ייִדישער ראָמאַן "אַהבֿת־ציון" פֿון אַברהם מ״ו. מ״ו "אַהבֿת־ציון" האָט ער איינגעשלונגען אין איין שבת, פֿון אָנהייב ביזן סוף, ליגנדיק אָפֿן בידעם און ברענענדיק ווי אַ שטרויענער דאָך. ער האָט געוויינט מיט ביטערע טרערן אָפֿן אומגליקלעכן אַמען, געוויינט און געכליפֿעט! און האָט זיך שטערבלעך פֿאַר־

1 אַ העברעיִשער פּאָעט (1805 – 1725).

2 אַ העברעיִשער פּאָעט (1878 – 1794).

3 אַ העברעיִשער שרײַבער, אַן אָנגעזעענער פֿאַרשטייער פֿון דער השכלה־עפֿאָכע. (1860 – 1788).

4 אַ העברעיִשער ראָמאַניסט פֿון דער השכלה־עפֿאָכע (1885 – 1842).

5 דעריבער, דערפֿאַר.

223

ליבט אין דער שיינער געטלעכער תּמּרן גלייך מיט דעם העלד פֿונעם ראָמאַן, מיט אַמנונען, אויב נישט מער נאָך פֿון אַמנונען, געזען זי אין חלום און גערעדט מיט איר אַף שיר־השירים־שפּראַך¹, אַרומגענומען זי און געהאַלדזט זי און געקושט זי...

אַף מאָרגן איז דער פֿאַרליבטער שלום אַ גאַנצן טאָג אַרומגעגאַנגען, ווי אַ שאָטן, מיט אַ מוראדיקן קאָפּווייטעק, פֿאַרלוירן דעם אָפעטיט צום עסן, אָבער טאַקע לחלוטין, – וואָס ס׳איז געווען פֿאַר דער שטיפֿמאַמע אַ רעטעניש: "געפֿייגערט אַ בער אין וואַלד! נישט אַנדערש!" – אַזוי האָט די שטיפֿמאַמע געזאָגט און גענומען נאָכקוקן און נאָכפֿאַרשן, וואָס איז די מעשה, וואָס דער בחור האָט אָפֿגעהערט צו עסן?.. דער סוף פֿונעם "אַהבֿת־ציון" איז געווען אָט וואָס פֿאַר אַ סוף. פֿון די אורחים, וואָס האָבן זיך אָפּגעשטעלט באַ זיי אין איינפֿאַר, זיינען אַריינגעפֿאַלן אים אָפֿטמאַל עטלעכע גראַשנס פֿאַר פֿאַלגן אַ גאַנג. אָט די גראַשנס האָט שלום אויסגעגעבן אַף פּאַפּיר, צונויפֿגענייט דאָס פּאַפּיר אין אַ ביכל, צעוירעט אַלע בלעטלעך פֿון ביידע זייטן, און האָט זיך אוועקגעזעצט צו דער אַרבעט – שרײַבן אַ ראָמאַן אָפֿן שניט פֿון מ״ו "אַהבֿת־ציון", אַן אייגענעם ראָמאַן, נאָכגעגאַנגען מ״ו פֿוסטריט, מיטן לשון און מיטן סטיל און מיטן גאַנצן פּלאַן, נאָר אונטער אַן אַנדער נאָמען: נישט "אַהבֿת־ציון", נאָר "בת־ציון", און די העלדן האָבן נישט געהייסן נישט אַמנון און נישט תּמר, נאָר שלמה און שולמית. און אַזוי ווי באַטאָג איז נישט געווען קיין סך צייט צו שרײַבן – אַ האַלבן טאָג דאַרף מען גיין אין חדר און אַ האַלבן טאָג העלפֿן אין איינפֿאַר, – לכן האָט ער געמיינט אויסנוצן דערצו אויך די נאַכט. אוועקגעזעצט זיך באַ אַ לאָמפּ און געשריבן מיט קליינע אותיותלעך, און געשריבן און געשריבן, ביז... ביז די שטיפֿמאַמע האָט דערהערט, סע סקריפעט עפעס, און דערזען, אַז עס ליכט זיך, האָט זי זיך נישט געפֿוילט און איז אַראָפּ פֿון בעט אַ באַרוועסע, זיך אונטערגעגנבֿעט און דערזען דעם חבֿרהמאַן זיצן און שרײַבן, האָט זי אָפֿגעהויבן

1 געמיינט: ליבע־שפּראַך (לויט דעם ביבלישן בוך "שיר־השירים" – "די ליד פֿון לידער" – אַ ליבע־פּאָעמע).

אַזאַ גוואַלד, אַז די גאַנצע שטוב האָט זיך אָפֿגעכאַפֿט אין איין שרעק, געמיינט, אַז סע ברענט. דער גאַנצער גוואַלד איז אָבער געווען נאָר איבערן קערפֿאָסין, וואָס איז אויסגעברענט. "גאַז וועלן זיי ברענען, ברענען און

שׁרְפֵנען זאָלט איר, ליבער גאָט! אַ **מִיתֶה־מִשׁוּנָה**! אַ **כּאָלִיעֶרע**! אַ **שׁרְפֶה**! אַ **מִגְפֶה**!...
אודא האָט דער **טאַטע** דעם נײַט־גענדיקטן ראָמאַן **"בת־ציון"** צוגענומען צו זיך, אינײנעם מיטן **געגנבֿעטן "אהבת־ציון"**, און דער **מחבר** פֿון דער **"בת־ציון"** האָט שוין געוואָרט אַף אַ רעכטן **פסק**, צום **סוף** לאָזט זיך אויס, אַז דער **טאַטע** האָט דעם **"בת־ציון"** באַוווּזן, צום־אַלעם־ערשטן, דעם קאָלעקטאָר. האָט דער קאָלעקטאָר זיך גאָר נײַט געקאָנט אָנקוקן אינעם **כתב** און אינעם **לשון** און אין דער **מליצה**! און ער האָט געשענקט דעם **"קונדאָס"** אַזאַ קניפּ אין באַק, אַז ס׳איז געבליבן שטיין אַ בלויער **סימן**.
 – איר ווייסט גאָר נײַט, **רב נחום**, וואָס פֿאַר אַ **פרי** דאָס איז! שטראָף מיך גאָט, אויב איר ווייסט! פֿון אים וועט עפעס אויסוואַקסן! אָט וועט איר זען, וואָס פֿון אים וועט אויסוואַקסן!... קום נאָר אַהער, דו **שייגאַץ** איינער, לאָמיר דיר שענקען **כאַטש** נאָך אַ רעכטן קניפּ אין דײַנע רויטע **פאַמפעשקעס**, אַ **רוח** אין דײַן פֿאַרנט און מיטן אַרײַן!

48

די געראָטענע איידעמס

דער **"מיראַוואַי סודיא"**, אַ **גוי**, זאָגט **מוסר** די ייִדן. – **לייזער־יאָסל** און **מאַגיד־אַו** – **צאַצקעוואַטע** איידעמס. – טויזנט בלאַט **גמרא** אויסווייניק.

נאָכן **"קאָלעקטאָר"** זײַנען אָפֿטע אַרײַנגייערס צו **נחום** ראַבינאַוויטשן געווען די **"געראָטענע איידעמס"**, די **אַמתע זיידענע** יונגעלײַט, די **צאַצקעס**, די אינטעליגענץ פֿון שטאָט. איטלעכע שטאָט מיט אירע **השגות** און מיט אירע מאָדעס. אין **פערעיאַסלאָו** איז געווען אין יענער צײַט אַ מאָדע – איידעמס. באַ די דאָרטיקע **בעל־יבֿתים** איז דאָס געווען אַ **מין** ספּאָרט, וואָס מע האָט זיך דערוף אויסגעבראַכט, זיך געלאָזט קאָסטן געלט, **אַבי** צו קריגן אַ רעכטן איידעם. באַצויגן האָט מען די **סחורה**, מיינסטנס,

225

פֿון דער פֿרעמד. זעלטן ווער עס האָט אַ **שידוך** געטאָן אין דער היים. סײַדן אַזעלכער, וואָס האָט נײַט צו באַצאָלן. ווער אָבער עס האָט געקאָנט און געוואָלט געבן **נדן**, דער האָט זיך געבראַכט צו פֿירן פֿון דער ליטע אָדער פֿון פוילן אָן איידעמל אַ **צאַצקע**, יעדער נאָך זײַן גוסט, נאָך זײַן פֿאַסאָן, נאָך זײַן **השגה** און נאָך זײַן פֿאַרמעגן.

למשל, דער פֿעטער **פיניע** האָט זיך געבראַכט אָן איידעמל **דווקא** נײַט פֿון ווײַט, פֿון לובען, אַ יונגערמאַן אַ **בן־תורה**, אַ **רוחניות**¹, וואָס האָט נײַט געוויסט קיין **צורת־מטבע**. די מומע **חנה** פֿאַר איר שיינער טאָכטער האָט אַראָפּגעבראַכט אָן איידעם פֿון **יאַגאַטין**, אַ פֿאַרשוין, וואָס מע האָט געמעגט אים אָנקוקן אַף בילעטן! נײַט קיין איבעריקער **חכם** און נײַט קיין גרויסער **למדן**, דערפֿאַר אַ פֿאַרשוין! **שבת** נאָך דער **חתונה**, אַז מע האָט געפֿירט דאָס פֿאַרל אין שול און פֿון שול, האָבן ייִדן און ווײַבער זיך געשטופּט קאָפּ אַף קאָפּ, איינגעקוקט זיך און באַוווּנדערט און געשאַצט, ווער פֿון די צוויי איז שענער? און **דווקא** הויך אַף אַ **קול**. אייניקע האָבן געזאָגט, אַז זי איז שענער, אַנדערע האָבן געדונגען, אַז ער איז שענער. דער "ער" מיט דער "זיי" האָבן דאָס ביידע געהערט, זיך פֿאַרויטלט און דערפֿון געוואָרן נאָך שענער. מער האָבן די עלטערן נײַט געדאַרפֿט, **אַבי** זיי האָבן אויסגענומען, זייער **סחורה** איז געפֿעלן, און די שטאָט רעדט פֿון זיי. וואָס נאָך דאַרף מען האָבן צו פּאָפּוליאַריטעט?.. אָפֿטמאָל האָט זיך געמאַכט, אַז מע האָט זיך געשלאָגן פֿאַר איידעמס. דאָס הייסט, מע מיינט נײַט, **חלילה**, זיך געשלאָגן מיט שטעקנס. געשלאָגן הייסט – **מחותנים** האָבן זיך געקריגט און געזידלט, ווער עס האָט אַ שענערן איידעם. **מחותנתעס** האָבן זיך געשטעלט פֿיגן, און עס איז **טאַקע** דערגאַנגען אַמאָל צו פֿעטש אויך, און ראָמאַנאַווסקי דער **"מיראַוואַי סודיא"**, אַ **גוי** אַ **חרוץ**, וואָס פֿאַרשטייט ייִדיש, האָט זיי געזאָגט **מוסר**... פֿאַרט אַ **גוי**! ווי קאָן אַ **גוי** פֿאַרשטיין דעם **תענוג** פֿון פֿירן אָן איידעם **שבת** אין שול אַרײַן, אַוועקזעצן אים אין זײַנע נײַע **בגדים** פֿון קאָפּ ביז פֿיס גאַנץ אויבנאָן אין **מיזרח**, אַף דער אויסשטעלונג, אים אָפּגעבן **מפֿטיר**, און ער זאָל אַרופֿגיין אַף דער **בימה** און

1 גײַסטיקײַט, אַבסטראַקטקײַט; דאָ געמיינט: אַזאַ, וואָס פֿאַרנעמט זיך בלויז מיט גײַסטיקע **ענינים**.

226

אָפּקלינגען אַ האַפֿת־תורה־לע¹, אַז ס׳זאָל קנאַקן, און די ווײַבער פֿון **עזרת־נשים**² זאָלן זיך שטופּן דורך די

פֿענצטערלעך: "ווי איז ער? ווי?... ניין, דאָס וועט אַ גוי קיינמאָל ניט פֿאַרשטיין, ער מעג זיין דער גרעסטער **חכם** אין דער וועלט!"

מערסטנטיילס אָבער איז דער דאָזיקער אַרטיקל געווען אזא **מין**, וואָס ווערט גיך אָפּגענוצט, טוט אַ גלאַנץ און ווערט וואָכעדיק, ווי יעדער **מין סחורה**, וואָס הייבט אָן ווערן אַלט, אָדער גייט אַרויס פֿון דער מאָדע, אַ יאָר, צוויי יאָר – און דער געוועזענער איידעם, די **צאצאקע**, דער נעכטיקער פֿרינץ, ווערט אַ ייד גלייך מיט אַלע יידן, עס הייבט זיך אים אָן אויסשטעלן אַ בערדל, און ס'איז צו זען, ווי ער הייבט אָן צו טראָגן אַף זיך דעם **עול** פֿון **פרנסה**. אַ **רחמנות** צו קוקן, וויאָזוי דער געוועזענער איידעם, דער נעכטיקער פֿרינץ, וואָס איז, דאָכט זיך, ערשט פֿאַראַכטאָגן **שבת** געשטאַנען אין **בית מדרש** אין **מיזרח** אַף דער אויסשטעלונג, האָט אָפּגעטראָטן **מחילה** דעם אויבנאָן אַ נייעם איידעם אַ **צאצאקע**, אַ נייעם פֿרינץ, און ער קוקט אַף אים און איז אים **מקנא**, און זיין יונג ווייבל, וואָס איז ערשט **אַט** דאָ ניט לאַנג געווען אַ קיניגן, שטופט זיך מיט אַלע ווייבער גלייך פֿון **עזרת-נשים** אַהין, צום פֿענצטערל: "ווי איז ער? ווי?... **אַט** אזוי איז אַלצדינג אַף דער וועלט. מיר וואָלטן דאָ באַדאַרפֿט זאָגן: **דור הולך ודור בא**³, און עס וואָלט געווען אַ **יושר** אַרייַנצולאָזן זיך אַ ביסל אין לעבנס-פֿילאָזאָפֿיע, נאָר מיר האָלטן באַ די געראָטענע איידעמס, גייען מיר דעריבער אונדזער וועג. צוויי אַזעלכע געראָטענע איידעמס זיינען געווען, קאָן מען זאָגן, אַן אויסנאַם פֿונעם **כלל** איידעמס, און זיי זיינען דעריבער פֿאַרבליבן אין דער שטאָט **פערעיאַסלאַוו** מיטן גאַנצן גלאַנץ אַף אַ לאַנגער-לאַנגער צייט נאָך זייער **חתונה**, ניט אָפּגעבליאַקעוועט, ווי אַלע אַנדערע איידעמס, און ניט אַרויס אזוי גיך פֿון דער מאָדע. איינער האָט געהייסן **לייזער-יאָסל**, דער אַנדערער – **מאַגידאַוו**. דעם ערשטן האָט אַראָפּגעבראַכט פֿון קאַרסון אַ **נגיד** אַ לעדער-הענדלער, וואָס האָט געהאַט ניט קיין איבעריק שיינע טאָכטער און האָט אָבער געקאָנט רעכט באַצאָלן. דעם

- 1 קאָפּטל פֿון די **נביאים**-ביכער, וואָס מע זאָגט נאָכן לייענען די **תורה**.
- 2 דאָס צימער אין **בית מדרש**, ווי עס דאוונען די ווייבער (די ווייבערשע שול).
- 3 אַ **דור** גייט אַוועק און אַ **דור** קומט.

227

אַנדערן האָט אויסגעשריבן פֿון דער ליטע ערגעץ אַ **נגיד** אַ לייוועראַנט, וואָס שטעלט צו פֿערד אין "**קאַזנאַ**", אים געגעבן ביידע זאכן: אי אַ שיינע טאָכטער, אַ געזונטע שטיק, אי היפּשלעך **נדן**, **אחוץ מתנות** און קעסט און וואָס איר ווילט. און אז מע האָט זיי אַראָפּגעבראַכט, האָט געקלונגען די שטאָט, **ממש** געגאַנגען "**כאָדאַראָם**"! **חתונות** זיינען געווען אַזעלכע, וואָס ליגן **עד היום** אין **טעם** און זיינען אַ לאַנגע צייט ניט פֿאַרגעסן געוואָרן. מע האָט גערעדט פֿון זיי נאָכדעם אין שטאָט און אויסער דער שטאָט און אין אַנדערע שטעט אַרום און אַרום אין דער גאַנצער **סביבה**. אַ קלייניקייט, וואָס די צוויי **חתונות** האָבן אָפּגעקאָסט!.. אויב די טעכטער זיינען געווען גליקלעך אָדער ניט – דאָס איז זיך אַ באַזונדערע זאך. אַף וויפֿל אונדז איז באַוווּסט, האָט איינע פֿון זיי זיך געגט מיט איר מאַן שוין דערנאָכדעם, אז זי האָט געהאַט פֿון אים אַ **מתנה** – עטלעכע קינדערלעך, – און זי איז אַוועק קיין אַמעריקע... די אַנדערע – דער מאַן אירער איז, דאָכט זיך, אָדער אַ **מלמד**, אָדער אַ **שדכן**, אָדער ביידע זאכן איינינעם, פֿאַר זיכער איז שווער צו זאָגן, נאָר אז ער איז אַן אַרעמאָן – דאָס איז געוויס. מיר רייזן אָבער ניט פֿון איצט. מיר רייזן פֿון דעם, וואָס איז געווען אַמאָל, מיר רייזן פֿון דעמלט! דעמלט זיינען די פֿאָטער און מוטער, די שווער און שוויגער, הייסט עס, געווען אַפֿן זיבעטן הימל! איינע פֿאַר דער אַנדערער האָבן זיך די שוויגערס באַרימט מיט די "**מציאות**", וואָס זיי האָבן איינגעהאַנדלט. איינע האָט זיך אַרויסגערעדט פֿאַר די ווייבער, אז זי האָט געבראַכט אַ **פרוכתל**¹ אין שול אַריין. האָט די אַנדערע זיך אויסגעדריקט נאָך שאַרפֿער, אז זי האָט אַרייַנגעבראַכט אַ **ספֿר-תורה** לע אַן **אַרון-קודש** אַריין (צוליבן **פרוכתל** מיטן **ספֿר-תורה** לע איז שוין דער **אַרון-קודש** באַ איר געוואָרן אַן "**אַרון-קודש**"...).

און באַרימען זיך האָבן זיי געמעגט. זיי האָבן געהאַט מיט וואָס. **לייזער-יאָסל** איז געווען אַן **עלוי**²: אַ יונגערמאַנטשיק, וואָס האָט געקענט – אזוי האָט מען געשמועסט – טויזנט בלאַט **גמרא בעל-פה**; 1000 – ניט קיין 1999! פֿון **תנך שמועסט** מען ניט. היינט אַ **בעל-לשון-קודש**, און אַ **בעל-מליץ**³, און אַ **כתב-ארבא**, און אַ ברען,

- 1 אַ פֿאַרהאַנג אַפֿן **אַרון-קודש**.
- 2 אַ געניאָלער קענער פֿון רעליגיעזע **ספרים**.
- 3 אַ שיינערעדנער.

א לץ, א פֿאַרשלעפטע קרענק... **בסוד** האָט מען אַפֿילו אונטערגעשמועסט, אַז ער איז אַ ביסל "געכאַפט": פֿאַרקנייטשט דאָס דאָוונען, האַלט ניט פֿון **תעניתים**, טראָגט דאָס נאָזטיכל אום **שבת**, שרעקט זיך ניט איבער פֿאַר אַ **נקבָה** – און נאָך אַזעלכע זאַכן האָט מען געקאָנט האָרן, באַם פֿעטער **פיניע** אין שטוב, **למשל**. דאָס איז אָבער אַלצדינג געווען **בטל** אַקעגן די טויזנט בלאַט **גמרא** אויסווייניק.

דער צווייטער איידעם, **מאַגידאָוו**, איז אויך געווען אַן **עלוי**, אויך טויזנט בלאַט **גמרא** אויסווייניק – 1000 – ניט קיין 999 – און אויך אַ **בעל־תנך**, און אַ **בעל־דיקדוק**¹, און אַ **בעל־לשון־קודש**, און אַ שיינער **בעל־דבר**², נאָר שוין ניט קיין **לץ** און ניט קיין פֿאַרשלעפטע קרענק, ווי **לייזער־יאָסל**. **אַדראַ**, שוין אַ ביסל צו אַ **חקרן**, צו אַ טיפֿער, פֿאַרדרייטער **מוח**. אַלצדינג, וואָס איר זאָלט ניט זאָגן, איז פונקט **קאַפּויר**. אַ שטיק **עקשן** – אַ "ליטוואַק"!

פֿאַרשטייט זיך, אַז **נחום** ראַבינאָוויטש האָט ניט דורכגעלאָזט אַזאַ טייערע געלעגנהייט, אַז די דאָזיקע געראַטענע איידעם זאָלן פֿאַרהערן זיין קליינעם **בעל־תנך** און זען, ווי דער **ימח־שמוניק שלום** שרייבט **לשון־קודש**. ביידע איידעם האָבן געפֿונען, אַז דער **ימח־שמוניק** איז **טאַקע** אַ **ימח־שמוניק**, און מע טאָר אים ניט לאָזן גיין **לאיבוד**³. מע דאַרף זען פֿאַר אים עפעס אַ "תכלית", מאַכן דאָס קינד פֿאַר אַ "מענטשן". איינער פֿאַרן אַנדערן האָבן זיי אים אָפּגעלויבט אין טאָג אַרײַן, געזאָגט, אַז "מע קאָן גאָר ניט וויסן, הערט איר, וואָס פֿון דעם **ימח־שמוניק** קאָן אַמאָל זײַן" ... און דער קאַלעקטאָר מיט די שוואַרצע ברילן, וואָס רײַבט זיך אַרום יונגעלייט, האָט אויך צוגעבאַמקעט, אַז ער זאָגט שוין לאַנג, אַז מע קאָן גאָר ניט וויסן, וואָס פֿון דעם "**שייגאַץ**" (אַ קוועטש אָף דער "**אַץ**") קאָן אַמאָל זײַן ... און דער **ימח־שמוניק**, אָדער דער **שייגאַץ**, וואָס איז געשטאַנען דערבײַ, האָט דאָס אַלצדינג געהערט, און די **נשמה** האָט אים געצאָפֿלט, און דאָס האָרץ איז אים געוואַקסן, און דער קאַפּ האָט זיך אים געדרייט, ווי באַ איינעם, וואָס קלעטערט אָף אַ גאַנץ הויכן לייטער, און מענטשן שטייען אַרום אים און זען, ווי ער קלעטערט גוט,

1 אַ מענטש, וואָס קען די העברעישע גראַמאַטיק.

2 רעדנער.

3 פֿאַרלאָרן גיין.

און גיבן אים אונטער היץ און מאַכן אים קוראַזש. אַ קלייניקייט, אַזעלכע מענטשן לויבן אים, זאָגן, אַז "מע ווייסט ניט, וואָס פֿון אים קאָן אַמאָל זײַן!" ... און דער **טאַטע** – **שמועס**ט מען ניט. יענער איז געווען אַפֿן זיבעטן הימל! יעדער זיפֿך פֿונדעסטוועגן האָט אויסגעריסן אַ שטיק האַרץ. דאָס זיפֿצן האָט באַדאַרפֿט זאָגן: "איך ווייס אַליין, אַז מע קאָן גאָר ניט וויסן, וואָס פֿון דעם **ימח־שמוניק** קאָן אַמאָל זײַן; נאָר גיט מיר אַן **עצה**, ייִדישע קינדער, וואָס טוט מען מיט אים? וואַזוי מאַכט מען אים פֿאַר אַ "מענטשן"? **אַדראַ**, גיט עפעס אַן **עצה**?" ...

און עס האָט זיך געפֿונען איינער, וואָס האָט אים געגעבן אַן **עצה**, אַ שאַרפֿע, אַ ראַדיקאַלע, נאָר אַ רעכטע **עצה** – און אים האָט דער **טאַטע** געפֿאַלגט. דאָס איז געווען איינער פֿון די גרעסטע **פערעיאַסלאָווער** אינטעליגענטן מיטן נאָמען "אַרנאָלד", אַ יונגערמאַן אַ פֿילאָזאָף פֿון הינטער דער שטאָט, פֿון די אַזויגערופֿענע "**פידוואַרקעס**". אים שענקען מיר אַ באַזונדער קאַפיטל.

אַרנאָלד פֿון די פידוואַרקעס

די פֿאַרשטאַט פֿון **פערעיאַסלאָוו**. – אַרנאָלד אַן **אַפיקורס**. – **יצאת־מצרים**¹ אַ לעגענדע. – וואָס דרעפער זאָגט אָף **רמב"ם**. – ראַבינער־שול און גימנאַזיע.

כמעט יעדע שטאָט פֿון דער געבענטשטער "**טשערטאַ**"² האָט זיך איר פֿאַרשטאַט, איר "**סלאָבאָדקע**", וואָס איר באַפֿעלקערונג באַשטייט מער פֿון **גויים** איידער פֿון ייִדן, און די ייִדן, וואָס זיצן דאָרט, זיינען ניט די ייִדן, וואָס אין שטאָט. אַן אַנדער טיפּ ייִדן. זיי זעען אויס מער דאָרפֿיש, זיינען ניט אַזוי פֿיפֿיק, ווי די שטאָט־ייִדן, אַ ביסל פֿאַרגרעבט, טראָגן גרויסע שטיוול, שמעקן מיט פעלץ. אָנשטאַט "גענוג" זאָגן זיי "**האַדיע**". לאַכן זיי הויך און מיט אַ **קמץ**: כאַ־כאָ! און די **ריש** רייזן זיי אַרויס האַרט, ווי צוויי **רישן**,

1 די ביבלישע לעגענדע וועגן דעם, אַז גאָט האָט אויסגעלייזט די ייִדן פֿון **מצרים** (עגיפּט).

אָדער נאָך מער: "ררבי! דערר פֿעטערר מאָררדכי האָט אייך געררופֿן אַפֿן בררית"... אין דער געגנט פֿון פֿערעיאַסלאָוו געפֿינט זיך אַזאַ מין סלאָבאָדקע, וואָס איז אָפּגעטיילט פֿון דער שטאָט מיט אַ הילצערנער בריק און מיט אַ טייכל, און רופֿן רופֿט זיך עס מיטן נאָמען אַף ייִדיש: "די פֿידוואָרקעס". דאָס איז אַן ערטל מיט אַן אַנדער אויסזען, מיט אַן אַנדער אַטמאָספֿערע. אַהין גייט מען זיך דורך אַמאָל, אַז מע האָט צייט, כאַפֿן פֿרישע לופֿט, ווייל דאָרטן זיינען דאָ סעדער, דאָרט וואַקסט גראַז. אַהין גייען שפּאַצירן שבת באַטאָג ייִנגלעך און מיידלעך. דאָס הייסט, ניט חלילה ייִנגלעך מיט מיידלעך אינאיינעם – ייִנגלעך באַזונדער און מיידלעך באַזונדער, נאָר ס'איז שוין במילא, אַז מע באַגעגנט זיך איבער דער בריק גייענדיק, שטעלט מען זיך אָפּ, כאַפֿט מען אַ קוק, וואַרפֿט מען זיך דורך מיט אַ וואָרט. אַמאָל טוט מען זיך אַ שאַר אויך, אַ ריר אָן איינס דאָס אַנדערע מיטן עלנבויגן, און דער בחור מיטן מיידל ווערן רויטלעך, יונגע הערצלעך קלאַפֿן... פֿון עטלעכע מאָל אזוי באַגעגענען זיך אַף די "פֿידוואָרקעס" הייבט מען זיך אָן איבערשרייבן בסוד-סודות מיט בריוועלעך, און עס פֿיקט זיך אויס אַמאָל אַ ראָמאַן. מיט וואָס אַט אַזאַ ראָמאַן ענדיקט זיך – דאָס וועלן מיר האָבן אַ געלעגנהייט זען ווייטער. דערווייל האַלטן מיר נאָך באַ "אַרנאָלדן פֿון די פֿידוואָרקעס", און אַט מיט אים ווילן מיר זיך דאָס באַקענען.

דאָרט, אַף די "פֿידוואָרקעס", האָט נחום ראַבינאוויטש געהאַט אַ באַקאַנטן און אַ גוטנפֿריינט מיטן נאָמען "בנימין-קלמן פֿון די פֿידוואָרקעס". אַמאָל, שוין גאַנץ לאַנג, האָט בנימין-קלמן פֿון די פֿידוואָרקעס געהאַנדלט תבואה בשותפות מיט נחום ראַבינאוויטש, אינאיינעם "געגרוזעט" באַרקעס און בערלינעס קיין קעניגסבערג און קיין דאַנציק. די לעצטע צייט איז ער אַ ביסל אַראָפּ, אָנגעוואָרן דעם גלאַנץ, געהאַנדלט קליין, געגאַנגען האָרט באַ די ווענט. נאָר די גוטפֿריינטשאַפֿט פֿון די געוועזענע שותפים איז פֿאַרבליבן די זעלבע, וואָס אַמאָל. ער איז אָפֿט אַריינגעקומען אַ ביסל זיצן און שמועסן. געשמועסט האָט, אייגנטלעך, בנימין-קלמן, ער האָט ליב געהאַט ריידן. צומיינסטן – דערציילן מעשיות פֿון זיין ייִנגערן ברודער אַרנאָלד. "מיין אַרנאָלד! וווּ האָט איר נאָך אַזאַ קאַפּמענטש, ווי מיין אַרנאָלד? אַזאַ קענער, ווי מיין אַרנאָלד? אַזאַ ערלעכן מאַן, ווי מיין אַרנאָלד? וואָס ווייסט איר, וואָס פֿאַר אַן אַרנאָלד דאָס איז! שוין איינמאָל אַן אַרנאָלד!"... און אזוי ווייטער.

ניט נאָר דער ברודער בנימין-קלמן – אַלע האָבן גערעדט פֿון אַרנאָלדן. "אַרנאָלד פֿון די פֿידוואָרקעס" איז געווען אַ מין העלד אין שטאָט. ערשטנס, אַ באַיאָרטער בחור, אָדער אַן אַלמן, און אַפֿשר אַ גרוש¹, נאָר סינאָיסי – אָן אַ ווייב. אַ ייד אָן אַ ווייב איז דאָך גלאַט אַ זעלטנהייט. אַחוץ דעם איז ער אַ נאָטאַריוס. אַ ייד אַ נאָטאַריוס – דאָס איז דאָך שוין אוודאי אַ זעלטנהייט! איר האָט עפעס אַ סך געזען ייִדישע נאָטאַריוסן באַ אונדז? דאָס הייסט, ער איז נאָך דערווייל ניט קיין נאָטאַריוס, נאָר ער וועט זיין אַ נאָטאַריוס, וואָרעם ער שטודירט אַף נאָטאַריוס. ער שטודירט שוין פֿון לאַנג. ער דאַרף נאָר אָפּגעבן "עקזאַמענט", אזוי ווערט ער באַלד אַ נאָטאַריוס. סיידן ער וועט ניט אָפּגעבן דעם "עקזאַמענט". גאָר פֿאַרוואָס זאָל ער ניט אָפּגעבן? "ער וועט געוויס אָפּגעבן, – אזוי זאָגט בנימין-קלמן – און ער וועט געוויס זיין נאָטאַריוס, מ'איז גאָר ניטאָ וואָס צו ריידן. איר שפּילט זיך מיט מיין אַרנאָלדן?"...

וואָס אַ נאָטאַריוס איז – דאָס ווייסן אַלע, און שלום אויך. פֿאַראַן אין פֿערעיאַסלאָוו אַ נאָטאַריוס, איז ער אַ גוי און הייסט נאָוואָוו. נאָוואָוו דער נאָטאַריוס. נאָר וואָס הייסט "אָפּגעבן עקזאַמענט" – דאָס ווייסט ער שוין ניט. וואָס דאַרף ער אָפּגעבן, און וועמען דאַרף ער אָפּגעבן, און וויאָזוי גיט מען דאָס אָפּ "עקזאַמענט"? – דאָס זיינען פֿון די זאַכן, וואָס מע הערט פֿון זיי און מע רעדט זיי נאָך, נאָר מע זאָל פֿאַרשטיין וואָס דאָס איז – דאָס ניט. למשל, אַף אַרנאָלדן פֿון די פֿידוואָרקעס זאָגט מען, אַז ער שרייבט אין די גאַזעטן, און אַז די גאַנצע שטאָט, סיי יידן סיי קריסטן, האָבן מורא פֿאַר אים, ער זאָל זיי ניט באַשרייבן אין "קיעווליאַנין"². פֿאַרשטייט ניט שלום, ערשטנס, וואָס האָבן זיי מורא? און צווייטנס, ווער איז געווען דער "קיעווליאַנין"? ער הערט אַלע זאָגן, זאָגט ער נאָך, אַז אַלע ציטערן פֿאַר אַרנאָלדן, פֿאַר זיין מויל און פֿאַר זיין פֿען, ווי פֿאַרן מלאך המוות. אויסבאַהאַלטן זיך פֿאַר אים איז אומעגלעך, און אונטערקויפֿן אים – פֿאַרמאָגט קיינער ניט אַזויפֿיל געלט. "זיי וועלן זיך דערשפּילן! – אזוי פֿלעגט בנימין-קלמן זאָגן מיט אַ שמייכלעלע. – לאַז מיין אַרנאָלד נאָר וועלן זיך פֿאַטשקען די הענט, אזוי

באַשרייבט ער זיי אין "קיעווליאַנין" פֿון קאַפּ ביז פֿיס אַלעמען, לאַזט ניט איבער איינעם ניט קיין באַשריבענעם! איר שפּילט זיך מיט מיין אַרנאָלדן?"...

שענער פֿון אַלץ איז דאָס – און זייער כאַראַקטעריסטיש, – וואָס אַרנאָלד איז געזעסן מיט זיין ברודער **בנימין-קלמן** אָפּ די **פידוואָרקעס** אונטער איין דאָך **ימים ושנים**¹ **ברוגזע**, ניט אויסגערעדט אַ וואָרט צווישן זיך, נאָר איינער פֿאַרן אַנדערן האָבן זיי זיך געלאָזט די פֿינגער שניידן! "מיין אַרנאָלד" ... "מיין **בנימין-קלמן**" ... קיינער, ניט אָפּ די **פידוואָרקעס**, ניט אין שטאָט, האָט געזען אַמאָל ביידע ברידער גיין איינעם, אָדער געהערט אויסריידן זיי אַ וואָרט. **אַפילו** באַ איין טיש ניט געזעסן. אַרנאָלד האָט זיך געהאַט באַ **בנימין-קלמן** אין שטוב זיין **חדל**, פֿול מיט **ספרים** און ביכער ביז דער **סטעליע**, און געלעבט זיך גאַנץ אַליין – אַ **מין פרוש**². מאָדנע ברידער! אַ מאָדנער מענטש **אַט** דער אַרנאָלד! און דער איז דאָס געווען פֿון די אָפּטע אַריינגייער צו **נחום** ראַבינאוויטשן. זיין אַריינגיין איז אָבער געווען ניט ווי דאָס אַריינגיין פֿון די איבעריקע **משכילים**. ער איז אַריינגעקומען ניט גלאַט פֿלאַפלען, ריידן **דברים-בטלים**, נאָר אָדער מיט אַ בוך, וואָס קיינער האָט דאָס נאָך ניט געזען, אָדער מיט אַ בלאַט "קיעווליאַנין", אָדער מיט אַ **טענה** צו דער שטאָט און צו איר רעדלפֿירער. **שלום** האָט פֿאַר אים געהאַט מער רעספעקט, ווי פֿאַר אַלע אַנדערע. ער איז ניט אָפּגעטראָטן פֿון אים, געקוקט אים גלייך אין מויל אַריין און איינגעהערט זיך, ווי אַרנאָלד פֿון די **פידוואָרקעס** רעדט. **אַט** דאָס איז דער אַרנאָלד, וואָס וועט אָפּגעבן דעם "עקזאַמענט" און וועט זיין אַ נאָטאַריוס? **אַט** דאָס איז דער אַרנאָלד, וואָס שרייבט אין "קיעווליאַנין", נאָר ער וויל זיך ניט **פאַטשקען** די הענט? צו וואָס דאַרף מען זיך **פאַטשקען** די הענט, אַז מע שרייבט אין "קיעווליאַנין"? .. און ער לאַזט קיין אויג ניט אַראָפּ פֿון אַרנאָלדן. דער אַרנאָלד איז אים געפֿעלן. זייער אַ סימפּאַטישער, אַן איינגענומענער פֿאַרשוין. ניט קיין גרויסער, אַ דאַרינקער, נאָר אַ פֿעסטער, ווי פֿון שטאַל אויסגעגאַסן. אַ געל בערדעלע, און **דווקא** גוט אונטערגעשוירן, קיין **סימן** פֿון קיין **פאות**. אַ קורץ רעקעלע, אַ דין שטעקעלע, און אַ

1 טעג און יאָרן; געמיינט: גאַנץ לאַנג.

2 אַ מענטש, וואָס לעבט אָפּגעזונדערט.

צינגעלע – שאַרף ווי אַ גאַלמעסער! פֿעך און שוועבל! רעדט **על ה' ועל משיחו!** לאַכט אָפּ פֿון די **חסידים**, מאַכט אַ **תל** פֿון די "פֿאַנאַטיקער". "ערלעך דאַרף מען זיין – וואָס טויג מיר פֿרומקייט? מע איז אייך **מוחל** איינער פֿרומקייט, זייט בעסער ערלעך! – און זיין שאַרפֿער גיפֿטיקער געלעכטער הילכט אָפּ ווייט-ווייט! ווונדערט זיך **שלום**, וויאָזוי שטעלט זיך איין אַ ייד אַזוי צו ריידן און אַזעלכעס צו זאָגן? **אַפנים**, אַז ער מעג. אַרנאָלד פֿון די **פידוואָרקעס** מעג אַלצדינג, וואָרעם ער הייסט אַרנאָלד און איז אַ נאָטאַריוס, דאָס הייסט, ער וועט זיין אַ נאָטאַריוס.

מאַכט זיך אַמאָל, אַז דער פֿעטער **פיניע** יצט אויך דערביי און הערט, ווי אַרנאָלד פֿון די **פידוואָרקעס** **דרשנט**. **קאַטשעט** ער זיך פֿאַר געלעכטער און זאָגט: "אַרנאָלד! אוי, אַרנאָלד, אַרנאָלד!" דער **פשט** דערפֿון, **אַפנים**, דאַרף זיין: "ווי טראָגט אָפּ זיך די ערד אַזאַ **רשע**, ווי דו ביסט?" ... פֿונדעסטוועגן האַלט **אַפילו** דער פֿעטער **פיניע** אויך פֿון אַרנאָלדן. איבער זיין ערלעכקייט. זיין ערלעכקייט האָט אַ **שם** אין שטאָט. אַ **משוגענער** ערלעכער! אַ מענטש, וואָס האָט פֿאַר קיינעם קיין **מורא** ניט, זאָגט אַלעמען דעם ריינעם **אמת**, און גלייך אין די אויגן, און **דערעיקר**, ער לאַכט זיך אויס פֿון די **גבירים**, שפּייט אָפּ געלט! נו, זאָגט שוין איר אַליין, וויאָזוי האַלט מען ניט פֿון אַזאַ מענטשן? האַלט אָבער אַרנאָלד ניט פֿון אייך, ניט פֿון קיינעם. **למשל**, פֿונעם פֿעטער **פיניע** איז ער אויך ניט **נתפעל**. **טאַקע** אַ שיינער ייד מיט אַ שיינער באָרד, נאָר אַרנאָלד האַלט ניט פֿונעם פֿעטער **פיניע**. ער האַלט פֿון זיין ברודער **נחומען** אַ **סך** מער. דערפֿאַר, זאָגט ער, וואָס **נחום** ראַבינאוויטש איז אַ ייד אָן אַ מאַסקע און ניט קיין פֿאַרנאַרישטער **חסיד**; אים קאָן מען זאָגן וואָס מע וויל, ריידן ניט נאָר אָפּן **רבין**, **אַפילו** אָפּ **משה-רבינו**. **שלום** אַליין האָט געהערט אַרנאָלדן זאָגן דעם **טאַטן**, אַז ער, אַרנאָלד פֿון די **פידוואָרקעס**, גלייבט ניט אין **יצאת-מצרים**! ס'איז אַ "לעגענדע", האָט ער געזאָגט. די גאַנצע **מעשה** איז אַ "לעגענדע". **שלום** האָט אָפּגעשאַצט דאָס וואָרט "לעגענדע", אַז עס נעמט זיך **מסתמא** פֿונעם וואָרט "ליגן". אַ "לעגענדע" הייסט, **אַפנים**, אַ קליין ליגנדל. נאָך גוט, וואָס ניט קיין גרויסער ליגן... הערט אַ שיינס: איינמאָל איז אַרנאָלד פֿון די **פידוואָרקעס** געקומען צו לויפֿן מיט אַ גראָבן בוך: "נאָט זעט, וואָס דרעפער זאָגט אָפּ איינער **רמב"ם**! דער **רמב"ם** איז געווען הויף-דאָקטער באַם טערקישן סולטאַן דרייצן יאָר.

דרייצן יאָר געווען אַ טערק. איינער רמב"ם, איינער "מורה נבוכים"¹ – וואָס וועט איר היינט זאָגן? ...
א גליק, וואָס דער פֿעטער פֿיניע איז דערביי ניט געווען! ווייִוויי, וואָס וואָלט געווען, אַשטייגער, ווען
דער פֿעטער פֿיניע זיצט דערביי? ..

פֿאַר אַט דעם חברה־מאַן האָט זיך, אַפּנים, שלומס פֿאַטער באַרימט מיט זײַן זונס שרייבעכצן און מיט אים,
אַפּנים, זיך אַן עצה געהאַלטן, וואָס טוט מען מיטן קינד, וואָסווי מאַכט מען אים פֿאַר אַ "מענטשן"? שלום איז
אַנגעקומען אַף די דאָזיקע רייד פֿון אַרנאָלדן:

— די שרייבערייִעכצן זײַנע בין איך אײַך מוחל. נעמט וואַרפֿט זיי אַרויס אַפֿן מיסט. אַזעלכע
שרייבערייִעכצן זײַנען ניט ווערט דאָס פֿאַפּיר. און דעם קליינעם, אויב איר ווילט אים מאַכן פֿאַר אַ מענטשן,
נעמט און גיט אים אַוועק אין דער "אויצעזונע". פֿון דער "אויצעזונע" זײַנען פֿאַר אים דערנאָך אַלע וועגן אַפֿן:
ווילט איר אין ראַבינער־שול – איז אין ראַבינער־שול. ווילט איר אין גימנאַזיע – איז אין גימנאַזיע. ...

מיט שלומס אַרייַנקומען איז דער שמועס איבערגעריסן געוואָרן. און הגם אַרנאָלדס קריטיק איבער זײַנע
"שרייבערייִעכצן" איז געווען פֿאַרן יונגן שריפֿטשטעלער עפעס ניט אַזוי פֿויגלדיק, און אַן אַרט האָט מען זיי
אָוועקגעגעבן עפעס ניט אַזאָ בפּֿוֹדִיקן (אַפֿן מיסט), פֿונדעסטוועגן איז שלום געוואָרן אַט דעם אַרנאָלדן פֿון
די פֿידוואָרקעס דער גרעסטער גוטער־פֿריינט – נאָר פֿאַרן וואָרט "גימנאַזיע", וואָס האָט געקלונגען אין זײַנע
אויערן ווי די שענסטע מוזיק און געהאַט דעם זיבעטן חן באַ אים אין די אויגן. ניט אַזוי נאָך דאָס וואָרט
"גימנאַזיע", וואָס ער האָט נאָך, אייגנטלעך, ניט געוואָסט מיט וואָס מע עסט דאָס, ווי דאָס, וואָס ער וועט זײַן
אַ "גימנאַזיסט"! אַ קלייניקייט, אַ גימנאַזיסט? אַ גימנאַזיסט האָט ער געוואָסט, געקענט, געזען מיט זײַנע
אויגן. דאָס איז געווען דער איינציקער ייִדישער גימנאַזיסט אין פֿערעיאַסלאָוו. און ניט קיין גימנאַזיסט, נאָר
אַ "גימנאַזיסטל", מיט ווייסע זילבערנע קנעפלעך און מיט אַ זילבערנער צאַצקע אַפֿן קאַשקעטל. און געהייסן
האַט ער אויך שלום, נאָר גערופֿן האָט מען אים סאַלאַמאַן – אַ ייִנגל גלייך מיט אַלע ייִנגלעך, נאָר פֿאַרט ניט
1 דעם רמב"ם (זע אָנמ. צו ז. 124) אַ רעליגיעז־פֿילאָסאָפֿיש ווערק.

גלייך, פֿאַרט אַ "גימנאַזיסטל", גאָר אַן אנדער מין באַשעפֿעניש, ווי מיר וועלן דאָס באַלד אַרויסזען.
דערווייל האַלטן מיר נאָך באַ דער עצה, וואָס אַרנאָלד פֿון די פֿידוואָרקעס האָט אָפֿגעגעבן, ער האָט מיט זײַן
אידיי אַרייַנגעלאָזט אַ גריל, און פֿון דעמלט אָן האָבן די ווערטער "קלאַסן", "עקזאַמענט", "ראַבינער־שול",
"גימנאַזיע", "דאָקטער" זיך באַזעצט באַ די ראַבינאָוויטשעס אין שטוב. פֿון וואָס מע זאָל ניט ריידן, איז מען
אַרום אַף איינע פֿון די אויבן דערמאָנטע ווערטער. איטלעכער האָט געהאַט וואָס צו דערציילן אַ שיינס:
וואָסווי אַן אַרעם־בַּחוּר פֿון דער ישיבֿה האָט זיך אָוועקגעלאָזט אַ באַרוועסער קיין זשיטאָמיר אין דער
ראַבינער־שול... וואָסווי אַ מלמד אַ ייִנגל, אַ ליטוואַק, איז פֿאַרפֿאַלן געוואָרן אַף עטלעכע יאָר, געמיינט, ער
איז אין אַמעריקע. צום סוף לאָזט זיך אויס, אַז ער האָט אָפֿגעגעבן "עקזאַמענט" אַף אַלע אַכט קלאַסן
גימנאַזיע, און איצט שטודירט ער, זאָגט מען, אַף דאָקטער. דאָס קאָן נאָר אַ ליטוואַק!

— שאַט! וואָס דאַרפֿט איר אַ סך? אַמער נעמט אונדזער יענקל דעם רופֿאס זונדל. וויפֿל, מיינט איר,
גייט אים אָפֿעט צו ווערן אַ דאָקטער...

— פֿאַלג מיך אַ גאַנג! עס דאַרף נאָך אָוועקגיין אַ יאָר מיט אַ מיטוואָך, ביז יענקל דעם רופֿאס זונדל וועט
אַמאָל זײַן אַ דאָקטער...

יענקל דעם רופֿאס זונדל – דאָס איז דער גימנאַזיסט, אָדער "גימנאַזיסטל סאַלאַמאַן", וואָס איז דערמאָנט
באַ אונדז אויבן, און פֿון אים גייען מיר דערציילן אין קומענדיקן קאַפיטל.

גימנאַזיסטל סאַלאַמאַן

יענקל דעם דאָקטערס זונדל אַ גימנאַזיסטל. – ער איז אים שרעקלעך מקנא. – דער וויינקעלער "יוזשאַהאָ בערעגאָ". –
ווימאַראַזיג פֿון ראַזינקעס. – "צערקאָוונע פֿשר לפֿסח".

עס זיינען געווען אין **פערעיאסלאוו** עטלעכע דאקטוירים, און יעדער מיט זיין צונעמעניש: דער גראבער דאקטער, דער הארבאטער דאקטער, דער שווארצער דאקטער. די אלע דאקטוירים זיינען געווען קריסטן, און נאך איין דאקטער איז געווען א ייד, אי דאס – ניט קיין גאנצער דאקטער, א האלבער דאקטער – **יענקל** דער **רופא**.

236

געהאלטן האט ער זיך אבער, ווי א גאנצער דאקטער. געטראגן א טענדעווערענדע, פארשריבן א רעצעפט און אנגערופן אים **דווקא** הויך און **דווקא** אף לאטיין:

– איר וועט **מוחל** זיין איינעמען אלע צוויי **שעה** אן עסלעפל "קאלי בראמאלי", און אלע דריי **שעה** א טיילעפלעלע "נאטרי בראמאטרי", וועט אייך מארגן ווערן בעסער. און אז ס'וועט ניט ווערן בעסער, וועט אייך ווערן ערגער, וועט איר מיך רופן, וועל איך קומען נאכאמאל...

די שטאט האט ליב געהאט **יענקל** דעם **רופא** א **סך** בעסער, ווי אלע דאקטוירים. דערפאר, ווייל מיט **יענקל** דעם **רופא** קאן מען זיך דורכשמועסן, געוויינע ווערן, פונוואנען נעמט זיך דאס, וואס סע שפארט אונטערן לעפלעלע? און וואס איז דער **שכל**, אז מע האט א רעמאטיז אין א פוס, זאל מען טרינקען טראן? וואס פאר א **שייכות** האט א מאגן מיט א פוס? – און נאך אזעלכע זאכן. היינט האט ער אייך א **מעלה** – ער דינגט זיך ניט. ער נעמט וויפל מע גיט אים. קוקט גאר **אפילו** ניט. ער שארט נאך מיט די פינגער עטלעכע מינוט און טרעפט שוין אין דער פינצטער, וואס פאר א **מטבע** מע האט אים אריינגערוקט. אויב ס'איז אן אפגעריבענער דרייער, וואס האט ניט קיין **שום** ווערט, גיט ער אייך אף צוריק און זאגט, אז מע דארף גארניט. ווערט אייך איבער דער **טבע**, גיט איר אים שוין אן אנדער **מטבע**.

און נאך א **מעלה** האט ער: ער לאזט זיך ריידן און האט אליין אויך ליב ריידן. ריידן, דערציילן **מעשיות**, און צומיינסטן – פון זיינע קינדער, וואסערע געראטענע קינדער ער האט. איינער, דער עלטערער, **שלום** הייסט ער – **סאלאמאן** – איז ער שוין א גימנאזיסט. ער וועט, **אמירצה-השם**, ענדיקן די גימנאזיע און וועט אריין אין אוניווערסיטעט און וועט ארויס פון דארטן א דאקטער, א פארטיקער דאקטער. **טאקע** א גאנצער דאקטער!

– כוואלט שוין גערן, ס'זאל שוין זיין **יום-טוב**! – זאגט **יענקל** דער **רופא** מיט א זיפן. – **אמירצה-השם**, אף **יום-טוב** קומט ער צו פארן, מיין **סאלאמאן**, וועט איר זען א גימנאזיסטל!.. **שלום** וואלט שוין אויך גערן, ס'זאל שוין זיין **יום-טוב**, און ער זאל אנקוקן דאס גימנאזיסטל, וואס פאר א **פנים** האט דאס א גימנאזיסטל.

קוים דערלעבט **יום-טוב**, **פסח**. אט דא וועט ער שוין זען, וואס הייסט א "גימנאזיסטל".

237

יענקל דער **רופא** איז ניט אזא גרויסער **דאוונער**, וואס זאל לויפן **יום-טוב** אין שול אריין. ער איז דאך עפעס א דאקטער! **טאקע** נאך א האלבער דאקטער, און דאך א דאקטער. פונדעסטוועגן, צוליבן זונדל, דעם גימנאזיסטל, איז ער שוין אויך געקומען אין שול אריין. אן אויסגעצוואגענער, אן אנגעפאמאדעטער און א גליקלעכער. ער זיצט אין שפיגל-באנק, אקוראט אקעגן **מיזרח**. נעבן אים שטייט זיין זונדל **שלום**, אדער **סאלאמאן**, אנגעטאן אין א מונדירל מיט זילבערנע קנעפלעך פון אויבן ביז אראפ, מיט א מאדנע היטעלע אפן קאפ, א היטעלע מיט א **צאצקע**. אין די הענט האלט ער א קליין **סידורל** און **דאוונט**, ווי א געוויינלעכער מענטש, און אלע **בעלי-בתים** און אלע קינדער לאזן ניט אראפ קיין אויג פונעם גימנאזיסטל מיט די זילבערנע קנעפלעך. דאכט זיך, א מענטש גלייך מיט אלע מענטשן, א יינגל גלייך מיט אלע יינגלעך – און פארט ניט גלייך: א גימנאזיסטל! און עס רייסט זיך ארויס א טיפער זיפן פון הארצן.

אפגעדאוונט, **כאפט** זיך **יענקל** דער **רופא** נאך ניט אוועקצוגיין פון שול. וועמען ער דארף נאך זאגן א גוט-יום-טוב, ווער עס דארף אים זאגן א גוט-יום-טוב. און **דערעיקר** וועט דאך ווערן א **שמועס מסתמא** פון זיין זונדל דעם גימנאזיסטל. און **פך-הווה**.

– אט דאס איז ער, אייער גימנאזיסטל, **רב יענקל**? נא דיר אפ **שלום**.

און מע שטעקט אים אפ **שלום** פון אלע זייטן. דאכט זיך, א יינגל – און יידן מיט בערד גיבן אים **שלום-עליכם**! אנדערע שטעלן זיך אפ א ביסל **שמועסן** מיט **יענקל** דעם **רופא טאקע** פון זיין זונדל: ווו לערנט ער? און וואס לערנט ער? און וואס וועט זיין, אז ער וועט שוין אויסלערנען? צו וואס וועט ער זיך דערלערנען?..

— צו וואָס וועט ער זיך דערלערנען? — זאָגט **יענקל** דער **רופֿא** מיט אַ געלעכטערל. — ער וועט זיך שוין דערלערנען, כע־כע־כע. ער וועט שוין זיין אַ דאָקטער. **טאַקע** אַ גאַנצער דאָקטער, כע־כע־כע. **יענקל** דעם **רופֿא** זונדל וועט זיין אַ דאָקטער? אַ גאַנצער דאָקטער?! — וואָס־וואָס, נאָר מיט **פרנסה** וועט ער שוין זיין באַוואָרנט... **אַפֿילו** גרויסע, אַלטע יידן ווונדערן זיך, **כאַטש** מע פֿאַרשטייט ניט, און זיי אליין פֿאַרשטייען ניט, ווער שטערט זיי, **למשל**, אַז זייערע קינדער זאָלן זיין דאָקטוירים? קיינער שטערט זיי ניט, נאָר אַז זייערע **טאַטעס** האָבן זיי ניט געוואָלט מאַכן פֿאַר דאָקטוירים,

238

ווילן זיי ניט, אַז זייערע קינדער זאָלן זיין דאָקטוירים. טרייסטן זיי זיך דערמיט, וואָס זייערע קינדער וועלן דערפֿאַר זיין יידן. איי וואָס — **פרנסה**? עט! "**מאָן דיהיבֿ חיי דיהיבֿ מזוני**". דער **פשט** איז: ווער עס גיט לעבן, דער וועט געבן צום לעבן, און גליק איז באַ גאָט... **אַט האָט יוזיע** פֿינקעלשטיין ניט געענדיקט אַף דאָקטער און איז, פֿונדעסטוועגן, **חורץ** זיין שאַדן אַף אונדז אַלעמען געזאָגט געוואָרן **כאַטש** האַלב!.. — איז וויפֿל, זאָגט איר, **רב יענקל**, דאַרף ער נאָך לערנען, אייער דאָס, אייער גימנאַזיסטל? — פֿרעגן אים די יידן, קוקנדיק פֿון אויבן אַראָפּ.

— מיין **סאָלאָמאָן**? — זאָגט **יענקל** דער **רופֿא** און גלעט זיך דאָס בערדל און טאַנצט אונטער אַף איין פֿוס. — אַ! ער דאַרף נאָך לאַנג־לאַנג שטודירן! — און ער רעכנט אויס אַף די פֿינגער, וויפֿל יאָר ער דאַרף נאָך שטודירן אין גימנאַזיע, וויפֿל יאָר אין אוניווערסיטעט, און דערנאָך אַרבעטן אין אַ שפיטאַל. אָדער גאָר אַרײַן אין **וואַיענע** האָספיטאַל, ווערן **וואַיענע** דאָקטער, דאָס הייסט, **כמעט** אליין אַפֿיצער, מיט פֿאַלעטן, כע־כע־כע.

און ס'איז ניטאָ קיין מער גליקלעכער מענטש אַף דער וועלט, דאַכט זיך, ווי **יענקל** דער **רופֿא**, — אַ קליין יידעלע מיט אַן איינגעפֿאַלענער נאָז, נאָר מיט געגרייזלטע שטאַרק אַנגעפֿאַמאָדעטע האָר און מיט אַ טענדעווערענדע, ווי אַן **אמתער** דאָקטער. און ס'איז **ניטאָ** קיין מער גליקלעכער אַף דער וועלט, ווי **אַט** דאָס גימנאַזיסטל מיט די רויטע בעקלעך און מיט די זילבערנע קנעפלעך און מיטן מאָדנעם היטעלע מיט דער **צאַצקע**. ביידע גייען זיי פֿון שול, אַרומגערינגלט פֿון אַ **סך בעלי־בתים**. יידן רייבן זיך אַרום **יענקל** דעם **רופֿא**. יינגלעך רייבן זיך אַרום זיין גימנאַזיסטל, ווילן זיין וואָס נעענטער, וואָס נעענטער. עס דאַכט זיך אויס, אַז ער איז עפעס גאָר אַן אנדער **מין** באַשעפֿעניש. ער שמעקט גאָר אנדערש...

ניין, **שלום** האָט נאָך אַף זיין לעבן קיינעם אַזוי ניט **מקנא** געווען, ווי **אַט** דעם גליקלעכן גימנאַזיסטל. "פֿאַרוואָס איז ער ניט אַף זיין אָרט? פֿאַרוואָס איז ער בעסער ניט **יענקל** דעם **רופֿא** זון? ער הייסט דאָך אויך **שלום**... דאַכט זיך, וואָס וואָלט גאָט געאַרט, אַז **נחום** ראַבינאָוויטש זאָל זיין **יענקל** דער **רופֿא** און **יענקל** דער **רופֿא** זאָל זיין **נחום** ראַבינאָוויטש?"... ער האָט אים געזען נאָכדעם אין **חלום**. ער האָט פֿון אים געחלומט אַף דער וואָר. ער איז

239

אים ניט אַרויסגעקראַכן פֿון קאַפּ אַף אַ מינוט. ער איז געוואָרן באַ אים אַ **משוגעת**, אַ "אידיע־פֿיקס", דער צווייטער **חיים** פֿרוכשטיין... ער האָט אים **מקנא** געווען, שטאַרק **מקנא** געווען! צוגיין צו אים און רייזן האָט ער ניט געהאַט קיין מוט. וויאָזוי רעדט מען דאָס מיט אַ גימנאַזיסטל?.. וויאָזוי טרעט מען צו צו אַ יינגל, וואָס הייסן הייסט ער **שלום** און רופֿן רופֿט מען אים **סאָלאָמאָן**?.. נאָר פֿאַרגעשטעלט האָט ער זיך אין דער פֿאַנטאַזיע, אַז ער איז אליין אַ גימנאַזיסטל, און הייסט שוין אליין אויך ניט **שלום**, נאָר **סאָלאָמאָן**, און אַז ער טראָגט אַ מונדירל מיט זילבערנע קנעפלעך און אַ **צאַצקע** אָפֿן היטעלע, און אַלע יינגלעך זיינען אים **מקנא**, און אַלע יידן **חידושן** זיך: "**אַט** דאָס איז **נחום** ראַבינאָוויטשעס זונדל, דער גימנאַזיסטל?.. **אַט** דער האָט אַמאָל געהייסן **שלום**?"...

מע קאָן זיך פֿאַרשטעלן, וואָס פֿאַר אַ **גדולה**, וואָס פֿאַר אַ **יומ־טובֿ** ס'איז געוואָרן באַ **שלומען** אין האַרצן יענעם טאָג, אַז דער **טאַטע** האָט אים געגעבן צו וויסן, אַז מאָרגן, **אם־ירצה־השם**, הייבט ער אָן גיין אין די קלאַסן. ער איז שוין געווען, זאָגט ער, באַם דרעקטער, איינגעגעבן אַ "**פֿראַשעניע**", דערווייל אין "**פֿריגאַטאָוויטעלנע**".

— אין זעקס וואָכן וועסטו ענדיקן די "**פֿריגאַטאָוויטעלנע**", וועסטו אַרײַן, **אם־ירצה־השם**, אין דער "**אויגעזונע**", און פֿון דאָרטן, אַז גאָט וועט וועלן, אין גימנאַזיע, און פֿון דאָרטן נאָך ווייטער... באַ גאָט איז

אלץ מעגלעך, **אבי** זאלסט נאָר וועלן זיך צוסטאַרען אַ ביסעלע. **שלום** האָט **שינער** ניט אַרויסגעלאָזט קיין קוויטש – ער זאָל זיך ניט שעמען פֿאַרן **טאַטן**. אַ **שאלה**, אויב ער וועט זיך צוסטאַרען! ער האָט נאָר ניט געוויסט אַקוראַט, וואָס איז "אויפֿעזדנע", ווער איז דער דרעקטער און וואָס הייסט "פֿריגאַטאָוויטעלנע"? ער האָט גוט געדענקט, וואָס אַרנאָלד האָט געזאָגט, אַרנאָלד פֿון די **פֿידוואָרקעס**. און פֿאַר די אויגן איז אים געקומען **יענקל** דעם **רופֿאָס** גימנאַזיסטל מיט די זילבערנע קנעפלעך און מיטן מאָדנעם היטעלע מיט דער **צאַצקע**, – און דאָס האַרץ איז אים געוואָרן פֿול, און דער קאָפּ האָט זיך אים געדרייט, און טרערן, טרערן פֿון פֿרייד האָבן זיך אים געשטעלט אין די אויגן. נאָר ער איז געבליבן שטיין ווי אַ סטאַטיק, אַ נעבעכל, וואָס קאָן קיין צוויי ניט ציילן. דער סטאַטיק האָט אָבער אַרויסגעקוקט אָפּ דער מינוט, ווען ער וועט קאָנען בלייבן אליין,

240

וועט ער זיך שוין **ראַסקאַשעווען**: ער וועט שענקען זיך אליין צוויי פעטש אין ביידע באַקן, אָדער אין ביידע **ליטקעס**, אָדער גאָר געבן זיך אַ וואָרף אָפּ דער ערד און איבערקוליען זיך דריי מאָל הין און צוריק, אָדער אוועקשפּרינגען אָפּ איין פֿוס ווייט־ווייט און אויסרופֿן מיט אַ **ניגון**:
סאָלאָמאָן! סאָלאָמאָן!
גימנאַזיסטל סאָלאָמאָן!..

– און דערווייל גיי, זיי **מוחל**, פֿאַרוויגן דאָס קינד, דערנאָך וועסטו זיך זעצן העלפֿן האַקן ראַזינקעס... דאָס, פֿאַרשטייט זיך, זאָגט די שטיפֿמאַמע. און **בכדי** דעם לעזער זאָל ניט זיין **קשה**, וואָס איז פֿאַר ראַזינקעס, וואָס מע דאַרף זיי האַקן, באַדאַרף מען אים דאָ געבן צו וויסן, אַז ווייל פֿונעם איינפֿאַר אליין קאָן מען ניט לעבן, האָט **נחום** ראַבינאָוויטש געעפֿנט אַ קעלער, אַ וויינקעלער, און אופֿגעהאַנגען אַ שילד:
"פֿראַדאַזשאַ ראַזניך ווין יוזשנאַהאַ בערעגאַ".

ער אליין טאַקע האָט געמאַכט די וויינען פֿון געהאַקטע ראַזינקעס אונטער אַלערליי נעמען, פֿון וועלכע עס געדענקט זיך "ווימאַראַזיג", "כערעס", "מאַדעראַ" און נאָך אַ סאָרט רויטער וויין מיטן נאָמען "צערקאָוונע **כשר לפֿסח**". דעם סאָרט וויין האָבן די קינדער ליב געהאַט מער פֿון אַלע וויינען – איבער דעם, וואָס דער "צערקאָוונע **כשר לפֿסח**" איז געווען זיס און **טערפֿקע**. זיין זיסקייט האָט זיך גענומען פֿון אַזאַ **מין** סיראַפּ, וואָס מע האָט אין אים אַריינגעטאָן, און זיין **טערפֿקייט** האָט געשטאַמט פֿון די קערלעך פֿון די ראַזינקעס. און פֿונוואַנען האָט זיך גענומען זיין רויטקייט – דאָס האָט דער **טאַטע** געהאַלטן **בסוד**... אַלעמאָל, ווען מע האָט די קינדער געשיקט אין קעלער נאָך אַ קוואַרט וויין, האָבן זיי זיך צוגעכאַפט צום "צערקאָוונע **כשר לפֿסח**" און אויסגעזשליאַקעט צוויי מאָל אַזויפֿיל – און פֿונדעסטוועגן האָט זיך געצויגן פֿונעם וויין דאָס שטיקל ברויט גאָר **נישקשהדיק**, מער פֿון אַלע אַנדערע **פרנסות**.

241

51

"די פענסיע"

דער **טאַטע** שטאַל און אייזן פֿאַרן "קלאַסניק". – דער העלד באַקומט אַ סטיפֿענדיע – אַ **רעש** אין שטאַט. – די **חלומות** וועגן **אוצר** הייבן אָן **מקוים** צו ווערן.

ניט אַזוי גיך טוט זיך עס, ווי סע רעדט זיך. דאָס אַריינטרעטן אין דער "אויפֿעזדנע" איז ניט אָנגעקומען אַזוי גרינג און ניט אָפּגעלאָפֿן גלאַט. דער ערשטער שטיין אין וועג איז געווען דער פֿעטער **פיניע**. ער האָט געאַרבעט **מעשים**: סטייטש, נעמען קינדער און מאַכן זיי פֿאַר **גויים בידים**! – האָט ער געטענהט, זיך שטאַרק געערגערט, און האָט זיך ניט באַרויקט, ביז ער האָט ניט גענומען באַם ברודער דאָס וואָרט, אַז ער וועט **כאָטש** ניט לאָזן זיינע קינדער שרייבן אום **שבת**. דעם **תנאי** האָט **טאַקע נחום** ראַבינאָוויטש אויסגענומען מיטן דירעקטאָר (**סמאַטריטעל**) פֿון דער "אויפֿעזדנע" **בפֿירוש**, אַז **שבת** באַדאַרפֿן זיינע, ראַבינאָוויטשעס, קינדער זיין פֿריי. נאָך אַ **תנאי** האָט ראַבינאָוויטש אויסגענומען מיטן דירעקטאָר (דאָס איז געווען אַ צייט, וואָס ייִדן האָבן דיקטירט **תנאים**), אַז זיינע קינדער זאָלן ניט זיין אין קלאַס, ווען דער **גלח** גיט אָפּ זיין שטונדע – און אויסגעפֿירט האָט ראַבינאָוויטש.

די צווייטע שוועריקייט פֿאַר די קינדער איז געווען די שפּראַך. זיי האָבן באַם אַריינטרעטן אין קלאַס פֿאַרשטאַנען אַזוי ווינציק רוסיש, אַז אַלע האָבן פֿון זיי געמאַכט **חוזק** – סיי דער לערער סיי די **חברים**. עס

האָט זיך אויסגעוויזן, אַז די בענק לאַכן. און דאָס האָט דעם **ציקאַוון שלומען** פאַרדראָסן. ער איז געווינט געווען אַפּצולאָכן פֿון דער גאַנצער וועלט, צום **סוף** לאַכט מען גאָר פֿון אים!.. און די **חברים**, די **שקצימלעך**, האָבן אויך ניט געשוויגן. קוים האָט זיך געענדיקט דאָס לערנען אין קלאַס, און די ייִדישע קינדער, די **”זשידעניאַטעס”**, האָבן זיך באַוויזן אין הויף, אַזוי האָט מען זיי, **במחילת כבודם**¹, אַוועקגעלייגט אַף דער ערד, און **דווקא** אין גוטן מוט, צוגעהאַלטן די הענט מיט די פֿיס, און גוט אָנגעשמירט זיי די ייִדישע פֿיסקעס מיט **גויִשן חזיר**... געקומען דערנאָך אַהיים

1 געמיינט: איך בעט אייך איבער.

242

מיט באַטריבטע הערצער, האָבן זיי **מורא** געהאַט צו דערציילן דעם **אמת**, מע זאָל זיי ניט אָפּנעמען פֿון די קלאַסן. די שטיפּמאַמע האָט אַזוי אויך געקאָכט און געגראָבן אַף די **”קלאַסניקעס”** (אַזוי האָבן געהייסן באַ איר די קינדער נאָכן אַרײַן אין דער **אויפֿעזונדע**). און ווײַל **שלום** איז געווען מער **מתמיד**¹ פֿון אַלע, האָט זי אים גערוּדפֿט מער פֿון אַלעמען. האָט זיך אָבער געטראָפֿן אַ **מעשה** און מע האָט איר אָפּגעהאַקט די פֿליגל, איז זי געוואָרן שטיל. **ופֿך היה מעשה**².

איינמאָל, אין אַ שיינעם פֿרימאַרגן, האָט **שלום** געלערנט, אַרומגעשפּאַנט איבער דער שטוב און איינגעהזרט דעם **”אוראַק”** אַף אויסווייניק, און דער **טאַטע** איז געשטאַנען אין **טלית-און-תפֿילין** און האָט געדאַוונט. און די שטיפּמאַמע האָט זיך געטאָן איר אַרבעט: זי האָט **געיאָדעט** דעם **טאַטן**, אַפּגעוואָרפֿן אים די אַלטע **עבירה**, וואָס ער האָט אַמאָל פֿאַרלייקנט פֿון איר די עלטערע און די קלענערע קינדער, די מיידלעך, זיך דורכגעשמועסט וועגן דעם, וואָס פֿאַר אַ גוטן אָפּעטיט, קיין **עין-הרע**, זיינע קינדער האָבן צום עסן און וואָסערע גוטע מאָגנס זיי פֿאַרמאָגן. ניט פֿאַרגעסן אָנרירן אויך די **”משפּחתערע”** זיינע... דאָס אַלצדינג האָט דעם **טאַטן** ניט גערירט. ער איז געשטאַנען מיטן **פנים** צו דער וואַנט און האָט געדאַוונט- גלייך ווי ניט אים מיינט מען. נאָר אָט האָט זי זיך צעלאָזט מיט איר **מענה-לשון** אַף **שלומען**, **למאי** ער גייט אַרום און לערנט.

— ער מיינט, דער שיינער **קלאַסניק**, אַז **כריין** איז זײַן פֿעטער און אַז ער איז שוין אַ גאַנצער **פרייץ** און איז שוין **פטור** פֿון אַלצדינג, **אַחוץ** עסן! די **סך משרתים**, וואָס מע האָט דאָ, מיט די דינסטן! **נישקשה**, עס מעג דיר נאָך אָנשטיין, דו שיינער **קלאַסניק** מיט די אויסגעדרייטע שטיוועלעך, זיך **מטריח** זײַן אַרייַנטראָגן דעם **אורח** דעם **סאַמאָוואַר**, עס וועט **הלילה** ניט אָפּפֿאַלן פֿון דיר קיין האָר **אַפֿילו**, און צום אָפּעטיט וועט דאָס דיר ניט שאַטן, און צום **שידוך אודאי** ניט. . .

דער **”קלאַסניק”** איז שוין גרייט געווען אַוועקלייגן דעם **”אוראַק”** און לאָזן זיך אין קיך אַרײַן נאָכן **סאַמאָוואַר**, אַז עס טוט זיך ניט אַ וואָרף דער **טאַטע** און **כאַפט** אים ניט אָן פֿאַר אַ האַנט און צעלאָזט זיך ניט מיט **אימפעט** אַף **לשון-קודש** (ניט געוואָלט אין **דאַוונען מַפֿסיק** זײַן):

1 פֿלייסיקער.

2 און דאָס איז אַזוי געשען.

243

— **אי-אַ-נר-פֿע — לאַ! לאַ! בשום אופֿן!** מע דאַרף ניט! איך הייס ניט! איך וויל ניט! — האָט ער אויסגעלאָזט אַף ייִדיש און איז אָנגעפֿאַלן אַף דער שטיפּמאַמע מיט אַ פֿייער, **אַפֿשר** דאָס ערשטע מאָל זינט זי איז זײַן ווייב, אַז זי זאָל זיך ניט דערוועגן מער שאַפֿן מיט אים פֿונדאָנען אַהין! מיט אַלע קינדער קאָן זי זיך שאַפֿן, נאָר ניט מיט **שלומען! שלום** איז ניט גלייך צו אַנדערע! **שלום** באַדאַרף לערנען!

— איינמאָל פֿאַר אַלעמאָל! **אַט** אַזוי וועל איך, און **אַט** אַזוי איז דאָס, און **אַט** אַזוי וועט דאָס זײַן!

צי דערפֿאַר, וואָס יעדער דעספּאָט, יעדער **שלאַק-פּורעניות**, אַז ער דערהערט אַ הויך וואָרט, דערשרעקט ער זיך און ווערט אַנשוויגן, אָדער דערפֿאַר, וואָס דאָס איז געווען דעם **טאַטנס** ערשטער ווידערשטאַנד זינט זיי קענען זיך און פֿירן אַזאַ זיס לעבן, — נאָר ס'איז געשען אַ **נס**: די שטיפּמאַמע האָט צוגעביסן די צונג און איז אַנשוויגן געוואָרן, ווי אַ קעצעלע. פֿון דעמלט אָן איז זי צו **שלומען** געוואָרן גאָר אַן אַנדער מענטש. דאָס הייסט, שטעכעווערטלעך און **קללות** האָט זי ניט געזשאַלעוועט, אַלע מינוט אים אַפּגעוואָרפֿן די **”קלאַסן”**, געגעבן אַנצוהערעניש **בדרך גוזמא**, אַז עס גייט אַוועק אַ **פוד** פֿאַפּיר אַ וואָך און דריי **בוטעלקעס** טינט אַ טאָג, און זי פֿלעגט פֿאַרגעסן מיטאַכיוון אַנצוגיסן דאָס לעמפל אַף באַנאַכט, אַנצוגרייטן אַנבייסן, און נאָך אַזעלכע זאַכן. דערפֿאַר אָבער שאַפֿן זיך האָט זי מיט אים מער ניט געשאַפֿט. סײַדן אַזוי, אין גוטן מוט, אַז ער האָט געוואָלט פֿאַלגן אַ גאַנג, אָדער אַ קוק טאָן צום **סאַמאָוואַר**, אָדער פֿאַרוויגן דאָס קינד — **מהיכא-תיתא**.

— **שלום?** — זאגט צו אים די שטיפֿמאַמע ווייך און מיט אַ **ניגון**, ווי מע רעדט אין באַרדיטשעוו. — וואָס איז דאָס, וואָס דו, אַז דו טוסט נאָר אַ קוק צום **סאַמאַוואַר**, אַזוי הייבט ער אָן זיין?
אַדער:

— **שלום?** קום נאָר אַהער! פֿאַרוואָס ווערט דאָס קינד באַ דיר אַנשלאָפֿן מיט דער מינוט?
אַדער:

— **שלום?** וואָס געדויערט באַ דיר אַ שפרונג אין מאַרק הין און צוריק? אַ האַלבע מינוט! קיין האַלבע מינוט אויך ניט!..
1 ניין! ניין!

244

און דערצו האָט אים צוגעשפּילט די **הצלחה** אויך אַ ביסל. אַז עס הייבט אָן גיין אַ מענטשן, גייט עס. איינמאָל אין קלאַס האָט דער "סמאַטריטעל" פֿון דער "**אויעזדנע**", אַ גאַנץ ווילער **גוי**, אָנגענומען **שלומען** באַם אויער און געהייסן, אַז דער **טאַטע** זאָל קומען צו אים צו גיין אין דער קאַנצעליאַריע. ער דאַרף אים עפעס זאָגן. דערהערט, אַז דער "**אָדון**" דער דירעקטאָר" רופֿט אים, האָט זיך **נחום** ראַבינאָוויטש ניט געלאָזט לאַנג בעטן, אָנגעטאָן די **שבת**דיקע קאַפּאַטע, נאָך שטאַרקער אונטערגעקאַטשעט די אונטערגעקאַטשעטע **פאות** און איז אוועק צום דירעקטאָר הערן, וואָס וועט ער זאָגן. לאָזט זיך אויס אַזאָ געשיכטע: אַזוי ווי זיין זון **שלום** לערנט זיך אויסגעצייכנט גוט, וואָלט ער, אייגנטלעך, "**פּאַ-זאַקאַנו**", באַדאַרפֿט אים צונעמען אַף "**קאַזיאַנע שטשאַט**". נאָר אַזוי ווי ער איז אַ ייד, קאָן ער אים שענקען אַ פענסיע (דאַכט זיך, אויב ניט הונדערט צוואַנציק רובל אַ יאָר, אַדער הונדערט צוואַנציק רובל אַ האַלב יאָר).
דאָס האָט אָנגעמאַכט אַ מאַדנעם **רעש** און אַ טומל אין שטאַט. איינער נאָכן אַנדערן איז מען געקומען געוויירע ווערן, צי ס'איז **אמת**?

— וואָס זשע? אַ ליגן?

— פענסיע?

— פענסיע.

— **נאַנאַטשעט** פֿון קאַזנאַ?

— ניט פֿון קאַזנאַ, נאָר פֿון **נאַראַדנע פּראָסוויעשטשעניע**.

אַ מענטש, וואָס געהער זיך אָן מיט "**נאַראַדנע פּראָסוויעשטשעניע**", — אַ **קאַטאַוועס** אַ ביסל?!.. פֿאַרנאַכט קלייבן זיך צונויף די **משפּחה** — אָנקוקן וואָס פֿאַר אַ **פנים** ער האָט, דער "**בעל-האָפּענסיע**"?.. אַך! ווער עס האָט ניט געזען דעמלט דעם **טאַטן**, ווי ער האָט געשיינט און געלויכטן, דער האָט גאָר קיין גליקלעכן מענטשן אַף זיין לעבן ניט געזען! **אַפּילו** די שטיפֿמאַמע, וואָס האָט זיך **משמח**¹ געווען גלייך מיט אַלע און איז דעם דאָזיקן טאָג געווען מאַדנע גוט, **מכבד** געווען די **משפּחה** מיט טיי און מיט איינגעמאַכטס, האָט באַקומען **חן** אין די אויגן פֿונעם **בעל-האָפּענסיע**, וואָס האָט איר פֿאַרגעסן און **מוחל** געווען אַלצדיג. "וואָס ס'איז געווען — איז געווען"... איצט איז ער אַ העלד. אַלע קוקן אַף אים. אַלע רייזן פֿון אים. אַלע.
1 זיך געפֿרייט.

245

לאַכן און פֿרייען זיך. דער מומע **חנהס** קינדער, וואָס האָבן ליב טרייבן מיט אים **קאַטאַוועס**, פֿרעגן אים: "וואָס רעכנט ער צו טאָן מיט אַזויפֿיל געלט?" גלייך ווי זיי ווייסן ניט, אַז פֿונעם געלט וועט ער ניט זען אַ גראַשן אין די אויגן. גלייך ווי זיי ווייסן ניט, אַז דאָס געלט וועט צוניץ קומען דעם **טאַטן** אין געשעפֿט אַרײַן, אינעם וויינקעלער "**יוזשאַהאַ בערעגאַ**".

שאַט! אָט איז ער אויך דאָ — דער גראַבער קאַלעקטאָר מיט די שוואַרצע ברילן און מיט די טיפֿע קאַלאַשן. ער וויל נאָר אַ קוק טאָן מיט זיינע בלינדע אויגן דעם **קונדאַס** (אַ קוועטש אַפֿן אָס) און געבן אים, דעם **שייגאַץ** (אַ קוועטש אַפֿן אַץ), אַ קניפּ אין בעקל, אַרויסרייסן אַ שטיק פֿלייש! אויך די "אייידעמס", **לייזעריאַסל** און **מאַגידאָו**, זיינען אַריינגעקומען צום **טאַטן** אָפּגעבן **מזל-טוב** און אַ ביסל זיצן און **שמועסן** פֿון **השפּלה** און פֿון ליכטיקייט, פֿון פּראָגרעס און פֿון ציוויליזאַציע... און נאָך זיי איז געקומען אַרנאָלד פֿון די **פּידוואַרקעס** און האָט אַ ביסל פֿאַרשטערט **שלומען** די **שימחה**. ערשטנס, האָט ער באַוויזן די יידן, אַז זיי זיינען **בהמות**, זיי ווייסן ניט וואָס זיי רייזן. די פענסיע איז ניט קיין פענסיע, נאָר אַ סטיפּענדיע. פענסיע איז פענסיע, און סטיפּענדיע איז סטיפּענדיע... **והשנית**, איז **שלום** ניט דער איינציקער — ס'איז דאָ נאָך איינער אין דער **אויעזדנע**, וואָס האָט באַקומען אַ סטיפּענדיע, אויך אַף הונדערט צוואַנציק רובל, און דאָס איז געווען

שלום נייער **חבר** פֿון דער **אויפֿעזדנע**. **אלי** האָט ער געהייסן. נאָר וועגן אים שפּעטער. דערווייל איז דער העלד פֿון אונדזער באַשרייבונג געווען אַפֿן זיבעטן הימל. ער האָט אַרויסגעזען **בחוש**, אז זיינע אַמאָליקע **חלומות** וועגן זײַן **חבר שמואליקס "אוצר"** הייבן אָן פֿאַוואָלינקע **מקוים** צו ווערן... און זײַן פֿאַנטאַזיע **כאַפט** אים אױף אַף אירע פֿליגלען און פֿאַרטראָגט אים ווייט־ווייט, אין **עולם־הדמיון**¹ אַרײַן. און ער זעט זיך אַרומגערינגלט מיט זײַנע **חברים**, וואָס קוקן אַף אים מיט שטראָלנדיקע אויגן און זײַנען אים **מקנא**. און דעם **טאַטן** זעט ער, נאָך גאָר אַ יונגערמאַנטשיק עפעס. וווּ איז אַהינגעקומען דער אויסגעבויגענער רוקן? די טיפֿע קנייטשן אַפֿן שטערן? דאָס געלע פֿאַרזאָרגטע **פנים**? גאָר אַן אַנדער מענטש געוואָרן! און ער זיפֿצט שוין גאָר ניט מער. און די גאַנצע **משפּחה** – שטעלט זיך אים פֿאַר – רינגלט אים אַרום, גיט 1 פֿאַנטאַסטישע וועלט.

246

אים אָפּ גרויס **פֿבֿוד**, אים און זײַן זון **שלומען**, דעם אויסדערוויילטן, דעם גליקלעכן, וואָס פֿון אים ווייסן היינט אַלע, **אַפֿילו "קאַזנאַ"** און **אַפֿילו** די **"נאַראָדנע פּראָסוויעשטשעניע"** – אַלע, אַלע, **אַפֿשר טאַקע** ביזן קייסער – ווער ווייסט?..

52

חבר אלי

אלי דאָדיעס. – די ערשטע באַקאַנטשאַפֿט אַף אַ **שרפֿה**. – **שמועסן** וועגן קאָסמאָגראַפֿיע מיטן פֿעטער **פיניע**. – דער העלד איז **מחלל-שבת בפרהסיא**¹ – ער ווערט געקרוינט מיטן נאָמען **"פיסאַטעל"**.

אַ **פנים** אַ ווייס, אַ קנילעכיקס, אַ ביסעלע אַ געשטופֿלטס, האָר שטייענדיקע, האַרטע, שוואַרצע, געדיכטע, שטעכעדיקע – אַ גאַנצע **גריווע**. אויגן לאַכנדיקע, ציין געזונטע, ווייסע. פֿינגער קורצע, אַ געלעכטער אַ הילכיקער, אַ שיסנדיקער. אַ טעמפּעראַמענט אַ פֿייעריקער. – **אַט** דאָס איז דער פֿאַרטערט פֿון **שלום חבר אלי**, פֿון דער ערשטער קלאַס **אויפֿעזדנע** ביזן **סוף**.

זייער ערשטע באַקאַנטשאַפֿט איז געשלאָסן געוואָרן באַנאַכט אַף אַ **שרפֿה**. אַ **שרפֿה** – דאָס איז אַ ספּעקטאַקל, אַן אומזיסטיקע פֿאַרשטעלונג, אַ העכסט־אינטערעסאַנטע פֿאַרזאַמלונג פֿון אַלערליי טיפֿן יידן און ווייבער, אַן אַפּשפּיגלונג פֿון אַלערליי סצענעס, טרויעריקע און פֿריילעכע – מע דאַרף ניט קיין טעאַטער. די נאַכט איז שטיל, דער הימל איז טיף, שטערן פֿינקלעך. ווייניט־וווּ לאַזט זיך הערן דאָס בילן פֿון אַ הונט. און דאָס שטיבל ברענט זיך ווי אַ ליכטל, רויק, **פאַמעלעך**, ס'האַט צײַט. פֿון אַלע גאַסן ציען זיך מענטשן. פֿריער שלעפֿעריק, דערנאָך לעבעדיקער און האַמעטנער. פֿריער איינציקווייז, דערנאָך **מאַכנעסווייז**, און ייִדישע קינדער – אַ גאַנצע **כאַליאַסטרע**. יידן מיט **אַרבע־פֿנאָות**² וואַרפֿן זיך אין פֿייער אַרײַן ראַטעווען, ווייבער קווי-
1 פֿאַרשווערן **שבת** עפֿנטלעך, דה. טאָן עפֿנטלעך **שבת** אַן אַרבעט, וואָס לויט דער ייִדישער רעליגיע איז עס פֿאַרווערט **שבת** צו טאָן.
2 דאָס זעלבע, וואָס **טלית־קטן** (זע באַם. צו ז. 64)

247

טשען, קליינע קינדער וויינען, **בחורים** זאָגן ווערטלעך, אונטערגעוואַקסענע מיידלעך לאַכן. ראַבינאָוויטשעס קינדער זײַנען אויך דאָ. פֿלוצעם דערהערט **שלום** עמעצנס **קול**, אַ **קול** פֿון אַ ייִנגל, און גלייך צו אים אַפֿן אויער:

– זיי פֿאָרן!

– ווער?

– די **"פֿאַזשאַרנע** קאַמאַנדע". קום, וועלן מיר העלפֿן לעשן. און ביידע ייִנגלעך נעמען זיך פֿאַר די הענט און מע לאַזט זיך לויפֿן איבערן גאַנצן מאַרק צו באַגעגענען די **"פֿאַזשאַרנע** קאַמאַנדע". לויפֿנדיק, ווערט **שלום** געוויירע, אז זײַן **חבר** רופֿט מען **אלי** און אז ער איז **דאָדיע** דעם שרייבערס אַ ייִנגל. און **אלי** ווערט געוויירע, אז זײַן **חבר** הייסט **שלום** און אז ער איז **נחום** ראַבינאָוויטשעס אַ ייִנגל.

זייער צווייטע באַגעגעניש איז פֿאַרגעקומען אַ ביסל שפּעטער, שוין **דווקא** באַטאַג, אויך אין גאַס און אויך אַף אַן אומזיסטיקער פֿאַרשטעלונג. עפעס אַ שוואַרצער מיט ווייסע ציין ווייזט אַ **מאַלפּע**, און די גאַנצע שטאָט מיט ייִנגלעך לויפֿן אים נאָך. דאָס איז איינס פֿון די **חידושים**, וואָס מע זעט זעלטן אין **פּערעיאַסלאַוו**.

אָדער מע פֿירט אַרום אַ בער מיט אויסגעברענטע אויגן, וואָס טאַנצט אָפּ אַ שטעקן. אָדער אַ וואַנקאַ רוטוטיו מיט רויטע הויזן, וואָס מאַכט אָנשטעלן. אָדער אַ ציגיינער ווייזט אַ **מאַלפּע**. דער ציגיינער און די **מאַלפּע** האָבן ביידע איין **פנים**, גלייך ווי איין **מאַמע** האָט זיי געהאַט. ביידע האָבן אַלציינע געקנייטשטע באַוואַקסענע **פנימער**, אַלציינע אויסגעקראַכענע קעפּ, און קוקן ביידע מיט אַלציינע **רחמנותדיקע** אויגן און ציען אויס די באַוואַקסענע ברודיקע דאַרע הענט, מע זאָל זיי עפעס געבן. און רייזן רעדט דער ציגיינער מיט אַזאַ מאַדנע **קול** און אַזאַ מאַדנע שפּראַך, שאַקלט מיטן קאָפּ און מאַכט אַזאַ מאַדנע גרימאַסע דערבײַ, אַז מע מוז לאַכן: "דײַ, באַרין! כאַראַש אַבעזשיאַן! אַמעריקאַנסקו!"... און **חבֿרה** שיסן אויס אַ געלעכטער. די דאָזיקע צוויי באַגעגענישן זײַנען שוין גאַנץ גענוג, אַז אַזעלכע צוויי ייִנגלעך, **שקצים**, ווי **שלום נחום** ראַבינאָוויטשעס און **אלי דאָדיע** דעם שרײַבערס, זאָלן ווערן **חבֿרים**. דאַרף נאָך גאָט פֿירן אַזוי, אַז זיי טרעפֿן זיך ביידע אין איין קלאַס אין דער **אויצעזונע**, אַ באַנק נעבן אַ באַנק, און אַקוראַט דעמלט, ווען דער לערער האַלט אָפּ זײַן ערשטע לעקציע פֿאַרן גאַנצן קלאַס, דערזעט **שלום** זײַן נײַעם **חבֿר אלי**, ווי

248

ער ציט אויס די האַנט, שאַקלט מיטן קאָפּ, מאַכט דעם ציגיינערס גרימאַסע: "דײַ, באַרין! כאַראַש אַבעזשיאַן! אַמעריקאַנסקו!" – זײַט אַ **בריה**, האַלט זיך איין און צעלאַכט זיך ניט. **אודא** באַקומען ביידע **חבֿרים** אַ **מיאוסן פסק**, בלייבן ביידע איבער "אָן וואַרעמעס", און זייער פֿריינטשאַפֿט ווערט געשלאָסן אָפּ שטענדיק, אָפּ אייביק.

פֿון דעמלט אָן ווערן זיי **נפֿש אַחת**, איין זעל, איין **נשמה**. וווּ איינער, דאָרט איז דער צווייטער. ביידע איינינעם לערנען, און לערנען גוט. מע האָט זיך דאָס וואָרט געגעבן, אַז מע זאָל איבערשטייגן אַלע **גויים**, מע זאָל זײַן די ערשטע, די בעסטע **תלמידים** אין קלאַס. און מע האָט אויסגעפֿירט. מע האָט ווייט־ווייט איבערגעשטיגן אַלע **גויים** און מע איז געגאַנגען פֿון קלאַס צו קלאַס די ערשטע בעסטע **תלמידים**, אָבער אויך די ערשטע און די גרעסטע **שקצים** אין שטאָט. וואָס די צוויי האָבן זיך דערלויבט אָפּצוטאָן אין שטאָט, האָבן דאָס אַנדערע ייִנגלעך ניט געוואָגט. די בעסטע ייִנגלעך, פענסיאָנערן, סטיפּענדיאַנטן – אַ קלייניקײַט? הײַנט זייער קענען רוסישע גראַמאַטיקע! וואָס פֿאַר אַ וואָרט מע זאָל ניט אַרויסריידן, איז באַלד צו דער גראַמאַטיקע. **למשל**, אַ טיש איז **סטאַל**. און **סטאַל** איז: **סטאַל, סטאַל, סטאַל, סטאַל, סטאַל**. אַ **סטאַליע**. אַ מעסער איז **נאָזש**, און **נאָזש** איז: **נאָזש, נאָזש, נאָזש, נאָזש, נאָזש, נאָזש, נאָזש**. הײַנט געאַגראַפֿיע! ווער נאָך ווייסט אַזוי ווי זיי, פֿאַרוואָס איז די ערד קיילעכיק? ווער דרייט זיך אַרום וועמען – די ערד אַרום דער זון, צי די זון אַרום דער ערד? און פֿונוואַנען נעמט זיך אַ ווינט? און וואָס איז פֿריער – דער דונער אָדער דער בליץ? און פֿונוואַנען נעמט זיך אַ רעגן?

פֿון אַלע לערנעכצן, וואָס מע לערנט אין די קלאַסן, געפֿעלט **שלוםס טאַטן** נאָר געאַגראַפֿיע. **מחמת** פֿון געאַגראַפֿיע ווערט מען געבילדעט, אופֿגעקלערט. **חשבונען** איז אויך אַ גוטע זאַך. מאַטעמאַטיקע שאַרפֿט אויס דעם **מוח**. אָבער ניט מער. **אַט** איז **יאָסיע** פֿרוכשטיין אַ **פּראָסטער** ייִד, ניט געלערנט אינערגעץ, פֿונדעסטוועגן גיט אים די שווערסטע "זאָדאַטשע", וועט ער זי איינך מאַכן אַפֿן קאָפּ. צי, אַשטייגער, נעמט דעם קאָלעקטאָר. וווּ האָט ער שטודירט? ערגעץ אין דער **ישיבֿה**. נו, קען ער ניט, מיינט איר, קיין אַלגעברע? פֿון **לייזער־יאָסלען שמועס** מען ניט, און אַרנאָלד פֿון די **פידוואַרקעס** – פֿון יענעם איז אָפּגערעדט. אַרנאָלד איז דאָך גרייט אָפּגעבן "עקזאַמענט". ניין, זאָגט איינך וואָס איר ווילט, געאַגראַפֿיע איז

249

ניט מאַטעמאַטיקע. געאַגראַפֿיע דאַרף מען לערנען, געאַגראַפֿיע דאַרף מען קענען. און **שלום** קען געאַגראַפֿיע. זײַן פֿאַטער האָט ליב מיט אים צו פֿאַרברענגען נאָר וועגן געאַגראַפֿיע. און איז צופֿרידן, און איז גליקלעך, אַז עס זיצט דערבײַ אַ דריטער.

אַ קאָמעדיע איז, אַז דער פֿעטער **פיניע** זיצט דערבײַ. דער פֿעטער **פיניע** גלעט די באַרד, שמייכלט, מאַכט **חוזק** פֿון דעם קליינעם פֿילאָזאָף, ווי ער צעשפּרייט זיך דאָס אַ ביסל מיט זײַן געאַגראַפֿיע. אַ ייִנגל אַ שנעק האָט אַ **העזה** צו זאָגן פֿאַר אַן עלטערן ייִדן, פֿאַר אַ פֿעטער, אַז די ערד דרייט זיך, ניט די זון. איי, עס שטייט **בפֿירוש**: "שמש בגבֿעון דום"? – דו, זון, אין **גבֿעון**, בלייב שטיין? בלייבט אַ **קשיא**... "צי, אַשטייגער, דו זאָגסט, אַז דער דונער קומט פֿריער פֿאַרן בליץ. איי, מיר זעען פֿריער דעם בליץ און ערשט נאָכדעם קומט דער דונער?" – פֿרעגט באַ אים דער פֿעטער **פיניע** אָפּ אַ **טשיקאָוועסט** און **קאַטשעט** זיך פֿאַר געלעכטער. "צי דו זאָגסט, אַז די ערד איז אַ **פדור**, קיילעכיק, הײַסט דאָס, ווי אַן עפל. מיט וואָס וועסטו דאָס מיר

באווייזן? ענטפערט אים **שלום**: "אויב איר ווילט זיך **מטריח** זיין, פֿעטער, שטייט אױף, זײַט **מוחל**, מאַרגן גאַנצפֿרי און טוט אַ קוק אָפֿן שפּיץ מאָנאַסטיר, **בעת** די זון גײט אױף, וועט איר זען, ווי דער שפּיץ קלויסטער ווערט באַליכט פֿרײַער פֿון אַלצדעג" ... "**אוודאי** האָב איך מער ניט וואָס צו טאָן, נאָר אױפֿשטײן דיר קאַיאָר און קוקן אָפֿן שפּיץ קלויסטער צוליב דײַן געאַגראַפֿיע – כאַ-כאַ-כאַ!" ...

ניין, דער פֿעטער **פּיניע** איז ניט צופֿרידן ניט מיט דער געאַגראַפֿיע, ניט מיט די קלאַסן און ניט מיט דעם, וואָס זײַן **נחומס** זון איז אַ **חבֿר** מיט **דאָדיע** דעם שרײַבערס ינגל. ער וועט אים אַרױפֿירן ווער ווייסט אָף וואָסערע **דרכים**¹. דער פֿעטער **פּיניע** האָט געהערט אָף זיי עפעס ניט אַזעלכע שײנע זאַכן. ער האָט געהערט, אַז די ינגלעך גייען **שבת** שפּאַצירן אָף די **פּידוואָרקעס**, און אַז זיי טראָגן טיכלעך אום **שבת**, און אַז זיי רײַדן – רײַדן זיי צווישן זיך אָף רוסיש, ניט אָף ייִדיש.

אוי-וויי – ס'איז נעבעך אַלצדינג געווען **אמת**, **קודש-קדשים**²! נאָכמער: זיי גייען אַלע **שבת** אָף די **פּידוואָרקעס**, אָבער ניט שפּאַ-

1 וועגן.

2 דאָ געמיינט: אַבסאָליוט **אמת**.

250

צירן, ווי מיר וועלן ווייטער זען... זיי טראָגן ניט נאָר טיכלעך אום **שבת**, נאָר קליינגעלט אָף צו קויפֿן באַרלעך, און רײַדן אַזעלכע זאַכן – אַך! ווען דער פֿעטער **פּיניע** זאָל נאָך וויסן, פֿון וואָס מע רעדט און וואָזוי מע רעדט!.. דער פֿעטער **פּיניע** זאָל נאָך וויסן, וואָזוי די צוויי **בחור־מלעך** שיפֿן זיך אָף אַ שיפֿל, פֿאַרקלײבן זיך אינצוויינען העט-ווייט אָף יענער זײַט טײַך. דאָרט, אָפֿן גרינעם גראַז, לײענט מען ביכלעך (רוסישע) און מע זינגט לידלעך (**גויִישע**) און מע **חלומט** אָף דער וואָר, מע בויט אינײנעם לופֿטשלעסער, וואָס וועט זײַן אַמאָל, אַז מע וועט ענדיקן די **אויעזדנע**? ווהיין וועט מען פֿאַרן? אָף וואָס וועט מען שטודירן? וואָס וועט מען זײַן? און דער **אמת** מוז דאָ געזאָגט ווערן, עס האָט געהערשט, אַזוי צו זאָגן, אַ **גויִישע** שטימונג, און קיין ייִדישער אינהאַלט איז אין די דאָזיקע זיסע **חלומות** ניט געוועזן, וואָרעם דער **חבֿר אלי** איז געוואַקסן אין אַ שטוב, וואָס איז געווען ווייט פֿון ייִדישקײט, **כאַטש** – איינס צום אַנדערן געהערט זיך ניט – פעטש פֿאַר ניט וועלן **דאָוונען** האָט **אלי געכאַפט** פֿון זײַן **טאַטן** ניט ווינציקער ווי אַלע אַנדערע ינגלעך פֿון זייערע **טאַטעס**. איך האָב **מורא**, אַז אַלע **טאַטעס** זײנען אַזוי. איר קאַנט נאָך הײַנט אויך באַגעגענען **טאַטעס**, וואָס אַליין טוען זיי **פל-דבר-אָסור**¹ און ווילן, אַז זייערע קינדער זאָלן זײַן גוט און פֿרום, ניט אין זיי געראָטן...

ניט וועלן **דאָוונען** – דאָס איז געווען באַ **חבֿרה** יונגוואַרג אַן אַלטע קרענק נאָך פֿון **חזר**. היפּערן אין **דאָוונען** איז געווען אַ וואַכעדיקער גאַנג. און פֿון זינט זיי זײנען אַרײַן אין די "קלאַסן", האָבן זיי דאָס **דאָוונען** גאָר אינגאַנצן פֿאַרבייגן. דער **טאַטע** האָט דאָס געוויסט, נאָר געמאַכט זיך **פּלאַידע**². האָבן זיך אָבער געפֿונען אַזעלכע, וואָס האָבן נאָכגעקוקט און געעפֿנט דעם **טאַטן** די אויגן, ער זאָל זען, ווי זײנע קינדער גייען ביסלעכווייז אַראָפּ פֿון **דרך-הישר**³ – און דאָס האָט געפֿירט דערצו, אַז די קינדער זאָלן נאָך מער ניט וועלן **דאָוונען** און זאָלן אין דעם ניט וועלן **דאָוונען** פֿילן אַ **מין עונג-רוחני**⁴. ניט אומזיסט האָט דער **רבי** געגעבן צו פֿאַר-

1 אַלץ, וואָס מע טאָר ניט.

2 ניט וויסנדיק.

3 פֿון ריכטיקן וועג; געמיינט: פֿון רעליגיעזן וועג.

4 אַ גײַסטיקער פֿאַרגעניגן.

251

שטיין זײנע **תלמידים**, די קליינע **בעל-עבֿירהניקעס**, דעם **שכל** פֿון אַן **עבֿירה**, אַז די **עבֿירה** אַליין איז ניט אַזוי **מוראדיק**, ווי די **תאוה** פֿון טאָן אַן **עבֿירה**... **שלום** געדענקט נאָך **עד היום** דעם **טעם** פֿון דער ערשטער **עבֿירה** פֿון "**חילול-שבת**". אַזוי איז געווען די **מעשה**:

שבת באַטאָג. ייִדן האָבן אָפּגעגעסן וואַרעמעס און געהאַלטן אין רעכטן שלאָף. אין גאַס איז נאָך **ניטאָ** קיין **משוגענער** הונט. שטיל און רוִיק, **כאַטש** צי זיך אויס. די זון באַקט, ווי אין דער **מידבר**. די ווענט פֿון די געפֿאַרבטע הײַזער און די הילצערנע פֿאַרקאַנעס פֿון די הויפֿן בעטן זיך, מע זאָל עפעס אָף זיי אָנצייכענען, אָנשרײַבן. **שלום** האַלט די הענט אין די קעשענעס. דאָרט ליגט באַ אים אַ קרײַדל פֿון די קרײַדלעך, וואָס ווערן באַנוצט אין קלאַס צו דער מאַטעמאַטיקע. ער קוקט זיך אַרום אָף אַלע זײַטן – **ניטאָ** קיין מענטש. די

לאָדן זײַנען פֿאַרהאַקט. און דער **יצר-הרע** רעדט אים אָן: "מאַל!"... וואָס זאָל ער מאַלן? נעמט ער אָפֿדערגיך און טוט אַ מאַל אויס דאָס באַוווּסטע לידל, וואָס אַלע קינדער זינגען און מאַלן **בעת-מעשה**:

טאַטשקאַ, טאַטשקאַ, זאַפּיאַטאַיאַ,

מינוס, ראָזשיצאַ קריוואַיאַ,

רוטשקאַ, רוטשקאַ, אי קרוזשאַק,

נאַזשקאַ, נאַזשקאַ, אי פּופּאַק!¹...

פֿאַרטיק אַ מענטשל מיט אַ קיילעכיק **פנים**, מיט הענטלעך און מיט פֿיסלעך און מיט אַ מויל, וואָס לאַכט... דער מאַלער איז צופֿרידן מיטן בילד, עס פֿעלט נאָר אַן אופֿשריפֿט. **שלום** קוקט זיך אַרום אָפֿ אלע זײַטן – **ניטאָ** קיין מענטש. די לאָדן זײַנען פֿאַרהאַקט. און דער **יצר-הרע** רעדט אים אָן: "שרייב!"... וואָס זאָל ער שרײַבן? נעמט ער און שטעלט אַוועק פֿון אונטן, אונטערן בילד, מיט שיינע קיילעכיקע **אותיות** אָפֿ רוסיש, צום גראַם:

קטאַ פּיסאַל – נייע זנאָיו,

אַ יאַ, דוראַק, טשיטאַיו!²...

1 אַ פּונקט, אַ פּונקט, און אַ קאַמע,

אַ פּאַסיקל אַ גלייכס, אַ **פנימל** אַ קרומס,

אַ הענטל, אַ הענטל, און אַ קיילכל,

אַ פֿיסל, אַ פֿיסל, און אַ בייכל.

2 ווער ס'האַט געשריבן – ווייס איך ניט, נאָר איך, **שוטה**, לייען דאָס.

252

און איידער ער באַווייזט איבערצוליינען, וואָס ער האָט דאָ אָנגעשריבן, דערפֿילט ער, ווי עמעצנס צוויי פֿינגער האַלטן אים באַם לינקן אויער, אָבער שטאַרק!..

איך מיינ, אַז קיינעם פֿון די לעזער וועט ניט איינפֿאַלן צו טרעפֿן, ווער האָט דאָס געקאַנט זיין אָט דער, וואָס האָט געפּאַקט דעם העלד פֿון דער בּינאַגראַפֿיע מיט דער דאָזיקער **מיאוסער עבירה** פֿון **חילול-שבת בפרהסיא**? פֿאַרשטייט זיך, אַז ניט קיין אנדערער, נאָר דער פֿעטער **פיניע**! גראַד ער באַדאַרף היינט פֿריער פֿון אַלעמען אופֿשטיין פֿון שלאָף און פֿריער פֿון אַלעמען גיין מיט אַ ווייזט גוט-**שבת** זאָגן! וואָס ווייטער איז געווען – איז איבעריק צו דערציילן. יעדער קאָן זיך פֿאַרשטעלן, אַז עס האָט ניט געהאַלפֿן קיין זאך, קיין בעטן זיך, קיין טרערן – דער פֿעטער **פיניע** האָט דעם **בחור**, אַן אויסגעשמירטן אין קרייד, אָפּגעפֿירט גלייך אַהיים און איבערגעגעבן אים אַפֿן **טאַטנס** הענט. נאָר דאָס איז געווען גאַרניט אַקעגן דעם, וואָס איז געשען נאָכדעם, אַז די גאַנצע שטאַט איז געוויירע געוואָרן פֿון דער **מעשה** און ס'איז דערגאַנגען צו דער **נאַטשאַלסטווע** פֿון דער **אויעזדנע**. עס האָט געהאַלטן דערביי, אַז מע זאָל דאָס **בחורל** "אויסשליסן". דער **טאַטע** האָט געוויינט מיט טרערן און האָט נעבעך געמוזט גיין צום **אָדון** צום דירעקטאָר (**סמאַטריטעל**), בעטן פֿאַר זיין זון **רחמים**, און נאָר צו פֿאַרדאַנקען דאָס, וואָס ער איז געווען איינער פֿון די בעסטע **תלמידים** אין קלאַס, אַ סטיפּענדיאַנט, האָט מען אָפֿ אים געלייגט **כבוד**, **רחמנות** געהאַט אַפֿן **טאַטן** און ניט "אויסגעשלאָסן". דערפֿאַר האָבן די לערערס געבענטשט דעם **תלמיד** מיט אַ נײַעם נאָמען. אַז זיי האָבן אים באַדאַרפֿט אַרויסרופֿן אין קלאַס צו דעם ברעט, האָבן זיי ניט געזאָגט, ווי ביז אַהער: ראַבינאַוויטש! זיי האָבן אים אַרויסגערופֿן אָדער "**כודאַזשניק**" (מאַלער) אָדער "**פּיסאַטעל**" (שריפֿטשטעלער). און צעצויגן האָט מען דאָס וואָרט אָפֿ דריי קלאַפֿטער די לענג:

– **פּי-סאַ-טעל!**..

אַט דער נאָמען איז אים פֿאַרבליבן אָפֿ לאַנג, שוין ביזן **סוף**.

253

53

צווישן חזנים און פלייזמרים

אַ **מעשה** מיט אַ ייִדיש ביכל, וואָס רופֿט אַרויס געלעכטער. – **חזנים** מיט אַ "קאַלאָווראַטור". – **ישועה-העשל** דער **פלייזמר** מיט זיין **כאַליאַסטערע**. – דער **יצר-הרע** פֿון פֿידל.

צו "שרייבער" האָט דער העלד פֿון דער דאָזיקער ביאָגראַפֿיע געהאַט אַ נייגונג פֿון **תמיד** אָן. זײַן אידעאל איז געווען צו זײַן אַ **מתבר**, אַ שרײַבער, נישט נאָר מיטן קרייזל אָף די ווענט, נאָר **טאַקע באמת** אַ שרײַבער, אַ פֿאַרפֿאַסער פֿון אַ בוך. אָף אים האָט **נביאות** געזאָגט נאָך זײַן אלטער פֿריינט דער קאַלעקטאָר, אַז ער וועט אַמאָל זײַן אַ שריפטשטעלער און וועט שרײַבן העברעיש, אַזוי ווי צעדערבוים, גאָטלאָבער¹, **יהל"ל**¹ און נאָך אַ **סך** אַנדערע "**גדולים**". האָט אָבער אַרנאָלד פֿון די **פידוואָרקעס** געדונגען פֿאַרקערט: אַז אויב אָט דער **חברה מאן** וועט אַמאָל שרײַבן, וועט ער שוין זײַן בעסער אַ רוסישער שרײַבער, נישט קיין העברעישער. אין "**המליץ**"², האָט ער געזאָגט, זײַנען פֿאַראַן אַן אים גענוג דילעטאַנטן, איגנאַראַנטן, **מלמדים** און **בטלנים**! נישט צעדערבוים, נישט גאָטלאָבער, נישט **יהל"ל**, נאָר טורגעניעוו און גאָגאַל, פּושקין און לערמאַנטאָוו – אָט ווער עס באַדאַרף אים שטיין פֿאַר די אויגן!..

מיט איינעם וואָרט, אָדער העברעיש, אָדער רוסיש. אַז דער "**חברה מאן**" וועט אַמאָל שרײַבן ייִדיש – דאָס איז קיינעם אָף די געדאַנקען נישט געקומען, וואָרעם ייִדיש איז דען אויך אַ שפּראַך? דאָס הייסט, רייזן האָט מען קיין אַנדער שפּראַך נישט גערעדט אויסער ייִדיש, נאָר אַז מע קאָן שרײַבן אָף ייִדיש – ווער האָט דאָס געוואָלט? "זשאַרגאָן", "איורעטיטיש" – דאָס איז אַ **מאכל** פֿאַר ווייבער. אַ ייִד האָט זיך געשעמט צו האַלטן אַ ייִדיש ביכל אין די הענט – מע וועט זאָגן: אַ גראָבער יונג!..

פֿונדעסטוועגן געדענקט זיך אַ **מעשה** נאָך פֿון קינדווייז. נאָך אין יענעם פֿאַרוואָרפֿענעם קליינעם שטעטלע, אין **וואָראָנקאַ**, האָט אַ

1 גאָטלאָבער (1811–1899), **יהל"ל** (פסעוודאָנים פֿון **יהודה לייב** לעווין (1845–1926) – העברעישע שריפטשטעלער און זשורנאַליסטן.

2 אַ בורזשאַזע העברעישע צײַטונג פֿון יענער צײַט.

254

ייִדיש ביכל, און **דווקא** אָף "זשאַרגאָן" געשריבן, געהאַט דעם גרעסטן דערפֿאַלג. וואָס דאָס איז געווען פֿאַר אַ ביכל – קאָן זיך דער העלד פֿון דער ביאָגראַפֿיע נישט דערמאָנען. ער געדענקט נאָר, אַז ס'איז געווען אַ ביכעלע אַ קליינטשיקס, אַ דאָרינקס, מיט געלע, פֿאַרסמאָלצעוועטע, צעפֿאַלענע און אָפּגעריסענע בלעטלעך, אָן טעוועלעך, און **אפילו** אָן אַ פֿאַדערבלעטל. **שבת צונאכטס**, אלע **בעלי־בתים** פֿון שטאָט האָבן זיך צונויפֿגעקליבן באַ **רב נחום** וועוויקס אָף "**מלווה־מלכה**". די **מאַמע** איז פֿאַרנומען אין קיך מיטן "וואָלכישן באַרשט", און דער **עולם** האַלט זיך אונטער דערווייזל. **רב נחום** לייענט אַ **מעשה־ביכל**. דער **טאַטע** לייענט, און דער **עולם** זיצט אַרום טיש, רייכערט פֿאַפּיראַסן און מע קאַטשעט זיך, מע האַלט זיך באַ די זייטן פֿאַר געלעכטער, און מע אונטערברעכט אלע מינוט דעם פֿאַרלעזער און מע דריקט אויס די גרויסע **התפעלות** הויך אָף אַ **קול**, און עס שיטן זיך **קללות** אָפֿן **בעל־מחברס** אַדרעס: "**אַט אַ ימח־שמוניק! אַ פּל־בוניק! אַ ממזר!** אַ **רוח** אין זײַן **טאַטנס טאַטן** אַרײַן!"... **אפילו** דער פֿאַרלעזער אליין קאָן זיך נישט איינהאַלטן, ווערט **שיער** דערשטיקט פֿאַר געלעכטער! די קינדער ווילן נישט גיין שלאָפֿן, און **שלום אוודאי** נישט. פֿאַרשטיין, וואָס דער **טאַטע** לייענט – פֿאַרשטייט ער נישט, נאָר ס'איז אים גלאַט געפֿעלן צו זען, ווי ייִדן מיט בערד **קאַטשען** זיך, האַלטן זיך באַ די זייטן און שיסן אויס אלעמאָל מיט אַ געלעכטער. און ער זיצט פֿונדערווייטנס און קוקט אין אלעמענס **פנימער**, ווי זיי שײַנען, און ער איז **מקנא** יענעם ייִדן, וואָס האָט געמאַכט אָט דאָס ביכעלע, און זײַן טיפֿסטער ווונטש איז, אַז גאָט וועט העלפֿן, ער וועט אויסוואַקסן און ווערן אַ גרויסער, וועט ער אויך אַנשרייבן אַזאַ **מין** ביכעלע, וואָס ייִדן וועלן דאָס לייענען און וועלן לאַכן און וועלן אים שעלטן אין גוטן מוט, גלאַט אַזוי זיך, אין **טאַטנס טאַטן** אַרײַן...

נאָר ווי די **מעשה** איז – אויב ער וועט זײַן אַ שרײַבער אָדער נישט, אויב ער וועט זײַן אַ העברעישער שרײַבער אָדער אַ רוסישער – אַ "קענער" וועט ער שוין זײַן געוויס. ס'איז גאָר **ניטאָ** וואָס צו רייזן. זײַן אַ "קענער" – דאָס האָט ער געמוזט און דאָס האָט ער געוואָלט. ער האָט געוואָלט קענען אלצדינג. **אפילו** אַזאַ זאך, ווי פֿידל־שפּילן. דאַכט זיך, וואָס פֿאַר אַ **שייכות** האָט שפּילן אָפֿן פֿידל

1 די **סעודה**, וואָס רעליגיעזע ייִדן פּראָווען **שבת צונאכטס**.

255

צו **השכלה**? ניין, עס האָט אַ **שייכות**. שפּילן אָפֿן פֿידל איז אין יענער צײַט געשטאַנען אין פּראָגראַם פֿון קענטעניש גלייך מיט אַנדערע זאַכן און האָט זיך אָנגעקערט מיט לערנען, ווי, אַשטייגער, אַ **טאַטנס** אַ קינד האָט געלערנט דײַטש, אָדער פֿראַנצויז. קיין פּראַקטישע נוצן האָט דערפֿון קיינער נישט געוואָרט, נאָר אַ **טאַטנס** אַ קינד, וואָס וויל זײַן אַ **מושלם**¹, באַדאַרף אלצדינג קענען. **כמעט** אלע פֿיינסטע **בעל־הבתישע**

בחורמלעך אין שטאָט האָבן דעריבער זיך געלערנט שפילן פֿידל. **חיים** פֿרוכשטיינס האָט געשפילט פֿידל, **צאליע** מערפערטס האָט געשפילט פֿידל, **מאַטל** סריבנערס האָט געשפילט פֿידל. נאָך אַ **סך** יינגלעך האָבן געשפילט פֿידל. מיט וואָס איז **שלום** ראַבינאָוויטש ערגער פֿון זיי? האָט אָבער דער **טאַטע** ניט געוואָלט. ער האָלט ניט דערפֿון. עס איז אַן איבעריקע זאָך, האָט ער געזאָגט, אַן **עבירה** די צייט, און עס קומט אויס באַ אים **מעשה-פלייזמר**. מאַטעמאטיקע, געאָגראַפֿיע, **מליצה**² – דאָס איז אַ זאָך. אָבער רימפלען אָפֿן פֿידל – וואָס איז פֿאַר אַן **עובדה**?..

אַזוי **טענהט נחום** ראַבינאָוויטש און איז פֿון זיין שטאַנדפונקט **אָפֿשר** גערעכט. הערט **זשע** אָבער, וואָס זאָגט דערוף **יהושע-העשל** דער **פלייזמר**? **יהושע-העשל** דער **פלייזמר** איז אַ ייד אַן ערלעכער, אַן איידעלער ייד, מיט צוויי גראָבע געדיכטע **פאות**. זאָגט ער **בפֿירוש**: "וואָס געהער זיך אַן דאָס מיט דעם? ער האָט, זאָגט ער, אויך קינדער, ניט ערגער פֿון אַלע אַנדערע יידישע קינדער, און **שקצים** אויך גוטע, דער **רוח** האָט זיי ניט גענומען! **אלא** דעריבער איז וואָס? האָט איר **מורא**, אַז זיי שפילן ניט באַ אים אַף אַלע אינסטרומענטן?"... און **בנציון** דער **פלייזמר** וואָס זאָגט? **אַט** דער **בנציון**, וואָס האָט אויסגעלערנט די אַלע אויסגערעכנטע **בחורמלעך** פֿידל-שפילן, איז אַליין אַ ייד מיט אַן איינגעפֿאלענער נאָז, און דעריבער פֿאַנפֿעט ער אַ ביסל אונטער. האָט ער אויסגעפרוווט **נחום** ראַבינאָוויטשעס יינגל, געגעבן אים די ערשטע פֿאַר לעקציעס פֿון ערשטן **חלק** "בעריאָט", האָט ער אַליין געזאָגט פֿאַר אַלע יינגלעך, אַז **אַט** דאָס **בחורל** איז אַ "פֿאַלאַנף". אַף **בנציונס** פֿאַנפֿעוואַטע **לשון** האָט דאָס באַדאַרפֿט הייסן אַ "טאַלאַנט"... צי ער האָט **טאַקע** געהאַט אַ טאַלאַנט אָדער ניט – דאָס ווייסט ניט **שלום**.

1 אַ פֿאַרפֿולקומטער.

2 דאָ געמיינט: פֿאַעזיע.

256

ער ווייסט נאָר, אַז פֿון קינדווייז אַן גייט ער אויס שפילן און איז די **כפרה** נאָך אַ פֿידל, און ווי אַף **צו להכעיס**, גלייך ווי מע וואָלט זיך וועלן רייצן מיט אים, האָט ער זיך שטענדיק געפֿונען אין אַ וועלט פֿון געזאַנג און מוזיק, צווישן **חזנים** און **פלייזמר**.

חזנים און **משוררים** זיינען **כמעט** קיינמאָל ניט אַרויס פֿון זייער שטוב, ווייל **נחום** ראַבינאָוויטש איז אַליין געווען אַ **בעלי-פֿילה** און אַ **יודע-נגן**¹, און דערצו איז זייער איינפֿאַר געווען, קאָן מען זאָגן, די איינציקע סטאַנציע פֿאַר **חזנים**. עס איז ניט אַוועק קיין **שבת-מבֿרכים**², ס׳זאָל ניט קומען צו פֿאַרן אַ בויז, אָנגעפֿאַקט מיט מאַדנע פֿאַרשינען, לעבעדיקע, רירעוודיקע, אַלע הונגערדיקע. געגאַנגען זיינען זיי, מערסטנטייל, אָפּגעריסן און אָפּגעשליסן, **כמעט** נאָקעט און באַרוועס, נאָר די העלדזער אַרומגעוויקלט מיט שאַרפֿעס, וואָלענע, וואַרעמע שאַרפֿעס. אַזוי ווי די הייזעריקן האָבן זיי באַפֿאַלן די **אַכסניה**. געגעסן אַלצדינג, וואָס מע האָט זיי געגעבן דאָס איז שוין געווען אַ **כלל**, אַז וויבאַלד הונגערדיקע – זיינען דאָס געווען **משוררים** מיט אַ וועלט-באַרימטן **חזן**. גאַנצע טעג האָט זיך דער וועלט-באַרימטער **חזן** געקאַטשעט אָפֿן האַלדז, אויסגעפרוווט זיין "קאָלאָוראַטור" און געשלאָנגען רויע אייער, און די זינגערלעך האָבן זיך געריסן אַף די גלייכע ווענט, מערסטנטייל געהאַט שוואַכע **קולות**, נאָר שטאַרקע אָפעטיטן צום עסן, האָבן זיי דעריבער מיט זייער **דאָוונען** עפעס ניט אַזוי שטאַרק אויסגענומען, נאָר אָנגעגעסן און אָנגעטרונקען זיך און אַוועקגעפֿאַרן אומבאַצאָלטערהייט. דאָס האָט דער שטיפֿמאַמע, פֿאַרשטייט זיך, שטאַרק ניט געשמעקט. האָט זי ביסלעכווייז **אַטלענטשעט**³ די וועלט-באַרימטע **חזנים**, געבעטן, זיי זאָלן שוין **מוהל** זיין פֿאַרפֿאַרן בעסער צו **ראַובֿן** יאַסנעגראַדסקי, **מחמת** עסערס האָט זי, קיין **עין-הרע**, אַליין גענוג, און שרייערס איז באַ איר אויך דאָ אַ היפש ביסל, ניט צו פֿאַרזינדיקן... דער **פועל-יוצא** איז געווען, וואָס ראַבינאָוויטשעס קינדער האָבן זיך אָנגעהערט אַזויפֿיל **נגינה**, אַז זיי זיינען געווען קלאָר אַף אויסווייניק, וועמען געהער **אַט** די און די **קדושה**, און

1 אַזא, וואָס קען זינגען.

2 דער לעצטער **שבת** פֿון **חודש**, ווען אין **בית מדרש** בענטשט מען דעם אָנקום פֿון קומענדיקן **חודש**.

3 אָפּגעוויינט.

257

וועמען געהער דער און דער "תִּפְנֵת-שֶׁבֶת": צי **פיציע** דעם **חזן**, אָדער **מיציע** דעם **חזן**, אָדער דעם קאַשטאַנער **חזן**, אָדער דעם שעדלעצער, אָדער דעם קאַלוואַריער **חזן**, אָדער גאָר **ניסיע** בעלזער? עס זיינען געווען צייטן, וואָס געזאַנגען האָבן זיך, אַזוי צו זאָגן, געטראָגן אַליין פֿון זיך אין דער לופֿטן, און אין קאַפּ

האָט זיך געפלאַכטן אַ געדאַנק, און אין האַלדז האָט זיך געקניקלט און געקניקלט עפעס אַ **ניגונדל** און ניט געלאָזט שלאָפֿן.

דאָס איז געווען מיט **נגינה**. און וואָס אָנבאלאַנגט מוזיק, האָט דער העלד פֿון דער דאָזיקער ביאָגראַפֿיע געהאַט די זעלבע געלעגנהייט צו הערן **פלייזמר** נאָך מער ווי **חזנים**, וואָרעם סײַ **יהושע־העשל** דער **פלייזמר** מיט די גראַבע **פאות**, סײַ **בנציון** מיט דער איינגעפֿאלענער נאָז האָבן געווינט ניט ווייט פֿון **חדר**, אַזוי, אַז מע איז געגאַנגען אין **חדר** אַרײַן, האָט מען באַדאַרפֿט דורכגיין פֿאַרביי **יהושע־העשלען** און פֿאַרביי **בנציונען**. דאָס הייסט, קיין מוז איז דערביי ניט געווען: מע האָט זייער שיין געקאַנט אויסמײַדן, און ווען מע מײַדט זיי אויס, וואָלט געווען אַ **סך** נעענטער. האָט אָבער **שלום** ליב געהאַט **דווקא** גיין פֿאַרביי זיי און **דווקא** בלייבן שטיין אונטערן פֿענצטער און הערן, ווי **בנציון** דער **פלייזמר** לערנט די ייִנגלעך פֿידל־שפּילן, אָדער ווי **יהושע־העשל** דער **פלייזמר** מאַכט רעפּעטיציע מיט זײַנע **בנים**, וואָס שפּילן אָף אַלערליי אינסטרומענטן. און דעמלט איז געווען אים ניט אָפּצורײַסן און ניט אָפּצורײַבן. **יהושע־העשל** **בנים** האָבן דאָס באַמערקט, האָט דער עלטערער, **העמעלע**, אים **מכבד** געווען איין מאָל מיטן **סמיטשיק**, דאָס אַנדערע מאָל מיט אַ קוואַרט וואָסער – עס האָט אָבער ניט געהאַלפֿן. דורך איין ציגאַר **טיטון** איז מען מיט העמעלען געוואָרן **חבר**, און **שלום** איז געוואָרן אַ **בן־בית** באַ **יהושע־העשל** דעם **פלייזמר**, ניט דורכגעלאָזט קיין איין רעפּעטיציע – און רעפּעטיציעס זײַנען געווען דאָרט אַלע מאָנטיק און דאָנערשטיק, – און דורך זיי האָט ער זיך באַקענט מיטן גאַנצן בינטל מוזיקאַנטן, מיט דער גאַנצער **פלייזמרשער משפּחה**, מיט זייערע ווייבער און קינדער, מיט אַלע זייערע זיטן און **מינהגים**, מיט זייער אַרטיסטיש ציגיינערלעכן, און **אַפּילו** מיט זייער שפּראַך, **״פלייזמר־לשון״**, וועלכעס ער האָט דערנאָכדעם, שוין אַלס **שלום־עליכם**, טיילווייזן אויסגענוצט אין זײַנע ווערק: **״אַפֿן פֿידל״**, **״סטעמפּעניו״**, **״בלאָנדזנדע שטערן״** און אַנדערע.

אַלזאָ, ווי איר זעט, איז אין לערנען פֿידל־שפּילן ניט געווען

258

קיין **מניעה**. געהערט האָט ער געהאַט גענוג. אַ טאַלאַנט, זאָגט **בנציון** דער **פלייזמר**, האָט ער אויך געהאַט. וואָס **זשע** נאָך פֿעלט? אַן אינסטרומענט, אַ פֿידל, און אַ פֿידל קאָסט געלט, און קיין געלט איז **ניטאָ!** וואָס טוט מען? – דאַרף מען, הייסט דאָס, קריגן געלט – **אַט** דאָ, באַ דעם געלט קריגן, האָט זיך געטראָפֿן אַ **מעשה**, אַ קאָמישע, נאָר אַ טרויעריקע. אַ **מין** טראַגיקאַמעדיע.

54

לאַ תּגנוב!¹

דעם **אורח** בײַטעלע מיט קליינגעלט. – ער באַגייט אַ **גנבה** און האָט **חרטה**. – וויאַזוי ווערט מען **פּטור** פֿונעם בײַטעלע?

צווישן די **אורחים**, וואָס האָבן זיך אָפּגעשטעלט באַ די ראַבינאַוויטשעס אין **״איינפֿאַר״**, איז געווען איינער אַ באַשטענדיקער **אורח**, אַ ייִד אַ **ליטוואַק**, אַ **תּבֿואה־הענדלער** פֿון פּינסק, מיטן נאָמען וואָלפּסאָן. דער וואָלפּסאָן פֿלעגט איינשטיין **חדשים־לאַנג** און האָט זיך געהאַט זײַן שטענדיקן **חדר**, וואָס מע האָט אים גערופֿן **״וואָלפּסאָנס חדר״** (**אַפּילו** דעמלט, ווען וואָלפּסאָן אליין איז גאָר געווען אין פּינסק). און אויך אַ **סאַמאַוואַר** אַ באַזונדערן האָט ער געהאַט – **״וואָלפּסאָנס סאַמאַוואַרל״**. און געווען איז דער וואָלפּסאָן באַ די ראַבינאַוויטשעס אַ מענטש אַ היימישער, געגעסן דאָס, וואָס אַלע עסן, און אַז די **בעל־הבית** טע (די שטיפּמאַמע) איז געווען עפעס ניט אַזוי אופֿגעלייגט, האָט ער **געכאַפּט** פֿון איר אַ **פּסק** גלייך מיט אַלעמען, ווי אַן אייגענער... געטראָגן האָט ער אין שטוב אַ קורץ כאַלאַטל, און אַמאָל איז ער געגאַנגען גאָר אָן אַ כאַלאַט, און גערייכערט האָט ער **מוראדיק** גראַבע געבלעטערטע ציגאַרן, און ליב געהאַט צו ריידן, האַלטנדיק די געבלעטערטע ציגאַרן אין מויל, די הענט אין די הויזן, און גערעדט, און גערעדט – נײַן מאָס רייד! דער **חדר** איז געווען אָפֿן, דאָס **סאַמאַוואַרל** באַם טיש, דאָס טישקעסטל צוגעשלאָסן, נאָר די שליסעלעך הענגען דערביי – אַ דריי מיטן שליסל, און דאָס טישקעסטל איז אָפֿן. וואָס אין טישקעסטל טוט זיך – ווייסן אַלע. דאָרט געפֿינען זיך ביכער, בריוו, **חשבונות** און געלט. איין טײַסטער אַ גרויסער,

1 ניט **גנבה** (איינער פֿון די צען געבאָטן, וואָס ווערן געבראַכט אין דער ביבל).

259

אַ גראַבער, אָנגעשטאַפּט מיט אַסיגנאַציעס – ווער ווייסט, וויפֿל דאָרט איז! און **אַחוץ** דעם טײַסטער – אַ

לעדערן בייטעלע, אן אלטס, אן אָפּגעקראַכנס, נאָר שטענדיק פֿול מיט קליינגעלט, זילבערנע און קופּערנע **מטבעות**, אויך היפּשלעך – **הלוואַ** פֿאַרמאָגט דאָס אזא ינגל, ווי **שלום**, **כאַטש** האַלב, וואָלט אים אויך גענוג געווען אָפּ צו קויפֿן די בעסטע פֿידל אין דער וועלט...

ניט איין מאָל האָט וואָלפּסאָן געהאַט געעפֿנט דאָס טישקעסטל פֿאַר איטלעכן אין די אויגן, און, ניט ווילנדיק, האָט **שלום** **געכאַפט** אַ קוק אָפֿן אָנגעפּאַקטן טייסטער מיט אַסיגנאַציעס, און דערהויפּט – אָפֿן לעדערן בייטעלע מיט מינץ, און זיין גרעסטער ווונטש איז געווען, אז וואָלפּסאָן זאָל אַמאָל פֿאַרלירן אָט דאָס בייטעלע און ער, **שלום**, זאָל דאָס געפֿינען. דאָס וואָלט געווען, ווי מע זאָגט, אַ **כשרער** טאַפּ מיט אַ **כשרן** לעפֿל... "**השבת־אַב־דה**"¹ איז **טאַקע** איינע פֿון די גרויסע **מיצוות**. נאָר פֿאַרמאָגן אָט אזא בייטעלע מיט קליינגעלט איז נאָך מער **מיצווה**... וויל ער אָבער ניט פֿאַרלירן, דער ליטוואַק!... **פועלט** באַ זיך **שלום** און איז זיך **מתיר־נדר**,² אז ווען וואָלפּסאָן גיט אים, **למשל**, די הויזן אויספּוצן און פֿאַרגעסט דאָרטן דאָס בייטעלע, וואָלט ער עס אים אַ **מפה** אָפּגעגעבן צוריק! ס'האָט זיך אַרויסגעגליטשט פֿון קעשענע **בשעת** רייניקן – וואָס איז ער שולדיק?" איז אָבער וואָלפּסאָן אויך ניט קיין נאָר. אַלעמאָל, ווען ער גיט די קינדער פּוצן די **מלבושים**, לידיקט ער פֿריער אויס אַלע קעשענעס – אַ ליטוואַק בלייבט אַ ליטוואַק! פֿאַרדריסט דאָס שוין **שלומען**, איז ער זיך **מישבֿ** איינמאָל, אז ס'איז יאָ אזוי, אז פֿאַרלירן ניט און פֿאַרגעסן אויך ניט, באַדאַרף מען געבן אַ קוק אַריין אין בייטעלע, **כאַטש** וויסן, וויפֿל קליינגעלט דאָרט געפֿינט זיך... און מיט דער **דעה**, ניט **חלילה** אָפּ צו באַגיין אַ **גנבה**, נאָר גלאַט אזוי אויס ניגערדיקייט, האָט **שלום** איינמאָל אין אַ פֿרימאַרגן אַריינגעכאַפט זיך צו וואָלפּסאָנען אין **חדר** אַריין, זיך אַרומגעזיט אַ וויילע, **כלומרשט** אָפּגעראַמט באַם טיש, **בשעת** דער ליטוואַק איז געשטאַנען אין זאָל מיט דער גראַבער בלעטערנער ציגאַר אין מויל און געגראַגערט. פֿונעם דאָזיקן אַרומדרייען זיך איז אָבער ניט אַרויסגעקומען גאַרנישט. באַם אָנרירן מיט דער האַנט די

1 אומקערן דאָס פֿאַרלוירענע.

2 דאָ: דערלויבט זיך.

260

קאַלטע שליסעלעך, האָט זיך אים אויסגעוויזן, אז דאָס בינטל שליסעלעך האָט אָפּגעהויבן אַ גוואַלד **עד לב** **השמים**,¹ און עס האָבן אים אָנגעהויבן ציטערן הענט און פֿיס. האָט ער זיך געגעבן אַ דריי אויס און אוועק פֿון וואָלפּסאָנס **חדר** מיט לידיקע הענט.

דער ערשטער סעאַנס איז אים ניט געראָטן, האָט ער געוואַרט אָפּ אַ צווייטן מאָל, זיך אַליין אויסגעוואַרפֿן, אז ער איז אַ **גנבֿ**. "ביסט אַ **גנבֿ**, **שלום**! האָסטו נאָר געהאַט איין **מחשבה** אַ שלעכטע, ביסטו שוין אַ **גנבֿ**... אַ **גנבֿ**! אַ **גנבֿ**!"

דער צווייטער סעאַנס האָט זיך ניט געלאָזט לאַנג וואַרטן. וואָלפּסאָן האָט פֿיינט געהאַט זיצן איינער אַליין באַ זיך מיט די פֿיר ווענט. אין זאָל זיינען געווען נאָך **אורחים**. האָט ער בעסער פֿאַרבּראַכט אין זאָל, גערייכערט און גערעדט, ווי אַלעמאָל. **שלום** האָט זיך ווידעראַמאָל אַריינגעכאַפט אין וואָלפּסאָנס **חדר**. איצטיקס מאָל שוין מיט דער **דעה** ניט אַ קוק צו טאָן, נאָר **טאַקע** עפעס געניסן אויך. ס'ווייסיג אַ **גנבֿ**... אַריינגעכאַפט זיך, האָט ער זיך איבערגעבויגן מיטן גאַנצן **גוף** איבערן טיש, גלייך ווי ער וואָלט וועלן עפעס דערלאַנגען פֿונעם אַנדערן ברעג טיש, מיט דער לינקער האַנט געגעבן אַ נעם דעם קאַלטן שליסל, אַ דריי רעכטס – דער שלאָס האָט זיך געעפֿנט מיט אַ שטילן קלאַנג – דזין! און אַנשוויגן געוואָרן. ער האָט געגעבן אַ קוק אַריין אינווייניק און איז געבליבן אַ פֿאַרציטערטער. צוערשט האָט ער דערזען פֿאַר זיך דעם גראַבן טייסטער אָן אָפּענעם, פֿול און פֿול געפּאַקט מיט פּאַפּירגעלט: צענערלעך רויטע, פֿינפֿערלעך בלויע, דרייערלעך גרינע, און איינערלעך געלע – ווער ווייסט, וואָס דאָס האָט געקאַנט באַטרעפֿן?! איין פּאַפּירל אַ רויטינקס ווען ער טוט נאָר אַ שלעפּ אַרויס פֿון דאָרטן – איז ער דאָך שוין אַ געהאַלפּענער! ווער וועט זיך אַרומקוקן? נעם זשע, **שוטה**, און שלעפּ אַרויס – ניין! קאָן ער ניט! עס טרייסלען זיך אים די הענט, עס קלאַפט אים אַ צאָן אָפּ אַ צאָן און עס פֿאַרציט אים דער אָטעם. ער **כאַפט** בעסער אַ קוק אָפֿן לעדערנעם בייטעלע – ס'איז געפּאַקט! ער וויל דאָס אַ נעם טאָן, פֿאַלגט אים ניט די רעכטע האַנט. עפֿענען דאָס בייטעלע און אַרויסנעמען פֿון דאָרט עטלעכע זילבערנע **מטבעות** וואָלט אויך געווען **נישקשה** – איז צופֿיל אַרבעט. נעמען דאָס בייטעלע און אַריינרוקן דאָס אין קעשענע – וועט מען

1 ביזן סאַמע הימל.

261

זיך באלד ארומקוקן. דערווייל די צייט שטייט ניט און די מינוטן ציען זיך. א מינוט א יאָר... און דאָ דערהערט זיך א **שאַראַך** – אַהא, ער שקראַבעט שוין, דער ליטוואַק, מיט די אויסגעטראָטענע שטעקשיך... א דריי דעם שלאָס מיט דער רעכטער האַנט צוריק – און לאָזט זיך גיין פֿון **חדר** ווידער מיט ליידיקע הענט, רעכנט באַגעגענען זיך מיט עמעצן, צום **סוף** – ווער? וואָס? ניטאָ קיינער! גיין נאָכאַמאָל צוריק – שוין צו שפּעט. באַדאַרפֿט פֿרײַער! דורכגעלאָזט אַזאַ געלעגנהײַט!.. "ביסט אַ אידִיאָט, **שלום**! דו ביסט ביידע זאַכן – אי אַ **גנב** אי אַ אידִיאָט!"...

דער דריטער סעאַנס, אין אַ צײַט אַרום, איז שוין גאָר אָפּגעלאָפֿן גלאַט. ער האָט אויסגעמיטן די פֿרײַעריקע **הכנות**¹, ניט געמאַכט קיין **שהיות**, נאָר גלייך צום טיש, אָפּגעעפֿנט דעם שלאָס, אַרײַנגעשטעקט די האַנט אין שיפֿלאַד, געגעבן אַ נעם דאָס בײַטעלע, געגעבן דאָס אַ לאָז אין קעשענע, צוגעמאַכט צוריק דעם שיפֿלאַד און אַוועק מיט די ביכלעך אין קלאַס אַרײַן, **דווקא** ניט **געכאַפּט** זיך, **דווקא** פֿאַוואָליע, און, דאַכט זיך, אַזוי קאַלטבלוטיק, **כמעט** שלעפֿעריק. נאָר אַרויסגייענדיק פֿון שטוב האָט ער דערפֿילט, אַז דאָס בײַטעלע ברייט אים דורך דער קעשענע דאָס לײַב, און אַז ער דאַרף עס באַ זיך ניט האַלטן **בשום אופֿן ואופֿן**! ווער **שמועס**ט דעם ערשטן טאָג – **אודאי** און **אודאי** ניט! און אָנשטאַט דעם, ער זאָל גיין אין קלאַס, **כאַפּט** ער זיך אַרײַן אין שטאַל אַרײַן, דאָרט, וווּ מע האַלט האַלץ, אָנגעהאַקט האַלץ, בייגט זיך אָן און טוט אַ רוק אַרײַן דאָס בײַטעלע אין ווײַטן, פֿינצטערן ווינקל אַרײַן, צווישן האַלץ און צווישן דער וואַנט, מאַכט אַ **סימן** מיטן אויג, ער זאָל געדענקען דעם אָרט אַקוראַט – און מאַרש אין קלאַס אַרײַן.

האָט זיך איינך געטראָפֿן ווען באַגעגענען איינעם מיט אַ פֿלאַמענדיק **פנים**, מיט ברענענדיקע אויגן, וואָס איז מאַדנע אָפּגערוימט און איז גרייט פֿאַר איינך אין פֿײַער און אין וואַסער, נאָר ער איז עפעס צעטראָגן, אַרײַנגעטאַן אין זיך – זאָלט איר וויסן, אַז דער **חברה** מאַן ווייסט עפעס אַ זאַך, וואָס נאָר ער ווייסט און גאָט, און ווײַטער קיינער ניט. **אַט** אַזוי האָט אויסגעזען יענעם פֿרימאַרגן דער העלד פֿון דער דאָזיקער ביאָגראַפֿיע. ער האָט אַלעמען געקוקט אין די אויגן אַרײַן, ווי אַ זינדיקער מענטש. עס האָט זיך אים אויסגע-

1 צוגרייטונגען.

262

דאַכט, אַז אַלע זעען, ער ווייסט עפעס זייער-זייער אַ הייליקן **סוד**... זײַן **חבר אלי**, וואָס האָט אים געקענט מער ווי אַלע, האָט אים אַ פֿרעג געגעבן: "**שלומאנטשיק**! וואָס איז מיט דיר? האָסט שוין ווידער עפעס אויסגעמאַלט אַ צאַצקע מיט אַ קריידל אָפֿן פֿאַרקאַן?"... "האַלט'ס מויל, עליק, וואָרעם **אַט** מאָל איך דיר אויס אַ צאַצקע אָף דער פֿיזיאָנאָמיע, וועסטו פֿאַרגעסן, ווי מע רופֿט דיך!" "**טאַקע?** אַנו, פֿרוו, לאָמיר זען, ווער וועמען!" – און **אלי** האָט שוין פֿאַרקאַטשעט די אַרבל, גרייט געווען צו געבן אויסגאָב, ווי ער קאָן. זײַן **חבר** איז אָבער ניט געלעגן אין זינען שלאָגן זיך. זײַן קאַפּ און אַלע זײַנע געדאַנקען און אַלע זײַנע **חושים** זײַנען געווען דאָרטן, אין שטאַל פֿון געהאַקטן האַלץ, באַם בײַטעלע... פֿאַר גרויס אימפעט האָט ער **אפֿילו** פֿאַרגעסן געבן אַ קוק אַרײַן, וואָס אין בײַטעלע טוט זיך... ער האָט קוים דערלעבט, די לעקציעס זאָלן זיך ענדיקן און ער זאָל שוין קומען אַהיים, וועט ער זיך אַרײַנכאַפֿן אָף אַ **רגעלע** אין שטאַל, אַ קוק טאָן **כאַטש** פֿון אויבנוף – וויפֿיל? וואָס פֿאַרמאָגט ער איצטער?..

געקומען אַהיים, האָט ער געטראָפֿן אַ **חורבן**, אַן איבערקערעניש! דאָס גאַנצע בעטגעוואַנט איז צעוואָרפֿן, די קיך – מיטן קאַפּ אַראָפּ, די שיקסע וויינט, שווערט, **כאַפּט** די ערד, אַז זי ווייסט ניט פֿון וואָס צו זאָגן. דער **טאַטע** איז אויס מענטש, שוואַרץ ווי די ערד, **אַזש** אַינגעבויגן אינדרייען. די שטיפֿמאַמע פֿײַערט, שעלט, לייגט די **תוכחה**¹ – אָף וועמען? שווער צו וויסן. וואָרעם די **קללות** גייען באַ איר מיט אַ **לשון-רבים**, אין אַ מערצאַל: "פֿון אונטער דער נאָז זאָל מען צונעמען – נעמען זאָל אייך דער שוואַרצער יאָר!" "אַרײַן אַ בײַטל מיט געלט אין דער ערד אַרײַן – אין דער ערד זאָלט איר אַרײַן!" "קיינער האָט ניט געזען דאָס בײַטעלע – ניט זען זאָלט איר די וועלט!" "וואָסער **אורה** וועט דאָ וועלן שטיין – שטיין זאָלט איר **פראַווצעס**!"... און דער **אורה** אַליין, וואָלפֿסאָן מיטן כאַלאַטל, שטייט מיט דער גראַבער בלעטערנער ציגאַר אין מויל, האַלט די הענט אין די קעשענעס, קוקט אָף די קינדער, שמייכלט און רעדט צו זיך אַליין: "ערשט הײַנט אינדערפֿרי געהאַלטן די בײַטעלע, פֿון שטוב ניט אַרויסגעגאַנגען..."

1 געמיינט: שילט מיט **פֿלערליי קללות**.

263

– האָט איר ניט געזען דאָס בײַטעלע? – פֿרעגט דער **טאַטע** באַ די קינדער, און **שלום** שטעלט זיך אַרויס פֿאַר אַלע:

— וואָסער בײַטעלע?..

זעלטן־ווען דער **טאַטע** איז אין **כעס**. איצט קאָן ער שוין נישט אײַנהאַלטן זיך און פֿאַלט אָן אַף זײַן ליבלינג און קרימט אים איבער:

—"וואָסער בײַטעלע?" וואָס זאָגט איר אַף דעם **תם**? אַ גאַנץ פֿרימאַרגן הערט ער "בײַטעלע־בײַטעלע! בײַטעלע־בײַטעלע!" — פֿרעגט ער גאָר: וואָסער בײַטעלע!..

און צום **אורח** זאָגט דער **טאַטע**:

— וויפֿל פֿאַרט איז דאָרט געווען געלט באַ אײַך אין בײַטעלע?

— עס האַנדלט זיך נישט אום געלט, — ענטפֿערט וואָלפֿסאָן אַף זײַן ליטוויש **לשון** — דאָ האַנדלט זיך אום די בײַטעלע! ערשט הײַנט אינדערפֿרי געהאַלטן די בײַטעלע, נישט אַרויסגעגאַנגען פֿון שטוב נישט אַרויסגעגאַנגען!..

נײַן, איצט איז נישט די צײַט געווינע צו ווערן, וויפֿל געלט עס געפֿינט זיך אין בײַטעלע. **שלום** איז נישט אזא אידיאָט, ער זאָל איצטער, אַף דער הײַסער שאַ, גײַן אין שטאַל אַרײַן טרויבערן דאָס בײַטעלע. ער קאָן באַשטיין אָפֿלייגן די אַרבעט אַף מאָרגן, אָדער אַף איבערמאָרגן. דערוויײַל דאַרף מען זיך נעמען צו די ביכלעך, **חזון** די געאָגראַפֿיע מיט דער היסטאָריע אַף אויסווייניק, מאַכן אַ פֿאַר טעאָרעמעס פֿון געאָמעטריע... **נעבעך** גאָט די **נשמה** שולדיק. און דאָ אין שטוב קאָכט זיך! די שיקסע האָט מען שוין אופֿגעשאַפֿט. די שטיפֿמאַמע פֿײַערט, דאָס גאַנצע הויז איז אַף רערלעך. אַלע זוכן דאָס בײַטעלע, און **שלום** זוכט גלײַך מיט אַלעמען, טוט אַ קוק אַפֿן **טאַטנס פנים**, און עס פֿאַרגײַט אים דאָס האַרץ, קאָן נישט זען, ווי ער גײַט אײַנגעבויגן, קאָן נישט הערן, ווי ער זיפֿצט און ווי ער קרעכצט, און ערשט דאָ דערפֿילט דער **גנב**, וואָס פֿאַר אַ **מאוסע** זאָך ער האָט אָפֿגעטאָן, און ער האָט **חרטה** אַף דער **מעשה**, איז אופֿגעטראָגן אַפֿן **יצר־הרע**, וואָס האָט אים אָנגערעדט אַף אזא **עבירה**, אַרופֿגעפֿירט אַף אַ גליטש...

ווי אַ יאָר האָט זיך געצויגן יעדע **שעה**, ווי אַן אייביקײַט האָט אויסגעוויזן דער טאָג. קוים דערלעבט דעם פֿאַרנאָכט, ווען דער **רעש** מיטן טאַראַראַם האָבן זיך אַ ביסל אײַנגעשטילט און די שטוב־**צרות** מיט די **דאגות־פרנסה** האָבן אַרויסגעשטויסן אַף אַ וויילע דעם האַרמידער פֿון דער **גנבה**, האָט זיך דער קליינער **גנב**

264

אַרײַנגעכאַפֿט אין הויף, אַרײַנגעכאַפֿט זיך אין שטאַל פֿון האַלץ, **פאַוואָליע** זיך אַראָפֿגעלאָזט אַף דער ערד, אַרויסגעצויגן פֿון צווישן וואַנט דאָס בײַטעלע, אופֿגעפֿנט דאָס, געגעבן אַ קוק אַרײַן — און... דאָרטן איז געלעגן אַן אַלטע, אָפֿגעריבענע **מטבע** פֿון פֿאַרצײטן, וואָס האָט אַמאָל באַדאַרפֿט באַטרעפֿן צען קאָפּעקעס, נאָר הײַנט איז זי נישט ווערט גאָרניט, וואָרעם קײנער נעמט זי נישט!.. און דאָס בײַטעלע אַליין איז אויך נישט ווערט גאָרניט. אַ בײַטעלע אַ פֿאַרזעעניש, אַ שלעסל דער **רוח** ווייסט וואָסערס, דאָס לעדער אָפֿגעבאָדעט און פֿעט פֿאַרסמאָלצעוועט, באַ די **ברעגעס** אײַנגעקאַרשטעט און פֿאַרגעלט, ווי באַ אַן אַלטער **באַבעצע** די הויט פֿון **פנים** — אזא בײַטעלע האַלטן אין די הענט איז **מוקצה מחמת מאוס**¹!.. **טאַקע כדאי** געווען צוליב אזא **פאַסקודסטווע** אָפּטאָן אזא **מאוסע** זאָך, **עובר** זײַן אַף אַ **לאוו**² פֿון די **עשרת־הדיברות**³: "**לא תגנוב**"!.. אַרײַנגעקומען אין שטוב אַרײַן, איז אים די שטיפֿמאַמע **מכבד** מיט אַרײַנטראָגן דעם **אורח** דעם **סאַמאָוואַר**. דער **אורח** (וואָלפֿסאָן) האָט אַ **טבע** איטלעכס מאָל, ווען מע טראָגט אים אַרײַן דעם **סאַמאָוואַר**, רײַבט ער אַ האַנט אָן אַ האַנט און טוט אַ זאָג מיט אַ **ניגון** און מיט אַ גראַם: "אָט אַזוי! אַצינד וועלן מיר טרינקען טיי!"... איצטיקס מאָל האָט ער צוגעלייגט אויך די ווערטער: "וואָס **זשע** הערט זיך — נישטאָ די בײַטעלע?"... און האָט געגעבן **בעת־מעשה** אַ קוק אַרײַן דעם **בחור** אין די אויגן אַרײַן, און עס האָט זיך געלאָזט הערן אַ פֿאַרבאָרגענע איראָניע סײַ אין די ווערטער סײַ אינעם קוק... און **אפֿשר** האָט זיך עס נאָר אויסגעוויזן אַזוי? ווי זאָגט מען דאָס: "עס ווייסט די קאָץ וועמענס פֿלייש זי האָט אופֿגעגעסן"... אָדער: "אַפֿן **גנב** ברענט דאָס היטל"... יעדנפֿאַלס, האָט דער **גנב** אין דער מינוט פֿײַנט געהאַט דעם **אורח** וואָלפֿסאָן מיט **סכנות**, נישט געקאָנט אָנקוקן זײַן ליטוויש **פנים** מיט זײַן ליטווישן **לשון**: "די בײַטעלע", און ער האָט זיי בײַדן באַ זיך אין האַרצן געשאַלטן מיט **קללות־נימרצות**⁴!.. וואָס טוט מען מיטן פֿאַרשאַלטענעם בײַטעלע? ס'איז נישט קײן **תכ**

1 געמײנט: מע טאָר זיך דערמיט נישט באַנוצן, ווייל עס איז אַ **מאוסקײט**.

2 אַ פֿאַרבאָט.

3 די ביבלישע צען געבאָטן.

4 געמײנט: שטאַרקע **קללות**.

לית, טאָמער געפֿינט מען דאָס אין שטאַל צווישן האָלץ! וואָלט מען זיך ניט צוגענילט אזוי אָפּצושאַפֿן די שיקסע, וואָלט געווען דער בעסטער פּלאַן אונטערוואַרפֿן דאָס בייטעלע. איצט אָבער, אז די שיקסע האָט מען שוין לאַנג דורכגעטריבן, קאָן דאָך ערשט פֿאַלן דער **חשד** אָפּ די קינדער – שלעכט!... באַנאַכט האָט ער לאַנג ניט געקאַנט אַנשלאָפֿן ווערן. ער האָט באַ זיך אליין ניט געקאַנט **פּוועלן**, אז דאָס איז ניט קיין **חלום**, קיין בייזער **חלום**. ניט שוין **זשע** איז דאָס **אמת**? ניט שוין **זשע** איז ער אַ **גנבֿ**? אַ **פּשוטער גנבֿ**?! און עס באַשלאָגט אים **אזש** אַ שווייס, וויאָזוי אַ מענטש קאָן פֿאַלן!... און וואָס וועט זיין ווייטער?.. ווייטער ווערט ער אַנשלאָפֿן און עס פּלאַנטען זיך אים בייטעלעך, און די בייטעלעך זינען ניט קיין בייטעלעך, נאָר לעבעדיקע **מיאוסע** באַשעפֿענישן, אָפּגעקראַכענע, געלע און אינגעקנייטשטע, און קאַלטע און נאַסע, אזוי ווי **שרצים**, **זשאַבעס**... און זיי רירן זיך און זיי קריכן אים איבערן לייב, פֿאַרקריכן אונטערן קאַלנער, אונטער די **פּאַכוועס** – בררר!.. ער **כאַפט** זיך אָפּ, קוקט אונטער דער קאַלדערע, טאַפט זיך דאָס לייב – דאַנקען און לויבן גאָט, ס'איז נאָר אַ **חלום**... יא, אָבער וויאָזוי ווערט מען פֿאַרט **פּטור** פֿונעם בייטעלע? ס'איז ניטאָ קיין אַנדער **עצה**, ס'יזן פֿאַרוואַרפֿן דאָס ערגעץ אין אַזאַ אָרט, אז קיין פֿויגל זאָל ניט וויסן. פֿרעגט זיך: וווּהיי? צום **גוי'ישן שכן** אין גאָרטן אַרײַן? ערגעץ ווייט אָפּן הייליקן אָרט? אין דער ווייבערשער שול? ניין. דאָס בעסטע וועט זיין – פֿון דער בריק אין טײַך אַרײַן. און די בעסטע צײַט דערוף איז **שבת**. און אזוי איז דאָס געבליבן.

שבת באַטאָג. **סוף** זומער. אין דרויסן איז נאָך וואַרעם, ייִדישע קינדער שפּאַצירן נאָך אָן אויבערשטע **מלבושים**. מיידלעך גייען נאָך מיט זאָנטיקלעך. צווישן די, וואָס האָבן שפּאַצירט, האָבן זיך געפֿונען אויך דער העלד מיטן בייטעלע. ס'איז געלעגן פֿאַרבאָרגן באַ אים ווייט אין אַ קעשענע, אָנגעפֿילט מיט שטיינדלעך, **בכדי** אז ער וועט דאָס אַראָפּלאָזן פֿון בריק אין טײַך אַרײַן, זאָל עס מיט זיכערקייט אַראָפּ טיף אָפּ אָפּגרונט פֿונעם וואַסער. איז אָבער די **צרה**, וואָס די בריק איז פֿאַרפֿלייצט מיט מענטשן – און ער דאַרף, אז קיינער זאָל ניט זען, וויאָזוי ער וועט מאַכן די אָפּעראַציע. דרייט ער זיך אַרום היין און צוריק, פֿאַרקוקט איטלעכן אין

266

די אויגן, און ער וואָלט געמעגט שווערן, אז אלע קוקן אָפּ אים עפעס מאַדנע... און **אפֿשר** ווייזט זיך אים נאָר אויס אזוי? אלץ די אייגענע **מעשה**: "אָפּן **גנבֿ** ברענט דאָס היטל"... נאָר אָט האָט אים גאָט געהאַלפֿן – ער האָט זיך פֿאַרשלאָגן אין אַ ווינקל אונטער אַ גרויסן **סלופ** פֿון די **סוואַיעס**, אָפּ וועלכע עס האָלט זיך די בריק, אַריבערגעבויגן זיך מיטן גאַנצן קערפּער איבער דער **פאַרענטשע**, אינגעקוקט זיך **פּלומרשט** אין וואַסער אַרײַן, גלייך ווי דאָרטן וואָלט ער דערזען גאָט ווייסט וואָס פֿאַר **חידושים**, אָנגעטאַפט מיט דער האַנט זײַן קעשענע, וווּ דאָס פֿאַרשלאָטענע בייטעלע ליגט, דערפֿילט אין האַנט אַ **מיאוסקײט**, אַ לעבעדיקע זאך, אַ **מין שרץ**... אַרויסגעצויגן דאָס **פּאַוואָלינקע** פֿון קעשענע און צענומען די פֿינגער און אַרויסגעלאָזט דאָס פֿון דער האַנט. פֿלויך – אויס בייטעלע! אָפּן אָרט, וווּ דאָס בייטעלע איז געפֿאַלן, האָט זיך באַוויזן אַ רעדל, דאָס רעדל איז געוואַקסן ברייטער און ברייטער, און פֿון דעם רעדל איז באַשאָפֿן געוואָרן נאָך אַ רעדל און נאָך אַ רעדל. ער האָט גאָר ניט געקאַנט אָפּרײַסן די אויגן פֿון דעם אָרט, וווּ זײַן **עבֿירה** איז געווען דערטרונקען און זײַן **סוד** איז געווען באַגראָבן אָפּ אייביק. נאָר אַ שיינע שטימע האָט אים אָפּגעוועקט פֿון זײַנע **מחשבות**, און אַ זיסער געלעכטער האָט אים אָפּגעקלונגען אין די אויערן.

– פֿישעלעך שווימען? כאַכאַ, וואָס דען שטייט מען אזוי לאַנג און מע קוקט?
 ער דרייט אויס דעם קאַפּ און דערזעט דעם **חזנס** מיידל מיט אירער אַ **חבֿרטאַרן**.
 – איר זײַט שוין דאָ לאַנג? – טוט ער אַ פֿרעג באַם **חזנס** מיידל מיט דער **חבֿרטאַרן**.
 – די גאַנצע צײַט, כאַכאַ! – ענטפֿערן זיי אים ביידע מיט אַ געלעכטער. באַ זיי איז דאָס אַ געלעכטער, און אים ווערט איינגעפֿאַלן אינווייניק, טאָמער האָבן זיי געזען, וואָס ער האָט געטאָן...
 נאַרישער **בחורל**! אומזיסט געווען זײַן **מורא**. אים האָט אָפּגעוואַרט אַן אַנדער **צרה**, וואָס דערוף האָט ער זיך גאָר ניט געריכט. אים איז באַשערט געווען איבערצולעבן, ווי מיר וועלן דאָס באַלד זען, אַ נייע דראַמע מיטן נאָמען "דעם **חזנס** מיידל".

267

דעם חזנס מיידל

צאליע דעם חזנס טאכטער. – א פלאם־פֿייעריק פֿארליבעניש. – אן איבערשרייבעניש צווישן צוויי יונגע הערצער. – זיין בריוו פֿאלט אַרײַן אין פֿרעמדע הענט.

די זעלבע ראָליע, וואָס אין דער גרויסער שטאָט שפּילן איצט גימנאַזיסטן און סטודענטן, האָבן אין דער קלענערער שטאָט אין יענער צײַט געשפּילט די **תלמידים** פֿון דער "**אויפֿזונע**". איין זאך האָט זיי נאָר געפֿעלט – אַ באַזונדערע אונײַפֿאַרט. ווייטער זײַנען דאָס געווען העלדן אין פֿולן זין פֿון וואָרט. זיי איז געווען דערלויבט אַלצדינג, וואָס פֿאַר **סתם חדר** ייִנגלעך איז ניט געווען דערלויבט, אַשטייגער, אַפּצוטאָן אַ שפּיצל דעם **שמש** פֿון שול, באַדן זיך אין טײַך אויסער דער "**קופּאַלניע**", **פּראַווען לצנות** מיט וועמען זייער האַרץ גלוסט, און **אַפּילו** ריידן מיט אַ מיידל, נאָר **אַבי** פֿון לײַטישן שטאַנד, פֿון **בעל־הבתישן** גראַד. און מיידלעך זײַנען געווען נאָך זיי די **פּפּרה**! איך מוז מיך אָבער פֿאַרכאַפּן באַלד אַפֿן אָרט און מאַכן אַ באַמערקונג, אַז דאָס איז ניט געווען קיין "פֿלירט" און ניט קיין ראָמאַנען. דאָס זײַנען געווען די רײַנסטע און **סאַמע** הייליקסטע באַציונגען, וועלכע זײַנען נאָר מעגלעך צווישן יונגע קינדער פֿון ביידע **מינים**. עס וועט ניט זײַן איבערטריבן אַף אַ האָר, ווען איך וועל זאָגן, אַז די באַציונגען צווישן **מלאכים** קאָנען ניט זײַן רײַנער און אומשולדיקער, ווי יענע באַציונגען, וואָס זײַנען געווען צווישן דעם **חזנס** מיידל און צווישן דעם יונגן העלד פֿון דער דאָזיקער בײַגראַפֿיע. וווּ, ווען און באַ וועלכע אומשטענדן זייער ערשטע באַקאַנטשאַפֿט איז פֿאַרגעקומען – איז שווער צו געדענקען אַקוראַט, און ס׳איז אויך ניט אַזוי וויכטיק. קיין אַנדער צײַט און קיין אַנדער פּלאַץ אַף צו באַגעגענען זיך איז אין שטאָט ניט געווען, אויסער **שבת** באַטאָג אַף דער בריק, וואָס פֿירט צו די "**פּידוואַרקעס**". ווער פֿון די צוויי האָט אָנגעהויבן פֿרײַער צו ריידן, דער **בחור** אָדער דאָס מיידל, און וואָס איז צום ערשטן מאל גערעדט געוואָרן – איז אויך ניט מעגלעך פֿעסטצושטעלן. אָנגעהויבן האָט זיך עס זיכער פֿון אַ שאַרפֿן קוק. דערנאָך אַ שמייכל. דערנאָך אָנגערירט זיך **פלומרשט** אומגערן מיט די עלנבויגנס.

268

דערנאָך אַ נעם געגעבן זיך צום היטעלע: "**זדראַסטיע**" (גוט־מאַרגן). דערנאָך שוין אָן אַ נעם געבן זיך צום היטעלע: "**קאָק פּאַזשיוואַעטיע?**" (וואָס מאַכט מען?). דערנאָך, באַ שפּעטערע באַגעגענישן, שטעלט מען זיך אָפּ אַף אַ פֿאַר מינוט אַ רעד טאָן וועגן גאַנץ אומבאַדײַטנדע זאַכן און מע טוט אַ **שמועס** וועגן אַ צווייטער באַגעגעניש:

ער: אַף ווידערזען.

זי: ווען? ווידער **שבת**?

ער: ווען **זשע**, אַז ניט **שבת**?

זי: וווּ? ווידער **אַט** דאָ, אַף דער בריק?

ער: וווּ דען **זשע**?

זי: **אַפֿשר** אָן אַנדער אָרט?

ער: **דהײַנו**?

זי: וווּ וועט איר זײַן **שימחת־תורה** צו **הקפּות**?

ער: וואָס הייסט וווּ? אין גרויסן **בית מדרש**.

זי: פֿאַרוואָס ניט אין דער קאַלטער שול?

ער: דאָרט, וווּ אייער **טאַטע דאַוונט**?

זי: וואָס מאַכט דאָס אויס?

ער: מײַן **טאַטע** וועט זיך **כאַפּן**, וווּ בין איך.

זי: אויב איר זײַט אַ ייִנגעלע, וואָס האָט **מורא** פֿאַרן **טאַטן**...

ווייטער לאָזט ער זי ניט ענדיקן, וואָרעם עס דערלאַנגט אים באַ דער זיבעטער ריפּ. סטײַטש – מע זאָגט

אים, אַז ער איז אַ ייִנגעלע, וואָס האָט **מורא** פֿאַרן **טאַטן**! און ווער זאָגט דאָס אים?! ער געפֿינט אָן אויסרייד

אַף אַרויסצודרייען זיך, אָבער קונציק, ווי אַ **מזיק**. ער האָט איר וואָס צו זאָגן אַ נײַטיקע זאך. נאָר אַזוי ווי זי

איז ניט אַליין, זי איז מיט איר **חבֿר טאָרן**, קאָן ער עס איר ניט זאָגן. דעם **חזנס** מיידל ווערט רויט און טוט אַ

וונק צו איר **חבֿר טאָרן**, זי זאָל אָפּגיין אַ פֿאַר טריט ווייטער. יענע פֿאַלגט, און זיי בלײַבן אינצוויינען. זי איז

גרייט אויסצוהערן דעם **סוד**. ער לאָזט זיך ניט לאַנג וואַרטן און, פֿלאַנטענדיק מיט דער צונג, גיט ער איר

איבער אָט וואָס: "ער האָט איר שוין לאַנג געוואָלט זאָגן, אז ער וואָלט אַ **בעלן** געווען זען זיך אַמאָל מיט איר אליין, אָן באַגלייטערנס, אָן **חברטאָרנס**". "מאַלע וואָס! און זי וואָלט דען ניט געוואָלט רייזן מיט אים אונטער פֿיר אויגן, אָן באַגלייטערנס און אָן **חברטאָרנס**? – קאָן זי אָבער ניט. מע לאָזט זי

269

ניט אָפּ אליין. די **מאַמע** גיט אַכטונג, זי זאָל ניט זיין אליין. נאָר ער באַדאַרף ניט **מורא** האָבן פֿאַר איר **חברטאָרן**. זי איז אַ מיידל אַ שטילע, אַן ערלעכע, און האָט אליין אויך גערן, אַ **בחור** זאָל מיט איר רייזן, און אויב ער וויל וויסן, איז אָט דאָס מיידל אויך פֿאַרליבט אין אַ **בחור**... "אויך פֿאַרליבט? איז די **משמעות**, אז זי, דעם **חזנס** מיידל, איז **אודאי** פֿאַרליבט? וואָלט ער וועלן וויסן, ווער איז יענער גליקלעכער?"... "אז ער וועט אַלצדינג וויסן, וועט ער גיך אַלט ווערן..."

דאַרף מען נאָך האָבן אַ ווייטערן **פירוש** אָפּ די דאָזיקע ווערטער? פֿאַרשטייט מען דען ניט, אז דער דאָזיקער גליקלעכער – דאָס איז ניט קיין אַנדערער, נאָר ער אליין **טאַקע**? און טאַמער איז נאָך פֿאַראַן אַ שטיקל **ספֿק** אין דעם, איז גענוג איין קוק אָפּ איר ליכטיק־שיינענדיק **פנים** און אָפּ אירע מיט גליק שטראַלנדיקע אויגן. אַ באַקאַנט **פנים**. באַקאַנטע אויגן. וווּ האָט ער געזען אָט דאָס ווייטע מיידל מיט די בלאַנדע געגרייזטע האָר? **אַפֿילו** די האַנט אירע איז אים קענטלעך. אַ ווייס הענטל מיט דינע לאַנגע פֿינגער. אַ ווייס הענטל, אַ גלאַטס און אַ וואַרעמס. דאָס ערשטע מאָל אָפּ זיין לעבן **בכלל**, אז ער האַלט אַ מיידלס האַנט...

ווי אַן ערלעכער ייד, וואָס קוקט אַרויס אָפּ **משיחן**, אזוי האָט ער גענומען אַרויסקוקן אָפּ דעם גליקלעכן **יום־טובֿ שִׁמחת־תורה**. די צייט איז אים אָבער געווען צו לאַנג צו וואַרטן. ווי פֿון פּעך האָבן זיך געצויגן די טעג. ער איז **שיער** ניט **משוגע** געוואָרן. און ער האָט זיך אַנטשלאָסן אויסגיטן דאָס האַרץ אָפּ פּאַפּיר אין דער פֿאַרם פֿון אַ בריוו, אליין ניט צו וויסן, צוליב ווען און צוליב וואָס? אַ טאָג מיט אַ נאַכט האָט דאָס שרייבן צוגענומען, און געשריבן האָט זיך עס ווי אַ וואַסער, וואָס לויפֿט אומגעשטערט, ווי אַ פֿאַנטאַז, וואָס מע האָט אָפּגעלאָזט אַלע זיינע קראַנען. דאָס שרייבן וואָלט קיינמאָל קיין עק ניט געהאַט, ווען ס'זאָל ניט געווען אויסגיין פּאַפּיר. ווי דער פֿאַרפֿאַסער זאָל זיין ניט קיין **גביר**, וואָלט ער היינט אַ **סך**, אַ **סך** באַצאָלט פֿאַרן דאָזיקן דאָקומענט!..

אַצינד איז געבליבן נאָר איין זאך: וויאָזוי קומט די קאַץ איבערן וואַסער? וויאָזוי וועט זי באַקומען דעם דאָזיקן בריוו? איין **עצה** נאָר איז פֿאַראַן: איבערשיקן איר דעם בריוו דורך איר **חברטאָרן**. דאָס וועט הייסן אזוי גוט, ווי אַריינצונעמען אינעם **סוד** אַ דריטע פּערזאָן, פֿאַרטרויען זיך פֿאַר אַ זייטיק מיידל, וואָס מע

270

קען זי ניט און מע ווייסט זי ניט. וואָלט **אַפֿשר** אין דעם אויך ניט געווען קיין **מניעה**, איז אָבער אַ **חסרון**: וויאָזוי קומט מען צו צו אָט דער דריטער פּערזאָן? איז דערצו אויך דאָ אַ **רפואה**: מע וועט מוזן אַריינשלעפּן נאָך אַ פֿערטע פּערזאָן. דאָס איז דער **בחור**, וואָס דעם **חזנס** מיידלס **חברטאָרן** איז אין אים פֿאַרליבט. אַ **בחור** מיט אַ **בחור** – איז גאָר אַנדערע ווערטער. אַ **בחור** מיט אַ **בחור** קאַנען אומגעשטערט זיך צונויפֿריידן און אָפּכאַנדלען צווישן זיך די גרעסטע **סודות**. איצט איז געבליבן נאָר איין קלייניקייט – אַפֿזוכן דעם **בחור** און פֿאַרבינדן מיט אים ברודערשאַפֿט. דאָס איז, דאַכט זיך, גאָר אַ גרינגע זאך. גאָר ניט אזוי גיך טוט זיך עס, ווי סע רעדט זיך.

דער **בחור** איז געווען אַ יונג אַ **פריקאַשטשיק** אין אַן איינגעשעפֿט ("זאָליאַז"), אַ גאַנץ שיינער אָפֿן **פנים**, נאָר הענט האָט ער געהאַט אַ פֿאַר – דאָס, וואָס מע רופֿט אָן "**ידיים**". צוטרעטן צום **בחור** איז ניט אזוי שווער, ווי ס'איז שווער געווען צו זאָגן אים, אָפּ וואָס מע דאַרף אים האָבן. שוין באַם ערשטן אַרויסטריט איז **שיער** אויסגעפֿאַלן אַ שטיקל סקאַנדאַל. דער **בעל־הבית**טע פֿונעם אייזן־געשעפֿט, אַ יידענע אַן אַנגעפּעלצטע, גאָר ניט נאָכן סעזאָן, מיט שוואַרצע הענט און מיט אַן אונטערגעשוואַרצטער נאָז (פֿון דעם, וואָס זי וועגט שרויט און **טשוועקעס** מיט די הוילע הענט און שנייצט מיט די זעלבע הענט די נאָז), איז ניט געפֿעלן געווען די **מעשה**, וואָס איר **פריקאַשטשיק** קען זיך מיט ראַבינאָוויטשעס יינגל. וואָס פֿאַר "**דאָטשיניעניעס**" קאָן האָבן אַ **בחור** אַ **פריקאַשטשיק** מיט **רב נחום** ראַבינאָוויטשעס אַ יינגל? איז איינמאָל אַוועק. דאָס אַנדערע, אז ס'איז געקומען צום רעכטן שפיץ, און **שלום** האָט אים אַ זאָג געגעבן, אז ער האָט אַ **בקשה** צו זיין **פלה**, האָט זיך דער **פריקאַשטשיק** אָפּגעבלאָזן, ווי אַ האָן אָפּ אַ קאַץ, ווען זי **כאַפט** זיך אַריין צו זיינע הינער: "פֿונוואַנען ווייסטו, אז איך האָב אַ **פלה**?" "איך בין באַקענט מיט איר **חברטאָרן**". "מיטן **חזנס** מיידל? ע! דאַרט וועסטו

האָבן אַ ביינברעכער... **שלום** פֿאַרשטייט ניט, וואָס הייסט דאָס, אייגנטלעך, אַ "ביינברעכער". נאָר נאָכן **פריקאַשטיש** געלעכטערל שטויסט ער זיך, אַז דאָס דאַרף זיין ניט פֿון די אָנגענעמע זאַכן. טוט ער אים אַ פֿרעג: "ווער איז דער ביינברעכער?... "דאָס איז שוין מײַן **עסק**... נאָר לאָמיר האָרן, וואָס איז די **בקשה**?" **שלום** ציט אַרויס דעם געפֿאַקטן

271

בריוו פֿון קעשענע און גיט אים איבער דעם **פריקאַשטיש**. "אַט דאָס דאַרף אַייער **פלה** איבערגעבן דעם **חזנס** מיידל און איבערשיקן מיר דורך אַיך **טאַקע** אַן ענטפֿער". דער **פריקאַשטיש** נעמט צו דעם בריוו, באַטראַכט דעם קאָנווערט פֿון אַלע זייטן: "אַט דאָס איז גאָר? קום צו גיין מאָרגן, וועסטו **מסתמא** באַקומען אַן ענטפֿער".

אַראָפֿ אַ שטיין פֿונעם האַרצן. אַף מאָרגן אין דער אָפּגעשטעלטער צייט האָט **שלום** באַקומען פֿונעם **פריקאַשטיש** אַן ענטפֿער, אַז ער האָט נאָך ניט קיין ענטפֿער. "קום צו גיין מאָרגן, וועט געוויס זיין אַן ענטפֿער". אַף מאָרגן ווידער דאָס אייגענע – **ניטאָ** נאָך קיין ענטפֿער! דאָ האָט **שלום** באַמערקט – און **אַפֿשר** האָט זיך אים נאָר אויסגעוויזן אַזוי, – אַז דער **פריקאַשטיש** שמייכלט עפעס מאַדנע אונטער. צו דעם **חשד** איז צוגעקומען נאָך אַ **חשד**: דער **פריקאַשטיש** האָט אים אַ זאָג געגעבן מיט אַ זיפֿצל: "ווען איך זאָל קענען שרייבן, אַזוי ווי דו!"... "פֿונוואָנען וויסטו, וואָזוי איך שרייב?" "מײַן **פלה** האָט מיר דערציילט". "פֿונוואָנען וויסט דײַן **פלה**?" "זי וויסט עס פֿונעם **חזנס** מיידל".

אַ **תירוף** איז דאָס **אַפֿילו** אַ **נישקשהדיקער**, און ס'איז **אודאי** זייער אָנגעלייגט צו הערן אַזאַ קאָמפּלימענט פֿון אַ מיידל, וואָס מע האָט זי ליב. נאָר פֿונדעסטוועגן און ניט ווילנדיק **גנבֿעט** זיך אַריין אַ **מחשבה-זרה**¹: טאָמער האָט דער **פריקאַשטיש** ניט איבערגעגעבן דעם בריוו און האָט אים בעסער אַליין געלייענט?.. דער דאָזיקער געדאַנק לאָזט ניט שלאָפֿן. קוים דערוואָרט זיך אַף אַן ענטפֿער! דאָס איז געווען שוין **ערבֿ-יום-טובֿ**. דער **פריקאַשטיש** איז אים געלאָפֿן אַקעגן און אַריינגערוקט אין האַנט אַריין אַ געל שטיקל פֿאַפּיר, צונויפֿגעלייגט אינפֿירען, אָן אַ קאָנווערט, נאָר מיט טריוואַקס פֿאַרזיגלט און צוגעקוועטשט מיט אַ **מטבע**. דאָס איז געווען דאָס לאַנגדערוואָרטעטע בריוול פֿונעם **חזנס** מיידל, געשריבן מיט דינע לאַנגע **אותיות**, וואָס האָבן דערמאָנט אירע דינע לאַנגע פֿינגער. דאָרט איז געשטאַנען, אַז זי האָט זיין בריוו מיט טרערן אין די אויגן געלייענט עטלעכע מאָל, און עס טוט איר באַנק, וואָס זי קען ניט אַזוי שרייבן, ווי ער. "זי זאָל האָבן פֿליגל, וואָלט זי צו אים געפֿלויגן. זי זאָל קענען שווימען, וואָלט זי אַלע **ימים** 1 אַ פֿרעמדער געדאַנק, אַ **חשד**."

272

איבערגעשווימען, **אַבי** צו אים צו קומען. און אויב ער מיינט, אַז זי קאָן יאָ שלאָפֿן רוין, האָט ער אַ **טעות**. און זי קוקט שוין אַרויס אַף דעם **שימחת-תורה** מיט אַלע אויגן, וואָרעם אַ האַרץ פֿילט אַ האַרץ!... צום **סוף** האָט זי אים געוואָרנט, ער זאָל צו איר מער קיין בריוו דורך אַזאַ וועג ניט שרייבן, וואָרעם זי איז זיכער, אַז דעם בריוו האָבן געהאַלטן פֿרעמדע הענט... דאָ קומען אים אַקעגן דעם **פריקאַשטיש** "ידיים", און עס וואַרפֿט אים אַריין אין אַ קעלט מיט אַ היץ, אַז ער שטעלט זיך פֿאַר, וואָזוי דער **פריקאַשטיש** האָט געעפֿנט דעם קאָנווערט און געלייענט זיין בריוו, וואָס ער האָט אויסגעגאָסן פֿאַרן **חזנס** מיידל!.. נאָר ער עסט זיך ניט אָפֿ לאַנג דאָס האַרץ, וואָרעם **אַט-אַט** איז **שימחת-תורה** און **אַט** באַלד וועט ער זי זען, שטיין נעבן איר, ריידן מיט איר – מיטן **חזנס** מיידל...

56

שימחת-תורה צו הקפות

די נאכט פֿון **שימחת-תורה**. – די פֿאַעזיע, וואָס פֿאַר **הקפות**. – יידן **כאַפּן** אַ טענצל. – ווייבלעך און מיידלעך קושן די רייניקייטן. – די הימלען עפֿענען זיך און **מלאכים** זינגען **שירה**¹.

ווען איך בין געטע – **אַסור** אויב איך וואָלט באַשריבן די **צרות** פֿון אַ יונגן ווערטער. איך וואָלט שוין בעסער באַשריבן די **צרות** פֿון אַן אַרעם **בחורל**, וואָס איז געפֿערלעך פֿאַרליבט אין אַ **חזנס** אַ מיידל. אָדער ווען איך בין היינע – **אַסור** אויב איך וואָלט באַזונגען די "פֿלאַרענטינישע נעכט". איך וואָלט שוין בעסער באַזונגען די נאכט פֿון **שימחת-תורה**, **בעת** יידן גייען צו **הקפות** און יונגע ווייבלעך און שיינע מיידלעך קלייבן זיך צונויף אין שול, מישן זיך אויס מיט די מאַנצבלען – **שימחת-תורה** מעג מען. זיי קושן די **תורה**,

שפרינגען און רופן און קוויטשען אף אלערליי טענער: "דערלעבט איבעראיפאר!" און באקומען צוריק אן ענטפער: "גמאתם!² גמאתם!..."

נאך מיט א **שעה** אדער צוויי פאר די **הקפות** קומען זיך צונויף די קליינע קינדער, יינגלעך און מיידלעך, קלעטערן ארום אף די

1 לויבגעזאנגען.

2 איר אויך.

273

בענק, די פאנען פלאטערן, די עפל זיינען רויט, רי ליכטלעך ברענען, און די בעקלעך זייערע זיינען ניט ווינציקער רויט ווי די עפל, און די אויגן לייכטן ניט ערגער ווי די ליכטלעך. דאס איז קליינווארג. די עלטערע **בחורים** מלעך, די **גמרא**-יינגלעך, אדער **תלמידים** פון די קלאסן – די שפאצירן נאך דערווייל ארום אין דרויסן אפן שולהויף. די לופט איז נאך לינד און שיטער. דער הימל איז אויסגעשטערנט, עס פילט זיך **יום-טוב** אין דער גאנצער וועלט. **אפילו** די שטילקייט איז א **יום-טובדיקע**. קיין זאך איז ניט אימשטאנד צו שטערן די הייליקייט פון דער דאזיקער נאכט פון **שימחת-תורה**, ווען דאס אויסדערוויילטע פאלק איבער דער גאנצער וועלט פרייט זיך מיט זיין הימלישער **מתנה**. און טאמער פארט דורך דערביי א **גוי'שע** פאר און הייבט אף א געדיכטן שטיקנדיקן שטויב; טאמער פליט דורך א **פאטשטאוו** גלעקל – דזין, דזין, דזין, עס פארט א "קנעפל" – ווער הערט זיי? דער שטויב וועט זיך אפלייגן, דאס גלעקל וועט פארלוירן גיין ערגעץ ווייט-ווייט – און די נאכט בלייבט אלץ הייליק, אלץ **יום-טובדיק**, וואָרעם ס'איז דאך **שימחת-תורה** אף דער וועלט! א שווארצע קאץ לויפט דורך פארביי מיט אירע גלאט-סאמעטענע טריט און שניידט דורך דעם גאנצן שולהויף אין דער ברייט און ווערט פארשוונדן. א הונט רופט זיך אפ ערגעץ פון א ווייטער **גוי'שער** גאס מיט א בילן אין א לאנגן מינארנעם טאן און ווערט אנשוויגן – און די נאכט בלייבט אלץ הייליק, אלץ **יום-טובדיק**, וואָרעם ס'איז דאך **שימחת-תורה** אף דער וועלט. און עס אטעמט זיך אזוי גרינג. און אפן הארצן איז אזוי גוט, אף דער **נשמה** אזוי אפגעלייגט. אזוי **גדולדיק** איז מען בא זיך, א קלייניקייט – דאס בין איך, און דאס איז די נאכט פון **שימחת-תורה**, און דאס איז א הימל, און דארט איז גאט – מיין גאט, מיין הימל, מיין **יום-טוב**!

– קינדער! מע גייט שוין מיט די **הקפות**! מע **כאפט** זיך אריין אינווייניק אין שול – ווער? וואָס? עס הייבט זיך גארניט אן. דערווייל **דאוונט** מען ערשט **מערב**. **צאליע** דער **חזן** פון דער קאלטער שול שטייט באם

עמוד² מיט זיינע צוויי **משוררים**. איינער, א שווארצער **בחור**עץ מיט גראבע ליפן – א

1 געמיינט: א **טשינאווינק**.

2 א שטענדער אין **בית מדרש**, בא וועלכן עס שטייט דער **חזן** באם **דאוונען**.

275

באם. דער אנדערער, אן אויסגעדארט יינגעלע מיט א ווייס **פנימל** – א סאפראנא. און דער **חזן** אליין, **רב צאליע**, מיט זיין גאלדענעם האלדז – א ייד א הויכער, א געלער, מיט אן אויסגעבויגענער נאז, ווי א **שופר**, מיט דינע געגרייזלטע **פאהלעך** און מיט א געלער געגרייזלטער בארד, וואָס זעט אויס, ווי א צוגעבונדענע – ווער וועט דאס גלייבן, אז אזא פארזעעניש וועט האבן אזא שיינע צארטע איידעלע ליבע טאכטער?.. "דעם **חזנס** מיידל" – דאס איז זיין טאכטער, און **צאליע** דער **חזן** – דאס איז איר פאטער, וואָס בארימט זיך פאר איטלעכן, אז ער האט א מיידל – איז זי איינע בא גאט, די אנדערע בא אים. איין **חסרון** נאך – זי וויל ניט א **פלה** ווערן. "וועמען מע זאל איר ניט ריידן – איז איינמאל ניין. נאך ס'וועט איר העלפן, ווי א טויטן **באנקעס**. אז ס'וועט קומען דער רעכטער **זיווג**¹, וועט זי שוין מוזן זאגן יא, אניט, נעמט מען זי פאר די צעפ. און פאר נויט איז דא א שטעקן!..." אזוי זאגט ער אליין, **צאליע** דער **חזן**, געוויינלעך אין א שפאס, און באווייזט זיין **יאמשאוו** שטעקן מיט דער אלטער פארגעלטער עלפאנדביינעריקער **גאלקע**.

מע האט שוין אפגע**דאוונט מערב** אין דער קאלטער שול, און צו **הקפות** איז נאך ווייט: מע האלט ערשט בא "אתה הראית לדעת" און מע טיילט אויס צווישן די **מזרח-וואנט-בעלי-בתים** די **פסוקים** פון "אתה הראית", וועלכע יעדער זאגט זיך אפ שטייענדיק אף זיין פלאץ, און איטלעכער באזונדער מיט אן אנדער **קול** און מיט אן אנדער **נוסה**. דאס הייסט, דער **נוסה** איז איין און דער זעלבער **נוסה** אף דער גאנצער וועלט, נאך **מחמת** יעדער האט זיך זיין שטימע מיט זיין טעמבער און מע שרעקט זיך א ביסל איבער פאר דעם אייגענעם **קול**, קומט אויס ניט דאס, וואָס מע וואלט אליין געוואלט, און דאס דריידל, וואָס מע לאזט איבער אפן **סוף פסוק**, גייט אינגאנצן פארלוירן...

די קאלטע שול איז גענוג גרויס און ברייט און הייך און אן א סטעליע, נאָר מיט אַ דאָך – און דערפֿאַר רופֿט מען זי די "קאלטע" שול. דער דאָך איז צעמאַלט ווי אַ הימל – בלוי, שוין אַ ביסל צו בלוי, אַזש גרין. דער פֿאַרבער האָט אַריבערגעכאַפט די מאָס. און די גלאַנצנדיקע שטערן זיינען אַ ביסל צו גרויס. יעדער שטערן איז

1 דאָ: דער באַשערטער (פֿון גאָט), חתן.

276

אַ ביסעלע קלענער פֿון אַן עפל און כאַפט דעם אָפּבליק פֿון אַ קאַרטאָפֿל, אַרום און אַרום באַגילט מיט גאָלד. אויסגעלייגט זיינען די קאַרטאָפֿל, דאָס הייסט די שטערן, ניט אַזוי, ווי די שטערן אין הימל, אַן אַ שום אַרדענונג – ניין! נאָר אויסגעלייגט שוורות ווייז, נאָענט און געדיכט איינס נעבן דאָס אַנדערע. פֿון אינמיטן צענטער, אַף לאַנגע מעשענע שטריק, הענגען אַראָפּ אַלטע פֿאַרציטיקע הענגלייכטער פֿון אַלטן געלן פֿאַרגרינטן מעש. פֿון דעם זעלבן אַלטן פֿאַרגרינטן מעש זיינען אויך די העסעס, וואָס אַף די ווענט – און אַלץ איז אָנגעפֿאַקט מיט ליכט. אַלע ליכט ברענען. ס'איז אַזוי ליכטיק, אַז עס דאַכט זיך, אַז ליכטיקער קאָן שוין גאָר ניט זיין.

פֿונוואַנען האָבן זיך גענומען אַזויפֿיל ייִדן, קיין עין־הרע, און ווייבער, און ווייבלעך, און בחורים, און מיידלעך, און קליינע קינדער? שלום איז דאָס דעם ערשטן מאָל אין דער קאלטער שול, און ניט ווילנדיק קומט אים אַפֿן זינען דער פֿסוק: מה טובו אוהליך יעקב – ווי שיין זיינען זיינע געצעלטן, יעקב!.. עס קומט אים אַן ניט גרינג צו באַקומען אַן אָרט אַף צו זיצן. אַ גליק, וואָס דער שמש האָט אים דערקענט – ס'איז דאָך רב נחום ראַבינאָוויטשעס אַ זונדל, דאָרף מען אים מאַכן אַן אָרט, און דווקא אין שפיגל־באַנק, צווישן בעלי־בתים.

ווי האַלט מען? דער רעש מיטן טומל זיינען אַזוי גרויס, אַז מע הערט ניט דעם חזן, ניט זיינע משוררים. אומזיסט איז דעם אוילעמס שרייען "שאַ!". אומזיסט איז דעם שמשעס קלאַפֿן אין טיש. ווייבלעך גראַגען, מיידלעך לאַכן, קינדער פֿישטשען. אַט שטייט אַ ייִנגעלע מיט ביטערע טרערן. "וואָס וויינסטו, ייִנגעלע?" – מע האָט אים אַראָפּגעוואָרפֿן דעם עפל פֿון דער פֿאַן אומגען און צעטראָטן מיט די פֿיס. וואָס וועט ער איצטער טאָן אַן אַן עפל?.. און נעבן ייִנגעלע זיצט אַ בחור און שטשירעט די ציין, לאַכט פֿונעם ייִנגעלעס טראַגעדיע. פֿאַרדריסט דאָס שלומען, לאַזט ער זיך אַרײַן מיטן בחור אין אַ דיסקוסיע: "וואָס איז דער געלעכטער?" – ענטפֿערט אים אַפּ דער בחור און הערט ניט אױף צו באַווייזן די ציין: "אַ ייִנגעלע אַ שוטה!" פֿאַרדריסט דאָס שלומען נאָך מער: "נו, און דו אין זיינע יאָרן האָסט געהאַט מער שכל?" דאָ הערט דער בחור אױף צו לאַכן און ענטפֿערט אַפּ שוין ווי אַ שייגעץ: "וויפֿל שכל איך האָב געהאַט אין זיינע יאָרן געדענק איך ניט, נאָר אַז איצט האָב איך מער שכל אין פֿיאַטע, וויפֿל דו אין קאָפּ – דאָס

277

איז זיכער, כאַטש דו גייסט אין די קלאַסן און כאַטש דו ביסט נחום ראַבינאָוויטשעס זון"..." וואָלט דאָס ניט געווען אין דער קאלטער שול צווישן פֿרעמדע, וואָלט נחום ראַבינאָוויטשעס זון זיך אַנדערש אָפּגערעכנט מיט אים. דאָ האָט ער אָבער געמוזט כאַפֿן אַ שווייג, וואָרעם צווישן יאָ און ניין וואָלט ער געקענט זיין אַ געפֿאַטשטער פֿונעם דאָזיקן בחור דעם עזות־פנים. און אַגבֿ האָט ער שוין דערהערט אינעם גרויסן טומל מיטן גרויסן רעש די ליבע ווערטער: "התורני רב שמשון־זאבֿ ברבֿ חיים־צבי־הפּהן, תּן פֿבֿוד לתורה!" "התורני רבֿ משה־יעקבֿ ברבֿ נחמן־דובֿ הלוי, תּן פֿבֿוד לתורה!"... די משמעות, אַז די הקפות האָבן זיך שוין אָנגעהויבן. ווי זשע איז דעם חזנס מיידל?...

"אַנאָ ה' הושיעה נאָ!" – דער ערשטער טור האָט זיך געענדיקט מיט אַ ניגון, מיטן גראָבן ניגון "הינדאָ", און מיט אַ טענצל. און עד כאן הקפה אַלף²! און דער שמש רופֿט שוין ווידער אויס מיט זיין הייזעדיקן קול און מיטן זעלבן נוסח: "התורני דער און דער, תּן פֿבֿוד לתורה!" "התורני דער און דער תּן פֿבֿוד לתורה!" און אַט אַזוי האָט זיך געענדיקט די צווייטע הקפה, די דריטע, די פֿערטע. נאָך יעדער הקפה דער זעלבער גראַבער ניגון מיטן זעלבליקן טענצל – און דעם חזנס מיידל זעט מען ניט.

שלום רוט ניט, קוקט אַף אַלע זייטן, טאָמער וועט ער זי פֿאַרט אַמאָל דערזען – ניטאָ זי! ניט זי, ניט איר חבֿרטאָרן! ניט שוין זשע האָט זי אים אַזוי מיאוס אָפּגענאַרט?... אָדער אַפֿשר האָט זי ניט געקאַנט קומען? אַפֿשר האָט זיך מיט איר עפעס געטראָפֿן? אַפֿשר איז מען זיך דערגאַנגען פֿון זייער אָפֿריידן און מע האָט זי איבערגעלאָזט אין שטובֿ אונטערן שלאָס? אַף צאָליע דעם חזן איז צו גלייבן! אַ מענטש, וואָס שלעפט פֿאַר

די צעפ און גיט מיט א שטעקן!.. און די שווארצע געדאנקען און פֿינצטערע **מחשבות** האָבן גאָר קיין גרענעץ...

אפנים, דעם **שמש** האָט זיך אויסגעדאכט, אַז דאָס, וואָס **נחום** ראבינאוויטשעס **בחורל** דרייט זיך, קוקט זיך אַרום אַף אַלע זייטן, זיצט ניט איין אַף אַן אָרט, איז אַ **סימן**, אַז ער גאָרט, ער

1 דער קענער (אָנהענגער) פֿון דער **תורה**, **רב**... גיב אַפּ **כבוד** דער **תורה**.

2 געענדיקט די ערשטע **הקפה**.

278

גייט אויס נאָך אַ **הקפה**. און **אפשר** האָט אים איינער פֿון די **גבאים** אַ ווונק געגעבן, ער זאָל ראבינאוויטשעס זונדל אויך **מכבד** זיין מיט אַ **הקפה**? יעדנפֿאלס, האָט זיך צווישן אנדערע נעמען פלוצעם דערהערט אויך זיין נאָמען: "**הבחור שלום ברב מנחם-נחום, תן כבוד לתורה!**"... דאָס גאַנצע בלוט איז אים אַריין אין **פנים**, ניט געקאָנט אַריבערטראָגן די **בעל-הבתישע** אויגן, וואָס האָבן אַף אים געקוקט. ער האָט זיך געפֿילט, ווי עס פֿילט זיך יעדער **בחור**, אַז מע רופֿט אים אויף **מפֿטיר**. און איידער ער האָט זיך אַרומגעקוקט, וווּ ער איז אין דער וועלט, האָט אים שוין דער **שמש** אונטערגעטראָגן אַ רייניקייט, און ער שטייט שוין אין דער ריי מיט אַ בינטל יידן און מיט אַ גרויסער **ספר-תורה** אין די הענט, און די פּראָצעסיע גייט שוין אָן. דער **חזן צאליע** גייט אַף צופֿריער און זינגט: "**עוזר דלים, הושיעה נא!**" ווייבלעך און מיידלעך רייסן זיך, קושן די **ספר-תורה** און ווינטשן אים: "דערלעבט איבעראַיאָר!" ער פֿילט זיך מאָדנע, וואָס מע זאָגט אים "איר", און איז צעטומלט פֿונעם אומגעריכטן **כבוד**, און איז גרויס באַ זיך, וואָס ער גייט אין דער ריי, איין **בחור** צווישן אַזויפֿיל יידן – און נאָר דערפֿאַר, וואָס ער איז ניט קיין **אבי-ווער**, **רב נחום** ראבינאוויטשעס אַ זונדל, פֿאַרט אַ "**טאַטנס** אַ קינד!.. נאָר **סאַמע** אין רעכטן טומל דערפֿילט ער אַ קוש אין האַנט אַריין: "דערלעבט איבעראַיאָר!" ער הייבט אויף די אויגן, דערזעט ער – ס'איז זי, דעם **חזנס** מיידל, און איר **חבר** טאָרן, פֿאַרשטייט זיך, נעבן איר.

אַלע הימלען עפֿענען זיך און **מלאכים** נידערן אַראָפּ און זינגען **שירה**. זיי באַזינגען די וועלט, וואָס גאָט האָט באַהערשט – אַזאַ גוטע, זיסע, שיינע, ליבע וועלט! זיי באַזינגען די מענטשן, וואָס גאָט האָט באַשאַפֿן – אַזעלכע גוטע, זיסע, שיינע, ליבע מענטשן! ס'איז אַזוי גוט, אַז עס ווילט זיך וויינען פֿאַר גוטסקייט. און אין האַרצן זינגט זיך אים צו די **מלאכים**: "**שלום עליכם, מלאכי השרת!**"...

אמת, די ערשטע מינוט איז אים געווען פּריקער און ווונדערלעך. אָנשטאַט דעם זי זאָל קושן די **ספר-תורה**, האָט זי אַ קוש געגעבן זיין האַנט! איז דאָס **אפשר** געווען אומגעריכט? ניין,

279

ניט אומגערינט, ער האָט דאָס אַרויסגעזען פֿון אירע שמייכלענדיקע אויגן. ער איז געווען אַזוי איבעראַשט, אַז ס'איז אָפּגעגאַנגען אַ האָר, ער זאָל אַרויסלאָזן די רייניקייט פֿון די הענט. ער האָט **חשק** געהאַט זיך אָפּשטעלן, נאָכאַמאָל אַ קוק טאָן איר אין די שיינע אויגן אַריין, אויב ניט זאָגן אַ צוויי ווערטער – לאָזט מען אים אָבער ניט. די יידן, וואָס גייען אים נאָך פֿון הינטן, לאָזן אים ניט. מע דאָרף גיין ווייטער. מע דאָרף איבערגעבן די רייניקייטן צו אנדערע. די **הקפות** האָבן זיך נאָך ניט געענדיקט. ערשט דאָ, באַם **אַרון-קודש**, איבערגעגעבן דעם **שמש** די **ספר-תורה**, קוקט ער זיך אום צוריק, טאָמער וועט ער זי דערזען נאָכאַמאָל, **כאַטש** פֿונדערווייטן. מע זעט זי ניט. לאָזט ער זיך מיט דער ווייטעריקער **הקפה**, גייט נאָך נאָך די יידן גלאַט אַזוי, מאַכט אַ טור, זוכט זי מיט די אויגן – ניטאָ זי אינערגעץ ניט!.. **אפשר** איז דאָס געווען אַ **חלום**? **אפשר** איז דאָס געווען אַ **דמיון**? ניין. ס'איז ניט געווען קיין **חלום**, ס'איז ניט געווען קיין **דמיון**. ער פֿילט נאָך איצט אויך דעם קוש פֿון אירע ליפּן אַף זינע הענט. ער גייט ווייטער און ער פֿילט ניט די ערד אונטער זיך. עס ווייזט זיך אים אויס, אַז ער האָט פֿליגלען און אַז ער פֿליט, ער שוועבט, און די **מלאכים** שוועבן מיט אים, טראָגן זיך אין דער לופֿטן, באַגלייטן אים גלייך ביזן גרויסן **בית מדרש**.

דאָרט האַלט מען נאָך אינמיטן די **הקפות**. דער **טאַטע** איז מאָדנע אָפּגעלייגט, **יום-טובֿדיק** געשטימט און זעט אויס אין דער אַלטער צעהאַקטער זיידענער קאַפּאַטע, פֿון וועלכער עס קוקט אַרויס ערטערווייז דער געלער אונטערשלאַק, אַזוי שיינ, אַזוי גרויסאַרטיק, ווי קיינמאָל ניט. נעבן אים שטייען ביידע געראָטענע איידעמס, פֿון איין זייט לייזער-יאָסל, פֿון דער אנדערער זייט **מאַגידאַוו**. ביידע וויצלען זיך, און דער **טאַטע** הערט זיך איין, ווי זיין שטייגער איז, און לאַכט. "ווי ביסטו געווען אַזוי שפּעט?" – טוט דער **טאַטע** אַ פֿרעג, **חלילה** ניט אַף צו באַשטראָפֿן, נאָר גלאַט אַזוי, אויס נייגעריקייט. "אין דער קאַלטער שול" – ענטפֿערט אים

שלום און בארימט זיך, אז מע האָט אים **מכבד** געווען דאָרט מיט אַ **הקפָּה**. איז דאָס דעם **טאַטן** געפֿעלן און ער זאָגט: "ס'איז זייער שיין פֿון זיין". און די געראַטאַנע איידעמס וויצלען זיך איבער ראַבינאַ-

280

וויטשעס **בחורל**. איינער פֿרעגט אים: צי האָט ער זיך באַקענט אין דער קאַלטער שול מיטן, "**עוזר-דלים**"? און דער אַנדערער באַמערקט: ווי קומט אַהין דער "**עוזר-דלים**"? דאָרט איז דאָך נאָר דעם "**עוזר-דלים**" אַן אייניקל! און אַלע דריי לאַכן זיי פֿון דער **חכמה**, און **שלום** העלפֿט זיי לאַכן. עס גיט זיך אויס אַ נאַכט! אַזאַ נאַכט קאָן געמאַלט זיין נאָר **שימחת-תורה** צו **הקפּוֹת**.

57

דער קריזיס

זיך **מיאוס** אָפּגענאַרט אין די הייליקסטע געפֿילן. – ווערט קראַנק אַף טיפּוס. – שטייט אוף אַן אַנדער מענטש. – געזעגנט זיך מיט זיינע קינדערשע יאָרן.

אַלעמאַל, ווען דער פֿאַרפֿאַסער פֿון די דאָזיקע באַשרייבונגען לאָזט זיך אַראָפּ אין די טיפֿע קאַטאַקאַמבן פֿון זיין ווייטער קינדהייט, טראָגט אַרויס אַף גאָטס וועלט און לופֿטערט דורך זיינע **זכרונות** פֿון די אַף אייביק פֿאַרגאַנגענע ייִנגלשע יאָרן, פֿאַרטיפֿט זיך אין זיינע שפּעטערדיקע דערפֿאַרונגען פֿונעם גרויסן וועלט-**יאָריד**, וואָס מע רופֿט דאָס "לעבן", און באַטראַכט דאָס אַלצדינג מיט אַ קלאָרן קאַפּ און מיט אַ קאַלטן **מוח**, באַווונדערט ער, ווי ער האָט געקאַנט אַריבערטראָגן אַזעלכע אומדערבאַרעמיקע קלעפּ, **מיאוסע** אָפּנאַרעכצן און ביטערע אַנטווישונגען, און בלייבן גאַנץ אַף צו **כאַפּן** פֿרישע קלעפּ מיט נייע אָפּנאַרעכצן מיט נאָך גרעסערע אַנטווישונגען? די קלעפּ אַליין זיינען נאָך ניט אַזוי **מסוכן**, ווי די אַנטווישונגען, ווי דאָס, וואָס מע בלייבט אָפּגענאַרט. אַ קלאַפּ פֿאַרהיילט זיך, אָבער אַן אַנטווישונג לאָזט איבער נאָך זיך אַ קרעל אין דער **נשמה** אַף אייביק.

דער העלד פֿון דער דאָזיקער ביאָגראַפֿיע האָט שוין געפרוּווט געשלאָגן ווערן מאָראַליש און באַנומען ווערן מאַטעריעל פֿון קאַפּ ביז פֿיס. ער האָט פֿאַרזוכט דעם **טעם**, ווי דער לעזער וועט דאָס זען פֿון די ווייטעריקע קאַפיטלעך, פֿון צו פֿאַרלירן אַ ריזיקן קאַפיטאַל אין אַ קורצער צייט דורך פֿאַרשיידענע ספּעקולאַציעס, וואָס אַלערליי **מנחם-מענדלס** האָבן אים אין זיי אַריינגעפֿירט, און ער קאָן זאָגן מיט אַ ריינעם געוויסן, אז אים האָט ניט אַזוי גענומען דער פֿאַרלוסט פֿון געלט, ווי דאָס, וואָס מענטשן האָבן

281

אים אָפּגענאַרט און וואָס ער האָט זיך אָפּגענאַרט אין מענטשן. די אַנטווישונג – **אַט** וואָס אים האָט **מקצרימים** געווען¹ אַלעמאַל, **אַט** וואָס אים האָט געטריבן אין דער ערד אַריין.

שוין אין יענער עפֿאַכע, ווען ער איז געווען נאָך גאָר אַ שנעק און האָט זיך נאַריש פֿאַרליבט אינעם **חזנס** מיידל, האָט ער שוין **געכאַפּט** דעם ערשטן קלאַפּ פֿון שרעקלעכער אַנטווישונג – אַזאַ קלאַפּ, וואָס ניט ער, ניט קיינער האָט זיך געקאַנט דערוף ריכטן. מע האָט געקאַנט דערוואַרטן, **למשל**, אז די עלטערן זאָלן געווירע ווערן פֿון דעם אומגעלומפּערטן ראָמאַן און צעשטערן דעם נאַרישן **שידוך**. מע האָט געקאַנט דערוואַרטן, אז **צאַליע** דער **חזן** זאָל נעמען די טאָכטער פֿאַר די צעפּ, אָדער דערלאַנגען איר מיטן שטעקן ניט אַף **קאַטאַוועס**, נאָר **טאַקע** אַף דער רעכטער **אמת**. נאָר ווער וואָלט דאָס געקאַנט צולאָזן, אז דעם **חזנס** מיידל זאָל אין דער זעלבער צייט, וואָס זי האָט געשפּילט אַ ראָמאַן מיט **נחום** ראַבינאָוויטשעס **בחורל**, גאָר זיין פֿאַרליבט אין אַ **גוי**, אַ **פּריקאַשטישק** באַ קאַטיעלניקאָוו אינעם גרויסן אייזן-געשעפֿט, און זאָל מיט אים איינמאַל אין אַ **שבת** צונאַכטס, ניט ווייט פֿון יענעם **שימחת-תורה**, וואָס איז באַשריבן אויבן, אַנטלויפֿן, אַריינגעבן זיך אין אַ פֿרויען-מאַנאַסטיר, צווישן מאַנאַשקעס, זיך דערנאַכדעם אָפּשמדן און **חתונה** האָבן **טאַקע** פֿאַר דעם זעלבן קאַטיעלניקאָוו **פּריקאַשטישק**?!..

קיינ פֿאַנטאַזיע פֿון אַ שרייבער וועט ניט צוטראַכטן דאָס, וואָס דאָס לעבן אַליין קאָן צוטראַכטן. **אוודאי** איז נעבעך **צאַליע** דער **חזן** אַרומגעלאָפֿן, געזוכט **זכות-אַבֹּת**, פּראָטעקציעס צום אַרכימאַנדריט, צו דער איהומענשע פֿונעם מאַנאַסטיר און אַליין צום גובערנאַטאָר – עס האָט ניט געהאַלפֿן קיין **שמע ישראל**. די שטאַט האָט געקאַכט, ווי אַ קעסל. די "גאַנצע וועלט" האָט געוויגט זיך. וואָלט דאָס **כאַטש** געווען גלאַט אַ מיידל, אַ ייִדישע טאָכטער – עס מאַכט זיך אַן אומגליק, וואָס זאָל מען טאָן? איז ניין. דאַרף זיך עס טרעפֿן

מיט א חזן, א כלי-קודש! ווער וועט אים איצט צולאזן צום עמוד? פרעגט זיך א קשיא: פֿונװאָנען וועט ער לעבן? היינט דער ביזיון פֿאַר די בעלי-בתים פֿון דער קאלטער שול איז אויך עפעס ווערט. וואָרעם פֿאַרוואָס האָט זיך עס געטראָפֿן גראָד מיט זייער חזן פֿון זייער שול?..

1 פֿאַרקירצט דאָס לעבן.

282

וואָס פֿאַר אַ ווערט האָבן אָבער געהאַט די אַלע אויסגערעכנטע צרות, ביזיונות און יסורים קעגן דעם גיהנום, וואָס האָט זיך אָפּגעטאָן אין דער נשמה פֿון יענעם בחורל, וואָס איז געווען מיט סכנות פֿאַרליבט אינעם חזנס מיידל און וועלכן דאָס מיידל האָט אזוי מיאוס אָפּגענאַרט, פֿאַרביטן אים, אַ טאַטנס אַ קינד, אַף אַ גוי אַ פֿריקאַשטשיק באַ קאַטיעלניקאָוו?! צוליב וואָס האָט זי באַדאַרפֿט נאָר אַן אומשולדיקן בחורל, שרייבן אים אַזעלכע בריוועלעך? קושן אין דער האַנט שימחת-תורה צו הקפות? שווערן אים אייביקע ליבע און נאָך אַזעלכע זאַכן? דאָס אַנטלויפֿן מיטן פֿריקאַשטשיק איז דאָך נישט געווען קיין פֿלוצלעכע, אומגעריכטע פֿאַרליבעניש. דאָס איז געווען אַן אָפּגערעדטע זאַך שוין פֿון לאַנג. און ער דערמאָנט זיך, וואָס איר חבֿרטאַרנס חתן, דער פֿריקאַשטשיק מיט די "ידיים", האָט אים געהאַט אַ זאָג געגעבן, אַז באַם חזנס מיידל וועט ער זיך באַגעגענען מיט אַ ביינברעכער. איצט ווייסט ער שוין, ווער דער ביינברעכער איז... און דאָס וואַרפֿט אים אַריין אין אַזאַ פֿייער, אַז ער פֿאַרשעלט זיך זיין געביין. ער שעלט דעם טאָג, וואָס ער האָט זיך באַקענט מיטן חזנס מיידל. ער שעלט דעם בחור, "דעם פֿריקאַשטשיק פֿון דער "זאַליאַזנע" קראָם, און קאַטיעלניקאָוו פֿריקאַשטשיק און אַלע פֿריקאַשטשיקס פֿון דער גאַנצער וועלט. אַך! ווי גוט ס'וואַלט געווען, ווען אַ פֿייער ברעכט אויס און פֿאַרברענט אַלע "זאַליאַזנע" קראָמען פֿון שטאָט, אָדער ווען אַ שטורעמווינט הייבט זיך אָף און טראָגט אַראָפּ אַלע קראָמען מיט אַלע הייזער פֿון שטאָט, אָדער די ערד עפֿנט זיך אָף און די גאַנצע שטאָט פֿערעיאַסלאָוו מיט דער בריק און מיט די פֿידוואַרקעס ווערן איינגעזונקען, אזוי ווי קרח! נישטאָ באַ אים קיין טראָפֿן רחמנות אַף אייגענע, אַף פֿרעמדע, אַף אַלטע לייט, אַף קליינע קינדער, עופֿעלעך – אַלע און אַלץ זאָל גיין צו אַלדי שוואַרצע יאָר!.. און ער פֿאַרשעלט די וועלט, וואָס גאָט האָט באַהערשט – אַזאַ פֿאַלשע, אַזאַ מיאוסע, פֿאַסקודנע וועלט! און ער פֿאַרשעלט די מענטשן, וואָס גאָט האָט באַשאַפֿן – אַזעלכע פֿאַלשע, מיאוסע, פֿאַסקודנע מענטשן!..

פֿאַרטיפֿט אין אַזעלכע מיזאַנטראָפֿישע געדאַנקען, קומט ער איינ-

1 אַ לעגענדאַרע פֿערזאָן אין דער ביבל, וועלכע איז כלומרשט איינגעזונקען געוואָרן אין דער ערד פֿאַר אירע זינד.

283

מאָל פֿון קלאַס אַהיים און פֿילט, אַז דער קאַפּ איז אים עפעס ווי אָנגעגאַסן מיט בליי. פֿאַר די אויגן שוועבן אים רעדלעך מיט עפעס מאָדנע פֿיגורן, די רערלעך ברייטלעך זיך, די פֿיגורן ווערן צעגאַנגען, אזוי ווי שניי אַף דער זון, און אַף זייער אָרט קומען אַן אנדערע פֿיגורן. קיין וואַרעמעס עסן וויל ער נישט. די שטיפֿמאַמע חידושט זיך: "געפֿייגערט אַ בער אין וואַלד" – זאָגט זי מיט איר געוויינלעכן גיפֿט, ער קאָן זיך נישט האַלטן אַף די פֿיס. ער לייגט זיך אַף דער קאַנאַפּע. דער טאַטע גייט צו, טאַפֿט אים באַם קאַפּ. עפעס פֿרעגט באַ אים דער טאַטע, און ער ענטפֿערט, נאָר וואָס מע האָט אים געפֿרעגט און וואָס ער האָט געענטפֿערט – ווייסט ער נישט. ער געדענקט נישט. דאַכט זיך, עפעס האָט מען גערעדט וועגן "מאָגן" ... "דאָקטער" ... "אַפֿטייק" ... און עפעס ביטערס פֿילט ער, ווי מע גיט אים איין דורך אַ טייילעפֿעלע, און סע שמעקט מיט מאַנדלען... און דער קאַפּ, אוי, דער קאַפּ!.. און עס וויקלען זיך קנוילן פֿאַר די אויגן, און זיי שפּאַרן זיך דורך די אויערן אַרויס און גייען אַוועק מיט אַ לאַנגן-לאַנגן פֿיף. און ווי קליינע מורעשקעס גראַבלען זיי זיך אינווייניק אונטער דער הויט, אין די אָדערן, קיצלען, זידן, בולבען זיך אינווייניק אין לייב, און בייטעלעך, בייטעלעך קאַטשען זיך אַראָפּ אַ באַרג, אָן אַ שיעור בייטעלעך... און מענטשן ווילן כאַפֿן די בייטעלעך – און קאַנען נישט... דער אַנטיק איז אָבער דאָס, וואָס ער האַלט, דאַכט זיך, צוגעמאַכט די אויגן, און זעט פֿונדעסטוועגן אַלץ, וואָס סע טוט זיך! ער הערט נישט – איבערן פֿיפֿן, וואָס פֿיפֿט אים אין די אויערן, קאָן ער נישט הערן, נאָר זען זעט ער אַלעמען. אַלע זיינען דאָ. אַ מישמאַש פֿון אַמאָליקע און היינטיקע חבֿרים און גלאַט מענטשן. זיין חבֿר שמואליק, פינעלע שימעלעס, אלי דאָדיעס, איצל דעם פֿעטער פיניעס, דער אורח וואַלפֿסאָן... שענער פֿון אַלץ איז דאָס, וואָס קאַטיעלניקאָוו פֿריקאַשטשיק דאַוונט פֿאַרן עמוד, זינגט "אַתּה־הראית", און דעם חזנס מיידל שלאָגט זיך "על-חטא" ... און עפעס אַ קול, אַ פֿאַרדומפּענע שטימע, הערט זיך פֿון דער קאלטער שול אַרויס – מאָדנע וויינענדיקע שטימען מיט אַ כליפען. דאָס דאַוונען די מתים. מתים דאַוונען אַלע שבת צונאַכטס אין דער קאלטער שול. מיט אַ מנין דאַוונען זיי, ווער ווייסט עס נישט? און ס'איז אים קיין זאַך

ניט קשה, אפילו דאס, וואס קאטיעלניקאווס פריקאשטישק, א גוי, זינגט "אתה הראית לדעת" מיטן יידישן ניגון... איין זאך נאך איז אים יא קשה:

284

ווי קומט דאס, וואס אט איז דא נארוואס געווען זיין חבר שמואליק, שמואליק דער יתום, — פארוואס האט ער אים ניט געפרעגט, וואס הערט זיך מיטן "אוצר"? ווי קומט דאס, ער זאל פארגעסן אזא וואזשנע זאך? ער עפנט אויף די אויגן און זוכט שמואליקן. און קאן אים ניט געפינען. ניטא קיין שמואליק, ניט קיינער פון די, וואס זיינען דא נארוואס געשטאנען. ווי האבן זיי געקאנט אהינקומען אלע? און ער מאכט צו צוריק די אויגן, און ער הערט זיך צו צום הארצן, ווי עס קלאפט, און צו די שלייפן, ווי זיי שלאגן. און ער פילט, אז ער איז אפגעגאסן מיט שווייס, ער שווימט אין א טייך פון שווייס. די שפיץ פינגער זיינען אפגעבלעזלט, ווי נאך א שוויצבאד, און די האר פון קאפ זיינען נאס און קלעפן זיך צום שטערן. און ער פילט א קאלטע האנט אף זיך. און ער דערהערט א באקאנטן זיפן. עפנט ער אויף די אויגן — ס'איז דער טאטע! און נעבן אים דער אורח וואלפסאן, און דער קאלעקטאר מיט די שווארצע ברילן, און נאך און נאך מענגשן. און ער זעט, אז אלע קוקן אף אים מיט רחמנות. און ער הערט און פארשטייט, אז מע רעדט פון אים. "קריזיס", הערט ער, זאגט מען. און ער פארשטייט נאך ניט, וואס פאר א "קריזיס"? און ער איז גאנץ צופרידן, וואס ער איז מיט איין מאל געווארן אזא מיוחס בא אלעמען, וואס אלע אינטערעסירן זיך מיט אים אזוי. מער פון אלע אינטערעסירט זיך דער טאטע. ער בייגט זיך אן איבער אים און פרעגט אים: וואס וואלט ער געוואלט? ער ענטפערט ניט באלד. ער וויל זיך פריער גוט באטראכטן, ווי ער איז אין דער וועלט און וואס טוט זיך דא מיט אים? עס נעמט היפשע עטלעכע מינוט, ביז ער קומט צו זיך און פארשטייט, וואס מיט אים איז, — אז ער איז קראנק געווען, אפנים, זייער קראנק, און אז איצט איז אים בעסער. בעסער? אויסגעצייכנט גוט. ערשט דעמלט, אז ער האט שוין כמעט אלץ באגריפן, באנעצט ער מיט דער צונג די פארטריקנטע ליפן און לאזט ארויס א ווארט, מער ניט אז איין ווארט:

— אגרעסן!..

קוקט זיך דער טאטע איבער מיט די איבעריקע מענטשן, וואס שטייען ארום קראנקן, און טוט אים א פרעג איבער:

— אגרעסן? וואסערע אגרעסן?

— איינגעמאכטס! — ענטפערט דער קראנקער מיט א מאדנער גראבער שטימע, וואס הייבן הייבט זי זיך אן דין, סאפראנעדיק,

285

און לאזט זיך אויס גראב, מיט א באס. דער קראנקער האט זיך אזש אליין איבערגעשראקן, ניט דערקענט זיין קול. אין דער צייט, וואס ער איז קראנק געווען, האט ער זיך אזוי פארענדערט, אז ווען ער איז אין א פאר וואכן ארום אראפ פון בעט, קוים דערשלעפט זיך אין זאל אריין, א קוק געטאן אף זיך אין שפיגל, האט ער זיך קוים דערקענט. פאר אים איז איצט געשטאנען שוין גאר אן אנדער מענטשל. פריער איז דאס געווען א ציקאווע יינגל מיט רויטע פוכקע בעקלעך, א רירעוודיקס, א לעבעדיקס, מיט שמייכלענדיקע אייגעלעך, קיילעכיק אונטערגעשוירן, מיט א געגרייזלט טשובעקל פון בלאנדע האר פון פארנט אפן שטערן. איצט האט זיך דאס פנים אויסגעבלייכט, די בעקלעך זיינען אפגעפאלן, די אויגן זיינען גרעסער געווארן, דער קוק פארטראכט, און אליין האט ער זיך אויסגעצויגן אין דער לענג. די בלאנדע געגרייזלטע האר האט מען אים אפגעשוירן ביז דער הויט, ווי א טאטער. גאר אן אנדער בחורל איז דאס געווען אצינד.

אבער ניט נאר אין זיין אויסזען אליין האט ער זיך פארענדערט, ער האט זיך אינגאנצן איבערגעאנדערשט. ער האט דערפילט, אינווייניק בא זיך, אין דער נשמה, איז פארגעקומען א קריזיס. און עס טוט אים באנק, הארצעדיק באנק, זיין נארישע נאיווע פארגאנגענהייט, וועלכע וועט זיך שוין ניט אומקערן און ניט איבערזורן קיינמאל, קיינמאל! "און אויך איצט, איבערלעבנדיק אין דעם זכרון נאכאמאל יענע גליקלעכע יארן און אריבערגייענדיק צו די ווייטערדיקע באשרייבונגען, קוקט ער זיך אום צוריק מיט א שטילער בענקשאפט און געזעגנט זיך אפ שוין אף אייביק מיט זיינע גוטע יינגלשע יארן:

— זיי געזעגנט, קינדהייט!

דריטער טייל

ער גיט שטונדן

דער **פשט** פון "געבן שטונדן". – יונגע און אלטע לערערס. – דער **פוח** פון "גראמאטיקע". – מע גייט צו אים מיט פראטעקציעס. – אין **פערעיאסלאווער** שטאט-גארטן און בא דער שטיפמאמע אין דער היים. – דעם קאלעקטאָרס **פּשרה**. – ער באקומט א שטעלע און פאקט זיינע ביכער.

איצט איז שווער צו זאגן, צו וועמען האָט געהערט די איניציאטיוו, דאָס הייסט, וועמען איז דאָס איינגעפאלן צום ערשטן, אז א **בחור**ל, נאָך קיין פֿולע זיבעצן יאָר ניט אלט, נאָך קיין **סימן** פֿון וואַנצעלעך אָפּ דער אויבערשטער ליפּ, נאָך ניט געענדיקט דעם גאַנצן קורס פֿון דער "**אויעזדנע**", – זאָל ער שוין נעמען דאָס שטעקעלע אין האַנט, אַרופֿוואַרפֿן דאָס אויבער-רעקל אָפּ די **פלייצעס** אָן די אַרבל און שוין מאַרשירן פֿון שטוב צו שטוב "געבן שטונדן"? "געבן שטונדן" האָט געהייסן – לערנען מיט יינגלעך און מיט מיידלעך אלץ, וואָס מע לערנט אין די קלאַסן, אונטערנעמען זיך דורכגיין מיט זיי א געוויסן קורס און צוגרייטן זיי צו א געוויסער צייט, זיי זאָלן קאָנען אַריין אין די קלאַסן, אָדער אָפּגעבן עקזאַמען.

אָפּגעבן עקזאַמען איז געוואָרן א גאַנג, ס'איז אַריין אין דער מאָדע. אלע און אלץ האָט זיך געגרייט צום עקזאַמען. יינגלעך און מיידלעך, **חתנים** און יונגעלייט, **בעל-הביתלעך**, ייִדן מיט בערד שוין – האָבן זיך א נעם געגעבן צו גאָוואַראָווס גראַמאַטיקע, צו יעווטשעווסקיס אַריפֿמעטיקע, צו סמירנאָווס געאָגראַפֿיע, צו דיסטערוועגס געאָמעטריע, און גענומען לערנען אָפּ אויסווייניק "**באַסני קרילאָוואַ**", שטודירן דאָס ווערטערבוך. ס'איז געוואָרן א **מין** עפידעמיע – עקזאַמענס! פֿאַרשטייט זיך, אז באַ אזא עפידעמיע איז ניט געווען גענוג לערערס אין שטאָט. פֿראַפֿעסאָנעלע ייִדישע לערערס זיינען געווען אינגאַנצן צוויי: דער אַלטער מאַניסאָוו – איז ער געווען אַן ציין, געשפּיגן ניט גערעדט, און דערצו נאָך טויב, ווי די וואַנט; און דער יינגערער, **נח** בוסל – דער האָט געלערנט פֿראַנצויז, געטראָגן א בלויען מונדיר, גלאַנצנדיקע שטייגל, און איז געווען א **יקרן**, גענומען צו טייער. און ווייטער איז געווען **איציע** דער שרייבער און זיין ברודער, **אַברהם** דער שרייבער – ביידע אויס-

289

געפוצטע ייִדלעך מיט רויטע בעקלעך-פֿאַמפּעשקעס. די האָבן שוין גענומען צו וואָלוול, זיינען זיי אָבער געווען צעקריגט מיט דער רוסישער גראַמאַטיקע אָפּ מעסערשטעך און האָבן ניט געוויסט, וויאָזוי עס לייגט זיך אויס דאָס וואָרט "**פּעטשעניעגיי**". דאָס הייסט, זיי האָבן געוויסט, אז אינעם וואָרט "**פּעטשעניעגיי**" באַדאַרף ערגעץ זיין א **"יאַט"**, נאָר זיי האָבן ניט געקאָנט טרעפֿן, וווּ אוועקצושטעלן די **"יאַט"**: נאָך דער פֿע? נאָך דער טשע? נאָך דער נייע? אָדער גאָר נאָך דער גי? דאָס אייגענע איז געווען מיט אַן "עס" און מיט א **"שאַ"**. אז ס'איז געקומען, **למשל**, צו **שושאַ** (טריקעניש) אָדער סאַשאַ (אַלעקסאַנדער), איז רעכט געווען באַ זיי צו שרייבן: **שושאַ**, שוסאַ, אָדער שושאַ; סאַשאַ, שאַסאַ אָדער שאַשאַ. אין שטאָט, צווישן יונגוואַרג, איז געגאַנגען אַן אַנעקדאָט, אז מע האָט פֿאַרגעלייגט די ברידער, זיי זאָלן **מוחל** זיין איבערזעצן אָפּ רוסיש די ווערטער: "סאַשאַ האָט זיך געטריקנט אָפּ דער טריקעניש", – האָט איינער אָנגעשריבן: "**שאַסאַ שוסיילסאַ נאַ שוסייע**", און דער אַנדערער האָט אוועקגעשטעלט: "**שאַשאַ שושילשאַ נאַ שושייע**".

פֿאַרשטייט זיך, אז דאָס איז נאָר געווען אַן אַנעקדאָט, נאָר וויאָזוי האָט דאָס נעבעך זיי געקרענקט, אז דער אַנעקדאָט איז דערגאַנגען צו זיי! און ס'איז **טאַקע** געווען אַ פֿאַרדראַסיקע זאַך: סטייטש, זיי האָבן אויסגעלערנט שרייבן א גאַנצע שטאָט, מיט קינדער און קינדס-קינדער, – קומען צו גיין יונגע **צוציקעס**, וואָס די מילך איז זיי נאָך ניט אָפּגעטריקנט אָפּ די ליפּן, און דערציילן אַנעקדאָטן!.. עס האָבן אָבער ניט געהאַלפֿן קיין **חכמות** – גראַמאַטיקע איז געוואָרן אַ גאַנגבאַרער אַרטיקל. אָן גראַמאַטיקע האָט מען זיך ניט געקאָנט געבן א ריר. עס איז דערגאַנגען אזוי ווייט, אז **אַפילו** דער פֿעטער **פיניע**, וואָס האָט, ווי איר ווייסט, פֿיינט געהאַט די קלאַסן, ווי א **פּשרער** ייִד האָט פֿיינט **חזיר**, האָט אויך **מודה** געווען, אז גראַמאַטיקע איז אַ גוטע זאַך. ער איז אַ ייִד, וואָס **קאַטאַרע** ער פֿאַרט אָפּ **יאַרידים**, האַנדלט מיט מאַסקווע, איז אַ **חשובֿ** באַ פֿאַניען און רעדט רוסיש אויסגעצייכנט, נאָר ער פֿילט, אז עס פֿעלט אים גראַמאַטיקע (דאָס וואָרט "גראַמאַטיקע" האָט ער באַוויזן מיט צונויפֿגעלייגטע פֿינף פֿינגער).

פֿונדעסטוועגן, זיין **פלימעניק שלום** זאָל זיך ניט אזוי שטאַרק איבערנעמען, האָט דער פֿעטער **פיניע**

היטל, עסן אומגעוואָשן און שרייבן אום **שבת**? אים דאָכט זיך אויס, אַז **מהיכא־תיתא** – מע קאָן קענען גראַמאַטיקע און **דווקא** גיין אין אַ היטל, און **דווקא** וואָשן זיך צום עסן, און **דווקא** ניט שרייבן אום **שבת**! דער פֿעטער **פיניע** איז, **אפנים**, געווען אַ **נוקם־ונוטר**¹, ווי אַן **אמתער תלמיד־חכם**². ער וויל ניט פֿאַרגעסן יענע אַלטע **עבירה** פֿון שרייבן אום **שבת** אָפֿן פֿאַרקאָן... נאָר ווער רעכנט זיך מיט אים? אַ **בחורל**, וואָס נעמט סטיפענדיעס, גיט שטונדן, פֿאַרדינט גאָלד – מע צערייסט אים אַף שטיקער, מע שלאָגט זיך גאָר פֿאַר אים: אַלע ווילן, אַז **דווקא** ער זאָל גרייטן זייערע קינדער אין די קלאַסן, ניט קיין אַנדערער – וויאָזוי זאָל ער זיך ניט איבערנעמען? ייִדן גייען צו אים מיט אַ פֿראַטעקציע דורכן קאָלעקטאָר מיט די שוואַרצע ברילן, וואָס איז אַ גוטער ברודער מיט **רב נחום** ראַבינאָוויטש, אַז ער זאָל זיין אזוי גוט און זאָל **פועלן** באַ דעם פֿאָטער, אַז דער פֿאָטער זאָל **פועלן** באַ זיין זון **כאַטש** איין האַלבע **שעה** אין טאָג: "מע זאָגט, אַז זיין **שלום** האָט אַ גרינגע האַנט און אַז דורך אים גיט מען אָפֿ עקזאַמען בעסער, ווי דורך אַלע אַנדערע..." און דעם **טאַטנס** האַרץ וואַקסט, די **נשמה** קוועלט – אַ קלייניקייט, אַזאַ **פֿבֿוד** דערלעבט זיך, **כאַטש נחת** ווינציק, זייער ווינציק! וואָס פֿאַר אַ **נחת**, איך בעט אייך, אַז מע קוקט ניט אָן קיין קינד אין די אויגן? דעם ערשטן האַלבן טאָג איז ער אין קלאַס, דעם אַנדערן האַלבן טאָג ביז אין דער נאַכט – פֿאַרנומען מיט די שטונדן. און קומט פֿאַרנאַכט, שפּאַצירט מען אַרום מיט **חברים** אין שטאָט־גאַרטן. זומער איז דער **פֿערעיאַסלאָווער** שטאָט־גאַרטן אַ **גן־עדן**. דאָרט שפּילט מוזיק – די מיליטערישע מוזיק – מיטן **פֿאַלקאָוואַי** קאָפּעלמייסטער, אַ ייִד מיט אַ שוואַרצער באָרד און שוואַרצע אויגן, ווי די קאַרשן, און מיט גראַבע ליפּן. אַלע מיידלעך זיינען פֿאַרליבט אין זיין שטעקעלע, און ער האָט זיי ליב אַלע גלייך, שמייכלט צו זיי פֿונדערווייטן מיט זיינע שוואַרצע קאַרשן־אויגן און מיט זיינע גראַבע ליפּן און מאַכט מיטן שטעקעלע נאָך שטאַרקער. און די **טרובעס טרובען**, און דער קעסלפּוויק **באַראַבאַנעט**, און דער שטויב פֿון די שפּאַצירנדיקע פֿאַרלעך

1 געמיינט: ער פֿאַרגעסט קיינמאָל ניט יענעם זינד און איז שטענדיק גרייט פֿאַר זיי צו שטראָפֿן.

2 אַ באַהאַונטער אין רעליגיעזע **ספרים**.

צווישן די אַלייען קאָנקורירט מיטן שמעקנדיקן **ריח** פֿון דער נאָרוואַס אָפּגעצוויטעטער בוזינע, וואָס פֿילט אָן די לופֿט מיט אַ געדיכטער זיסקייט. דאָס איז דער **ריח** און דאָס איז די זיסקייט, וואָס נאָר דער דאָרטיקער, פֿון יענע **מקומות**, פֿון **מאַלאַראַסיע**, – דער ווייסט עס, דער געדענקט עס און דער קאָן אָפּשאַצן, וואָס הייסט אַ זומער־אָונט און אַ שפּאַצירגאַנג אין שטאָט־גאַרטן. באַלייכט איז דער גאַרטן זייער געמיינ. אינגאַנצן געפֿינען זיך דאָרט אַ דריי – פֿיר לאַמטערנעס מיט גאַז־לעמפלעך, אי דאָס פֿאַרייכערטע, פֿאַר**חושכטע**, מיט צעבראַכענע גלעזלעך, אזוי אַז עס הייבט זיך אָף צו אַ שטאַרק ווינטל, בלאָזן זיך די לעמפלעך אָן און ווערן גאָר פֿאַרלאָשן. נאָר ווער קוקט דערוף? **אַדרבא**, אויב איר ווילט, איז נאָך גלייכער, וואָס ס׳איז פֿינצטער. קאָן מען דעמלט אָפּשטעלן זיך, **בחור**מלעך און מיידלעך, און אַ **שמועס** טאָן, אַ לאַך טאָן און געבן אַ רעד אָפּ אַף מאָרגן אין דער צייט נאָכאַמאָל זיך באַגעגענען **אַט** דאָ, אין דער אַליי, אונטער דער נאָרוואַס אָפּגעצוויטעטער שמעקנדיקער בוזינע...

און מע קומט אַהיים אַ פֿאַרפֿאַליועטער, אַ צעהיצטער און אַ הונגעריקער און מע עסט, וואָס גאָט גיט – אַ שטיקל הערינג, אַ **טאַראַנקע**, אַ גרינע **אוגערקע**, אַ ציבלקע מיט ברויט. אַן אָפּעטיט איז, קיין **עין־הרע**, דאָ אַ פֿינער. ווער וואָשן זיך? וואָס בענטשן? דער **טאַטע** פֿרעגט שוין **אַפֿילו** ניט וועגן **מערבֿ דאַוונען**... קרענקען קרענקט דאָס אים, נאָר ער מאַכט זיך ניט וויסנדיק. ריידן מיט די קינדער אַ וואָרט – איז קיין צייט ניטאָ. אָפּגעגעסן, דאַרף מען זיך זעצן לערנען, צוגרייטן די **אוראַקן** אַף מאָרגן. זעצט זיך אַוועק **שלום** באַ אַ לאַמפּ לערנען, ברענט קעראַסין – וויל די שטיפֿמאַמע ניט לייזן, **בורטשעט** זי. פֿאַרדריסט עס דעם **טאַטן**. זאָגט **שלום**, אַז ער וועט זיך קויפֿן קעראַסין פֿאַר זיין געלט, און אַ לאַמפּ אָן אייגענע וועט ער זיך איינפֿירן. זאָגט דער **טאַטע**, ער זאָל זיך ניט דערוועגן טאָן אַזאַ זאַך און זאָל אים ניט **מקצרימים** זיין. דערהערט דער קאָלעקטאָר מיט די שוואַרצע ברילן און זאָגט, אַז ער האָט פֿינט **מחלוקת**. מישט ער זיך אַריין און מאַכט אַ **פשרה**. **באשר בכך**, אַזוויי דאָס **בחורל** איז שוין אַ מענטש פֿאַר זיך, פֿאַרדינט שוין, קיין **עין־הרע**, אַ קערבל, און לערנען דאַרף ער אויך, עס שטייט אים פֿאַר אָפּגעבן דעם לעצטן עקזאַמען, איז אַ **יושר**, מע זאָל דעם **קונדס** (שוין אויס "קונדאַס", נאָר

"קונדס" לאָזן צורן, און ער לאָזט אויס: "עצתי"¹, אז ער זאָל ערגעץ אָנדינגען אַ קוואַרטיר מיט קעסט ביז איבער די עקזאָמענס, און לאָז ער זיך לערנען געזונטערהייט. און טאָמער איז אים שווער צו געפֿינען, נעמט ער, דער קאַלעקטאָר, אַף זיך די דאָזיקע **טירחה**.

פֿאַרשטייט זיך, אז **תחילת** האָט דער **טאַטע** ניט געוואָלט הערן, ניט זען פֿון אזא **משוגענעם** פּלאַן. דער קאַלעקטאָר האָט אָבער געהאַט אין זיך אַ **פּוּח**, אז ער האָט געקאַנט איבערריידן אַ וואַנט. און דערצו האָט ער פֿינט געהאַט ריידן. ער האָט ליב געהאַט טאָן. איז ער אַוועק און איז געקומען מיט אַ **גדולה** – ס'איז אים אָפּגעראָטן **על צד היותר טוב!** ער האָט געקראָגן איינעם אַ **בעל**, וואָס גיט אָפּ אַ **חדר** מיט קעסט מיט אַלעם גרייטן אומזיסט, נאָר מיט דעם **תנאי**, אז דער **קונדס** זאָל לערנען **סך-הכל** איין האַלבע **שעה** אין טאָג אינדערפֿרי און איין האַלבע **שעה** באַטאָג מיט די עלטערע קינדער, און אַמאָל נאָך אַ האַלבע **שעה** אָדער אַ **שעה** פֿאַרנאַכט מיט די קלענערע קינדער.

– וויפֿל **זשע** זיינען פֿאַראַן קינדער אַרום און אַרום? – פֿרעגט דער **טאַטע**.

– וואָס מאַכט אייך אויס וויפֿל? ער דאַרף זיי דען געבן עסן? ער דאַרף דאָך נאָר לערנען. וואָס **זשע** איז אים די **נפֿקא-מינה**, צי דריי קינדער, צי פֿינף קינדער, צי זיבן קינדער? דאָכט זיך, איר ווייסט גאַנץ גוט, אז איך בין אייך אַ גוטערפֿריינט און וועל אייך ניט פֿאַרפֿירן – וואָס איז **שייך**? **עצתי**, אז דער **קונדס** זאָל זיך צונויפֿפאַקן און זאָל זיך אַריבערפֿעקלען גלייך מיט מיר, און **טאַקע** באַלד, און **טאַקע** שוין, וואָרעם **בעלנים** אַף אזא שטעלע וועלן זיך געפֿינען אַ **סך**. הייַדאָ!

דער **קונדס** נעמט זיך פֿאַקן. קיין **סך** צייט דאַרף עס באַ אים ניט נעמען. זיין גאַנצער גאַרדעראַב באַשטייט פֿון אַ פֿאַר העמדער, איין פֿאַר זאָקן, אַ **תפֿילין**-זעקל, אַ **סידורל** און ביכער, ביכער, פֿאַקנדיק, **כאַפּט** ער אַ קוק אָפֿן **טאַטן** – זיין **פנים** איז געל, אזוי ווי וואָס. ער דרייט דאָס שיטערע בערדל און קייט עס מיט די ציין. ער האָט ניט קיין ווערטער, נאָר יעדער זיפֿץ רייסט אַרויס אַ שטיק האַרץ. דערפֿאַר האָט זיך אָבער די שטיפֿמאַמע צערעדט. גענומען באַדויערן, זאָגן, אז עס געפֿעלט איר ניט דער פּלאַן.

1 מיין **עצה** איז.

293

ערשטנס, וואָס וועט די וועלט זאָגן? די וועלט וועט זאָגן, געזאָגט זאָל זיי ווערן **פרעה'ס-מכות**, אז שולדיק איז די שטיפֿמאַמע. איז איינמאָל אַוועק. און ווידער – וועמען מאַכט **קאַליע** אַ קינד, אז ער איז באַ זיין **טאַטן**? מער מיט אַ מויל, ווינציקער מיט אַ מויל – מע וועט שוין דערמיט די יויך ניט פֿעט מאַכן... און אז ס'איז געקומען צום געזעגענען זיך, האָט זי געלאָזט אַ טרער.

אַרויסבאַגלייט דעם **קונדס**, האָט דער **טאַטע** גענומען באַ אים **תקיעת-כף**, אז **שבת** איז ער אַ היימישער. **מילא**, אַ גאַנצע וואָך – ווי די **מעשה** איז. אָבער **שבת** – אין גאָטעס ווילן, **שבת**!... דאָס שטיקל **נחת** פֿאַרוואָס זאָל ער אים ניט צוטיילן? **ובפרט**, אז ס'איז פֿאַר אים אַליין אַ גענוס און אַ פֿאַרגעניגן. וואָרעם וווּ ריכט מען אַף אזא **שבת**, ווי באַ זיין **טאַטן**? ווער זאָגט אזוי די "**שלום-עליכמס**"¹, ווי זיין **טאַטע**? באַ וועמען קלינגט אזוי שיין דער "**אשת-חיל מי ימצא**"², ווי באַ אים? ווער קאָן אזוי זינגען **זמירות**, ווי זיין **טאַטע**? און דער **קידוש**? אַלע יידן מאַכן **קידוש**. נאָר ניט אַף אַלע יידן רוט די **שכינה**. אין אַלע ייִדישע הייזער **פראַוועט** מען **שבת**. אָבער ניט אין אַלע ייִדישע הייזער נידערן אַראָפּ די **מלאכי-השלום**, **מלאכי-עליון**³, שוועבן, טראָגן זיך אין דער לופֿטן און פֿילן אָן די שטוב מיט אַ שטילער הייליקייט, אָדער מיט אַ הייליקער שטילקייט פֿונעם הייליקן גרויסן ליבן טאָג **שבת**...

1 אַ לויב-געזאַנג, וואָס רעליגיעזע יידן זאָגן פֿרייטיקצונאַכטס.

2 דער אָנהייב פֿון אַ הימן דער פֿרוי; אַ רעליגיעזער **מינהג** פֿרייטיקצונאַכטס זאָגן דעם דאָזיקן הימן.

3 די **מלאכים** פֿון פֿרידן, די **מלאכים** פֿון גאָט (וועגן זיי ווערט גערעדט אין די "**שלום-עליכמס**").

59

אַ אידיליע

אורחים אַף **שבת**. – אַ העברעישער **משורר בנימינזאָן**. – דאָנטעס **גיהנום** און **בנימינזאָנס "עמק יהושפט או החלירע"**. – וויאָזוי אַ דיכטער בראַט אַ שטיקל הערינג אַף קוילן. – **שבת** באַם טיש. – "**פייגה-לאה** די **גבאיטע**" קוקט אַרויס אַף **שבת**.

האַבן אַן **אורח** אַף **שבת** איז געווען ניט נאָר אַ **מיצווה** – עס איז אַרײַן אין דער **טבע**, עס איז געוואָרן אַ

מין רגילות. אזוי איז דאס געווען בא **בעל-הבית**שע יידן אין יענער צייט. אזא ייד א **בעל-הבית**, ווי **נחום** ראבינאוויטש, **למשל**, האט ניט געקאנט פארשטיין, וואס הייסט זעצן זיך **שבת** צום טיש און אן **אורח**? דאס וואלט געווען בא אים א פארשטערטער **שבת**.

אלעמאל האט אים גאט צוגעשיקט אן אנדער **אורח**. איצטיקס מאל איז דער זון געווען אן **"אורח"**. אויך גוט. ער איז אבער געווען ניט איינער. **אחויז** אים זיינען געווען נאך צוויי. דער קאלעקטאר מיט די שווארצע ברילן – אים קענט איר. דער אנדערער האט געהייסן **בנימין**זאן – מיט אים וועל איך אייך באקאנט מאכן. א **משורר**. ניט קיין **משורר** בא א **חזן**, נאך א פאָעט, א דיכטער. א העברעישער שרייבער. ער האט געמאכט א בוך מיטן נאָמען **"עמק יהושפט או החלירע"**. אין זייער א שיינער **מליצה**-שפראך שילדערט דער **מחבר**, וויאזוי גאט האט זיך צעבייזערט אף דער פארדאָרבענער מענטשהייט און האט אראפגעשיקט אף דער ערד די כאַליערע, נאטירלעך, אין דעם געשטאלט פון א **נקבה**, א **מיאוסע**, א שרעקלעכע, א "כאַליערע", מיט א גרויסן **חלף** אין די הענט, און זי שניידט רעכטס און לינקס. פארשטייט זיך, אז דער **גיהנום** פון דאָנטע איז באשריבן מיט מער שרעקלעכע פארבן און מאכט אפן לעזער א מער טיפן איינדרוק, ווי די "כאַליערע". נאך ניט דאס איז דער **עיקר**. די הויפט-זאך איז דאָ די שפראך. דאס איז געווען א **מין** פילפארביקע, גרויסארטיקע, זיס-צוקערדיקע **מליצה**-שפראך, וואס די כאַליערע האט אזעלכעס זיכער ניט פארדינט. דאס איז, וואס איז **שייך** צום ווערק. אצינד קומט דער **מחבר** אליין. א טרוקענער, נאך א ברייטביינעריקער מיט א ברייט פירעקע-

295

כיק גלאַנצנדיק **פנים**, שיטער באוואקסן, אזוי שיטער, אז **בעת** ער עסט, קאן מען זען יעדן שלונג, וואס גייט אראפ אין האַלדז, ווי בא א הונגעריקער גאנדז. בא יעדן שלונג טוט ער א מאך מיטן קאפ ארום און אראפ, אויך ווי א הונגעריקע גאנדז. די האַר, וואס אפן קאפ, זיינען אויך שיטער, דערפאר זיינען זיי לאנג און הענגען אראפ מיט פאָרגרייזלטע קוטשערלעך, אלעמאל מיט עפעס א פֿעטער זאך אָנגעשמירט, ס'זאָל גלאַנצן. אָנגעטאָן גייט ער, ווי א דייטש, מיט א הויכן הארטן קאפּעליש. אַלץ, וואָס אָף אים, איז שרעקלעך אַלט, נאָר מיט **ספנות** ריין, ציכטיק, אויסגעבערשטלט און צוגעפרעסט. און אלצדינג אליין. אליין גערייניקט, אליין געפרעסט, אליין פאריכט, אליין א קנעפל איינגענייט. א **סברא**, אז ער וואשט זיך אליין באַנאכט אויס דאָס העמד, וואָס ער טראָגט באַטאָג, און **אפילו** דער שניפס, וואָס בא אים אפן האַלדז, איז אויך זיין אייגענע **מלאכה**. אז ער רעדט, רעדט ער מיט אלע **אברים**, מיט א הארציק **קול**, מיט א **רחמנות-פנים**, און די אויגן האַלב-צוגעמאכט, פאָרגלאַנצט ארום. קוקנדיק אף דעם פארשוין, האט דער העלד פון דער דאָזיקער בּאָגראַפֿיע ניט איין מאל געטראכט בא זיך: **"טשיקאווע** צו וויסן, וויאזוי האט אויסגעזען **אַט** דער **בנימין**זאן מיט א יאָר דרייסיק אָדער פֿערציק צוריק, ווען ער איז געווען נאך גאָר א יינגל?"...

פֿונוואָנען האט ער זיך גענומען אָהער – ווייסט קיינער ניט, אויסדריקנדיק זיך מיט דעם **לשון** פון דער שטיפֿמאַמע, האט אים **"פאָרנאָדעט"** אָהערצוצו דער קאלעקטאר. **"איין שלימזל** שלעפט דעם אַנדערן"... אף זיין **"טרייפֿענעם"** גליק, האט אים דער קאלעקטאר געבראכט צו פֿירן איינמאל אין א שיינעם טאָג מיט א גרוי טשעמאָדאָנל אַקוראַט אין דער שאַ, ווען זי, די שטיפֿמאַמע, איז ניט געווען אין דער היים. אז זי איז געקומען און געטראָפֿן דעם פארשוין מיטן **טשעמאָדאָנל**, לייענענדיק פֿאַרן **טאַטן** עפעס פֿון א ביכל, האט זי באַלד געזאָגט, אז ס'איז א **שלימזל**, איינער פֿון יענע **שלימזלען**, וואָס **"מע דאַרף זיי געדיכט זייען און זיי זאָלן שיטער אָפֿגיין"**, און געפֿרעגט, פֿאַרוואָס האט ער בעסער ניט געטראָפֿן צו **ראובן יאסנעגראַדסקין** אף סטאַנציע? עס איז שוין אָבער געווען פֿאַרפֿאַלן. מע טרייבט ניט קיין מענטשן פֿון שטוב, **בפֿרט** אזא **מין נפֿש**, וואָס דאַרף ניט קיין זאך און וויל ניט קיין זאך און פֿאָדערט ניט קיין זאך. שלאָפֿן שלאָפֿט עס אף דער אַלטער צעראַטענער קאַנאַפֿקע, אין א פֿינצטערן קאַרידאָר, צווישן צוויי **חד-**

296

רים, אז מע טראָגט אַריין דעם **סאַמאָוואַר**, צאָפט ער זיך אָן אין זיין אייגענעם גרויסן **טשייניק** זודיק וואסער, פֿול ווי אן אויג, שיט זיך ארום פֿון א געל פאפירל עפעס א **מין** **"סענעס-בלעטלעך"**, וואָס ס'איז **"גוט צום האַרצן"**, נעמט זיך אַרויס פֿון קעשענע זיין שטיקל צוקער און טרינקט זיך זיין טיי. מיטן עסן איז אויך דאָס אייגענע. ער האט זיך זיין ברויט בא זיך אין גרויען **טשעמאָדאָנל**. דאָס ברויט איז אַלטגעבאַקן. וואָס עלטער איז בעסער (שפֿאַרעוודיקער). און הערינג קויפֿט ער זיך אלע טאָג, פֿאַר א קאָפּעקע א שטיקל הערינג, גייט מיט דעם **פאָוואָלינקע**, אף די שפיץ פֿינגער, אין קיך אַריין, אַנטשולדיקט

זיך א מאָל פֿופֿצן-צוואַנציק פֿאַר דער שטיפֿמאַמע, זי זאָל אים דערלויבן אוועקלייגן דאָס שטיקל הערינג אין אויוון אין א ווינקעלע אָפּ הייסע קוילן, סע זאָל זיך א ביסעלע צובראָטן. און אז דאָס שטיקל הערינג הייבט זיך אָן צובראָטן, הייבט עס אָן צו פראָטעסטירן, זשומען און פרעגלען זיך, און לאָזט אַרויס אַזאַ געשטאַנק, אַז מע דאַרף אַנטלויפֿן פֿון שטוב. שווערט די שטיפֿמאַמע, אַז דאָס אַנדערע מאָל וועט זי אים אַרויסוואַרפֿן מיטן הערינג. נאָר איר **שבועה** איז זי נישט **מקיים**. וואָרעם מע דאַרף האָבן א האַרץ פֿון א טאָטער, מע זאָל אַזעלכעס טאָן מיט א מענטשן, וואָס לעבט א גאַנצע וואָך מיט א שטיקל געבראָטענעם הערינג.

אַן אויסנאַם איז **שבת**. קומט **שבת**, איז ער אַן **אורח** באַם טיש גלייך מיט אַלעמען. און נאָך מיט א קאַפּ העכער פֿון אַלע אַנדערע **אורחים**. א ייִד אָן איידעלער, א **תלמיד-חכם**, א **משפּיל**, א שרייבער, א **משורר**! איי וואָס, ער איז נעבעך אַן אַרעמאַן – וואָס זאָל ער טאָן? ס׳זאָל זײַן אין אים געווענדט, וואָלט ער בעסער געווען א **נגיד**. נאָר אַז ס׳איז נישטאָ קיין **מזל**... און ער טוט א זיפֿץ. דער **בעל-הבית** ענטפֿערט אים מיט א זיפֿץ און גיסט אים אַן א גלעזל וויין, און גיסט זיך אַן א גלעזל וויין, און גיסט אַן דעם קאַלעקטאָר אויך א גלעזל וויין, און אַלע דריי טרינקען **לחיים**, נישט נאָר פֿאַר זיך, נאָר פֿאַרן **כלל-ישראל**. און פֿון א גלעזל וויין ווערט מען לעבעדיק, און די צונג ווערט אָפֿגעבונדן, און מע הייבט אָן ריידן אַלע אייניגעם – נישט קיין **דברים-בטלים**, **חס ושלום**, נאָר **דיבריי-תורה**¹, פֿון **ספרים**, ביכער, **חכמה**, **השכלה**, וויסנשאַפֿט...

1 געמיינט: **שמועס** אָפּ רעליגיעזע טעמעס.

297

דער ייִנגסטער פֿון די "**אורחים**", דער פֿאַרפֿאַסער פֿון די דאָזיקע באַשרייבונגען, מישט זיך אויך אַריין אין געשפרעך, נאָר ער היט זיך מיט אַן איבעריק וואָרט צווישן גרויסע, **כאַטש** מע קוקט אָפּ אים שוין **כמעט** ווי אַפּ א גרויסן. א **בחור**, וואָס פֿאַרדינט שוין אַליין געלט, גיט שטונדן – א קלייניקייט?

פֿון זינט דאָס **בחור** איז אַראָפּ פֿון קעסט און איז געוואָרן א מענטש פֿאַר זיך, האָבן די צוויי אַנדערע **אורחים** זיך גענומען רעכענען מיט אים, ווי מיט א גרויסן, אים זאָגן "איר". באַם קאַלעקטאָר איז ער געוואָרן א "קונד", א **קונה**. ער האָט אים פֿאַרשריבן אַן אַכטל ברוינשווייגער לאָטעריי, צוגעזאַגט מיט דעם זעלבן טאָן און מיט דער זעלבער זיכערקייט, ווי זײַן **טאַטן**, אַז ער וועט, **אם-יירצה-השם**, מיט גאָטס הילף, אויסנעמען דאָס גרעסטע געווינס. און דער דיכטער **בנימינזאָן** – דער איז גלאַט געוואָרן אַן אָפֿטער אַריינגייער צום **חברה-מאָן**, וואָס גיט שטונדן, געשריבן אָפּ זײַן טישל אין דער צײַט, ווען ער איז געווען אָפּ די שטונדן, געבראַכט צו טראָגן איינמאָל זײַן גרוי **טשעמאַדאַנדל** מיט די פּאַפּירן מיטן אַלטגעבאַקענעם ברויט, און אָנשטאַט דעם, ער זאָל בראָטן אַלע פֿרימאַרגן א שטיקל הערינג באַ ראַבינאַוויטשן אָפּ דער **אַכסניה** און אויסשטיין **ביזיונות** פֿון דער שטיפֿמאַמע, האָט ער שוין בעסער זיך פֿאַרנומען צו טאָן די דאָזיקע אַרבעט באַ דער **בעל-הבית** פֿון זײַן יונגן פֿריינט **שלום**, צו וועלכן ער האָט זיך **סוף-כל-סוף** אינגאַנצן אַריבערגעקליבן און באַזעצט אָפּ שטענדיק.

דאָס איז אויסגעקומען גאַנץ **פראָסט** און נאַטירלעך. צוויי מענטשן האָבן זיך נישט פֿיינט און קאַנען נוצלעך זײַן איינער דעם אַנדערן – פֿאַרוואָס זאָל מען נישט זײַן אייניגעם? **בנימינזאָן** איז א שיינער העברייער, א **משורר**. זײַן יונגער פֿריינט האָט א באַזונדער **חדר**, א בעט א ברייטס, א פֿעלד נישט קיין בעט – וועמען שאָדט עס, אַז עס וועלן ליגן צוויי, נישט איינער? איי, דער דיכטער **בנימינזאָן** האָט אין זיך נײַן מאָס רייד און הערט נישט אָפּ צו לויבן זײַנע אייגענע **שירים**, לייענען גאַנצע פּאַעמעס ביז שפּעט אין דער נאַכט, און **דווקא** מיט אַזאַ **התלהבות**, מיט אַזאַ **התפעלות**, אַז עס שטייען אים **אזש** טרערן אין די אויגן, – איז דאָס אויך פֿון די קליינע אומגליקן. זײַן יונגער פֿריינט **שלום** האָט, דאַנקען גאָט, א גוטן שלאָף, און דער פּאַעט **בנימינזאָן** קימערט זיך ווייניק, וואָס יענער שלאָפֿט. וואָרעם אַז ער, **בנימינזאָן**,

298

האַלט אין לייענען זײַנע אייגענע פֿערזן, מעג זיך דעמלט די גאַנצע וועלט איבערקערן! דאַכט זיך, אין פֿלוג, וואָס האָבן זיך אָנגעקערט די דאָזיקע אַלע באַשריבענע פּאַרשוינען איינס מיט דאָס אַנדערע? וואָס פֿאַר א **מחותן**, **למשל**, איז **נחום** ראַבינאַוויטש, א ייִד א **בעל-הבית**, א האַלבער **חסיד** און א האַלבער **משפּיל**, מיט אַזאַ ייִדן א **ליטוואַק** און א **מתנגד**, ווי דער קאַלעקטאָר מיט די שוואַרצע בריילן? און וואָס פֿאַר א **סמיכות-הפרשות**¹ איז צווישן די צוויי מיט א הונגעריקן עקזאַלטירטן **משורר בנימינזאָן**? און ווי האָט זיך געקאַנט אין דער דאָזיקער **סביבָה** פֿילן א **ציקאַווע בחורל** מיט **פּוכקע** בעקלעך, מיט בלאַנדע געגרייזלטע האָר (נאָכן טיפּוס האָבן די האָר גענומען וואַקסן באַ אים, ווי גראַז נאָך א רעגן)? וואָס האָט דאָ

געהאט צו טאן א **בחורל** אין די יארן, ווען עס ציט אים גאר אין דרויסן ארויס, אין שטאט-גארטן, אפן שפאציר מיט **חברים**, מיט האלב-באקאנטע מיידלעך? און דאך דארף מען זאגן, אז דאס איז א זעלטענע אידיילע, אן אומפארשטענדלעכע פריינטשאפט, אן אומבאשרייבלעכע אינטימיטעט, און דער **שבת** איז געווען א געווינטשטע באגעגעניש, אף וועלכער זיי אלע האבן ארויסגעקוקט מיט דער גרעסטער שפאנונג די גאנצע וואך. וואס עמעצער פון די פיר האט געהאט עפעס א גוטע זאך צו זאגן, צו באווייזן, צו דערציילן, האט ער עס איבערגעלאזט אף **שבת**. **בנימינזאן** דער **משורר**, וויפל ער האט אייך ניט געמאטערט א גאנצע וואך מיט זיינע **שירים**, האט ער די בעסטע פון זיי דאך איבערגעלאזט אף **שבת**, נאכן טיש. דאס הייסט, עס רעדט זיך אזוי "נאכן טיש". אינדעראמתן האט ער ארויסבאוויזן אלץ, וואס עס האט זיך בא אים אנגעזאמלט פאר דער וואך, פארן טיש, באם טיש און נאכן טיש.

דער קאלעקטאר מיט די שווארצע ברילן איז שוין געווען א **סך** פראקטישער פון אים. אז מע איז געקומען פון שול און דער **טאטע** האט אפגעזאגט אלץ, וואס מע דארף, אפגעמאכט **קידוש** און געגאנגען זיך וואשן, האט ער, דער קאלעקטאר, אריינקוקנדיק דורך די שווארצע ברילן אין טעלער אריין, א זאג געגעבן: "אצינד וועט אונדז אונדזער **משורר מסתמא** עפעס זאגן". און דער **משורר**

1 געמיינט: **שייכות**.

299

רר, **כאטש** ער איז נעבעך גוט אויסגעהונגערט, וואס מע האט געקאנט ארויסזען פון זיין כאראקטעריסטישן שלינגען, לאזט זיך ניט לאנג בעטן, און דער קאלעקטאר דערווייל פאקט אף ביירע באקן, טונקט די פרישע **חלה** אין דער שטארק-געפערטער פיש-יויד, פארטרינקט מיט א קליין קעלישעקל שטארקן בראנפן, און, ווישנדיק א האנט אן א האנט, טוט ער א זאג מיט **התלהבות**: "אויסגעצייכנט! עס לאזן זיך אויס אלע וועלטן!!!"

עס איז נאך שווער געווען צו טרעפן, מיט וואס לאזן זיך בא אים אויס אלע וועלטן: מיט **בנימינזאנס שירים**? אדער מיט דער געפערטער פיש-יויד? אדער מיטן קעלישעקל בראנפן? אדער מיט אלע זאכן איינינעם? יעדנפאלס, איז די שטימונג אזא הויכע, אז **אפילו** אזא פראזאישע **נשמה**, ווי די שטיפמאמע, הייבט זיך אויך אוף דעם דאזיקן **שבת** אף א האר העכער, און אויסגעשלייערט **לפבד שבת** אין איר בארדיטשעווער פריזורקע, קוקט זי מיט א פריינטלעך אויג אף די **שבתדיקע אורחים** און טרייבט זיי אונטער, זיי זאלן שוין אמאל עפעס עסן אויך און איבערלאזן דאס איבעריקע ביסל רייד אף נאכן עסן.

בכדי דאס בילד זאל זיין פארענדיקט און די אידיילע זאל זיין נאך מער **בולט**, מוז דא געזאגט ווערן **כאטש** א פאר ווערטער וועגן נאך א לעבעדיקן **נפש**, וואס האט ארויסגעקוקט אף די **שבתדיקע אורחים**. דאס איז געווען "פייגה-לאה די גבאיטע". דער **מחבר** פון די דאזיקע **זכרונות** האט זי שוין געהאט אמאל באשריבן **טאקע** אונטער דעם דאזיקן נאמען אין אן אנדער ארט (אינעם בוך "מאטל פייסי דעם חזנס"). דאס איז געווען א קאץ. און ווייל זי איז געווען א גראבע, האבן איר **חברה** א נאמען געגעבן "פייגה-לאה די גבאיטע". **חברה** האבן געהאט א שוואכקייט צו קעצעלעך, און **פייגה-לאה** האט אלע יאר אראפגעבראכט א **דור** פון שיינע ראבע קעצעלעך. די קעצעלעך זיינען אונטערגעוואקסן, האט מען זיי צעשענקט, צעווארפן, און **פייגה-לאה** איז פארבליבן אן אלטגעזעסענע, אן איינגעווארצלטע, א פארפונדעוועטע, א קאץ, וואס פארשטייט איר ווערט און לאזט זיך ניט טרעטן מיט די פיס. **אמת**, קיין גרויסע **מיוחסת** איז זי בא דער שטיפמאמע ניט געווען. **געכאפט** א שמיץ מיטן פוס, א **בוכצע** אין זייט אריין, און אמאל מיט דער בארשט איבערן קאפ, – נאך מיט וואס איז זי מער **צאצקע** פון דער שטיפמאמעס אייגענע קינדער? און דער שטיפמא-

300

מעס קינדער באגייען זיך מיט איר, מיט **פייגה-לאה**, אויך ניט איבעריק קוצעניו-מוצעניו, טוען איר צום טויט, שלעפן בא איר אוועק די קליינע קעצעלעך פון דער ברוסט און **מוטשען** זיי מיט **סכנת-נפשות**! ס'איז אבער דערוף אויך פאראן א **תירוץ** (אף אלצדינג קאן מען געפינען א **תירוץ**): פארוואס זאלן קינדער זיך באגיין מיט א קאץ בעסער, ווי זייער אייגענע **מאמע** באגיין זיך מיט אירע אייגענע קינדער? **אודאי**, ווען **שלום** איז געווען א היימישער, האט ער אכטונג געגעבן, מע זאל **פייגה-לאה** אומזיסט ניט באליידיקן. איצט, אז ער איז נאך א גאסט, קומט צו גיין איין מאל אין וואך, **שבת**, איז אים **פייגה-לאה מקבל-פנים**, ווי אן אייגענעם, שטייט אוף, אז ער קומט אריין, בייגט אויס דעם רוקן, טוט זיך א רייב מיטן קאפ בא זיינע פיס און ציט אויס א לאנגן גענעץ און באלעקט זיך. "וואס איז דיר, **פייגה-לאה**?" – טוט ער זי א גלעט איבערן

קעפל, אָנגעבויגן זיך צו איר אָפּ דער ערד. "מניא-או!" – ענטפֿערט אים אָפּ **פֿייגה-לאה** מיט אַזאַ טאָן, וואָס דאַרף הייסן: "עט! **אַבי** מע לעבט און מע זעט זיך!"... – און הערט ניט אויף צו רייבן זיך אָן זיינע פֿיס און צו **מורליקען**, קוקן ווי אַ זינדיקער מענטש און וואַרטן, מע זאָל איר עפעס צוואַרפֿן. – **צער-בעלי-חיים!** – זאָגט דער קאַלעקטאָר מיט אַ זיפֿץ. טוט **בנימין** זאָן אַ שלונג, אַ קוק אָפּ אַלע דריי און זאָגט, אַז ער האָט דערויף אַ **שיר**, הייסט ער: "**ורחמיו על כל מעשיו**" און ניט געוואַרט ביז מע וועט אים בעטן, פֿאַרגלאַנצט ער די אויגן אַרויף און זאָגט דעם **שיר**.

60

די צעשטערטע האָפֿענונגען

די עקזאָמענעס אָפּ דער נאָז. – ער בויט לופֿטשלעסער מיט זיין **חבר אלי** דאָדיעס. – "**למנצח על השלישית**". – ער שרייבט אַ **מליצה** בריוו צו כ"י גורלאַנד. – דער "קלוב" אין דער "**טאַבאַטשנע**". – כ"י גורלאַנד ענטפֿערט מיט אַ בריוו, און די לופֿטשלעסער צעפֿאַלן זיך.

די צייט איז געגאַנגען. קינדער וואַקסן. עס קומט אָן דער זומער, דער לעצטער זומער, וואָס מע דאַרף ענדיקן דעם קורס. די

1 און ער האָט **רחמנות** אָפּ אַלץ, וואָס ער האָט באַשאַפֿן.

301

עקזאָמענעס זיינען אָפּ דער נאָז. **אַט** נאָך אַ וואָך, נאָך צוויי – ווערט מען **פטור** פֿון דער "**אויעזדנע**", וואָס האָט זיך שוין צוגעגעסן. דער העלד פֿון דער דאָזיקער ביאָגראַפֿיע האָט קיינמאָל ניט געפֿילט קיין באַזונדערע סימפּאַטיע צו די קלאַסן. קיין קוואַל אָפּ צו שעפֿן פֿון דאָרטן **חכמה** און וויסנשאַפֿט איז זי פֿאַר אים קיינמאָל ניט געווען. דאָס ביסל, וואָס ער האָט יאָ גענאָשט, איז דאָס געווען גיכער פֿון דעם בוים, וואָס האָט געהייסן אין יענער צייט "**השפֿלה**". ביכער, רוסישע און העברעישע, בלעטער, צייטונגען, זשורנאַלן – דאָס זיינען געווען די **פרות**, וואָס ער האָט געגעסן מיטן פֿולן מויל. אַ **סך** האָט אים מיטגעהאַלפֿן דער "קלוב", די דעמלטיקע **פערעיאַסלאַווער** אינטעליגענץ, מיטן קאַלעקטאָר, מיט **בנימין** זאָנען און מיט די געראַטענע איידעם **בראש**, און דער אידעאַל איז געווען – אַרנאָלד פֿון די **פידוואַרקעס** מיט זיין גרויסער ביבליאָטעק. דאָס איינציקע, וואָס אים האָט געבונדן מיט דער "**אויעזדנע**", איז געווען זיין **חבר אלי** דאָדיעס, וועלכן ער האָט **באמת** ליב געהאַט פֿאַר זיין לעבעדיקן כאַראַקטער און פֿאַר זיין קאַנען נאָכמאַכן און איבערקרימען אַלע לערערס, ווי אַן **אמתער** אַקטיאָר, אַ קאָמיקער. ביידע אינצוויינען האָבן זיי איבערגעקערט די וועלט, ביידע איינינעם האָבן זיי געלייענט ביכער, געלעבט אַ גוטן טאָג, געווען אָפּגעטיילט פֿון אַלע איבעריקע **חברים**, צומיינסטן פֿאַרשטאַפֿטע קעפּ, פֿלעקער. אין דער צייט, ווען יענע האָבן זיך געגרייט צו די עקזאָמענעס, געפֿיבערט, **מורא** געהאַט פֿאַר אַ דורכפֿאַל, האָבן די צוויי **חברים**, **שלום** ראַבינאוויטש און **אלי** דאָדיעס, געמאַכט **חוזק** פֿון דער גאַנצער וועלט, געהאַט די עקזאָמענעס אין דער לינקער **פאה**. זומער-לעבן. אין דרויסן איז אַ **גרענדן**. די בעסטע צייט אָפּ צו באַדן זיך אין טייך, אָפּ צו שיפֿן זיך אין אַ שיפֿל, העט-ווייט, אָפּ יענער זייט ברעג, אין הויכן גרינעם **אַטשערעט**. דאָרטן איז דאָ אַ לעוואַדע, אַ פֿעלד, מיט אַ **סך** ווייסע און רויטע מאַרגאַריטקעס באַשפּרענקלט, און ווייטער פֿון דער לעוואַדע גייט אַ וועלדל, **טאַקע** אַ גאַנצער וואַלד. לאָזן זיך לויפֿן איבערן גאַנצן פֿעלד, ביז צום וואַלד, אין איין אָטעם – איז ניט פֿון די קליינע זאַכן. ווער פֿון זיי, ער אָדער זיין **חבר אלי**, וועט קומען צו לויפֿן פֿרֿיער? זיי בלייבן ביידע אָן אָטעם. טוט מען זיך אַ וואַרף אָפּ גרינעם שמעקנדיקן גראַז. מיטן **פנים** אַראָפּ ליגט מען און מע גראַבלט די פֿרישע רויע זאַמדיקע ערד, וווּ עס קריכט

302

אַ פֿליגעלע, שפּאַצירט אַ **זשוקל**, **פויזעט** אַ **מורעשקע**, שלעפּט מיט די פֿעדערשטע פֿיסלעך אַ גאַנצע שטרוי, אַ שטיקל **קאַרע**, אַ נאָדל פֿון אַ בוים. ס'איז שטיל. אַ מאַדנע, אַ הייליקע, אַ פֿאַרוויגנדיקע, אַ פֿאַרשלעפֿערנדיקע שטילקייט. זעלטן ווערט די שטילקייט געשטערט דורך אַ צוויטש פֿון אַ ריי שוועלבעלעך, וואָס טראָגן זיך דורך איבער די קעפּ – אַ **סימן** אָפּ אַ רעגן. אָדער עס דערהערט זיך אַ קוואַק

פֿון אַ פֿאַרײַנטער זשאַבע ערגעץ ווייט פֿון אַטשערעט אַרויס: קוואַ! – און ווערט אַנשוויגן. אויך אַ סימן אַף אַ רעגן. כאַטש דער הימל איז ריין, קלאָר, ווי זעפֿיר. קיין שפרענקעלע אַפֿן האַרזאָנט. עס פֿילט זיך אַ נאָענטע שייכות מיט אַט דעם וואַלד, מיטן פֿעלד, מיט די מאַרגאַריטקעס, מיט דער פֿרישער ערד און מיטן שמעקנדיקן גראַז און מיטן פֿליגעלע, מיטן זשוקל און מיט דער מורעשקע, וואָס פֿויזעט, מיט די שוועלבעלעך, וואָס פֿליען, און מיט די זשאַבעס, וואָס קוואַקען, און מיט דער גאַנצער נאַטור אַרום און אַרום – יעדע זאָך באַזונדער איז אַ חלק פֿון דער וועלט און אַלץ איינינעם מיט די מענטשן גענומען – דאָס איז איין וועלט, איין משפּחה, איין געזינדל. און דאָס ווימלט און דאָס גריבלט, און דאָס ליאַרעמט און דאָס טאַראַראַמט – עס איז אַ יאַריד, עס איז אַ וועלט, עס הייסט "לעבן". ביידע יונגע חברים פֿילן זיך גוט אין דער דאָזיקער וועלט. ביידע זינען צופֿרידן מיט זייער לעבן, זאָט מיט זייער פֿאַרגאַנגענהייט, קאָנטענט מיט זייער היינט און דערוואַרטן נאָך מער פֿון דעם, וואָס וועט זיין, פֿון דעם, וואָס קומט. זיי פֿירן אַ לאַנגן, שטילן, רויקן געשפרעך. אַ געשפרעך, וואָס האָט ניט קיין אָנהייב און האָט ניט קיין סוף. דער גרעסטער טייל פֿון זייער געשפרעך דרייט זיך אַרום דעם, וואָס זיי שטייט פֿאַר: וואָס וועט ווייטער זיין? און מע לייגט פֿאַר פֿלאַנען און מע בויט לופֿטשלעסער, און מע שטעלט זיך פֿאַר אַ זיס פֿילפֿאַרביק לעבן, וועלכעס שפּיגלט זיך אַפֿ אין דער פֿאַנטאַזיע פֿון יעדן יונגן מענטשן און וועלכעס גיט זיך קיינמאָל קיינעם ניט אין אַפֿ דער ערד... מע קאָן אָבער דאָ אזוי לאַנג ניט פֿאַרברענגען. די צייט שטייט ניט. עקזאַמענעס איז פֿאַרט ניט קיין שפּילכל. זיי זינען טאַקע די ערשטע און די בעסטע אין קלאַס, נאָר אַ קשיא, וואָס סע מאַכט זיך? עס קאָן זיך אַמאָל טרעפֿן, אז דער בעסטער זאָל דורכפֿאַלן. נאָר איין מענטש איז געווען געזיכערט – און דאָס איז געווען דער

303

קאַלעקטאָר מיט די שוואַרצע ברילן. "וואָס מיר עקזאַמענעס? ווער מיר עקזאַמענעס? מע שטעלט זיי אַ פֿייג!" – אזוי האָט געטענהט דער קאַלעקטאָר, וואָס האָט געטראָגן אַף זיך די דאָגות פֿונעם קונדס מער ווי זיין אייגענער פֿאַטער. און דעריבער האָט זיך קיינער אזוי ניט דערפֿרייט, ווי דער קאַלעקטאָר, מיט דער גוטער בשורה, וואָס שלום האָט איינמאָל געבראַכט צו טראָגן אַהיים, אז ער און זיין חבר אלי דאָדיעס זינען פֿון עקזאַמען אינגאַנצן באַפֿרייט. – דאַנקען גאָט! מיר זינען פֿריי! פֿריי פֿון עקזאַמענעס! מיר וועלן היליען!.. – אזוי האָט געזאָגט דער קאַלעקטאָר.

און פֿאַר גרויס שימחה האָט דער קאַלעקטאָר אין דעם אייגענעם טאַג, אַפֿדערנאַכט, געבראַכט צו טראָגן צום "קונדס" אַף דער קוואַרטיר אַ הערינג מיט צוויי פֿראַנזעלן, און אין קעשענע – אַ פֿלעשל בראַנפֿן, און אינדרייען, מיטן משורר בנימינאָן, האָט מען געגעבן אַ לעב אונטער, ווי גאָט האָט געבאָטן. אַף בנימינאָנען איז אָנגעפֿאַלן, ווי ער אליין האָט געזאָגט, דער רוח־הקודש¹ און ער האָט אַפֿן אָרט אָנגעשריבן אַ שיר:

"למנצח על השלישית מיזמור שיר..."

"אַל השלישית" – מיינט מען דאָס די דריי קלאַסן, וואָס שלום האָט געענדיקט. און איצט האָט זיך אָנגעהויבן אַ נייע סדרה: וואָס טוט מען ווייטער? וואָס וועט זיין דער תכלית? עס זינען אַרויס אַף דער סצענע אַלע אונדזערע אַלטע באַקאַנטע פֿאַרשוינען: ביידע געראַטענע איידעמס, אַרנאָלד פֿון די פּידוואָרקעס, די אַלע איבעריקע פֿריינט און גוטעפֿריינט, יעדער מיט אַן אַנדער עצה: גימנאַזיע, ראַבינער־שול, אוניווערסיטעט, דאָקטוירים, אַדוואָקאַטן, אינזשעניערן... דער טאַטע איז אַרומגעגאַנגען אַ צעטומלטער: אזויפֿיל וועגן, פֿראַפֿעסיעס, פֿרנסות – אַזש דער קאַפֿ דרייט זיך!

פֿון אַלע פֿראַיעקטן האָט מען זיך אַפֿגעשטעלט אַף דעם זשיטאַמירער לערער־אינסטיטוט, וווּ מע האָט צוגעזאָגט אַרײַנצונעמען אַף "קאַזיאַני שטשאַט" ביידע אויסגעצייכנטע תלמידים – שלום נחום ראַבינאוויטשעס און זיין חבר אלי דאָדיעס. עס זינען שוין וועגן דעם אַוועקגעגאַנגען פֿאַפּירן קיין זשיטאַמיר, צום דירעקטאָר פֿון אינסטיטוט, כ"י גורלאַנד. ליתר בטחון² האָט שלום צוגעלייגט

1 דער הייליקער גייסט, געמיינט: באַגייסטערונג.

2 צוליב מער זיכערקייט.

304

צו די פֿאַפּירן פֿון זיך אַ בריוו אַף העבדעיש, אין זייער אַ שיינער מליצה־שפּראַך – צו באַווייזן דעם דירעקטאָר גורלאַנדן, אז ער האָט צו טאָן ניט מיט קיין יינגעלע, און דער קאַלעקטאָר איז געווען מלא גדולה:

— **ברוך שפטרני**¹! — האָט ער געזאָגט און אויסגעווישט מיט דער נאָסער פּאָלע די שוואַרצע ברילן (אָן די ברילן זעט אויס דעם קאַלעקטאָרס **פנים** ווי געשוואָלן, און די אויגן — ווי קישעלעך). — דער **קונדס** איז שוין אַ באַוואָרנטער. וואָלט איך שוין האָבן אַזאַ **דאגה** מיט **פרנסה**, ווי איך האָב אַ **דאגה** מיט אים. וואָס ער זאָל שוין ניט זיין, אַ ראַבינער אָדער אַ לערער — אַ מענטש וועט ער שוין זיין, דאָס איז זיכער! און פֿון **פריזיוו** זינען מיר אויך באַוואָרנט. **קאַזיאַנע** לערערס און **קאַזיאַנע רבנים** דינען ניט. איצט בלייבט איבער נאָך אַ שיינע **כלה** פֿון אַ לייטיש אָרט מיט אַ פֿופֿצן הונדערט קאַרבונים **נדן**. וועט זיין, ווי זאָגט איר, **כ״י** געלעבט! הייסט **זשע, רב נחום**, דערלאַנגען אַ ביסל „**צערקאַוונע פֿשר לפֿסה**“...

לאָזט זיך אויס, אַז דער קאַלעקטאָר האָט זיך צו פֿרי **משמח** געווען. און אָט וואָס עס האָט זיך געטראָפֿן. די אַלע **פרנסות**, וואָס **נחום** ראַבינאוויטש האָט זיך מיט זיי פֿאַרנומען, זינען **סוף-כל-סוף** געווען ניט גענוג אָפֿ צו לעבן. האָט זיך געפֿונען אַ רייכער **בעל-גוף**, אַ **גוי** מיטן נאָמען זאַכאַר נעסטאַראָוויטש, וואָס האָט געהאַלטן פֿון ראַבינאוויטשן אַן **עולם-ומלואו**² און האָט אים אָפּגעטראָטן אַ קלייט מיט אַ קעלער אין **סאַמע** פֿראַנט פֿון זיין גניעם גרויסן מויער, און דאָרט האָט ער אים געעפֿנט אַ געשעפֿט פֿון טאַבעק, גילזעס און פּאַפּיראַסן, און אויך דעם וויינישענע „**ראַזניך ווין יוזשאַהאַ בערעגאַ**“ האָט מען אַריבערגעטראָגן אַהער, און עס האָט זיך אָנגעהויבן באַווייזן **פרנסה בשפֿע**. דאָס הייז פֿון **נחום** ראַבינאוויטש איז, ווי איר געדענקט, **תמיד** געווען אַ **בית-וועד**³, אַ קלוב פֿון **משפּילים** און גלאַט יונגעלייט. איצט איז דער קלוב געוואָרן נאָך לעבעדיקער און מער באַזוכט פֿון

1 געמיינט: דאַנקען גאָט, וואָס ער איז **פֿטור** געוואָרן.

2 אַ גאַנצע וועלט; געמיינט: שטאַרק געהאַלטן.

3 אַ זאַמלפֿונקט.

305

פֿריינט און גוטעפֿריינט און גלאַט **קונים**. ווער עס האָט נאָר געהאַט אַ שטיקל פֿרייע צייט, געוואָלט זען זיך מיט אַ מענטשן, וויסן, וואָס הערט זיך אָפֿ דער וועלט, — דער איז זיך דורכגעגאַנגען אין דער „**טאַבאַטשנע**“ רייכערן אַ פּאַפּיראַס און רייזן אַ וואָרט.

איינמאָל האָט זיך אין „קלוב“, אָדער אין דער „**טאַבאַטשנע**“, צונויפֿגעזאַמלט די גאַנצע „**סמעטענע**“ פֿון דער **פּערעיאַסלאַווער** אינטעליגענץ. דאָרט זינען געוועזן אַלע אונדזערע באַקאַנטע פּאַרשוינען: **יאָסיע** פֿרוכשטיין, ביידע געראַטענע איידעמס, אַרנאָלד פֿון די **פּידוואָרקעס** און, פֿאַרשטייט זיך, דער קאַלעקטאָר מיט די שוואַרצע ברילן. און **בנימינזאָן** דער **משורר** און זייער יונגער פֿריינט דער **קונדס** האָבן אויך ניט געפֿעלט. עס איז געווען זייער אַ לעבעדיקער **שמועס**, און אַלע מינוט האָט אויסגעשאַסן אַ הילכיקער געלעכטער. דעם געלעכטער האָט אַרויסגערופֿן איינער פֿון די געראַטענע איידעמס, **לייזער-יאָסל**. ער האָט געפֿאָדערט פֿון יעדן איינציקן אַ קלייניקייט: ער זאָל **מוחל** זיין געבן צו פֿאַרשטיין דעם **פשט** פֿון דעם וואָרט „מאַסיוו“, נאָר אָן הענט. און אזוי ווי עס איז אַן אומעגלעכקייט, אַז אַ ייִד זאָל קאָנען געבן צו פֿאַרשטיין אַזאַ זאַך אָן הענט, האָט יעדער איינציקער אָפֿ זיין **אופֿן** באַוויזן מיט די הענט, וואָס באַטייט דאָס וואָרט „מאַסיוו“. און אָט דערפֿון זינען דאָס געפֿלויגן די דאָזיקע געלעכטערן.

נאָר פֿלוצעם, **סאַמע** אין רעכטן מיטן לאַכן, עפֿנט זיך די טיר און עס קומט אַריין דער בריוונטערעגער מיט אַ פּאַקעט — „**זאַקאַנאָיאַע**“. אַפֿן קאַנווערט שטייט אָפֿ רוסיש מיט גרויסע **אותיות**: „**קאַנצעליאַריאַ זשיטאַמירסקאַוואַ קאַזיאַנאַוואַ יעוורייסקאַוואַ אוטשיטעלסקאַוואַ אינסטיטוטאַ**“. — אַהאַ! דאָס איז פֿון אים, פֿון כ״י גורלאַנדן!

מע האָט געעפֿנט דעם פּאַקעט און מע האָט איבערגעלייענט אַ בריוו פֿון דעם דירעקטאָר כ״י גורלאַנד. אין בריוו איז געשטאַנען: „אזוי ווי אין אינסטיטוט דאַרף מען לערנען פֿיר יאָר, און אזוי ווי פֿון די פּאַפּירן און פֿון די מעטריקעס איז צו זען, אַז דער באַזיצער פֿון זיי איז געבוירן געוואָרן אין דעם 18-טן פֿעוואַרל, 1859, קומט אויס, אַז אין דעם יאָר 1880, דאָס הייסט, אין דריי יאָר אַרום שוין, אין אָקטאָבער, וועט ער זיך דאַרפֿן שטעלן צום **פריזיוו**. דאָס הייסט, מיט אַ יאָר פֿריער, איידער ער וועט ענדיקן דעם גאַנצן קורס, פֿון דעם לערער-אינסטיטוט.“

306

ווי אַ באַמבע, ווי אַ דונער אינמיטן העלן טאָג, איז געווען די דאָזיקע **ידיעה**. צום-אַלעם-ערשטן האָט מען זיך גענומען שפּאַרן און לערנען דעם **פשט** פֿון דעם בריוו: **מאַייקאַ-משמע-לן** — וואָס לאָזט ער מיך דאָ הערן? און פֿאַרוואָס האָט ער ניט אויסגעפֿירט, **טאַקע אָט** דער כ״י גורלאַנד, דעם **היוצא-לנו-מזה**¹? און

טאָמער איז פֿאַראַן עפעס אַן **עצה**, אַ דריידל אָף אַרויסצודרייען זיך פֿונעם דאָזיקן פֿלאַנטער? ס'איז אָבער אומזיסט געווען דאָס שפּאַרן זיך מיטן דעבאַטירן. אַלע האָבן אַרויסגעזען, ווי צוויי מאָל צוויי, אַז דאָס שפּיל איז פֿאַרן **טייול** – די שאַנסן אָף אַרייַנצוטערעטן אין אינסטיטוט זיינען פֿאַרלאָרן. די מעטריקעס קאָן מען שוין נישט איבערמאַכן. און כ"י גורלאַנד איז נישט אַזאַ מענטש, וואָס מע מאַכט מיט אים דריידלעך. פֿאַרפֿאַלן!

דער העלד פֿון די דאָזיקע באַשרייבונגען שטעלט זיך פֿאַר יענע צייט אַלס זיין איבערגאַנג-עפּאָכע פֿון איין וועלט אין דער אַנדערער, עס האָט באַדאַרפֿט אויסגעוויילט ווערן אַ וועג, וווּהיין צו גיין, אויסגעאַרבעט ווערן אַ פּלאַן, וואָס צו טאָן, און באַשטימט ווערן, אַזוי צו זאָגן, אַ פּראָגראַם שוין אַפֿן גאַנצן לעבן. צווישן אים מיט זיין **חבֿר אלי** דאָדעס איז שוין לאַנג געווען אַן אָפּגעמאַכטע זאַך, וויאַזוי מע וועט ביידע אייניגעם פֿאַרן קיין זשיטאַמיר, ביידע וווינען אין איין צימער, ביידע לערנען, שפּאַצירן, באַדן זיך, שיפֿן זיך... און אַז סע וועט קומען "קאַניקולעס", וואַקאַציעס, וועט מען פֿאַרן ביידע אַהיים – און אַך! ווי זיי וועלן דאָס איבעראַשן זייערע געוועזענע **חבֿרים** מיט זייער זשיטאַמירער אונפֿאַרם, זיך האַלטן פֿון זיי פֿונדערווייטן, און ריידן פֿון פּושקין און פֿון לערמאַנטאָוו, פֿון ביראַן און פֿון שעקספּיר, הויך אָף אַ **קול**, אַלע זאָלן הערן און וויסן, אַז דאָס ריידן נישט קיין **פּאַרכעס**... די **חבֿרים** וועלן דאָס הערן און שטוינען, **מקנא** זיין. מיידלעך וועלן זיך רויטלען, דרייען אַרום זיי, **כלומרשט** פֿאַריכטן די הענטשקעלעך, וואַרפֿן מיט אייגלעך, וועלן זיך וועלן באַקענען געענטער – קורץ, דאָס וועט זיין אַ **גן-עדן**!

און מיטאַמאַל האָט זיך פֿון די אַלע **חלומות** אויסגעלאָזט אַ טייך. אויס זשיטאַמיר! אויס לערער-אינסטיטוט! אויס באַדן זיך, שיפֿן זיך! אויס וואַקאַציעס! אויס **חבֿרים**! אויס מיידלעך! אויס **גן-עדן**!

1 דעם אויספֿיר.

307

אויס קאַריערע! און דאָ דעם **טאַטנס פנים** – אַ **רחמנות** אַ קוק צו טאָן. געל, ווי אַ וואַקס. נייע קנייטשן, נייע זאָרגן, נייע זיפֿצן: "גוואַלד, וואָס טוט מען? וואָס הייבט מען אָן צו טאָן?"... **בנימינזאָן** דער פּאַעט פֿילט זיך נישט גוט. ער וויל ברענגען אַ טרייסט **כאַטש** מיט אַ נייעם **שיר**, נאָר – אוי-וויי! עס זינגט זיך נישט. דעם קאַלעקטאָר זעט מען עפעס נישט. ער האָט זיך אַ פּאַר מאָל געהאַט באַוויזן אָף אַ פּאַר מינוט, געזאָגט, אַז ער האָט עפעס זייער אַ גוטן פּלאַן פֿאַרן **קונדס**, וואָס וועט אים פֿאַרזאָרגן אַפֿן גאַנצן לעבן מיט קינדער און קינדס-קינדער, נאָר ער האָט איצט זייער קיין צייט נישט. און ער איז אַוועק, און פֿון דעמלט אָן הערט מען נישט פֿון אים און מע זעט נישט.

61

דער סוף פֿון דער אידיליע

ווער איז געווען דער קאַלעקטאָר? – דריי רובל מיט "גראַמאַטיקע" אָף **יוס־טובֿ**. – דעם קאַלעקטאָרס טויט. – די **לוויה**. – "געווען אַ מאַדנער מענטש". – דער **משורר בנימינזאָן** פֿאַרשווינדט און ווערט **מגולגל** קיין אַמעריקע.

ניטאָ קיין אייביקע זאַך אָף דער וועלט. געקומען אַ **סוף** צו דער אויבן באַשריבענער אידיליע. איינער פֿון די אויסגערעכנטע פֿריינט איז אַוועק פֿאַר דער צייט, און באַלד נאָך אים – דער אַנדערער, און די **קנופֿיה** איז צעפֿאַלן געוואָרן. דעם ערשטן **פעטשאַטעק** האָט געמאַכט אונדזער אַלטער באַקאַנטער קאַלעקטאָר מיט די שוואַרצע ברילן און מיט די גרויסע טיפֿע גומענע קאַלאַשן, און נאָך אים האָט זיך אינגיכן אָפּגעטראָגן אויך דער **משורר בנימינזאָן**.

ווער איז געווען, אייגנטלעך, אַט דער ייד דער קאַלעקטאָר? פֿונוואַנען האָט ער זיך גענומען? וווּ און וועמען האָט ער געהאַט אָף דער דאָזיקער וועלט? פֿון וועמענס וועגן האָט ער **געהאַרעוועט** דאָס גאַנצע לעבן? טאַג-איין טאַג-אויס זיך **געטיאַפּקעט** אין דער **בלאַטע**, געשוויצט און אַרויסגעקוקט אַפֿן גרויסן געווינס? – דאָס זיינען זאַכן, וואָס ס'איז שווער אָף זיי צו געבן, מער אַדער ווייניקער, אַ קלאַרע **תשובֿה**. עס געדענקט זיך נאָר, אַז ער האָט אָפֿטמאַל געבעטן באַ זיין יונגן פֿריינט, באַם "**קונדס**", ער זאָל זיך **מטריח** זיין, אָף אַ וויילע אָנשרייבן מיט זיין שיין הענטל אָף רוסיש אַן אַדרעס.

308

דעם אַדרעס האָט ער אַזוי דיקטירט: "**מיעסטעטשקאַ פּאַגאַסט, פינסקאָוואַ אויעזדא, מינסקאַי גובערני, גאַספּאַזשאַ פֿריידקאַ עטקא**"...

— גאָספּאָזשע פֿריידקע עטקע. — פֿאַריכט אים דער **קונדס על-פי-גראַמאַטיקע**, און דער קאַלעקטאָר דיקטירט ווייטער. — **סאָ וולאָזשעניעם טרי רובליאָ**. — **טריאַך רובליי**. — פֿאַריכט אים ווידעראַמאַל דער **קונדס על-פי-גראַמאַטיקע**. — צו וואָס גראַמאַטיקע? — שפּאַרט זיך דער קאַלעקטאָר. — דאָרט דאַרף מען ניט קיין גראַמאַטיקע אָף **יומ-טובֿ**, דאָרט קוקט מען אַרויס אָף געלט.

ניט אומזיסט גייט באַ אונדז אין וואָלין אַ שפּריכוואָרט, אַז אַ **ליטוואַק** פֿאַרט אוועק אָף זיבן **פסחן** פֿון דער היים און פֿאַרגעסט דעם זינגעזונט. דער קאַלעקטאָר האָט געהאַט אַ **טבע** — אוועקגיין אָף אַ וויילע און פֿאַרפֿאַלן ווערן אָף אַ צייט, און וויפֿל איר זאָלט אים דערנאָך ניט **מוטשען**, וווּ ער איז געווען — וועט איר קיינמאַל ניט דערגיין באַ אים קיין **טאַלק**: "ניט געווען — אַ **דאגה** איר האָט!" אויך איצט איז דער קאַלעקטאָר פֿאַרשווונדן געוואָרן, און קיינער האָט ניט געוויסט, וווּ ער איז.

איינמאַל — דאָס איז געווען נאָך אינדערפֿרי, **שלום** איז געזעסן באַ זיך אָף זיין קוואַרטיר, געמאַכט מיט זיינע **תלמידים** די **אוראַקן** — עפֿנט זיך די טיר און עס קומט אַריין אַ גאַסט — דער **טאַטע!** **שלום** האָט זיך דערשראָקן: "וואָס האָט זיך געטראָפֿן?" — גאָרנישט. דער קאַלעקטאָר איז ניט געזונט. מע דאַרף זיך דורכגיין צו אים, **מבֿקר-חולה** זיין...

אַפֿן וועג ווערט ער געווייזט פֿון דעם **טאַטן** איינצלהייטן, אַז דער קאַלעקטאָר איז, אייגנטלעך, שוין לאַנג ניט מיט אַלעמען. נאָר די לעצטע צייט איז ער שוין גאָר ערנסט קראַנק. וואָס ווייטער ווערן די איינצלהייטן אַלץ טינקעלער און געדיכטער. עס לאָזט זיך אויס, אַז ער איז געפֿערלעך קראַנק. "אַ **סבֿרא**, אַז ער האָלט זייער שמאַל. דאָס הייסט, ער וויל זאָגן, אַז דער קאַלעקטאָר איז פֿאַרביי..." און אזוי ריידנדיק, קומען זיי צום שולהויף.

דער שולהויף איז באַגאַסן מיט די שטראַלן פֿון דער ברענענדיקער זון אין די לעצטע זומערדיקע טעג. אַ גאַנצע **כאַליאַסטערע** ייִדישע קינדער, האַלב-נאַקעטע און גאַנץ באַרוועסע, שפּילן אין פֿערדלעך

309

און פֿילן אָן דעם שולהויף מיט הילכיקע **קולות** פֿון זייערע יונגע געזונטע העלדזער. עס איז אַ לעבן און אַ פֿרייד אָף דער ייִדישער גאַס. די לופֿט, ווי סע זאָל דאָ ניט זיין ענג און געשטיקט, איז דאָך אַ **מחיה**. ווייניט-ווי וואַרפֿט זיך דורך אַ ביימל, שלאָגט זיך דורך און קוקט אַרויס אַ גרעזל. די אויסגעגאַסענע **פּאַמעניצע** שלאָגט צו דעם שטויב, וואָס די קינדער (די פֿערדלעך) האָבן אופֿגעהויבן מיט זייער לויפֿן. עס איז פֿאַרט זומער, מע איז פֿאַרט אין דרויסן און עס איז פֿאַרט גוט אָף גאַטס וועלט!

— **אַט** דאָ ווינט דער קאַלעקטאָר. — רופֿט זיך אָן דער **טאַטע**, און ביידע לאָזן זיך אַראָפּ אין אַ **מין** קעלער, אָדער אזוי אַ פֿינצטערע גרוב, האַלטן זיך אָן באַ די נאַסע ווענט, עפֿענען אָף אַ טיר מיט אַ גרויסער שווערער אייזערנער **קליאַמקע**, און פֿאַר זייערע אויגן באַווייזט זיך אַזאַ **מין** בילד:

אָף דער הוילער ערד, מיט שוואַרצן איבערגעדעקט, ליגט עפעס אַ זאָך, אינמיטן קיילעכיק פֿאַרשפיצט. צוקאַפֿנס, באַ דער זאָך, צאָנקען צוויי ליכט, אַריינגעשטעקט אין צוויי פֿלעשלעך פֿון פֿאַרשיידענער גרייס און פֿאַרשיידענער פֿאַרב. פֿון יענער זייט ליכט, אָף אַ בענקל, אינמיטן שטוב, זיצט עפעס אַ ייד אַ **שמש** מיט אַ קאַלטענעוואַטער באָרד און מיט אַ צעפֿליקטער קאַפּאַטע. באַ דער רעכטער זייט, באַ דער וואַנט, שטייען **פֿאַריתומט**, איינס נעבן דאָס אַנדערע, ווי אַ צווילינג, אַ פֿאַר אַלטע טיפֿע צעריסענע גומענע קאַלאַשן, און אַפֿן ביישטידל פֿונעם איין-און-איינציקן פֿענצטער וואַלגערן זיך אַ פֿאַר גרויסע שוואַרצע בריילן.

דעם זעלבן טאָג איז געווען די **לוויה**. מע קאָן זיך פֿאַרשטעלן, וואָס פֿאַר אַ **לוויה** האָט דאָ געקענט זיין, אַז דער געשטאַרבענער איז, ערשטנס, אַ ייד אָן אַרעמאַן — ווער קען אים און ווער ווייסט אים? און, צווייטנס, האָט ער געהאַט אַ **שם** אין שטאָט פֿון אַ שטילן **אַפיקורס**. נאָר אזוי ווי אין זיין אַרויסבאַגלייטן האָבן זיך **מתעסק** געווען אַזעלכע יידן, ווי **רב נחום** ראַבינאָוויטש, **יאָסיע** פֿרוכשטיין, ביידע געראָטענע איידעמס, און אַרנאָלד פֿון די **פּידוואָרקעס** איז אויך געקומען — דאָס איז געווען די ערשטע, אויב ניט די איינציקע, **לוויה**, וואָס אַרנאָלד זאָל זיין דערביי, — האָט זיך די שטאָט פֿאַרינטערעסירט, און, קוקנדיק איינער אַפֿן אַנדערן, האָט דער

310

עולם גענומען קלייבן זיך און וואַקסן און וואַקסן — און ס'איז געווען גאָר אומגערעכט אַ **לוויה** אַ

גרויסארטיקע, א אימפאָזאַנטע. אַרעמעלייט האָבן דערשמעקט אַ "פֿעטע" **לוויה**, איז מען זיך צונויפֿגעקראָכן קאַליקעס פֿון אַלע ווינקעלעך, געשלעפט פֿאַר די פֿאַלעס, געמאַכט גוואַלדן, פֿאַרוואַס מען טיילט קיין געלט ניט פֿאַר דער **מיטה**. עס איז שווער געווען איינצורייזן זיי, אַז דאָס איז געשטאַרבן אַ ייד און **אַביון** גלייך מיט זיי.

— פֿאַרוואַס **זשע** קומט אים אַזאַ **לוויה**? — האָבן זיי געטענהט, — אַז קיין **גביר** ניט, און קיין **רב**, ווי מען זעט אַרויס, אויך ניט, היינט וואָס איז מיט אים דער **ייִחוס**?..

די זון האָט נאָך געהאַלטן אין רעכטן בראָטן, אַז מען האָט אַרויסגעטראָגן די **מיטה**, מיט שוואַרצן איבערגעדעקט, פֿון פֿינצטערן קעלער אַרויס. דער שולהויף און די גאַנצע גאַס איז געווען פֿאַרפֿליצט, שוואַרץ פֿון מענטשן. קיינער האָט אָבער קיינעם ניט גערופֿן. מען איז אליין געקומען. קיינער האָט ניט געוויינט, נאָר זיפֿצן האָבן זיך געלאָזט הערן. קיינער האָט קיין **הספד**¹ ניט געמאַכט, קיין **קרעצה**² ניט געריסן, קיין **קדיש** ניט געזאָגט, קיין **שיבֿעה** ניט געזעסן. נאָר **שבֿחים** האָבן זיך געהערט, געטראָגן אין דער לופֿט: "אַ ווילער ייד געווען..." "ניט קיין **צדיק**, נאָר אַ ווילער, גוטער מענטש..." "אויסגעהאַלטן אַ שטאַט מיט אַרעמעלייט..." "וויפֿל ער האָט פֿאַרדינט — אוועקגעגעבן..." "דעם לעצטן ביסן..." "זיך **מפֿקיר** געווען פֿון יענעם וועגן..." "געריסן פֿון טויטע און פֿון לעבעדיקע צוליב קראַנקע יידן..." "פֿיינט געהאַט, מען זאָל אים דאַנקען..." "קיינמאָל ניט גערעדט פֿון זיך, נאָר יענעם אין זינען געהאַט..." "געווען אַ מאַדנער ייד..." "ניט קיין מאַדנער ייד, נאָר אַ מאַדנער מענטש..." "יא, אַ מענטש איז דאָס געווען..."

דאָס איז געווען אַ שטילע, נאָר אַ שיינע **לוויה**. עפעס האָט זיך געפֿילט אַ באַפֿרידיקונג. אַ דאַנק גאָט דערפֿאַר, וואָס מענטשן צאָלן אָפֿ, אויב ניט פֿאַרן לעבן, איז **כאַטש** נאָכן טויט, **כאַטש** וויפֿל-ס'ניט-איז, **כאַטש** אַ טראָפֿן **פֿבֿוד** פֿאַר אַזויפֿיל יאָרן פֿיין און ליידן, **צער**, מאַטערניש און ביטערניש. ס'איז נאָר אַ ווייטעק, וואָס ער אליין,

1 טרויער-רעדע.

2 אַ **מינהג** באַ רעליגיעזע יידן מאַכן אַ ריס אין די קליידער באַ די נאָענטע **קרובֿים** פֿון געשטאַרבֿענעם.

311

דער קאַלעקטאָר מיט די שוואַרצע ברילן, קאָן ניט אפֿשטיין **כאַטש** אָפֿ אַ מינוט, **כאַטש** אָפֿ אַ **רגע**, אַ קוק טאָן אָפֿ דעם **פֿבֿוד**, וואָס ער האָט... און **אפֿשר** — ווער ווייסט? וואָס ווייסן מיר? — און עס פֿלאַנטען זיך **מחשבות** און געדאַנקען פֿון "**השאַרְת־הנפֿש**"¹, אין וועלכן דער **ניפֿטר**² האָט געגלייבט, **כאַטש** ער האָט געשמט פֿאַר אַן **אפֿיקורס**. **אפֿשר** גייט אָט דאָ זיין **נשמה** נאָך דער **מיטה** גלייך מיט אונדז און ווייסט מער פֿון אונדז, אַ **סך**, אַ **סך** מער?.. ווער ווייסט? ווער ווייסט?..

וואָס ווייטער ווערט דער **עולם** שיטערער. ביזן **בית-עולם** זינען געבליבן נאָר די **סאַמע** פֿריינט. דער גאַנצער "קלוב". אַן אָרט האָט מען אים אָפֿגעגעבן אַ באַשיידענעם, ווי ער אליין. אין אַ זייט האָט מען אים באַהאַלטן, אַ בערגל ערד האָט מען אָפֿן פֿרישן **קבר** אָנגעשאַטן. און מען איז זיך צעגאַנגען, קיינער האָט ניט געוויינט. קיינער האָט קיין **הספד** ניט געמאַכט, קיין **קדיש** ניט געזאָגט, קיין **שיבֿעה** ניט געזעסן. די ערשטע צייט האָט מען נאָך פֿון אים אין "קלוב" אַ פֿאַר מאָל גערעדט. דערנאָך האָט מען אפֿגעהערט פֿון אים צו רייזן — און פֿאַרגעסן.

גאָר אינגיכן נאָך דעם איז פֿאַרשווונדן געוואָרן אויך **בנימינזאָן** דער **משורר**. אַ שטיק צייט האָט מען ניט געוויסט, וווּ ער איז אַהינגעקומען. דערנאָך האָט מען זיך דערוויסט, אַז ער איז אין קיעוו. אין אַ צייט אַרום האָט זיך דער נאָמען **בנימינזאָן** געלאָזט הערן אין דער גרויסער "**מלחמה**", וואָס ס'איז אויסגעבראַכן צווישן די "**חכמי** קיעוו", מיט וועלכע מיר וועלן זיך נאָך באַגעגענען אין די ווייטערדיקע קאפֿיטלעך. זיין נאָמען האָט זיך געלאָזט הערן איינינעם מיט די נעמען פֿון **משה-אהרן** שאַצקיס, **יצחק-יעקב** ווייסבערג, דובזעוויטש, דאַרעווסקי. און גאָר-גאָר שפּעטער איז אַרויס אַ **סלוד**, אַז **בנימינזאָן** איז **מגולגל** געוואָרן אין אַמעריקע און אַז ער איז דאָרטן אַ רעווערענט³ און איז, זעלבסטפֿאַרשטענדלעך, אַלרײַט.

און אָט אַזוי איז **נפרדה-החבילה**⁴ געוואָרן, צעשלאָגן געוואָרן די **קנפֿיה**, צעשטערט געוואָרן די זעלטענע גוטפֿריינטשאַפֿט. אויס אידיליע.

1 אומשטערבלעכקייט פֿון דער **נשמה**.

2 געשטאַרבֿענער.

3 רעליגיעזער פֿריידיקער (ענגליש).

4 איז זיך צעפֿאלן דאָס בינטל.

א האלב יאָר נע־ונד

עלנט און פֿאַריתומט. – "דער ייד פֿון די שמויסן". – ער לאָזט זיך אוועק אין דער וועלט אַרײַן זוכן גליקן. – ניט אייביק איז מען אַ גאסט. – קאָנקורענץ פֿון מיידלשע שרײַבערס און קליינשטעטלדיקע קינאה־שנאה. – אַברהם דער כלי־זמר – אַ מין סטעמפעניו. – ער אַנטלויפט פֿון דער וועלט צוריק אַהיים.

פֿאַרלאָרן אַזעלכע צוויי נאָענטע גוטעפֿריינט, ווי דער קאַלעקטאָר און בנימינזאָן, האָט דער העלד פֿון דער דאָזיקער ביאָגראַפֿיע זיך קיין אָרט ניט געקאָנט געפֿינען. ער האָט זיך געפֿילט פֿאַריתומט. נאָך מער עלנט האָט ער זיך דערפֿילט, ווען זײַן איינציקער איבערגעבליבענער חבֿר אלי איז אויך אוועקגעפֿאַרן קיין זשיטאָמיר. דאָ האָט זיך, ניט ווילנדיק, צוגעמישט אויך אַ געפֿיל פֿון קינאה. ער האָט געוויסט גאַנץ גוט, אַז ס׳איז אַ מיאסע מידה, ניט קיין ריינעס געפֿיל. נאָר וואָס האָט ער געקאָנט טאָן, אַז עס האָט אים פֿאַרט פֿאַרדראָסן – פֿאַרוואָס קומט זײַן חבֿר אַזאַ גליק און אים ניט? מיט וואָס איז ער שולדיק, וואָס ער האָט זיך געכאַפט געבוירן ווערן מיט אַ פֿאַר חדשים פֿריער? איבער אַזאַ נאַרישקייט זאָל ער פֿאַרלירן זײַן קאַריערע? פֿאַרשפֿילן דאָס גאַנצע לעבן? ער האָט באַהאַלטן דאָס פנים אין קישן און לאַנג און שטאַרק געוויינט. עס האָט זיך אים אויסגעוויזן, אַז דער הימל איז צו דער ערד געפֿאַלן, און די גאַנצע וועלט האָט אים אויסגעזען פֿינצטער־חושך. נאָר צו וועלכער מפה איז ניטאָ קיין רפֿואה? דער בעסטער דאָקטער איז די צייט.

מיר וועלן בעטן דעם לעזער זיך מטריח זײַן מיט אונדז צוריק צו דער אַמאָליקער אַכסניה, וואָס די ראַבינאָוויטשעס האָבן געהאַלטן, און צו אירע שטענדיקע אורחים. צווישן זיי איז געווען נאָך איינער אַ שטענדיקער אורח. ער האָט געהייסן מיט אַ מאָדנעם נאָמען: "דער ייד פֿון די שמויסן". ער האָט געהאַנדלט מיט שמויסן (שאַפֿן־פֿעל). די שמויסן האָט ער עקספּעדירט צו זיך אין דער גאַרבאַרניע. דאָרט האָט מען די שמויסן גערייניקט, געפֿאַרבעט, אויסגעאַרבעט און געמאַכט פֿון זיי גויִשע היטלען און פעלצן. אַז דער ייד פֿון די שמויסן איז געקומען צו פֿאַרן, האָט מען דאָס געקענט הערן אין דער צווייטער גאַס. אַזוי שאַרף איז געווען דער ריח פֿון די

313

שמויסן, אַז די גאַנצע שטוב האָט די ערשטע צייט געהאַלטן אין איין ניסן. דערנאָך זײַנען באַ אונדז אַלעמען פֿאַרלייגט געוואָרן די נעזער און מע האָט שוין ניט געהערט קיין שום ריח. דערפֿאַר אָבער איז ער אַליין, דער ייד פֿון די שמויסן, געווען אַ ליבער מענטש, אַ פֿראַסטער, אַ גוטער, אַן אָפֿנהערציקער. און גערעדט האָט ער מיט דער "סיין". אַ גראַבער יונג, איז ער אויך געווען אַ גוטער און האָט ליב געהאַט דאָוונען דווקא הויך, אַף אַ קול. אַז ס׳איז געקומען שבת צום קידוש מאַכן, האָט ער גענומען דעם פּוס אין דער האַנט, צוגעמאַכט די אויגן און אויסגעשריען אַף אַ קול:

"יום הסיסי ויכולו הסמים..."

האַבן חבֿרה קליינוואַרג זיך באַהאַלטן אונטערן טיש. דער ייד פֿון די שמויסן האָט געוויסט, אַז דאָס לאַכט מען פֿון אים, נאָר סע זאָל אים אָנהייבן אַרן!

– סקאַצים! עכברויסים! טאָר מען לאַכן פֿון אַן עלטערן מענצן? גאָט וועט אייך סטראָפֿן, סאַרלאַטאַנעס!..

דאָס האָט אַרויסגערופֿן נאָך אַ גרעסערן געלעכטער. עס האָבן געלאַכט גרויס און קליין, און ער אַליין האָט אויך געלאַכט.

אַט דער ייד פֿון די שמויסן האָט אַ סך מיטגעהאַלפֿן, אַז דער פֿאַרפֿאַסער פֿון די דאָזיקע באַשרײַבונגען זאָל פֿאַרלאָזן זײַן געבורטסשטאָט און זיך אוועקלאָזן אין דער וועלט אַרײַן זוכן גליק. און אוועקגעלאָזט האָט ער זיך ניט, חלילה, קיין אַמעריקע, קיין לאַנדאָן, אָדער קיין פאַריז, און ניט אַפֿילו קיין אַדעס, קיין וואַרשע, אָדער קיין קיעוו, נאָר גאָר ניט ווייט פֿון פֿערעיאַסלאָוו, אין אַ קליין שטעטעלע, קיין רזשיטשעוו (קיעווער גובערניע). "באַ אים אין רזשיטשעוו – אַזוי האָט געזאָגט דער ייד פֿון די שמויסן – איז ניטאָ קיין לערערס. מע וועט אייער זון דאָרטן אָפֿגילטן. ער אַליין האָט קינדער, זײַנע פֿריינט און באַקאַנטע האָבן קינדער, וואָס ווילן לערנען, און קיין לערערס איז ניטאָ, כאָטש צי זיך אויס און שטאַרב!"

– גלייבט מיר, בנאמנות, אַז אייער זון וועט באַ מיר זײַן, ווי אַן אייגענער, דאָס סוואַרצאַפֿל פֿונעם

הקיצער, ער האט אריינגעגעבן אי דעם פאטער אי דעם זון אזויפיל **השק**, אז ס'איז שווער געווען ביזשוטיין דעם **נסיון**, און **נחום** ראבינאוויטש האט גענומען דעם זון און האט זיך אפגעזעצט מיט אים אפן **פארקאכד** און איז אוועק קיין רזשיטשעוו.

314

פארפארן איז מען גלייך צום יידן פון די שמויסן, און מע איז געווען אזעלכע געסט, אז מע האט דעם ערשטן טאג גאר ניט געוויסט, ווי זיי אוועקצוזעצן און וואס מע זאל מיט זיי טאן. דעם **בעל-הבית** אליין האבן זיי געטראפן בא דער ארבעט – סארטירן די שמויסן – אין א ליבל, אן א קאפאטע און בארוועס. דערזען אזעלכע געהויבענע געסט, האט ער **קודם** אנגעטאן די שטיוול, **געכאפט** אף זיך די קאפאטע און גענומען שרייען אין צווייטן צימער אריין ניט מיט זיין **קול**:

– סינע-סיינדל! סינע-סיינדל! סטעל דעם **סאמאואאר**! מיר האבן געסט!

גיד איז באשאפן געווארן א **סאמאואאר**, גלעזער, טיי, און קאווע, און ציקאריע, און מילך, און פוטערגעבעקס, אזעלכע, וואס א ייד קאן זיך פארגינען נאר **שבועות** צו דער מילכיקער **סעודה**, אדער צו א **קימפעט**. און א **ווארעמעס** איז צוגעגרייט געווארן – **פיד-המלך**. פיש געפילטע, פיש געפרעגלטע, פיש געבאקענע. יויד מיט לאקשן, יויד מיט רייז, יויד מיט מאנדלען – קלייבט איין אויס וואס איר ווילט. פליישן **שמועס** מען ניט – אלערליי סארטן. און **אפילו צימעסן** צווייערליי. דערנאך – דעם **סאמאואאר**. ווידער טיי, איינגעמאכטס, פארבייסעכטסן. און אז ס'איז געקומען צו **וועטשערע**, האט דער **בעל-הבית** זיך גענומען נאכפֿרעגן בא די געסט: וואס האבן זיי בעסער ליב פון מילכיקע **מאכלים** – קרעפלעך, **ווארעניקעס** אדער **"כעסניקעס"**? די געסט האבן באשיידן געענטפֿערט, אז פאר זיי איז אלציינס. **אודאי** האט מען דערלאנגט צום טיש אלע דריי אויסגערעכנטע **מאכלים**, פארטרונקען מיט קאווע און פארביסן ווידער מיט אלערליי איינגעמאכטסן. דעם פאטער האט מען באלייגט אין זאל אף א סאמעטענער קאנאפע, דעם זון – אף דער אנדערער קאנאפע, אויסגעבעט, ווי מע בעט פאר א **מלך** מיט א פרייז. אף מארגן האט זיך דער **טאטע** אפגעזעגנט און איז אוועקגעפארן אהיים, און דער זון איז געבליבן באם יידן פון די שמויסן אף קעסט און קווארטיר, און דערפאר געלערנט מיט זיינע קינדער.

אף דעם אנדערן טאג איז דער **ווארעמעס** געווען שוין ניט מיט אזא שיק און אזא קנאק, ווי דער ערשטער. א געוויינלעכע **קאשע** מיט יויד, א שטיקל פלייש – און פארטיק. די **וועטשערע** אויך א מילכיקע, נאר באשטאנען איז זי פון א שטיקל קעז און פוטער מיט ברויט. ברויט **לרוב**. באלייגט האט מען דעם גאסט שוין ניט אין

315

זאל און ניט אף קיין סאמעטענער קאנאפע, נאר אף אן אייזערנעם קאסטן, פון וועלכן מע איז אפגעשטאנען א צעבראכענער, אן האלדז און נאקן. אף איבערמארגן איז דער **ווארעמעס** באשטאנען פון א געקאכטער **טארנאנקע** מיט קארטאפל, וואס האט נאכדעם אויסגעברענט דאס הארץ אף צו **חלשן**. קיין **וועטשערע** האט מען ניט געגעבן, נאר א גלעזל טיי מיט ברויט, און באלייגט האט מען דעם לערער אף דער ערד, אויסגעבעט אף אויסגעמאכטע שמויסן. מע האט באדארפט זיין שטארקער פון אייזן, מע זאל אריבערטראגן דעם **ריח** פון די שמויסן. דערצו האט א גאנצע נאכט **געקאוויאקעט** א קינד אין וויגעלע, זיך געריסן די קישקעלעך, ניט געלאזט שלאפן. א קליין לעמפל האט גערייכערט און געטשאדעט, פארהאקט דעם קאפ, און דאס **עופעלע** האט ניט אפגעהערט צו שרייען און צו גוואלדעווען – ס'איז געווען א גאטס **רחמנות**! דער רעפעטיטאָר האט געזען, אז שלאפן וועט ער שוין סיווייסיי ניט, איז ער אפגעשטאנען פון די שמויסן, צוגעגאנגען צום קינד א קוק טאן, וואס שרייט דאס. לאזט זיך אויס, אז די קאץ האט זיך פארקליבן צום קינד אין וויגעלע, האט זיך צעלייגט, ווי באם **טאטן** אין וויינגארטן, זיך געמאכט נאכטלעגער. פארן לערער איז געווען אן אלטערנאטיווע: וואס טוט מען? ארויסווארפן די קאץ? – א **רחמנות** אף דער קאץ. **צער-בעלי-חיים**. איבערלאזן די קאץ? – שרייט דאס קינד. פאלט ער אף א **המצאה** (א יונג א **חכם** גיט זיך אן **עצה**): ער וועט נעמען וויגן דאס קינד, וועט די קאץ אליין אוועק. דאס ווייסט ער פון דער פראקטיק. בא אים אין דער היים, ווי אויך אין **חדר**, איז אים אויסגעקומען צו זען אלעמאל אזעלכס. איידער מע האט אוועקגעלייגט א קליין קינד צום ערשטן מאל אין א ניי וויגעלע, איז געווען א **סגולה**, מע זאל פריער אויסוויגן אין וויגעלע די קאץ. האט אבער קיין קאץ ניט געלאזט זיך וויגן **בשום אופן**. קוים האט מען זי אריינגעלייגט אין וויגל און געגעבן

איין ריר – אזוי איז זי אפגעשפרונגען, גרייט געווען אויסדראפן יעדן איינציקן די אויגן. אזוי איז געווען אויך איצט. דער רעפעיטיטאָר האָט זיך נאָר צוגערירט צום וויגל, אזוי האָט זיך די קאָץ אפגעהויבן און געגעבן אַ שפרונג אַרויס פֿון וויגעלע – און ניטאָ זי. דערפֿאַר אָבער האָט דאָס **עופֿעלע** דערפֿילט, אַז מע וויגט דאָס, אפגעהערט שרייען, זיך באַרויקט און אַנשלאָפֿן געוואָרן. אַף מאַרגן, אַז ער האָט דאָס דערציילט דער מוטער פֿונעם **עופֿעלע**, האָט זי געשאַלטן די קאָץ מיט

316

טויטע **קללות**, **געהאלובעט** דאָס קינד – איר זאָל זײַן פֿאַרן קינדס ביינדעלעך! נאָר דאָס, וואָס דער לערער איז אַ גאַנצע נאַכט ניט געשלאָפֿן – דאָס גייט איר אָן, ווי דער פֿאַראַיאַריקער שניי. איינגעזען, אַז ס'איז קיין **תכלית** ניט אזוי צו לעבן אַף דער וועלט, האָט דער לערער זיך געמוזט אַנדינגען קעסט און קוואַרטיר אין אַן אנדער פּלאַץ און באַצײטנס זיך געזעגענען מיט די שמויסן. און דאָ האָט זיך אַנגעהויבן פֿאַר אים אַ גאַנצע ריי פֿון אַלערליי **צרות**, שלעק, **פורעניות**. אַ **סדרה** פֿון בייזע **בעל-הבית** טעס, איינגעגעסענע טאַראַקאַנעס, בייסנדיקע וואַנצן, לויפֿנדיקע מײַז, **שטשורעס** און אנדערע **מיאוס** קײַטן. נאָר די אַלע **יסורים**, **צרות** און ווייטעקן זײַנען געווען גאָלד אַקעגן די אינטריגעס, וואָס ס'איז אים אויסגעקומען אויסצושטיין פֿון זײַנע קאַנקורענטן די לערערס. דאָס זײַנען געווען ייִדן **מלמדים**, מיידלשע שרייבערס, וואָס האָבן געפֿירט צווישן זיך אַ **מוראדיקע** קאַנקורענץ און אַלע איינעם – אַ קאַמף קעגן דעם נײַעם לערער פֿון **פּערעיאַסלאָוו**. וווּ ס'איז פֿאַראַן ערגעץ אַ שמוץ אַף דער וועלט – האָט מען אַף אים אַרופֿגעוואָרפֿן. צוהערן זיך צו זיי – איז דאָס געווען אַ קרימינאַליסט, אַ **גנב**, אַ **גזלן**, וואָס אין דער קאָרט. זיי האָבן אַנגעפֿירט צווישן אים און די **בעל-יביתים** אַזעלכע **פּליאַטקעס**, אַז ער האָט געבעטן גאָט, דער **זמן** – דער זומער – זאָל שוין אוועקגיין, און ער זאָל קאָנען אַנטלויפֿן פֿון דאָרטן מיטן לעבן. די גאַנצע צײַט, וואָס ער האָט פֿאַרבראַכט אין רזשישטשעוו, איז געווען ווי אַ קאָשמאַר, ווי אַ בייזער **הלום**. דאָס איינציקע הויז, וווּ ער איז אַריינגעקומען און געפֿילט זיך צווישן מענטשן, איז געווען באַ **אַברהם** דעם **פּלייזמר**. **אַברהם** דער **פּלייזמר** – דאָס איז אַ טיפֿ פֿון אַן אַרטיסט, אַן **אמתער** מאַעסטראַ, וואָס פֿאַרדינט באַשריבן צו ווערן. אַ הויכער מענטש, אַ ברייטער, מיט אַ קיילעכיק ברייט **פנים**, מיט קליינע אייגעלעך, געדיכטע ברעמען, שוואַרצע לאַנגע געגרייזלטע האָר. הענט ברייטע, גראַבע, באַוואַקסענע. אזוי, אַז די פֿידל האָט אין זײַנע הענט אויסגעזען ניט ווי אַ פֿידל, נאָר ווי אַ פֿידעלע, אַ שפּילכל. קיין נאָטן האָט ער ניט געקענט. און דאָך האָט ער געהאַט זײַנע אייגענע קאַמפּאָזיציעס. און שפּילן האָט ער געשפּילט אזוי, אַז מע האָט געקאָנט **ממש** אויסגיין אונטער זײַנע הענט. דאָס איז געווען אַ **מין** סטעמפּעניו. און **אַפֿשר** מיט אַ קאָפּ העכער פֿון סטעמפּעניו. אין לעבן איז ער אויך געווען אַ סטעמפּעניו. אַ מאַדנער

317

פֿאַרשוין. אַ פּאַעטישע נאַטור און אַ גרויסער ליבהאַבער פֿון שיינע ווייבלעך און מיידלעך... דערפֿאַר אָבער האָט ער געהאַט אַ ווייב – ניט אַזאַ שלאָק, ווי סטעמפּעניוס. **אַדראַבא**, זײַן ווייב, **אַברהם** עכע די **פּלייזמרן**, איז געווען פונקט אזוי ווי ער. אַ הויכע, אַ גרויסע, אַ שיינע און אַ ברייטע. שוין אַ ביסל צו ברייט. מע האָט פֿון איר געקאָנט מאַכן דריי ווייבער. אויך מיטן כאַראַקטער איז זי געווען ווי צוויי טראָפֿן וואַסער איר מאַן. ביידע זײַנען קיינמאָל ניט געווען אפגערגעגט, **תמיד** פֿריילעך, אפגעלייגט, שטענדיק געלאַכט, און ליב געהאַט גוט עסן, גוט טרינקען, גוט לעבן, איז געווען פֿאַר וואָס – האָט מען איינגעקויפֿט דאָס בעסטע און דאָס שענסטע. איז ניט געווען – האָט מען פֿאַרוואָרפֿן די ציין אַף דער **פּאַליצע** און געוואַרט ביז גאָט וועט צושיקן אַ פֿאַרדינסטל, וועט מען קוילען אַ הערינג און מע וועט געבן אַ לעב אונטער, אזוי ווי גאָט האָט געבאַטן. מיט קינדער האָט זיי גאָט אויך ניט פֿאַרזען, עס איז געווען באַ זיי אַ גאַנצע **כאַליאַסטרע**, און אַלע מיט געבאַרענע טאַלאַנטן. אַלע אויסגעצייכנטע מוזיקער אַף אַלערליי אינסטרומענטן – אַ זעלטענער אַרקעסטער.

אהין האָט זיך דאָס אַריינגעכאַפּט דער מאַדערנער לערער פֿון **פּערעיאַסלאָוו**. דאָרט האָט ער זיך געפֿילט, ווי אַ פֿיש אין וואַסער. דער מאַעסטראַ אַליין האָט אים געלערנט פֿידל שפּילן. געצאָלט האָט ער גאָרנישט. **אַברהם** דער **פּלייזמר** איז ניט אַזאַ מענטש, וואָס זאָל פֿאַר אַזאַ הייליקע זאַך, ווי די געטלעכע מוזיק, נעמען געלט. "נאָר אויב דער לערער איז רײַך אין אַ פֿאַר גראַשנס, בעט ער באַ אים אַ **גמילות-חסדל**". דאָס אייגענע אויך זײַן ווייב, **אַברהם** עכע די **פּלייזמרן**. זי באַדאַרף גראַד אַצינד האָבן עטלעכע קאַפּעקעס אין מאַרק אַרײַן – "וועט זיך ניט געפֿינען באַ אייך עפעס קליינגעלט אין קעשענע?"

פֿאַרשטייט זיך, אז קליינגעלט וועט זיך **תמיד** געפֿינען. און אזוי ווערט ער דאָרט אַ היימישער, אַ **בן-בית**, אַן אייגענער – און דאָס איז גענוג פֿאַר זיינע קאָנקורענטן די לערערס, זיי זאָלן אים באַריידן, באַוואַרפֿן מיט שמוץ, אים און דעם **פֿלייזמר** מיט דער **פֿלייזמרן** מיטן גאַנצן געזינדל. זיי האָבן צעפּויקט איבער דער גאַנצער שטאָט, אַז אַלץ, וואָס דער **פֿערעיאָסלאָווער** לערער פֿאַרדינט, גיט ער אַוועק דער **פֿלייזמרן**, און אַז מע **פֿראָוועט** דאָרט אַלע נאָכט **הוליאָנקעס**, די **פֿלייזמר** שפּילן און זיי טאַנצן – ס'איז כּי געלעבט! עס גייט זיי ניט אָן, וואָס אַרעמעלייט גייען אויס פֿון הונגער און

318

קליינע קינדער שטאַרבן... דער, וואָס דערציילט, מאַכט אַ פֿרום **פנים** און פֿאַרגלאַנצט די אויגן אַרום, און די, וואָס הערן, שפּייען אויס... וואָס פֿאַר אַ **סמיכות-הפרשות** איז דאָס מיט אַרעמעלייט? און וואָס האָט דאָס צו טאָן מיט קליינע קינדער? וואָס באַטייט דער שפּין – דאָס דאָרף מען ניט פֿרעגן. דאָרט, וווּ עס האַנדלט זיך אום קאָנקורענץ, שווייגט דער געזונטער פֿאַרשטאַנד. קורץ, ער האָט קוים דערצויגן דעם **זמן** און איז אַנטלאָפֿן פֿון דעם פֿאַרשאַלטענעם שטעטל אַהיים, **מורא** געהאַט **אפּילו** זיך אַרומקוקן צוריק, פֿאַרזאָגט קינדער און קינדס-קינדער מער קיין שטונדן אין די קליינע שטעטלעך ניט געבן. ער האָט באַשלאָסן צו זוכן זיך אַן אַנדער קאַריערע אין לעבן.

63

ווידער אין דער היים

די זיסקיט פֿון צוריקערן אַהיים. – ער באַגעגנט זיך ווידער מיט זיין **חבר אלי**. – מע **שמועסט** אין שטאָט, אַז ער שרייבט אין "**המגיד**"¹. – דאָרויין, באַקל און ספּענסער. – צוויי טיפֿן פֿון די אַמאָליקע ערשטע "עקסטערנעס".

קיין נאָמען קלינגט ניט אזוי שיין, ווי דער נאָמען "**מאַמע**". קיין וואָרט רעדט ניט אזוי צום האַרצן, ווי דאָס וואָרט "היים"... אַז מע וויל קענען און אָפּשאַצן די היים, זאָל מען **כאַטש** אָף אַ קורצע צייט זיך אַוועקלאָזן, זיך וואַלגערן אַ ביסל אין דער פֿרעמד און דערנאָך אומקערן זיך צוריק אַהיים, אין דאָס היימישע נעסט אַריין. יעדע זאך באַקומט אַן אַנדער **פנים**, אַן אַנדער **חן**. אַלצדינג ווערט צוויי מאָל אזוי ליב און טייער. מע פֿילט זיך אַן איבערגעביטענער, אַ ניי־געבאַרענער אָף דער וועלט.

דער העלד פֿון די דאָזיקע געשיכטעס, אַז ער איז געקומען אָף **ראַש־השנה** אַהיים, האָט ער זיך צום־אַלעם־ערשטן געלאָזט איבער דער שטאָט שפּאַצירן, אויסגעמאַסטן אַלע גאַסן, געפֿונען אַלע הויזער און הויפֿן און גערטנער אָף זייערע ערטער. די מענטשן, וואָס ער האָט באַגעגנט, האָבן זיך ווינציק־וואָס איבערגעביטן. זיי האָבן אים פֿריינטלעך געגריסט, און ער איז צו אַלעמען געווען פֿריינטלעך, ווי

1 העברעישע צייטונג פֿון יענער צייט.

319

ווייט ער האָט געקאָנט. נאָר דאָס יונגוואַרג, וואָס ער האָט אַוועקגעלאָזט, האָט זיך אַפֿגעכאַפּט אָף די פֿיס און איז אַ ביסל אונטערגעוואַקסן. און אַליין איז ער, ווי מע האָט אים פֿאַרזיכערט, אויך אויסגעוואַקסן, געוואָרן "מענעשער". דערצו האָט ער זיך אויסגעקליידט טשאַקנדיק און קנאַקנדיק, ניט **געזשאָלעוועט** קיין **סקריפעס** אין די שיד, אָפּצאַסן הויכע, הויזן ברייטע און לאַנגע – נאָך דער מאָדע. אַ רעקעלע אַ קורץ, אַ קאַפּעליוש אַ ווייכס, אַ העלס, אַ ביסל געלבלעך. די האָר פֿאַרלאָזט לאַנגע, **מעשה** פּאַעט, און פֿאַרקעמט אַראָפּ, אַלאַ גאַנאַל.

גאַנץ אַנדערש האָט אויסגעזען זיין **חבר אלי**, וועלכער איז אויך נאָרוואָס געקומען צו פֿאַרן אָף **יום־טוב** אַהיים, פֿון זשיטאַמיר. זיין אונפֿאַרם איז באַשטאַנען פֿון אַ קורץ ווייטיקל, פֿאַרשפּיליעט, ווי אַ **טוּשורקע**, ביז אַרום. קורצע שמאַלע הויזן, אַ בלויער קאַשקעט מיט אַ ברייטן **דאַשעק**, און אָפּגעשוירן, ווי אַ סאָלדאַט. די ברוסט אַרויסגעשטעלט, די ציין ווייס, די אויגן פֿריילעך – ער קאָן זיך גאָר זאָט ניט אַנדערציילן, ווי גוט עס איז אין אינסטיטוט. מע גייט דורך, זאָגט ער, העכערע מאַטעמאַטיק, מע לייענט רוסישע ליטעראַטור, מע לערנט גימנאַסטיקע, און ייִדיש – אַפֿן שפּיץ מעסער: אַ **פרשה חומש**, אַ קאַפּיטל **פסוק**¹, אַ שטיקל **חיי־אדם**² – און פֿאַרטיק. "אָט דאָס איז די גאַנצע **תורה** פֿונעם לערער־אינסטיטוט? אָט דער **אלי** וועט עס זיין אַ ייִדישער לערער? אַ **רב** באַ ייִדן?"...

אויך איז ער געווען איבעראַשט פֿון דעם, וואָס זיין **חבר אלי** האָט געבראַכט צו פֿירן פֿון דעם ייִדישן

זשיטאמירער לערער-אינסטיטוט א גאנצן פאק מיט רוסישע לידער, און ניט איינס א יידיש. גלייך ווי ער וואלט דאס געקומען צו פארן פון א "בורסע", פון א **גוי'ש**ער סעמינאריע. דאס האט אבער ניט געשאדט, זיי זאלן בלייבן די זעלבע **חברים**, וואס געווען. שטענדיק איינינעם. אומעטום אינצווייזען. ביידע האבן געהאט גענוג שטאף אף צו ריידן, און נאך מער – אף צו לאכן און אפשפעטן פון דער גאנצער שטאט. און ווי אמאל, אין די גוטע יארן, איז מען אוועק צום טיך, געדונגען א שיפל און אריבערגעפארן ווייט, הינטער דער שטאט ארויס.

סוף זומער. די קעלט האט נאך ניט אריינגעטרעטן. נאך דאס פֿעלד איז שוין ניט מער גרין. ניטא שוין קיין **זכר** פון די ווייסע

- 1 דא: די ווערק פון די **נביאים**.
- 2 א **ספר** וועגן די רעליגיעזע געזעצן.

320

און רויטע מארגאריטקעס. דער **אטשערעט** שטייט נאך אין דער **בלאטע**. נאך ער איז שוין געל און שיטער. רויטלעך איז דאס וועלדל. אוועק די צייט פון אויסציען זיך אף דער ערד. די ערד איז פֿיכט און זומפיק. די **חברים** זוכן אף אן אויסגעהאקטן בוים אין וואלד און זעצן זיך אוועק א ביסל רוען. און מע דערציילט זיך איינס דאס אנדערע אלצדינג, וואס יעדער האט דורכגעמאכט דאס ערשטע האלבע יאר פון זייער צעשיידן זיך. מע לאזט ניט דורך קיין קלייניקייט, קיין ברעקל. עס ווערט איבערגעגעבן יעדער איינדרוק, יעדע באגעגעניש, איטלעכע געשעעניש. און נאך מער קונץ, וואס ביידע איינינעם ריידן, ביידע לאכן, שלאגן זיך איבער איינס דאס אנדערע אין דער רעכטער מיט – און דאך הערט מען זיך און מע פֿארשטייט זיך און מע האט **הנאה**.

דערנאך ווערט מען אנשוויגן. יעדער פֿארטיפט זיך, קוקט אריין צו זיך אין דער **נשמה** אריין, בלייבט אליין מיט זיינע געדאנקען. מע איז **טאקע** נאענטע **חברים**. מע האט זיך גערן. מע זאגט ארויס איינער דעם אנדערן אלץ, נאך ניט אינגאנצן. ניין, ניט אינגאנצן, ניט אינגאנצן. יעדער איינער האט זיך זיינע געדאנקען, זיין אידעאל, זיין אייגן וועלטל, ווי קיין אנדערער, עס מעג זיין דער בעסטער **חבר**, האט קיין **שליטה**... עס הייבט אן ווערן ווי קילבלעך. אויסגעלאשן דער טאג. די זון זעצט זיך. דער וואלד ווערט פֿארצויגן, ווי איינגעהילט אין א דינעם רויך. עס פֿאלט אראפ א **שישקע** מיט א ווידערקול. ביידע **כאפן** זיך אוף ווי פון א **פישוף**.

– צייט פֿארן אהיים?

– צייט פֿארן אהיים.

און מע הייבט זיך אוף. און מע שפאנט דורך דאס גאנצע פֿעלד דורך אן אויסגעטרעטענע קרומע, שמאלע **סטעזשקע**. מע זעצט זיך אריין אין שיפל און מע זינגט א לידל (א **גוי'ש**, ניט קיין יידיש), און מע גליטשט זיך איבערן שמאלן געדרייטן טיכל, פֿארביי דעם געלן **אטשערעט**. און אז מע קומט אהיים, איז שוין פֿינצטער. די באקן פֿלאמען. די אויגן גלאנצן. דער אפעטיט איז גרויס. מע האט גייענדיק געקויפט א זיסן קאוון (ארבז, וואסערמעלאן) מיט צוויי פֿרישע, ווייכע, נאך וואָרעמע פֿראנזעלן. און מע **פראוועט** א **וועטשערע**. און מע איז פֿריילעך. און עס לאכט זיך גאר אן א וואָרום און אן א זין.

321

דער זיטיקער האט געקאנט מיינען, אז ביידע זיינען גלייך צופרידן, גלייך גליקלעך – יונגע, געזונטע קינדער, וואס פֿעלט זיי? אין **תוך** אריין איז אבער נאך איינער פון זיי (**אלי**) געווען **באמת** א גליקלעכער. דער צווייטער (**שלום**) האט זיך געפילט אָנגעבראָכן, ניט אפֿן ריכטיקן וועג. זיין איינציק שטיקל טרייסט איז געווען דאס, וואס די שטאט האט געקלונגען מיט זיין **הפטורה** זאגן אין **בית מדרש** און מיט זיין קענען **תנך** און העברעיש און מיט זיין שרייבן. אלץ אזעלכע זאכן, וואס פֿאר זיין **חבר אלי** איז דאס א **סוד**. ניט פֿאר אים געדאכט. ווי קומט צו **אלין** אזא יידיש שרייבן? **לשון-קודש**? **מליצה**? דערוף איז נאך ער, **נחום** ראבינאוויטשעס זונדל, קלאר אין אלע **השכלה** ביכלעך, ווי א וואסער. לייענט דעם **"המגיד"**. א ווונדער, וואס ער אליין שרייבט נאך ניט אין **"המגיד"**. נאך פֿונדאנען ווייסט מען, אז ער שרייבט ניט? **אפֿשר** שרייבט ער אונטער א פֿארשטעלטן נאָמען?..

אזוי **שמועס** מען אין **פערעיאסלאוו**. און מע רינגלט אים ארום מיט א באַזונדערן אָרעאל, און ער וואקסט אויס באַ זיך אליין אין די אויגן מיט א קאפֿ העכער. און ער ווערט סאָליד. ער זוכט ניט מער קיין **חבר** שאפֿט מיט קיינעם פון די פֿריערדיקע ווייסע-**חברה**ניקעס. ער פֿארשרייבט זיך אין דער

שטאַט־ביבליאָטעק. טראָגט אַהיים גראַבע ביכער. לייענט דאָרויף, באַקל, ספּענסער. שאַרט זיך אַרום די גרויסע, באַרימטע, אופֿגעקלערטע **בחורים** אין שטאָט. **בחורים** אַוואַדזשאַקטן. אַזעלכע, וואָס האָבן אַליין, מיט זייער זיצן און קוועטשן די באַנק, דורכגעמאַכט אַ גאַנצן קורס, בייַגעקומען לאַטיין און גריכיש, דורכגעגאַנגען געאַמעטריע און אַלגעברע, און טריגאַנאָמעטריע, און פּסיכאָלאָגיע, און פֿילאָזאָפֿיע, גרייט געווען **כאַטש** הייַנטיקן טאָג אַרייַנטרעטן גלייַך אין אַוניווערסיטעט אַריין. זיי האָבן נאָר ניט אַף דער **הוצאה**. צוויי טיפֿן פֿון די אַמאָליקע ערשטע עקסטערנעס. איינער האָט געהייסן כּייטע רודערמאַן, דער אַנדערער – **אַברהם** זאָלאָטושקין. בייַדע זייַנען טויט און פֿאַרדינען באַשריבן צו ווערן **כאַטש** אין עטלעכע **שורות** אין די דאָזיקע **זכרונות**.

כייטע רודערמאַן איז געזעסן ווייט הינטער דער שטאַט אַרויס, אָפּגעזונדערט פֿון דער וועלט און פֿון מענטשן. דאָס איז געווען אַ זון פֿון דעם **מלמד משה-דוד** רודערמאַן, וועלכער איז באַשריבן אינעם ערשטן טייל פֿון דער ביאָגראַפֿיע, און אַ ברודער פֿון **שמעון** רודערמאַן, וואָס האָט געהאַלטן באַ **שמדן** זיך, נאָר די

322

שטאַט האָט אים אַרויסגעראַטעוועט פֿון מאָנאַסטיר און אַוועקגעשיקט קיין זשיטאַמיר אין דער ראַבינער־שול. **כייטע** איז גאַרניט געווען געראַטן אין זיין בלאַסן, יאָדישלעוון ברודער **שמעון**. דאָס איז געווען אַ **בחור** אַ געזונטער, אַ ברייטבייניקער, אַ שיינער יונגמאַטש מיט רויטע **פּוכקע** באַקן. **משה-דוד** דער **מלמד** איז געשטאַרבן פֿון אַן אַסטמאַ-הוסט, און זיין ווייב די **אַלמנה**, **כייטעס** מוטער, איז געוואָרן אַ סאַרווערקע אַף פֿרעמדע **חתונות**, געבאַקן לעקעכער. דאָס האָט איר געגעבן מיטלען צום לעבן און אויסצוהאַלטן איר זון, וואָס האָט געוויסט נאָר איין זאַך – ביכער, ביכער און ביכער. מיט קיינעם אין דער וועלט האָט זיך כּייטע ניט אָנגעקערט, זעלטן ווער עס האָט **זוכה** געווען מיט אים צו רייַדן. נאָר אַלע האָבן געוויסט, אַז **כייטע** קען, **כייטע** איז קלאָר אומעטום. **כייטע** איז טיף. ווער עס האָט געהאַט אַמאָל אַ **זכיה** מיט אים צו באַגעגענען זיך, איז געווען איבעראַשט פֿון אַט דעם באַהאַלטענעם פֿילאָזאָף. **כייטע**, אַז ער האָט זיך צערעדט, האָט ער געשאַטן מיט פֿייער, געמאַכט אַ **תל** פֿון אַלץ און פֿון אַלעמען, **מבטל** געווען די גאַנצע וועלט. זיין צונג איז געווען אַ פֿייל. זיין געלעכטער איז געווען גאַל. זיין ווייץ איז געווען גיפֿט. פֿונדאָנען האָט דער **פרוש** אַזוי געקענט די וועלט? דאָס בלייבט אַ **סוד** און אַ רעטעניש אַף אייביק, איינמאָל אין אַ זומער האָט ער זיך אָפּגעבאַדן אין טייַך, פֿאַרקילט זיך און איז פֿון טובֿערקוליאַז, אַ **בחור** פֿון צוויי און צוואַנציק יאָר, געשטאַרבן.

דער צווייטער פֿילאָזאָף אַוואַדזשאַקט, **אַברהם** זאָלאָטושקין, איז שוין געווען ניט קיין **פרוש**, ניט קיין פֿאַרבאָרגענער. אַ יונג אַ פֿריילעכער, אַ הייסער ברונעט, מיט פֿייעריקע שוואַרצע אויגן, מיט שוואַרצע, שטאַרק געגרייזלטע האָר, אַליין אויך אַ שוואַרצער, ווי אַן אַראַב, מיט ווייסע לאַכנדיקע ציין, אַ ביסל אַ הייזעריקע שטימע, ליב געהאַט אַנטאָן זיך, ווי אַן ענגלענדער, קעסטלדיקע הויזן, אַ מאָדנע מיצל אַפֿן קאָפּ, און ווינטער אַ **מגושמדיקן** הענגקאַלנער. אָנגעלייענט איז זאָלאָטושקין געווען, ווי אַ פּוּיק. געקענט היינע אַף אויסווייניק. נאָר ליב האָט ער געהאַט דיקענס און טעקעריי, סוויפֿט, סערוואַנטעס און אונדזער גאַנאָלן. און איז אַליין אויך געווען אַ הומאַריסט. דאָס הייסט, ער האָט שטילערהייט פֿאַר זיך געשריבן אַ **סך** הומאַריסטישע זאַכן, און קיין איינציקע **שורה** ניט געוואָלט ניט אָפּדרוקן, ניט באַווייזן קיינעם. **בטבע**

323

געווען אַ גרויסער **עקשן**, אַ **צו להכעיסניק**, אַן אָפּשפּעטער און אַ פֿאַרטיפֿטער אין זיך, געלעבט האָט ער פֿון דעם, וואָס ער איז געווען אַ שרייַבער **פּליימי** אין דער **מעשטשאַנסקי אופּראַווע**. זיין **פתבֿייד** איז געווען פּונקט אַזוי געגרייזלט, ווי זיינע האָר. ער איז געשטאַרבן אַן אַלטער **בחור** אריבער פֿערציק. אַט דאָס זיינען געווען די צוויי גרויסע שטערן, אַרום וועלכע **שלום** האָט זיך געריבן און פֿון וועלכע ער האָט גענאַשט וויפֿל עס האָט זיך געלאָזט. צווישן זיך זיינען די צוויי שטערן, **כייטע** רודערמאַן און **אַברהם** זאָלאָטושקין, געווען פֿייער מיט וואַסער. זיי האָבן זיך קיינמאָל ניט באַגעגנט און ניט געקענט **אַפילו**. און דאָך האָבן זיי זיך אַזוי פֿינט געהאַט, אַז מע האָט ניט געטאַרט דערמאָנען פֿאַר איינעם דעם אַנדערנס נאָמען. מיר וועלן זיך נאָך **מסתמא** באַגעגענען מיט זיי אין אונדזערע ווייטערע באַשרייבונגען.

"פוסטעפאס". – **ישראל** בענדיצקי גיט אן **עצה**, און דער פאָטער שרייבט אַ בריוו צום "מאגנאַט". – ער לאָזט זיך ווידער אין דער וועלט אַרײַן און בלייבט מיט איין פיטאַקל. – באַ די טויערן פֿון **גן-עדן**. – דער קאַלטער **ברוך-הבא**.

וואָס וועט זײַן ווייטער?

פֿון אַלע פּראָפּעסיעס, וואָס זײַנען פֿרײַער געווען אַ גאַנצער **שלל**, האָט זיך אויסגעלאָזט אַ בוידעם. די שטונדן האָבן זיך צעקראָכן. פֿאַרן שטודירן – איז נישט געווען מיט וואָס. זיצן באַם **טאַטן** אָף קעסט איז אויך נישט זייער ליב. **ובפֿרט** נאָך דעם, ווי מע איז שוין געווען אַ זעלבשטענדיקער מענטש פֿאַר זיך. און **כאַטש** דער **טאַטע** האָט געקליבן **טענהן** פֿון זײַן זון דעם קענער און דעם **משכיל**, דאָך האָט דאָס אים געקערענקט און געעלטערט, וואָס זײַן זון גייט אַרום **בטל** אָן אַ **שום** אַרבעט. וואָס וועט זײַן דער **תכלית**? און די שטיפּמאַמע, וועלכע האָט געהאַט געקוקט אָף דעם זעלבשטענדיקן שטיפּזון מיט אַ געוויסער דאָזע פֿון רעספעקט, האָט אַציגד מיטאַמאַל פֿאַרלאָרן דאָס גאַנצע ביסל **דרך-ארץ** פֿאַרן "פוסטעפאסניק". זי האָט ביסלעכווייז אָנגעהויבן אירע אַמאָליקע זאַכן: קוקן מיט איין

324

אויג, אַרײַנוואַרפֿן אַ שטעכווערטל, זאָגן דער שוויגער און מיינען די שנור... דאָס אַלץ האָט דעם **טאַטן מקצרימים** געווען, און דער העלד אַליין האָט פֿאַרטיפֿט זיך אין זײַנע ביכער, אָדער אָנגערוקט דאָס היטל, גענומען דאָס שטעקעלע און אַוועק צו זײַנע אויבן באַשריבענע באַקאַנטע פֿילאָזאָפֿן, צו **כײטע** רודערמאַן אָדער צו **אַברהם** זאָלאָטושקין. מיט זיי האָט ער ליב געהאַט צו דיסקוטירן וועגן אַבסטראַקטע זאַכן, וועלט-פֿראַבלעמען. **כײטע** רודערמאַן, דער פּעסימיסט, האָט, ווי זײַן שטייגער איז, געזידלט די גרעסטע מענטשן, נישט אַנערקענט קיין אַוטאָריטעטן, געפֿיפֿט אָף דער גאַנצער וועלט. דערפֿאַר האָט אָבער דער אַפּטימיסט זאָלאָטושקין ציטירט פֿון היינע און בערנע גאַנצע שטיקער מיט אַ באַזונדערן **ניגון**, געגרייזלט **בעת-מעשה** דעם **טשוביק** פֿון זײַנע געגרייזלטע האָר און זיך אָנגעוואַרעמט מיט אַזאַ **התלהבות**, ווי אַ פֿאַרברענטער **חסיד**, **בעת** ער זאָגט נאָך דעם **רבינס תורה**.

דאָס אַלצדינג איז אָבער געווען נישט מער ווי אַ מיטל אָף די צײַט צו פֿאַרטרייבן, עס האָט זיך געפֿילט אַ **פוסטקײט** אין דער **נשמה** און אַן אומזיסט פֿאַרלירן פֿון צײַט און פֿון ענערגיע. עס האָט זיך געבענקט נאָך אַרבעט. עס האָט זיך געריסן אין דער וועלט אַרײַן. עס איז נישט ליב געווען דאָס לעבן. זיך אַליין **נמאס**. **נמאס** און **מאָוס**.

נאָר דער גאָט, וואָס פֿאַרלאָזט נישט קיינעם, האָט זיך אומגעקוקט אויך אָף דעם פֿאַרלאָרענעם העלד פֿון דער דאָזיקער ביאָגראַפֿיע. אים איז געקומען צו הילף זײַן **טאַטנס** אַ גוטערפֿריינט מיטן נאָמען **ישראל** בענדיצקי. דער דאָזיקער פֿאַרשוין, **כאַטש** ער איז, אייגנטלעך, געווען נישט מער ווי אַ **פלייזמר**, דאָך האָט ער געשפּילט אין שטאָט אַ ראָליע פֿון אַ זייער אָנגעזעענעם **בעל-הבית**. געשפּילט האָט ער נאָר אָף געהויבענע רײַכע **חתונות**, זיך גערעכנט פֿאַר דיריזשאָר און קאָפּעלמײַסטער. זײַן הויפּט-געשעפֿט איז געווען – אַ רײַכע **פריצישע אַכסניה**. ער איז אויך געווען דער איינציקער פֿאַטאָגראַף אין שטאָט. דערצו איז ער געווען גלאַט אַ שיינער ייד, אַ הויכער, אַן אויסגעפּוצטער, מיט אַ זעלטן שיינער קיילעכיקער שוואַרצער באָרד. געטראָגן אַ שוואַרצן געווענטענעם הענגקאַלנער, אַ הויכן קאָפּעליוש און לעדערנע קאַלאַשן מיט מעשענע אָפּצאַסן. אַ צינגל האָט ער געהאַט אַ געשליפּענעם, גערעדט זיס און קיילעכיק און מער אָף רוסיש: **"ווידטילי"...** **"מעזשדו פּראָטשים"...** **"סליעדאָוואַטעלנאָ"...**

325

דער דאָזיקער בענדיצקי איז געווען אַן אָפּטער אַרײַנגייער אין קלוב, דאָס הייסט, צו ראַבינאָוויטשן אין דער **"טאַבאַטשנע"** – אַ ביסל **שמועסן**. איינמאָל איז מען געזעסן אַזוי און **געשמועסט**, דערציילט בענדיצקי, ווי אַ **מסיח-לפֿיי-תומה**¹, אַז די טעג האָט זיך אָפּגעשטעלט באַ אים איינער אַ ייד, אַן **עושר**, אַ **גביר**, אַן **אדיר**, אַ מאַגנאַט, מיטן נאָמען ק. זיצן זיצט דער דאָזיקער "מאגנאַט" אין אַ קליין שטעטעלע אין ט. (קײַוער גובערניע). מע קאָן זאָגן, אַז ס'איז אַ דאָרף, נישט קיין שטעטל. און ער האָט קינדער, צו וועלכע ער זוכט מיט ליכט עפעס אַ רעכטן לערער, אַ רעפּעטיטאָר, אָף ייִדיש און רוסיש צוזאַמען. נאָר דער לערער זאָל זײַן אַ געראַטענער, אַ קענער, און, **מעזשדו פּראָטשים**, אַ **טאַטנס** אַ קינד.

לאָזט זיך אויס, אַז דער **טאַטע** קען דעם דאָזיקן "מאגנאַט" נאָך פֿון לאַנג. אַמאָל, מיט יאָרן צוריק, אַז דער "מאגנאַט" ק. איז נאָך געווען אַ קליין מענטשעלע, זיך געדרייט אַרום אַ **פריץ**, איז ער געשטאַנען סטאַנציע

בא ראבינאוויטשן אין דער אלטער **אכסניה** און געווען דאס, וואס מע רופט אן א "גוט ברודערל". דערהערט אזא **מעשה**, רופט זיך אן בענדיצקי: "סליעדאָוואטעלנאָ", האָט דאָך גאָט אליין מיך געשיקט צו אייך פֿאַר אַ **שליח**! אויב אזוי, וועל איך אייך געבן אַן **עצה**, אז איר זאָלט באלד אוועקזעצן זיך און אַנשרייבן אַ רעכטן, אַ פֿינעם בריוו, **מעזשדו פראָטשים**, אַף **לשון-קודש**, אזוי ווי איר קענט און אזוי ווי אזא מאַגנאַט שטייט אָן, און דער **בחור**, **וויטילי**, זאָל ניט **מעדליעווען** און זאָל גלייך אוועקפֿאַרן מיט דעם דאָזיקן בריוו קיין ט. און פֿאַרנעמען די שטעלע, און סע זאָל זיין אין אַ גוטער **שעה** – **אַמן**".

און אזוי איז דאָס **טאַקע** געווען. עס איז באַשאַפֿן געוואָרן אַ בריוו, אַ שיינער פֿייערדיקער **מליצה**-בריוו מיט אזא שיינער שפראך, אז עס קאָן רירן **אַפֿילו** אַ שטיין. דער טיטל אליין האָט פֿאַרנומען דריי לאַנגע **שורות**, אין וועלכע עס זיינען געווען אויסגערעכנט אזויפֿיל **מעלות** און **שבֿחים**, אז ווען **אַפֿילו** דער "מאַגנאַט" זאָל פֿאַרמאָגן גאָר אַ דריט**חלק** פֿון זיי, וואָלט ער אויך געקאָנט זיין אַן אידעאָל פֿון אַ מענטשן – אַנגעוואָפֿנט מיט אזא שטאַרקער פראָטעקציע, לאָזט זיך דער יונגער רעפּעטיטאָר אוועק נאָכאַמאָל אין גאָטס וועלט זוכן גליק. קיין איבעריקע געלטן מיט זיך, דאַרף מען דעם

1 געמיינט: דערציילט און דערביי גאַרניט אויסן געווען.

326

אמת זאָגן, האָט ער ניט מיטגעפֿירט. קיין אַקרעדיטיוון אין די בענק האָט ער אויך ניט געהאַט. דאָס ביסל, וואָס ער האָט פֿאַרדינט פֿון זיינע שטונדן, האָט ער דעם גרעסטן טייל פֿאַרטראַגזשירט, זיך אויסגעקליידט, ווי אַ פרייז. דאָס איבעריקע האָט צוגענומען די באַן. היינט איז מען דאָך עפעס אַ לעבעדיקער מענטש. אַף יעדער סטאַנציע שטעלט מען זיך אָפֿ. די פּאַסאַזשירן שיטן אַרויס פֿון די וואַגאָנעס און לויפֿן צו צום בופֿעט. **כאַפֿט** זיך צו, ווער צו די פֿלעשלעך מיט די גלעזלעך, ווער צו די הייסע **פירעזשקעס**. ווער עס הייסט זיך געבן אַ גלעזל טיי און ווער אַ פֿלעשל סאָדע-וואַסער. מע טרינקט דאָס אויס **על-רגל-אַחת**¹ און מע באַצאָלט דעם קעלנער טרינק-געלט פֿון דער ברייטער האַנט, **מעשה** באַנקיר, אָדער אָפֿיצער, – לאָז ער וויסן **דרך-אַרץ**, – און אזוי איז אַף יעדער סטאַנציע. דאָס ביסל מינץ ווערט צעקראַכן, צעגאַנגען, אזוי ווי שניי אַף דער זון. אין בייטעלע באַמבלט זיך נאָך עפעס אַ **מין פּיטאַקל**. נאָר ווער טראַכט וועגן דעם? אַ מענטש פֿאַרט אַף אַ גרייטער זאָך. אזא שטעלע! און אַנגעוואָפֿנט מיט אזא פראָטעקציע – וועמען הערט ער?

און אז ער איז געקומען קיין ט., אַרום פֿאַרבאַכטלעך איז דאָס געוועזן, האָט ער זיך אַרומגעקוקט, אז ער איז **נקי**, ריין פֿון געלט, פֿאַרמאָגט זיין אייגנס דאָס איינע **פּיטאַקל**. און דאָך האָט ער **אַפֿילו** אַף קיין מינוט זיך ניט פֿאַרטראַכט. **אַדראַבא**, ער האָט זיך געפֿילט אזוי גוט, ווי נאָך קיינמאָל ניט אין זיין לעבן. דאָס אליין, וואָס ער איז פֿריי געוואָרן פֿון די רזשישטשעווער אינטריגאַנעס לערערס, טאַראַקאַנעס און וואַנצן – וואָס איז עס ווערט? מיט פֿולע לונגען האָט ער אַריינגעאַטעמט אין זיך די געזונטע **אַסיענדיקע** לופֿט. די זון איז שוין לאַנג פֿאַרשווונדן אַף יענער זייט וואָלד, וואָס האָט געשמעקט מיט **דעמבענעם** און **סאַסנאַוון ריח**.

אַרויסגעשפרונגען פֿון וואַגאָן, האָט זיך דער יונגער רעפּעטיטאָר געלאָזט גלייך צום **גבֿיר** – אים איבערגעבן דעם בריוו. פֿאַרגינט זיך אזא "מאַגנאַט" צו זיצן העט-ווייט אין אַלדי גוטע יאָר אַרויס פֿון דער שטאָט, אין אַ ווייסן פּאַלאַץ מיט אַ גרויסן גרינעם גאַרטן, אַרומגעגרייזעט מיט געפֿאַרבטע שפיצעכיקע **צאַצקעדיקע** שטאַכעטן,

1 אַף איין פֿוס, אַף גיך.

327

צוטרעטן צו אים איז ניט אזוי גרינג, ווי מע קאָן זיך פֿאַרשטעלן. ערגער ווי צו אַ **פרייז**. נאָר אז מע איז אַנגעלאָדן מיט אזא שטאַרקער פראָטעקציע, קאָן מען שוין גיין **אַפֿילו** צום קייסער אליין... אזוי טראַכט זיך דער העלד, נאָר ער האָט אַ **טעות**. וואָרעם נאָך אלעמען איז דער **גן-עדן** גאָר ניט אזוי גוואַלדיק, ווי דער וועג, וואָס פֿירט צום **גן-עדן**. אַ **סבֿרא**, אז איידער מע טרעט צו צו אזא **גבֿיר**, מוז מען דורכגיין פֿריער אַלע **שיבֿעה-מדורי-גיהנום**. באַ אזא "מאַגנאַט" איז פֿאַראַן דריי זאַכן, וואָס מע מוז פֿריער דורכמאַכן, איידער מע איז **זוכה** צו זען זיין **פנים**. און **אַפֿילו**, אז איר האָט שוין דורכגעמאַכט אַלע דריי זאַכן, זייט איר נאָך אַלץ ניט פֿאַרטיק. איר קאָנט גיין און גיין און אוועקגיין מיט דעם, וואָס איר זייט געקומען. וואָס זיינען די דריי זאַכן? – (1) אַ **סטרוזש**, אַ הויכער טרוקענער **ערל**¹ מיט קרומע פֿיס. אז ער גייט, **קאַטשעט** ער זיך. זיין נאָמען איז **פּאַנטאַליי** און זיין **עובדה** – ער זיצט באַם טויער, אזוי ווי, **להבדיל**, **מרדכי** דער ייִד באַם קיניג **אַחשוורוש**. (2) אַ שוואַרצער **פֿלב**, אַ בלינדער אַף איין אויג, אזוי ווי **בלעם**². זיין נאָמען איז **זשוק**. דעם דאָזיקן

כלב־שבכלבים האלט מען צוגעבונדן צו א בוים אף אן אייזערנער קייט – אַניט וואָלט ער **דורס** געווען מענטשן. (און 3) א יונג א **משרת**, וואָס טראָגט א קויטיקע **מאַנישקע**, א גאַלדענעם רינג און גייט פֿאַרקעמט מיט א שרונט אַקוראַט אינמיטן קאָפּ. די שוואַרצע האָר שטאַרק אָנגעשמירט מיט פֿעטן און שמעקן מיט א **ריח** פֿון אַדעקאַלאַן, געמישט מיט ציבעלעס, נאָר די אויערן זיינען פֿול מיט **בלאַטע** און די נעגל אַרומגעברעמט מיט שוואַרצן. דורכגיין אָט די דריי אינסטאַנציעס איז ניט פֿון די קלייניקייטן. **קודם־כל** דאַרפֿט איר זיך באַקענען מיטן **סטרוזש** פֿאַנטאַליי, וואָרעם אַז ער דערזעט א פֿרעמדן מענטשן, טוט ער אים א פֿרעג: **”שטאַ נאָדאָ?”** גייט דערציילט פֿאַנטאַלייען א **מעשה** וועגן א בריוו און וועגן א שטעלע. איז אָבער פֿאַנטאַליי ניט קיין שלעכטער **גוי**. א **”פֿיטאַקל”** איז באַ אים א **מטבע**. אוועקגעשווומען דאָס איינציקע, דאָס לעצטע **פֿיטאַקל**!.. דערפֿאַר איז פֿאַנטאַליי א גוטער ברודער. א **סך** ערגער פֿון דעם **ערל** איז **זשוק**. דער **כלב** איז **טאַקע** אף א קייט. נאָר א הונט בלייבט א הונט. ער בילט און

- 1 א שאַוויניסטישער צונאַמען אף ניט קיין יידן.
- 2 א לעגענדאַרע (ביבלישע) פֿערזאָן, ווערט געשילדערט אַלס א שלעכטער מענטש.

328

שפּרינגט און רייסט זיך, דער **כלב־שבכלבים**, מיט אַלע **כוחות**, א גליק, וואָס פֿאַנטאַליי איז דאָ באַ דער זייט. שרייט ער אָן אף אים, שעלט אים מיט טויטע **קללות** און זאָגט אים **מוסר** – א גאַנצע **דרשה**. נאָר שווערער פֿון אַלץ איז די דריטע אינסטאַנציע – דער **משרת**. דער האלט זיך גאָר פֿאַר א גאַנץ קנעפל, פֿרעגט אויס באַ איינע איטלעכס ברעקל, נעמט אף אן עקזאַמען: ווער איר זייט? פֿונדענען איר קומט? און וואָס איר דאַרפֿט? א יונג א בלאַזן! מיט אים איז גלייכער איר זאָלט זיך האַלטן פֿונדערווייטן, קוקן אף אים פֿון אויבן אַראָפּ. אַניט – וועט ער אייך קריכן אָפֿן קאָפּ. דער העלד פֿון די געשיכטעס ווייסט עס פֿון זיין אייגענעם דערפֿאַרן. דער **משרת** האָט אים א נעם געגעבן אָפֿן **צימבל**: פֿון וועמען איז דער בריוו? וואָס שטייט אין בריוו? און וואָס פֿאַר א געשעפֿט ער האָט? א שטעלע? וואָסער א שטעלע? אין **”זאַוואָד”**? אַדער אין די **”עקאַנאַמיעס”**? אויב אין **”זאַוואָד”** – זיינען אַלע שטעלעס פֿאַרנומען. און אויב אין די **”עקאַנאַמיעס”** – זיינען אויך אַלע שטעלעס באַזעצט. סיידן א לערער־שטעלע? זיינען אָבער דאָ **בעלנים** איבערגענוג. אָט גייט נאָך איינער מיט א הענגקאַלנער, זייער א **וואַזשנע** לערער – האָט ער אָבער א **חסרון**: ער איז א **שוטה**, **כאַטש** בראַקט אים אין קרויט. דערפֿאַר האָט ער א **מעלה**, וואָס ער איז מיט א באַרד, וועלן די **פֿאַניטשלעך** מיט די **באַרישניעס** פֿאַר אים האָבן **דרך־אריץ**.

– פֿאַר אייך ניט, ווייל איר זייט נאָך יונג, וועלן זיי אייך אָפּדרייען דעם קאָפּ... אונדזערע **פֿאַניטשלעך** מיט אונדזערע **באַרישניעס** – עס וואָלט געמעגט קומען אף זיי א כּאָליערע אין איין טאָג!.. אַזוי לאָזט אויס דער **משרת** און פֿאַרבייסט מיט א שיינעם **יבֿרכך**,² נעמט צו באַם **בחור** דעם בריוו, לייגט אים אַרום אף א זילבערן טעצל און ווערט פֿאַרשווונדן אין די ווייטע אַפֿאַרטאַמענטן. אין עטלעכע מינוט אַרום איז דער **משרת** געקומען צוריק מיט ליידיקע הענט און אָן א **שום** רעזולטאַט. דעם בריוו האָט, זאָגט ער, דער **”מאַגנאַט”** געעפֿנט, א קוק געגעבן, און, ניט געלייענטערהייט, אוועקגעלייגט. וואָס איז די **מעשה**? – דאָס וועלן מיר זען ווייטער.

- 1 א **ליץ**.
- 2 א **ברכה**, דאָ – איראַניש.

329

65

אין חלום און אף דער וואָר

אף דער סטאַנציע אינעם קליין שטעטלע. – **”בערל דער רויטער”** טאַפט באַ אים ווערטער. – דער העלד לייגט זיך שלאָפֿן א הונגעריקער און גייט אוועק אין **עולם־הדמיון** אַריין. – ווידעראַמאַל דער **”אוצר”**. – ער באַגעגנט זיך מיט א טאָכטער פֿונעם **”מאַגנאַט”**, און פֿון זיינע **חלומות** לאָזט זיך אויס א טייך.

באַקומען באַם **”מאַגנאַט”** פֿון ט. אַזא קאַלטן **ברוך־הבא**, האָט אונדזער העלד פֿונדעסטוועגן נאָך ניט פֿאַרלאָרן זיין קוראַזש און זיין האַפֿענונג האָט ער ניט אָפֿגעגעבן. ער האָט זיך געטראַכט: **”וואָס א גבֿיר א מאַגנאַט קאָן זיך פֿאַרגינען! אַפֿשר איז אים דער קאָפּ ניט דערביי? ניט היינט – איז מאָרגן...”** דערוויייל די צייט שטייט ניט. עס הייבט אָן צו ווערן שטאַק־נאַכט. מע באַדאַרף א טראַכט טאָן וועגן נאַכטלעגער, אויסזוכן א סטאַנציע. ער האָט זיך געלאָזט זוכן און האָט אויסגעזוכט די איינציקע סטאַנציע אינעם

שטעטעלע ט. – א שטיבל אף הינערשע פֿיסלעך. דער **בעל-הבית** איז נאָך א יונגערמאן, **טאַקע** דעם "מאַגנאַטס" א נאָענטער **קרוב**. א ייד א רויטער, מיט א רויט־פֿייעריקער באָרד. זיין נאָמען איז "בערל דער רויטער". אז ער רעדט, פֿאַרמאַכט ער די אויגן און שמייכלט. א מאָדנער ייד. ער אינטערעסירט זיך איינך מיט איטלעכס ברעקעלע. ער דאַרף אַלצדינג וויסן, וואָס באַ איינך טוט זיך, און איז גרייט צו יעדער צייט איינך באַהילפֿיק זיין מיט וואָס נאָר ס'איז מעגלעך. אזוי זאָגט ער. ער קאָן איינך געבן אַן **עצה**, פֿאַלגן אַ גאַנג, זאָגן אַ גוט וואָרט פֿאַר איינך באַ זיין רייכן **קרוב** אין הויף, און **טאַקע** אונטערשטיצן מיט אַ באַשיידענעם **וואַרעמעס**, מיט אַ גלעזל טיי, עס שטייט **במילא** אַ גרויסער **סאַמאָוואַר** מיט אַ **טשייניק**. טיי טרינקט ווער עס וויל און ווער עס וויל ניט.

אויסגעטאַפט באַם יונגן **אורח**, ווער ער איז און ווער זיין **טאַטע** איז, לאָזט זיך אויס, אז ער קען אים זייער גוט. ער איז ניט איין מאָל געשטאַנען באַ זיין פֿאָטער אין דער **אַכסנייה**. איז ער באַ אים נאָך טייערער געוואָרן. גאָר אַן אַנגעלייגטער גאַסט! וויבאַלד אזוי, מעג ער זיך וואַשן און גיין צום טיש גלייך מיט אַלעמען. געפֿעלט

330

ניט דעם גאַסט, וואָס מע קוקט אַף אים, ווי אַף אַן אַרעם־**בחור**... ער איז נאָך גענוג גרויס באַ זיך, ער זאָל ניט וועלן עסן **לאַסקעווע** ברויט באַ אַ יידן אַן אַרעמאָן, וועלכער לעבט **מסתמא** פֿון די ברעקלעך, וואָס פֿאַלן אַראָפּ פֿון דעם רייכן **קרוב** טיש... און ער טראַכט אויס אַ ליגן, אז ער איז גאָר ניט הונגעריק, אז ער איז שוין אַ געגעסענער...

וויפֿל דער **בעל-הבית**, בערל דער רויטער, **מוטשעט** אים ניט, ער זאָל אים זאָגן, וואָס פֿאַר אַ געשעפֿט ער האָט צו זיין רייכן **קרוב**, טאָמער קאָן ער אים אַ **טובֿה** טאָן, – וויל ער אים ניט זאָגן. עס שטייט אים ניט אָן, אז אַ זיטיקער ייד, און נאָך אַ רויטער דערצו, זאָל זיך אַריינמישן אין זיינע געשעפֿטן.

בערל דער רויטער טאַפט ווערטער. דער **בחור** מאַכט זיך **תמעוואַטע**, גלייך ווי ער פֿאַרשטייט ניט, וואָס דער ייד מיינט. לאָזט זיך אויס, אז דער ייד ווייסט גאַנץ גוט, וואָס דער **בחור** דאַרף צו זיין רייכן **קרוב**. נאָר ער וויל דאָס הערן פֿון אים אליין. און ער דערציילט אים אַ **מעשה**, **באשר** אַזוויי דער **קרוב** זיינער, דער "מאַגנאַט", זוכט אַ לערער צו די קינדער, האָט ער אויסגעפֿויקט איבער דער גאַרער וועלט, און עס האָבן זיך אַ לאַז געגעבן צו אים לערערס, יונגע און אַלטע, מיט פֿראַטעקציעס און רעקאָמענדאַציעס פֿון באַסלאָוו, פֿון קאַניעוו און פֿון טאַראַשטשע – "יידן זוכן **פרנסה**, ווילן אַ שטיקל ברויט"... אזוי לאָזט אויס בערל דער רויטער, און די ווערטער "**פרנסה**" און אַ "שטיקל ברויט" קלינגען פֿאַר אונדזער יונגן העלד, ווי אַ באַליידיקונג. און טאָמער איז קאַרג, גיסט אונטער דער רויטער ייד בוימל אַפֿן פֿייער און זאָגט, אז ס'איז אַ גאָטס **רהמנות** אַף די קאַנדידאַטן, "וואָרעם זיי זיינען נעבעך הונגעריק"... עס ווייזט זיך אים אויס, אז אַט דער רויטער ייד צילט דאָס גראַד אַף אים... דער ייד ווייסט, **אַפנים**, אז דער העלד לייגט זיך שלאָפֿן אַ הונגעריקער.

ער ווייסט ניט, צי עס **חלומט** זיך אים, אָדער ער פֿאַנטאַזירט עס וואַכנדיק, נאָר עס שטעלט זיך אים פֿאַר אזא **משונה**־מאָדנער אומגעלומפערטער געדאַנק: אז ער האָט גאָר קיין **שום** בריוו צום "מאַגנאַט" ניט איבערגעגעבן, נאָר ער איז גלאַט אזוי אַריינגעטרעטן צו אים אַלס באַדינער... און אז ער איז באַ אים אַ "מענטש", ווי

331

אַלע "מענטשן"... נאָר ער געפֿעלט זייער דעם "מאַגנאַט"... און דער "מאַגנאַט" רופֿט אים אַריין צו זיך און פֿרעגט אים, ווער ער איז און פֿונוואַנען ער איז?... און אז ער דערזעט, מיט וועמען ער האָט צו טאָן, הייבט ער אים אָף און גיט אים אַ העכערע שטעלע... און עס גייט אַוועק אַ קורצע צייט, ווערט ער באַ אים **פֿליוולך**¹ איבער אַלע "מענטשן" און איבערן גאַנצן "הויף"... און דער **סטרוזש** פֿאַנטאַליי, און דער הונט **זשוק**, און דער **בלאַזנע משרת** – אַלע ציטערן פֿאַר אים **אימתמות**... און ער שרייבט אַ בריוו צום **טאַטן** אַהיים, מיט אַ שיינער **מליצה**, אַף העברעיש געוויינלעך, און ניט גלאַט אַ **פוסטן** בריוו, נאָר מיט עטלעכע פֿרישע קנאַקנדיקע הונדערטער – אַ **מתנה** דעם **טאַטן** אַף **יום-טובֿ**... אינעם בריוו שרייבט ער אַרויס דעם **טאַטן רובֿ-גדלו־ורובֿ-עשרו**², מאַלט אים אַ בילד, וויאָזוי ער פֿאַרט אַרויס מיט דריי פֿאַרד נאַשפיץ... פֿרעגט מען איינס דאָס אַנדערע: "ווער פֿאַרט דאָס?" עגטפֿערט מען: "איר ווייסט ניט, ווער דאָס איז? דאָס

איז דאך דער **גלאונגע אופראוואליאישטשע**... "אזא יונגערמאן?!"...

עס איז שוין גרויסער טאג. פֿון בערל דעם רויטנס קיך לאַזט זיך הערן אַ קלאַפּער־און עס טראַגט זיך פֿון דאָרט אַ **ריח** פֿון פֿרישן, נאָרוואַס אויסגעבאַקענעם ברויט און געפֿראַזשעטער מילך. דער העלד **כאַפּט** אָף זיך גיך דאָס אַנטאָן און לאַזט זיך אין "הויף" אַרײַן, באַקומט אַן אַאודיענץ באַם **משרת** און ווערט געווירע, אַז דער "מאַגנאַט" האָט דעם בריוו נאָך ניט געלייענט... גייט ער מיט אַ פֿאַרביטערט האַרץ צוריק אָף דער **אַכסנייה**, באַגעגנט זיך מיטן רויטן **בעל־הבית**. מיט צוגעמאַכטע אויגן, ווי זײַן שטייגער איז, טוט אים בערל דער רויטער אַ פֿרעג גלאַט אַזוי פֿון **יוצא** וועגן: "וואָס הערט מען נײַס?"... "דערווייל נאָך גאַרניט", – ענטפֿערט אים דער יונגער **אורח** און גליטשט זיך אויס פֿונעם רויטנס הענט און גייט אַוועק צו זיך אין **חדרל** אַרײַן, ציט זיך אויס אַפֿן בעטל און פֿאַרשטעקט זיך די נאָז, ער זאָל ניט הערן דעם **ריח** פֿון מאַרינירטן הערינג מיט אַנגעבראַקטע ציבעלעס, וואָס קיצלען דעם **חוש־הריח** און רייצן דעם אַפּעטיט מיט **ספּנט־נפֿשות**!.. און **בכדי** אַפּצוטרייבן פֿון זיך דעם **יצר־הרע**, מאַכט ער צו די אויגן

1 געמיינט: דער עלטסטער.

2 זײַן גרויסקייט און זײַן גרויסע רײַכקייט.

332

און פֿאַרטיפּט זיך אין **מחשבות** און געדאַנקען, וועלכע **כאַפּן** אים אָף און טראַגן אים אַוועק אָף די פֿליגלען פֿון דער היציקער פֿאַנטאַזיע אין **עולם־הדמיון**, אין דער צויבער־וועלט פֿון זיסע גאַלדענע **חלומות**. אַהין האָט ער ליב צו פֿאַרקלייבן זיך אַלעמאַל, ווען ער בלייבט אַליין מיט זיך. קיינער האָט אַהין קיין **שליטה** ניט. **אַפֿילו** זײַנע **סאַמע** נאָענטע **חברים**. דאָס איז יענע **פישופֿדיקע** וועלט, וואָס איז אים פֿאַרבליבן פֿון זײַן אַמאָליקן **חבר שמואליק**. אַ וועלט פֿון **אוצרות** און פֿון ווונדערשטיינער, וואָס איינער פֿון זיי הייסט "ישפה" און דער אַנדערער – "**כדכד**". אַ רײַב מיטן ערשטן שטיין: "סיזאַל מיר אַרויסגיין און אַרויסגיין!"... באַווייזט זיך אַן אַנבײַסן, הייסע שמעקנדיקע פֿראַנזעלן מיט פּוטערקילעך, וואָס צעגלייט זיך אין מויל, און אַ **ריח** פֿון הייסער קאָווע מיט מילך צעגלייט זיך אין אַלע ווינקעלעך, – איז איידער ער רירט זיך נאָך צו צו דער קאָווע, איז שוין אויסגעוואַקסן אַ פֿעטע יויך מיט מאַנדלען און אַ פֿערטל אָפּ, און געבראַטענע **קאַטשקע** מיט מערעלעך, און אַ קוגעלע פֿון **מצה**־מעל מיט גענזשנמאַלץ, און וויין – צווייערליי סאַרטן: (1) רויט־וויין "**צערקאָונע פֿשר לפּסח**", (2) ווייסער וויין, פֿונעם "**ווימאַראַזיג יוזשנאַהאַ בערעגאַ**"... דאָס זײַנען די וויינען, וואָס זײַן **טאַטע** האָט געהאַלטן אָף **פסח** נאָר פֿאַר **יחידי־סגולה**¹, פֿאַר די **אמתע מבינים**.

אַפּגעפֿאַרטיקט זיך מיטן דאָזיקן גרויסאַרטיקן אַנבײַסן, פֿילט ער, אַז ער באַדאַרף האָבן רו. טוט ער אַ רײַב מיטן צווייטן שטיינדעלע: "סיזאַל מיר אַרויסגיין און אַרויסגיין!"... און נאָך איידער ער רעדט עס אַרויס, דערזעט ער זיך שוין אין אַ קרישטאַלענעם פֿאַלאַץ פֿון צוועלף **חדרים**. די ווענט זײַנען אויסגעקלעפט מיט אַסיגנאַציעס פֿון **סאַמע** הונדערטער. די ערד איז אויסגעפֿלאַסטערט פֿון זילבערנע **מטבעות**, באַצירט מיט גאַלדענע רענדלעך. דאָס גאַנצע מעבל איז פֿון ווייסן העלפֿאַנדביין, מיט סאַמעט אויסגעבעט. וווּ מע טוט זיך אַ ריר איז גאַלד און זילבער און די בעסטע טייערסטע שטיינער. אַרום און אַרום איז אַ גאַרטן פֿון די בעסטע **פרות**. און אַ טײַכל לויפֿט פֿאַרביי מיט גאַלדענע פֿישעלעך. און אַ געטלעכע מוזיק הערט מען דאָרטן שפּילן – די בעסטע פֿידלשפּילער פֿון דער וועלט. און ער אַליין, דער העלד, טוט גאַרניט, נאָר ער טיילט **צדקה** פֿון דער

1 אויסדערוויילטע.

333

ברייטער האַנט, פֿולע **זשמעניעס**. וועמען גאַלד, וועמען זילבער, וועמען שטיינער, און וועמען אַ **מזומנע מטבע**, וועמען עסנוואַרג און וועמען קליידער – ער לאַזט ניט דורך קיינעם, דעם גרעסטן **שונא אפֿילו**. פֿאַרקערט, די **שונאים** גיט ער נאָך מער ווי די גוטע־פֿריינט, **בכדי** זיי זאָלן פֿילן...

אַ פֿאַרחלומטער, אַ הונגעריקער, **כאַפּט** זיך אָף דער יונגער טרוימער, און מיט אַ פֿאַרחלשט האַרץ לאַזט ער זיך אַוועק ווידער אין "הויף" פֿון דעם "מאַגנאַט". ער איז שוין דאָרט אַ היימישער. דאָס הייסט, דער **סטרוזש** פֿאַנטאַליי לאַזט אים דורך. דער הונט **זשוק טשעפעט** אים ניט. און דער **משרת** איז מיט אים זאַפֿאַני־בראַטאַ. ער פֿאַטשט דעם יונגן **בחור** איבער דער פֿלייצע און זאָגט אים אַן אַ **בשורה**, אַז ער האָט שוין גערעדט פֿון אים, ניט מיטן **בעל־הבית**, נאָר מיט זײַנע טעכטער... און אַזוי ווי ער רעדט – באַווייזט זיך איינע פֿון די טעכטער, אַ גראַבע מויד, אַ רויטע, אין אַ קורץ קליידעלע, מיט גראַבע **פולקעס** און מיט אַ פֿאַריסן נעזל. "אָט דאָס איז ער!" – ווייזט אָן אַף אים דער **משרת**, און די גראַבע מויד באַטראַכט אים פֿון

א מעשה מיט א זיגער

ער זוכט מיטלען קעגן הונגער. – א זיגער מיט א געשיכטע. – דער דאָלאַג צווישן דעם **בחור** מיטן אלטן זיגער־מאכער. – די קאמבינאציעס העלפֿן ניט, און דער הונגער וואקסט.

און דעם בריוו האָט דער "מאגנאט" נאָך אלץ ניט געלייענט. דאָס רירט שוין אָן דעם העלדס אַמביציע און ער גייט אַרויס פֿון דאָרטן אַ צעקאכטער. סטייטש, זיין **טאַטנס** בריוו וואָלגערט זיך אַרום – דאָס אַרט אים מער פֿון אַלצדינג. נאָך מער פֿון דעם, וואָס ער איז הונגעריק. הונגעריק, ווי אַ הונט! ער קאָן זיך קיין אַרט ניט געפֿינען. עס טראָגט אים אין דער לופֿטן. עס ציט אים דאָס האַרץ, און דער בויך איז אים ווי איינגעשרומפֿן. אַ קאלטער שווייס טרעט אַרויס, און ער זוכט אין זיינע געדאַנקען, וועלכע פֿון זיינע זאַכן ער וואָלט

334

געקאָנט פֿאַרקויפֿן, מאַכן דערפֿון קליינגעלט און עפעס קויפֿן צו שטילן דעם הונגער... וואָלט דאָס געווען אין אַ גרויסער שטאָט – פֿאַרזעצט מען דעם אויבערפֿאַך און מע שלאָגט צונויף אַ פֿאַר גראַשנס... ער טאַפֿט זיך אין אַלע קעשענעס, און זיינע געדאַנקען שטעלן זיך אָפֿ אַפֿן זיגער. נאָר וואָס טוט מען מיטן זיגער? פֿאַרזעצן אין **משכון** – איז ניטאָ באַ וועמען. סיידן פֿאַרקויפֿן? דערמאָנט ער זיך, אינדערפֿרי האָט ער געזען אין מאַרק אַן אַפֿשריפֿט מיט אַ גרויסן ציפֿערבלאַט: "**טשאַסאַוויך דיעל מאַסטער**". דאָ וועט ער קאָנען פֿאַרהאַנדלען זיין זיגער. קיין **סוף** קאפּיטאַלן – ווייסט ער – וועט ער פֿון דעם ניט שלאָגן. נאָר עס וועט זיין גענוג וויפֿל ער וועט קריגן, **אַבי** צו שטילן דעם הונגער.

אַ **מיאוסע** זאָך – הונגערן. **אַחוץ**, וואָס עס ציט דאָס האַרץ און עס ציטערן הענט און פֿיס – איז דער **ביזיון**, דער **ביזיון**!!... מע דאַרף פֿאַרשטערן דעם זיגער... איז אַבער דער זיגער, וואָס דער **בחור** פֿאַרמאָגט, ניט גלאַט אַ זיגער, נאָר דאָס איז אַ זיגער מיט אַ געשיכטע, מיט אַ היסטאָריע. אַ היסטאָרישער זיגער. מוז מען דעריבער פֿרֿיער אייך באַקענען מיט דער געשיכטע פֿונעם זיגער.

דאָס איז געווען אין יענער צייט, ווען דער **מחבר** פֿון די דאָזיקע **זכרונות** האָט געהאַלטן אין רעכטן גלאַנץ פֿון געבן שטונדן. אין זיין געבורטסשטאָט האָט ער געהאַט שטונדן אַ **סך** מער, וויפֿל אַ יונגער לערער קאָן זיך ווינטשן. נאָר איין זאָך האָט אים געפֿעלט צו די שטונדן – אַ זיגער. האָט ער זיך צונויפֿגעשלאָגן פֿון די שטונדן אַ שטיקל קאפּיטאַל אָף צו באַזאָרגן זיך מיט אַ זיגער. די בעסטע צייט אָף צו קויפֿן אַ זיגער איז "**ספּאַס־יאַריד**". דעמלט פֿאַרן זיך צונויף אין **פערעיאַסלאָוו סוחרים**, קרעמער פֿון דער גאָרער וועלט. וואָס אַן אויג קאָן זען און וואָס אַ מויל קאָן ריידן קריגט איר אָף דעם **יאַריד**.

אופֿגעשטאַנען איינמאָל אינדערפֿרי, גענומען דאָס שטעקעלע, האָט זיך אונדזער העלד געלאָזט אַפֿן **יאַריד** צו די שאַלאַשן און קראָמען, וווּ די גאָלדענע און אַנדערע טייערע זאַכן זיינען אויסגעשטעלט. **ספּאַס־יאַריד** שטעלט זיך **סוף** זומער, אין **חודש** אוּגוסט. דעמלט קומען אויף די קאווענעס מיט די **דיניעס**. עפל און באָרן ליגן קופּעסווייז אָף די וועגן און אָף דער ערד. יידן לויפֿן

335

אַרום, ווי **פֿאַרסטע** מיז, פֿאַרטאַראַראַמט און פֿאַרשוויצט. מע טוט געשעפֿט. מע לייזט געלט. ציגיינער שווערן זיך, פֿערד **הירזשען**, שאָף מעקען, **חזירימלעך** קוויטשען פֿון די זעק אַרויס. אַ בלינדער בעטלער שפּילט אָף אַ באַנדורע. אַ יידענע פֿאַרקויפֿט בייגל. אַ יינגל טראָגט אַרום **קוואַס**. אלץ רעדט. אלץ שרייט. מע קאָן טויב ווערן.

גייענדיק אזוי איבערן **יאַריד** פֿאַרטראַכט, שלאָגט ער זיך אָן אָף אַ יידל מיט אַ רויט **פרישטשעוואַטע פנים**, מיט אַ קויטיקער **מאַנישקע** און מיט מאָדנע לויפֿנדיקע אויגן. שטעלט אים אָפֿ דער ייד, רעדט שטיל, הייזעריקלעך, און ווינקט מיט די **ממזרישע** אייגלעך אָף אַ הויכן דאַרן **פריץ** מיט אַ פּויליש היטל, מיט לאַנגע פֿאַרדרייטע וואַנצעס אַרום.

– אַט דער **אָדון** האָט צו פֿאַרקויפֿן אַ זאָך **בחצי־חינם**... טוט אַ קוק. וואָס'ט אייך אַרן?

און באַלד נאָכדעם רוקט זיך צו דער **פרייז**, ציט אַרויס פֿון קעשענע אַ פּאַפּיר, קוקט זיך אַרום אָף אַלע זייטן, וויקלט אויף דאָס פּאַפּיר, און עס טוט מיטאַמאַל אַ **בלישטשע** אין די אויגן אַ שפּאַגל־נייער, אַ גלאַנצנדיקער גאַלדענער זייגער. אַ ווייז געגעבן דעם זייגער פֿונדערווייטן, וויקלט אים דער **אָדון** איין אין פּאַפּיר און באַהאַלט אים צוריק אין קעשענע, אָן ווערטער. רייזן רעדט דאָס ייִדל:

— אַ **מציאה** פֿון אַ **גנבֿ**!.. ער באַדאַרף האָבן נייטיק געלט. אָף דעם זייגער איז דאָ גאַלד אליין **אָפּשר** אָף אַ הונדערטער...

— וויפֿל **זשע** וויל ער פֿאַרן זייגער?

— איך מיינ, ער׳ט נעמען האַלב, אַ פֿופֿציקער. אַ **מציאה** פֿון אַ **גנבֿ**!.. איך אליין וואָלט אַ **בעלן** געווען, האָב איך ניט אַזויפֿיל געלט באַ זיך. — זאָגט דאָס ייִדל.

— איך האָב אויך ניט. — זאָגט דער **בחור** און **כאַפט** זיך צו דער קעשענע.

— וויפֿל דען האָט איר? — פֿרעגט אים דער **פרישטשעוואַטער** ייִד.

— איך פֿאַרמאָג אינגאנצן איין פֿינף־און־צוואַנציקער...

דער ייִד טוט אַ **בלישטשע** מיט די **ממזרישע** אויגן, ציט אויס אַ האַנט:

— מיט **מזל־ברכה**!..

אין איין אויגנבליק ווערט אינגעצאָלט דאָס געלט, און דער גאַלדענער זייגער ווערט איבערגעגעבן צום **קונה** אין די הענט אַריין.

336

עס טוט אים אַ **טיאַכקע** דאָס האַרץ — "טאָמער איז דער זייגער אַ געגנ־טער?"... עס גייט אים ניט איין די **מציאה**, וואָס ער האָט איינגעהאַנדלט, און עס שטעלן זיך אים פֿאַר אַלערליי טונקעלע **מחשבות** און טרויעריקע געדאַנקען: "טאָמער דערקענט מען באַ אים דעם זייגער?"... האַנדלען אַ **גנבֿה** איז ערגער פֿון אַ **גנבֿה** אליין... קורץ, ער האָט שוין **חרטה**. נאָר ס׳איז פֿאַרפֿאַלן. ער נעמט אַרויס דעם זייגער פֿון קעשענע, באַטראַכט אים פֿון אַלע זייטן — אַ שפּאַגל־נייער זייגער, און קלאַפט, ווי אַ באַנדער! קאַפּערטעס גינגאַלדענע, שווערע. אַ ציפֿערבלאַט, ווי געפֿאַלענער שניי. ווייזערס, ווי ריטער. עס בלייבט נאָר צו באַווייזן דעם זייגער עפעס פֿאַר אַ רעכטן **מבֿין**, ער זאָל אים באַטראַכטן און אָפּשאַצן. דער **טאַטע** איז **אָפּילו** אַ **מבֿין** אָף זייגערס. פּאַסט אים אָבער ניט צו ווייזן אים דעם **טאַטן**. און דערציילן דעם **אמת**, אַז ער האָט אים געהאַנדלט אָף דער גאַס — וויל ער אויך ניט. **הקיצער**, דאָס בעסטע וועט זיין אַריינטראָגן דעם זייגער צו הענזל דעם זייגערמאַכער.

הענזל דער זייגערמאַכער איז נאָך גאָר אַ יונגערמאַן, נאָר אַ גרויסער קאַפּמענטש. אין שטאָט זאָגט מען, אַז הענזל האָט צוגעטראַכט אַן אייגענעם זייגער נאָך דער סיסטעם פֿון דער זון. אַפֿן **פנים** באַ אים זעט מען **אָפּילו** קיין באַזונדערע **חכמה** ניט אַרויס. אַ גאַנץ געוויינלעכער ייִד מיט אַ ברייטער נאָז. פֿאַרמאָגט אַ גראָבן ברייטן פּלאַטשיקן פֿינגער מיט אַ גרויסן נאָגל. מיט דעם נאָגל טוט ער אַן עפֿן אויף דעם זייגער, זאָטלט אָן דאָס אויג מיט אַ שפּאַקטיוו, טוט אַ קוק אַריין אין געווערקל און זאָגט אייך באַלד, וואָס דער זייגער האָט, וואָס אים פֿעלט, און וואָס ער איז ווערט.

באַטראַכט די **מציאה**, דעם גאַלדענעם זייגער, האָט הענזל אים צוגעמאַכט מיט אַ קנאַק און אַ זאָג געגעבן:

— אַ **פּראָסטער** צילינדער, ניט קיין אַנקער, ווערט אַ פֿינפֿערל **עובר־לסוחר**¹...

— נו, און דאָס גאַלד?

— וואָסער גאַלד? ס׳איז אַזוי גאַלד, אַזוי ווי איך בין אַ מיניסטער.

— וואָס דען איז דאָס?

— טאַמבעקע.

— וואָס הייסט דאָס טאַמבעקע?

1 אַ גאַנגבאַרע **סוחר**, דאָ געמיינט: די העכסטע פּרייז.

337

— טאַמבעקע איז טאַמבעקע; ניט קיין מעש און ניט קיין קופּער, נאָר טאַמבעקע...

און הענזל טוט אויס די שפּאַקטיוו, נעמט זיך צו דער אַרבעט און רעדט ניט מער.

אַט דעם דאָזיקן זייגער האָט דאָס דער יונגער וואַנדערער געוואָלט פֿאַרהאַנדלען צום זייגערמאַכער פֿונעם

קליינעם שטעטלע ט. אריינגעקומען איז ער צום זיגערמאכער, צו אן אלטן יידן א טויבלעכן, מיט וואט אין די אויערן, גאנץ ברייטלעך, **מעשה סוחר**. און צווישן **בחור** מיטן אלטן זיגערמאכער קומט פֿאר אזא **מין** דיאלאג:

דער **בחור**: גוט מאַרגן, הער זיגערמייסטער! האָט איר עפעס גוטע זיגערס?

דער זיגערמאכער: וויפֿל זיגערס דאַרף עס א **בחור**?

דער **בחור**: איינעם א זיגער...

דער זיגערמאכער: וואָסער א זיגער ווילט איר – א זילבערנעם? א גאלדענעם?

דער **בחור**: א גאלדענעם וועל איך באַ אייך קויפֿן א ביסל שפעטער... דערווייל וועט זיין גענוג א זילבערנער, **אבי** ער זאָל גיין ווי עס געהער צו זיין.

דער זיגערמאכער: וועגן דעם איז גאָר ניטאָ, וואָס צו ריידן! – און דער אלטער זיגערמאכער שיט אויס פֿאַרן **קונה** אַקעגן א האַלב טויזנט זיגערס. דער **בחור** שטעלט זיך אָפּ אַפּ איינעם פֿון זיי און גיט צו פֿאַרשטיין דעם אלטן, אַז ער וויל, אייגנטלעך, מאַכן מיט אים אַ בייט. דאָס הייסט, ער וועט באַ אים נעמען דעם דאָזיקן נײַעם זילבערנעם זיגער און וועט אים געבן זיין אלטן זיגער... "אין וויפֿל וועט איר אים אָנעמען?"... דער אלטער באַטראַכט דעם **בחור** זיגער פֿון אלע זייטן, טראַכט אַ וויילע, צושאַקלענדיק מיטן קאָפּ. דערנאָך נעמט ער אַרויס די וואַט פֿון די אויערן און לייגט איבער פֿון איין אויער אינעם אַנדערן, גלייך ווי דאָס האָט אַ **שייכות** צו די זיגערס. און קוים וואָס ער שטעלט זיך איין אַרויסצוזאָגן, אַז ער קאָן אָנעמען באַ אים זיין זיגער מער ניט, ווי אין צוויי קאַרבן. און אזויווי זיין זילבערנעם זיגער רעכנט ער אין ניין קאַרבן, קומט אויס, אַז דער **בחור** באַדאַרף אים צוצאָלן אזוי גרויס, ווי זיבן קאַרבן, און דאָס געשעפֿט איז געמאַכט. דעם **בחור** איז די קאַמבינאַציע געפֿעלן, און ער לייגט פֿאַר דעם זיגער-

338

מאַכער אַ נײַע קאַמבינאַציע: אַז ער זאָל דערווייל נעמען באַ אים דעם אלטן זיגער און געבן צוויי קאַרבן, און שפעטער מיט אַ טאָג אָדער צוויי וועט ער אַריינקומען און וועט זיך אויסקלייבן אַ נײַעם זיגער – געפֿעלט ניט דעם אלטן די דאָזיקע קאַמבינאַציע. פֿאַרוואָס? אזוי. דערפֿאַר, ווייל ער קויפֿט ניט קיין זיגערס. ער פֿאַרקויפֿט זיגערס... פֿרווט זיך דער **בחור** פֿאַרלייגן אַ נײַעם פֿראַיעקט. **דהיינו**: ער גיט אים אַוועק זיין אלטן זיגער פֿאַר איין קאַרב – אַן עק! ניט צוליבן געלט, נאָר ווייל דער זיגער איז אים **נמאס** געוואָרן, ער קאָן אַפּ אים ניט קוקן... זאָגט דער אלטער, אַז אויב ס'איז אים **נמאס** געוואָרן דער זיגער, קאָן ער אים אַרויסוואַרפֿן אין **בלאָטע**. גיט אים דער **בחור** צו פֿאַרשטיין, אַז ער קאָן איצט דאָס געשעפֿט מיט אים ניט מאַכן, **מחמת** ער איז איצטער קורץ אין געלט. דאָס הייסט, **פשוט** ער איז איצטער ניט באַ געלט... גיט אים דער זיגערמאכער אַן **עצה**, ער זאָל אַריינקומען אַן אַנדערשמאַל, דעמלט ווען ער וועט זיין באַ געלט. און אזוי עטלעכע מאָל. ער זאָגט אים דאָס, און יענער ענטפֿערט אים **בויבעריק**. זינט גאָט האַנדלט מיט **נודניקעס**, האָט ער נאָך אזא **נודניק** ניט געהאַט!... דער **בחור** באַהאַלט צוריק זיין אלטן טאַמבעקענעם זיגער און בעט דעם אלטן, ער זאָל אָפּלייגן **אַטאַ** יענעם זילבערנעם זיגער אַפּ אַ זייט. ער וועט נאָך **אפֿשר** היינט אַריינקומען צו אים נאָכאַמאָל. עס דאַרף אים אָנקומען געלט מיט דער פּאַטשט. ער זאָל נאָך קיין פֿאַריבל ניט האָבן, וואָס טאַמער האָט ער באַ אים צוגענומען צייט. זאָגט דער אלטער, אַז עס מאַכט ניט אויס. נאָך נאָך זיין בלאַס **פנים**, נאָך זיין בייזן קוק און נאָכן ציטערן פֿון זײַנע אלטע פֿינגער איז צו זען, אַז עס מאַכט שוין **דווקא** יאָ אויס... דער **בחור** – קוים וואָס ער טרעפֿט צו דער טיר. מיט אַ פֿאַרחלשט האַרץ לאָזט ער זיך אַוועק צו בערל דעם רויטן אַפּ דער סטאַנציע און בעט גאָט, ער זאָל **כאַטש** ניט באַגעגענען זיך מיטן רויטן **בעל-הבית**. "וואָרעם אָט דער רויטער ייד – טראַכט זיך דער **בחור** אין האַרצן – איז דער איינציקער, וואָס שטויסט זיך, אַז ער הונגערט..."

339

67

אַ מלאַך פֿון גאָט אינעם געשטאַלט פֿון אַ מענטשן

ער פֿאַרקלייבט זיך אין **בית מדרש** פֿון שטעטל און וויינט זיך גוט אויס. – אַ מלאַך פֿון גאָט באַווייזט זיך, און דאָס **מזל** טוט אים אַ שניין. – ער ווערט איינגעלאָדן אלס לערער אין אַ דאַרף און ווייסט ניט, אַז דערמיט איז אים פֿאַרזיגלט געוואָרן דאָס גליק אַפּ זיין גאַנצן לעבן.

דאָס צווייטע הויז פֿון בערל דעם רויטנס **אַכסניה** איז געווען דאָס **בית מדרש** פֿונעם שטעטל. אַהין האָט זיך דער העלד פֿון דער בִּיאָגראַפֿיע פֿאַרקליבן אַף מאָרגן אינדערפֿרי און, ניט האָבנדיק וואָס צו טאָן, האָט ער אוועקגעשטעלט זיך **דאָוונען**. און גע**דאָוונט** האָט ער **ביחידות**, איינער אליין. וואָרעם דאָס ביסל יִידן, וואָס אין שטעטל ט., האָבן זיך געפֿעדערט גאַנצפֿרי, אָפּגע**דאָוונט** מיט אַ **מנין** און צעגאַנגען זיך זוכן **פרנסה**, ווי דער שטייגער איז. געבליבן איז נאָר דער **שמש**, אַ יִיד אַ שוסטער. נאָר וויל ער האָט ווינציק אַרבעט, איז ער אייננוועגס אויך אַ **שמש** אין שול. דערזען אַ פֿרעמדן **בחור** מיט אַ **תפילין**-זעקל, איז דער **שמש**-שוסטער צוגעגאַנגען צו אים און אַ פֿרעג געגעבן, צי האָט ער ניט קיין יאָרצייט? אויב אַ יאָרצייט, וועט ער אַ לויף טאָן צונויפֿשלעפֿן אַ **מנין**.

— ניין, ניט קיין יאָרצייט, נאָר איך וויל גלאַט אַזוי **דאָוונען**, — האָט אים דער **בחור** באַרויקט, און באַקומען אַן ענטפֿער פֿונעם **שמש**:

— געזונטערהייט, אָט האָט איר אַ **סידור**. — זאָגט צו אים דער **שמש**, לאַזט אים אליין און פֿאַרקלייבט זיך אין פּאַליש און זעצט זיך אוועק פֿאַריכטן אַן אלטע פּאַר שיד.

שוין לאַנג האָט דער יונגער העלד אַזוי געשמאַק און אַזוי האַרצעדיק ניט גע**דאָוונט**, ווי אין יענעם פֿרימאָרגן. ער איז שוין דעמלט **בכלל** געווען ווייט פֿון פֿרומקייט. דאָס איז געווען די עפֿאַכע פֿון **השכלה**, ווען פֿרום זײַן איז געווען אַ **ביזיון**, ווען אַ פֿאַנאַטיקער איז געווען ערגער פֿון אַ **הולטיני**, און **אַפֿשר** ערגער, ווי היינט אַ **משומד**... נאָר דער **חשק** צו **דאָוונען** איז געקומען פֿון זיך אליין. אַ **מין** רעליגיעזער עקסטאַז איז אַף אים אָנגעקומען מיטאַמאַל, און

340

ער האָט זיך צעלאָזט, צעזונגען אַף אַ **קול**, גאָר **מעשה חזן**, און צו דער **שמונה-עשרה** האָט ער זיך צעוויינט. לאַנג געוויינט, מיט האַרץ געוויינט. און אַז ער האָט זיך גוט אויסגעוויינט, האָט ער זיך געפֿילט אַ **סך** גרינגער, גלייך ווי ס׳איז אים אַראָפּ אַ שווערע **משא** פֿון האַרצן. וואָס דאָס דאָזיקע געוויין האָט באַטייט, קאָן ער אַף אַ ראַציאָנעלן **אופֿן** ניט געבן צו פֿאַרשטיין, עס האָט זיך געוויינט גיכער פֿון זיך אליין, און די **נשמה** האָט זיך ווי אָפּגערייניקט. **אַפֿשר** איז דאָס געקומען פֿון אָפּגעשוואַכטע נערוון? **אַפֿשר** איז דאָס געווען פֿון דעם פֿאַסטן?.. ער האָט באַשטימט באַ זיך דעם **תענית** היינט איבערצורייסן — ס׳זאָל זײַן וואָס עס וויל זיך. גענוג פֿאַסטן!.. און ער לייגט צונויף די **תפילין**, נעמט דאָס שטעקעלע און גייט אַהיים אַף דער סטאַנציע און באַגעגנט אַף דער שוועל בערל דעם רויטן, וועלכער זאָגט אים אָן אַ **בשורה**, אַז היינט אינדערפֿרי האָט זיך אָפּגעשטעלט באַ אים אַ יונגערמאַן, אַ **גביר**, אַן **אדיר**, פֿון ניט ווייט, פֿון אַ דאָרף. ער איז, דאַכט זיך, אים אַ נאָענטער **קרוב**.

— וועמענס אַ **קרוב**?

— איינער אַ **קרוב**. דאָס הייסט, ניט קיין **קרוב**, נאָר אַ שטיקל **מחותן**... — און ניט לאַנג געטראַכט, נעמט אים בערל דער רויטער אָן פֿאַר אַ האַנט און פֿירט אים אַרײַן אין אַ באַזונדערן **חדר**, וואָס איז צוגעקליבן פֿאַר **פריצים**, און שטעלט אים פֿאַר פֿאַר אַ יונגמאַן, וואָס זיצט באַ אַ **סאַמאָואַר** און טרינקט טיי. דער יונגערמאַן, אַ סימפּאַטישער פֿאַרשוין מיט גוטע בלויע אויגן, אַ הויכן ווייסן שטערן און אַ שיין קיילעכדיק בערדל, איז העפֿלעך אָפּגעשטאַנען, זיך אָנגערופֿן באַם נאָמען **יהושע** לאַיעוו און געבעטן דעם גאַסט זיך זעצן צום **סאַמאָואַר**, אַ ווונק געגעבן צום **בעל-הבית**, מע זאָל דערלאַנגען נאָך אַ גלאַז, און, גאָר ניט וואַרטנדיק, האָט ער אָנגעגאָסן נאָך אַ גלאַז טיי, צוגערוקט בייגעלעך, קיכלעך און אַנדערע פֿאַרבייסעכצן, און דער יונגערמאַן לאַיעוו האָט זיך געווענדט צום אַרייַנגעקומענעם **בזה הלשון**¹:

— דער **בעל-הבית** האָט מיר געזאָגט, אַז איר זײַט פֿון **פערעיאַסלאַוו**, **נחום** ראַבינאָוויטשעס אַ זון. אויב אַזוי, זײַנען מיר שטיקלעך אייגענע... עסט, איך בעט אײַך, און טרינקט טיי.

1 דאָ: מיט די דאָזיקע ווערטער.

341

קיינמאַל אין לעבן, ניט פֿריער און ניט נאָכדעם, איז אַ גלאַז טיי ניט געווען אַזוי אָנגעלייגט באַ אים, ווי אַצינד, און קיין **שום מאַכל** אין דער וועלט האָט קיינמאַל ניט געהאַט אַזאַ **טעם**, ווי עס האָבן געהאַט אָט די פֿרישע בייגעלעך, די קיכלעך און די אַנדערע פֿאַרבייסעכצן, וועלכע זײַנען גיך פֿאַרשווינדן געוואָרן פֿונעם טיש, ניט געבליבן פֿון זיי אַ **זכר אַפֿילו** אַף **דרך-ארץ**. דער גאַסט האָט דאָס אַלץ איינגעשלונגען, ווי אַ הונגעריקע גאַנדז, און האָט זיך אַרומגעקוקט, אַז עס איז ניט שיין, וואָס ער האָט דאָס אַלץ אָפּגערוימט, נאָר

ס'איז שוין געווען נאך אלעמען... דער יונגערמאן האָט דערוויילע אויסגערעכנט דעם **ייחוס**, וואָזוי זיי זיינען **קרובים**:

— אייער פֿאָטער האָט אַ **מחותן אַברהם־יהושע**. אָט דער **אַברהם־יהושע** האָט געהאַט דאָס ערשטע ווייב, וועלכע האָט מיר אָנגעקערט אַ מומע, מיין געשטאַרבענע מוטערס אַ שוועסטער. פֿאַרשטייט איר שוין? ווייטלעכע **מחותנים**, און דאָך **מחותנים**... אַצינד זאָגט מיר: פֿוננאָנען פֿאַרט איר? ווהיין פֿאַרט איר? און וואָס איז אייער טועכץ?

אויסגעפֿרעגט זיך באַם העלד אַלצדינג און געוויירע געוואָרן, אַז ער איז געקומען אַהער צו פֿאַרנעמען אַ לערער־שטעלע, האָט דער יונגערמאן אַ פֿרעג געגעבן, אויב דער **בחור** וויל **דווקא** בלייבן דאָ, באַם היגן **גביר** ק.. אָדער עס מאַכט אים ניט אויס צו פֿאַרן אַ ביסל ווייטער? אויב עס מאַכט אים ניט אויס, וואָלט ער אים פֿאַרגעלייגט, ער זאָל פֿאַרן מיט אים צו זיין פֿאָטער לאַיעוו אין דאָרף אַריין, פֿאַרנעמען דאָרט אַ לערער־שטעלע באַ זיין שוועסטערל — זיין פֿאָטער איז אויך אימשטאַנד גוט צו באַצאָלן, אַזוי ווי דער היגער **גביר**, אויב ניט שענער נאָך... אָף די דאָזיקע ווערטער האָט זיך אָפּגערופֿן בערל דער רויטער און צוגעווינטשעוועט זיך: "**אחוז** זיין שאַדן, אָף אים געזאָגט געוואָרן **כאַטש** אַ צענטחלק". און, גאָר ניט פֿרעגנדיק באַם **בחור**, צי ער וויל, צי ער וויל ניט, האָט בערל דער רויטער צוגעגעבן, אַז דער **בחור** וועט מיט פֿאַרגעניגן זיך דורכפֿאַרן מיטן יונגמאן צו זיין פֿאָטער לאַיעוו אין דאָרף אַריין און וועט מיט פֿאַרגעניגן פֿאַרנעמען דאָרט די לערער־שטעלע.

אַ מאָדנער ייד **אָט** דער בערל דער רויטער! עפעס גלייך ווי עמעצער וואָלט אים געבעטן, ער זאָל זיך אַרויסשטעלן פֿאַר אַן **אפּטרופּס**, אָדער, ווייניקסטנס, פֿאַר אַ פֿאַרמיטלער. ער האָט ניט געלאָזט קיינעם צום וואָרט און האָט בעסער אַליין גערעדט. דער

342

בחור איז געווען איבעראַשט פֿון דער גאַנצער געשיכטע אַרום און אַרום. ער האָט **כמעט** ניט געגלייבט זיינע אויערן. ניט אַנדערש, אַז דאָס איז אָדער אַ **חלום**, אָדער אַ **מין** האַליווד־אַציע, אָדער דער יונגערמאן — דאָס איז אַ **מלאך** פֿון הימל אַראָפּ אָף דער ערד אינעם געשטאַלט פֿון אַ מענטשן... נאָר אַרויסבאַווייזן זיין פֿרייד, פֿונדעסטוועגן, שטייט אים ניט אָן. ער הערט אויס דעם געשפּרעך **פלומרשט** גאַנץ גלייכגילטיק, באַטראַכט פֿרײַער וואָס צו ענטפֿערן און רופֿט זיך אָן צום יונגמאן מיט האַלבע ווערטער:

— אייער פֿאַרשלאָג איז **אפֿשר** ניט קיין שלעכטער פּלאַן... די **מעשה** איז אָבער, פֿאַרשטייט איר, וואָס איך האָב געבראַכט צום היגן **גביר** אַ רעקאָמענדאַציע, אַ בריוו, **טאַקע** פֿון מיין **טאַטן**... וואָס וועט זיין, טאָמער...

— אין וואָסער אַ שפּראַך איז געשריבן אייער **טאַטנס** בריוו? — מישט זיך אַריין בערל דער רויטער.

— וואָס הייסט, אין וואָסער אַ שפּראַך? אין העברעיש.

— **לשון־קודש**? — פֿרעגט איבער בערל דער רויטער און **כאַפט** זיך אָן מיט ביידע הענט באַ די זייטן און צעלאַכט זיך אַזוי שטאַרק, גלייך ווי אַכצן **שדים** קיצלען אים אונטער די **פאַכוועס**! — איר וועט דאָרפֿן, יונגערמאן, אַ ביסעלע צוואַרטן, ביז מיין **קרוב** וועט זיך פֿרײַער אויסלערנען איבערלייענען אַ **לשון־קודשדיקן** בריוו. איר וועט אָבער, האָב איך **מורא**, באַדאָרפֿן לאַנג וואַרטן!... — און ביידע צעלאַכן זיי זיך און לאַכן לאַנג און געשמאַק.

עס האָט ניט גענומען קיין האַלבע **שעה** צייט, איז צווישן דעם יונגמאן **יהושע** לאַיעוו און זיין יונגן פּראָטעזשע געשלאָסן געוואָרן אַ גוט־פֿריינטשאַפֿט, וואָס איז געוואַקסן אַלע מינוט שטאַרקער און גרעסער. עס האָט זיך אַרויסבאַווייזן, אַז אָט דער **יהושע** לאַיעוו איז אַ יונגערמאן אַ **משכיל** פֿון דעם טיפּ **משכילים**, וואָס יענער **דור** האָט פּראָדוצירט. אַ שיינער **באַל־תּנך**, אַ בלאַט **גמרא**, קלאָר אין אַלע **מליצה־ספרים**, קען גאַנצע שטיקער **מפּו** אָף אויסווייניק, קאָן מיט איינר ריידן פֿון אַ "**מורא־נבוכים**", פֿון אַ "**פּוזריי**", האָט אַ שיינע הענטל צום שרייבן. ער איז נאָר אַ ביסל שוואַכלעך אָף **דיקדוק**. ווייטער וועט ער זיך מיט איינר אויסגלייכן אומעטום. און צו דעם אַלעמען איז ער גלאַט אַ ליבער מענטש, האָט ליב מענטשן. זיי אַלע האָבן ליב מענטשן. און **מחמת** זיי זיצן אין אַ דאָרף, זיינען זיי **ממש זשעדנע**, גייען אויס נאָך אַ מענטשן... וואָס איז

343

זייער געשעפֿט? זיי האַלטן פֿאַסעסיעס אין דער אַרענדע, באַם גראַף בראַניצקי און באַם גראַף מאַלאַדעצקי. זיי לעבן ווי **פאַמעשטיקעס**, האָבן אייגענע פֿערד און קאַרעטעס, פֿאַרהאַלטן זיך זייער גוט מיט די **פריצים**,

וואָס אַרום און אַרום, און די **גויים** זיינען נאָך זיי די **כפרה**...

מיט זיין ריידן האָט דער **יהושע** לאָיעוו אַרויסבאוויזן, אַז ס'איז **אמת**, וואָס ער זאָגט, אַז זיי זיינען **זשעדנע** אין דאָרף אַ מענטשן. דאָס מויל האָט זיך אים די גאַנצע צייט ניט צוגעמאַכט, גלייך ווי ער וואָלט וועלן אַרויסריידן אַלץ, וואָס האָט זיך אָנגעקליבן באַ אים פֿאַר אַ לאַנגע צייט אין דאָרף. ער האָט גערעדט אין שטוב, ער האָט גערעדט אין דרויסן, ער האָט גערעדט שוין זיצנדיק אין פֿאַעטיטאָן און פֿאַרנדיק מיטן נייעם לערער אַף זיינע אייגענע ברענענדיקע פֿערד פֿון דער פֿאַסעסיע.

— געפֿעלט אייך אַ פֿאַר **סוסים**? — האָט אַ זאָג געגעבן בערל דער רויטער צום לערער, **בעת** דער יונגערמאַן **יהושע** לאָיעוו איז געגאַנגען זאָגן, מע זאָל שפּאַנען, און בערל האָט גענומען דערציילן גרויסקייט פֿון דעם יונגמאַנס פֿאַטער, וואָס פֿאַר אַ **גביר**, אַן **אדיר** דאָס איז, און וואָס פֿאַר אַן אַריגינעלער מענטש דאָס איז.

— איר דאַרפֿט גאָט דאַנקען, וואָס ס'האָט זיך אזוי געמאַכט...

עס האָט זיך אים אויסגעוויזן, אַז דער ייד וויל, אייגנטלעך, מע זאָל אים זאָגן אַ דאַנק. נאָר אַ **מכה**! דאָס וועט ער באַ אים ניט **פועלן**, ער זאָל מיינען, אַז ער האָט געראַטעוועט אַ מענטשן פֿון הונגער... עס איז אים גאָר ניט איינגענומען, זייער ניט איינגענומען, וואָס ער קאָן אים איצט ניט באַצאָלן פֿאַר סטאַנציע. ער איז איצט זייער פֿאַרענגט אין געלט...

— איר זאָגט מיר בעסער, **רב** ייד, וויפֿל... קומט אייך?

בערל דער רויטער מאַכט צו די אויגן.

— פֿאַר וואָס?

— פֿאַר... פֿאַר סטאַנציע, פֿאַר אַלצדינג... וועל איך אייך אָפּשיקן פֿונעם אָרט... באַלד וויאיך וועל קומען...

— גייט שוין גייט, מע וועט לאַכן פֿון אייך! — זאָגט בערל מיט אַ געלעכטער און שטופט אים אָפּ פֿון זיך. און אין דעם קומט אַריין אַ הויכער **גוי** מיט ווייסע ברעמען, מיט אונטערטעניק־שמיכלענדיקע אויגן. ער הייסט אַנדריי. ער פֿרעגט זיך נאָך אַפֿן באַגאַזש פֿונעם "**פאַניטש**", וואָס פֿאַרט מיטן "**באַרין**". שעמט זיך דער לערער פֿאַרן

344

גוי, פֿאַר אַנדרייען, וואָס ער האָט ניט קיין באַגאַזש, און זאָגט, אַז זיין באַגאַזש גייט נאָך... ער וועט אָנקומען נאָכדעם... דערווייל האָט ער נאָר **אַט** דאָס פּעקעלע, וואָס ער וועט דאָס אַליין נעמען מיט זיך אין וואָגן אַריין. אַנדריי וויל אָבער ניט אוועקגיין מיט ליידיקע הענט. אַ פּעקעלע — לאַז זיין אַ פּעקעלע. און ער טוט אַ נעם דאָס פּעקעלע מיט צוויי פֿינגער און אַ טראָג אוועק, ווי אַ פֿעדערל. אַ מינוט שפּעטער איז ער שוין געזעסן מיט זיין יונגן פֿאַטראָן אין אַ גרויסאַרטיקן ווייכן פֿאַעטאָן. אַנדריי האָט געגעבן אַ קנאַק מיט דער בייטש, און צוויי גרויע פֿערדלעך מיט אונטערגעבויגענע עקן האָבן אים געטראָגן איבער פֿעלדער און איבער וועלדער, אין אַ ניי אָרט, צווישן נייע מענטשן, און עס איז אים גאָר אַף די געדאַנקען ניט געקומען, אַז **אַט־אַדאָ**, אַף דעם אָרט, וווּהין ער פֿאַרט אַצינד, ווערט דאָס פֿאַרזיגלט זיין גליק אַפֿן גאַנצן, גאַנצן לעבן...

68

אַן אומגעריכטער עקזאַמען

אין **באָסלאָוו** אַף דער סטאַנציע. — דער אַלטער לאָיעוו. — אַ מיידל מיט קאָוואַלערן. — שפּילהאַגען, אויערבאַך און "**שטאַט דיעלאָט**". — וואָס וויל **רש"י** פֿון די **בני־צלפֿחד**¹, און וואָזוי שרייבט מען אַ בריוו צו אַ דירעקטאָר פֿון אַ צוקער־פֿאַבריק? — ער האַלט אויס דעם עקזאַמען און פֿאַרט אין דאָרף אַריין.

עס איז שוין געווען אַרום פֿאַרנאַכטלעך, ווען דער יונגער **משפּיל יהושע** לאָיעוו מיט זיין פֿראָטעזשע דעם לערער זיינען אַריינגעפֿאַרן אין דער שטאָט **באָסלאָוו**. אַף דער סטאַנציע, וווּ זיי האָבן זיך אָפּגעשטעלט, האָבן זיי געטראָפֿן דעם פֿאַטער פֿונעם יונגן **משפּיל**, דעם אַלטן לאָיעוו, וואָרטן אַפֿן זון.

דער איינדרוק, וואָס דער אַלטער לאָיעוו האָט געמאַכט אַפֿן לערער, איז געווען אויסערגעוויינלעך. ער האָט זיך קיינמאָל ניט פֿאַרגעשטעלט, אַז אַ ייד זאָל האָבן אַזאַ אויסזען. אַן אויסזען פֿון אַ גענעראַל, אַ פֿעלדמאַרשאַל, מיט אַ **קול** פֿון אַ לייב. אין קורצע

ווערטער האָט דער זון איבערגעגעבן דעם פֿאָטער, ווער איז דאָס **בחורל**, וואָס איז מיט אים געקומען, און ווי און וויאָזוי ער האָט זיך מיט אים באַקענט. אויסגעהערט דעם זון, האָט דער אַלטער אָנגעזאָלט די נאָז מיט אַ פֿאַר ווייסע זילבערנע ברילן און האָט ערנסט באַטראַכט דעם **בחור**, אָן איבעריקע צערעמאָניעס, מיט אַזאַ **פנים, למשל**, ווי מע באַטראַכט אַ געקויפֿטן פֿיש פֿונעם מאַרק... דערנאָך האָט ער אים אויסגעצויגן אַ וואַרעמע האַנט, און מיט אַ פֿריינטלעכער מינע, אָף וויפֿל ס׳איז נאָר געווען מעגלעך פֿאַר אַזאַ שטרענגן פֿעלדמאָדשאַל, האָט ער אים אָפּגעשטעקט אַ **שלום-עליכם** און אָן צערעמאָניעס, און מיטן **לשון "דו"**, אַ פֿרעג געטאָן:

— וויאָזוי רופֿט מען דיר?

געוויירע געוואָרן פֿונעם **בחור**, אַז מע רופֿט אים **שלום**, האָט ער זיך אָנגערופֿן צו אים ווייך, ווי ווייט ס׳איז מעגלעך געווען פֿאַר זײַן לייבשטיק:

— הער **זשע** אויס, **שלום-סערדזע**, גיי, זײַ **מוחל**, אַהין אין צווייטן **חדר**. איך וועל דאָ מיט מיין זון אָפּריידן געשעפֿט. דערנאָך וועל איך דיר אַרייַנרופֿן און מיר וועלן אַ ביסל **שמועסן**.

דאָס צווייטע צימער איז געווען אַ זאַל, אייראָפּעיִש גערעדט, אַ **מין** וועסטיבול פֿאַר געסט. דאָרט איז געווען דער **בעל-הבית** פֿון דער סטאַנציע, אַ געוועזענער שניטקרעמער, איצט אָף דער עלטער אַ **בעל-אכסניה**, מיטן נאָמען בערעלע עטלס, אַ ייד מיט אַ בלויער נאָז, מיט רויטע דינע שלענגעלעך אָף דער נאָז; ער שטייט צונויפֿגעלייגט די הענט, טוט גאָרניט, נאָר ער רעדט, רעדט פֿון די **אורחים**, פֿון זייערע געשעפֿטן און פֿון זיך אליין, אַז "גאָט האָט אים געשטראָפֿט, ער דאַרף אָף דער עלטער האַנדלען מיט לאַקשן-יויד"... זײַן יִדענע, אַ קורצינקע, אַ דאָרינקע, מיט אַ "**מושקע**" אַפֿן קאָפּ און מיט געלע פּערעלעך אַפֿן האַלדז, דרייט זיך אַרום אין שטוב און שעלט די קינדער זײַנע (זי איז באַ אים די צווייטע פֿרוי), שעלט די דינסט, שעלט די קאָץ, ווייזט אויס, ניט צופֿרידן מיט דער וועלט — אַ גרויסע פּעסימיסטקע! באַם פֿענצטער, איבער אַ ביכל, אַ ראָמאַן פֿון שפּילהאָגן, זיצט זייער מיזינקעלע, **שיווקע** בערעלע עטלס, אַ טעכטערל אַ **יפת-תואר**¹ מיט אַ ווייס קיילעכיק **פנים**, אַ **מוראדיקע**

1 אַ שיינהייט.

קאָקעטן. צו איר זײַנען געקומען מיט אַ באַזוך אַ צוויי-דריי יונגעלייט מיט אונטערגעשוירענע בערדלעך — דער **סאַמע צימעס** פֿון דער **באָסלאָווער** אינטעליגענץ, מע פֿירט אַ געשפרעך פֿון "ליטעראַטור". דער **בעל-הבית** מיט דער בלויער נאָז פֿירט צו דעם יונגן לערער צו דער קאָמפּאָניע און שטעלט אים פֿאַר. פֿונדאָנען ווייסט דער אַלטער, ווער דער לערער איז? — בלייבט אַ **סוד**. **בכדי** ס׳זאָל אים ניט זײַן לאַנגווייליק, ווענדט זיך צו אים דאָס מיידל די **יפת-תואר** מיט אַ ליבלעך שמייכלע: צי האָט ער געלייענט "**נאָ דינאָך**" פֿון שפּילהאָגן? לאָזט זיך אויס, אַז ער איז קלאָר אין גאַנץ שפּילהאָגן. נו, און אויערבאַך? "אויערבאַך אויך". נו, און "**זאַפּיסקי יעוורעיאַ**" פֿון באַגראָוון? "ער קען אים אָף אויסווייניק". און דעם ראָמאַן "**טשטאַ דיעלאַט**"? "ווער האָט דאָס ניט געלייענט טשערנישעווסקי?"... "ווי געפֿעלט אײַך די הויפּט-העלדן?" "ווייער אַ פּאַוולאַוואַ? וואָס איז פֿאַר אַ **שאלה**"!...

דאָס מיידל די **יפת-תואר** און אירע קאָוואַלערן זײַנען אַנציקט. איינער פֿון זיי, אַ "**טשאַסטנע פּאַויערענע**" מיט אַ קלינגענדיקן נאָמען מענדעלסאָן, **שטשיפעט** זיך באַ די וואַנצעלעך, וואָס האַלטן ערשט אין שפּראַצן. עס ווייזט אויס, אַז ער איז פֿאַרליבט אין דעם מיידל, ווי אַ קאָץ, און איז דעריבער **מלא-גזלן** אָף דעם יונגן **אורח**, וואָס איז קלאָר אומעטום, ווי אַ וואַסער. וואַרפֿט ער אָף אים מיט בייזע אויגן און ווינטשט אים **מסתמא** באַ זיך אין האַרצן, ער זאָל ברעכן רוק-און-לענד אַפֿן גלייכן וועג... דאָס גיט צו דעם העלד נאָך מער מוט, און ער שיט מיט פֿראַזן, ציטירט גאַנצע שטיקער אָף אויסווייניק, מיטשט גאָר אַריין אַזעלכע נעמען, ווי באַקל — "די געשיכטע פֿון ציוויליזאַציע אין ענגלאַנד", און דזשאַן סטיוואַרד מיל — "וועגן פֿרייהייט"... אַ **בחורל** אַ **משפּיל** פֿון אַ פֿרעמדער שטאָט קומט צווישן מענטשן, באַדאַרף ער אויסלייגן, וואָס ער האָט, באַווייזן וואָס ער ווייסט און וואָס ער קען... און אַקוראַט **סאַמע** אין דער רעכטער היץ קומט אָן דער אַלטער לאַיעוו מיטן זון **יהושע** לאַיעוו און ווערן ניט ווילנדיק צוהערער פֿון דער לעקציע, וואָס דער יונגער לערער פֿון **פּערעיאַסלאָו** לייענט דאָ פֿאַרן יונגוואַרג. זיי קוקן זיך איבער צווישן זיך און האָבן **הנאה**, זעט אויס.

דערנאך טוט אים א רוף דער אלטער לאַיעוו:

— הער נאָר אויס, **חברה** מאַן, וואָס איכיל באַ דיר פֿרעגן. מיין זון זאָגט מיר, אַז דו ביסט אין אונדזערע ייִדישע ספרים ניט ווײַן

347

ציקער קלאָר, ווי אין זייערע ביכער. איך האָב געוואָלט הערן פֿון דיר, צי געדענקסטו נאָך, וואָס **רש"י** וויל האָבן פֿון די **בנית-צלפָּחד**??

און עס גייט אַוועק אַ **שמועס** פֿון **רש"י**. פֿון **רש"י** קומט מען אַרום אַפֿ דער **גמרא**. און עס גייט אַוועק אַ **פילפיל**¹ פֿון **לומדות** און פֿון קענטעניש און פֿון **השכלה**, ווי געוויינלעך צווישן יידן, וואָס זײַנען היימיש אין די קליינע **אותיות**...

דאָס רופֿט אַרויס אַ סענסאַציע. דער פֿוראַר איז אַזוי גרויס, אַז דער אלטער לאַיעוו לייגט אַרום אַפֿ אים די האַנט און זאָגט צו אים:

— פֿון די אלע לערנעכצן און קענטענישן האָבן מיר שוין געזען, אַז עס קומט צו עפעס, **למשל**, אַ קוויטל אַנשרייבן, איז ניטאָ קיין **לשון**... אַ **סימן** — אַט שטייט אַ טינט און פען; נעם זיי **מוהל**, שרייב מיר אָן אַ בריוו אַפֿ רוסיש אין דער צוקער-פֿאַבריק צו דעם דירעקטאָר, אַז מע וועט אים ניט צושטעלן מער קיין **בורעקעס**, ביז ער וועט ניט צושיקן אַזויפיל און אַזויפיל געלט...

פֿאַרשטייט זיך, אַז דאָס בריוול איז געווען מער ניט ווי אַן אַנשטעל, אַן אויסרייד, אַ **מין** עקזאַמען. דאָס אַנגעשריבענע בריוול איז געגאַנגען פֿון האַנט צו האַנט, און אלע האָבן באַווונדערט די זעלטענע האַנטשריפט, די קאַליגראַפֿיע פֿונעם **בחור**. דאָ איז אים בייגעשטאַנען דער **זכות** פֿון זיין **רבין מאַניש** פֿון **פערעיאַסלאַוו**. דער **מלמד רב מאַניש** וואָלאָוו, וואָס האָט זיך באַרימט געמאַכט מיט זיין "ביינדל", איז געווען אַ זעלטענער קאַליגראַף, אַ **מין** קינסטלער פֿון דער נאַטור. אַ גאַלדענע האַנט. מיט זיין געשריפֿטס האָט מען זיך אַרומגעטראָגן איבער דער שטאָט. ער האָט געמאַלט, ניט געשריבן. געווען אַ ייד אַ **פּשרער**, אַ גרויסער **יראי-שמים**, און ניט פֿאַרשטייענדיק קיין וואָרט רוסיש, האָט ער קאַנקורירט מיטן שרייב־לערער פֿון דער "**אויפֿזענע**". עס איז געווען ניט צו גלייבן, אַז אַ האַנט, ניט אַ מאַשין, זאָל אַזוי קאַנען שרייבן! די **תלמידים**, און צווישן זיי אויך ראַבינאַוויטשעס קינדער, האָבן נעבעך געליטן פֿונעם **רבין מאַנישעס** "ביינדל". זיי האָבן אָבער אַ **סך** גענאַשט פֿון זיין קאַליגראַפֿיע, פֿון זיין שיין רוסיש שרייבן, וועלכעס האָט זיי מיט דער צייט געבראַכט גרויסע נוצן...

1 קאַזוּסטיק.

348

דערמיט אליין האָט זיך דער עקזאַמען נאָך ניט געענדיקט. דער אלטער לאַיעוו האָט פֿאַרלאַנגט פֿונעם יונגן לערער, ער זאָל זיך **מטריח** זיין דאָס אייגענע בריוועלע איבערזעצן אין העברעיש, "ווייל דער דירעקטאָר פֿון דער צוקער-פֿאַבריק איז אַ ייד"... אַזוי האָט דער אלטער מאַטיווירט זיין פֿאַרלאַנג. און פֿאַרשטייט זיך, אַז דאָס איז אויך געווען **שייך** צום עקזאַמען... און ניט לאַנג געטראַכט, האָט דער לערער דאָס בריוול איבערגעזעצט אין העברעיש, **מליצהדיק**, אַזוי געפֿלייסט זיך, אַז דאָס **כתב** זאָל זיין וואָס שענער, געקינצלט און געצוקט, די **שורות** געדיכט, אויסגעמאַסטן, פערלדיק און **צאַצקעדיק**. דאָ האָט זיך שוין געמיט דער **זכות-אַבֿות** פֿון נאָך אַ פֿרײַעריקן **מלמד**, פֿון **רב זרחן**. דאָס, וואָס דער **רבי מאַניש** איז געווען אין רוסיש, איז דער **רבי זרח** געווען אין ייִדיש.

בקיצור, דער לערער האָט דעם אימפּראָוויזירטן עקזאַמען אויסגעהאַלטן גלענצנד. פֿאַר קוראַזש דרייט זיך אים **אַזש** דער קאַפּ. ער פֿילט, אַז עס פֿלאַמט אים אָן אויער. די פֿאַנטאַזיע **כאַפט** אים אַרום אַפֿ אירע פֿליגלען און טראָגט אים אַוועק אין דער וועלט פֿון זיסע **חלומות** און **פישופֿדיקע** געדאַנקען. ער זעט זיך אַ גליקלעכן, אַ שײַנענדיקן. יענער **חלום** פֿונעם "**אוצר**" הייבט אָן **מקוים** צו ווערן, און גאָר אַפֿ אַ נאַטירלעכן **אופֿן**: ער קומט צו פֿאַרן אַפֿן אָרט, אַזוי שטעלט ער זיך פֿאַר אין דער פֿאַנטאַזיע, באַקענט זיך מיטן אַלטן לאַיעווס טאַכטער... זיי פֿאַרליבן זיך איינס אין דאָס אַנדערע און דעקן אַפֿ זייער **סוד** פֿאַרן אַלטן... דער אלטער לייגט אַרום אַפֿ זייערע קעפּ זײַנע הענט און בענטשט זיי: "זייט גליקלעך, ליבע קינדער!"... שרייבט דער **בחור** אַוועק אַ בריוו צו זיין **טאַטן** קיין **פערעיאַסלאַוו**: "אַזוי און אַזוי, ליבער פֿאַטער, קום צו פֿאַרן..." און מע שיקט אַרויס נאָך אים אַ פֿאַעטאַן מיט ברענענדיקע פֿערד... און **סאַמע** אין רעכטן **חלום** שלאָגט מען אים איבער. דער אלטער לאַיעוו גייט צו צו אים, רופֿט אָפּ דעם **בחור** אַפֿ אַ זייט און הייבט אָן צו ריידן מיט

אים **מיכוח** "אכצן און דרייצן". דאָס הייסט, וועגן געצאלטס. "אָדער **אפֿשר** וועלן מיר דאָס איבערלאָזן אָף אַן אנדערשמאָל, אָף שפּעטער?" "לאָז זיין אָף אַן אנדערשמאָל, אָף שפּעטער" ... און ער פֿילט זיך, ווי אַ מענטש, וואָס האָט נאָרוואָס זיס איינגעדערעמלט און געפלאַנטעט **חלומות** – פלוצעם איז מען געקומען און מע האָט אים אפֿגעוועקט!.. ווי אַ רויך זיינען זיך צעגאַנגען די זיסע **חלומות**. ווי אַ שאַטן האָט זיך אפֿגעוויבן די צע-

349

וואַרעמטע פֿאַנטאַזיע, און דער גאַנצער **כישוף** מיטן **אוצר**, מיט אַלע גוטע זיסע געדאַנקען, זיינען פֿאַרשווינדן געוואָרן.

דערווייל ווערט נאכט און מע דאַרף שוין פֿאַרן. פֿון דער שטאַט **באַסלאָוו** ביזן דאַרף איז נאָך דאָ אַ פֿאַר מייל, צוויי **שעה** פֿאַרעכץ. די פֿערד שטייען שוין געשפּאַנט. אנדריי דער קוטשער טראָגט אַ גאַנצע וואַליזע אין פֿאַעטאָן אַריין. אין דרויסן איז קילבלעך.

– **אַט** אַזוי וועסטו פֿאַרן? – זאָגט דער אַלטער לאַיעוו צום לערער. – דו גייסט דאָך **אַדעם**-נאַקעט; וועסט דערפֿרוירן ווערן, צו אַלדי גוטע יאָר! אנדריי! אָהער די **בורקע**!

אנדריי שלעפט אַרויס פֿון אונטער זיך אַ וואַרעמע וואַלענע **בורקע**. דער אַלטער אַליין העלפֿט דעם לערער די **בורקע** אָנטאָן אָף די אַרבל. די **בורקע** איז רעכט וואַרעם און עס איז איינגענעם אין איר צו זיצן. נאָר עס גייט אים ניט אַיין. וואַרעם דאָס מיידל, **שיווקע** בערעלע עטלס, מיט אירע קאָוואַלערן שטייען באַם פֿענצטער און זעען, ווי דער אַלטער טוט אים אָן די **בורקע**. עס דאַכט זיך אים אויס, אַז זיי לאַכן... און פֿאַרן קוטשער, פֿאַר אנדרייען, איז אויך אַ **ביזיון**. וואָס טראַכט זיך וועגן אים **אַט** דער **גוי**?..

69

אַ ייד אַ פֿאַמעשטיק

אַ יידיש-פּריציש הויז. – ער לערנט זיך דעם **שלוח-ערוך**¹ פֿון עטיקעט. – דעם אַלטן לאַיעווס ביבליאַטעק. – אַ זעלטענער טיפּ פֿון אַ יידישן גוטבאַזיצער.

עס איז שוין געווען רעכט נאכט, אַז זיי זיינען אַריינגעפֿאַרן אין דאַרף אַריין אַלע דריי: דער אַלטער לאַיעוו, זיין זון דער **משפּיל יהושע** און דער יונגער לערער פֿון **פערעיאַגלאָוו**. דורכגעפֿאַרן פֿאַרביי אַ **סך** נידעריקע פֿינצטערע **גויישע** היזלעך און דורכגעלאָזט אַ גרויס ברייט גרין פֿעלד – אַ "וויגאַן" ווערט דאָס אָנגערופֿן אין דאַרף – און אַ גרויסן "טויק" מיט הויכע **סטערטעס** שטרוי און היי 1 אַ זאַמלונג רעליגיעזע געזעצן. דאָ געמיינט: **פשוט** געזעצן.

350

נאָך ניט געדערעשט ברויט, האָט זיך דער פֿאַעטאָן אָפּגעשטעלט באַ אַ גרויסן ברייטן **פריצישן** הויף. דער קוטשער אנדריי האָט נאָך ניט באַוויזן אָפּצושטעלן די פֿערד, האָט זיך דער הילצערנער טויער ווי פֿון זיך אַליין ברייט צעפֿאַנט. באַם טויער איז געשטאַנען אַ **גוי** אָן אַ היטל. דער **גוי** האָט זיך טיף פֿאַרנייגט פֿאַרן **בעל-הבית** און דורכגעלאָזט דעם פֿאַעטאָן, וועלכער האָט זיך נאָך אַ וויילע געקניקלט ווי אָף אַ ווייכן טאַפּעט און איז צוגעפֿאַרן צו אַ גרויסער, ברייטער, ניט קיין הויכער, וויסער **פריצישער** שטוב, **דווקא** מיט שטרוי געדעקט, און מיט צוויי גרויסע גאַנעקעס באַ די זייטן. פֿון יענער זייט שטוב – אַ גאַרטן. אינווייניק איז די שטוב, ווי אויסווייניק, געקאַלכט מיט ווייסן. **פראַסט** מעבלירט. אַ **סך** פֿענצטער. **חדרים** – אָן אַ **שיעור**. אין שטוב דרייען זיך אַרום דינסטן מיט שטילע טריט, אַזוי ווי שאַטנס. אָף די פֿיס באַ זיי – ווייכע שייך, ס'זאָל ניט קלאַפּן. קיינער וואָגט ניט אַ וואָרט אויסצורייזן, **בעת** דער אַלטער איז אין דער היים. אַ שטרענגע דיסציפּלין. ריידן הערט מען נאָר אים אַליין, דעם **בעל-הבית**. זיין לייבנשטיים קלינגט, ווי אַ גלאַק, אינעם ערשטן גרויסן **חדר**, באַ אַ לאַנגן שייך געדעקטן טיש, איז געזעסן אַ פֿרוי, אַ יונגע, אַ הויכע, אַ שיינע. דאָס איז דעם אַלטנס ווייב, די צווייטע פֿרוי. נעבן איר איז געזעסן אַ מיידל פֿון אַ יאָר דרייצן – פֿערצן, זייער איינציקע טאַכטער, אַ קאַפּיע פֿון דער מוטער. דער אַלטער האָט זיי פֿאַרגעשטעלט דעם יונגן לערער און מע האָט זיך געזעצט עסן **וועטשערע**.

דאָס איז געווען דאָס ערשטע מאָל, וואָס דער העלד פֿון דער ביאָגראַפֿיע האָט זיך געפֿונען באַ אַן

אריסטאקראטישן טיש, ווו דאס עסן קומט פֿאַר מיט דער גאַנצער צערעמאָניע, סערווירט פֿון אַ לאַקיי מיט ווייסע הענטשקעס. דער לאַקיי איז **אַפֿילו** אַ **פּראָסטער שייגעץ** מיטן נאָמען "וואַנקאַ", נאָר דער אַלטער האָט אים אויסגעקליידט און אויסגעדערעסירט אַפֿן **פּריצישן** שטייגער. פֿאַר אַ מענטשן, וואָס איז ניט געוויינט טעלער און אַ **סך** טעלער און טעלערלעך, לעפֿל און לעפֿלעלעך, גלעזער און גלעזעלעך, איז שווערלעך אויסצוהאַלטן אַזאַ אַריסטאקראטישן טיש און ניט פֿאַרזינדיקן זיך קעגן אַלע פֿאַרערונגען פֿון עטיקעט. מע דאַרף זיין אַפֿ דער וואַך, האַלטן קאָפּ... מע מוז זיך **מודה** זיין, אַז דער **בחור** האָט ביז דעמלט ניט אָנגעהויבן צו וויסן, אַז מע זיצט באַם עסן, באַדאַרף מען אָפהיטן דעם גאַנצן **שלחן-ערוך** פֿון עטיקעט, וואָס אין אַ געוויינלעכער ייִדישער שטוב

351

איז מען אַפֿ דעם ניט **מקפיד**¹. אין אַ געוויינלעכער ייִדישער שטוב עסן אַלע פֿון איין טעלער, טונקען איין די פֿרישע **חלה** אינעם פֿעטן סאָוס, אָדער עסן גאָר מיט די הענט. אין אַ **בעל-הביתשער** ייִדישער שטוב ווייסט מען ניט פֿון קיין באַזונדערע **דינים** און **מינהגים**, וויאָזוי צו זיצן באַם טיש און צו באַדינען זיך מיטן לעפֿל, מיטן מעסער און מיטן גאָפֿל. אין אַ **בעל-הביתשער** ייִדישער שטוב איז גענוג, אַז מע ווייסט, אַז מע באַדאַרף איבערלאָזן אין טעלער אַ שטיקל פֿיש אָדער פֿלייש, "אַפֿ **דרך-אָרץ**". ווייטער מעג מען זיצן וויאָזוי מע וויל, עסן וויפֿל מע וויל, און רייניקן די ציין מיטן גאָפֿל איז אויך אַן אַ **סכנה**. ווער זאָגט עס דען, אַז ס'איז פֿאַראַן ערגעץ אַ **מין** עטיקעט אַפֿ דער וועלט? ווער און וווּ האָט דאָס אַזאַ **שלחן-ערוך** אַמאָל געשריבן? ניין, די אַלע **דינים** און **מינהגים** פֿון עטיקעט האָט דער יונגער רעפּעטיטאָר אינערגעץ ניט אויסגעלייענט. ער האָט נאָר אין זינען געהאַט איין זאך: אַז מע דאַרף נאָכקוקן, וואָס אַנדערע טוען – ניט מער. פֿאַרשטייט זיך, אַז קיין **הנאה** פֿונעם עסן קאָן מען ניט האָבן, אַז מע דאַרף **תמיד** זיין אַפֿ דער וואַך, שטענדיק אַכטונג געבן, טאָמער האָב איך **געכאַפט** אַן איבעריקן ביסן, אָדער טאָמער האָב איך דאָס מעסער מיטן גאָפֿל ניט געהאַלטן ווי עס געהער צו זיין, אָדער טאָמער האָב איך צו אַ שטאַרקן זופֿ געטאָן, אָדער טאָמער האָט עמעצער געהערט ווי איך קיי... דאַנקען גאָט, דעם עקזאַמען פֿון עטיקעט האָט דער לערער אויך אויסגעהאַלטן גלענצנד, נאָר פֿונעם טיש איז ער די ערשטע עטלעכע מאָל אַוועקגעגאַנגען אַ הונגעריקער. נאָך די אַלע שיינע צערעמאָניעס, פֿילע **פּאַטראָנעס** און אויסגעצייכנטע **מאכלים** האָט זיך שטאַרק געבענקט נאָך אַ שטיקל פֿריש ברויט מיט הערינג און מיט ציבעלע, און נאָך הייסע זאַמדיקע קאַרטאָפֿל אין די העמדלעך, און נאָך אַ גוטע קרויט, וואָס לאָזט זיך הערן דערנאָכדעם אַ גאַנץ **מעטלעך**... עס האָט געמוזט נעמען צייט, ביז ער האָט זיך צוגעוויינט צו דעם רעזשים פֿון צירלעך-מאַגירלעך. דערווייל האָט דער **בחור** געמוזט, ווי עס רעדט זיך, נאָכשטופֿן די קאַרעטע, "האַלטן שטאַט", ניט אַרויסגעבן זיך **חלילה** זיינע דעמאָקראַטישע גענוג און פּראָלעטאַרישע געוויינהייטן. מיט איינעם וואָרט – זיין גלייך מיט אַלע. און דעם **אמת** מוז מען זאָגן, אַז מע האָט דאָ געקוקט אַפֿ אים פֿון דעם ערשטן טאָג אָן ניט

1 מע לייגט דערוף קיין אַכט ניט.

352

ווי אַפֿ אַ פֿרעמדן, נאָר ווי אַפֿ אַ גלייכן, אַן אייגענעם. פֿאַרט אַ **"טאַטנס"** אַ קינד". אַזוי האָט געפּאַסקנט דער אַלטער און האָט גאַנץ אָפֿנטלעך אַרויסגעזאָגט זיין מיינונג וועגן דעם לערער אים אין די אויגן, אַז ער, דער לערער, איז אַ **"טאַטנס"** אַ קינד". און אַ **"טאַטנס"** אַ קינד" באַדאַרף מען אַנדערש באַהאַנדלען. **קודם-כל**, האָט מען אים אָפּגעגעבן אַ באַזונדער **חדר**, צוגעקליבן **פּראָסט**, נאָר מיט אַלע באַקוועמלעכקייטן און מיט דער בעסטער באַדינונג. דאָרט האָט ער געהאַט גענוג צייט און גענוג פֿרייהייט צו טאָן וואָס ער וויל. לערנען מיט דער שילערן איז גענוג געווען אַזעלכע צוויי-דריי **שעה** אין טאָג. די איבעריקע צייט האָט ער געקאַנט אויסנוצן פֿאַר זיך – לייענען ביכער אָדער שרייבן. און געלייענט האָט ער אַלץ, וואָס ס'איז געקומען צו דער האַנט. דער אַלטער האָט אַליין ליב געהאַט צו לייענען און האָט ניט **געזשאַלעוועט** קיין געלט אַפֿ צו קויפֿן אַלעמאָל נייע ביכער. און אַזוויי קיין אַנדער שפּראַך, **אחוץ** העברעיש, האָט דער אַלטער ניט געלייענט איז זיין ביבליאָטעק באַשטאַנען מער פֿון העברעישע ביכער (ייִדיש איז נאָך דעמלט ניט געווען אין דער מאָדע) **קלמן** שולמאַן, **מפּו**, סמאָלענסקין, מאַנדעלקערן, גאַטלאָבער, **יהל"ל**, **יצחק-בער** לעווינזאָן, **מרדכי-אַהרן** גינזבורג, **יצחק** ערטער, דאָקטער קאַמינער, **חיים** זעליק סלאַנימסקי – אַט דאָס זיינען געווען די נעמען פֿון די שרייבערס, וואָס האָבן באַשיינט די ביבליאָטעק

פֿון דעם דאָרפֿישן מאַגנאַט, דעם פּאַסעסאַר לאַיעוו. אין די אַלע אויסגערעכנסע ביכער איז דער אַלטער לאַיעוו געווען קלאָר **כמעט** אַף אויסווייניק און האָט ליב געהאַט זיי ציטירן און דערציילן פֿון זיי אַלעמאַל איבעראַנײַס. עס איז זעלטן געווען צו באַגעגענען אַ מענטש מיט אַזאַ **זכרון** און מיט אַזאַ **כוח־הדיבור**, ווי דער אַלטער לאַיעוו. ער האָט געהאַט אַן **אמתן** טאַלאַנט אַף איבערצודערציילן אַ זאך מיט זײַן אייגענעם **לשון**. איך וואָלט געזאָגט, אַז ער איז געווען אַן אַראַטאַר. ער האָט געהאַט אין זיך אַ **גוזמא** הומאָר. זײַנע **מעשיות** זײַנען געווען שפּאַנענדיק. אַ מענטש פֿון גרויסע דערפֿאַרונגען און אַ **סך** איבערלעבענישן, האָט ער געהאַט צו דערציילן און צו דערציילן, און אַלעמאַל מיט גרויסן אינטערעס. ער האָט ניט נאָר דערציילט – ער האָט געדיכטעט, געשאַפֿן, געמאַלן בילדער מיט אַלערליי פֿאַרבן. דאָרט, וווּ ער האָט זיך געפֿונען, האָבן געמעגט זײַן ווער ווייסט וויפֿל מענטשן, האָט מען געהערט נאָר אים, און ווייטער קיינעם ניט.

353

בכלל איז דאָס געווען אַ זעלטענער טיפּ, אַ גרויסער אָריגינאַל, אַ ייִד ניט ווי אַלע ייִדן. אויסגעוואַקסן און דערציגן געוואָרן אין אַ פֿרומער ייִדישער שטוב, אין אַ ייִדישער שטאָט, אין **באַסלאָוו**, איז געווען צו באַווינדערן, וויאָזוי איז דאָס אַרויסגעוואַקסן פֿון דאָרט אַזאַ **מין** עקזעמפּליאַר? ווי קומט צו אַ **באַסלאָווער** ייִדן גאָר אַ **השגה** צו פֿירן אַ **פריצישן** שטאָט, ליב האָבן ערד און אָפּגעבן זיך אינגאַנצן צו פֿעלד־אַרבעט? עס איז ווערט געווען אָנצוקוקן אים אין אַ פֿרימאַרגן, אָנגעטאַן אין הויכע גלאַנצנדיקע באַטפֿאַרטן און אין אַ קורץ סאַמעטן רעקל ביז די קני, שטיין אַף **טויק** באַ דער דרעשמאַשין, קאַמאַנדעווען מיט די אַרבעטער און וואַרפֿן די **סנאַפּעס** אין קאַסטן אַרײַן. אָדער דרייען די **"ווייעלקע"**, אָדער וואַרפֿן מיט דער **"רעשעטע"**. אומעטום איז ער געווען אַליין: באַם אַקערן, באַם זייען, באַם פֿאַלען, באַם גראָבן, באַם שניידן. באַם אַרײַנפֿירן און אַרויספֿירן די **תבואה**, באַ די פֿערד, באַ די אַקסן, באַ די **בהמות** – אומעטום אַליין. איך מײַן, אַז אויב עס וואָלט ווען אַמאַל געווען נייטיק צו באַווייזן פֿאַר פֿרעמדע פֿעלקער אַ מוסטער פֿון אַ ייִדן אַ **פאַמעשטשיק**, אַ גוטבאַזיצער און אַן **אמתן** פֿעלד־אַרבעטער, וואָלט דער אַלטער לאַיעוו געווען דער בעסטער מוסטער. קריסטן האָבן אָפֿנטלעך אַרויסגעזאָגט, אַז באַ דעם ייִדן באַדאַרף מען זיך גיין לערנען, ווי צו פֿירן **בעל־הבתישקניט**, ווי צו באַאַרבעטן די ערד אָפֿן בעסטן שטייגער און ווי צו באַגיין זיך מיט די אַרעמע אַרבעטער, אַז זיי זאָלן זײַן צופֿרידן. אַלע **מוזשיקעס** פֿון דאָרף, אָן אַ **שום** אויסנאַם, זײַנען געווען נאָך אים די **כפרה**. ניט נאָר האָבן זיי געציטערט פֿאַר אים און געהאַט **דרך־אריך** – זיי האָבן אים ליב געהאַט, **פשוט** ליב געהאַט. דערפֿאַר, וואָס ער איז זיך באַגאַנגען מיט זיי, ווי אַ מענטש, ווי אַ פֿריינט און ווי אַ פֿאַטער. אַזאַ **מין** באַנעמונג האָבן די **גוים** קיינמאַל ניט געזען פֿון די פֿריערדיקע **בעל־בתיים**, פֿון די פּוילישע **פריצים**. מע דאַרף געדענקען, אַז דער עלטערער **דור מוזשיקעס** האָבן נאָך ניט פֿאַרגעסן דעם **טעם** פֿון **"פאַנשטשינע"**. אַף זייערע ליבער האָבן זיי נאָך געטראָגן **סימנים** פֿון שמיץ. און דאָ באַגיט מען זיך מיט זיי, ווי מיט מענטשן, ניט ווי מיט **"סקאָט"**. הײַנט דער צוטרייען, וואָס זיי האָבן געהאַט צום **בעל־הבית**. זעלטן ווער פֿון זיי אינעם גאַנצן דאָרף האָט געקאַנט צונויפֿרעכענען, וויפֿל עס באַטרעפֿט צוויי מאָל צוויי. באַם **חשבון** האָבן זיי זיך אינגאַנצן פֿאַרלאָזט אָפֿן אַלטן. זיי זײַנען געווען זיכער, אַז ער וועט זיי ניט אָפּנאַרן אַף קיין **פרוטה אפילו**.

354

עס איז שווער זיך פֿאַרצושטעלן, וואָס פֿאַר אַ ווענדונג וואָלט אָנגענומען די היסטאָריע פֿונעם ייִדישן פֿאָלק און וואָס פֿאַר אַ ראַליע מיר וואָלטן געשפּילט אין דעם עקאָנאָמישן און אין דעם פֿאָליטישן לעבן פֿונעם לאַנד, ווען ניט די געוויסע **"וורעמענע פּראַוילעס"**, וואָס דער מיניסטער אינגאַטיעוו האָט אָנגעכמאַרעט אַף די ייִדן, אַז זיי זאָלן ניט טאָרן זיצן אין די דערפֿער און ניט קויפֿן און ניט דינגען קיין ערד אַף צו באַאַרבעטן. איך זאָג עס דערפֿאַר, ווייל אַזעלכע פֿעלד־**בעל־בתיים**, ווי דער אַלטער לאַיעוו, זײַנען אין יענעם געגנט, ווי אויך אין אַנדערע געגנטן פֿון דער געבענטשטער **"טשערטאַ"**, געווען ניט קיין זעלטנהײַט. באַסלאָווער, קאַניעווער, שפּאַלער, רזשישטשעווער, טאַראַשטשער, זלאַטאַפּאָליער, אומענער און נאָך אַ **סך** אַנדערע ייִדן האָבן זיך אַ לאַז געגעבן פֿון די קליינע שטעטלעך אין דאָרף אַרײַן, אָפּגעדונגען גרויסע און קליינע פּאַסעסיעס, גענומען אין דער אַרענדע **פריצישע** פֿאַלוואַרקעס, באַוויזן ווונדער, געמאַכט פֿון שלעכטער ערד, פֿון פֿאַרלאָזענע **חורבֿות** אַן **אמתן גן־עדן**. דאָס איז ניט קיין איבערטרייבונג, קיין **גוזמא־זאך**. די דאָזיקע ווערטער האָט דער פֿאַרפֿאַסער פֿון די דאָזיקע **כתבים** אַליין געהערט פֿון אַ באַרימטן רוסישן **פאַמעשטשיק**, אַ קריסט, מיטן נאָמען וואַסילי פֿיאַדאָראָוויטש סימערענקאַ, מיט וועלכן דער אַלטער לאַיעוו איז געשטאַנען אין נאָענטע געשעפֿטס־פֿאַרבינדונגען און מיט וועלכן מיר וועלן זיך נאָך באַגעגענען.

מיט איינעם וואָרט – איר האָט פֿאַר זיך אַ טיפּ פֿון אַ ייִדן אַ פֿרייז, אַ ייִדן אַ פֿאַמעשטיק, וואָס איז, לייַדער, דורך אַ בייזער האַנט אַרויסגעריסן געוואָרן מיטן וואָרצל און איז אָפּגעשטאַרבן פֿאַר דער היסטאָריע אַפֿשר אָפּ לאַנגע־לאַנגע יאָרן.

70

דאָס לעבן אין דאָרף

דאָס דאָרף "סאָפֿיעוואָקא". – דער מחבר פֿון די באַשרייַבונגען באַקענט זיך מיט דער דרויסנדיקער וועלט. – דרייַ גוטע יאָרן. – דער לערער מיט דער שילערן ווערן נאָענט, ווי אַ ברודער מיט אַ שוועסטער. – באַ די ביכער, אָפֿן פֿעלד און באַ שכנים.

דאָס דאָרף, ווהיין דער פֿאַרפֿאַסער פֿון די דאָזיקע געשיכטעס איז געבראַכט געוואָרן, האָט געהערט צום גראַף בראַניצקי און האָט זיך אָנגערופֿן מיטן נאָמען "סאָפֿיעוואָקא". געבראַכט איז ער געוואָרן אַהער

355

אַלס אָנגעשטעלטער, אַלס לערער, אָפּ אַ קורצע צייט, און איז שוין פֿאַרבליבן דאָ אָפּ שטענדיק. דאָ האָט ער געפֿונען זיין צווייטע היים. דאָ האָט זיך פֿאַרזיגלט, ווי מיר וועלן דאָס ווייטער זען, זיין גליק און זיין לעבן אָפּ אייביק... דערווייל האָט ער אַלס לערער פֿאַרבראַכט אין דעם דאָרף עטוואָס קאַרגער פֿון דרייַ יאָר. די דאָזיקע דרייַ יאָר מעגן פֿאַרצייכנט ווערן אַלס די בעסטע, די שענסטע און די גליקלעכסטע פֿון זיינע יאָרן. מע קאָן זאָגן, אַז דאָס איז געווען באַמט דער פֿרילינג פֿון זיין לעבן. דער פֿרילינג אין אַלע אָפֿנים. דאָ האָט ער געהאַט די בעסטע געלעגנהייט נאָענטער צו באַקענען זיך מיט דער נאַטור, מיט גאָטס וועלט, מיט גאָטס ערד. מיט דער ערד, פֿונדאָנען מיר זיינער אַלע געקומען און ווהיין מיר אַלע זיינען אָנגעברייט אַוועקצוגיין. דאָ האָט ער דערזען, פֿאַרשטאַנען און דערפֿילט, אַז אונדזער אָרט איז דאָ, אָפּ דער נאַטור, און ניט נאָר אַט דאָרטן, אין דער שטאָט. דאָ איז ער געקומען צו דער איבערצייגונג, אַז מיר זיינען אַ טייל פֿון דער גרויסער, דרויסנדיקער וועלט, און אַז מיר האָבן אַלעמאָל געבענקט און וועלן תמיד בענקען נאָך דער מוטער־ערד. אַז מיר האָבן אַלעמאָל ליב געהאַט און וועלן תמיד ליב האָבן די נאַטור. אַז עס האָט אונדז אַלעמאָל געצויגן און עס וועט אונדז תמיד ציען אין דאָרף אַריין. איך וויל האָפֿן, אַז דער גוט־האַרציקער לעזער וועט מיר איצטיקס מאָל מוחל זיין פֿאַר מיין קורצע הקדמה. איך קאָן מיך ניט דערמאָנען אָן דעם דאָרף און ניט אַרויסזאָגן די געפֿילן, וואָס זיינען מיט דעם פֿאַרבונדן. און האָב איך שוין אַרויסגעזאָגט, קאָנען מיר שוין אַריבערגיין צום דאָרף גופֿא און געבן אַ גענויע באַשרייַבונג פֿונעם דאָרפֿישן גליקלעכן לעבן.

געשלאָפֿן אין אַ גרויס ליכטיק צימער באַ פֿאַרמאַכטע לאַדן, כאַפֿט זיך אָפּ דער לערער אינדערפֿרי, טוט אַ שטופּ מיט דער האַנט פֿון זיך – עפֿנט זיך אָפּ דאָס פֿענצטער מיטן לאַדן איינעם, און עס רייסט זיך אַריין אַ סנאָפּ ליכט, מיט אַ וואַרעמקייט פֿון דער זון, מיט אַן אַראַמאַט פֿון רעזעדאַ, אויסגעמישט מיט אַ ריח פֿון מיענטע און פֿון פֿאַלין, מיט נאָך פֿאַרשיידענע מינים ריחות פֿון גראַזן, וואָס מע ווייסט ניט זייערע נעמען. די גראַזן זיינען, זאָגט מען, געווען אַמאָל פֿאַרזייט פֿונעם גראַף בראַניצקי. נאָר איצט וואַקסן זיי אַליין פֿון זיך, איינעם מיטן פֿראַסטן בוריאַן, שטעכיקעס און קראַפֿעווע. אין מיטן זומער זיינען די גראַזן אַזוי הויך געוואַקסן, אַז

356

דער לערער מיט דער שילערן זיינען ניט איין מאָל געגאַנגען ביז איבערן האַלדז און האָבן זיך געקאָנט באַהאַלטן איינס פֿון דאָס אַנדערע און זיך נאָכדעם לאַנג זוכן און – געפֿינען. פֿונעם אָפֿעפֿענען דאָס פֿענצטער מיטן לאַדן האָט אַ קוואַקעדיקע הון מיט איר משפּחה זיך ספּאַלאַשעט און אַ ביסל אָפּגעטרעטן אָפּ אַ זייט. זי האָט זיך אָבער באַלד אומגעקערט צוריק, געשאַרט און געפֿיקט אין מיסט און געלערנט אויך די קליינע הינדעלעך, וויאָזוי צו שאַרן און צו פֿיקן.

דאָס אָפֿשטיין, דאָס אַנטאָן זיך מיטן איינוואַשן זיך נעמט ניט קיין סך צייט, און עס איז נאָך גאָר ניט אַזוי שפּעט. נאָר אַז דער לערער קומט אַרויס, טרעפֿט ער שוין קיינעם ניט אין שטוב. דער אַלטער לאַיעוו איז שוין לאַנג באַ דער אַרבעט אָפֿן "טויק", פֿונדאָנען עס לאַזט זיך הערן דאָס גראַגערן פֿון דער דרעשמאַשין. דעם אַלטנס פֿרוי איז באַ די אינדיקעס, באַ די גענדז מיט די קאַטשקעס און די איבעריקע עופֿות – אַ גאַנצע מלוכה פֿון עופֿות! פֿון די ברייטע פֿעלדער ציען זיך פֿאַוואַליע גרויסע אַקסן־פֿורן מיטן אָפּגעשניטענעם

ברויט. פֿונדערווייטן קאָן מען **כאַפּן** מיטן אויג דעם לאַן¹ מיט ווייץ. אַ **סך** איז שוין אָפּגעשניטן און צונויפֿגעלייגט קופּעסווייז אין די **סנאַפּעס**. און אַ **סך** שטייט נאָך אין די געלע, צייטיקע זאַנגען, רירט זיך און שאַקלט זיך **כוואַליעסווייז** פֿון אַ גרינג ווינטעלע, וואָס לויפֿט פֿאַרבײַ. אָף יענער זײַט לאַן, דאָרט, וווּ עס ענדיקט זיך דאָס ברויט, הייבן זיך אָן די גרויסע גרינע בלעטער פֿון די **בורעקעס**, וואָס וואַקסן גלייכע **שורות**ווייז. צווישן זייערע רייען, גאַנץ שיטער, שטייען, ווי סאָלדאַטן אָף דער וואַך, די הויכע **"סאָנישניקעס"** מיט די גרויסע געלע **קוטשמעס**. פֿייגעלעך האָבן ליב צו קלייבן זיך אַרום די **סאָנישניקעס** און אַרויספֿיקן פֿון זיי איינציקווייז די נאָך ווייסע, נאָך שוין זיסע, **סעמעטשקעס**. נאָך ווייטער גייט דאָס **דעמבענע** געדיכטע וועלדל, מיטן נאָמען די **"טורטשינאַ"**. דעמלט, ווען **פריצים** זיינען דאָ געזעסן, איז מען געגאַנגען אַהער שיסן, **"נאַ פֿאַליעוואַניע"**. איצט, אַז די פֿאַסעסיע האַלט אַ ייִד, קאָנען די אומשולדיקע האָזן און גאָט די **נשמה** שולדיקע פֿייגעלעך זײַן גאַנץ רויק. ייִדן שיסן ניט. ייִדן קאָנען באַשטיין צו צײַען אַנדערע נוצן פֿונעם וואַלד. פֿון דעם וואַלד האָט דער אַלטער לאַיעוו אַרויסגעפֿירט אַ היפש ביסל געהילץ און האָט

1 אַ פֿעלד.

357

אַנגעבויט שטאַלן מיט שטעלעכלעך, קאַמערן מיט קעמערלעך, אַמבאַרן פֿאַר **תבואה** און **סאַרייען** מיט **סטאַניעס** פֿאַר אָקסן און פֿאַר פֿערד, און וועגן און שליטנס און נאָך זאַכן, וואָס ווערן אָנגערופֿן מיט איין אַלגעמיינעם נאָמען "רעמאַנענט".

נאָכן ערשטן אָנבײַסן און נאָך דער ערשטער שטונדע מיט דער שילערן נעמט דער לערער אַ שפּאַציר אין גאָרטן. אַמאָל אַליין און אַמאָל אינצווייען, **טאַקע** מיט דער שילערן. עס איז שווער צו זאָגן, ווען איז דער גאָרטן שענער: צי אַרום **שבֿועות**-צײַט, ווען די ביימער האַלטן אין רעכטן בליען? צי דעמלט, ווען עס האָבן זיך נאָרוואָס אָנגעהויבן צו רויטלען די וויימפּערלעך מיט די אַגרעסן? צי העט־שפּעט, שוין **סוף** זומער, ווען די עפל הייבן אָן אַליין צו פֿאַלן און עס בלייבן די פֿאַרשפּעטיקטע קיילעכיקע שוואַרצע פֿלאַמען, וואָס מע רופֿט זיי **"טשערקוסן"**? אין יעדער צײַט האָט זיך דער גאָרטן זײַן רייע מיט זײַן **הן**. אין יעדער צײַט געפֿינען די שפּאַצירנדע, דער לערער מיט דער שילערן, עפעס נײַעס. מעגן זײַן די אַגרעסן נאָך גרין אַזוי ווי גראַז און זויער אַזוי ווי עסיק – מאַכט ניט אויס. מע צעשטעכט זיך די הענט און מע רײַסט אַרויס די גרעסטע פֿון זיי, די, וואָס הענגען אַראָפּ און לײַכטן זיך דורך אָף דער זון. און ווער **שמועסט** אַ ביסעלע שפּעטער, ווען די וויימפּערלעך גיסן זיך אָן מיט רויטן וויין און **בלישטשען** אָף דער זון – דעמלט בעטן זיי זיך, מע זאָל פֿאַרזוכן נאָך אַ בינטל און נאָך אַ בינטל. מע פֿאַרזוכט אַזוי לאַנג, ביז עס ווערן הייליק די צײַן. דאָס אייגענע איז מיט די וויינשל און מיט די קאַרשן און מיט די אַלע איבעריקע אויבסטן און **פרות**, וואָס קומען אָף און ווערן צייטיק ניט אַלע אָפּ איין מאָל. **אמת**, דאָס זיינען אַלץ אַזעלכע זאַכן, וואָס מע קריגט עס אין שטאָט אויך, וואָס מע קאָן עס קויפֿן פֿאַר געלט. עס האָט אָבער ניט דעם **טעם** מיט דעם **ריח**, ווי **בעת** איר רײַסט דאָס אַליין אַראָפּ פֿונעם בוים. **ובפֿרט**, אַז איר זײַט ניט אַליין, נאָר אינצווייען מיט אַ מיידל, וואָס איז איינזליב און טײַער, מיט אַ מיידל, וואָס איר זײַט איר ליב און טײַער, ווי אַן אייגענער, ווי אַ ברודער...

ווי דען האָט די שילערן אַנדערש געקאָנט באַצײען זיך צום לערער, אַז ניט ווי צו אַ ברודער, ווען אירע פֿאָטער און מומער האָבן זיך באַצויגן צו אים, ווי צו אַ קינד? עס איז ניט געווען קיין **שום** אונטערשייד באַ זיי צווישן אים און צווישן זייערע אייגענע קינדער, אַזוי ווי די אייגענע קינדער, אַזוי האָט דער לערער זיך געבאָדן

358

אין גוטס, ניט געוויסט פֿון קיין נויט און פֿון קיין זאָרג און פֿון דעם, וואָס געהער זיך אָן מיט געלט. דאָס **מין** געלט האָט אין יענער שטוב **בכלל** ניט עקזיסטירט. דאָס הייסט, געלט איז געווען אַ **סך**, גאָר אַ **סך**. נאָר קיינער, אויסער דעם אַלטן, האָט ניט געוויסט די ווערט פֿון דעם און ניט געפֿילט, אַז עס פֿעלט. אַלץ איז געווען גרייט און אַלץ פֿון דער פֿולער ברייטער האַנט. דאָס עסן, דאָס טרינקען, דאָס קליידן זיך און שוכן זיך און דאָס אַרויספֿאַרן מיטן גלאַנץ און מיטן קנאַק. אָף יעדן טריט אַ באַדינער. מענטשן און פֿערד וויפֿל איר ווילט און ווען איר ווילט. און באַווייזט איר זיך אין דאָרף, בייגן זיך פֿאַר איינע אַלע **גויים**, נעמען אַראָפּ דאָס היטל. געבוירענע גראַפֿן באַדאָרפֿן זיך ניט פֿילן בעסער, פֿרייער און **בפֿרודער**.

געקומען דער אַלטער פֿון דער אַרבעט, באַדעקט פֿון קאָפּ ביז פֿיס מיט שטויב, מיט שטרוי און מיט

זאנגען. ער ווארפט אראפ די לאנגע שטיוול, וואשט זיך איין, טוט זיך איבער און באקומט אן אנדער אויסזען. ער זעצט זיך אוועק צום שרייבטיש, נעמט זיך צו דער פאסט, וואס א **שייגעצל** האט געבראכט צו פירן פון דער סטאנציע "**באראניעפאליע**", רייטנדיק אף א פערד מיט א **טארבע** איבער די **פלייצעס**. איבערגעקוקט די פאסט, רופט ער צו דעם לערער, ער זאל שרייבן ענטפער אף די בריוו. דער לערער טוט די ארבעט געשיקט, ווארעם ער פארשטייט דעם אלטן אפן קוק און ווייסט די גאנצע קארעספאנדענץ אף אויסווייניק. דער אלטער האט פיינט איבער**הזון** א זאך צוויי מאל און האט ליב, מע זאל אים פארשטיין, וואס ער וויל, נאך איידער ער האט עס ארויסגעזאגט. אליין א פלינקער ארבעטער, האט ער ליב צו זען, אז די ארבעט זאל ברענגען אונטער די הענט. פארטיק געווארן מיט אלע ארבעט, זעצט מען זיך עסן. זעלטן עס זאלן ניט זיין עטלעכע זיטיקע, פרעמדע מענטשן באם טיש. דאס זיינען מערסטנטייל געסט, **שכנים**, פאסטעסערס, אדער **סוחרים**, וואס זיינען געקומען קויפן וויין, האבער, גערשטן, אדער אנדערע **תבואות**. באם טיש הערשט, ווי איך האב שוין פריער באשריבן, א שטרענגע דיסציפלין. קיינער וואגט ניט א הויך ווארט אויסצוריידן, נאר דער אלטער קלינגט, ווי א גלאק. בא אים לאזט זיך קיינמאל ניט אויס קיין שטאף. ער האט אייך אף אלצדינג א **מעשה**, א **משל** און א גלייכווארט, וואס מאכט אייך צום דענקען און צום לאכן. ווארעם איר האט ניט געזען א צווייטן, וואס

359

זאל אייך קאנען אזוי אינטערעסאנט דערציילן און קאפירן, נאכמאכן יעדן איינציקן מיט אלע פליטערלעך – אן **אמתער** טאלאנט, **כאטש** בא דער וועלט, צווישן יידן, האט ער געהייסן א מאדנער ייד, א "**טשודאק**" און א "**שגעון**". און דאך האבן **סוחרים** ליב געהאט מיט אים צו האנדלען, ווייל דאס ווארט איז בא אים געווען הייליק, און האט ער אייך עפעס פארקויפט, האט דאס געמעגט ווערן ווי טייערער, האט איר געקאנט זיין זיכער, אז קיין **חרטה** וועט ניט זיין. דאס איז געווען אן א **שום** פרינציפן און פרעטענזיעס, נאר **פראסט** און **פשוט** די נאטירלעכע ארנטלעכקייט, וואס ווייסט ניט פון קיין דריידלעך און האט פיינט קרומע פאלשע וועגן. אין דער **סוחרישער** וועלט הייסט **אפילו** אזא **נפש**, הינטער די אויגן געוויינלעך, א "**משוגענער** מענטש", נאר מע האט בעסער ליב מיט אזא **משוגענעם** צו האבן געשעפט, ווי מיט אן אנדערן א קלארן. נאכן טיש לאזט מען איבער דעם אלטן מיט די געסט, זיי זאלן זיך דארטן **שמועסן** און מאכן געשעפטן, און דער לערער מיט דער שילערן זעצן זיך אוועק לערנען, שטודירן, לייענען. איבערהויפט לייענען. מע לייענט אלץ, וואס עס קומט צו דער האנט, אן א קאנטראל, אן א סיסטעם און אן אן איבערקלייבן. צומיינסטן ראמאנען, די גרעסטע קלאסיקער, ווי שעקספיר, דיקענס, טאלסטאיי, געטע, שילער, גאגאל, אויסגעמישט מיט די ערגסטע שונדראמאנען פון אייזשען סיו, קסאווע דע מאנטעפערן, אשאר, פאן בארן און נאך אזעלכע **פוסטע** שמירער פונעם פראנצויזישן בולוואר. אנגעלייענט זיך, ווי די פויקן, גייט מען זיך דורך צו דער מאשינע, זען ווי מע דרעשט. אדער אין פעלד ארויס, צו קוקן ווי מע שניידט דאס ברויט, ווי מע נעמט עס צונויף און מע בינדט עס אין די **סנאפעס**. און עס נעמט א **חשק** פארקאטשען די ארבל און זיך נעמען צו דער ארבעט. עס באווייזט זיך אבער ארויס, אז שטיין בא דער זייט און קוקן, ווי מע שניידט ברויט און מע בינדט **סנאפעס**, איז א **סך** גרינגער, ווי איידער אליין אנבייגן זיך און שניידן ברויט און בינדן **סנאפעס**. ווארעם פון קוקן ווערט מען ניט דערשוויצט און אף די הענט לויפן ניט אויף קיין בלאטערן... דערפאר אבער – וואס פאר אן אפעטיט מע האט דערנאכדעם! מע קומט אהיים און מע עסט זויערמילך מיט שווארצברויט און מע מאכט א שפאציר אין גארטן. אדער מע הייסט איינשפאנען דאס פאטעטאנדל און מע פארט זיך דורך מיט אנדרייען אין די איבעריקע פאסטעסיעס אדער עקאנאמיעס: אין **גוזיפקע**,

360

אין **קריטאָהאַרבע**, אין **זאקוטענין**. אדער מע פארט אריבער קיין **באראניעפאליע** צום פאסטמיסטער מאלינאווסקי. און אומעטום ווערט מען אפגענומען ווי זייער אנגעלייגטע, פיל געליבטע געסט. מע ווייסט גאר ניט, מיט וואס זיי **מכבד** צו זיין. שטעלט מען דעם **סאמאוואר** און מע דערלאנגט איינגעמאכטס. באם פאסטמיסטער מאלינאווסקי ווערט באשאפן א פלעשל בראנפן, וואס ער אליין **טאקע** טרינקט דאס אויס גלעזלעכווייז ביזן **סוף**, ווארעם מאלינאווסקי איז א **גוי**, וואס האט ליב דעם ביטערן טראפן. און אז ניט, **כאפט** מען זיך גאר אריין צו דאדיע דעם עקאנאם, וואס זיצט ניט ווייט, **טאקע** אף איין הויף מיט די **בעלייבתיים**. דארטן, בא דאדיען אין דעם קליינעם שטיבל, איז פריילעכער, ווי בא זיי אין דער גרויסער שטוב. און דאס, וואס מע קריגט בא דאדיען, קאן מען אין דער היים ניט אויספירן. אשטייגער, ווו וועלן זיי

זיך דערלויבן עסן גרינע קנעבעלעך מיט **שטשאוו**, אז ניט בא דאדיעס ווייב? אדער געזאלצענע **אוגערקעלעך** גלייך פון **סלוי** מיט הייסע קארטאפל אין די מונדירן? אדער זיסע **קאטשענעס** פון קרויט, וואס דאדיעכע **שאטקעוועט** אף צו זייערן? אדער אנטרינקען זיך מיט **עפל-קוואס**, וואס איז **טעם-גן-עדן**? פון דעם באזוך קאן מען זען, אז דאדיעכע שעצט זיך גליקלעך, און ווער **שמועסט** דאדיע – דער איז אפן זיבעטן הימל! נאר דאדיע דער עקאנאם איז א טיפ פאר זיך, און ער פארדינט באשריבן צו ווערן אין א באזונדער קאפיטל.

71

דאדיע דער עקאנאם

א נאטור-מענטש. – דער אלטער לאיעוו לייענט די געשיכטע פון פעטער דעם גרויסן, און דאדיע ווערט אנשלאפן. – בא דאדיעכען אין שטיבל. – דער העלד שרייבט ראמאנען און טראגדיעס און טראכט ניט פון זיין אייגענעם "ראמאן".

דאדיע דער עקאנאם איז געווען א מענטש א **גבר**, א **גיבור**. ניט אזוי הויך געוואקסן און ניט אזוי גראב געפאקט, ווי גוט געבויט און שטארק פארפונדעוועט. א בולאנער מיט קליינע אויגן. א ביסל **קאסאקע**. די **פלייצע** – שטאל. די ברוסט – אייזן. א האנט – א האמער. ניט איטלעכס פערד האט געקאנט אים לייזן אף זיך. און האט ער זיך אוועקגעזעצט אפן פערד, איז ער געווען ווי צוגעוואקסן, און

361

איר האט ניט געוואוסט, ווי לאזט זיך אויס דאדיע און ווי הייבט זיך אן פערד. פאר דאדיען האבן אלע **גויים** געהאט דאס **קדחת**, געציטערט **אימת-מוות** פאר זיין האנט, **כאטש** געשלאגן האט ער זיך זייער זעלטן. סיידן אונטער א נויט. דעמלט, ווען ווערטער זיינען ניט **כפוח** צו טאן גארנישט. עס איז גענוג געווען, איינער זאל א זאג טאן: "אן גייט דאדיע", אז אלע **גויים**, **גויעס** און **שיקסעס**, וואס זיינען געשטאנען און געפלאפלט, זאלן זיך א נעם טאן מיט **חשק** צו דער ארבעט. צוגעקומען צו די ארבעטער, האט דאדיע פיינט געהאט **יוצא** זיין מיט ווערטער. ער האט זיך גענומען צום אקער, צום **סערפ**, צו דער **לאפעטע**, אדער צום **זאסטופ**, און האט מיט זיינע הענט באוויזן א ביישפיל, וויאזוי מע באדארף ארבעטן. אפגארן דאדיען איז געווען שווערלעך, און **גנבענען** בא אים – אומעגלעך. פאר **גנבה** איז די גרעסטע שטראף געווען ווינציק. אויך פאר **שיכורן** איז ער געווען **אש-להבה**¹. אויסטרינקען א גלעזל בראנפן – דאס מאכט ניט אויס. נאר פאר **שיכורן** זיך און מאכן סקאנדאלן – דאס ניט. **חיות** ניט זיכער!

היינט שטעלט אייך פאר, אז **אט** דער דאדיע, דער **גבר**, וואס פאר אים האט געציטערט א גאנץ דארף מיט **גויים**, אז ער איז געשטאנען פארן אלטן לאיעוו, איז געווען אים ניט צו דערקענען. קלענער פון א קינד, שטילער פון א שעפעלע. די הענט אראפגעלאזט. דעם אטעם פארהאלטן. א סאלדאט פאר א גענעראל א פעלדמארשאל באדארף ניט שטיין מיט מער רעספעקט און מיט מער **מורא** און **דרך-ארץ**, ווי דאדיע איז געשטאנען פארן אלטן **בעל-הבית**. אנגעקומען אין דארף אריין אלס יינגל, איז ער שוין פארבליבן דארטן אף שטענדיק. געוואקסן און געגאנגען אלץ העכער און העכער, ביז דער אלטער האט אים געקרוינט מיטן נאמען עקאנאם, דאס הייסט, ער האט אים געמאכט פאר אופזעצן איבער אלע עקאנאמיעס. דא אין דארף האט דאדיע **חתונה** געהאט, באקומען זיין געהאלט, א באזונדער שטיבל מיט א באזונדערן גארטן, מיט מעל, מיט שטרוי, מיט האלץ, מיט א פאר מעלקעדיקע **בהמהלעך** – געווארן א שטיק **בעל-הבית** און א **טאטע** פון קינדער. און דאך האט ער קיינמאל ניט געוואגט פארן אלטן **בעל-הבית** זיך צוזעצן **אפילו** אף א מינוט. נאר איין מאל אין זיין גאנצן לעבן איז ער געזעסן פארן **בעל-הבית**, האט

1 פלאם-פייער.

362

זיך געטראפן א אינצידענט, וואס דאדיע האט אים געהאט צו געדענקען דאס גאנצע לעבן. איך האב שוין, דאכט מיר, אויבן באמערקט, אז דער אלטער לאיעוו האט ליב געהאט אופצוקלערן, לערנען יעדן איינציקן, טיילן זיך מיט דעם, וואס ער ווייסט. איינמאל, אין א לאנגער ווינטערנאכט איז דאס געווען, האט דאדיע אפגעגעבן א ראפארט פון די עקאנאמיעס, שטייענדיק פארן אלטן אויסגעצויגן, ווי דער שטייגער איז. געענדיקט דעם ראפארט, האט דאדיע געווארט, מע זאל אים הייסן גיין. איז אבער דער אלטער געווען אופגעלייגט און געוואלט נאך א ביסל **שמועסן**, שוין ניט פון די עקאנאמיעס, נאר פון זייטיקע זאכן, וועגן די **שכנים** די **פאליאקן**, – ביז ער איז ארוף אף א געשפרעך וועגן פוילן און וועגן דעם פוילישן

מיאטעזש, דעם פוילישן אופשטאנד. פֿון די פוילן איז ער אַרופ אָף די רוסן, אָף דער רוסישער היסטאָריע פֿאַר פעטער דעם גרויסן. און אַזוויי אַפֿן טיש איז געלעגן די רוסישע היסטאָריע אין דער העבדע־שער איבערזעצונג פֿון מאַנדעלקערן, האָט ער גענומען לייעגען און פֿאַרטייטשן אָף ייִדיש פֿאַר דאָדיען די גאַנצע געשיכטע פֿון פעטער דעם גרויסן. לייענענדיק די געשיכטע, האָט ער געהייסן דאָדיען צוזעצן זיך אָף אַ שטול. האָט דאָדיע ניט געוואָגט. האָט דער אַלטער געהייסן נאָכאַמאַל. האָט ער שוין געמוזט זיך אַוועקזעצן. און אַוועקגעזעצט האָט ער זיך באַ דער טיר, אונטערן אַלטן וואַנטזייגער. דאָדיעס קאַפּ איז ניט געווינט געוואָרן צו אַזעלכע לעקציעס, און דערצו איז ער נאָך געזעסן אויך, האָט ער ביסלעכווייז אָנגעהויבן צו דרעמלען, די אויגן האָבן זיך אים געקלעפט, ביז ער איז אונטערן אַלטנס **קול פֿאַוואָלינקע** גאַנץ געשמאַק אַנשלאָפֿן געוואָרן. אַצינד וועלן מיר לאָזן דאָדיען, ער זאָל זיך שלאָפֿן, און מיר וועלן דערווייל זאָגן אַ פֿאַר ווערטער וועגן דעם דאָרפֿישן וואַנטזייגער.

דאָס איז געווען אַן אַלטער אינוואַליד, וואָס האָט שוין לאַנג אָפּגעדינט זיינע יאָרן און וואָלט שוין לאַנג געמעגט רוען אַפֿן בוידעם צווישן אַלטע אָפּגעלעבטע **שמאַטעס**. האָט אָבער דער אַלטער לאָיעוו געהאַט אַ מאָדנע ליבשאַפֿט, אַ **מין** טראַדיציע, **דווקא** צו אַלטע זאַכן, אַשטייגער, צו אַן אַלטן אָפּגעריבענעם שפּיגל, וואָס באַווייזט צוויי **פּנימער**, צו אַן אַלטער האַלב־צעפֿאַלענער קאַמאַדע, וואָס אַרויסציען אַ שוּפֿלאַד קומט אַן שווער, **פּקריעתיים־סוף**¹,
1 ווי שפּאַלטן דעם ים.

363

און נאָך אַזעלכע אַלטע זאַכן. צום ביישפּיל, באַ אים אַפֿן שרייבטיש איז **כל־ימי** געשטאַנען אַן אַלטמאָדיש טינטערל – אַ גלעזערן שטיוועלע אין אַ שוואַרצן הילצערן שיסעלע. אָנגעשאַטן מיט זאַמד. פֿאַר קיין געלט האָט מען ניט געקאַנט **פּוועלן** באַם אַלטן, ער זאָל אַרויסוואַרפֿן דאָס דאָזיקע טינטערל און איינפֿירן אַ נייעם, אַ ליטישן טינטער. דאָס איז געווען ניט **מהמת** קאַרגשאַפֿט. דער אַלטער איז שוין גאָר ניט געווען קיין קאַרגער. **אדרבא**, האָט ער שוין געקויפֿט אַ זאך, האָט דאָס באַדאַרפֿט צו זיין דאָס בעסטע און דאָס טייערסטע. עס איז אים נאָר שווער געווען צו שיידן זיך מיט אַן אַלטער זאך. דאָס אייגענע איז געווען אויך מיטן זייגער, וואָס פֿאַר אַלטקייט האָט ער זיך גענייטיקט אין וואָג. אַלעמאַל איז צוגעקומען צו אים אַ נייע געוויכט. איידער דער דאָזיקער זייגער האָט באַדאַרפֿט שלאָגן, האָט ער זיך פֿאַרגאַנגען מיט אַ הייזעריקן **כריפען**, ווי אַן אַלטער מאַן אַ **זקן**, וואָס ליידט פֿון אַסטמאַ, אַז ער באַדאַרף זיך אויסהוסטן. דערפֿאַר אָבער, אַז ס'איז געקומען צום שלאָגן, האָט ער געשלאָגן, ווי אַ קלויסטער־גלאַק: באָם! באָם! – מע האָט געהערט אין דרויסן, ווי דער זייגער קלינגט אין שטוב.

אַצינד קערן מיר זיך אום צוריק צו דאָדיען. דאָדיע שלאָפֿט, און דער אַלטער לייענט די היסטאָריע פֿון פעטער דעם גרויסן און פֿון זיין ווייב אַנאַסטאַסיע. פּלוצעם פֿאַרגלוסט זיך דעם זייגער קלינגען צען. האָט דאָדיע זיכער געמיינט, אַז ס'איז אַ **שרפֿה**, דער **"טויק"** ברענט. האָט ער זיך געגעבן אַ **כאַפּ** אויף מיט אַן **אימפעט** און מיט אַ געשריי: "וואַסער!"... דער אַלטער האָט זיך דערשראָקן, האָט אַוועקגעלייגט דאָס בוך מיט דער היסטאָריע פֿון פעטער דעם גרויסן און גענומען קוקן אָף דאָדיען דורך די ברילן. **אַט־אַ** יענעם קוק, זאָגט דאָדיע, וועט ער געדענקען, אַז ער וועט ליגן אַפֿן טויטנבעט...

דער לערער האָט ליב געהאַט דאָדיען פֿאַר זיין נאַטירלעכקייט און פֿאַר זיין גוטסקייט. ער איז געווען איבערציניגט, אַז **אַט** דער נאַטור־מענטש האָט קיינמאַל אָף זיין לעבן קיין ליגן ניט געזאָגט. זיין געטריישאַפֿט און זיין צוגעבונדנקייט צו זיין **בעל־הבית** און צו זיין **משפּחה** האָט ניט געהאַט קיין גרענעץ. און ווייל דער לערער איז דאָרט געווען ווי אַן אייגענער, איז ער באַ דאָדיען געווען פֿאַרעכנט אין דער **משפּחה**, און דאָדיע איז גרייט געווען פֿאַר אים אין פֿייער און אין וואַסער. באַ דאָדיען אין די אויגן איז אַלץ, וואָס האָט זיך אָנגעקערט מיט דער פֿאַמיליע לאָיעוו, געווען פֿון אַ העכערער **מ־**

364

דרגה. יעדנפֿאַלס, ניט גלייך מיט אַלע איבעריקע מענטשן. ער האָט **פשוט** פֿאַרגעטערט די דאָזיקע פֿאַמיליע. און איר **זכות** האָט גענאָסן אויך דער לערער. אין די הייסע זומערדיקע טעג, אָדער אין די לאַנגע ווינטערדיקע נעכט האָבן דער לערער מיט דער שילערן ליב געהאַט זיך אַרײַנכאַפֿן צו דאָדיען און צו דאָדיעכען. דאָרטן, אין דעם קליינעם שטיבעלע מיט דער נידעריקער **סטעליע**, וואָס מע קאָן דערלאַנגען מיט דער האַנט, האָבן זיי זיך געפֿילט אַלעמאַל בעסער, ווי אין דער היים. עסן באַ דאָדיען זומער אַ זויערן

שטשאוו מיט יונגן קנאָבל און ווינטער הייסע קארטאָפֿל אין די העמדלעך מיט געזאלצענע אוגערקעלעך, אָדער געפֿרירענע געזייערטע קרויט, האָט געהאַט זיבן **טעמים** און איז געווען טויזנט מאָל בעסער פֿון די טייערסטע **מאכלים** באַם טיש. און ווער **שמועסט**, אַז דאָדעס ווייב פעסיע האָט געבאַקן לעקעך, אָדער געפרעגלט שמאַלץ – דעמלט איז געווען פֿאַר די יונגעלייט אַ **יום-טובֿ**. אַ קלייניקייט – הייסער לעקעך, נאָרוואָס פֿונעם אויוון? אָדער פֿרישע פֿעטע גריוון, וואָס צעגלייט זיך אין מויל, אַזוויי דער **מן**, וואָס די יידן האָבן געגעסן אין דער **מידבר**!

מערסטנטייל זיינען זיי געווען געסט באַ דאָדיען און באַ דאָדיעכען ווינטער. דעמלט, ווען די ביימער ווערן איינגעהילט אין ווייסן, זעען אויס ווי די איבערגעפֿרירענע **מתים** אין **תכריכים**. דאָס דאָרף פֿאַרלירט דעמלט דעם זומערדיקן רייץ און פֿראַכט, און עס בלייבט איבער מער ניט, אַז אַריינכאַפֿן זיך צו דאָדיען אינעם וואַרעם-אַנגעהייצטן שטיבל און קוויקן זיך מיט פעסיעס **מאכלים**. ס'איז **מוראדיק** שטיל. דער שניי איז טיף. קיינער קומט ניט. ס'איז טרויעריקלעך אָפֿן האַרצן. אומעטיקלעך אָפֿ דער **נשמה**. סיידן מע הייסט אַמאָל אנדרייען איינשפּאַנען די פֿערד אין אַ ברייטן שליסן. מע פעלצט זיך אָן, מע דעקט זיך צו מיט אַ וואַרעמער **"באַראַניצע"** און מע פֿאַרט זיך דורך פֿון איין פֿאַלוואַראַק אינעם צווייטן. דאָרט שטעלט מען דעם **סאַמאָוואַר**, מע טרינקט זיך אָן מיט טיי און מע פֿאַרט צוריק.

דער ווינטער האָט אָבער זיינע גוטע **מעלות** – ס'איז דאָ צייט גענוג אָפֿ צו לעזן און אָפֿ צו שרייבן. אין די **פּמעט** דריי יאָר, וואָס דער העלד האָט פֿאַרבּראַכט אין דאָרף, האָט ער אָנגעשריבן אַ **סך** מער, ווי ער האָט געשריבן נאָכדעם, ווען ער איז שוין געווען אַ שרייבער און געהייסן **"שלום-עליכם"**, אין צען יאָר. עס האָט זיך אים קיינמאָל אַזוי גרינג ניט געשריבן, ווי אין יענער צייט. און געשריבן האָט ער גאַנצע נעכט – גרויסע, האַרצרייטנדיקע ראָ-

367

מאַנען, שרייענדיקע דראַמעס, פֿאַרפּלאַנטעטע טראַגעדיעס און קאָמעדיעס. עס האָבן זיך געגאָסן די געדאַנקען, ווי פֿון אַ פֿאַס. עס האָט געשפּרודלט די פֿאַנטאַזיע, ווי אַ פֿאַנטאַז. צוליב וואָס דאָס אַלץ איז געשריבן געוואָרן – האָט ער זיך קיינמאָל ניט געפֿרעגט. קוים, איז פֿאַרטיק געוואָרן באַ אים אַ "זאָך", האָט ער דאָס איבערגעלייענט פֿאַר זיין שילערן – און ביידע זיינען געווען אַנציקט. ביידע זיינען געווען איבערצייגט, אַז דאָס איז אַ מייסטערווערק, – אָבער ניט אָפֿ לאַנג. קוים איז ער פֿאַרטיק געוואָרן מיט אַן אנדער ווערק, אַזוי איז שוין דאָס צווייטע געווען אַ מייסטערווערק, און דאָס ערשטע איז געוואָרן בלאַס, **אַפּגעבליאַקעוועט**. דעם בעסטן אָרט פֿאַר דעם איז געווען דער אויוון. און אַזוי איז אוועק מיטן פֿייער ניט איין טויז ראַמאַנען און ניט איין צענדליק דראַמעס...

אַז דער **בחור** איז געבוירן געוואָרן צו זיין אַ שרייבער – אין דעם איז באַ זיי ביידן ניט געווען קיין **שום ספֿך**. דער לערער מיט דער שילערן האָבן דערפֿון גערעדט, געפֿאַנטאַזירט, געבוט די שענסטע לופֿטשלעסער. רייזנדיק פֿון פֿאַרשיידענע פּלאַנען פֿון פֿאַרשיידענע ווערק, האָבן זיי פֿאַרגעסן פֿון זייערע אייגענע פּלאַנען... וועגן דעם איז איבערהויפט ניט געווען באַ זיי קיינמאָל קיין **שום** רייד. עס איז זיי קיינמאָל ניט געקומען אָפֿ די געדאַנקען צו דערקלערן זיך איינס דאָס אנדערע אין זייערע געפֿילן, אָדער צו פֿאַרטראַכטן זיך אָפֿן **גורל** פֿון זייער אייגענעם ראַמאַן... דער נאָמען "ראַמאַן" איז, **אַפּנים**, געווען צו שאַבלאָן, דאָס וואָרט "ליבע" איז געווען צו באַנאַל פֿאַר די געפֿילן, וואָס האָבן זיך אַנטוויקלט און אויסגעוואַקסן צווישן די צוויי יונגעלייטלעך. זיי זיינען ביידע געווען אַזוי נאַטירלעך איינס פֿאַר דאָס אנדערע, אַז ס'האָט גאָר ניט געקאָנט זיין מעגלעך, ס'זאָל זיין אנדערש. וועט דען קומען אַמאָל אָפֿ די געדאַנקען אַ ברודער, ער זאָל זיך דערקלערן אין ליבע צו זיין שוועסטער? איך האָב **מורא**, אַז מיר וועלן זיין ניט ווייט פֿונעם **אמת**, אויב איך וועל זאָגן, אַז זייטיקע פֿאַרשיינען, מענטשן **מין הצד**, האָבן אַ **סך** מער געוויסט און גאָר אָן אַן **ערך** מער גערעדט פֿונעם ראַמאַן פֿון די יונגע העלדן, ווי איידער די העלדן אליין. צו יונג זיינען זיי געווען ביידע, צו נאָו און צו גליקלעך. אָפֿ זייער הימל איז ניט געווען קיין שפּרענקעלע. זיי האָבן ניט אַרויסגעזען פֿון ערגעץ ניט קיין ווידערשטאַנד. און וואָס ס'איז דער **עיקר** – זיי האָבן קיינמאָל ניט געדענקט דערפֿון. אין דער צייט פֿון די קאַרגע דריי יאָר פֿון זייער באַקאַנטשאַפֿט האָבן

368

זיי ביידע ניט געקלערט **אַפֿילו** איין מינוט פֿון צעשיידן זיך. און דאָך איז געקומען דער טאָג, ווען זיי האָבן געמוזט זיך צעשיידן, דערוויייל ניט אָפֿ שטענדיק, נאָר אָפֿ אַ קורצע צייט.

דאָס איז געווען די צייט, וואָס דער העלד האָט זיך באַדאַרפֿט שטעלן צום "פּריזיוו".

72

דער פּריזיוו

מע רעדט שטאַרק פֿון "פּריזיוו". — ער געזעגנט זיך מיט דער שילערן און פֿירט פֿון סאָפֿיעווקע אַ בריוו צום "פּרעדוואָדיטעל". — די פֿאַנטאַזיעס אָפֿן וועג. — דער בריוו ווירקט, און עס דערגייט ניט צו זיין נומער. — אַ מעשה מיט אַ זון אַ קאַליקע. — ער קערט זיך אום צוריק אין דאָרף, נאָר די חלומות ווערן נאָך אַלץ ניט מקוים.

מע קאָן מיט זיכערקייט זאָגן, אַז כמעט אין דער גאַנצער צייט פֿון די אויבן באַשריבענע דריי יאָר איז ניט אוועקגעגאַנגען אין סאָפֿיעווקע קיין טאָג, וואָס מע זאָל ניט הערן דאָס וואָרט "פּריזיוו", פֿאַרן אַלטן לאַיעוו איז דער פּריזיוו געווען אַ קראַנקייט, אַ מאַניע אַזעלכע, וואָס האָט אים ניט געלאָזט רוען באַטאָג און שלאָפֿן באַנאַכט. אַ גאַנץ פֿאַרמעגן האָט דאָס אים אָפּגעקאַסט. וואָס איז די מעשה? זיין זון יהושע האָט באַדאַרפֿט שטיין צום פּריזיוו, האָט דער פֿאַטער קודם זיך אוועקגעלאָזט אין טשערניגאווער גובערניע, האָט זיך דאָרט אָפּגעוואָלגערט אַ צייט, אויסגעריסן געוואָרן און האָט אינגעהאַנדלט אַ "קוויטאַנציע". דאָס איז געווען איינע פֿון די געציילטע עטלעכע "זאַטשאַטנע" קוויטאַנציעס, וואָס דורך זיי איז מען אויסגעלייזט געוואָרן פֿונעם פּריזיוו. דאָס הייסט, אַז ווער עס האָט געקאַנט צושטעלן אַזאַ "קוויטאַנציע", דער איז געווען פֿריי פֿון צו גיין דינען און ער האָט זיך גערעכנט נאָר אין דער "אַפּאָלטשעניע" (רעזערוו). וואָס אַזאַ "קוויטאַנציע" האָט אָפּגעקאַסט, וואָלט אַן אַנדערער געקאַנט זיין אַ גרויסער נגיד. פֿאַרן אַלטן לאַיעוו איז אָבער צוליב אַ קינד קיין זאך ניט געווען צו טייער.

פֿאַרטיק געוואָרן מיט דער "קוויטאַנציע", האָט זיך אָנגעהויבן אַ נייע חתונה. עס האָט אויסגעבראַכן די רוסיש־טערקישע מלחמה און מע האָט געשמועסט, אַז עס וועט דערגיין צו די "אַפּאָלטשענצעס" (רעזערוויסטן). וויבאַלד אַזוי, באַדאַרף מען דעם זון באַוואָרענען מיט

369

אַ "ווייסן בילעט" באַצייטנס, דאָס האָט געהייסן: מע באַדאַרף דעם אָפּאָלטשענעץ שטעלן צום "פּרינאַם", אונטערזוכן זיין געזונט, אָף וויפֿל ער טויג פֿאַר אַ סאָלדאַט. און עס האָט זיך אַרויסגעוויזן מן־הסתם, אַז פֿאַר אַ סאָלדאַט טויג ער ניט, און מע האָט אים געגעבן אַ ווייסן בילעט, דאָס הייסט, מע האָט אים, דאַנקען גאָט, "פֿאַרבראַקעוועט"... מע האָט אים ניט נאָר "פֿאַרבראַקעוועט" פֿון פּריזיוו; מע האָט אים געמוזט דערנאָכדעם אוועקשיקן אין די וואַרעמע לענדער, קיין מענטאָן און קיין ניצע, ער זאָל זיך קורירן, וואַרעם ער איז געווען ערנסט קראַנק אָפֿן האַרצן, פֿון וועלכער קראַנקייט ער איז אין עטלעכע יאָר אַרום, ווי מיר וועלן דאָס זען אַ ביסל ווייטער, טאַקע געשטאַרבן... אָבער דערווייל האָט זיך געטאָן הושך: מע איז געפֿאַרן קיין קאַניעוו, מע האָט זיך באַקענט מיטן איספּראַוויק, מיטן פּרעדוואָדיטעל, מיט די דאָקטוירים. די טשינאַוויקעס פֿון דער "פּריסוטסטויע" האָבן געשלעפט גמילות־חסדים. יידן גוטעפֿריינט און בעל־עצות האָבן אָפּגעלעקט אַ ביינדל. ווער עס האָט געהאַט גאָט אין האַרצן, דער האָט געפֿאַמפּעט געלט. הכלל, עס איז געווען פֿול די שטוב מיט פּריזיוו, פּריזיוו און פּריזיוו...

און אַז ס'איז געקומען די צייט, וואָס דער העלד פֿון דער בינאַגראַפֿיע האָט באַדאַרפֿט זיך שטעלן צום "פּריזיוו", איז דער אַלטער לאַיעוו געוואָרן נערוועז. קודם־כל האָט ער זיך אַ סטאַרעווע געטאָן און האָט געזען, מע זאָל דעם לערער באַצייטנס אַריבערפֿירן פֿון זיין געבורטסשטאָט, פֿון פּערעיאַסלאַוו, קיין קאַניעוו, און צושרייבן צו דער קאַניעווער "פּריסוטסטויע", דאָרט, וווּ לאַיעוו האָט אַ האַנט און קאָן עפעס טאָן... מיר דאַכט, אַז אַן אייגענער פֿאַטער באַדאַרף אַזוי ניט טראָגן אָפֿן קאַפּ זיין זון, ווי דער אַלטער לאַיעוו האָט געטראָגן דעם לערער. נאָכמער: דער לערער אליין האָט ווינציקער מורא געהאַט פֿאַרן "פּריזיוו", ווי די פֿאַמיליע לאַיעוו. באַם בחור אליין איז דאָס פֿאַרן קיין קאַניעוו און זיך שטעלן צום פּריזיוו געווען אַ גאַנצער יום־טובֿ. ער האָט זיך באַשטעלט אַ פֿאַר גרויסע שטיוול, אַ סאָלדאַטסקי באַשליק און איז געווען מוכן־אומזומען "אַריינצוטערעטן אין דער דינסט". ער איז געווען זיכער, אַז ער וועט אין דער דינסט אויסנעמען, נושא־חן זיין באַ "נאַטשאַלסטויע" און ווערן אינגיכן אַן אונטער־אַפֿיצער, אָדער אַ פֿעלדפֿעבל. העכער דערפֿון קאָן דאָך אַ ייד ניט גרייכן... נאָר אַז ס'איז געקומען צום רעכטן שפיץ, אַז ער האָט שוין טאַקע באַדאַרפֿט זיך זעצן פֿאַרן, האָט ער מיטאַמאַל פֿאַר-

לוירן דעם גאנצן קוראזש. עס איז אים א **חרפה**, א **ביזיון**, נאָר ער מוז זיך **מודה** זיין, אַז ס'איז געקומען צום געזעגענען זיך מיט דער פֿאַמיליע לאַיעוו, **אפֿשר** אַף שטענדיק, האָט אים פֿאַרפרעסט דאָס האַרץ מיט אַ מאַדנע בענקעניש און ער האָט זיך באַהאַלטן באַ זיך אין **חדר**, פֿאַרגראָבן דאָס **פנים** אין קישן און געוויינט מיט ביטערע־ביטערע טרערן...

נאָר ער איז געווען ניט דער איינציקער אין דער דאָזיקער שטוב, וואָס האָט ביטער געוויינט. באַ זיך אין איר **חדר** האָט זיין שילערן נאָך מער געוויינט... אירע אויגן זיינען געווען געשוואָלן פֿון געוויין, און זי האָט יענעם טאָג ניט געקאָנט באַווייזן זיך צום טיש **אַפֿילו**... אונטער אַן אויסרייד פֿון אַ שטאַרקן קאָפּווייטעק איז זי געבליבן דעם גאנצן טאָג באַ זיך, ניט געוואָלט זען קיינעם.

טרויעריק, זייער טרויעריק איז געווען דאָס געזעגענען זיך. **תשעה באב** איז געווען אין שטוב, און אַפֿן האַרצן וויסט און פֿינצטער. שוין אַז דער העלד איז געזעסן אין פֿאַעטאָן און אַנדריי דער קוטשער איז גרייט געווען זיך אַ נעם טאָן צו דער בייטש, האָט דער יונגער העלד צום לעצטן מאָל אַ קוק געגעבן אין פֿענצטער און דערזען צוויי פֿאַרוויינטע אויגן, וואָס האָבן גערעדט אַן ווערטער, נאָר קלאַרע **דיבורים**: "פֿאַר געזונט, טייערער, טייערער, נאָר קום צוריק וואָס גיכער, וואָרעם איך קאָן אַן דיר ניט לעבן!"...

די דאָזיקע ווערטער האָט דער **בחור** געהערט מיט אַלע זיינע **חושים**, און זיינע אויגן האָבן איר געענטפֿערט: "זיי געזונט, טייערע, טייערע, איך קום צוריק צו דיר, וואָרעם איך קאָן אַן דיר ניט לעבן!"... און ערשט אַצינד האָט ער דערפֿילט, ווי שטאַרק ער איז צוגעבונדן צו דער דאָזיקער שטוב, און אַז ס'איז גאָר ניטאָ אַף דער וועלט אַזאַ **כוח**, וואָס זאָל אים קאָנען אָפֿרייסן פֿונדאָנען, סיידן דער טויט... און די געדאָנקען צעשפּילן זיך, און די היציקע פֿאַנטאַזיע **כאַפט** אים אונטער אַף אירע פֿליגלען, און ער הייבט אַן צו **חלומען**, וואַזוי ער וועט קומען צוריק, וועט ער פֿריער זיך אַנטדעקן פֿאַר איר, דערנאָך פֿאַר איר פֿאַטער און מוטער. וואַזוי ער וועט זיך ווענדן צום אַלטן און וועט אים זאָגן דעם **פסוק**: "**אַהבָתִי** – איך האָב לייב אייער טאָכטער, טוט מיט מיר וואָס איר ווילט!"... וואַזוי דער אַלטער וועט אים אַרומנעמען און וועט אים זאָגן: "גוט, וואָס דו האָסט מיר געזאָגט – איך קוק שוין לאַנג אַרויס דערוף"..." דערנאָכדעם הייבט מען זיך אַן גרייטן צו דער **חתונה**. מע ברענגט אַראָפּ

371

שניידערס פֿון **באַסלאָוו** און פֿון **טאַראַשטשע**, וואָס נייען **מלבושים** פֿאַר **חתן־פֿלה**... מע באַקט לעקעכער און מע פרעגלט איינגעמאַכטס... נאָך **חתנס צד** שיקט מען אַרויס די גרויסע קאַרעטע, וואָס אין שטאַל, וואָס ווערט גענוצט נאָר אַף אַ עקסטערע זאָך. און עס קומען צו פֿאַרן דער **טאַטע**, דער פֿעטער **פיניע** און די איבעריקע **משפּחה**... מע ווייסט ניט פֿונדאָנען, נאָר עס וואַקסט אויס אַף דער **חתונה שמואליק**... אַטאָ יענער **חבר שמואליק** דעם **רבס**, "**שמואליק** דער **יתום**", וואָס האָט געהאַט אין זיך אַזעלכע שיינע **מעשיות**... ער צעקושט זיך מיטן **חתן** און זאָגט צו אים: "נו, **שלום**? האָב איך דיר געזאָגט, אַז דער **אוצר** איז דיינער?"...

די דאָזיקע קינדערשע זיסע **חלומות** און די ייִנגלשע גאָלדענע פֿאַנטאַזיעס וועבן זיך באַ אים אין דער **מחשבה** דעם גאנצן וועג – ביז ער קומט צו פֿליען קיין קאַניעוו. אַפּגעשטעלט זיך באַ דעם אַלטן לאַיעוו אַ **קרבֿ**, אַ ייד אַ הויקער, נאָר אַ **נגיד**, וואָס האַלט אַ וויינישענע פֿאַר **פריצים**, – זיין נאָמען איז **ברוך פערטשיק**, – פֿאַלט ער אַריין אין די **עסקים** פֿון "**פריזיוו**" און גיט איבער דעם **אַדון** דעם **פרעדוואָדיטעל** אַ בריוו. אינעם בריוו שרייבט דער אַלטער לאַיעוו, אַז ער שיקט צום "**פריזיוו**" זיין לערער און וויל האַפֿן, אַז ניט שפּעטער ווי אין אַ וואָך אַרום זאָל ער אים האָבן צוריק אַ באַפֿרייטן... דער און דער **פרעדוואָדיטעל** האָט איבערגעלייענט דעם בריוו און געענטפֿערט נאָר איין וואָרט: "**כאַראַ־שאַ**"... און דאָס איז גענוג געווען, אַז דער **בחור** זאָל זיין רוין. ער איז געגאָנגען צום "**פריזיוו**", געצויגן אַ **גורל** און אַרויסגענומען אַ נומער 285. מע קאָן ניט זאָגן, אַז דאָס זאָל זיין אַזאַ הויכער נומער. נאָר באַ נומער 284 האָט זיך דער "**פריזיוו**" געשלאָסן... און דער לערער איז אַרויס פֿריי. אין זיין **זכות** זיינען באַפֿרייט געוואָרן נאָך עטלעכע ייִדישע קינדער מיט העכערע נומערן, און די **שימחה** איז געווען יענעם יאָר אין קאַניעוו זייער גרויס!...

צו דער **שימחה** פֿונעם "**פריזיוו**" איז געקומען צו פֿאַרן קיין קאַניעוו פֿון **פערעיאַסלאָוו** אויך דער פֿאַטער פֿונעם **בעל־האַפֿריזיוו**, און, אויב איך האָב קיין **טעות** ניט, איז דער פֿעטער **פיניע** אויך געקומען – ער האָט

געהאט אין קאניעוו א מחותן, – און די שימחה איז געווען טאָפּל. **ברוך פערטשיק** האָט געלייזט פֿאַר ווײַן, און דער בל-שימחה

372

האָט אוועקגעשיקט אַ דעפּעש קיין סאַפֿלעווקע דורך סטאַנציע באַראַניעפּאַליע: "מזל-טובּ, צו מיר ניט דערגרייכט. בין פֿריי. כּיפֿאַר אַרויס מאַרגן פֿרי צוריק".

ניט איין מאַרגן איז אָבער אוועקגעגאַנגען, ביז דער העלד האָט געקאַנט אַרויספֿאַרן פֿון קאַניעוו. וואָרעם עס קאָן דען זײַן, אַ ייִדישע שימחה זאָל ניט פֿאַרשטערט ווערן? עס האָט זיך געפֿונען איינער, ווישינסקי אָדער ווישינעווסקי, אַ ייִד אַ שרייער מיט אַ קול פֿון אַ גראַגער. האָט ער געהאַט אַ זון אַ קאַליקע, וואָס איז געווען זיכער, אַז ער וועט אַרויס פֿריי, צום סוף האָט מען אים אָפּגעגעבן פֿאַר אַ סאַלדאַט. האָט דאָס דעם פֿאַטער פֿאַרבאַקט באַם האַרצן, און ער האָט גענומען שרייען און גראַגערן: "סטײַטש, זײַן זון, דער קאַליקע, וועט גיין דינען פֿאַר די מיוחסים, וואָס האָבן זיך געלאָזט קאַסטן געלט?" בעט מען אים, ער זאָל אַזוי ניט שרייען. זאָגט ער: "איך שריי דען? איך רייז, דאַכט מיר, שטיל". און ער הייבט אָן צו גראַגערן נאָך שטאַרקער, אַז "ער ווייסט פֿון דעם שכל, פֿאַרוואָס דער און דער "פּרעדוואָדיטעל" האָט צוגענומען קאַליקעס"... און ער דערציילט יעדן איינציקן דעם "שכל" בסוד-סודות, נאָר אַזוי הויך, אַז עס ווייסט שוין דערפֿון די גאַנצע שטאַט מיט אלע סימנים, און אַפֿילו מיטן לשון פֿונעם בריוו, וואָס דער אַלטער לאַיעוו האָט געשריבן צום "פּרעדוואָדיטעל" (פֿאַר אַ ייִדן איז ניטאָ קיין סוד). און דער ייִד האָט געגעבן צו וויסן, אַז ער וועט דאָס ניט פֿאַרשווייגן. ער וועט אוועקגעבן, זאָגט ער, "פֿאַד סוד" (צום געריכט) דעם פּרעדוואָדיטעל, מיט די דאָקטוירים, מיט דער גאַנצער "פּריסטסטויע"...! רופֿט מען אָפּ דעם ייִדן אָף אַ זײַט און מע זאָגט אים צו, אַז מע וועט זיך צונויפֿלייגן און מע וועט אַרויסנעמען זײַן זון דעם קאַליקע פֿון פֿאַלק... וויל ער ניט הערן פֿון צוזאַגעכצן. פֿון "וכך היה אומר" ביז "וכך היה מונה" פֿאַלט מען, זאָגט ער, זיבן מאָל פֿורעים! ער וויל, זאָגט ער, זיך זען מיט דער מטבע. און ער הייבט שוין גאָר אָן צו רייזן אָף רוסיש: "כאַטשו, זאָגט ער, ווידעט דיענגי"!... און עס האָט גאָרניט געהאַלפֿן. עס האָבן זיך אַריינגעלייגט מענטשן. מע האָט געמאַכט אַן אַסיפּה און נאָך אַן אַסיפּה און נאָך צוויי אַסיפּות, און די באַפֿרייטע פּריזיווניקעס האָבן זיך צונויפֿגעלייגט און באַשטייערט, ווער מיט

1 געמיינט: פֿון צוזאָגן ביז איבערציילן איז נאָך גאַנץ ווייט.

373

אַ פֿופֿציקער און ווער מיט אַ הונדערטער, און מע האָט די צונויפֿגעלייגטע סומע פֿאַנאַנדערגעטיילט צווישן די אָפּגעגעבענע ייִדן. דעם גרעסטן חלק האָט גענומען, פֿאַרשטייט זיך, דער ייִד דער שרייער. ער האָט געטענהט, אַז אים קומט מער פֿון אַלע, דערפֿאַר, ווייל זײַן זון איז מער קאַליקע פֿון אַלע, דער שכל-הישר האָט אַפֿילו געזאָגט פֿאַרקערט: אַדראַ, ווייל ער איז אַ קאַליקע, באַדאַרף זײַן גרינגער אים צו באַפֿרייען! נאָר וואָס וועט איר מאַכן מיט אַ ייִדן אַ שרייער, וואָס האָט אַ קול פֿון אַ גראַגער? דערזען, אַז מע גיט אים נאָך, ווי אַ בן-יחיד, האָט ער זיך פֿאַרמאַסטן אַלעמאַל צו רייזן העכער און העכער, ער האָט געהאַנדלט, ווי אַן אמתער נאַיאָמשטיק!... אַ גליק, וואָס דער אויבן דערמאָנטער קרובּ ברוך פערטשיק האָט געהאַט אַ באַפֿעל פֿון דעם אַלטן לאַיעוו: "קאַרט-בלאַנש", דאָס הייסט, מע זאָל דעם בחור דעם פּריזיווניק געבן געלט, וויפֿל ער וועט באַדאַרפֿן. ווער האָט געקוקט דעמלט אָף געלט? פֿרייהייט – דאָס איז געווען דער איינציקער פֿונקט, דער איינציקער לייכטנדיקער שטערן. אַ באַפֿרייטער האָט ער זיך געפֿילט ערשט דעמלט, ווען ער איז שוין געזעסן אין פֿאַעטאָן, וואָס מע האָט אים אַרויסגעשיקט אָף דער סטאַנציע קיין מיראַנאָווקע, און אַנדריי דער קוטשער האָט אים איבערגעגעבן אַ גרוס פֿון דער היים, אַז אַלע זײַנען, דאַנקען גאָט, געזונט און אַלץ איז אין אַרדענונג. "וויסאַ בלאַהאַפּאַלוטשאַנאַ" – לאָזט אויס אַנדריי און שמועסט זיך דורך מיט די פֿערדלעך אָף זייער לשון. און די פֿערדלעך פֿאַרשטייען אים און טראָגן דאָס פֿאַעטאַנדל כּמעט אין דער לופֿטן. ס'איז אַ וואָרעמער אָסינענדיקער טאָג. די זון בראָט ניט, ברייט ניט, נאָר זי גלעט און צערטלט, און עס שליסן זיך די אויגן. און עס וועבן זיך חלומות, זיידענע חלומות. און עס בויען זיך לופֿטשלעסער, גאָלדענע לופֿטשלעסער. אַט באַלד איז ער אין דער היים. און קומט ער צו פֿאַרן אַהיים, אַזוי דעקט ער אויף פֿאַרן אַלטן לאַיעוו די קאַרטן: "הנה זייט וויסן, אַז איך האָב לייב אייער טאָכטער און אייער טאָכטער האָט לייב מיך"... אַט באַלד, נאָך אַ האַלבע שעה; נאָך אַ פֿערטל שעה. אַט איז שוין דאָס באַקאַנטע באַראַניעפּאַליע, דער וואַלד, דער לאַן,

די "קלאדישטשע", די ווינטמילן, וואָס זענען אויס פֿונדערווייטן ווי
1 אזוי האָט געהייסן דער, וואָס פֿלעגט פֿאַר געלט פֿאַרבייטן דעם, וואָס דאַרף גיין פֿאַר אַ סאַלדאַט.

374

ריזן, וואָס מאַכן מיט די הענט: "אהערצוצו! אַהערצוצו!"... נאָך עטלעכע מינוט – און אָט איז שוין דער
הויף. די גרויסע ווייסע שטוב מיט די צוויי גאַנעקעס. ניין. עס איז אַ ספֿק, אויב עס קאָן זיין אַ גרעסערע
שימחה, ווען אַן אייגן קינד קומט אַ באַפֿרייטער אַהיים צו די פֿאַטער און מוטער. דער העלד האָט געהאַט צו
דערציילן און צו דערציילן נסים-ונפֿלאָות פֿונעם "פֿריזיוו" – יציאת-מצרים! נאָר דאָס סאַמע וויכטיקסטע,
ווי ער האָט זיך געהאַט געגרייט, האָט ער ניט דערציילט, און די קאָרטן האָט ער פֿאַרן אַלטן לאַיעוו ניט
אפֿגעדעקט... דאָס האָט ער אָפֿגעלייגט אַף מאָרגן, אַף שפּעטער... און דערווייז איז פֿאַרבייגעגאַנגען אַ טאָג
און אַ טאָג, אַ וואָך און אַ וואָך. ביז עס איז געקומען אַ קאַטאַסטראָפֿע גאָר אומגעריכט, דורך אַ זיטיקן
פֿאַרשוין, וואָס האָט דעם אַלטן געעפֿנט די אויגן אַף דעם ראָמאַן...

דאָס איז געווען אַ ייִדענע אַ חכמה מיט אַ ווייטן קוק, דעם אַלטנס אַ קרובֿה פֿון באַרדיטשעוו, מיטן נאָמען
טויבע. מיר רופֿן זי "די מומע טויבע פֿון באַרדיטשעוו". אַז איר וועט זיך באַקענען מיט איר, וועט איר זען,
אַז דער נאָמען פֿאַסט איר. נאָר וועגן איר – אַ באַזונדער קאַפּיטל.

73

די מומע טויבע פֿון באַרדיטשעוו

די מומע טויבע קוקט נאָך די יונגעלייט. – דער אַלטער לאַיעוו ווערט געוואָר פֿונעם סוד. – די קאַטאַסטראָפֿע. – דער העלד
לאָזט זיך אין דער וועלט אַריין אַ באַליידיקטער. מע קאַפט איבער זיינע בריוו, און ער בלאַנדזעט אין דער פֿינצטערער נאַכט.

אינדעראַמתן האָט זי דאָרט קיינעם ניט אָנגעקערט קיין מומע. סך-הכל איז זי געווען דעם אַלטן לאַיעוו
אַ קוזינע. נאָר, ווי געזאָגט, דער נאָמען "מומע" האָט איר געפֿאַסט צום פֿנים. אַ ייִדענע ניט קיין שיינע, מיט
אַ ראַבעטינע געפֿינטלט פֿנים און מיט אַ לאַנגער נאָז, האָט זי פֿאַרמאָגט אַ פֿאַר זייער קלוגע אויגן, וואָס אַז
זיי קוקן אַף אייך, נעמען זיי אייך דורך און דורך. באַ איר מאַן, זאָגט מען, גייט זי אין ספּאַדעק, פֿירט אַלע
געשעפֿטן, איז גאַנץ רייך. און געקומען איז זי אַהער צוגאַסט נאָך אַ סך יאָרן, וואָס מע האָט זיך ניט געזען.
פֿאַרשטייט זיך, אַז פֿאַר אַזאַ מומע, וואָס איז געקומען אַזש פֿון באַרדיטשעוו, האָט דאָס פֿריזישע לעבן
אין דאָרף אויסגעזען גענוג ניי און ווילד, און זי האָט אַף יעדע זאַך געקוקט מיט אירע באַרדיטשעווער אויגן
און האָט יעדע זאַך באַווונדערט. מיט דעם אַלטן לאַיעוו

375

איז זי געווען אַף "דו" און האָט אים אַלצדינג אַרויסגעזאָגט, וואָס זי דענקט און וואָס איר גייפֿעלט און וואָס
ניט.

למשל, איר איז געפֿעלן דאָס לעבן אין דאָרף, די לופֿט, די קיען, די פֿערד, די פֿרישע מילך, וואָס הערט
זיך פֿון דעם די פֿאַשע, דאָס ברויט פֿון די אייגענע ווייצן. אַלץ שמעקט מיט ערד, אייגענע האַרעוואַניע –
אַלצדינג גוט, אויסגעצייכנט גוט. אַפֿילו דאָדיע דער נאַטור-מענטש איז איר געפֿעלן. איז זי אָבער ניט
איינפֿאַרשטאַנען מיט איר קווענס דיסציפּלין, וואָס ער פֿירט זיך שוין צופֿיל מעשה פֿרייז. אַ ייד אַ
פֿאַמעשטיק, לויט איר פֿאַרשטאַנד, קלעפט זיך עפעס ניט... אָדער, אַשטייגער, לאָמיר זאָגן דאָס, וואָס ער
איז אַ גוטער פֿאַסעסער, אַ ליבהאַבער פֿון ערד – מהיכא-תּיתא, אַבי גאָט העלפֿט, מע קאָן מאַכן געלט, ווערן
אַ גבֿיר, פֿאַרוואָס ניט? זי וואָלט זיך אַפֿשר אויך ניט אָפֿגעזאָגט דערפֿון... נאָר צו וואָס דאָרף מען זיך אזוי
דערווייטערן פֿון ייִדן? – אָט וואָס זי פֿאַרשטייט ניט. פֿאַרוואָס פֿאַרט ער ניט אַרויס קיין באַסלאַוו, אַז עס
קומט אַ ייִדישער יום-טובֿ? און ווידער האָלט זי אים פֿיר, למאי ער לאַכט אָפֿ פֿון אַן ערלעכן ייִדן, אַן
"אייניקל"1 מיט אַ גרינער שאַל, וואָס פֿאַרבלאַנדזעט צו אים נאָך אַ נדבֿה? אַ נדבֿה גיט ער, און נאָך מיט אַ
ברייטער האַנט, נאָר ער מאַכט חזוק פֿונעם ייִדן. "אַמער גיב ניט און מאַך ניט חזוק"... אזוי טענהט מיט אים
די מומע טויבע פֿון באַרדיטשעוו. און נאָך אַ זאַך. דער מומע טויבע איז געפֿעלן דער לערער. אַ גאַנץ פֿיינער
בחור – מע קאָן ניט זאָגן. און אַ קענער. און דערצו נאָך אַ "טאַטנס אַ קינד" – איז דאָך אַוודאי גוט. נאָר וווּ
שטייט דאָס געשריבן, אַז אַ לערער דאָרף זיין אַ נאָענטער מחותן מיט דער שילערן? און לויט איר מיינונג,
איז דער דאָזיקער לערער שוין צו אַ נאָענטער מחותן מיט זיין שילערן. פֿונוואַנען ווייסט זי דאָס? – די מומע

טויבע ווייסט. די מומע טויבע האָט אַן אויג. די מומע טויבע האָט זיך געגעבן די מי נאָכצוקוקן דעם יונגן פאָר אַף טריט און שריט, און זי האָט אליין געזען מיט אירע אויגן, ווי זיי האָבן געגעסן פֿון איין טעלער. וווּ איז דאָס געווען? באַ דאָדיען. די מומע טויבע פֿון באַרדיטשעוו האָט שוין באַלד פֿונעם ערשטן טאָג באַמערקט, אַז דאָס מיידל "גייט אויס נאָכן **בחור**" און אַז דער **בחור** "איז די **פפּרה** נאָכן 1 אזוי האָבן זיך גערופֿן אַ קאָטעגאָריע אַרעמעלייט, וואָס פֿלעגן פרעטענדירן אַף שיינע **נדבֿות** דערפֿאַר, וואָס זיי שטאַמען **פלומרשט** פֿון אַ "גרויסן **ייחוס**".

376

מיידל"... דאָס זעט אַרויס, האָט זי געזאָגט, יעדער מענטש, סיידן **אפֿשר** דער, וואָס איז אַדער אַ בלינדער אַף ביידע אויגן, אַדער ער וויל ניט זען, וואָס באַ אים אונטער דער נאָז טוט זיך... ס'איז גאַנץ גענוג, האָט די מומע טויבע געזאָגט, מע זאָל זיך צוקוקן, ווי די צוויי זיצן באַם טיש און וואַרפֿן זיך דורך מיט אַ קוק, ריידן זיך איבער מיט די אויגן... פֿון דעמלט אָן, זאָגט זי, האָט זי פֿון זיי קיין אויג ניט אַראָפּגעלאָזט. די מומע טויבע האָט זיך ניט געפֿוילט נאָכקוקן נאָך זיי, **בעת** זיי זיצן און לערנען, **בעת** זיי גייען שפּאַצירן, אַדער **בעת** מע זעצט זיך פֿאַרן.

איינמאָל – אזוי האָט די מומע טויבע דערציילט פֿאַרן אַלטן – האָט זי זיי באַמערקט אַריינשפּאַצירן צו דאָדיע דעם עקאָנאָם אין שטיבעלע אַריין. איז איר די **מעשה** באַלד ניט געפֿעלן: "וואָס האָבן אַזעלכע קינדער צו טאָן באַם עקאָנאָם אינעם אַרעמען שטיבל?" פֿוילט זי זיך ניט, די מומע טויבע פֿון באַרדיטשעוו, און **כאַפט** אַ קוק אַריין צו דאָדיען דעם עקאָנאָם דורכן פֿענצטער און דערזעט, ווי דאָס פֿאַרל עסן ביידע פֿון איין טעלער. וואָס זיי האָבן געגעסן – ווייסט זי ניט. נאָר געזען האָט זי, זי זאָל אזוי זען אַלדאָס גוטס, ווי מע עסט און מע רעדט און מע לאַכט... "איז דאָך **ממה־נפֿשך**: איז דאָס אַ **שידוך** – איז **מהיכא־תּיתא**. באַדאַרפֿן דאָך **טאַטע־מאַמע** וויסן. עלע וואָס דען – ס'איז אַ ליבע? אַ ראָמאַן? באַדאַרפֿן דאָך **אוודאי טאַטע־מאַמע** וויסן דערפֿון... וואָרעם ס'איז אַ **סך** געזינטער און בעסער און שענער געבן דער טאָכטער פֿאַר אַ **חתן** אַן אַרעמען לערער, וואָס פֿאַרמאָגט אינגאַנצן איין פֿאַר העמדער, איידער וואַרטן, ביז דער דאָזיקער לערער וועט אַנטלויפֿן מיט דער טאָכטער אין אַ פֿינצטערער נאָכט קיין **באָסלאָוו**, אַדער קיין **טאַראַשטשע**, אַדער קיין קאַרסון, און דאַרטן שטעלן אַ שטילע **חופּה**..."

אַט דאָס זיינען געווען די **טענות** פֿון דער מומע טויבע, ווי עס האָט זיך נאָכדעם אַרויסבאוויזן. און אַנטדעקט האָט זי דאָס איר קוזען **בסוד־סודות**, אַ האַלבע **שעה** פֿאַר איר אוועקפֿאַרן, און אירע ווערטער האָבן געפֿונען אַן אַפּקלאַנג אין האַרצן פֿונעם אַלטן לאַיעוו, וואָרעם אַז ער איז אַרויסגעגאַנגען מיט זיין **קרובֿה** זי צו באַגלייטן, איז ער געווען אַ צעקאָכטער און האָט דעם גאַנצן טאָג נאָכדעם ניט אויסגערעדט מיט קיינעם אַ וואָרט **אַפּילו**. ער האָט זיך פֿאַרשפּאַרט באַ זיך אין **חדר** און האָט זיך שוין מער יענעם טאָג ניט באַוויזן.

אַף דער נאָכט איז געקומען צו פֿאַרן דער זון דער **משכּיל**, **יהושעקע**, און איז שוין געבליבן נעכטיקן אין סאָפֿיעווקע. עפעס האָט זיך

377

דאַרט געטאָן. עפעס האָט זיך געקאָכט. מע האָט זיך פֿאַרשלאָסן מיטן אַלטן אין די אַלקערס און מע האָט זיך גע**סודעט**. מע האָט געהאַלטן, **אַפּנים**, אַ פֿאַמיליע־ראַט. די שילערן האָט זיך געקליבן גיין אַפֿן שפּאַציר מיטן לערער – האָט מען זי אַפּגעהאַלטן. צום טיש איז מען ניט געגאַנגען אַלע איינינעם, ווי אַלע טאָג, נאָר יעדער באַזונדער איז געקומען אין אַן אַנדער צייט, אַפּגעגעסן, אַפּגעשטאַנען און אוועק צו זיך. עס איז פֿאַרגעקומען אין דער דאָזיקער שטוב עפעס אומגעוויינלעכעס. אַ מאָדנע שטילקייט. די גרויזאַמע שטילקייט, וואָס טרעט אַריין פֿאַר אַ שטורעם... ווער וואָלט זיך דאָס געקאָנט ריכטן, אַז אַ פֿאַר פֿילדזייטיקע ווערטער, וואָס די מומע טויבע פֿון באַרדיטשעוו האָט אַריינגעוואַרפֿן, זאָל אָנאַרבעטן אַזאַ **חתונה** און ברענגען אַן איבערקערעניש אין אַ שטוב? עס קאָן זיין, אַז ווען די מומע טויבע זאָל געווען וויסן פֿריער, אַז אירס אַ וואָרט וועט ברענגען אַזעלכע רעזולטאַטן, וואָלט זי זיך ניט אַריינמישן אַהין, וווּ מע דאַרף ניט. ערשט העט־שפּעטער, אין אַ צייט אַרום, איז מען געוויירע געוואָרן, אַז די מומע טויבע פֿון באַרדיטשעוו האָט באַלד **חרטה** געהאַט אַף דער גאַנצער **מעשה** און האָט געוואָלט **כאַפּן** צוריק, נאָר ס'איז שוין געווען צו שפּעט. האָט זי פֿאַרקערעוועט דעם **דישל** און גענומען **איינטענהן** מיטן אַלטן, אַז דאָס אומגליק איז, אייגנטלעך, גאָר ניט אזוי גרויס, און אַז זי זעט ניט, וואָס האָט מען זיך דאָ אזוי צו ערגערן? וואָס איז שולדיק דער **בחור**, וואָס ער איז אַרעם? "אַרעם איז קיין שאַנדע", און "גליק איז באַ גאָט". און נאָך אַזעלכע ווערטער האָט זי אין אים

אַרײַנגערעדט. עס האָבן אָבער נישט געהאַלפֿן שוין קיין ווערטער. די גאַנצע **טענה** פֿונעם אַלטן איז געווען, אַז צום **בחור**, אייגנטלעך, האָט ער גאַרניט. נאָר וויאַזוי האָט מען געוואָגט פֿירן אַ ראָמאַן באַ אים אין שטוב אָן זײַן וויסן? און אז זײַן טאָכטער זאָל נעמען אַ **חתן** אָן אַרעם-**בחור** אַרט אים אויך נישט. נאָר וואָס דען? ווען ער, איר פֿאָטער, זאָל אים געבן. נישט זי זאָל אליין זיך אויסקלייבן, גאָר נישט האָבן זיך אָנגעפֿרעגט באַ אים! **אַט** דאָס האָט אים געקערענקט מער פֿון אַלצדינג.

די אַלע **טענות** מיט די רײד איז מען געוויירע געוואָרן ערשט נאָכדעם, אין אַ צײַט אַרום. דעמלט אָבער האָט דאָס פֿאַרפֿאַלק, ווי די **פֿשרע** לעמעלעך, נישט געוויסט, ווער עס האָט זיי געשלייערט. זיי האָבן נאָר געפֿילט, אַז עפעס קאָכט זיך. וואָס וועט זיך אויסקאָכן – וועלן זיי זען מאָרגן. דער פֿרימאָרגן וועט זאָגן...

378

און אז ס׳איז געקומען דער פֿרימאָרגן און אונדזער העלד איז אפֿגעשטאַנען, האָט ער שוין נישט געטראָפֿן קיינעם. נישט דעם אַלטן, נישט זײַן פֿרוי, נישט דעם זון, נישט זייער טאָכטער. וווּ זײַנען זיי אַלע? אוועקגעפֿאַרן. וווּהיין? מע ווייסט נישט... פֿון די מענטשן אין הויף קאָן קיינער נישט זאָגן, אפֿן טיש איז געווען אָנגעגרייט פֿון זײַנטוועגן אַ פֿאַקעט. געעפֿנט דעם פֿאַקעט, האָט ער געהאַפֿט צו געפֿינען אַ בריוו, אַ דערקלערונג. צום **סוף** איז אינעם פֿאַקעט נישט געווען קיין איין וואָרט **אַפֿילו**. דאָרט איז געלעגן נאָר געלט – די **שכירות**, וואָס האָבן זיך צונויפֿגעקליבן פֿאַר דער גאַנצער צײַט – און מער גאַרנישט. אין הויף איז געשטאַנען גרייט פֿונעם לערערס וועגן אַ שליטן (אינמיטן ווינטער איז געווען די געשיכטע) און אַ וואָרעמע "**באַראַניצע**" אָף איינצודעקן די פֿיס. פֿון די מענטשן איז נישט געווען אַרויסצובאַקומען קיין איינציק וואָרט. **אַפֿילו** דאָדיע דער עקאָנאָם, וואָס וואָלט זיך פֿאַרן לערער און פֿאַר דער שילערן געלאָזט שניידן די הענט, האָט אָף אַלע נאָכפֿרעגענישן געענטפֿערט נאָר מיט אַ קנייטש מיט די **פלייצעס** און מיט אַ זיפֿץ. די **מורא** פֿאַרן אַלטן איז באַ אים געווען שטאַרקער פֿון אַלץ... דערפֿון איז דער באַליידיקטער לערער געוואָרן נאָך מער אפֿגערעגט. ער האָט זיך פֿאַרלאָרן, נישט געוויסט וואָס צו טאָן. ער האָט זיך אַ פֿאַר מאָל גענומען שרייבן אַ בריוו, פֿריער צום אַלטן, דערנאָך צום זון צום "**משפּיל**". דערנאָך – צו דער שילערן. עס האָט זיך אָבער נישט געשריבן. אַ קאָסטאַטראָפֿע איז דאָס געווען אַ גרויסע. נאָר אָף אַזאַ פֿאַטש אין **פנים** האָט ער זיך נישט געריכט... עס איז אים געווען אַ **ביזיוו**, אַ **ביזיוו** פֿאַר זיך אליין און פֿאַר די מענטשן. ער האָט דעריבער נישט געמאַכט קיין לאַנגע **שהיות** און האָט זיך אפֿגעזעצט אפֿן שליטן און האָט זיך געלאָזט פֿירן צו דער סטאַנציע, **בכדי** צו פֿאַרן פֿון דאָרטן – וווּהיין? ער ווייסט נאָך אליין נישט וווּהיין. וווּ די אויגן וועלן טראָגן... נאָר דערווייל, איידער ער קומט צו דער באַן-סטאַנציע, האָט ער געהייסן דעם קוטשער זיך אָפשטעלן אין **באַראַניעפֿאַליע** – די פֿאַסט-סטאַנציע, פֿונוואָנען סאָפֿיעווקע באַקומט איר קאַרעספּאָנדענץ. אין **באַראַניעפֿאַליע** האָט דער העלד פֿון דער ביאָגראַפֿיע געהאַט אַ פֿריינט. איר קענט אים. דאָס איז געווען דער **סמאַטריטעל** פֿון דער סטאַנציע, אָדער דער פֿאַסטמייסטער, מאַלינאָווסקי.

בטבע איז מאַלינאָווסקי דער פֿאַסטמייסטער געווען אַ **גוי** אַ **קאַבאַרניק** און האָט ליב געהאַט, ווי מיר ווייסן שוין, דעם טרונק. פֿונעם

379

אַלטן לאַיעווס פֿאַסעסיעס האָט ער געהאַט אָפֿטע **מתנות**: אַ זעקל ווייץ, אַ וואָגן שטרוי, אַמאָל אונטער אַ **יום-טובֿ** אַ **מזומנע מטבע**. מיטן לערער און מיט דער שילערן האָט ער געשלאָגן בלאַט, און **בכלל** געווען אַ גוטער **גוי**.

באַ אים האָט זיך דאָס דער לערער אָפֿגעשטעלט און פֿאַר אים האָט ער אַ ביסל אַנטפלעקט זײַן האַרץ. ער האָט געהאַט אַ מיין דערביי, וואָס איז באַשטאַנען אין דעם, אַז ער, מאַלינאָווסקי, זאָל זײַן דער **שליח** אָף איבערצופֿעקלען קאַנטראַבאַנד – אַ בריוו צו לאַיעווס טאָכטער, און איבערשיקן פֿון איר, אויב ס׳וועט זײַן, אַן ענטפֿער. אויסגעהערט די **בקשה**, האָט דער פֿאַסטמייסטער מאַלינאָווסקי אויסגעצויגן אַ האַנט און געשוואָרן באַ גאָט, און טאָמער גלייבט מען אים נישט, האָט ער זיך איבערגע**צלמט**, אַז ער וועט אויספֿאַלגן אַלצדינג אפֿן בעסטן אַרט. און אזוי ווי עס איז, הייסט עס, געשלאָסן געוואָרן צווישן גוטעפֿריינט אַ געשעפֿט, באַדאַרף מען דעם אָפֿמאַך באַנעצן מיט אַ ביסל בראַנפֿן און פֿאַרבייטן מיט אַ הערינג. עס האָט נישט געהאַלפֿן קיין **שום תירוצ**. מע האָט זיך אוועקגעזעצט ביידע און מע איז נישט אפֿגעשטאַנען, ביז דאָס פֿלעשל איז געוואָרן ליידיק און מאַלינאָווסקי איז געוואָרן **מלא**¹ און האָט זיך אַרומגע**כאַפט** קושן מיטן לערער און האָט זיך פֿאַרשוואָרן נאָכאַמאָל, און נאָכאַמאָל זיך איבערגע**צלמט**, אַז ער וועט זײַנע בריוו איבערגעבן צו לאַיעווס

טאכטער גלייך אין די הענט אריין – ער מעג שוין זיין רויק. וואָרעם מאַלינאָוסקי, אַז ער זאָגט אַ וואָרט, איז הייליק...

און **פך-הווה**: די ערשטע עטלעכע הייסע פֿלאַמפֿיעריקע ליבע-בריוו, וואָס דער העלד האָט אים צוגעשיקט איינס נאָך דאָס אנדערע, האָט דער פּאָסטמיסטער מאַלינאָוסקי, ווי עס האָט זיך אַרויסבאַוויזן נאָכדעם, איבערגעגעבן אַקוראַט צום אַלטן לאַיעו אין די הענט אַריין... עס איז דעריבער גרינג צו פֿאַרשטיין, אַז קיין ענטפֿער האָט ער אַף זײַנע הייסע פֿלאַמפֿיעריקע בריוו ניט באַקומען. און עס איז דעריבער גרינג צו פֿאַרשטיין, אַז ער האָט אַזוי לאַנג געשריבן בריוולעך ביז – ער האָט אופֿגעהערט צו שרייבן.

פֿול, געמיינט: **שיפור**.

380

וואָס באַטייטן די דאָזיקע פינטעלעך? זיי באַטייטן אַ לאַנגע פֿינצטערע נאכט. אַלץ איז איינגעוויקלט אין אַ געדיכטן נעפל, דער עלנדער וואַנדערער טאַפט דעם וועג. ער שלאָגט זיך אָן אַלעמאָל אַף אַן אנדער שטיין, אָדער ער פֿאַלט אַריין אין אַ גרוב... ער פֿאַלט, ער **כאַפט** זיך אָף, גייט ווייטער און שלאָגט זיך אָן אַף אַ פֿרישן שטיין און פֿאַלט אַריין אין אַ גרוב... ניט זעענדיק פֿאַר זיך די ליכטיקע וועלט, טוט ער נאָרשיקטן, באַגייט פֿעלער, איין פֿעלער גרעסער פֿונעם אנדערן... מע קאָן ניט אַרופֿשלאָגן זיך מיט פֿאַרבונדענע אויגן אַפֿן גלייכן וועג. מיט פֿאַרבונדענע אויגן מוז מען **בלאָנדזען**... און ער האָט **געבלאָנדזעט**, לאַנג **געבלאָנדזעט**. ביז ער האָט זיך אַרופֿגעשלאָגן אַף דעם ריכטיקן וועג. ביז ער האָט זיך אַליין אויסגעפֿונען.

74

דער ערשטער אַרויספֿאַר

ער קומט צו פֿאַרן קיין קיעוו און ציט זיך צו די גרויסע שטערן פֿון "**השפלה**". – די "**אַבלאַווע**" אַף דער **אַכסניה**. – ער פֿרעגט זיך נאָך אַפֿן העברעישן **משורר יהל"ל**. – דער **מחבר** פֿון "**זאַפֿיסקי יעוורעיא**"¹ און אַ פֿרעפֿעראַנסל. – ער דערשלאָגט זיך צום **משורר יהל"ל** און קריגט אַ קאַלטע אופֿנאַמע.

ווהיין פֿאַרט אַ **בחורל**, וואָס האָט ניט קיין היים און וויל עפעס דערגרייכן? – אין דער גרויסער שטאָט אַריין. די גרויסע שטאָט – דאָס איז דער הויפט־פונקט, דער צענטער, וווהיין עס ציט יעדן איינציקן, וואָס זוכט עפעס אַ טועכץ, אַ באַשעפֿטיקונג, אַ פֿראַפֿעסיע, אָדער אַ שטעלע. אַ יונגערמאַן האָט פֿאַרלוירן דאָס **נדן**, אָדער ער האָט געוואָרפֿן אַן **אומחן** אַפֿן ווייבל, אָדער ער האָט זיך צעקריגט מיט זײַן שווער און שוויגער, מיט זײַנע עלטערן, אָדער צעגאַנגען זיך מיט זײַנע **שותפים**, וווהיין לאַזט ער זיך אוועק? – אין דער גרויסער שטאָט אַריין. איינער האָט געהערט, אַז אַף דער בערזע מאַכט מען פֿון שניי **גאַמלקעס** און מע שיט אָן זעק מיט געלט – וואָס טוט ער? – פֿאַרט ער אין דער גרויסער שטאָט אַריין זוכן גליק. די גרויסע שטאָט, דער צענטער, האָט אין זיך אַ מאַגעטישע

1 "מעמואַרן פֿון אַ יידן" – באַגראָוו (1825–1885) אַ ווערק.

381

קראַפֿט, וואָס ציט צו, וואָס לאַזט ניט אָפֿ. אַהינצו שלעפט דאָס אייך, ווי אַ זומפֿ. דאָרטן האַפֿט איר, אַז איר וועט געפֿינען דאָס, וואָס איר זוכט.

די גרויסע שטאָט אין יענעם געגנט, ווו אונדזער העלד האָט זיך געפֿונען, איז די באַרימטע הייליקע שטאָט קיעוו. אַהיין האָט ער געשטרעבט און אַהיין איז ער געקומען. צו וואָס האָט ער, אייגנטלעך, געשטרעבט? און וואָס האָט ער געזוכט? – דאָס לאַזט זיך ניט זאָגן פֿאַר קלאָר, וואָרעם קאַנקרעט האָט ער נאָך אַליין ניט געוויסט, נאָך וואָס עס לעכצט זײַן **נשמה**. עס האָט אים געצויגן אין דער גרויסער שטאָט אַריין, ווי עס ציט אַ קינד צו דער שײַן פֿון דער **לבנה**. אין אַ גרויסער שטאָט זײַנען פֿאַראַן גרויסע מענטשן, דאָס זײַנען די ליכטיקע שטערן, וואָס שײַנען אַראָפֿ צו אונדז אַף דער ערד מיט זייער העלער ליכטיקייט פֿונעם גרויסן אומענדלעכן הימל־רום. דאָס זײַנען די גרויסע **משפּילים**, באַרימטע שרייבער און פֿון גאָט געבענטשטע פֿאַעטן, וואָס זייערע נעמען האָבן אַזוי שײַן געקלונגען אין די אויערן פֿון די – וויאָזוי זאָל איך זיי אָנרופֿן? – נו, "**פּרחה־השפלה**", די יונגעטשקע **משפּילמלעך**, נאָווע, אומשולדיקע **בחורמלעך**. דאָס איז געווען דער

ערשטער אַרויספֿאַר פֿון אונדזער יונגן העלד אין דער גרויסער וועלט און זײַן ערשטער אַרײַנפֿאַר אין דער גרויסער שטאָט. און אָפּגעשטעלט האָט ער זיך אָף אַ ייִדישער אַכסניָה מיטן נאָמען "רב אלטער קאַניעווערס סטאַנציע", אין דעם אונטערשטן טײל פֿון דער שטאָט, וואָס טראָגט דעם נאָמען "פּאַדאַל" און וווּ ייִדן מעגן זיצן. איך זאָג, אַז ייִדן מעגן דאָרטן זיצן, און מוז מײַך אָבער באַלד פֿאַרכאַפֿן, מע זאָל נײַט מײנען, אַז חלילה אַלע ייִדן מעגן דאָרטן זײַן. דאָס נײַט. דאָרט מעגן זײַן נאָר יענע ייִדן, וועלכע האָבן דערצו ווײַנערעכט — "פּראָוואָזשיטעלסטווע". למשל: בעל-מלאכות, פּריקאַשטשיקעס פֿון ערשטער גילדיע, ניקאַליעווסקע סאַלדאַטן און אַזעלכע, וואָס האָבן קינדער אין גימנאַזיע. די אַלע איבעריקע ייִדן כאָפֿן זיך אַהער אַריבער, ווי קאַנטראַבאַנד, אָף אַ קורצע צײַט, און לעבן אין גרויסע פּחדים, נאָר מיטן חסד פֿון דעם דוואָרניק און פֿונעם אָדון¹ דעם נאָדזיראַטעל, אָדער פֿונעם אָדון דעם פּריסטאַוו. און דאָס אויך נאָר ביז אַ צײַט. ביז עס מאַכט זיך אַן "אַבלאַווע" — מע פֿאַלט איבער אָף די ייִדישע אַכסניָות אינמיטן האַלבע

1 האַר.

382

נאָכט מיט זשאַנדאַרמען און מיט סאַלדאַטן. אָף זײַער לשון ווערט דאָס אָנגערופֿן: מע מאַכט אַ "רעוויזיע"... און אַז מע געפֿינט אַזעלכע מינים קאַנטראַבאַנדע סחורה, דאָס הייסט, ייִדן אָן פּראָוואָזשיטעלסטוועס, פֿאַרנעמט מען זיי, ווי סקאָט, אין פּאַליציע און מע באַגלייט זיי אַרויס מיט גרויס פֿאַראַד, דאָס הייסט, מע שיקט זיי אָפּ מיטן עטאַפּ גלייך מיט אַלע גנבים אַהיים אין זײַערע שטעט, וווּ זיי זײַנען צוגעשריבן.

דאָס האַלט אָבער קײנעם נײַט אָפּ פֿון צו פֿאַרן קײן קײַעוו. ווי זאָגט דער רוס: "וואַלקאַ באַיאַטסיאַ, ווליעס נײַע כאָדיט". מע האָט טאַקע מוראַ פֿאַר "אַבלאַוועס", נאָר מע פֿאַרט. וועגן דעם זאָרגט שוין דער בעל-הבית פֿון דער סטאַנציע, אַז די "רעוויזיע" זאָל אָפּלויפֿן גלאַט, בשלום, און מע זאָל, חס וחלילה, קײן טרייפֿע סחורה באַ זיי נײַט כאָפֿן. וואָזוי? גאַנץ פשוט: דער בעל-אַכסניָה שמירט אונטער דאָרט, וווּ מע דאַרף. ער ווייסט שוין פֿריער, ווען עס דאַרף זײַן די "רעוויזיע", און מע גיט זיך שוין אָן עצה: מע פֿאַרשטופט די פּסולע סחורה — וועמען אָף אַ בידעם, וועמען אין אַ קעלער, וועמען אין אַ קליידער-שראַנק, וועמען אין אַ קאַסטן, און וועמען אין אַזאַ מין אָרט, וואָס וועט גאָר קײנעם נײַט אַיינפֿאַלן, אַז דאָרטן זאָל קאַנען זײַן פֿאַרבאָרגן אַ לעבעדיקער מענטש... און דאָס שענסטע דערביי איז, וואָס די זעלבע לײַט, וואָס זײַנען געלעגן אין אַזאַ מין פֿאַרבאָרגעניש, אַז זיי קריכן אַרויס אָף גאַטס וועלט, מאַכן זיי חוזק פֿון דער גאַנצער מעשה, גלייך ווי קינדער האָבן זיך געשפּילט אין באַהאַלטערלעך, און אָפֿן ערגסטן פֿאַל, טרייסט מען זיך מיט אַ זיפֿץ: "עט! מיר האָבן איבערגעלעבט ערגערע צײַטן און גרעסערע המנס!..."

דער מחבר פֿון די דאָזיקע באַשרײַבונגען האָט אָף זײַן ערשטן אַרויספֿאַר אין דער גרויסער הייליקער שטאָט קײַעוו געהאַט די ערע און דאָס פֿאַרגעניגן צו ליגן מיט נאָך אַ פֿאַר ייִדן באַ רב אלטער קאַניעווער אָף דער סטאַנציע אָף אַ בידעם און כאָפֿן אַ ציטער. געווען איז דאָס אין אַ ווינטערדיקער פֿינצטערער נאָכט. און אַזוויי די רעוויזיע איז געווען אַ פּלוצלעכע, אָן אומגעריכטע, האָבן די זכרים נײַט באַוויזן צו כאָפֿן אָף זיך, איך בעט איבער אײַער פֿכּוֹד, די תּחַתּוּנים¹, און די ווייבער — זײַערע אונ-
1 דאָ: פּלודערן, הויזן.

383

טערשטע קליידלעך. אַ גליק, וואָס די "רעוויזיע" האָט זיך דאָס מאָל גיך געענדיקט, אַניט וואָלטן זיי אָפֿן בידעם אויסגעגאַנגען פֿון קעלט, דערפֿאַר אָבער — וואָס פֿאַר אַ גדולה איז געוואָרן, אַז דער בעל-אַכסניָה, רב אלטער קאַניעווער, אַ שײַנער ייִד מיט אַ וויסער באָרד, האָט זיי אַראָפּגערופֿן פֿונעם בידעם מיט אַ מאַדנע שפּראַך, צום גראַם:

— יהודים בלא! קריכט אַרויס פֿון שטרוי! געפּטרט די שדים, אַראָפּ פֿונעם בידעם!..

געענדיקט האָט זיך דער איבערשרעק מיט אַ גרויסער שימחה. מע האָט דערלאַנגט דעם סאַמאַוואַר און מע האָט געטרונקען טיי מיט טרוקענע בייגעלעך און מע האָט דערציילט נסים-ונפֿלאָות — יציאת-מצרים! די שימחה איז אָבער באַלד פֿאַרשטערט געוואָרן דורך דעם, וואָס דער בעל-אַכסניָה, רב אלטער קאַניעווער, האָט אַרופֿגעלייגט אָף אַלע זײַנע אורחים אַ מין קאַנטריבוציע, צו אָנדערהאַלבן קאַרבונים אָף אַ קאַפּ, פּדי צו דעקן די הוצאות, וואָס די רעוויזיע האָט געקאָסט. עס האָבן נײַט געהאַלפֿן קײן שום פּראָטעסטן פֿון די ווייבער, זיי האָבן נעבעך געטענהט, אַז זיי באַדאַרפֿן נײַט צאָלן גאַרניט, וואָרעם זיי זײַנען געקומען אַהער נײַט צוליב פֿאַרגעניגן און נײַט צו מאַכן געשעפֿטן און צו פֿאַרדינען געלט. זיי זײַנען נאָר געקומען צום פּראָפֿעסאָר זיך קורירן...

און עס גייט אוועק בא זיי א **סדרה** דאקטוירים, פראָפּעסאָרן. איטלעכע פֿון זיי דערציילט וועגן איר קראַנקייט און צו וואָסער א פראָפּעסאָר זי איז געקומען. לאַזט זיך אויס, אז אלע זיינען זיי געקומען צו איין פראָפּעסאָר און אלע האָבן איינע און די זעלבע קראַנקייט. וואָרעם וואָס פֿאַר א פֿעלער איינע זאָל ניט האָבן, האָבן דאָס אלע ווייבער אקוראט דאָס אייגענע... נאָר מער **חידוש** פֿון אלצדינג איז דאָס, וואָס אלע ווייבער, וויפֿל זיי זיינען דאָ, ריידן זיי איינעם, און מע הערט זיך פֿונדעסטוועגן איינס דאָס אַנדערע! אייניקע שטריכן פֿון יענער נאָכט האָט דער **מחבר** פֿון די דאָזיקע **זכרונות** אויסגענוצט דערנאָך אין איינעם פֿון זיינע ערשטע ווערק מיטן נאָמען "דער ערשטער אַרויספֿאַר" (א **מעשה**, וויאָזוי צוויי יונגע פֿייגעלעך פֿליען אַרויס דאָס ערשטע מאָל אַף גאָטס וועלט).

אַט אַזוי האָט אונדזער העלד פֿאַרבראַכט די ערשטע נאָכט אין דער גרויסער הייליקער שטאָט קיעוו. אַף מאָרגן אינדערפֿרי האָט ער זיך גע-

1 דאָ געמיינט: יידן, וואָס האָבן ניט קיין וויינערעכט.

384

לאַזט דערקענען צו די גרויסע ליכטיקע שטערן, וואָס שיינען צו אונדז פֿון זייער הימל-הייך. דאָס הייסט, צו אונדזערע באַרימטע גרויסע לייט, צו אונדזערע **משכילים** און פּאָעטן, צווישן וועלכע ער האָט געוואוסט אין קיעוו דערוויילע נאָר איינעם. דאָס איז געווען דער העברעישער דיכטער, וואָס איז באַרימט אונטערן נאָמען **יהל"ל**. אַהין האָט ער זיך געשלאָגן און דערשלאָגן זיך. אָבער ניט אַזוי גרינג, ווי מע קאָן זיך פֿאַרשטעלן אָפֿן ערשטן קוק. גענומען זיך נאָכפֿרעגן אָפֿן דיכטער, איז ער געווינע געוואָרן, אז אין קיעוו איז דאָ א מיליאָנער באַדסקי. און אז דער באַדסקי האָט אַף **פאָדאָל** א מיל. און אז אין מיל איז דאָ א קאנטאָר. און אז אין דער קאנטאָר דינען אַלערליי מענטשן. און אז צווישן די מענטשן איז דאָ איינער א קאסירער, הייסט ער י. ל. לעווין. און **אַט** דער י. ל. לעווין איז דאָס דער באַרימטער דיכטער **יהל"ל**. און דאָ הייבט זיך ערשט אַן א געשיכטע.

ניט א יעדער קאָן האָבן א פֿרייען צוטריט אין באַדסקיס מיל. אַהין קאָן צוגעלאָזט ווערן נאָר אַזעלכער, וואָס האָט א **שייכות** צו ווייץ אָדער צו מעל. "צו וועמען דאַרפֿט איר?" – "צום באַרימטן דיכטער **יהל"ל**". – "דאָ איז ניטאָ אַזעלכער"... איינער א ייד, א מעקלער פֿון ווייץ, האָט נאָך געפֿונען דערביי אויסצוברענגען א פֿוילן ווייץ. ער האָט א פֿרעג געגעבן באַם **בחור**: "וואָס איז היינט – **ראַשחודש**¹, וואָס איר זאָגט **הלל**¹?"

גאָט האָט געטאָן א **נס** – ס'איז אַנגעקומען א לאַנגער ייד און א דאַרער, מיט א לאַנגער נאָז, מיט א געקנייטשט **פנים** און מים עטלעכע געלע **פענקעס** אין מויל אַנשטאָט ציין. אַנגעטאָן איז ער געווען אין א צעריסענעם **בגד**, און מיטן גרויסן רעגנשירעם פֿון גרויע **פאַרוסינע** און מיטן אַפּגעבאַרעוועטן קאפּעליוול, וואָס אָפֿן קאָפּ, האָט ער **געכאַפּט** דעם אַנבליק פֿונעם וועלט-באַרימטן דאָן קישאַט. צום **סוף** לאַזט זיך אויס, אז **אַט** דער לאַנגער ייד, דער דאָן קישאַט, איז גאָר א בוכהאַלטער, און ער דינט דאָס אייניגעם מיטן באַרימטן דיכטער **יהל"ל** באַ באַדסקין אין דער מיל! געווינע געוואָרן, צו וועמען דער **בחור** פֿרעגט זיך נאָך, האָט אים דער לאַנגער אַנגענומען פֿאַר א האַנט און אַן ווערטער איז ער אַרײַן מיט אים אינווייניק. דאָרט האָט דאָן קישאַט אַוועקגעשטעלט דעם גרויסן רעגנשירעם,

1 דער ערשטער טאָג פֿון **חודש**. באַ רעליגיעזע יידן איז דער דאָזיקער טאָג א שטיקל **יום-טובֿ** און זיי זאָגן דאָן ספּעציעלע **תפילות ("הלל")**.

385

אַראָפּגעוואָרפֿן פֿון זיך דעם אויבערשטן **בגד** און איז געבליבן אין א קורצן ווייטיקל מיט אויסגעריבענע עלנבויגנס און מיט אויסגעבויגענע פֿיס, וואָס ווען ניט דאָס, וואָלט דער לאַנגער בוכהאַלטער געווען נאָך לענגער. נאָך די ערשטע עטלעכע **סקאַרבאַווע** ווערטער, וואָס אומבאַקאַנטע באַקענען זיך דורך זיי, איז דער לאַנגער בוכהאַלטער אויסגעוואַקסן אין די אויגן פֿונעם **בחור** מיט צוויי קעפּ העכער. וואָס איז די **מעשה**? עס האָט זיך אַרויסבאַוויזן, אז **אַט** דער דאָן קישאַט קען זיך פּערזענלעך מיט א מאַן, וואָס אין יענער צייט האָט ער אויסגעוויזן באַם **בחור** פֿאַר א **מלאך** פֿון גאָט. דאָס איז געווען ניט מער און ניט ווינציקער, ווי באַגראָוו, דער **מחבר** פֿונעם בוך "**זאָפּיסקי יעוורעיאַ**!" מיט אים האָט דאָס **אַט** דער לאַנגער בוכהאַלטער זיך געקענט פּערזענלעך, געדינט אין איין באַנק אין סימפּעראָפּאַל.

– אַזוי? אַזוי? האָט איר אים, הייסט עס, געקענט, דעם גרויסן באַגראָוו, **ליטשנאָ**? – פֿרעגט זיך נאָך באַ אים דער **ציקאַווע בחור** מיט גרויס **התפעלות**.

– מענטש! מע זאָגט אײַך, אז מיר האָבן ביידע געדינט אין איין באַנק, אין סימפּעראָפּאַל, זאָגט איר גאָר

דאָס!

— און איר אליין האָט גערעדט מיט אים?
— אזוי ווי איך רייז מיט אייך. ניט נאָר גערעדט, נאָר געשפילט מיט אים אין קאָרטן, אין פרעפֿעראַנס.
א קערטל האָט ער ליב, גריגאָרי איסאַקאָוויטש, איי האָט ער ליב, איי האָט ער ליב א קערטל! דאָס הייסט,
ניט קיין קאַרטיאָזשניק, נאָר אזוי גלאַט א קערטל, א פרעפֿעראַנסל — פֿאַרוואָס ניט? איי א פרעפֿעראַנסל!
איי־איי־איי!...

ער הייבט אָפּ זיין טרוקענע ביינעריקע האַנט אינעם אויסגעריבענעם עלנבויגן, פֿאַרקנייטשט נאָך מער
דאָס פֿאַרקנייטשטע **פנים**, טוט א פֿיר מיט דער שפיץ נאָז אין דער לופֿטן האַלב־קנילעכיק און באַווייזט די
געלע **פענקעס** פֿון זיינע אַמאָליקע ציין. באַ אים הייסט עס געשמייכלט. נאָר באַלד ווערט ער צוריק ערנסט,
קוקט ערגעץ ווייט־ווייט דורך זיינע שאַרפֿע ברילן, קראַצט זיך אונטערן קאָלנער און רעדט מיט רעספעקט
וועגן באַגראָוון:

— א גרויסער מענטש גריגאָרי איסאַקאָוויטש! א ווערטעלע אויסצורייזן — גריגאָרי איסאַקאָוויטש!
פססס! אָבער **טאַקע** גאָר א גרויסער! א **סך** גרעסער פֿון אייער באַרימטן דיכטער **יהל"ל**. דער איז א
קלייניטשקער... **אַט** אזא קלייניטשקער... אָבער **טאַקע** גאָר־גאָר

386

א קלייניטשקער!... — און ער האָט א ווייז געגעבן מיט דער האַנט אָפּ דער ערד, ווי קליין **יהל"ל** איז. און
אַקוראַט אָפּ די רייז עפֿנט זיך די טיר און עס קומט אַריין א קליין מענטשל, נאָר גוט געפֿאַקט, מיט א פֿיין
בייכל און מיט **קאַסאַקע** אויגן. אָפֿן ערשטן קוק האָט ער אַקעגן דעם לאַנגן און טרוקענעם דאָן קישאַט
אויסגעזען ווי סאַנטשאַ פֿאַנסאַ, דאָן קישאַטס פֿליגל־אַדיוטאַנט. אָן א גוט־מאָרגן איז דער סאַנטשאַ פֿאַנסאַ
דורכגעלאָפֿן פֿאַרביי און איז פֿאַרשוונדן געוואָרן אָפּ יענער זייט גראַטעס אין א צווייטן **חדל**.
— **אַט** דאָס איז ער דאָך, אייער דיכטער **יהל"ל**. איר קאַנט אַריינגיין צו אים, אויב איר ווילט. ניט אזא
גרויסער **פריץ**...

פֿון די ווערטער, ווי אויך פֿון דעם פֿריעריקן פֿאַרגלייכן אים צום גרויסן באַגראָוון, איז געווען צו זען, אַז
דער בוכהאַלטער מיטן קאַסירער לעבן **בשלום**, ווי א קאַץ מיט א מויז. דערמיט האָט נאָך אָבער דער דיכטער
בא זיין פֿאַרברענטן **חסידי** אין די אויגן גאָרנישט פֿאַרלוירן. מיט א קלאַפֿנדיק האַרץ און מיט א פֿאַרצאַפֿלטער
נשמה איז ער אַריבערגעטרעטן די שוועל און אַריין מיט גרויס **דרך־אָרץ** אין צווייטן **חדל** אַריין. דאָרט
האָט ער געטראָפֿן דעם באַרימטן דיכטער אין א פֿאַעטישער פֿאַזע, צונויפֿגעלייגט די הענט אָפֿן האַרצן, ווי
אַלעקסאַנדער פּושקין, אָדער, **לכל הפחות**, ווי **מיכה יוסף** לעבענזאָן. דער דיכטער איז געווען, ווייזט אויס,
אין זייער א הויכער פֿאַעטישער שטימונג, וואָרעם ער האָט אַרומגעשפּאַנט הין און צוריק איבערן **חדל** מיט
די צונויפֿגעלייגטע הענט אָפֿן האַרצן און האָט אָפּ זיין יונגן פֿאַרערער **כמעט** גאָרניט געקוקט און האָט
קוים־קוים געענטפֿערט אָפֿן גוט־מאָרגן מער ניט ווי מיט א בייזן קוק פֿון זיינע **קאַסאַקע** אויגן. פֿון בעטן
זיצן, אָדער פֿון נאָכפֿרעגן זיך, ווער־וואָס־וועמען — איז גאָר קיין רייז ניט געווען. דער נאָיווער פֿאַרערער
איז געווען זיכער, אַז אַלע פֿאַעטן זיינען אזוי, אַז אַלעקסאַנדער פּושקין ענטפֿערט אויך ניט אָפּ א
גוט־מאָרגן... דעם **בחור** איז **אַפילו** געווען ניט אזוי פֿויגלדיק דאָס שטיין, ווי א באַלואַן, באַ דער טיר. נאָר
מע קאָן זיך ניט העלפֿן. און פֿאַריבל האָבן איז דאָך ניט **שייך** — פֿאַרט ניט קיין געוויינלעכער **בשר־וודם**!
פֿאַרט א דיכטער!.. דערפֿאַר אָבער אין עטלעכע יאָר אַרום, אַז דער נאָיווער פֿאַרערער איז אליין געוואָרן א
שרייבער, און ניט נאָר א שרייבער — ער איז גאָר געוואָרן א רעדאַקטאָר פֿון א יאָרבוך ("די ייִדישע
פֿאַלקס־ביבליאָטעק") און דער פֿאַעט **יהל"ל** האָט אים גע-

387

בראַכט א פֿעליעטאָן, האָט אים דער אַמאָליקער פֿאַרערער און דער איצטיקער רעדאַקטאָר **שלום־עליכם**
דערמאָנט זייער ערשטע באַגעגעניש און איבערגעגעבן די אויבן באַשריבענע סצענעס, האָט זיך דער דיכטער
געהאַלטן באַ די זייטן פֿאַר געלעכטער.

דעמלט האָט זיך אָבער דעם **בחור** ניט געלאַכט. מיט וואָס פֿאַר א האַרץ ער איז אַרויס פֿונעם באַרימטן
דיכטער — קאָן מען זיך פֿאַרשטעלן. דערמיט האָט זיך אָבער זיין ערשטער אַרויספֿאַר נאָך ניט געענדיקט.
דאָס רעכטע בינטל **צרות**, וואָס איז אים באַשערט געווען אויסצושטיין אין זיין ערשטער גרויסער **נסיעה**,
הייבט זיך ערשט אָן.

פראטעקציעס

דער **בעל-אכסניה שמועס** פֿון פראטעקציעס. — ער מאַכט אַ ווייזט דעם קיעווער ראַבינער. — מע שיקט אים צום "אויטשאַנע יעווריי"¹ באַם גענעראַל-גובערנאַטאָר. — אַ צעטראַגענער **נפֿש**. — ער באַקומט אַ פראטעקציע צום באַרימטן אַדוואָקאַט קופּערניק.

אַ פֿרעמדער מענטש אין אַ גרויסער שטאָט איז אין אַ וואַלד. אינערגעץ פֿילט איר זיך ניט אַזוי עלנט, ווי אין אַ וואַלד. קיינמאָל אינערגעץ ניט האָט זיך דער העלד פֿון די דאָזיקע באַשרייבונגען ניט געפֿילט אַזוי עלנט, ווי ער האָט זיך געפֿילט אין יענער צייט אין קיעוו. די מענטשן פֿון דער דאָזיקער גרויסער שיינער שטאָט האָבן זיך ווי צונויפֿגערעדט, אַז מע זאָל פֿאַר דעם יונגן **אורח** ניט אַרויסבאַווייזן קיין **סימן** פֿון גאַסטפֿריינטלעכקייט, קיין וואַרעמע מינע. אַלע **פנימער** זיינען **אַנגעכמורעט**. אַלע טירן זיינען פֿאַר אים געשלאָסן. און וואַלטן **כאַטש** די אַלע מענטשן, וואָס שוויבלען און ווימלען פֿאַר די אויגן, ניט געווען אַנגעפֿעלצט ווי מאַגנאַטן און ניט געפֿלויגן אָף די גרויסאַרטיקע שליטעלעך מיט ברענענדיקע פֿערדלעך-ריסאַקעס! און וואַלטן **כאַטש** די הייזער ניט געווען אויסגעפּוצט מיט אַזאַ שיק און מיט אַזאַ גלאַנץ! און וואַלטן **כאַטש** די שווייצאַרן מיט די לאַקייען,

1 געלערנטער ייד. דאָס איז באַם צאַרישן רעזשים געווען אַ באַאַמטער, וואָס פֿלעגט געבן דערקלערונגען וועגן פֿאַרשיידענע **עניינים**, וואָס זיינען פֿאַרבונדן מיט דער ייִדישער רעליגיע און **קהלשע עניינים**.

388

וואָס באַ דער טיר, ניט קוקן אַזוי פֿרעך און ניט לאַכן אייך גלייך אין **פנים** אַרײַן! אַלצדינג וואַלט ער אייך **מוהל** געווען, נאָר **אַבי** מע זאָל ניט לאַכן פֿון אים. ווי אָף **צו להכעיס**, האָט זיך אים אויסגעוויזן, אַז אַלע מאַכן פֿון אים **חוזק**, אַלע — **אַפֿילו** דער **בעל-הבית** פֿון דער **אכסניה**, **רב** אַלטער קאַניעווער, וואָס איז שוין געווען באַ אונדז באַשריבן אויבן. אַ ייד, וואָס צוליב דעם, וואָס זיינע געסט האָבן ניט קיין "פֿראַוואַזשיטעלסטווע" און טאָרן ניט זיין אין דעם הייליקן קיעוו, איז ער אַ **חשובֿ** באַ "נאַטשאַלסטווע". אַ **טבע** האָט אַט דער ייד, אַז ער רעדט צו אייך, קוקט ער אייך ניט אין די אויגן אַרײַן, נאָר ערגעץ ווייט אַהין, און אַ גרינג שמייכלעלע שפֿילט באַ אים אונטער די גרויע וואַנצעס, מיט יונגן **אורח** רעדט ער ניט אָף "איר" און ניט אָף "דו", נאָר ער דרייט זיך קונציק, ווי אַן אַקראַבאַט, און באַגייט זיך אָן אַ "איר" און אָן אַ "דו". איך גיב דאָ איבער אַ **שמועס** צווישן די צוויי, דאָס הייסט, צווישן דעם אַלטן גרייזגראָען **בעל-אכסניה** און זיין יונגן **אורח**. דער ייד שמייכלט, קוקט אַראָפּ און דרייט אַ פּאַפּיראַס, רעדט מיט אַ קוויטשל, צוקער-זיס:

בעל-אכסניה: ס'הערט זיך?

אורח: וואָס זאָל זיך הערן?

בעל-אכסניה: וואָס מאַכט מען?

אורח: וואָס זאָל מען מאַכן?

בעל-אכסניה: איך מײַן, וואָס טוט מען אין קיעוו?

אורח: וואָס זאָל מען טאָן אין קיעוו?

בעל-אכסניה: **מסתמא** זוכט מען דאָך עפעס אין קיעוו?

אורח: וואָס זאָל מען זוכן אין קיעוו?

בעל-אכסניה: אַ טועכץ אָדער אַ **סלוזשבע**?

אורח: וואָסער אַ **סלוזשבע**?

בעל-אכסניה: דורך אַ רעקאַמענדאַציע? אַ פראטעקציע? איך ווייס?

אורח: צו וועמען אַ פראטעקציע?

בעל-אכסניה: איך ווייס צו וועמען? צום **רב**.

אורח: וואָס עפעס צום **רב**?

בעל-אכסניה: לאַז זיין צו דער **רביצין**.

דאָ האָט דער **בעל־אכסניה** פֿאַר דער גאַנצער צײַט איין מאָל אָפֿגעהויבן די אויגן אַפֿן יונגן **אורח** און איז געבליבן שטיל. האָט אים אָבער דער יונגער **אורח** ניט אָפֿגעלאָזט.

389

אורח: ניין, וואָס איז אייך עפעס געפֿעלן צום **רבֿ**?

בעל־אכסניה: איך ווייס? אַ **בחורל** פֿון היינטיקע **בחורימלעך** קומט קיין קיעוו, באַדאַרף ער האָבן **מסתמא** אַ בריוו צום **רבֿ**, צום **ראַבינער** מיין איד, און דורך דעם **ראַבינער** קאָן מען שוין האָבן אַ פּראָטעקציע... אַזוי פֿירט זיך די וועלט, און **אפֿשר** האָב איך אַ **טעות**, איז **לא פֿדלתי** – **טאַק יא ניע טאַנצאַוואַל סמעדוועדיעם!**... איז אים שוין גאָר געפֿעלן דאָס ייִדישע ווערטל: "האָב איך ניט געטאַנצט מיטן בער" איבערזעצן אָפֿ רוסיש. דעם **בחור** זײַנען אָבער די לעצטע ווערטער פֿונעם **בעל־אכסניה** וועגן אַ פּראָטעקציע באַם **ראַבינער** אַרײַן, ווי מע זאָגט, אין נאָז אַרײַן, און ער האָט באַשלאָסן, אַז ס'איז **אפֿשר** גאָר ניט אַזוי קרום. אַ פּראָטעקציע ניט קיין פּראָטעקציע, נאָר מאַכן דעם **ראַבינער** אַ וויזיט קאָן ניט שאָטן. און **אפֿשר טאַקע** עפעס ברענגען אויך. פֿאַרט אַ **ראַבינער**. און נאָך וואָסער אַ **ראַבינער**! אַ "גובערנסקי" **ראַבינער** – אַ קלייניקייט!.. וואָס ווייטער צעוואַקסט זיך באַ אים די פֿאַנטאַזיע, און דער פּלאַן געהאַלפֿן צו ווערן דורכן קיעווער **ראַבינער** באַקומט באַ אים מער **חן** און רעאַלע פֿאַרמען, און ער זעט אַרויס **בחוש**, אַז ס'איז געווען אַ באַשערטע זאַך, אַז דורך דעם, וואָס אַ ייִדן **רבֿ** אַלטער קאַניעווער איז געפֿעלן צו מאַכן **חוזק**, אָדער גלאַט אַזוי אַ ביסל פּלאַפלען, איז באַ אים געבוירן געוואָרן אַן אידיי, אַ גליקלעכע, אַ גלענצנדיקע אידיי. און מיט אַן אידיי איז אַלעמאַל אַזוי. דורך אַ קלייניקייט, דורך אַ צופֿאַל, קומען אַמאָל אַרויס די גרעסטע געשעענישן אין דער וועלט. די היסטאָריע פֿון די נוצלעכסטע דערפֿינדונגען ווייסט פֿון דעם **סוד** – ס'איז גאָר קיין נײַס.

געקליבן זיך עטלעכע טעג דורכאַנאַנד און געווירע געוואָרן, וווּ דער **ראַבינער** זיצט, האָט ער איינמאַל אין אַ קאַלטן פֿרימאַרגן אָנגעקלונגען רעכטס, האָט זיך געעפֿנט די טיר און אַ האַנט האָט אים אַ ווייז געגעבן, אַז ער זאָל קלינגען לינקס, אין דער קאַנצעליאַריע. האָט ער אָנגעקלונגען לינקס, אין דער קאַנצעליאַריע. עפֿנט זיך די טיר און ער קומט אַרײַן אין דער קאַנצעליאַריע, טרעפֿט ער דאָרט עטלעכע ייִדן, פֿאַרשיידענע טיפֿן פֿון אַלערליי פּראָפֿעסיעס, צומיינסטן – **בעלמלאכות**, אַרעמע, דערשלאָגענע, אָפֿגעריסענע. אויך ווייבער אַ פֿאַר פֿאַרשלוּמפּערטע, מיט פֿאַרוויסטע **פנימער**, און אַ געשוואָלן ייִנגל מיט גרויסע צעריסענע שטיבלעטן, פֿונוואַנען עס קוקן אַרויס די פֿינגער פֿון די פֿיס. דערפֿאַר איז אָבער דעם ייִנגלס האַלדז אַרומגעוויקלט מיט צוויי שאַלן, ער זאָל זיך **חלילה** ניט פֿאַרקילן. אָף די

390

ווענט הענגען אַ צעריסענע מאַפּע פֿון **ערעץ־ישׂראל** און אַ שלעכטער קייזערלעכער פֿאַרטרעט. די קאַנצעליאַריע, די אָפֿגעריסענע ייִדן, די פֿאַרשלוּמפּערטע ווייבער, דאָס געשוואָלענע האַלב־באַרוועסע ייִנגל, די אָנגעריסענע מאַפּע פֿון **ערעץ־ישׂראל** מיטן שלעכטן קייזערלעכן פֿאַרטרעט וואַרפֿן אָן אָף אייך אַ מאַדנע **מרה־שחורה**. און טאָמער איז קאַרג – זיצט באַ אַן אַלטן אויסגעמוטשעטן פֿאַרפֿלעקטן שרייבטיש אַן אַלטער מאַן מיט אַן **אָפֿגעבליאַקעוועט** טויט **פנים**. ווען דער אַלטער זאָל ניט האַלטן קיין פען אין האַנט און ניט איינטונקען זי אַלע מינוט אין טינטער, וואָלט מען געקאַנט זיכער מיינען, אַז דאָס זיצט אַ **בר־מינן**, וואָס איז טויט, ווייניקסטנס, עטלעכע און דרייסיק יאָר, נאָר מע האָט אים איינגעמאַרינירט, האַלט ער זיך. איינציקווייז פֿאַרטיקט זיך אָפֿ דער **אָפֿגעבליאַקעוועטער בר־מינן** מיט אַלע ייִדן און ווייבער, און דאָס נעמט צו ניט קיין **סך** צײַט. אַרום און אַרום **אפֿשר** אַנדערהאַלבן **שעה**. ביז ער קומט צום געשוואָלענעם ייִנגל מיט די צוויי שאַלן. דאָס געשוואָלענע ייִנגל נעמט אויך צו אַזאַ האַלבע **שעה**, דאָס ייִנגל וויינט. דער איינגעמאַרינירטער **בר־מינן** שרייט אָף אים. דאַנקען גאָט – געפֿטרט דאָס געשוואָלענע ייִנגל אויך. דעמלט טוט דער **בר־מינן** אַ ווונק צום העלד פֿון די באַשרייבונגען, ער זאָל צוגיין צום טיש. גייט ער צו. דער **בר־מינן** קוים וואָס מע הערט אים:

– וואָס'ט איר זאָגן?

– איך דאַרף צום **ראַבינער**.

דער **בר־מינן** קוקט צו זיך אין **ספֿר־הזכרונות**¹ אַרײַן און זײַן **קול** גייט ווי פֿון יענער וועלט:

– אַ מעטריקע?

– ניין.

- א חתונה?
- ניין.
- א ינגל? א מיידל פארשרייבן?
- ניין.
- עמעצער געשטאָרבן?
- ניין.
- א נדבָה?

1 נאָטיצ־בוך.

391

- ניין.
- וואָס זשע פֿאַרט?
- גאַרנישט. איך האָב געוואָלט זען דעם ראַבינער.
- אַט אַזוי זשע רעדט.

און דער מאַרינירטער **בר־מינן** הייבט זיך אָפּ פֿון טיש, גייט **פּאַוואָליע**, ווי אָפּ אונטערגעהאַקטע פֿיס, ווערט פֿאַרשוונדן אין אַ זיטיק **חדר** אָפּ פֿופֿצן אָדער אָפּ צוואַנציק מינוט און קומט צוריק מיט אַ **פּאַרעוון פנים** און מיט אַ טרויעריקן רעזולטאַט:

— דער ראַבינער איז ניטאָ אין דער היים. איר'ט **מוהל** זיין קומען אָן אַנדערשמאַל. צום קייעווער **ראַבינער** האָט זיך דער העלד **מטריה** געווען ניט איין מאָל און ניט צוויי מאָל. ביז ס'איז אים געראָטן צו טרעפֿן אים אין דער היים. דערפֿאַר אָבער האָט ער געהאַט באַ אים אָן אַפֿנאַמע זייער אַ פֿריינטלעכע און אַ האַרצעדיקע. דער אָנהייב איז **אַפֿילו** געווען ניט אַזוי פֿויגלדיק. דער ראַבינער איז אין דער ערשטער מינוט געווען ווי דערשראָקן. ער האָט זיך אַ ביסל אָנגעשטרענגט, ביז ער האָט אַרויסבאַקומען פֿונעם יונגן באַזוכער, וואָס איז זיין באַגער. דער **בחור** האָט געמיינט, אַז אין קייעווער אַ **ראַבינער** באַדאַרף נאָכן ערשטן קוק אַליין פֿאַרשטיין, וואָס יענער וויל און וואָס יענער באַדאַרף. צום **סוף** קוקט ער גאָר ווי אַ זינדיקער מענטש אין די אויגן אַריין, און מע דאַרף אים צעקניען איטלעכס וואָרט און אַריינלייגן אין מויל אַריין. און ערשט נאָך דעם, אַז מע האָט דאָס אים גוט צעקניט, לאָזט זיך אויס, אַז ער קאָן גאַרנישט טאָן. **לחלוטין** גאַרנישט. דאָס איינציקע, וואָס ער קאָן יאָ טאָן — איז געבן אַ רעקאַמענדאַציע, אַ פּראָטעקציע.

— אַ פּראָטעקציע? גאַנץ גענוג! וואָס דאַרף איך דען נאָך? איך באַדאַרף מער ניט, ווי אַ פּראָטעקציע. און דער באַזוכער באַטראַכט דעם קייעווער **ראַבינער** און פֿאַרגלייכט אים מיט די **ראַבינערס** פֿון די קליינע שטעטלעך, וואָס ער האָט ווען געקענט. און עס גייען אים דורך פֿאַרביי אַ גאַנצע ריי פֿון **ראַבינערס**, "קאַזיאָנע" **רבנים**, פֿאַרזעענישן, טויגעניכטסן, צווישן זיי איינער מיט אַ פֿליך אָפֿן קאַפּ. אַקעגן די אַלע איז דער קייעווער — אַ מאַגנאַט, און זיי אַקעגן אים זיינען **חיות**, **קאַרליקעס**. דער איז אַ ריז. און אַ שיינער מענטש. איין **חסרון** נאָר, וואָס ער איז אַ געלער און אַ ביסל, אַ שווערער פֿאַרשוין, רעדט פֿאַר

392

מעלעך, טוט יעדע זאך **פּאַוואָליע**, דענקט **פּאַוואָליע**, **כמעט** אָן נערוון. אַזעלכע מענטשן לעבן הונדערט יאָר. די **כאַפּן** זיך ניט שטאַרבן — זיי האָבן צייט.

— איז ווילט איר, הייסט דאָס, פֿון מיר אַ פּראָטעקציע? צו וועמען?

— צו וועמען? דאָס דאַרפֿט איר שוין אַליין באַטראַכטן...

גוט. ער וועט זיך באַטראַכטן. און דער **ראַבינער** צעפֿרעגט זיך נאָכאַמאָל באַם באַזוכער, ווער ער איז, פֿונדאָנען ער איז און וואָס איז זיין באַגער? דערנאָך גייט אַוועק אַ לאַנגע פּאַוזע פֿון אַ פּאַר מינוט, אַ קוועטש אַ קנעפל — און עס באַווייזט זיך דער אַלטער **אַפּגעבליאַקעוועטער** און גוט געמאַרינירטער **בר־מינן** פֿון דער קאַנצעליאַריע, און דער **ראַבינער** הייסט אים אָנשרייבן אַ בריוו צו זיינעם אַ פֿריינט — דעם נאָמען האָט ער ניט איינגעהערט — און בעטן אים, טאָמער קאָן ער עפעס טאָן פֿאַר אַט דעם **בחור**... און צום **בחור** האָט דער **ראַבינער** אַ זאָג געגעבן, אַז דאָס שרייבט ער אַ בריוו צו זיינעם אַ פֿריינט הערמאַן מאַרקאָוויטש באַראַץ, וועלכער איז אַ פֿריסאַזשנע פּאַווערענע און אַ "אָטשאַנע יעווריי" באַם גענעראַל־גובערנאַטאָר...

אָפּגעטאָן אַזאַ שווער שטיקל אַרבעט, האָט דער **ראַבינער** אָפּגעאַטעמט. מע האָט געזען, אַז דעם מענטשן איז אַראָפּ אַ באַרג פֿון די **פּלייצעס**. ער האָט **טאַקע** אַ ביסל **צוגעהאַרעוועט**. דערפֿאַר האָט ער אָבער געטאָן אַ נוצלעכע זאַך — אויסגעאַרבעט פֿאַר דעם **בחור** אַ פּראָטעקציע, און נאָך וואָס פֿאַר אַ פֿראָטעקציע — צום **"אויטשאַנע יעווריי"** באַם גענעראַל־גובערנאַטאָר!.. אזוי ווייט האָט זיך דעם **בחור** היציקע פֿאַנטאַזיע גאָר ניט פֿאַרגעשטעלט. די פּראָטעקציע, וואָס ער האָט געהאַלטן אין בוזעם־קעשענע, האָט אים געוואָרעמט דאָס לייב און געטראָגן אין דער לופֿטן. ער גייט פֿונדאָנען גלייך צום **"אויטשאַנע יעווריי"**, וואָס באַם גענעראַל־גובערנאַטאָר — דאָ וועט שוין עפעס זיין!.. און דער **"אויטשאַנע יעווריי"** אליין שטעלט זיך אים אַנדערש ניט פֿאַר, ווי אַ פּראָפֿעסאָר, באַהאַנגען מיט מעדאַלן, ווי אַ גענעראַל. מיט אַ ציטערניש קלינגט ער אָן באַ דער טיר און ער ווערט אַריינגעלאָזן אין אַ קאַבינעט מיט **ספֿרים** און ביכער. עס קלאַפט אים אַ צאָן אַפּ אַ צאָן. אין אַ פֿאַר מינוט אַרום פֿליט אַריין אַ ייד מיט שיטערע באַקענבאַרדן און מיט זייער אַ נידעריקער **ראיה**, און איז עפעס מאָדנע צעטראָגן. ניט שוין **זשע** איז אַט דער ייד אַ

393

"אויטשאַנע יעווריי" באַם גענעראַל־גובערנאַטאָר? ער זאָל ניט גיין אויסגעגאַלט אַ שטיק באַרד אַקוראַט אינמיטן, וואָלט ער געגאַנגען שווערן, אַז ער איז אַ **מלמד**, אַ **גמרא־מלמד**. אַ **טבע** האָט אַט דער **"אויטשאַנע יעווריי"**, אַז ער רעדט, שפּייט ער, און איז אַ מאָדנע צעטראָגענע **בריאה**. פֿון אים דערציילט מען אין קייעוו, ווי ער איז שוין נאָכדעם געוואָרע געוואָרן, אַלערליי **מעשיות** און אַנעקדאָטן. **למשל**: צו זיך אַהיים האָט ער קיינמאַל ניט געטראָפֿן, ביז ער האָט ניט איבערגעלייענט אַפּ דער טיר די אַפֿשריפֿט "הערמאַן מאַרקאָוויטש באַראַץ". איינמאַל האָט זיך באַראַץ שטאַרק איינגעקוקט אין זײַן נאָמען און האָט דערזען פֿון אונטן אָנגעוויזן די שפּרעך־שטונדן פֿון דרייַ ביז פֿינף. אַ קוק געגעבן אַפֿן זייגער, אַז ס׳איז ערשט צוויי, האָט זיך באַדאַץ באַטראַכט, אַז **מסתמא** איז באַדאַץ ניטאָ אין דער היים. און וויבאַלד באַדאַץ איז ניטאָ אין דער היים, היינט וואָס האָט דאָ באַראַץ צו טאָן? איז זיך באַראַץ דערווייל געגאַנגען אין גאָרטן שפּאַצירן... מיט איינעם וואָרט, אַפּ באַראַצן זאָגט מען אין קייעוו, אַז באַראַץ זוכט באַראַצן און קאָן אים ניט געפֿינען... אין דעם דאָזיקן פֿרימאַרגן איז באַראַץ געווען גאָר באַזונדער צעטראָגן און ניט גוט געשטימט. ער האָט זיך גענילט ערגעץ גיין, געוואָרפֿן זיך און געשפּיגן און געשפּריצט. דערנאָך, אַז ער האָט איבערגעלייענט דעם בריוו פֿונעם **ראַבינער**, וואָס רעקאָמענדירט פֿאַר אים דעם **בחור**, האָט זיך דער **"אויטשאַנע יעווריי"** אַ **כאַפּ** געגעבן באַם קאַפּ, גענומען אַרומשפּאַנען איבערן **חדר** הין און צוריק, ריידן און שפּיינען און בעטן זיך **רחמים**, מע זאָל אים לאָזן צורו, וואָרעם ער ווייסט גאָרניט און קאָן גאָרניט און וועט גאָרניט טאָן! אַ גאָטס **רחמנות** געווען צו קוקן אַפֿן **"אויטשאַנע יעווריי"**! דער **בחור** האָט זיך גענומען פֿאַרענטפֿערן, אַז ער מיינט ניט קיין בייז, אַז זײַן גאַנצער מיין איז געווען, טאָמער... אַ פּראָטעקציע... נאָר באַראַץ לאָזט אים ניט ריידן. ער זאָגט, אַז ער ווייסט עס אליין גאַנץ גוט. און אַז אים ברענט נאָר אַפֿן **ראַבינער**, וואָס אַלע טאָג, אַלע טאָג שיקט ער צו אים יונגע מענטשן. וואָס קאָן ער טאָן פֿאַר זיי? וואָס ווייסט ער? ווער איז ער? וואָס איז ער? ער איז דאָך ניט בראַדסקי!..

מיט אַ צעבראַכן האַרץ און מיט אַ שווער געמיט האָט זיך דער **בחור** אַרויסגעגליטשט פֿונעם **"אויטשאַנע יעווריי"**. נאָר אַז ער איז שוין געווען גאַנץ אונטן אַפּ די טרעפּ, האָט ער דערהערט, אַז מע

394

רופֿט אים צוריק, **טאַקע** דער זעלבער **"אויטשאַנע יעווריי"**. באַראַץ האָט זיך באַטראַכט, אַז ער אליין קאָן **טאַקע** ניט טאָן פֿאַר אים גאָרניט. ער קאָן אים אָבער געבן אַ רעקאָמענדאַציע צו זײַנעם אַ פֿריינט און אַ קאָלעגע, צו קופּערניקן. קופּערניק, ער זאָל וועלן, קאָן ער טאָן אַ **סד**, זייער אַ **סד**! אַ קלייניקייט קופּערניק? מיט אַזאַ פּראָטעקציע קאָן מען דורכברעכן מויערן! באַוועגן די גרעסטע לייט! און ניט לאַנג געטראַכט, זעצט זיך אַוועק דער **"אויטשאַנע יעווריי"** און שרייבט אַ קאַרטל צו זײַן בעסטן פֿריינט און קאָלעגע, צום באַרימטן אַדוואָקאַט לעוו אַבראַמאָוויטש קופּערניק.

דער נאָמען קופערניק, אָדער ווי מע האָט אים גערופֿן צווישן ייִדן "קאָפּערניקאָוו", איז געווען **כמעט** אזוי באַרימט און פּאָפּולער, ווי אַלעקסאַנדער פּאָן הומבאָלד אין אייראָפּע, אָדער ווי קאָלומבוס אין אַמעריקע. דער פּראָצעס פֿון קוטאַיס, דער באַרימטער בלוט-**בילבול**, וואָס קופערניק האָט פֿאַרטיידיקט און ריינגעוואָשן, האָט אים געמאַכט אזוי באַרימט, ווי אין אַ **סך** יאָרן אַרום האָט באַרימט געמאַכט אַן אַנדערן אַדוואָקאַט, א. א. גרוזענבערגן, דער פּראָצעס פֿון מענדל בייַליס. און אזוי ווי פֿון גרוזענבערגן, אזוי האָט מען פֿון קופערניק אין זײַן צײַט דערצײלט **נסימ-ונפֿלאָות**, אַרומגערינגלט אים מיט לעגענדעס.

האַבנדיק אַ פּראָטעקציע צו אַזאַ מאַן, ווי קופערניק, מעג מען זיך שוין דערלויבן צו טרוימען, פֿאַנטאַזירן און **חלומען** די בעסטע **חלומות**. **כאַפּן** זיך שטאַרק איז אויך ניטאָ וואָס. **רבֿפֿרט**, אַז ער ווייסט נאָך גאָר ניט, וווּ קופערניקס אַדרעס איז. האָט ער זיך **פּאַוואָליע** אַרופֿגעדראָפּעט אַפֿן הויכן "קרעשטשאַטיק", די שענסטע גאַס אין קײַעוו, און דאָרט איז אונדזער העלד ניט שווער געווען צו דערפֿרעגן זיך, וווּ קופערניק זיצט. אַרײַן אין אַ הויף אַקעגן

395

האַטעל "יעווראָפּאַ", האָט ער איבערגעלייענט אַף רוסיש: "**מעניאַלנאַיאַ קאַנטאַראַ קופערניקאַ**". איז אים **אַפֿילו** געווען אַ **חידוש**, ווי קומט צו קופערניק דעם אַדוואָקאַט אַ "**מעניאַלנע קאַנטאַר**"? נאָר עס איז אים באַלד פֿאַרענטפֿערט געוואָרן די **קשיא**.

אַרײַנגעקומען אינווייניק אין קופערניקס קאַנטאַר, האָט ער געטראָפֿן אַ יונגמאַן מיט בלויע ברילן און אַ ייִדענע אַ ליטוויטשקע אין אַ ווייסן פֿאַריק.

— צו וועמען דאַרפֿט איר?

— צו קופערניקן.

— פֿון וועמען?

— פֿונעם **אויטשאַנע יעווריי**, פֿון הערמאַן מאַרקאָוויטש באַראַץ, אַ קאַרטל.

— פֿון באַראַצן אַ קאַרטל? ווייַזט אַהער.

דער יונגערמאַן מיט די בלויע ברילן נעמט דאָס קאַרטל און טראָגט דאָס צו צו דער ליטוויטשקע אינעם ווייסן פֿאַריק. די ליטוויטשקע נעמט דאָס קאַרטל, טוט אָן די ברילן, לייענט דורך און טוט אַ שמיץ דאָס קאַרטל פֿון זיך.

— ס'איז ניט צו מיר. ס'איז גאָר צו מיין זון.

— וווּ געפֿינט ער זיך?

— ווער?

— אייער זון.

— מיין זון וווּ געפֿינט זיך? וואָס הייסט וווּ? אין **אַקרוזשאַנאַ סוד** אַרײַן גייט, וועט איר אים געפֿינען.

זוכן אַן אַדוואָקאַט אין **אַקרוזשאַנאַ סוד** איז פונקט אַזאַ **שכל**, ווי מע זאָל זוכן אַ נאָדל אין אַ וואָגן היי. דער **אַקרוזשאַנע סוד** איז אַן אומגעהײַער גרויסע אַלטע געבײַדע מיט אייַזערנע טרעפּ און מיט אַזויפֿיל **חדרים**, זאָלן און אָפּטיילונגען, אַז אַ פֿרעמדער קאָן דאָרט פֿאַרבלאַנדזעט ווערן און פֿאַרלירן דעם קאַפּ. צום ערשטן מאָל אַף זײַן לעבן האָט אונדזער העלד דערזען אַזויפֿיל מענטשן אין שוואַרצע פֿראַקן מיט גרויסע פֿאַרטפֿעלן. דאָס זײַנען לויטער געשוואַרענע אַדוואָקאַטן. גייט טרעפֿט, ווער פֿון זיי איז דאָ קופערניק? אָפּשטעלן איינעם פֿון זיי און אַ פֿרעג טאָן — איז אַ זאך, וואָס איז אומעגלעך. אַז אַלע זײַנען זיי פֿאַרטראָגן. אַלע לויפֿן מיט פֿאַרטפֿעלן, דער אַהער, דער אַהין, ווי די **משוגעים**. איינעם, אַ מאַן אָן אַ שוואַרצן פֿראַק, נאָר מיט אַ גרויסן געלן פֿאַרטפֿעל און מיט זייער אַ סימפּאַטיש

396

פנים, האָט ער געוואָגט אָפּצושטעלן און אַ פֿרעג טאָן: "וווּ איז דאָ קופערניק?" האָט ער באַקומען פֿונעם מאַן אַן ענטפֿער: "צו וואָס דאַרפֿט איר קופערניקן?" "איך האָב צו אים אַ קאַרטל פֿונעם **אויטשאַנע יעווריי** הערמאַן מאַרקאָוויטש באַראַץ." "אַ? פֿון באַראַצן? זיצט אַ וויילע — איכיל באַלד קומען." און דער מאַן באַווייַזט אים אַף אַ לאַנגער פֿאַלירטער באַנק, טוט זיך אַ גליטש און ווערט **נעלם**. דער **באָר** זעצט זיך אוועק אַף דער לאַנגער פֿאַלירטער באַנק און זיצט אַ האַלבע **שעה**, אַ **שעה**, אַנדערהאַלבן **שעה** — **ניטאָ** קיין מאַן,

ניטא קופערניק. שטייט ער אוף פֿון דער פֿאָלירטער באַנק און לאָזט זיך גיין. דער **עולם** איז שוין געוואָרן אַ **סך** שיטערער. ווי-ניט-ווי וואָרפֿט זיך נאָך דורך אַ שוואַרצער פֿראַק. ער דערזעט דעם מאַן, וואָס מיטן געלן פֿאַרטפֿעל.

— א? איר זייט נאָך דאָ? וואָס, אייגנטלעך, דאַרפֿט איר צו קופערניקן?

דערציילט אים דער **בחור** נאָכאַמאָל:

— א קאַרטל פֿון הערמאַן מאַרקאַוויטש באַראַץ.

— און וווּ איז דאָס קאַרטל?

באַווייזט ער אים דאָס קאַרטל. דער מאַן לייענט דורך דאָס קאַרטל.

— וואָס, אייגנטלעך, האָט איר געוואָלט פֿון קופערניקן?

— איך ווייס נאָך אליין ניט אַקוראַט... **אפֿשר** וועל איך קריגן באַ אים אַ שטעלע?

— וואָס קענט איר?

— איך קען שיין שרייבן, יידיש און רוסיש.

— רוסיש אויך? קומט מיט מיר.

באַדאַרף ער נאָך זיין אין **ספֿק**, אויב דאָס איז קופערניק?.. אַרויסגעגאַנגען מיטן **בחור** פֿונעם אַקרוזשנע **סוד**, האָט ער, קופערניק הייסט דאָס, **געכאַפֿט** אַ "**ליכאַטש**" — אַ **דראַזשקע** אַף גומעלאַסטיקענע רעדלעך, און האָט אַ זאָג געגעבן: "**גאַסטיניצאַ ראָסיאַ**". פֿייל אויסן בויגן האָט זיי דער **ליכאַטש** געבראַכט צו פֿירן צו אַ האַטעל, וואָס זיין נאָמען איז "**ראָסיאַ**". אַריינגעקומען אין אַ שטאַרק אָנגערייכערט צימער, האָט קופערניק באַזעצט דעם גאַסט באַם טיש, פֿאַרייכערט אַ פֿאַפּיראַס און דערלאַנגט אים אַ בויגן פֿאַפּיר מיט אַ טינט-און-פֿעדער און פֿאַרגעלייגט, ער זאָל אָנשרייבן אַ פֿאַר **שורות**. דער **בחור** האָט אַיינגעטונקען די פען אין טינט און איידער ער

397

האָט זיך צוגעקליבן שרייבן, האָט ער אַ פֿרעג געגעבן באַ קופערניקן, וויאַזוי וויל ער, זאָל מען אים שרייבן — אַף יידיש אָדער אַף רוסיש? פֿאַרשטייט זיך, אַז אַף רוסיש! דער **בחור** האָט זיך צוגעפֿלייסט. דער **זכות** פֿונעם **רבין מאָניש** מיט זיין גאַלדענער האַנט איז אים בייגעשטאַנגען, און נאָך דער ערשטער **שורה** האָט אים קופערניק איבערגעשלאָגן און אַ זאָג געגעבן, אַז ער איז צופֿרידן מיט זיין האַנטשריפֿט, און האָט אים פֿאַרגעלייגט אַ פֿאַפּיראַס. פֿונעם פֿאַפּיראַס האָט זיך דער **בחור** אָפּגעזאַגט:

— האָט קיין פֿאַריבל ניט, **פּאַני** קופערניק, איך רייכער ניט.

— האָט קיין פֿאַריבל ניט, יונגערמאַן, איך בין ניט קופערניק. מיין נאָמען איז עפֿלבוים.

— עפֿלבוים?

— נו יא, עפֿלבוים. **משה** עפֿלבוים פֿון **בעלאַצערקאָוו**... פֿריסיאַזשנע פֿאַווערענע...

אַ באַשערטע זאָך. גייט זייט אַ **נביא**, אַז פֿון אַ קיעווער קופערניק וועט זיך גאָר אויסלאָזן אַ **משה** עפֿלבוים פֿון **בעלאַצערקאָוו**! דער **משה** עפֿלבוים פֿון **בעלאַצערקאָוו** האָט זיך אַרויסבאַוויזן פֿאַר אַן **אמתן** דזשענטלמען. ער האָט זיך לאַנג ניט געדונגען פֿאַרן פֿרייז. **מספּים** געווען אַף אלצדינג. ער האָט נאָך צוגעזאַגט דעם **בחור**, אַז ער וועט אים צולערנען אַדוואָקאַטור און וועט אים נאָכדעם געבן רעקאַמענדאַציעס ניט נאָר צו קופערניקן — צו נאָך אַ **סך** גרעסערע מענטשן פֿון קופערניקן, וואָרעם ער קען זיך מיט אַלע גרעסטע לייט אין קיעוו, אין מאַסקווע און אין פעטערבורג, אויסגעבונדן מיט אַלע מיניסטאַרן. אויב דער **בחור** וויל, קאָנען זיי נאָך היינט פֿאַרן קיין **בעלאַצערקאָוו**. ער, עפֿלבוים, באַדאַרף זיך נאָר אַראָפּכאַפֿן אַ מינוט צום גענעראַל-גובערנאַטאָר. און וויבאַלד צום גענעראַל-גובערנאַטאָר, מוז ער שוין זיין מיט אַ ווייזט אויך באַם **גראַזשדאַנסקי גובערנאַטאָר**. וואָרעם די הינט זיינען שרעקלעך **מקנא** איינס דאָס אַנדערע. ער האָט **אַפֿילו** באַדאַרפֿט זיך זען מיטן קיעווער פֿאַליצמייסטער אויך. נאָר ער קאָן באַשטיין, אַז דער פֿאַליצמייסטער זאָל קומען צו אים — ער איז ניט קראַנק...

דער **פֿריסיאַזשנע פֿאַווערענע** עפֿלבוים האָט זיך אַרויסגעכאַפֿט, איבערגעלאָזט אַ פֿרעמדן אומבאַקאַנטן **בחור** אַף גאָטס באַראַט. די אַוואַנטירער איז דעם יונגן רייזנדער **דווקא** געפֿעלן. און פֿון דער

398

פערזענלעכקייט פֿון דעם עפֿלבוים איז ער נאָר געווען אַנציקט. ער האָט נאָך קיין צייט ניט געהאַט רעכט צו

באטראכטן די לאַגע, האָט זיך עפּלבוים אומגעקערט צוריק, צוגעפֿאַרן ברייט אַף אַ ליכאַטש, אָנגעלאָדן מיט פֿולע פעק און מיט פעקלעך. דאָרט איז געווען פֿון **כל-טובֿ**: הערינג, און פֿיש, און באַליק, און **איקרע**, און פֿרוכטן, און פֿאַפֿיראַסן.

— איר מיינט, ס'איז געקויפֿט? ס'איז לויטער **מתנות**. געשענקט פֿון דער גענעראַל-גובערנאַטאַרשע, פֿון דער גובערנאַטאַרשע און פֿונעם פֿאַליצמייסטערס ווייב.

— איר זינט דען געווען באַם פֿאַליצמייסטער אויך? איר האָט דאָך געזאָגט, אַז...

— **חסידות-לילה!** ניט פֿון זיין ווייב, נאָר פֿון זיין **פֿאַליובאַוויצע**... איך בין איר אַדוואָקאַט, איך פֿיר איר אַ פֿראַצעס אין פֿאַלאַטע אַף אַ האַלבן מיליאָן. זי איז אַ פֿילפֿאַכע מיליאָנערשע, נאָר אַ קאַרגע. פֿאַר אַ גראַשן וועט זי זיך אופֿעהענגען! פֿאַר מיר איז אָבער ניטאָ צו טייער. פֿאַר מיר זיינען זיי אַלע די **כפרה**!... פֿאַרן מיר, הייסט דאָס, קיין **בעלאַצערקאָוו**?

— פֿאַרן מיר, הייסט דאָס, קיין **בעלאַצערקאָוו**.

77

אַ שטעלע פֿון אַ "סעקרעטאַר"

ער פֿאַרט מיט זיין נייעם פֿאַטראָן קיין **בעלאַצערקאָוו**. — מע נעמט אים אָפֿ, ווי אַ טייערן גאַסט. — פֿאַמיליען-אידיילעס. — **"רבֿ לווין"**. — דער **בעל-הבית** לערנט מיטן סעקרעטאַר **הילכות** אַדוואָקאַט. — **מיאוס** אָפּגענאַרט. — ער שרייבט אַ **מליצה**-בריוו צום פֿאַטער און באַקומט נייע האַפֿענונגען.

פֿאַרנדיק פֿון קייעו קיין **בעלאַצערקאָוו**, האָט זיך דער **"פֿריסאַזשנע פֿאַווערענע"** עפּלבוים געשטעלט גאַנץ ברייט, אופֿגעפֿירט זיך ווי אַ רייכער **פֿאַמעשטשיק**, ניט **געזשאַלעוועט** קויפֿן בילעטן ערשטער קלאַס. אַפֿן וואַקזאַל, אין פֿאַסטאַוו, געגעבן שיין צו לייזן געלט דעם בופֿעט. דעם מענטשן, וואָס האָט זיי באַדינט, האָט ער אויך גאַנץ פֿיין באַהאַנדלט. אונדזער יונגן העלד האָט ער פֿאַר זיינע באַקאַנטע פֿאַרגעשטעלט אַלס **"סעקרעטאַר"**. און וואָס ער האָט אַזעלכעס דערציילט אַף זיין **"סעקרעטאַר"** באַ זיך אין דער היים — ווייסט

399

נאָר איין גאָט אין הימל... נאָר מע דאַרף זיך פֿאַרשטעלן, אַז **מסתמא** האָט דער **"פֿריסאַזשנע פֿאַווערענע"** אויסגעמאַלט פֿאַר זיינע היימישע זיין **"סעקרעטאַר"** מיט די רייכסטע און שענסטע פֿאַרבן, וואָרעם ער האָט געהאַט אַזאַ גרויסאַרטיקע וואַרעמע אופֿנאַמע, וואָס נאָר אַ לאַנג-דערוואַרטעטער גאַסט, אָדער אַ רייכער **קרובֿ** פֿון אַמעריקע, קאָן זיך ווינטשן; אַזאַ **קרובֿ**, וואָס מע קוקט אַרויס אַף זיין **ירושא**... **משה** עפּלבוים ווייב, אַ יידענע אַ **צדקת** און אַ זעלטענע ווירטן, האָט זיך אָנגעטאָן **שבתדיק** און אויסגעצוואָגן די קינדער. דערנאָך האָט זי אָפּגעקאַכט אַף **וועטשערע** אַ מאַלצייט, וואָס אים וואָלט געמעגט עסן דער קייסער. עפּלבוים עלטערער **בחור לווין**, אַ **חכם** אַ יונגאַטש, — אין שטוב האָט מען אים גערופֿן, **רבֿ לווין** — האָט זיך ניט געקאַנט איינהאַלטן פֿון **התפעלות** און האָט אַ **בורקע** געגעבן, אופֿשטייענדיק פֿון טיש און גלעטנדיק זיך דאָס בייכל, אַז עס וואָלט גאָר ניט געשאַדט, אַז אַלע טאָג זאָלן זיין אַזעלכע געסט און מע זאָל קאָכן אַזעלכע גוטע מאַלצייטן. האָט אים **משה** עפּלבוים געשענקט אַ פֿאַטש און האָט אים אַ זאָג געגעבן, אַז ס'וואָלט גאָר ניט געשאַדט, אַז ער, **רבֿ לווין**, זאָל זיין אַ ביסעלע קליגער און זאָל ניט האָבן אַזאַ לאַנגע צונג. און צום **"סעקרעטאַר"** האָט ער אַ זאָג געגעבן:

— ווי געפֿעלט אייך מיין **קדיש**¹, **רבֿ לווין**? אַ פֿיינער **תכשיט**! קיין **עין-הרע**, אַ **מושלם**! מיין קאַפּ מעג שוין דעמלט ליגן אין דער ערד, ווען ער וועט קאָנען זאָגן נאָך מיר **קדיש**...

פֿונעם ווייץ האָבן זיך אַלע צעלאַכט, און **רבֿ לווין** אויך **בתוכם**. פֿונדעסטוועגן האָט די מוטער געפֿונען פֿאַר נייטיק זיך אָנעמען די **קרייודע** פֿון איר זון! — פֿאַרט אַ **מאַמע**! נאָר איר אַרײַנמישן זיך האָט **שייער** אַרויסגערופֿן אַ קאָנפֿליקט. די פֿרוי עפּלבוים איז געווען זיכער, — און זי האָט דאָס גאַנץ אָפֿנטלעך אַרויסגעזאָגט, — אַז איר **"קדיש"** וועט קומען אין זיין **טאַטנס** יאָרן, וועט ער האָבן פֿונקט אַזויפֿיל **שכל**, וויפֿל דער **טאַטע** זיינער.

— און **אַפֿשר** נאָך מער, ווי דער **טאַטע**! — האָט אונטערגעכאַפט **רבֿ לווין** אליין, און דער פֿאַטער איז געוואָרן אָנגעצונדן. אַ גליק, וואָס **רבֿ לווין** האָט זיך באַצייטנס אָפּגעטראָגן, אַניט וואָלט געקאַנט זיין זייער ניט שיין. **משה** עפּלבוים האָט זיך **מודה** גע-

ווען, אז **כאַטש** ער איז א קעגנער פֿון "לייב־שטראָף" און **כאַטש** ער האַלט, אז שמייסן איז א באַרבאַרישער **מינהג**, וואָס שטימט ניט איין מיט די "פרינציפֿן פֿון ציוויליזאַציע", פֿונדעסטוועגן געפֿינט ער, אז ס'איז זייער נייטיק, אז אזא פֿאַרשייטער **בחור**, ווי זיין **רב לוי**, זאָל פֿאַרזוכן שמיץ, **כאַטש** איין מאָל אין וואָך. דאָס אַליין, זאָגט **משה** עפלבוים, איז באַ אים א פרינציפֿ. און עס לאָזט זיך דענקען, אז **רב לוין** איז באַקאַנט דער דאָזיקער פרינציפֿ, וואָרעם **רב לוי** האָט זיך זיין פרינציפֿ, אז קוים וויל אים דער פֿאָטער **מקיים-פסק** זיין, טראָגט ער זיך אָפּ און **והילד איננו**¹ – גייט זוכט אים!

רב לוין אָפּטראָגן זיך האָט אָבער ניט באַרויקט דעם אופֿגעהויבענעם קאָנפֿליקט. דער קאַמף האָט זיך נאָר אַריבערגעטראָגן, ליטעראַריש גערעדט, אָפּ אַן אַנדער באַדן. אָנשטאָט דעם, וואָס פֿרײַער מיט א מינוט איז ער געווען צווישן פֿאָטער און זון, האָט די **מלחמה** אַצינד אויסגעבראַכן צווישן מאַן און ווייב. **משה** עפלבוים האָט אַרופֿגעוואָרפֿן די גאַנצע באַד אָפֿן ווייב, אז שולדיק איז אינגאַנצן זי, זיין ליבע געטרייע פֿרוי, זאָל געזונט זיין, דערמיט, וואָס זי שטעלט זיך איין פֿאַר איר שיינעם **קדיש**. און דאָס ווייב, מאַדאָם עפלבוים, האָט זיך ניט געלאָזט שפּײַען אין דער **קאַשע** און האָט דערמאָנט איר ליבן געטרייען מאַן זאָל לעבן, אז ווען ער איז געווען אין זיין זונס יאָרן, איז ער געווען א **סך** מער **באַסיאַק**, ווי איר "**קדיש**" איז אַצינד, און אויב ער, איר טײַערער **משה** עפלבוים, האָט א גוטן **זכרון**, באַדאַרף ער געדענקען, אז מע האָט אים אַמאָל, ניט היינט געדאַכט, גערופֿן ניט **משה** עפלבוים, נאָר "**משה** פלעצל"...

מע קאָן ניט זאָגן, אז פֿאַר א גאַסט זאָל עס זיין שטאַרק אָנגענעם צו זיין אַן אומגעריכטער **עדות** באַ א פֿאַמיליען־דראַמע און צוקוקן, ווי די ליבע און געטרייע מאַן און ווייב וואַשן זיך דאָס קויטיקע גרעט פֿאַר אַלעמען אין די אויגן. איין זאך האָט דאָ דער גאַסט באַמערקט און באַוונדערט, וויאַזוי ביידע קעמפֿנדע **צדדים**, ניט דער מאַן און ניט דאָס ווייב, האָבן זיך דערביי ניט אָפּגעגעסן דאָס האַרץ. **אדרבא**, עס האָט אויסגעזען גלייך, ווי דאָס פֿאַרפֿאַלק איז נאָרוואָס נאָך דער **חתונה** אָפּ זייער ערשטער האַכצייטס־רייזע,

1 דאָ: און דאָס קינד איז פֿאַרשוונדן.

און ניט האַבנדיק וואָס צו טאָן, בײַט מען זיך מיט זיסע קאַמפֿלימענטן. אַלערליי מענטשן זיינען פֿאַראַן אָפּ גאָטס וועלט און אַלערליי אידיליעס!..

נאָך דער גרויסאַרטיקער **וועטשערע** האָט דער "**פריסיאַזשנע פֿאַווערענע**" עפלבוים אַוועקגעזעצט זיין גאַסט און זיין "סעקרעטאַר" צום שרייבטיש, געגעבן אים איבערשרייבן א פּאַפּיר, און אַליין האָט ער זיך צוגעשפּאַרט **כאַפּן** א דרעמל. איבערגעדערעמלט זיך, האָט ער פֿאַרייכערט א פּאַפּיראַס און האָט פֿאַרבונדן א **שמועס** מיט זיין יונגן "סעקרעטאַר". דער **שמועס** איז געווען אַזוי אינטערעסאַנט, אז ס'וואָלט געווען, כּילעבן, אַן **עבירה** פֿאַר גאָט אים דורכצולאָזן אומבאַמערקט. עס איז שווער אים איבערצוגעבן נאָך אַזויפֿיל יאָרן בוכשטעבלעך. נאָר דער אינהאַלט, דער **תמצית** פֿון אים, איז געווען **לערך אָט** אָפּ דעם שטייגער:

– הערט **זשע** אויס, יונגערמאַן, די **מעשה** דערפֿון איז אַזוי: איר זײַט א יינגל, זע איך, ניט קיין גרויסער נאָר און איר האָט אַ שיינ הענטל צום שרייבן, און אַ צינגל אָפּ צו רייזן רוסיש האָט איר אויך – אַלע **סימנים**, אז אייער באַגער קאָן דערפֿילט ווערן. דאָס הייסט, איר זײַט אַ געבוירענער אַדוואָקאַט. דאַרפֿט איר אָבער זען איין זאך – איר זאָלט וועלן. אז איר'ט וועלן, וועט איר זיין. קענטעניש איז אַ בײַזאַך. דער **עיקר** – איר טאָרט ניט אַראָפֿפֿאַלן באַ זיך, טאַמער קאָן יענער בעסער פֿון אייך. איר באַדאַרפֿט מיט אייער צינגל צעקלאָפֿן יענעם קענטעניש. איר טאָרט ניט באַווייזן איין מינוט, איין **רגע**, אז איר האָט **דרך־אָרץ** פֿאַר אַ גרעסערן. וואָרעם איר זײַט דער גרעסטער. איר דאַרפֿט האַלטן אין איין שיטן מיט ווערטער. די צונג דאַרף אַרבעטן מער ווי דער קאָפּ. איר דאַרפֿט פֿאַרשיטן יענעם מיט אַזויפֿיל ווערטער, אז יענער זאָל ווערן צעטומלט און זאָל פֿאַרלירן יעדן געדאַנק און יעדן פֿאַרשטאַנד. דעמלט קאַנט איר יענעם פֿאַרוואָרפֿן מיט טויזנטער גראַנאַטן פֿונעם "**סוואָד זאַקאַנאַוו**" און פֿון "קאַסאַציאַנע דעפּאַרטאַמענט", וואָס ניט געשטויגן, ניט געפֿלויגן. דאָס איז פֿאַר די ריכטער. און פֿון די קליענטן רעדט מען ניט. קליענטן זיינען שאָף, וואָס לאָזן זיך שערן. **בהמות**, וואָס לאָזן זיך מעלקן. פֿערד, וואָס האָבן ליב, אז מע פֿאַרט אָפּ זיי רײַטנדיק. מיט זיי איז

אודאי ניטא וואס צו צערעמאניען זיך. זיי האלטן ניט פֿון א צעווייטער **לעמעשקע**, וואס פריידיקט מאַראל. זיי האָבן מער **דרך ארץ** פֿאַר א

402

נאכאל, איידער פֿאַר א געלערנטן פראָפֿעסאָר, וואָס איז אָנגעשטאַפּט מיט **זאָקאַנעס**, ווי א זאק מיט **פּאַלאָווע**. אָפּ דער גאס טאָרט איר זיך ניט באַווייזן אָן א גרויסן פּאַרטפֿעל – איר מעגט דאָרטן האַלטן אַלטע גאַזעטן, אָדער קוויטיקע קעלנער מיט מאַנזשעטן, און אין שטוב באַ זיך מעגט איר זיך שפּילן מיט דער קאַץ גאַנצע טעג. נאָר אז איר דערהערט א קלונג, דאַרפֿט איר זיך פֿאַרטיפֿן אין א גראָבן בוך און זיך רייבן דעם שטערן. אַ קלענע טאָרט איר ניט אַרויסלאָזן פֿון די הענט, ביז איר'ט אים ניט אויסזויגן ביזן **סוף**, און עס דאַרף ניט זיין א זאך אָפּ דער וועלט, וואָס איר זאָלט זאָגן "איך ווייס ניט" – וואָרעם איר ווייסט אַלץ!..

נאָך אזא שיינער לעקציע וואָלט דער פֿאַרפֿאַסער פֿון דער דאָזיקער ביאָגראַפֿיע, דאַכט זיך, געמעגט פֿאַרשטיין, וואָס, פֿאַר א **מין נפֿש אָט** דער "**פּריסיאַזשנע פּאַווערענע**" **משה** עפּלבוים איז. האָט אָבער דער עפּלבוים געהאַט אזא קלוג, סימפּאַטיש **פנים**, אז ער האָט אייך פֿאַרפֿישוּפֿט מיט זיינע אויגן און אונטערגעקויפֿט מיט זיין רייזן, און ניט ווילנדיק זייט איר געוואָרן זיינער מיט לייב און לעבן. דעם זעלבן אַפֿדערנאַכט, נאָך דעם, ווי ער האָט זיך איבערגעדערמלט, האָט ער גענומען דאָס שטעקל מיטן פּאַרטפֿעל און האָט זיך געקליבן ערגעץ גיין. און דאָ איז אַרויסגעשפרונגען ווידער א קאַנפּליקט צווישן די ליבע און געטרייע מאַן און ווייב. דאָס ווייב האָט אַ פֿרעג געגעבן באַ איר מאַן, ווהיזן ער גייט. דער מאַן האָט געענטפֿערט, אז אין קלוב אַריין אָפּ איין האַלבע **שעה**. ער דאַרף זיך דאָרטן זען מיט אַ מענטשן. האָט אים דערוף דאָס ווייב באַמערקט, אז איר איז באַקאַנט זיין האַלבע **שעה**; **הלוואי** ער זאָל קומען **כאַטש** מאַרגן צו **וואַרעמעס**... און דער מענטש, וואָס ער דאַרף זיך מיט אים זען, איז איר אויך גאַנץ גוט באַקאַנט. דאָס איז ניט קיין מענטש, זאָגט זי, נאָר מענטשעלעך, לויטער **מלאכים** און **מלכות** און וואַלעטן...

– און טייז האָסטו, **אַפנים**, פֿאַרגעסן רעכענען, מיין טייערע, טייז!.. וואָס פֿאַר אַ שפּיל איז עס אָן טייז?.. דאָס ווייב ענטפֿערט אים דערוף גאָרניט. נאָר זי גיט אָפּ אים אזא קוק, אז אַן אַנדער מאַן אָפּ זיין אָרט וואָלט בעסער אַריין אין דער ערד אַ לעבעדיקער. נאָר **משה** עפּלבוים מאַכט זיך דערפֿון. ער גייט צו צו זיין יונגן "סעקרעטאַר", בייגט זיך אָן צו אים, ווי ער שרייבט, און טוט אים שטילערהייט אַ פֿרעג, וויפֿל האָט ער באַ זיך געלט? טוט זיך דער "סעקרעטאַר" אַ **כאַפּ** באַ דער קעשענע און

403

באַווייזט, וויפֿל געלט ער האָט, טוט עפּלבוים אַ וויילע אַ טראַכט, דערנאָך ציט ער אויס די האַנט צום "סעקרעטאַר".

– **אַפֿשר** קאַנט איר מיר דאָס אויסלייען אָפּ אַ פֿאַר מינוט? איכ'ל דאָס אייך היינט נאָך אָפּגעבן, צוריקומענדיק פֿון קלוב.

– אָ! מיטן גרעסטן **פֿבֿוד**! – האָט אים געענטפֿערט דער "סעקרעטאַר" און אַוועקגעגעבן אים דאָס גאַנצע ביסל **מזומנס**.

נאָך דעם אַוועקגאַנג פֿון **משה** עפּלבוים האָט די מאַדאם עפּלבוים גענומען דעם "סעקרעטאַר" אויסצופֿרעגן, וויאַזוי ער קומט צו איר מאַן אַלס סעקרעטאַר? און וואָס געהער ער זיך אָן מיט בראַדסקין? – "מיט וואָסער בראַדסקין?" – "מיטן קיעווער מיליאָנער בראַדסקי..." – "וואָס פֿאַר אַ **מחותן** איז דאָ בראַדסקי?..." – "איז בראַדסקי ניט אייערער אַ פֿעטער?" – "וואָס איז אייך עפעס געפֿעלן, אז בראַדסקי דאַרף מיר זיין אַ פֿעטער?..." – "וואָס דען קער ער אייך אָן?" – "ווער?" – "... – "בראַדסקי". – "וואָס, ווילט איר, זאָל ער מיר אָנקערן?"...

אַ קורצע פּאַווע. ביידע קוקן זיך אָן איינס דאָס אַנדערע העכסט פֿאַרווונדערט. יעדער מיט זיינע געדאַנקען. אין אַ מינוט אַרום פֿרעגט די פֿרוי עפּלבוים באַם "סעקרעטאַר" ווידעראַמאָל: "אַזוי? איר האָט ניט געדינט אויך באַ בראַדסקין?" – "וואָס פֿאַלט אייך איין, אז איך האָב באַדאַרפֿט דינען באַ בראַדסקין?" – "און איר קענט אים גאָר **אַפּילו** ניט?" – "וועמען?" – "טפֿו זאָל דאָס ווערן! מע רעדט און מע רעדט – און מע קאָן זיך ניט דעריידן! זאָגט מיר **כאַטש**, ווער זייט איר און ווי קומט איר אַהער?"...

אַפֿן צווייטן טאָג האָט אָפּ אונדזער נאַוון העלד געוואַרט אַ נייער סורפּריז: זיין פּאַטראָן **משה** עפּלבוים

האָט זיך נאָך ניט אומגעקערט פֿון קלוב. **"רב לוי"** האָט געהאַט אַן אַרבעט – גיין אין קלוב אַריין רופֿן דעם **טאַטן** אַהיים עסן **וואַרעמעס**. האָט **רב לוי** אָבער קיין **חשק** ניט געהאַט צו **כאַפֿן** אומזיסטע פעטש אַפֿן ניכטערן האַרצן. האָט אים די מוטער געמוזט באַצאָלן **"שכר פעטש"** מיט אַן אַוואַנסל. און **רב לוי** האָט געבראַכט אַ **ידיעה**, אַז דער **טאַטע** זיינער איז אינדערפֿרי אָפּגעפֿאַרן פֿון קלוב גלייך צום וואַקזאַל, און פֿון דאָרטן – קיין קיעוו.

פֿאַר אונדזער העלד איז דאָס געווען אַן איבעראַשונג פֿון אַ דונער אין אַ שיינעם זונענטאָג מיט אַ בלויען הימל. עס איז געווען ביידע זאַכן: אַ קרענק אין בויך און אַ שאַנד אין **פנים**. ערשט דעמלט האָט ער זיך גענומען צעפֿרעגן זיך אַף זיין פֿאַטראָן,

404

און איז געוויירע געוואָרן, אַז עפּלבוים איז נאָך דערווייל קיינמאָל ניט געווען קיין **"פּריסיאַזשנע פּאַויערענע"**. ער איז נאָר אַ **"כאַדאַטיי"**, אַ טיפֿ פֿון יענעם **מין**, וואָס מע רופֿט זיי "ווינקל-אָדוואַקאַטן", און אַז מע דערמאָנט דעם נאָמען עפּלבוים אין **בעלאַצערקאָוו**, דערמאָנט מען אים ניט אַנדערש, ווי מיט אַ שמייכל... דערווייל האָט די לאַגע פֿון אונדזער יונגן העלד אָנגעהויבן צו ווערן טרויעריק. עס האָט געבלאָזן דערוף, אַז ער זאָל אינגיכן ווידעראַמאָל פֿאַרזוכן דעם **טעם** פֿון הונגער... מיט אַ פֿאַרביטערט האַרץ האָט ער זיך אַוועקגעזעצט און האָט אָנגעשריבן צום **טאַטן** קיין **פּערעיאַסלאָוו** אַ לאַנגן בריוו מיט אַ שיינער **מליצה**-שפּראַך. די **מליצה**, קאָן מען זאָגן, האָט אים אַרויסגעראַטעוועט. מיט **מליצה** קאָן מען אַ **סך** שרייבן און ווינציק זאָגן... ערשט צום **סוף** בריוו האָט ער אַריינגעוואָרפֿן אַ פֿאַר ווערטער, אַז ער וואָלט זיך דורכגעפֿאַרן אַהיים, ער זאָל האָבן גענוג קליינגעלט אַף **הוצאות-הדרך**¹... און גאָר ניט לאַנג געוואַרט, קומט אים אָן פֿון פֿאַטער אַ געלט-בריוו אַף עטלעכע **רובל** מיט אַ באַפֿויל, ער זאָל זיך צוויילן און קומען וואָס גיכער, וואָרעם עס האָט זיך געעפֿנט אַ וואַקאַנסיע **ראַבינער** אין אַ שטאָט ניט ווייט פֿון **פּערעיאַסלאָוו**, און אַז ער האָט גוטע שאַנסן צו פֿאַרנעמען די שטעלע. און אויסגעלאָזט האָט ער זיין בריוו צום זון אויך מיט אַ **מליצה**: **"עשה! חושה! עופֿה פּחץ מקשת פעל כּנפי נשרים! מהר אל תביט אַחריך! עלה והצלח!"**... דאָס וועט הייסן אַף אונדזער יידיש **לשון**: **"אייל זיך! כאַפּ זיך! פֿלי פֿייל אויסן בויגן, ווי אַף פֿליגלען פֿון אַן אָדלער! גיכער! זאָלסט זיך גאָר ניט אַרומקוקן! קום און זיי מצליח!"**...

1 וועג-הוצאות.

405

78

די "וויבאַרעס"

וויאַזוי מע קלייבט אַ **ראַבינער**. – דער פֿרעירדיקער **ראַבינער** אין לובען. – אַן אלטער באַקאַנטער. – **רב נחמן פּהנא** פּראָטעזשירט דעם יונגן קאַנדידאַט. – ער האַלט אַ **דרשה** און נעמט שטאַרק אויס באַם **עולם**. – **"מזל־טובֿ, איזבראַן יעדינאַגלאַסנאָ"**. – אַ **מופֿת פֿאַר גוים**. – ער קומט קיין **פּערעיאַסלאָוו**, און די **שימחה** ווערט אים דאָרט פֿאַרשטערט. – ער גיט זיך דאָס וואָרט, אַז ער וועט ניט זיין ווי אלע.

לובען – דאָס איז דער נאָמען פֿון דער שטאָט, וווּ מע האָט פֿאַרלאַנגט אַ נייעם ראַבינער. דאָס וואָרט "פֿאַרלאַנגט" איז, מאָלט אייך, ניט מער ווי אַ **מליצה**. אַ שטאָט פֿאַרלאַנגט אַזוי אַ ראַבינער, ווי, אַשטייגער, מע פֿאַרלאַנגט אַ **קברות**-מאַן. דער גאַנצער אינסטיטוט פֿון **"קאַזיאַנע רבנים"** איז, אייגנטלעך, אַן איבעריקער, אַן אָנגעהאַנגענער פֿון דער רעגירונג אַף די רוסישע ייִדן, און זיי האַלטן זיך מיט אים, ווי מיט עפּעס רעכטס. שענער פֿון אַלצדינג איז דאָס, וואָס אַ **"קאַזיאַנער רב"** ווערט ניט געשיקט דירעקט פֿון דער רעגירונג צו געוועלטיקן אַף די ייִדן, נאָר די ייִדן אליין באַדאַרפֿן אים אויסקלייבן דורך וואָלן (**"וויבאַרעס"**) פֿון **קהל**. נאָר די וואָלן **גופֿא** זיינען **בעל־כּרחם**, גענויט פֿון אויבן. דאָס הייסט, **"נאַטשאַלסטווּע"** שרייבט אַריין צו **קהל** אַ פּאַפּיר, אַז דעמלט און דעמלט זאָלן זיך די ייִדן צונויפֿזאַמלען דאָרטן און דאָרטן און זאָלן זיך אויסקלייבן אַ ראַבינער. און עס טוען זיך אַ לאַז קאַנדידאַטן. יעדער קאַנדידאַט האָט זיך זיין **צד**, און יעדער **צד** האָט זיך זיינע **כלי־זין** מיט זיינע מיטלען, מיט וואָס צו נעמען דעם **עולם**. איינער האָט אַ שיינע פּראָטעקציע. דער אַנדערער אַרבעט מיט געלט. דער דריטער – מיט אַ גלעזל **משקה**, שלאָפֿן שלאָפֿט קיינער ניט. אין שטאָט קאָכט עס, און עס רעדלט זיך. **חבֿרה** היצן זיך, עס איז אַ

גדולה אף דער יידישער גאס, א **שימחה** – מע קלייבט א ראבינער. מע באלאטירט. מע ווארפט **גאלקעס**. עס איז כײַנגעלעבט! אמאל ציט זיך עס אזוי אוועק וואָכן. אמאל – **חדשים**. **כדי** די ״וויבאַרעס״ זאָלן צוגיין **פּשר**, ווערט צוגעשיקט א ״קנעפל״, וואָס גיט אַכטונג, אַז ס׳זאָלן ניט פֿאַרקומען **חלילה** קיין **שום** פֿאַלשקײַטן באַם ציילן

406

די **גאלקעס**. און ערשט נאָך די וואָלן הייבט זיך אָן די רעכטע **חתונה**. אזויווי דער גובערנאַטאָר באַדאַרף דעם אויסוואַל באַשטעטיקן, הייבן אָן צו גיין אין דער **גובערנסקע פראוולעניע מסירות** מיט קאסאַציעס פֿון די ניט־אויסגעקליבענע קאַנדידאַטן. און אויב די ״וויבאַרעס״ ווערן קאַסירט, הייבט זיך אָן די **שימחה** נאָכאַמאל פֿון אָנהייב. נייע קאַנדידאַטן, נייע **צדדים**, נייע ״וויבאַרעס״, נייע **מסירות** מיט נייע קאסאַציעס... צווישן די פאַרשויענע, וואָס האָבן אַרויסגעשטעלט זייער קאַנדידאַטור אַף **רבנות** אין לובען, איז געווען אויך דער פֿריערדיקער ראבינער. אויב איר געדענקט, איז דאָס געווען **משה־דוד** דעם **מלמדס** זון, **שמעון** רודערמאַן, אַט דער, וואָס האָט געהאַלטן אין **פערעיאַסלאוו** באַ **שמדן** זיך און ייִדן האָבן אים אַרויסגעראַטעוועט און אָפּגעשיקט אין דער ראבינער־שול אין זשיטאָמיר. דער דאָזיקער ראבינער האָט, **אַפנים**, ניט שטאַרק אויסגענומען אין לובען. דער **עולם** האָט אַרויסגעקוקט אַף די ״וויבאַרעס״, ווי אַף **משיחן**. די לובענער ייִדן ווייסן ניט פֿון קיין פֿאַליטיק און פֿון קיין **חכמות**. זיי, אַז עס געפֿעלט אַ מענטש, זאָגן זיי אים: ״ביסט אונדז געפֿעלן״. און אַז עס געפֿעלט זיי ניט, זאָגן זיי: ״גיי געזונטערהייט, דו ביסט אונדז ניט געפֿעלן״. דעם ראבינער רודערמאַן האָבן זיי שוין לאַנג געזאָגט, און **דווקא** ניט זייער פֿאַרשטעלט, אַז ער מעג זיך זוכן אַן אַנדער שטאָט. און טאָמער וועט ער מיינען, אַז זיי טרייבן מיט אים **קאַטאַוועס**, האָבן זיי זיין אָרט אין **בית מדרש** פֿאַרדונגען צו אַ **בעל־הבית**, אזוי אַז דער ראבינער איז געקומען **שבת** אין שול אַרײַן, האָט ער ניט געהאַט ווי צו זיצן, און האָט געמוזט אויסשטיין די גאַנצע צײַט אַף די פֿיס. דעם צווייטן **שבת** איז ער שוין דערפֿאַר געקומען מיט ״פֿאַליציע״ און האָט מיט **תקיפות** און מיט **גבורה** אײַנגענומען זיין שטאָט אויבנאָן אין **מזרח־וואנט** – און מע קאָן זיך גרינג פֿאַרשטעלן דעם עפֿעקט מיטן **חן**, וואָס עס האָט געהאַט. די גאַנצע וועלט האָט געוויסט פֿון דעם פֿאַקט. וואָרעם **אַחוץ** וואָס די גאַנצע **מעשה** איז געווען באַשריבן אינעם ״**המליץ**״, האָט נאָך דער רעדאַקטאָר צעדערבוים צוגעגעבן פֿון זיך מיט גאַנץ קליינע **אותיותלעך** אַ ״**הערת המוֹל־ל**״ [המוציא לאור] – אַ באַמערקונג פֿונעם רעדאַקטאָר, וואָס פֿאַרנעמט פֿונקט דרייַ מאָל אזויפֿיל, ווי די קאַרעספּאָנדענציע. דאָרט גיט ער אוועק אַ גאָב **סיי** דעם ראבינער **סיי** דעם איבעריקן **עולם**, און **מוסרט** זיי פֿאַרן

407

חילול־השם¹, וואָס זיי האָבן דערלאָזט פֿאַליציע אין אַ **מקום־קדיש**². און לאָזן לאָזט ער אויס מיט אַ ״**וכן לא יעשה**״ – אזוי טוט מען ניט, און פֿאַרענדיקט מיט אַ פֿאַר **מדרשים**, מיט אַ **פסוק** און מיט אַ **מליצה** פֿון דער **מגילה**: ״**ופדי בזיון וקצף**״³. צעדערבוים, **עליו השלום**, איז דערוף געווען אַ מײַסטער! פֿונדעסטוועגן האָט רודערמאַן ניט אופֿגעגעבן זיין קאַנדידאַטור אַף לובענער **רבנות**. און אויך די איבעריקע קאַנדידאַטן האָבן געאַרבעט יעדער מיט זיין **צד**, און יעדער **צד** אַף זײַנע **פלים**, און דער קאַמף האָט זיך אָנגעהויבן. נאָר שוין **פמעט** גאָר צולעצט, אַ פֿאַר טעג פֿאַר די ״וויבאַרעס״, איז ווי פֿונעם הימל אַראָפּגעפֿאַלן דער העלד פֿון דער דאָזיקער בײַאַגראַפֿיע מיט אַ בריוול פֿונעם פֿעטער **פיניע** צו זײַנעם אַ **מחותן**, אײַנעם פֿון די פֿײַנסטע **בעל־בתים** אין לובען, מיטן נאָמען **רב נחמן כהנא**. דאָס איז געווען אַ **זקן**, אַ **מיוחס** און אַ **נגיד**. אַזאַ ייִד פֿאַרנעמט אין שול דעם אויבנאָן. דער **חזן** וואָגט ניט גיין ווייטער, ביז **רב נחמן** שטייט ניט אויס **שמונה־עשרה** – עס מעג זיך צײַען אײַביק. אַז עס מאַכט זיך, **רב נחמן** פֿאַרשפּעטיקט זיך קומען אין שול אַרײַן (און דאָס טרעפֿט זיך מיט אים **פמעט** אַלע **שבת**), שיקט ער אַ **שליח**, מע זאָל אַף אים ניט וואַרטן. דער **עולם** פֿאַרשטייט אָבער **דרך־אָרץ**, אַז ער מיינט **מסתמא**, אַז מע זאָל יאָ אַף אים וואַרטן מיטן **דאוונען**. מיטן אײַנעם וואַרט, דאָס איז געווען אַ ייִד אַ **צאצקע**, וואָס מע מעג זאָגן אַף אים ״**תורה וגדולה במקום אחד**״⁴.

געטראָפֿן האָט אים דער יונגער קאַנדידאַט זיצן איבער אַ **משניות**. איבערגעלייענט דעם פֿעטער **פיניעס** בריוול, האָט דער אַלטער **כהנא** צורעכט געמאַכט די ברילן און גענומען באַטראַכטן דעם **בחור** פֿון קאָפּ ביז

פֿיס. עס האָט אויסגעזען, אַז דער **חֲבֵרָה** מאַן האָט מיט זײַן קורץ ווייטיקל ניט אַזוי שטאַרק **נושאַ-חן** געווען באַ דעם שיינעם ייִדן. נאָר דער **זכות** פֿונעם פֿעטער **פיניע** איז אים בייגעשטאַנען, און ער האָט אים געבעטן זיצן. צערעדט זיך מיטן גאַסט און דערזען, אַז דער **בחור** איז ניט קיין **עם-הארץ** אין די

- 1 פֿאַרשווערן גאַסט נאָמען; געמיינט: די הייליקייט.
- 2 הייליק אָרט; געמיינט דעם **בית מדרש**.
- 3 און ס'איז גענוג **ביזיון** און פֿאַרדראָס.
- 4 געמיינט: געלערנטקייט און גרויסקייט אין איין אָרט.

408

קליינע **אותיות**, ניט שטאַרק ווייט פֿון אַ **פרק משניות**, און אַז ער רעדט, וואַרפֿט ער גאָר אַרײַן אַ **לשון-קודש**-וואָרט, האָט זיך דער אַלטער צעשמייכלט און האָט אַ זאָג געגעבן, מע זאָל דערלאַנגען עפעס פֿאַרבײַסן. און עס איז אַרײַנגעטראָגן געוואָרן אַ טעצל. אַפֿן טעצל איז געשטאַנען אַ שעלכל, און אינעם שעלכל איז געלעגן, איינס אַליין, ווי אַ **יתומהלע**, אַ צוקערלעקעכל. און אינעם צוקערלעקעכל האָט געשטעקט אַ ראָזינקע.

— מאַכט **מזונות**! — רופֿט זיך אָן דער אַלטער **גביר** און צעפֿרעגט זיך באַם יונגן קאַנדידאַט אָף דער שטאָט **פערעיאַסלאָוו**, וווּ ער איז געווען אַמאָל מיט אַ יאָר עטלעכע און זעכציק צוריק. דעמלט איז דאָס געווען אַ ייִדישע שטאָט — ווי האַלט דאָס דאָרט איצט מיט ייִדישקייט?

— עס האַלט זייער גוט! — ענטפֿערט אים דער גאַסט און זאָגט זיך אָפֿ פֿונעם לעקעכל, ניט אַזוי איבערן **"מזונות"**, ווי איבער דעם, וואָס נאָכדעם וועט מען **מסתמא** אים הייסן מאַכן די **"ברכה-אַחרונה"**² — און ער האָט זי קיינמאָל ניט געקענט אויסווייניק... פֿאַרן אַוועקגיין האָט אים דער אַלטער **פהנא** געבענטשט, ער זאָל זײַן **מצליח**. און ער וועט, **אם-ירצה-השם**, געוויס **מצליח** זײַן, וואָרעם ער, אַז ער בענטשט, — אַזוי האָט אים דער אַלטער פֿאַרזיכערט — ווערט **מקוים**, וואָרעם ער איז אַ **כהן**...

דעם זעלבן טאָג איז אַרויס אַ קלאַנג אין שטאָט, אַז ס'איז צוגעקומען נאָך אַ קאַנדידאַט אָף ראַבינער, נאָך גאָר אַ יונגער, אַ **בחורל**, גאָר אַ **חֲבֵרָה** מאַן מיט אַלע **מעלות**. ערשטנס, אַ **"טאַטנס"** אַ קינד¹. **רב נחמן פהנאס** אַן אייגענער. הײַנט אַ **בעל-תנך**, און אַ **כתב־א־רבא**, און איז קלאָר אין **ש"ס** און **פוסקים**. און אַזוי ווי די פֿאַנטאַזיע האָט זיך שוין צעהיצט, האָבן אייניקע צוגעלייגט, אַז ער האָט **סמיכות** אָף **רבנות**, און אַז ער קאָן **פסקענען שאלות**, און אַז ער וועט איינפֿאַרשטעקן אין גאַרטל דעם **רב** מיט נאָך דריי אַזעלכע, ווי דער **רב**, — **הכלל**, עפעס **טאַקע** אַ פֿויגל פֿון פֿויגל-לאַנד! אַז ער האָט זיך באַוויזן אין גאָס, צווישן די קלייטן, האָט מען אָף אים געטייט מיט די פֿינגער, און ער האָט געהערט הינטער זײַנע **פלייצעס** ריידן:

- 1 אַ **ברכה**, וואָס רעליגיעזע ייִדן מאַכן פֿאַר אייניקע עסנס.
- 2 אַ **ברכה**, וואָס רעליגיעזע ייִדן זאָגן נאָכן עסן אָדער נאָכן טרינקען.

409

— אָט דאָס איז ער?

— ווער?

— דער נײַער ראַבינער.

— אַזאַ **צוציק**?

— דער **מאַמעס** מילך נאָך ניט אויסגעטריקנט.

— און וואָסערע לאַנגע האָר ער טראָגט.

— לאַנגע האָר, קורצער **שכל**...

פֿונדעסטוועגן האָט ער געהאַט גענוג **שכל** אין איין טאָג אָפֿשטאַטן אַ האַלב טויז וויזיטן צו די **"פני"**, צו דעם **סאַמע צימעס** פֿון שטאָט — צו די באַכמוצקיס, צו די קאַניעווסקיס, צו די ראָגאַטשעווסקיס און צו די אַלע איבעריקע פֿאַרשטייער פֿון דער לובענער בורזשואַזיע. און טאַמער איז קאַרג, איז ער דעם **שבת**, וואָס פֿאַר די **"וויבאַרעס"**, געווען אין שול. האָט מען אים אַוועקגעזעצט אויבנאָן, גוט אַנגעקוקט זיך, אָפֿגעשטעקט אים אַ פֿאַר הונדערט **שלום-עליכמס** און אַפֿגערופֿן **מפֿטיר**.

דאָס איז געווען אַ **מין** עקזאַמען. און דער **חֲבֵרָה** מאַן האָט אַוועקגעלייגט אַ **הפֿטורה**, איז דאָס שוין געווען איין מאָל אַ **הפֿטורה**! נאָר דאָס איז נאָך גאַרניט אַקעגן דעם, וואָס האָט זיך אָפֿגעטאַן באַ די **"וויבאַרעס"**. און

אָפּגעטאָן האָט זיך אָט וואָס: דער זאַל פֿון דער "אופראַווע" איז געווען פֿול מיט יידן, און מע האָט שוין באַדאַרפֿט צוטרעטן צו די וואַלן. קומט אַרויס דער ייִנגסטער פֿון די קאַנדידאַטן מיט אַ רייִדעניש, און **דווקא** אַף רוסיש, אויסגעמישט מיט **פּסוקים** פֿון **תנך** און מיט אַ **משל** און מיט אַ **מדרש**¹, וואָס האָבן זיך געקלעפּט צום **עניין**, פונקט ווי אַן אַרבעט צו דער וואַנט. נאָר די "**דרשה**" האָט אַזוי אויסגענומען, אַז דער יונגער קאַנדידאַט איז אויסגעקליבן געוואָרן פֿאַר ראַבינער פֿונעם גאַנצן **עולם** גאָר אַן **גאַלקעס**. באַלד איז אוועק אַ דעפּעש אַהיים: "**מזל־טובֿ, איזבראַן יעדינאַגלאַסנאָ**". און אַליין איז דער אויסדערוויילטער יונגער ראַבינער אוועק צום אַלטן **רב נחמן פּהנא** אָפּדאַנקען זיך. דער אַלטער איז **באמת** געווען גערירט, וואָס זײַן פּראָטעקציע האָט געהאַט אַזאַ דערפֿאַלג. ער איז אַ **בעלן** געווען בעטן דעם ראַבינער, ער זאַל אים איבערדערציילן די **דרשה**, וואָס ער האָט געהאַלטן פֿאַרן **עולם**. האָט אים דער ראַבינער געענט-

1 דאָ: קאַזוֹסטישע אויסטייטשונגען פֿון ביבלישע טעקסטן.

410

פֿערט, אַז ער וואַלט דאָס אים מיט פֿאַרגעניגן איבערדערציילט, איז **ניטאָ** וואָס צו הערן.
 – וואָס **זשע** זאָגט מען, אַז דער **עולם** האָט געלעקט די פֿינגער?
 – אויב איר'ט קיין פֿאַריבל ניט האָבן, וועל איך אײַך דערציילן אַ **מעשה**.
 – **מהיכאָתיתא**. **אַבי** עס האָט אַ **שייכות** אַהער. – האָט דער אַלטער **פּהנא** זיך צוגעגרייט הערן, אָנגעטאָן די ברילן, און דער ראַבינער האָט אָנגעהויבן **בזה הלשון**:
 – די **מעשה**, וואָס איך וועל אײַך דערציילן, איז מיט, **להבדיל**, אַ **גלח**. אַ יונגער **גלח**, נאָרוואָס פֿון דער נאָדל אַרויס, איז געקומען צום מיטראָפּאָליט, ער זאַל אים בענטשן און זאָגן, וואָס ער האָט צו ריידן **חגא**¹ פֿאַר די **גויים** אין קלויסטער. האָט אים דער מיטראָפּאָליט געבענטשט און געזאָגט, אַז ער זאַל די **גויים** דערציילן **מופֿתים** פֿון הייליקע. **למשל**, דעם **מופֿת** פֿון די פֿערציק הייליקע, וואָס האָבן גע**בלאָנדזעט** אין וואַלד דריי טעג מיט דריי נעכט, **שיער** ניט אויסגעגאַנגען פֿון הונגער. האָט גאָט באַוויזן אַ **מופֿת** – זיי האָבן געפֿונען אַ ברויט. האָבן זיך אַלע פֿערציק הייליקע אַוועקגעזעצט עסן דאָס ברויט. האָבן זיי געגעסן און געגעסן, געגעסן און געגעסן, – און ס'איז נאָך איבערגעבליבן אַף מאָרגן... אַז ס'איז געקומען **חגא**, האָט דער יונגער **גלח** אין קלויסטער פֿאַר די **גויים** איבערדערציילט דעם **מופֿת**, נאָר אַ ביסל אַנדערש. איינער אַ הייליקער האָט גע**בלאָנדזעט** אין אַ וואַלד דריי טעג און דריי נעכט, **שיער** ניט אויסגעגאַנגען פֿאַר הונגער, האָט גאָט באַוויזן אַ **מופֿת** – ער האָט געפֿונען פֿערציק ברויט. האָט ער זיך אַוועקגעזעצט עסן, האָט ער געגעסן און געגעסן, געגעסן און געגעסן – און ס'איז נאָך איבערגעבליבן אַף מאָרגן... שפּעטער, אַז דער מיטראָפּאָליט האָט אים פֿירגעהאַלטן, וויאָזוי מאַכט דאָס אַ **גלח** אַזאַ **מיאוסן טעות**? האָט אים דער יונגער **גלח** געענטפֿערט:

– פֿאַר אָט די **גויים** איז דאָס אויך אַ **מופֿת**...

דער אַלטער **פּהנא** איז צעשמאַלצן געוואָרן פֿאַר געלעכטער. ער האָט זיך **משמח** געווען מיטן ראַבינער, געקליבן **תענוג**, **טאַקע** ווי אַן אייגענער. ניט לאַנג האָט עס אָבער געדויערט. עס

1 ניט קיין ייִדישער יום־טובֿ.

411

איז אים גלייך פֿאַרשטערט געוואָרן די **שימחה**, ווי מיר וועלן דאָס ווייטער זען. דערווייל פֿאַרן מיר זיך דורך מיטן יונגן ראַבינער אין זײַן געבורטסשטאָט, אין **פּערעיאַסלאַוו**.

פֿאַרגעשטעלט האָט זיך אונדזער העלד, אַז **פּערעיאַסלאַוו** וועט גיין **כאָדאַראָם** מיט זײַנע "וויבאַרעס". אַ קלייניקייט – אַזאַ דערפֿאַלג, און באַ אָט די יאָרן! צום **סוף** – גאָרנישט מיט גאָרנישט. געפֿרייט האָט זיך נאָר די **משפּחה**. און אויך ניט אינגאַנצן. די **שימחה** וועט ערשט זײַן, אַז דער גובערנאַטאָר וועט די "וויבאַרעס" באַשטעטיקן. דערווייל הענגט דאָס נאָך אין לופֿטן. מע דאַרף זיך דורכפֿאַרן אין דער גובערניע, קיין פֿאַלטאַווע – **כלאַפּאַטשען**, שמירן... דאָס אַליין איז שוין געווען גענוג אַף אָפּצוקילן די געהויבענע שטימונג. און טאָמער איז קאַרג, באַדאַרף זיך דער העלד באַגעגענען מיט **כײַטע** רודערמאַן, דעם לובענער ראַבינערס ייִנגערן ברודער. **כײַטע** גייט זיך אַזוי ברייטלעך, די הענט אַרונטער, דאָס געלע אויבעררעקל אַף די אַקסלען אַן די אַרבל. ניט פֿילנדיק זיך אין קיין זאַך שולדיק, ציט אים אויס אונדזער העלד די האַנט. יענער רירט ניט

מיט קיין האנט, טרעט אָפּ אַ זײַט און גײט דורך פֿאַרביי, ווי אַן אומבאַקאַנטער... "אַ ברודער פֿאַר אַ ברודער" – טראַכט זיך דער באַליידיקטער, געפֿינט אַ זכֿות אָף זײַן חֶבֶר דעם באַליידיקער און לויפֿט אַוועק אויסגיסן זײַן האַרץ פֿאַר אַן אנדער חֶבֶר, פֿאַר אַבֿרהאַמל זאָלאָטושיקען. לאַזט זיך אויס, אַז זאָלאָטושיקין, כאָטש ער איז מיט כײַטע רודערמאַן אָפּ מעסערשטעך, דאָך גיט ער אָפּ דעם גערעכט כײַטען און זאָגט דעם העלד אין די אויגן, אַז אַ רעכטער מענטש טאָר אים איצט די האַנט ניט געבן. איבער צוויי טעמים: ערשטנס – דערפֿאַר, וואָס ער איז אַ ראַבינער, און אַ ראַבינער איז אַ צבועק, אַ היפּאָקריט, אַ טעלערלעקער באַ די נגידים און אַ טשינאָוויניק באַ דער רעגירונג. און צווייטנס – אַן אָרנטלעכער מענטש גייט ניט צונעמען יענעם פרנסה, רײַסט ניט ווי אַ הונט באַם אנדערן דעם בײַן פֿון די צײַן...

קורצע, נאָר שאַרפֿע דיבורים. אונדזער העלד פֿילט, אַז אין די ווערטער ליגט אַ שטיק אמת. און ער דערמאָנט זיך אַ בילד, וואַזוי ער האָט דעם טאָג פֿון די "וויבאַרעס" באַגעגנט זיך מיטן לובענער עקס־ראַבינער שמעון רודערמאַן, וואַזוי יענער איז געוואָרן בלאַס, די אויגן צעשראַקן, גלייך ווי זיי וואַלטן פֿרעגן: "וואָס האָסטו געהאַט צו מיר?"... אַזוי טראַגיש זעט אויס אַ הונט, וואָס איז פֿון

412

אנדערע הינט צעריסן און צעביסן און אַרויסגעיאָגט געוואָרן אָפּ אַלע פֿיר עקן פֿון דער וועלט. עס האָט אים פֿון דעם באַגעגעניש פֿאַרקלעמט דאָס האַרץ. איין מינוט איז געווען אַזעלכע, וואָס ער איז גרייט געווען פֿאַלן דעם אומגליקלעכן שמעון רודערמאַן אָפּן האַלדז, אים בעטן מחילה און אָפּטרעטן אים די שטאַט לובען מיט אירע שיינע בעלי־בתים און מיט דער קאַנדידאַטור אָפּ רבנות... דאָס וואַלט געווען מענטשלעך, שוין צו מענטשלעך... האָט עס אָבער מער ניט געדויערט ווי איין מינוט. באַלד איז אַרויס דער עגאָיסט, דער "איך" – און דער "איך" האָט גובר געווען.

מיט וואָסער אַ האַרץ דער העלד איז אַוועק פֿון זײַן חֶבֶר זאָלאָטושיקין – קאָן מען זיך משרע זײַן. וואָס קאָן זײַן ערגער פֿון דעם, אַז איך ווייס, אַז יענער איז גערעכט און איך בין אומגערעכט?.. באַ טשעכאָוון איז פֿאַראַן דערוף דער ריכטיקער אויסדרוק: "ער האָט זיך געפֿילט, ווי איינער, וואָס האָט געגעסן זיף"... איין זאך נאָר האָט ער ניט געקאָנט פֿאַרשטיין: פֿאַרוואָס מוז אַ ראַבינער זײַן דווקא אַ היפּאָקריט, און דווקא אַ טעלערלעקער באַ די נגידים און אַ טשינאָוויניק באַ דער רעגירונג?.. און ער גיט זיך דאָס וואַרט, אַז ער וועט דאָס ניט זײַן! אַז ער וועט זײַן אַ ראַבינער ניט ווי אַלע... אַ מענטש איז דאָס, וואָס ער וויל זײַן!..

געשריבן אין די יאָרן 1913 – 1916.

שלום-עליכמס אווטאָביאָגראַפֿישע פֿאַרצײכענונגען

פֿון דער רעדאַקציע

אויסער דער גרויסער קינסטלערישער אווטאָביאָגראַפֿיע, דעם בוך "פֿונעם יאַריד", וווּ שלום-עליכמס האָט געהאַט בדעה אָפּ אַ גאָר אויספֿירלעכן אופֿן צו שילדערן זײַן גאַנצן לעבנס־וועג, האָט ער אין פֿאַרשיידענע צײַטן באַ פֿאַרשיידענע געלעגנהײַטן אָנגעשריבן עטלעכע קורצע אווטאָביאָגראַפֿישע פֿאַרצײכענונגען, וואָס זײַנען געווען באַשטימט פֿאַר דער פרעסע און פֿלעגן דאָרט פֿאַרעפֿנטלעכט ווערן, אַלס אַן אינפֿאַרמאַטיווער מאַטעריאַל, טיילמאָל אַפֿילו אַן דער אָנווייזונג, אַז געשריבן האָט דאָס שלום-עליכמס אַליין.

די דאָזיקע אווטאָביאָגראַפֿישע פֿאַרצײכענונגען, געשריבן צוליב אַ ספּעציעלן צוועק, פרעטענדירן, פֿאַרשטייט זיך, ניט אָפּ קינסטלערישן ווערט. עס לאַזט זיך אויך מערקן, אַז ערטערווייז זײַנען אין די פֿאַרצײכענונגען די דאָטעס ניט גענוג שטרענג קאָנטראָלירט געוואָרן, ערטערווייז ווערן אויך די פֿאַקטן אָפּ אַ גאַנץ אויבערפֿלעכלעכן אופֿן באַהאַנדלט.

ניט געקוקט אָפּ די דאָזיקע דעפֿעקטן, קאָנען די אווטאָביאָגראַפֿישע פֿאַרצײכענונגען דאָך צוגעבן אייניקע שטריכן צו דער כאַראַקטעריסטיק פֿון שלום-עליכמס אַרבעט אָפּן בוך "פֿונעם יאַריד". מיר האָבן דעריבער

געהאלטן פֿאַר נייטיק אַרײַנצונעמען אין אונדזער אויסגאַבע צוויי אַזעלכע אַוואָבֿיאַגראַפֿישע פֿאַרצײכענונגען **שלום-עליכעם**. די ערשטע פֿאַרצײכענונג איז געשריבן אָף ייִדיש אין דער פֿאַרמע פֿון אַ בריוו צו י. ראַוויצקי (1903 יאָר). די צווייטע פֿאַרצײכענונג (1908) איז געשריבן אָף רוסיש פֿאַר דער צײַטונג "קײַעווסקאַיאַ מיסל". זי ווערט באַ אונדז געגעבן אין י. בערקאָוויטשעס איבערזעצונג, ווי זי איז אָפּגעדרוקט אינעם "שלום-עליכעם-בוך".

צו מיין ביאָגראַפֿיע

(געשריבן אין יאָר 1903 צו מיין אינטימסטן פֿרײַנט י. כ. ראַוויצקי)
ליבסטער **חבֿר**, טייערסטער פֿרײַנט ראַוויצקי! איר ווילט, איך זאָל אייך געבן **כאַטש** אַ ביסל **רשימות** צו מיין ביאָגראַפֿיע? איך האָב זייער **מורא**, צי איז **בכלל** ניט קיין איבעריקע זאַך די ביאָגראַפֿיע מייןע? **אפֿשר** איז נאָך אַ ביסל צו פֿרי? דאָס איז נומער איינס. **והשנית**, האָב איך **חשק** אליין אָנשרײַבן די געשיכטע פֿון מיין לעבן – אַ גאַנצן **ספֿר***. און דריטנס, בין איך איצט, **לא-עליכעם**¹, שטאַרק פֿאַרטאָן אין **עסק**. **טאַקע** אין ליטעראַטור. זינט איך שרײַב בין איך נאָך קיינמאָל ניט געווען אַזוי פֿראַדוקטיוו, אַזוי פֿרוכטבאַר, ווי אַצינד. צי גוט, צי שלעכט – נאָר סע שרײַבט זיך אַ **סך**. און איר ווייסט דאָך, וויאַזוי איך בין **מסוגל** צו שרײַבן – **אפֿילו** אָף אַ שפּיץ פֿון אַ נאָדל און אָף אַ שאַרף פֿון אַ שווערד! אַ **חסרון** – די צײַט איז ניט גוט, און באַ אונדזער פֿאַלק אין דרויסן איז **כמאַרנע**, גלוסט זיך ניט לאַכן, און אַז סע לאַכט זיך – לאַכט זיך מיט **יאַשטשערקעס**... היינט דאָס איבערשרײַבן זיך מיט אונדזערע **גדולים**, די יידן און, **להבדיל**, די **גוים** – נעמט צו באַ מיר אַ **גוזמא** צײַט. און דאָך האָב איך זיך אָפּגעריסן פֿון אייערטוועגן אַ גאַנצע **שעה** (**רוצח!**), און נאָט אייך

* דעם **ספֿר** האָב איך **טאַקע** אָנגעהויבן נאָכדעם צו שרײַבן אין איטאַליע מיטן נאָמען "שלום-עליכעם ביאָגראַפֿיע, פֿון אים אליין געשריבן".

אָנגעמערקט (פֿון **שלום-עליכעם**) אין 1913.

1 ניט פֿאַר אייך געדאַכט.

416

נאָך אַ ביסל **רשימות**. **אפֿשר** וועלן זיי אייך צוויי קומען באַ אייער אַרבעט? און גאָט לאָז אייך זײַן צוהילף!
אייער איבערגעבנסטער **חבֿר**
שלום-עליכעם.

"אין אַ קליין שטעטל **וואַראַנאָקאָ**, ווי אַ **טל-ומטר**¹ די גרייס, ניט ווייט פֿון דער שטאָט **פּערעיאַסלאַוו** (ווי איך בין אינעם יאָר 1859 געבוירן) – דאָרט האָב איך פֿאַרבראַכט די בעסטע גילדענע יאָרן, מייןע ערשטע גוטע נאַרישע קינדערשע יאָרן. אין דעם דאָזיקן קליינעם **וואַראַנאָקאָ** איז מיין פֿאָטער געווען דער **מיוחס**, דער **גבֿיר**, דער **גבא־ראשון** פֿון אַלע **חבֿרהס** – "**רב נחום** וועוויקס!" און מיר, **רב נחום** וועוויקס קינדער, – אויך ניט קיין קלייניקייט! אַלע **שבת** צונאַכטס איז געווען באַ אונדז אַ **מלווה-מלכה** פֿאַר דעם גאַנצן שטעטל; אַלע **יום-טובֿ** איז מען געקומען צו אונדז אָף **קידוש**; אַלע ניס האָט מען געבראַכט צו אונדז און אַרויסגעטראָגן פֿון אונדז; אַ גלעזל וויין האָט מען געטרונקען באַ אונדז; פֿונעם **רבין** האָט מען גערעדט באַ אונדז, פֿון פֿאַליטיק – באַ אונדז, אַלצדינג – באַ אונדז. און אונדז, **נחום וועוויקס** קינדער, האָט מען געהאלטן **חשובֿ**, געפֿירט **בעדרך-הישר**, אָפּגעגעבן צום בעסטן **מלמד**, צו **רב זרחן**, און פֿרום זײַנען מיר געווען **באמת**.

איך געדענק נאָך אַצינד דעם זיסן **טעם** פֿון די טרערן, וואָס מיר האָבן פֿאַרגאַסן פֿון אונדזער **רבינס מוסר**. אַלע טאָג פֿלעגט אונדז דער **רבי רב זרח** זאָגן אַ ביסל **מוסר**, און מיר פֿלעגן זיך נאָכדעם, באַם **דאוונען**, שלאָגן "**אַשמונו**"² אָף אונדזערע גרויסע זינד, וואָרעם איינינעם מיטן פֿרומקייט זײַנען מיר געווען אויך גרויסע-גרויסע **בעל-עבירות**³; ליגענערס, נאַשערס, ניט געפֿאַלגט דעם **טאַטן**, געהיפט אינעם **דאוונען**, געגנבֿעט געלט פֿון דער **צדקה-פּושקע** (זע "דאָס מעסערל"), היינט **הירהורים**, **מחשבות-זרות**⁴, געדאַנקען!.. איינער איז געווען צווישן אונדז אַ **חבֿר**, אַן עלטערער, **אלי** האָט ער געהייסן, **אלי** קיילעס, אַ ינגל אַ **חתן** – האָט ער אונדז דערציילט

1 געמיינט: זייער אַ קלייניקס.

2 אַ **תפילה** אַזאַ, באַ וועלכער די **דאוונער** קלאָפֿן זיך מיטן פֿויסט אין האַרץ.

מעשיות, געוועקט באַ אונדז דעם **יצר־הרע**, פֿאַרדאָרבן, געמאַכט אונדז פֿאַר גרויסע... און נאָכדעם האָט דער **רבי** געזאָגט **מוסר**, און מיר האָבן געוויינט, געגאָסן מיט טרערן, און געדאָוונט ערלעך, ניט געהיפט, געשלאָגן זיך **"אַשמנו"** און געוויינט, געוויינט און **תשובה** געטאָן.

די פֿאַנטאַזיע איז באַ מיר געווען פֿון קינדווייז אָן מאָדנע גרויס און צעהיצט. הייזער האָבן באַ מיר אויסגעזען ווי שטעט, הויפֿן – **מדינות**, ביימער – מענטשן, מיירלעך – **בת־מלכות**, רייכע יונגעלייט – פֿרינצן, גראַז – **חייל**, שטעכלקעס און **קראָפּעווע** – **פלישתיים**, **אדום** און **מואַב**¹. און איך פֿלעג גיין אָף זיי מיט **מלחמה** (זע "גרינס אָף שְׂבוּעוֹת").

אפֿכאַפֿן דאָס לעכעריקע פֿון יעדער זאָך און פֿון יעדן מענטשן – דאָס איז געווען באַ מיר **כמעט אַ חלאת**. איך פֿלעג, ניט ווילנדיק, נאָכמאַכן איטלעכן באַזונדער. פֿונעם **רבין רב זרח** מיט **זרח** ליכען מיט אַלע **חברים** מיט זייערע **טאַטע־מאַמע** ביז **ברוך־בער** דעם **שיכור** און, **להבדיל**, אָניסקאָ דעם **סטאַראַזש** מיט די אויסגעדרייטע פֿיס – און פֿאַר אָט דעם נאָכמאַכן האָב איך **געכאַפּט** פעטש, ווי האַלץ. אין **חדר** בין איך געווען די "פֿאַרשעלעפטע קרענק" (דער קאָמיקער). אַלע פֿלעגן לאַכן, ביזן טויט לאַכן, **אַחוץ** מיר. נאָר אין דער היים האָט די **מאַמע** באַמערקט מיינע שטיק, און פֿון דעמלט אָן האָט זי גענומען אויסקאָרעניען אין מיר די דאָזיקע **תנועות**.

נאָך איינער איז געווען מיט מיר אַ גלייכן אָף מאַכן אָנשטעלן, זיך פֿאַרשטעלן, "שפּילן", "זיך גרימירן", און **בשעת־מעשה** זינגען שיינע, ווונדער־שיינע לידער. דאָס איז געווען **מאירל** דעם **רבס**, אָדער **מאירל** מעדוועדיעו, דער געוויסער נאָכדעם באַרימטער אַרטיסט מעדוועדיעו. די קונץ פֿון "שפּילן" איז געווען אַנטפֿלעקט פֿאַר אים נאָך דעמלט, ווען ער איז געגאַנגען באַרוועס און געזונגען דאָס שענסטע ליד פֿאַר אַ גראַשן אָדער פֿאַר אַ האַלבן עפל*.

1 אוראלטע פֿעלקער, מיט וועלכע די **בני־ישראל** האָבן, ווי ס'ווערט דערציילט אין דער ביבל, געפֿירט **מלחמות**.

* איך געדענק אַ לידל מיט דער מעלאָדיע:

"גיי איך אַרויס אין דער ווילנער גאס,

הער איך אַ **קול** מיט אַ גרויס געשריי:

אוי־וויי! –

מע שרייט אַזוי..."

מאירל מעדוועדיעו, האָבן געשפּילט דעם **"גולן"** – אַ טעאַטער־שטיק פֿון אונדזער אייגענער פֿאַנטאַזיע. מעדוועדיעו איז געווען דער **גולן**, איך בין געווען דער ייד, דער אַרעמאַן, און די איבעריקע **חברים** זיינען שוין געווען דער וואַלד (די ביימער פֿונעם וואַלד – סטאַטיסטן). איך, דער ייד דער אַרעמאַן, בין געשטאַנען פֿאַר אים, פֿאַרן **גולן**, אָף די קניעס, **געטענהט**: "וואָס האָסטו צו מיר? איך בין אַ ייד און אַרעמאַן, און **אביון**! האָב **רחמנות** אָף מיין ווייב און קינדער!"... און ער, דער **גולן** (מעדוועדיעו), מיט אַ **קאַלאָדאַטש־מעסער** אין האַנט, האָט געזונגען זייער אַ שיינן לידל: אַז ער מוז, ער מוז אויסקוילען אַלע יידן!...

ווי ווייט פֿאַרדאָרבן און שלעכט דערצויגן מיר זיינען ניט געווען, איז דער געפֿיל פֿון **צער־בעלי־חיים** געווען באַ מיר אַזוי גרויס, אַז אַ קראַנק פֿערד האָט מיך געקרענקט (זע **"מתושלח"**), אַ הונט מיט אַן איבערגעבראַכענעם פֿוס האָט אַרויסגערופֿן באַ מיר טרערן (זע **"ראַבב־שיק"**), און **אַפּילו** אַ קאַץ, וואָס איז גאָר אַ **טמא**¹, אַ **שרץ**, איז באַ מיר געווען טייער און ליב. און פֿון קראַנקע אַרעמע קינדער **שמועסט** מען ניט (זע **"באַשעפֿעניש"**).

דער **חשק** פֿון שרייבן – מערקווירדיק! – האָט זיך גענומען באַ מיר פֿון דעם **רבין רב זרחס** זעלטן שיינן הענטל. פֿאַר אַ שיינעם **"כתב"** האָט אונדז דער **טאַטע** געשענקט אַ גראַשן (דער ערשטער "האַנאַראַר"), און צוליב דעם שיינעם **כתב** האָב איך זיך אפֿגענייט אַ ביכל און האָב שיינן אָנגעשריבן ("פֿאַרפֿאַסט") אַ גאַנצן **חיבור** אָף **תנך** און אָף **דיקדוק**, און אַז איך האָב דאָס באַוויזן דעם **טאַטן**, איז ער **נתפעל** געוואָרן פֿון מיין "ווערק" און האָט דאָס לאַנג־לאַנג אַרומגעטראָגן באַ זיך אין קעשענע, באַוויזן איטלעכן באַזונדער, ווי שיינ

זיין זון שרייבט (אלט האָב איך באַדאַרפֿט זיין דעמלט אַ יאָר צען), ווי קלאָר ער איז אין **תנך** און ווי גוט ער קען **דיקדוק**. דערויף האָט געזאָגט אונדזער **שכן**, אַ ייד אַ **חסידי** מיט אַ צאָפֿן־בערדל, **רב** אייזיק, וואָס פֿלעגט קוויטשען **בשעת דאָוונען**, ווי אַ קעצל: "**דיקדוק** – שמינדיק – בינדיק – בלאַז! דערעיקרשט איז באַ מיר דאָס הענטל! אַ גילדן הענטל!"... (די ערשטע "קריטיקע").

געצויגן האָט מיך אַלץ אַהין, אין יענע **עולמות** פֿון **רוח** –

1 אַן אומריינע זאך.

419

ניות¹, פֿון **חלומות**, פֿון **נגינה** (זע "יאָסעלע סאַלאָוויי"), פֿון שפּילן (זע "סטעמפּעניו"), און איך האָב אַליין נאָך דער **בר־מיצווה ביגנבה** זיך צוגעכאַפּט צום פֿידל – און איך האָב **געכאַפּט** דעם רעכטן **פסק** פֿון מיין **טאַטן** (זע "אַפֿן פֿידל").

פֿאַראַרעמט געוואָרן, זיינען מיר אַריבערגעפֿאַרן פֿון **וואַראַנקאַ** צוריק קיין **פּערעיאַסלאָוו**. דאָרט האָט מען אונדז אָפֿגענייט די ערשטע מאָדנע קאַפּאַטקעלעך, מיט אַ שפּאַלט פֿון הינטן. און אז די **מאַמע** איז געשטאַרבן (פֿון דער כאַליערע), האָט אונדז דער **טאַטע** אָפּגעגעבן אין דער "שקאַלע", און איך האָב מיך אויסגעפֿיינט צווישן אַלע קינדער, באַוויזן אַ **סך בריהשאַפֿט**, און נאָך דעם ערשטן ביכל, וואָס איך האָב אָפּ מיין לעבן געלייענט צו פֿופֿצן יאָר, "ראַבינזאָן קרוזאַ", האָב איך **טיפּ־ומיד** געמאַכט אַן אייגענעם "ראַבינזאָן קרוזאַ", מיטן נאָמען "דער ייִדישער ראַבינזאָן קרוזאַ", באַוויזן דעם **טאַטן**, און דער **טאַטע** האָט באַוויזן די **אורחים** (באַ אונדז איז געווען אַן **אַכסניה**), און אַלע זיינען אַרויס פֿון די **כלים**!

פֿון דעמלט אָן האָט דער **טאַטע** געקוקט אָפּ מיר, ווי אָפּ אַן **אַבֿן־טובֿ**, מיך אַרויסגענומען פֿון דער שטיפּמאַמעס **רשות**, ניט געלאָזט, מע זאָל מיך שלאָגן, ניט געלאָזט מיך וויגן אירע קליינע קינדער, ניט געגעבן מיר האַקן ראַזשינקעס, ווי פֿריער (באַ אונדז איז געווען אויך אַ וויינקעלער מיטן נאָמען "יוזשני בערעג"), און פֿאַרווערט מיר פּוצן פֿאַר די **אורחים** די שטיוול, שטעלן דעם **סאַמאָוואַר**, לויפֿן אַ גאַנג, **ופּדומה** אַזעלכע **מלאכות**, וואָס איך פֿלעג זיי טאָן ביז יענער צייט.

אין דער עפֿאַכע, וואָס פֿון זיבעצן יאָר ביז איין און צוואַנציק יאָר, ביז איך האָב גענומען שטודירן, געוואָלט זיין אַ ראַבינער, האָב איך אַ **סך**, אַ **סך** געלייענט, נאָר נאָך מער געשריבן. און געשריבן האָב איך אַלץ, וואָס איך האָב געלייענט: לידער, פּאַעמען, ראַמאַנען, דראַמען אַן אַ **שיעור** און גלאַט "מאַמרים"² אין דער וועלט אַריין! מיינע "ווערק" האָב איך געשיקט אין אַלע ייִדישע און **גויִישע** רעדאַקציעס (איך האָב געשריבן אין **לשון־קודש** און אין רוסישן), און די רעדאַקציעס האָבן, **ברוך השם**, געהאַט מיט וואָס צו הייצן די **הרובעס**... נאָר איין "**המליץ**" האָט אָפּגעדרוקט אַ

1 גייסטיקע וועלטן.

2 אַרטיקלען.

420

צוויי־דריי פֿון מיינע "מאַמרים" מיט אַ **הערה**¹ פֿון דער רעדאַקציע מיט קלייניטשקע **אותיותלעך**: "**שפֿתך אתך** (דיין שפּראַך איז מיט דיר), **שלה דברִיך וכבדנום** (שיק דינע רייד, וועלן מיר זיי פֿאַרצוקערן)"... און איך האָב אָנגעהויבן שרייבן **לשון־קודשדיקע "מאַמרים"** אַפֿן פּוד, גאַנצע וואַגאַנעס מיט "מאַמרים", נאָר מע האָט זיי ניט געוואָלט "פֿאַרצוקערן", איך ווייס ניט פֿאַרוואָס!..

בעת ההיא – אין יענער צייט (1883) האָט זיך באַוויזן אַ ייִדיש בלאַט, דאָס ערשטע ייִדישע בלאַט אין זשאַרגאָן ("פֿאַלקסבלאַט" פֿון אַלעקסאַנדער צעדערבוים), און אַזוויי די **גויִים** האָבן מיינע "ראַמאַנען" און מיינע "דראַמען" ניט געוואָלט דרוקן, און די **לשון־קודשדיקע "מאַמרים"** זיינען אויך געלעגן ניט "פֿאַרצוקערטערהייט", האָב איך מיך געפרווט אָפּ אַ **ציקאַוועסט** אָנשרייבן עפעס אַ זאך **פּראָסט** אָפּ דעם **לשון**, וואָס מע רעדט, אָפּ דעם **לשון** פֿון מענדעלע **מוכר־ספרים**, וואָס איז דעמלט געקומען מיר אין האַנט – און שטעלט אייך פֿאַר, אז מע האָט דאָס אָפּגעכאַפּט אין "פֿאַלקסבלאַט", און דער רעדאַקטאָר אַליין, צעדערבוים, האָט מיט זיין האַנט מיר אָנגעשריבן אַ בריוו און געבעטן (איר הערט? – געבעטן!), איך זאָל שרייבן נאָך. און פֿון יענער צייט האָב איך אָנגעהויבן געבן פֿעליעטאַנען אין "פֿאַלקסבלאַט", און וואָס מער איך האָב געגעבן, אַזוי מער האָט מען מיר געשריבן, איך זאָל שיקן נאָך. און צו דעם האָט זיך

אונטערגעכאפט **מרדכי** ספעקטאָר, אלס מיטאַרבעטער אין "פֿאַלקסבלאַט": ער האָט מיך ניט אופֿגעהערט צו וואַרעמען, איך זאָל שרייבן – **עדר־היום־הזה**². דאָס איז אָבער באַ מיר געווען אין יענער צייט ניט מער ווי אַ שפּילעכל, ביז עס האָט זיך געטראָפֿן אַ **מעשה** מיט אַ "מעסערל", וואָס האָט געמאַכט אַן איבערקערעניש אין מיין אַרט שרייבן און אויך אינעם גאַנצן לעבן באַ מיר.

יענע צייט איז געווען באַ מיר אַ צייט פֿון **מיסחר**, פֿון געלט, פֿון בערזע, פֿון פּאַפּירן, **וכדומה** אַזעלכע זאַכן, וואָס זיינען ניט **שייך** צו ליטעראַטור. איך האָב זיך אַריינגעכאַפט, ווי מע זאָגט, אין די פֿעדערן, אין די גרויסע שווערע טויזנטער, און וואָלט **אַפֿשר** אַוועק אָפֿ אַן אַנדער וועג, ווי זיי רופֿן עס – דעם **אמתן**.

1 באַמערקונג.

2 ביז היינטיקן טאָג.

421

וועג... געקומען אין דער גרויסער שטאָט אַריין, אין קייעוו, וועגן פֿאַרשיידענע גרויסע **עסקים**, און אָנגעמיידט זיך פֿונעם טאָג, האָב איך מיך געלייגט שלאָפֿן און האָב ניט געקאַנט אַנשלאָפֿן ווערן. בין איך אופֿגעשטאַנען, זיך געזעצט צום שרייבטיש און אָנגעשריבן – ניט אָנגעשריבן, נאָר אויסגעגאַסן אַ זאך, אַ דערינערונג פֿון מייןע **חדר־יאָרן**, און האָב דאָס אַ נאָמען געגעבן "דאָס מעסערל", און האָב דאָס אַוועקגעשיקט אין דער רעדאַקציע – און פֿאַרגעסן.

ויהי היום¹, איך ליינען דעם "וואָסכאָד", טרעף איך אַן איבערבליק איבער ליטעראַטור פֿון "קריטיקוס" (דובנאָוו) – איבער פֿאַרשיידענע **שמאַטעס**, **ובתוכם** מיין "מעסערל". מיט אַ שרעקלעך האַרצקלאַפעניש האָב איך איבערגעלייענט די עטלעכע וואַרעמע **שורות** פֿון דעם "קריטיקוס", וואָס לויבט "דאָס מעסערל" מינס און זאָגט **נביאות**, אַז דער יונגער **מחבר** פֿונעם "מעסערל" ווייזט אויס אַ טאַלאַנט צו זיין און ער וועט נאָך אַמאָל געבן גוטע זאַכן פֿאַר אונדזער אַרעמער ייִדישער זשאַרגאָן־ליטעראַטור.

מיט טרערן פֿון פֿרייד און דאַנקבאַרקייט האָב איך איבערגעלייענט נאָכאַמאָל די דאָזיקע ווערטער פֿונעם ליבהאַרציקן "קריטיקוס" און האָב מיר געגעבן דאָס וואָרט, איך זאָל שרייבן אין דער אַרט נאָך און נאָך – און פֿון דעמלט אָן ביז היינטיקן טאָג שטייען מיר פֿאַר מייןע אויגן די עטלעכע וואַרעמע גוטע געטרייע ווערטער, און איטלעכס מאָל, ווען איך שרייב אָן אַ נייע זאך, פֿאַרגעס איך ניט פֿרעגן באַ זיך אליין: וואָס וועט זאָגן דערוף "קריטיקוס"?.. פֿון דעמלט אָן האָב איך דאָס געלט פֿאַרלאָרן, נאָר מוט איז מיר געבליבן, און איך האָלט שטאַרק־שטאַרק די פען אין האַנט! צי דאַרף איך אים זאָגן אַ דאַנק, דעם דאָזיקן "קריטיקוס" (דובנאָוו), צי **חלילה** פֿאַרקערט?.. דערוף בין איך ניט קיין **בעל־הבית**. איך בין פֿאַרקראַכן מיט מיין **חלאת** (שרייבעריי) אַזוי ווייט, אַז איך הייב שוין אָן געהערן ניט צו זיך און ניט צו מיין הויזגעזינד, נאָר מער צו אונדזער ליטעראַטור און צו יענעם גרויסן געזינדל, וואָס הייסט פּובליקום ..

קייעוו, **חול־המועד סופות**, **תרס"ד**.

1 אין איינעם אַ טאָג.

422

II

יאָר פֿון געבורט – 1859. אָרט פֿון געבורט – די שטאָט **פּערעיאַסלאָוו** (פּאַלטאווער גובערניע). אָרט פֿון אופֿוואַקסן – **וואַראַנקאַ**, אַ קליין שטעטלע אַ העק, דאָס **אמתע** **כתרילעווקע**.

די **משפּחה** אַ גרויסע אין צאָל און אַ פֿרומע. דער פֿאָטער – אַ טיפּ פֿון דעם אַמאָליקן **משפּיל** און **למדן**. צוליב זיינע אויסערגעוויינלעכע פֿייִקייטן, האָט מען דאָס ייִנגל געגרייט צו זיין אַ **רב**, נאָר ס'איז אָנגעשטאַנען די עפּאָכע פֿון "אופֿקלערונג" און די צייט האָט אַנדערש באַשטימט: פֿון אים איז **טאַקע** אַרויסגעקומען אַ **רב**, אָבער ניט אַ גייסטלעכער, נאָר אַ "**קאָזיאַנער**" (אין דער שטאָט לובען, פֿון יאָר 1880 ביז 1883).

אין אָט דעם פּער־יאָד (פֿון **רבנות**) האָט דער **כמעט** צוואַנציקיאָריקער יונגערמאַנטשיק אָנגעהויבן אַרויסצובאַווייזן אַ נייגונג צו שריפֿט־שטעלער־יי, וואָס האָט זיך אויסגעזריקט אין עטלעכע נאַרישע קאַרעספּאָנדענציעס און אינהאַלטלאָזע אַרטיקלען פֿון דעם **מין** "**מאַמריסטיק**" אין דעם "**המליץ**" און אין דער "**הצפירה**" ניט געקוקט אָפֿ זייער טאַלאַנטלאָזיקייט, האָבן זיי שטאַרק אויסגענומען באַ דער **משפּחה**, און דער

פֿאָטער פֿון דעם שריפֿטשטעלער, וואָס האָט ליב געהאַט די העברעישע "מליצה", איז געווען אַפֿן זיבעטן הימל און האָט אַלץ צוגעגעבן **חשק** דעם "טאלאנטפֿולן" זון ווייטער צו שרייבן, **נביאות** געזאָגט אים, אז ער וועט ווערן באַרימט איבער דער גאַנצער וועלט (וואָרעם דער "המליץ" און די "הצפירה" צעגיינען זיך "איבער דער גאַנצער וועלט").

אין יענער צייט (יאר 1883) האָט דער רעדאַקטאָר פֿונעם "המליץ" אָנגעהויבן אַרויסצוגעבן אויך אַ זשאַרגאַנישע צייטונג "דאָס ייִדישע פֿאַלקסבלאַט"¹. דער ערשטער נומער, וואָס איז אַריינגעפֿאַלן 1 "ייִדישעס פֿאַלקסבלאַט".

423

צו אים אין די הענט, האָט איבעראַשט דעם שריפֿטשטעלער מיט דער איינפֿאַכקייט פֿון דעם איינפֿאַל. "אַט – האָט ער אַ טראַכט געטאָן – דרוקט זיך אַ צייטונג אָפֿ אזא **פשוטער** שפראַך, וואָס איז צוגענגלעך פֿאַר אַלע ייִדן, **אַפילו** פֿאַר ווייבער!" פֿון דעמלט אָן האָט זיך צו אים פֿאַרגנבֿעט דער געדאַנק: צי שפייזט ניט די העברעישע שפראַך מיט איר פֿינער "מליצה" נאָר אַ קליינע צאָל אויסדערוויילטע, וואָס באַזיצן זי? דאָס איז איינס. און דאָס צווייטע איז, וואָס סייִוויסני, ווען דו שרייבסט העברעיש, טראַכטסטו דאָך אָפֿ זשאַרגאָן, – איז שוין ניט בעסער **טאַקע** גלייך אַפֿן אָרט צו שרייבן ייִדיש, דאָס הייסט, שרייבן אזוי, ווי דו טראַכטסט? אָבער וויאָזוי קאָן מען עס **פועלן** באַ זיך צו שרייבן אָפֿ אזא שפראַך, אָפֿ וועלכער "אַלע ריידן". און דער **עיקר** – אָפֿ וועלכער עס דרוקן זיך "תחינות פֿאַר ווייבער"? וואָס וועט זאָגן דערויף דער **טאַטע**?.. – אַט דעמלט איז עס צוגעטראַכט געוואָרן דער פסעוודאָנים "שלום-עליכם", אונטער וועלכן דער **מחבר** האָט זיך אויסבאהאַלטן פֿון **קרובים** און באַקאַנטע, דערהויפֿט נאָך דעם, ווען ער האָט דורך די אומשטענדן (זיין **חתונה**-האַבן אויס ליבע מיט אַ רייך מיידל) אוועקגעלאָזט דאָס **רבנות** און איז אַריינגעפֿאַלן אין דאָס **סאַמע** געדיכטע פֿון דער **פלוטאַקראַטיע**, וואָס איז אזוי **באַריכות** באַשריבן פֿון **מנחם-מענדלען** אין זיינע אומצאָליקע בריוו. אין דער דאָזיקער **סביבה** (אָפֿ דער קייעווער בערזע) האָט זיך **בכלל** גערעכנט פֿאַר אַ **חרפה** אָנצוקערן מיט די, וואָס שרייבן, **בפרט** נאָך אָפֿ זשאַרגאָן! ערשט אין אַ צייט אַרום האָט מען זיך דערוווסט, ווער ס'איז אַט דער **חברה** מאַן. דעם שריפֿטשטעלערס פֿאָטער, דערגייענדיק דעם **סוד** (באַ ייִדן זיינען ניטאָ קיין **סודות**!), האָט אוועקגעשריבן דעם זון אַ באַגייסטערטן בריוו מיט אַ באַגריסונג, אז, הייסט עס, "אַלע ייִדן לייענען זיינע פֿריילעכע פֿעליעטאַנדלעך און **קאַטשען** זיך פֿאַר געלעכטער, און מײַן פֿאָטערלעך האַרץ פֿרייט זיך. אַ שאַד נאָר, וואָס דו שרייבסט די אַלע זאַכן אָפֿ אַ וואַכעדיקער שפראַך, אָפֿ דער שפראַך פֿון "קעכנס און דינסטמיידלעך". ווי קומט דאָס צו **מפּו**? און איך, אורטיילנדיק לויט זיינע ערשטע **מאמרים** אין "המליץ", האָב אַלץ גע**חלומט**, אז פֿון דיר וועט אויסוואַקסן ניט אַנדערש נאָר אַ צווייטער **מפּו**!" –

די ערשטע פֿאַרזוכן צו שרייבן אָפֿ זשאַרגאָן זיינען געווען "די איבערגעכאַפטע בריוו"...

424

ווייטערדיקע ביאָגראַפֿישע ידיעות:

פֿון 1883 ביז 1890 האָט ער פֿאַרבראַכט די **סאַמע** גליקלעכע יאָרן אין קיעוו, צווישן בערזע-**סוחרים**, מעקלערס און אַנדערע געשעפֿטס-לייט, געטיילט די צייט צווישן בערזע-שפיל און ליטעראַטור. אין די געשעפֿטן פֿון דער בערזע האָט אָבער דער שריפֿטשטעלער געהאַט אַ **סך** ווייניקער דערפֿאַלג, ווי אַפֿן ליטעראַרישן געביט. אין יאר 1890, נאָך דעם, ווי ער האָט פֿאַרלאָרן אַ גאַנץ פֿאַרמעגן, איז ער אַריבערגעפֿאַרן אָפֿ צו באַזעצן זיך אין אָדעס, וווּ ער האָט אוועקגעוואָרפֿן די קאַמערציעלע געשעפֿטן און געהאַט **בדעה** זיך אָפֿצוגעבן אויסשליסלעך מיט שריפֿטשטעלעריי. דאָס האָט זיך אים אָבער ניט איינגעגעבן, וואָרעם דעמלט, אזוי ווי אויך איצט נאָך, איז אַ ייִדישן שרייבער שווער געווען צו לעבן נאָר פֿון דער ליטעראַטור אַליין. אַ ייִדישער שרייבער מוז אומבאַדינגט זיין נאָך עפעס. אזוי, אז דורכלעבנדיק אין אָדעס אין שטילער נויט אַרום דריי יאָר, האָט ער געמוזט זיך אומקערן צוריק אַהיים קיין קיעוו און ווידעראַמאַל פֿרווון **מזל** אין קאַמערציע. נאָר די **הצלחה**, קוים האָט זי זיך איין מאָל אָפֿגעקערט פֿונעם מענטשן, האָט זי שוין מער קיין **חשק** ניט צו אים זיך אומצוקערן. ווי אַ פֿיש אַפֿן אייז, אזוי האָט זיך דער שריפֿטשטעלער געוואָרפֿן אָפֿ אַלע זייטן, אויסגעפרוווט אַלערליי געשעפֿטן און טועכצן, **אַבי** נאָר מיט **כבוד** אָפֿצוהאַלטן זיך

און זיין גרויסע פֿאַמיליע; אָפּ דער געוויינלעכער שפּראַך ווערט דאָס אָנגערופֿן "לעבן אָנשטענדיק". עס איז אים אויסגעקומען צו פֿירן אַ פֿאַרצווייפֿלטן קאַמף, אויסבאַהאַלטנדיק זײַן פֿינילעכע לאַגע פֿון פֿרעמדע אויגן. און דאָך, וואָס האַרטער עס איז געווען דער קאַמף, וואָס שווערער און ביטערער עס איז געווען דאָס לעבן, אַלץ אָפֿטער און אײַנגעשפּאַרטער פֿלעגט זיך באַווייזן די באַגײַסטערונג צום שאַפֿן. דאָ וואָלט געווען דער ריכטיקער אָרט צו באַמערקן, צו דער כאַראַקטעריסטיק פֿונעם שאַפֿן פֿון ש.א., אז ער קאָן שרײַבן צו יעדער צײַט, אָפּ יעדן אָרט און באַ אַלערליי אומשטענדן: אין סאַלאָן, אין קיך, אין וואַגאָן, אין רעסטאָראַן, אַפֿילו פֿאַרנדיק "אָפּ אַ אײַזוואַשטשיק" און אַפֿילו ליגנדיק אין בעט. **רבֿנוֹ-שֶׁל־עוֹלָם!** אַזאַ מאַסע טעמעס און סוזשעטן! וואָלט נאָר געווען פֿרײַע צײַט און וואָלטן נאָר מענטשן געלאָזט שרײַבן. צום באַדויערן, האָט מען גאַנצע טעג

425

באַדאַרפֿט זײַן אין געיעג נאָכן קערבל, און באַנאַכט האָבן **חשבוֹנוֹת**, וועקסלען, **פֿאַוועסטקעס** און **איספּאַליטעלנע** ליסטן ניט געלאָזט שלאָפֿן; אין אָט די דאָזיקע ביטערע מינוטן איז שוין **במילא** קיין אַנדער **ברירה** ניט געווען, סיידן זיך נעמען צו דער פֿעדער...

לויט דער פֿאַרשיידנאַרטיקייט פֿון די סוזשעטן אין די דערציילונגען פֿון ש.א., דאַרף מען אַרויסזען די פֿאַרשיידנאַרטיקע באַשעפֿטיקונגען פֿונעם **מחבר**, וועלכער איז איבערגעווען אי אַ **סוחר**, אי אַ בערזע־האַז, אי אַ **קאַזיאַנער** ראַבינער, אי אַ קאַמיסאַנער, אי אַ לערער, אי אַן אַגענט פֿון לעבנס־פֿאַרזיכערונג, און וואָס ניט? נאָר מער פֿון אַלץ האָט ער זיך געפֿילט פֿאַר אַ שרײַבער. צו דער ליטעראַטור האָט עס אים געצויגן. און אין יאָר 1900 האָט ער אינגאַנצן אוועקגעוואָרפֿן אַלע געשעפֿטן און זיך אָפּגעגעבן אויסשליסלעך צו דער ליטעראַטור.

און די ליטעראַטור די ייִדישע, דערהויפּט די פֿאַלקס־ליטעראַטור אָפּ דעם אַזוי גערופֿענעם זשאַרגאָן, האָט אָנגעהויבן זיך פֿאַנאַנדערוואַקסן און צו בליען. עס האָבן זיך גענומען באַווייזן צײַטונגען און זשורנאַלן און פֿאַרשיידענע בוכפֿאַרלאַגן. **אַפֿנים**, ס'איז אויסגעוואַקסן אַ לעזער און עס האָט זיך באַוויזן אַ נאָכפֿרעג אַפֿן בוך, דערהויפּט פֿון בעלעטריסטישן אינהאַלט. וואָלט דאָך שוין אַזאַ שריפֿטשטעלער געמעגט אײַנאַרדענען זיך און לעבן, מער אָדער ווייניקער, אָנשטענדיק. נאָר, אָפּ וויפֿל ש.א. איז געווען אַ גוטער שרײַבער צווישן **סוחרים**, אָפּ אַזויפֿיל האָט ער זיך אַרויסבאַוויזן צו זײַן אַ שלעכטער **סוחר** צווישן ליטעראַטן. די פֿאַרלעגער האָבן געמאַכט אָפּ אים ניט קיין שלעכטע פּראָבעס, און אים זײַנען צוגעוואָרפֿן געוואָרן נישטיקע גראַשנס. ס'איז אויסגעקומען דורכצולעבן זיך פֿון האַנט צום מויל, אײַביק אַנקומען צו **הלוואות**, וואָס ווערן אָנגערופֿן **"גמילות־חסדים"**. מע האָט באַדאַרפֿט באַזיצן אַ זשעניאַלע געשיקטקייט, אום טאַג־טעגלעך צו אַנטלייען געלט אָפּ צו דעקן די **חובֿות**, נעמען באַ אַ. אָפּ אָפּצוגעבן ב., **כאַפֿן** אַ **הלוואה** באַ ג. און אָפּגעבן ד., **פדי** מע זאָל ווידעראַמאַל קאַנען אַנטלייען באַ ד. אָפּ צו דעקן דעם **חובֿ** פֿון א. יאָ, דאָס איז שוין גאָר ניט אַזאַ לײַכטע באַשעפֿטיקונג, און ניט אומזיסט האָט דער שריפֿטשטעלער געענטפֿערט זײַנעם אַ פֿרײַנט אָפּ דער פֿראַגע: "וויאַזוי לעבט זיך עס אײַך?" – גאָט צו דאַנקען, איך זײַ **על התורה ועל העבודה ועל גמילות־חסדים...**

426

אַזוי האָט זיך עס געצויגן ביזן יאָר 1905, **בעת** עס זײַנען אָנגעשטאַנען די געדענקווירדיקע אַקטיאַבער־טעג, און דער שריפֿטשטעלער, אַ צעשלאָגענער, ווי דאָס גאַנצע פֿאַלק **ישראל**, האָט גענומען דעם שטעקן אין האַנט און צוזאַמען מיט דער פֿאַמיליע זיך געלאָזט וואַנדערן קיין אַמעריקע. נאָר ניט אַזוי גיך האָט ער זיך דערשלאָגן קיין אַמעריקע. ס'איז אויסגעקומען אָפּצושטעלן זיך אין יעדער שטאָט אין אײראָפּע, וווּ ייִדן האָבן פֿייערלעך **מקבל־פנים** געווען דעם פֿאַרטריבענעם שריפֿטשטעלער, געמאַכט פֿאַר אים אַוואַציעס אַזוי.

ערשט צום **סוף** 1906 איז ער אַרייַנגעפֿאַלן אין אַמעריקע, אין אָט דעם קאָכעדיקן קעסל, וווּ גלייך מיט אַנדערע פֿעלקער קאָכט זיך אויס אויך דאָס ייִדישע פֿאַלק. וואָס עס וועט זיך אויסקאָכן פֿון דעם – דאָס וועט באַווייזן די צוקונפֿט.

אַרייַנגעפֿאַלן אין אַמעריקע, האָט זיך ש.א. דערפֿילט, ווי אין דער היים. עס האָט זיך אַרויסגעשטעלט, אַז דאָס זײַנען אַלץ אײַגענע מענטשן, וועלכע האָבן באַגעגנט דעם שריפֿטשטעלער, ווי אַן אַלטן גוטנפֿרײַנט,

און דעריבער, **אָפּנים**, האָט מען אים געמאַכט שוין צו אַ טומלדיקן **קבלת־פנים**, אַזאַ, וואָס מע קאָן נאָר מאַכן אין קאָלומבוסעס **מדינה**.

צוגעקוקט זיך די ערשטע צייט צום לעבן פֿון זיינע אַמעריקאַנער ברידער און צו זייער אייגנאַרטיקער ליטעראַטור (גיכער – "פרעסע"), האָט ער שטופֿנווייז אָנגעהויבן פֿאַרנעמען אַ פּאָזיציע אין עטלעכע ייִדישע צייטונגען, אין דריי מיטאַמאָל: אין דעם קאָנסערוואַטיוון "ייִדישן טאַגעבלאַט", אין דעם "ייִדישן אַמעריקאַנער"¹ און אין מילערס פּראָגרעסיווער צייטונג "די וואַרהייט" (פֿאַרשטייט זיך, אַז די מיטאַרבעטונג האָט זיך אויסגעדריקט נאָר מיט דער באַטייליקונג אין זייער בעלעטריסטישער אָפּטיילונג, ניט אין דער פּאָליטיש־פּובליציסטישער).

אויסגעקליבן פֿאַר זיין ווייניגפֿאַר די אומגעהייער גרויסע שטאַט ניו־יאָרק, איז ער אָבער אויסגעפֿאַרן אויך די אַנדערע גרויסע שטעט פֿון אַמעריקע, וווּ ער האָט מיט אַן אויסערגעוויינלעכן דערפֿאָלג געלייענט זיינע הומאַריסטישע ווערק, זיך אויסגעפֿיינט אין דער דאָזיקער קונסט, מעג מען זאָגן, ביז ווירטואַזיטעט, צוגעבנדיק צו זיין

1 די ניו־יאָרקער וואָכנשריפֿט "דער אַמעריקאַנער".

427

באַרימטקייט ווי אַ הומאַריסט אַ שרייבער דעם נאָמען פֿון מייסטערהאַפֿטן פֿאַרלעזער. **אַחוץ** דער פרעסע און די פֿאַרלעזונגען, האָט אים אויך פֿאַרכאַפֿט דאָס טעאַטער, וועלכעס (אינעם זינען פֿון דעקאָראַציעס און **הכנסה**) צעבליט זיך. דאָך, אין פֿאַרלויף פֿונעם ערשטן סעזאָן האָט ער באַוויזן אַפֿצופֿירן נאָר צוויי פיעסן אין צוויי טעאַטערס, און דערנאָך האָבן **עניינים** פֿון דער פֿאַמיליע אַוועקגערופֿן אים צוריק קיין אייראָפּע (1907), וווּ ער איז שוין פֿאַרבליבן ביז אין מיטן יאָר 1908, און גלייך נאָכדעם זיך אומגעקערט צוריק אין דער אַלטער היים קיין רוסלאַנד, וווּ ער איז מיטן זעלבן דערפֿאָלג אַרויסגעטראָטן אַף פֿאַרשיידענע ליטעראַרישע אָוונטן, איבערפֿליענדיק מיט דער שנעלקייט פֿון אַ לופֿטשיף פֿון שטאַט צו שטאַט, און אַזוי איז פֿאַרפֿאַרן צום **סוף** יול אינעם שטעטל באַראַנאָוויטש (מינסקער גובערניע), וווּ ער איז פֿאַרשלאָפֿט געוואָרן מיט אַ היפש געפֿערלעכער לונגען־קראַנקייט. אָפּגעלעגן אַרום צוויי **חדשים**, האָט ער צום **סוף** סענטיאַבער 1908 פֿאַרלאָזן רוסלאַנד און איז, לויט דער פֿאַרשריפֿט פֿון די דאָקטוירים, אַוועקגעפֿאַרן אין די **דרום**־לענדער אַף קוראַציע.

אינהאַלט

זייט

די געשיכטע פֿונעם בוך "פֿונעם **יאָריד**" אינקורצן 5

ערשטער טייל

1. פֿאַרוואָס עפעס "פֿונעם **יאָריד**" 9
2. די שטאַט 12
3. **טאַטע־מאַמע** 15
4. **שמואליק** דער **יתום** 21
5. **אוצרות** 24
6. דער **רב** אין **גן־עדן** 27
7. **שמואליק** ווערט פֿאַרשווינדן 32
8. **מאיר** מעדוועדיעווקער 34
9. פֿאַרלאָרן נאָך אַ **חבֿר** 38
10. **חבֿר** "סירקאָ" 41
11. סירקאָס טראַגעדיע 45
12. דער **יצר־טוב** מיטן **יצר־הרע** 48
13. **גנבֿה**, קאָרטנשפּיל און אַנדערע **עבֿירות** 52
14. פֿייגעלע־**אַשמדאי** 56

60.....	15. דער ליץ
64.....	16. די משפחה
67.....	17. דער פֿעטער ניסל און די מומע האָדל
73.....	18. פינעלע שימעלעס פֿאַרט קיין אָדעס
81.....	19. משנה מקום – משנה מזל
86.....	20. דער עולם צעקריכט זיך
90.....	21. גערגעלע-גנב
95.....	22. מאיר-וועלוול בעל-עגלה מיט זיַנע "סוסים"
101	23. זיי געזונט, וואָראָנקאָ!
107	24. די נסיעה
112	25. אין דער נייער היים
117	26. די גרויסע שטאַט
123	27. בין-הזמנים
128	28. מלמדים און לערערס
132	29. דער גמרא-מלמד
136	30. דער אַמאָליקער "חדר"
140	31. די בר-מיצווה
צווייטער טייל	
147	32. דער "בחור"
152	33. די ערשטע ליבע
157	34. די כאָליערע
163	35. די שיבעה-זיצערס
168	36. באַם דניעפער
173	37. אַפֿן פּאַראַם
177.....	38. אין באַסלאַוו אָף דער "טאַרהאַוויצע"
180.....	39. אַ שיינער ברוך-הבא
183.....	40. צווישן פעלצן
188.....	41. אַ ייד אַ פֿויגל
194.....	42. ימים נוראים
200.....	43. סוכות
204	44. אויס יום-טוב – צוריק אַהיים
209	45. אַ מענה-לשון פֿון אַ שטיפֿמאַמע
214	46. אַפֿן בענקעלע באַם טויער
219	47. דער קאַלעקטאָר
228.....	48. די געראָטענע איידעם
230	49. אַרנאָלד פֿון די פֿידוואָרקעס
236	50. גימנאַזיסטל סאַלאַמאָן
242	51. "די פענסיע"
247	52. חבֿר אלי
254.....	53. צווישן חזנים און פֿלייזמרים
259.....	54. לאַ תּגנוב
268	55. דעם חזנס מיידל
273.....	56. שימחת-תורה צו הקפות
281.....	57. דער קריזיס
דריטער טייל	
289.....	58. ער גיט שטונדן
295.....	59. אַ אידיליע

301.	60.	די צעשטערטע האָפֿענונגען
308.	61.	דער סוף פֿון דער אידיליע
313.	62.	א האַלב יאָר נע־ונד
319.	63.	ווידער אין דער היים
324.	64.	ער פֿאַרט אָף אַ רייכע שטעלע
330.	65.	אין חלום און אָף דער וואָך
334.	66.	אַ מעשֶׁה מיט אַ זייגער
340.	67.	אַ מלאַך פֿון גאָט אינעם געשטאַלט פֿון אַ מענטשן
345.	68.	אַן אומגעריכטער עקזאַמען
350.	69.	אַ ייד אַ פּאַמעשטיק
355.	70.	דאָס לעבן אין דאָרף . . .
361.	71.	דאָדיע דער עקאַנאָם
369.	72.	דער פּריזיוו
375.	73.	די מומע טויבע פֿון באַרדיטשעוו
381.	74.	דער ערשטער אַרויספֿאַך
388.	75.	פּראָטעקציעס
395.	76.	קופּערניק
399.	77.	אַ שטעלע פֿון אַ "סעקרעטאַר"
406.	78.	די "וויבאַרעס"

שלום-עליכמס אוואָבֿיאַגראַפֿישע פֿאַרצייכענונגען

415	פֿון דער רעדאַקציע
416	I. צו מײַן ביאָגראַפֿיע
423	II.

ШОЛОМ-АЛЕЙХЕМ

С ЯРМАРКИ

Редактор *А. Фрумкин* Художник *М. Горшман* Техред. *М. Погостер*

А—0'2'7. Сдано в производство 22/IV-46 г. Подписано к печати 24/X-46 г.

Печ. л. 27. Уч-изд. 218 Формат 84×108.

Тираж 15.000. Зак. 240

13-ая типография треста «Полиграфкнига» ОГИЗа при Совете Министров СССР.
Москва, Денисовский, 30.